

THE
VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

BRIHAT SAMHITĀ

Vol. 2

30950 BY

VARĀHAMIHIRA

WITH THE COMMENTARY OF BHATṬOTPALA

EDITED BY

(MAHĀMAHOPĀDHYĀYA) SUDHĀKARA DVIVEDI

PROFESSOR OF MATHEMATICS AND ASTRONOMY, SANSKRIT COLLEGE, BENARES,
AND FELLOW OF ALLAHABAD UNIVERSITY.

~~VOL. X.~~

~~Part II.~~



PRINTED, PUBLISHED AND SOLD BY

E. J. LAZARUS & Co., BENARES.

MAY BE HAD FROM GANESH DAS AND CO., CHOWK, BENARES:

JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIRGATIS, LEIPZIG:

LUZAC AND CO., LONDON.

1897.



बृहत्संहिता



श्री ई वराहमिहिरप्रणीता ।



श्रीभट्टोत्पलकृतविवृतिसंहिता .



द्वेपञ्चाशत्तमाध्यायादिषडधिकशततमाऽध्यायान्ता ।

काशिकराजकीयप्रधानसंस्कृतपाठशालायां
ज्यौतिषशास्त्रप्रधानाध्यापकेन
महामहोपाध्यायश्रीपण्डितसुधाकरद्विवेदिना
संशोध्य मुद्रिता ।




काश्याम् ।

मेडिकल् हाल-नामि यन्त्रालये

ई. जे. लाजरस्-कम्पन्याख्येन मुद्रयित्वा प्रकाशिता ।

वैक्रमसंवत् १९५४ ।



PREFACE.

In the preparation of the second volume of the *Bṛihat-Saṃhitā* with Bhaṭṭotpala's *Vivṛitti*, I found another manuscript in the Vizianagram Sanskrit Series Library, which supplied the place of the second incomplete "fragment" up to forty-five chapters termed "३" (see the preface to the first volume of this work). In spite of its imperfections, so very common in all the seven other manuscripts, it was useful in several places in the preparation of the present volume.

Like the first volume, the present one has also been supplied with an appendix containing the names of the books and the names of their authors quoted herein. Further, I have added a table of the most important and interesting passages with numberings of pages and lines, very carefully prepared for the convenience of such readers as cannot afford to give a thorough reading to the whole of it—which it so richly deserves. This table, moreover, contains the names of Âchâryas and their works from which quotations are taken by Bhaṭṭotpala in his commentary.

In conclusion, I express my sincere thanks to Paṇḍit Muralīdhara Jhâ, Jyauṭisâchârya, one of my worthy students, for the valuable help he has rendered in correcting the proof sheets.

SUDHÂKARA DVIVEDI.

The 1st September, 1897.



The following is a brief analysis of the important subjects contained in Bhaṭṭotpala's commentary, in their respective order, which require special attention of the learned public for discussion and consideration as regards subject matter and historical interest and research :—

Page.	Line.	CHAPTER I
3	In the commentary of stanza 2, "हस्तिवैद्यककारो वीरसोमः" Who was this Virasoma and what is his work?
6-8	In the commentary of stanza 7. A quotation from Kapilāchārya (कपिलाचार्य), which differs from the known (साङ्ख्यतत्त्वकौमुदी). Vāchaspati Miśra ascribes it to be that of Īśvara Kṛiṣṇa (see foot-note). Hence a question arises, Was Bhaṭṭotpala older than Vāchaspati Miśra?—a matter worth investigation.
8	Quotation from Kaṇāda.
9	Quotations from पुराणलौकायतिकमीमांसक.
12-18	Birth of nine planets.

CHAPTER II.

The whole chapter is very remarkable, for it contains a good many quotations from different authors, regarding the periodical revolutions (भगण) etc.; and more specially the following:—

24	3-4	Here the table for measuring time (काल) differs from those known in Sūrya Siddhānta and Siddhānta Śiromaṇi.
25	23	Here 7 digit is indicated by air (पवन). See foot-note.
35	9-10	A quotation from Bhaṭṭotpala's own unknown work.

CHAPTER III.

83-84	In the commentary of stanza 3. The method for calculating the value of precession (अयनांश) by observation and Bhaṭṭotpala shows 7° to be the value of the precession (अयनांश) of his time.
85	21-27	Five different names of the Sun's motion by Parāśara.

CHAPTER IV.

99	19-20	The quotation is not found in the known Sūrya Siddhānta. (See foot-note.)
----	-------	--

<i>Page.</i>	<i>Line.</i>	CHAPTER V.
116	21-22	From what Purāṇa is it quoted ?
117	25-26	Who was Virabhadra and what is his work ?
121	15-18	Quotation not found in the known Sūryasiddhānta.
128	11-12	This stanza is not in the published Pañchasiddhāntikā, it should be supplied after the 5th stanza, page 40 of it. (See foot-note.)
129	3-6	Quotation and foot-note.

CHAPTER VII.

180	13-14	Who was Nandī or Nandī and what is his work ?
-----	-------	---

CHAPTER IX.

220-221	22-23, 1-2	See foot-note, for the quotation from ब्रह्मगुप्त.
---------	------------	--

CHAPTER XIII.

281	17	In the commentary of stanza 4. (See foot-note).
-----	----	---

CHAPTER XIV.

285-295	The whole chapter is interesting, for it contains the ancient names of countries not current now.
---------	-------	---

CHAPTER XV.

297	2-3	Indication of Rogue (गड).
-----	-----	---------------------------

CHAPTER XVI.

306-321	Peculiar names for countries and rivers.
---------	-------	--

CHAPTER XVII.

322	11-12	Different names of the conjunction of planets.
-----	-------	--

CHAPTER XIX.

338	13-14	The meaning of the word (देव).
343	12-15	The indications of the protection of the subject (पञ्चा).

CHAPTER XXXIII.

457	15	See foot-note.
-----	----	----------------

CHAPTER XLII.

503	12	Names of auspicious things (मङ्गलवस्तु).
-----	----	--

CHAPTER XLIII.

504	8	A peculiar name (द्वेकाग्रो) for a tree.
-----	---	--

CHAPTER XLVII.

590	19-25	A way of worshipping the Sun, unknown in any पद्धति.
-----	-------	--

CHAPTER L.

✓ 617	22	The names of holy trees (प्रशस्तवृक्ष).
618	13	Do. of unholy trees (कुत्सितवृक्ष).

Page.	Line.	CHAPTER LII.
650	4	The meaning of the word (अलन्द).
654	10	A peculiar word (निटाल).
661	9	Quotation from चरक. See foot-note.
662	12	See foot-note.
672	16-21	A quotation from his own unknown work (वास्तुविद्या).
680	Areas of circles, etc. See foot-note.
687	21-22	Quotation from an unknown Purāṇa.
698-700	The indications of शङ्ख. etc.
702	5-17	Quotation from किरणव्यतन्त्र, an unknown work.

CHAPTER LIII.

.....	Quotations from Sârasvata. Who was Sârasvata?
-------	-------	---

CHAPTER LIV.

		Peculiar ways of preparing soil and manure for plants, so the whole chapter deserves notice, more specially the following:—
748	5-12	A peculiar measure for weight.

CHAPTER LV.

753	In the commentary of stanza 2. Indications of (इष्टापूर्त्त).
755	15	The different meaning of the word (नीवि).
755	6-7	The meaning of the word (उदुम्बर).

CHAPTER LVI.

766-768	The different ways of preparing Pakkâ floor (वज्रलेप).
---------	-------	--

CHAPTER LVII.

773	21	जानुकपिच्छ is called यक्कनक in Bhaṭṭotpala's vernacular. In what country do people use it?
782	27	What is the meaning of "त्रियद्वं सारसनम्"

CHAPTER LIX.

793	14	What is 'वातुलतन्त्र'? It is unknown up to this time.
-----	----	---

CHAPTER LX.

803	23-24	The editor's emendations in Prakrit. Are they correct?
804	2-3	Who was Śālihotra?

CHAPTER LXV.

		The whole chapter is worth seeing, more especially the following:—
815-817	The names for the different parts of horse's body. Here are many words which require consideration.
818	24-27	Who was Vararuchi and what is his work?

Page.	Line.	CHAPTER LXVI.
828	9	From what कोश is it quoted? where the word विद्या is synonymous of दन्त.

CHAPTER LXVII.

841	18 19	Further indication of Rogue (शठ) as in Chapter XV. page 297, lines 2-3.
841	23-24	The functions of wisdom (वीरुणाः).
847	18 19	Indications of (प्रज्ञा).
871	11	मृदङ्ग is named as मृगङ्गल in Bhaṭṭotpala's vernacular. In what country do people use this word?

CHAPTER LXXIV.

934	7	The indication of heart.
-----	---	--------------------------

CHAPTER LXXV.

940	22-25	Quotation from मेडहंहिता in the preparation of the medicine known as चारादि. See the Editor's emendations and foot-note.
-----	-------	--

CHAPTER LXXVI.

941-944	Synonymous names for the medicines (निघण्टु) which is not found in known Vaidyaka works. See the Editor's corrections.
945	19-20	Bhaṭṭotpala promises to write commentary on the whole Samhitā.
948	22-25	The indications of (वेध and वेध) in Prākṛit. Who was Īśvara and what is the method of his preparing गन्ध?
953	Rules for finding combinations, as given in Līlāvati. (See foot-note.) Combination is called "लोष्टकप्रस्तार" by Bhaṭṭotpala.

CHAPTER LXXVII.

960-961	25-26, 1-9	Who was Kāmandaki and what is his work?
966-967	18-27, 1-14	भाव and its (लक्षण), which is not found in known Rhetoric works (साहित्य).
968	5-10	Quotation from व्यास. From what Purāṇa is it quoted?

CHAPTER LXXVIII.

980	6	The meaning of the word ईषा.
981	11	The different meaning of the word ईषा.

CHAPTER LXXIX.

984	2	Indications of Gems (रत्न).
988	14	What is meant by वासी?

CHAPTER LXXXV.

It contains many names of Rīṣis. Their works is the matter for inquiry.

- 1007 5-6 Who was Dravya Vardhan (द्रव्यवर्द्धन) king of Ujjayini (उज्जयिनी) and when he flourished?
- 1013 17-18 The meaning of the word सत्ता should be considered.
- 1015 8-9 The quotation is not found in the known मनुस्मृति.
- 1020 1 The word शैविडक is taken for कल्पपाल, which is not found in any known Kośa (कोश).
- 1022-1023 Names of many unknown birds.
- 1023 . 9 The meaning of त्वेद in Bhaṭṭotpala's vernacular is शोड-निका. In what country do people use it?

CHAPTER LXXXVI.

- 1042 16 The meaning of the word वैतालिक.
- 1045 15 सुसार is taken for काच (glass). In what Kośa is it found?
- 1050 3 The meaning of the word काच्छिक.
- 1050 23 Do. do. चेद.

CHAPTER LXXXVII.

- 1053 15 दांदानी is termed दमनी in Bhaṭṭotpala's vernacular. In what country do people use it?

CHAPTER LXXXVIII.

- 1068 6 The meaning of the word अलात.

CHAPTER XCVIII.

- 1163-1168 To fix dates for religious ceremonies.

CHAPTER CIII.

The whole chapter deserves notice, for it contains the names of different kinds of verses and quotations regarding the metre of verses (छन्द), which are not exactly found in those of known works on Rhetoric (छन्दःशास्त्र), more specially the following:—

- 1195-1196 Quotation from माण्डव्य. Who was माण्डव्य and what is his work?
- 1234 13-16 A quotation from Prākṛita and the Editor's emendations of it. (See foot-notes).
- 1237 2-3 Editor's corrections of Prākṛita and foot-notes.
- 1238 2-3 & 7-8 Do. do. do.
- 1248 19 Who were राज and माण्डव्य? See foot-note.

The names of authors, works, etc., quoted by Bhaṭṭotpala :—

Āryabhaṭṭa, Rīṣīputra, Kaṇāda, Kapilāchārya, Kaśyapa, Kā-
tyāyana, Kāmandakī, Kāśyapa, Kiraṇākhyā-tantra, Garga, Cha-
raka, Chhaṇḍasāstra, Devala, Nagnajit, Nandī, Nārada, Ni-
ghaṇṭu, Varāha (Pañchasiddhāntikā, Brihajjātaka, Samāsa-
Saṃhitā, Yogayātrā, Vivāhapāṭala), Parāśara, Pāṇini, Purāṇa-
kāra, Pulisāchārya, Balabhadra, Brihaspati, Brahmagupta,
Bhaṭṭotpala, Bhadrabāhu, Bharadvāja, Bhānubhaṭṭa, Bhṛigu,
Manu, Maya, Mahābhāṣya (Patanjali), Māṇḍabya, Yama,
Yavaneśvara, Rāta, Laukāyatikā, Vararuchi, Vasiṣṭha, Viś-
vakarmā, Viṣṇuchandra, Virabhadra, Vīrasoma (Hastivaidya-
kakra), Vṛiddhagarga, Vyāsa, Śakra, Śālihotra, Śruti (Veda),
Samudra, Śārasvata, Śārāvalī, Siddhasena, Sūrya Siddhānta,
Smṛiti and Hiraṇyagarbha.



श्रीज्ञानकीवल्लभो विजयते ।

भूमिका ।

पुलस्त्यकुलभूतोऽपि येनाऽभक्तोऽपमानितः ।

मानिता श्वरी भक्ता तं रामं शिरसा नुमः ॥

* अस्य सविवृतिवृहत्संहिताया उत्तरार्द्धग्रन्थस्य मुद्रणे द्वितीयपुस्तकस्य “अ” सञ्ज्ञकस्य यत्र ४५ अध्याया एव सन्ति (पूर्वार्द्धस्य भूमिका द्रष्टव्या) स्थानेऽस्माभिर्विजयानगरं-संस्कृतसीरिजपुस्तकालयस्थमेकमन्यत्पुस्तकं प्राप्तम् । यद्यपीदमपि सर्वपुस्तकवदतीवाशुद्धं तथापि बहुच साहाय्यमदात् । अत्रोत्तरार्द्धेऽपि पूर्वार्द्धवद्यच्च यच्च येषां येषामाचार्याणां ग्रन्थान्तराणां वा वचनानि तेषां सुखेनावगमाय तत्सूचीपत्रं च निवेशितम् । यद्यपीयं सविवृतिः संहिता कृत्स्नैव पठनार्हा विचारार्हा च तथापि यच्च यच्च विशेषत उपयोगिनः पदार्थास्ते च सर्वे पृथग्ध्यायपृष्ठपङ्क्तिसङ्ख्यानिर्देशैः पाठकानां द्रागवबोधायैतत्खण्डस्यादौ मया बहुनायासेन प्रदर्शितास्तत्रैव तेषामाचार्याणां ग्रन्थान्तराणां नामानि च विलिख्य प्रदर्शितानि येषां वचनानि च भट्टोत्पलेनाच विवृतौ निवेशितानि । एतत्पुस्तकस्य संशोधने काशीस्थराजकीयसंस्कृतपाठशालायां ज्योतिषाचार्यपदवीं लब्धवतो मदीययोग्यव्यासस्य भोपाख्यश्रीमुरलीधरशर्मणः साहाय्यमतीव प्रशंसार्हम् । अतस्तदुपकृतिं धन्यवादपुरस्सरं स्वीकरोमीति ।

श्रीमदुत्पलकृता नवाधुना श्रीसुधाकरसुबुद्धिबन्धुना ।

शोधिता भवतु दुःखहारिणी सा तरिः सुजनकार्यकारिणी ॥

संवत् १९५४
भाद्रपदकृष्णपञ्चम्यां बुधे । }

सुधाकरद्विवेदी ।



श्रीज्ञानकीवल्लभा विजयते ।

अत्र सविवृतिबृहत्संहितायामुपयोगिनः पदार्था ये च
विद्यानुरागिभिरितिहासतत्त्वविद्विर्विद्विरवश्यं
दर्शनीया विचारणीयाश्च ।

१ अध्याये ।

३ पृष्ठे, २ श्लोकटीकायाम् “ हस्तिवैद्यककारो वीरसेमः ” कोऽयं वीरसेमः
के च तन्निर्मिता ग्रन्था इति विचारणीयाः ।

६-८ पृष्ठेषु ७ श्लोकटीकायाम्—“ तथा च कपिलाचार्यः । इति प्रभृति
तत्पूर्विका वृत्तिरिति ” इत्यन्तं भट्टोत्पलेन यानि कपिलाचार्यवच-
नानि लिखितानि तानि सम्प्रति साङ्ख्यतत्त्वकौमुद्यां वाचस्पतिमिश्र-
मतेनेश्वरकृष्णनिर्मितानीति सर्वं तच्च टिप्पण्यामस्माभिः प्रदर्शितम् ।
प्रसिद्धां साङ्ख्यतत्त्वकौमुदीं विहाय कपिलाचार्यवचनोपन्यासेन किं
भट्टोत्पले वाचस्पतिमिश्रतः प्राचीन इति बुद्धिमद्विभृशं चिन्त्यम् ।

८ पृष्ठे, कणादवचनानि च चिन्त्यानि ।

९ पृष्ठे, पुराणलौकायतिकमीमांसकवचनानि च विचारयेद्ग्यानि ।

१२-१८ पृ. ग्रहाणामुत्पत्तिर्दर्शनाहं ।

२ अध्याये ।

अयमध्यायः सम्पूर्णो दर्शनाहः । अत्र बहूनां प्राचीनगाणितिकानां भग-
णादिसंबन्धीनि वचनानि सन्ति । तत्रापि विशेषतः—

२४ पृ. ३-४ पङ्क्तयोः पराशरमतेन कालपरिभाषा । इयं च सम्प्रति
प्रसिद्धसूर्यसिद्धान्तसिद्धान्तशिरोमणिस्थकालपरिभाषातो भिन्नैव ।

२५ पृ. २३ पं. पवनशब्देन सप्तसंख्या सम्प्रत्यप्रसिद्धा तच्चस्या मट्टिप्पणी
च विलोक्या ।

३५ पृ. ६-१० पं. भट्टोत्पलेन कस्मिन् निजे ग्रन्थे—इदं वचनं लिखि-
तम्—इति तद्वन्धोऽन्वेषणीयः ।

३ अध्याये ।

८३-८४ पृ. ३ श्लोकटीकायाम्—अयनांशज्ञानयुक्तिः स्वसमयानुसारिणः
सम्रायनभागाश्च दर्शनाहः ।

८५-पृ. २१-२७ पं. परशरतन्त्रोक्ताऽर्कस्य पञ्चधा गतिरपि विलक्षणा ।

४ अध्याये ।

८६ पृ. १६-२० पं. सूर्यसिद्धान्तवचनानि सम्प्रति प्रसिद्धसूर्यसिद्धान्ते नाप-
लभ्यन्ते तदर्थं मत्कृता तत्रैव टिप्पणी च विलोक्या ।

५ अध्याये ।

११६ पृ. २१-२२ पं. कस्य पुराणस्येदं वचनम् ।

११७ पृ. २५-२६ पं. कोऽयं वीरभद्रस्तत्कृता ग्रन्थश्च कः ।

१२१ पृ. १५-१८ पं. सूर्यसिद्धान्तवचने ।

१२८ पृ. ११-१२ पङ्क्त्योर्ध्ववचनं तत्पञ्चसिद्धान्तिकायाः २० पृ. पञ्चम-
श्लोकानन्तरश्लोकः समुचितः । तत्र पञ्चसिद्धान्तिकायां चुटि-
रस्ति । दृष्टव्या टिप्पणी ।

१२६ पृ. ३-६ वचनानि तत्रस्या मत्कृता टिप्पणी च विलोक्या ।

६ अध्याये ।

न कश्चिद्विशेषः ।

७ अध्याये ।

१८० पृ. १३-१४ पं. कोऽयं नन्दी वा नन्दिस्तत्कृताश्च के ग्रन्थाः ।

८ अध्याये ।

न कश्चिद्विशेषः ।

९ अध्याये ।

२२०-२२१ पृ. २२-२३, १-२ पं. ब्रह्मगुप्तवचनोपरि मत्कृता टिप्पणी विलोक्या ।

१०—१२ अध्यायेषु ।

न कश्चिद्विशेषः ।

१३ अध्याये ।

२८१ पृ. ४ श्लोकटीकायाम्—१७ पङ्क्तौ मन्त्रिर्मता टिप्पणी विलोक्या ।

१४ अध्याये ।

२८५-२८५ पृ. अचानेकदेशनामानि प्राचीनानि तदर्थं सम्पूर्णाऽध्यायो
विलोक्यः ।

१५ अध्याये ।

२६० पृ. २-३ पं. शठलक्षणं दर्शनाहम् ।

१६ अध्याये ।

३०६-३२१ पृ. अत्रापि देशविशेषाणां नदीविशेषाणां च नामानि विचिन्त्यानि ।

१७ अध्याये ।

३२२ पृ. ११-१२ पं. ग्रहयुद्धादिलक्षणं विचिन्त्यम् ।

१८ अध्याये ।

न कश्चिद्विशेषः ।

१९ अध्याये ।

३३८ पृ. १३-१४ पं. दैवशब्दार्थो द्रष्टव्यः ।

३४३ पृ. १२-१५ पं. प्रजारक्षणलक्षणं दर्शनाहम् ।

२०-३२ अध्यायेषु ।

न कश्चिद्विशेषः ।

३३ अध्याये ।

४५० पृ. १५ पं. मत्कृता टिप्पणी विचिन्त्या ।

३४-४१ अध्यायेषु ।

न कश्चिद्विशेषः ।

४२ अध्याये ।

५०३ पृ. १२ पं. मङ्गलवस्तुनामानि दर्शनाह्वाणि ।

४३ अध्याये ।

५०४ पृ. ८ पं. त्रेकाणीति विलक्षणं वृक्षनाम विलोक्यम् ।

४४-४६ अध्यायेषु ।

न कश्चिद्विशेषः ।

४७ अध्याये ।

५६० पृ. १६-२५ पं. सूर्यपूजाविधिर्विचिन्त्यः । सम्प्रति प्रसिद्धपूजापद्धति-
ग्रन्थेषु कुत्रापि नोपलभ्यतेऽयं विधिः ।

४८-४९ अध्याययोः ।

न कश्चिद्विशेषः ।

५० अध्याये ।

६१० पृ. २२ पं. प्रशस्तवृक्षनामानि विलोक्यानि ।

६१८ पृ. १३ पं. कुत्सितवृक्षनामानि विलोक्यानि ।

७५ अध्याये ।

६४० पृ. २२-२५ पं. चारादिनिर्माणार्थं भेदसंहितावचनं विचारार्हम् । सर्वेष्वप्यदर्शेषु-अतीव भृष्टं बहुनायासेन मया शोधितमपि बुद्धिमद्विभृशं विविच्यम् । तच्च मदीया टिप्पणी च विलोक्या ।

७६ अध्याये ।

६४१-६४४ पृ. औषधीनामपूर्वनिघण्टुदर्शनाहः । अयं सम्प्रति प्रसिद्धवैद्यकग्रन्थेषु नेपालभ्यतेऽतोऽत्र बहवः शब्दा यावच्छक्यं शोधिता अपि बुद्धिमद्विविच्यन्ताः ।

६४५ पृ. १६-२० पं. सकलसंहिताव्याख्याने भट्टोत्पलस्य प्रतिज्ञा दर्शनाहः ।

६४६ पृ. २२-२५ पं. वेधबोधयोर्लक्षणं तच्च प्राकृतवचनं च दर्शनाहं विचारार्हं च । कोऽयमीश्वरस्तत्कृता गन्धयुक्तिश्च का ।

६४७ पृ. एकद्विचयादिभेदो दर्शनाहः । सच तथैव यथा लीलावत्यां भेदः । तच्च मट्टना टिप्पणी च विलोक्या । (Combination) अस्य भेदस्य नाम "लोष्टकप्रस्तार" इति भट्टोत्पलेनाकारि ।

७७ अध्याये ।

६६०-६६१ पृ. २५-२६, १-६, पं. कोऽयं कामन्दकिस्तद्व्यन्यश्च कः ।

६६६-६६७ पृ. १८-२०, १-१४, पं. भावास्तल्लक्षणानि दर्शनाहानि । सम्प्रति प्रसिद्धसाहित्यग्रन्थेषु एतानि घटनानि नेपालभ्यन्ते ।

६६८ पृ. ५-१० पं. व्यासवचनानि विचारार्हानि । कस्मिन् पुराणे तानि सन्तीति ।

७८ अध्याये ।

६८० पृ. ६ पं. ईषाशब्दार्थो दर्शनाहो विचारार्हश्च ।

६८१ पृ. ११ पं. ईषाशब्दस्यार्थान्तरं विचारयोग्यम् ।

७९ अध्याये ।

६८४ पृ. २ पं. रत्नशब्दार्थो विचारार्हः ।

६८८ पृ. १४ पं. वासीत्यनेन को द्रव्यविशेषः ? ।

८०-८४ अध्यायेषु ।

न कश्चिद्विशेषः ।

८५ अध्याये ।

अचादावेत्र बहूनामृषीणां नामानि येषां ग्रन्था अन्वेषणीयाः ।

१००७ पृ. ५-६ पं. क उज्जयिन्या नृपो द्रव्यवर्धनः । सच कदाऽभूदिति
विविचिन्त्यम् ।

१०१३ पृ. १७-१८ पं. सताशब्दार्थो विविचिन्त्यः ।

१०१५ पृ. ८-९ पं. संप्रति प्रसिद्धमनुस्मृताविदं वचनं नोपलभ्यते ।

१०२० पृ. १ पं. शौण्डिकेन केन कल्पपालो गृहीत इति विविचिन्त्यम् ।

१०२२-१०२३ पृ. बहूनामप्रसिद्धानां पक्षिणां नामानि विविचिन्त्यानि ।

१०२३ पृ. ६ पं. ह्वेडस्य भट्टोत्पलदेशभाषायां शोडनिका-इति नाम
विविचिन्त्यम् ।

८६ अध्याये ।

१०४२ पृ. १६ पं. वैतालिकशब्दार्थो दर्शनार्हः ।

१०४५ पृ. १५ पं. सुसारशब्देन काचो गृहीतः । कुच सुसारशब्दः काचवाची ।

१०५० पृ. ३ पं. काच्छिकशब्दार्थो दर्शनार्हः ।

१०५० पृ. ३३ पं. चोक्षशब्दार्थो दर्शनार्हः ।

८७ अध्याये ।

१०५३ पृ. १५ पं. दांदानी दमनीति भट्टोत्पलदेशभाषा विविचिन्त्या ।

८८ अध्याये ।

१०६८ पृ. ६ पं. अलातशब्दार्थो दर्शनार्हः ।

८८-९७ अध्यायेषु ।

न कश्चिद्विशेषः ।

९८ अध्याये ।

११६३-११६८ पृ. अथ तिथिकर्मगुणा दर्शनार्हाः ।

९९-१०२ अध्यायेषु ।

अथ न कश्चिद्विशेषः ।

१०३ अध्याये ।

अथ बहूनां छन्दसां वृत्तानि अतः सम्पूर्णोऽध्यायो दर्शनार्हः ।

अथ यानि छन्दोलक्षणवचनानि सन्ति तानि संप्रति प्रसिद्धछन्दोमन्त्रेषु
नोपलभ्यन्ते । अथ विशेषतः

११६५-११६६ पृ. माण्डव्यवचने दर्शनाहं । को माण्डव्यस्तद्व्यञ्जक इत्यन्वेषणीयः ।

१२३४ पृ. १३-१६ पं. प्राकृतवचनं दर्शनाहं । इदं यावच्छक्यमस्माभिः शोधितमपि विचिन्त्यम् । टिप्पणी चात्र विलोक्या ।

१२३७ पृ. २-३ पं. प्राकृतं विचिन्त्यम् । अत्रापि टिप्पणी चालोक्या ।

१२३८ पृ. २-३, ७-८ पं. प्राकृतवचने विचिन्त्ये । टिप्पणी चावलोक्या ।

१२४८ पृ. १६ पं. “ राजमाण्डव्यौ ” इति विचिन्त्यम् । तत्र टिप्पणी च विलोक्या ।

अत्र येषां वचनानि भट्टोत्पलेनोपन्यस्तानि तेषां नामानि च ।

आर्यभट्ट, ऋषिपुत्र, कणाद, कपिलाचार्य, कश्यप, कात्यायन, कामन्दकि, काश्यप, किरणाख्यतन्त्र, गर्ग, चरक, छन्दःशास्त्र, देवल, मनोजित्, नन्दि, नारद, निघण्टु, वराह, (पञ्चसिद्धान्तिका, बृहज्जातक, समाससंहिता, योगयात्रा, विवाहपटलानां वराहमिहिरकृतानाम् ।) पराशर, प्राणिनि, पुराणकार, पुलिशाचार्य, बलभद्र, बृहस्पति, ब्रह्मगुप्त, भट्टोत्पल, भद्रबाहु, भरद्वाज, भानुभट्ट, भृगु, मनु, मय, महामाष्य, (पतञ्जलि) माण्डव्य, यम, यवनेश्वर, रात, लौकायतिक, वररुचि, वसिष्ठ, विश्वकर्मा, विष्णुचन्द्र, वीरभद्र, (हस्तिवेद्यककार) वीरसोम, वृद्धगर्ग, व्यास, शक्र, शालिहोत्र, श्रुति, (वेद) समुद्र, सारस्वत, साराश्री, सिद्धसेन, सूर्य-सिद्धान्त, सृति, हिरण्यगर्भ, इति ।



श्रीभट्टोत्पलकृतविवृतिसहितबृहत्संहितायाः उत्तरभागस्य शुद्धिपत्रम् ।

पृ. सं.	पं. सं.	अशुद्धम्	शुद्धम्	पृ. सं.	पं. सं.	अशुद्धम्	शुद्धम्
६५६	२४	दक्षि-	प्रदक्षि-	७६६	१८	अदि-	अति-
६६०	२२	योः र्या	योः र्या	७६६	१८	अशुद्धम्	शुद्धम्
६६२	२	-भूम-	-भूमि-	८०१	५	नाल	नील
६६३	२२	-कना-	-कनी-	८०२	१२	-चोत्र-	न्तो हि व-
६६४	१८	"व्य	"व्या*	८२०	१६	-भासः	भासाः
६६४	२७	ह्यधश्चे-	ह्यधश्चे-	८२१	१६	च	च हि
६८६	७	मत्पत्रो	मत्पात्रे	८२२	२३	-रब्ध-	-रब्ध-
६९०	२	मान्य-	माल्य-	८२३	१२	-किद्र-	-च्छिद्र-
६९१	२०	-दं-	-दं-	८२३	१३	युः प्र-	-युष्म-
६९१	७	कर्तु-	भर्तु-	८२४	२२	-दरा	-दर-
६९२	२२	-स्वामिनेन	स्वामिनेन-	८२६	२४	-कैकृ-	-कैकृ-
६९५	१४	वासिष्ठ	वासिष्ठे	८२७	६	दैर्घ्यस्थितो	उपचितो
६९८	१३	स्नानार्थ-	स्नानार्थ-	८३२	१८	-कारा-	-कारि-
६९८	२७	धिष्णं	धिष्ण्ये	८३५	६	अग्ने-	अग्नेः
७०१	७	दुष्टगन्धे	दुष्टगन्धे	८३५	८	-मांस-	मांस-
७०५	३	।	॥ १८३ ॥	८३५	१३	-नारा-	-नारा
७०६	६	दगार्गलं	दकार्गलं	८३६	१२	नरा	नरो
७१३	२६	सकुशा-	सकुशः	८४३	११	तथा च	तथा च ।
७२७	३	मध्ये	मध्ये	८४६	८	अर्थेवि-	अर्थेवि-
७३०	१५	निम्ना	निम्ना	८४६	१०	सङ्कलाः	सङ्कलाः
७५५	८	रमन्त	रमन्ते	८५३	५	क्षणीश्च	क्षणीश्च
७५६	१३	अकुण्ठिकाः	अकुण्ठिकाः	८५३	७	दंवर्ये	विंवर्ये
७६३	२३	-लङ्कतः	-लङ्कतः	८५३	८	सङ्कशेः	सङ्कशेः
७७०	१८	श्रोत्रो	श्रोत्रे	८५४	१६	जयम्	जयम्
७७२	१४	भुवोलखा	भुवो लेखा	८५५	१३	वर्णाद्य	वर्णाद्यं
७७४	१०	-मङ्गुष्ठ-	-मङ्गुष्ठ-	८५६	१६	य	यः
७७५	३	हुतानि	हुतानि	८५७	२७	द्विपिण्डितं	द्विपिण्डितं
७७५	२७	षडङ्गुल	षडङ्गुलं	८५८	२६	नीनाद्याः	नीनाद्याः ।
७७६	१२	नखपरिमाण	नखपरिमाणं	८६०	६	नता वो	नता भुवो
७७६	२६	कणा	कणौ	८६२	१६	रायुर्जी-	रायुर्जी-
७८३	८	-ङ्गया-	-ङ्गाया-	८६१	१५	रेखाच्छेदे	रेखाच्छेदे
७८४	२३	कर्तव्यः	कर्तव्यः	८६७	२१	कक्षति	कक्षति
७८६	६	-ध्याध-	-ध्याध-	८६७	२६	प्रशस्यते	प्रशस्यते
७९०	२५	पूर्वा-	पूर्वा-	८६८	६	शरीर-	शरीर-
७९७	७	समस्म	भस्म-	८७१	११	वादित्रो	वादित्रं
७९६	१५	-नाना	-नाना	८८७	२१	-प्राणो	-प्राणं

पृ. सं.	पं. सं.	अशुद्धम्	शुद्धम्	पृ. सं.	पं. सं.	अशुद्धम्	शुद्धम्
६००	१३	मध्य	मध्यं	१०१५	१८	प्रमाणः	प्रमाणम् वा प्राणाः
६००	१७	स्त्रियो	स्त्रिया	१०१६	१२	पिङ्गल	पिङ्गला
६०२	१४	रस्यम्	रस्यम्	१०१८	१	वसन्त	वसन्ते
६०७	८	अकि-	अच्छि-	१०१८	२	परभतः	कोकिलः पर-भतः
६२६	१८	वेषो	दोषो	१०१८	५	शारदाब्ज	शारदाब्ज-
६२८	२३	वेष्टि-	वेष्टि-	१०१९	२७	वायव्या-	वायव्य
६३०	२१	कुर्वन्तीम्	कुर्वतीम्	१०२३	६	मुख-	मुख
६३६	६	दुग्धं अनु	दुग्धमनु	१०२४	४	वहो	वहो
६४३	७	-प	-प	१०३०	२४	दुखम्	दुःखम्
६४४	४	आम-	आम	१०३४	२२	कथयान्त	कथयन्ति
६४४	२५	स्विचान्	श्विचान्	१०३६	१८	विगताधे	विगताधे
६४५	१५	॥ ४ ॥	।	१०४१	२०	चतुर्थर्भा	चतुर्थर्भागे
६४७	११	प्यधो	धूयो	१०४४	२	-वन्धनेऽप्यु	-वत्सनेऽप्यु-
६५०	२२	क्रमात्	क्रमात्ते	१०५४	१०	वञ्जुलक-	वञ्जुलक-
६५०	२४	धूपायत-	धूपायित-	१०५६	४	तत्रव	तत्रव
६५६	२१	सिक्त-	सिक्थ-	१०८३	८	गार्गावः	गा गावः
६५६	१०	कण्ठशुद्ध-	कण्ठशुद्धि-	१०८६	७	कम्पा	कम्पो
६६०	७	स्त्रीपुंसमा-	स्त्रीपुंसमा-	११०३	१३	शान्तामा-	शान्तायामा-
६६०	२१	कथिते-	कथितैः	११०६	१८	निर्दिष्टे-	निर्दिष्टस्ते-
६६६	२३	पीतवण	पीतवर्ण	१११०	१५	भयमात्रो-	भयमत्रो
६७०	२०	यद्रू	यद्रूक्तं	१११४	१६	पिपील्या	पिपील्याः
६७२	१०	शशाङ्क	शशाङ्के	१११६	१	उपलोऽश्म	उपलोऽश्मा
६७३	१०	काश्मर्य-	काश्मर्य-	११२२	२३	स्पष्ट-	स्वेष्ट-
६७४	२७	ज्ञेयं	ज्ञेयं	११२६	१४	मूर्ध्नाद-	मूर्ध्नाद-
६७६	१६	रक्त-	रक्ते	११४६	१६	-विंदर-	-विंदरणं
६८६	४	तद्विकार-	तदाकारं	११७७	२४	स्थिर-	स्थिर-
६८६	२१	तण्डलो	तण्डुलो	११८७	२३	बहुसुता	बहुसुतां
६९४	१	णम्	-णाम्	११९०	१८	नभस्यल-	नभःस्यल-
६९५	६	च बहुगुण	बहुगुणं च	११९८	६	यकाः	यकाराः
६९८	१६	-यष्टा	-यष्टी-	१२०३	१८	-रिदोषः	रिदोषैः
१००५	१२	ऐश्वर्यम्	ऐश्वर्यम्	१२१७	१५	-लिनां	-लिनो
१००८	१५	यातस्तेषा	यातं तेषा-				
१००८	२६	लभ्यते	लब्धते				



**श्रीभट्टोत्पलकृतविवृतिसहितवृहत्संहिताया उत्तरभागस्थि-
ताना ५२-१०६ मध्यायानामनुक्रमणिका ।**

अ. सं. । अध्यायनाम	पृ. सं.	अ. सं. । अध्यायनाम	पृ. सं.
१०६ अनुक्रमणी ...	१२६०	५६ प्रतिमाप्रतिष्ठापनम् ...	७६२
८६ अन्तरचक्रम् ...	१०३६	५७ प्रतिमालक्षणम् ...	७६६
६५ अश्वलक्षणम् ...	८११	५५ प्रासादलक्षणम् ...	७५३
६२ अश्वद्वितम् ...	१०८३	८२ मरकतलक्षणम् ...	१००१
१०५ उपसंहाराध्यायः ...	१२५८	८० मुक्तालक्षणम् ...	६८६
६६ कन्यालक्षणम् ...	८६८	६० मूर्ध्निष्ठितम् ...	१०८१
६६ करणगुणाध्यायः ...	११६६	१०१ राशिभिभागः ...	११८५
७५ कान्दर्पिकम् ...	६३६	७६ वज्रमणिपरीक्षा ...	६८३
६२ कुक्कुटलक्षणम् ...	८०८	५५ वज्रलेपः ...	७६६
६३ कर्मलक्षणम् ...	८०६	५८ वनसमावेशः ...	७८७
७६ गन्धयुक्तिः ...	६४१	७० वस्त्रच्छेदलक्षणम् ...	६१४
६१ गर्वद्वितम् ...	१०८२	५२ वास्तुविद्या ...	६४३
६० गोलक्षणम् ...	७६६	६४ वायसविरुतम् ...	१०६६
१०३ ग्रहगोचराध्यायः ...	११६२	८७ विरुताध्यायः ...	१०५१
७१ चामरलक्षणम् ...	६१६	१०२ विवाहपटलम् ...	११८६
७२ छत्रलक्षणम् ...	६२३	५४ वृत्तायुर्वेदाध्यायः ...	७४२
६४ छागलक्षणम् ...	८११	७८ शय्यासनलक्षणम् ...	६७३
६८ तिथिकर्मगुणाध्यायः ...	११६३	८४ शाकुनम् ...	१००७
५३ दकार्मलम् ...	७०६	६५ शाकुनोत्तरम् ...	१११७
८४ दन्तकाष्ठलक्षणम् ...	१००३	८६ शिवाकृतम् ...	१०८६
८३ दीपलक्षणम् ...	१००२	८८ श्वचक्रम् ...	१०६६
६७ नक्षत्रकर्मगुणाध्यायः ...	११५२	६१ श्वलक्षणम् ...	८०६
१०० नक्षत्रजातकाध्यायः ...	११७६	७४ सौभाग्यकरणम् ...	६३२
१०४ नक्षत्रपुरुषव्रतम् ...	१२५३	७७ स्त्रीपुंससमायोगाध्यायः ...	६६०
६८ पञ्चमनुष्यविभागः ...	८७६	७३ स्त्रीप्रशंसा ...	६२४
८१ पञ्चरागपरीक्षा ...	६६६	६३ हस्तिर्चेष्टितम् ...	१०६०
६६ पाकाध्यायः ...	११४७	६६ हस्तिलक्षणम् ...	८२३
६७ पुरुषलक्षणम् ...	८२६		



आचार्यवचनानां सूचीपत्रम् ।

अज्ञातनामाचार्यवचनानि । अज्ञातनामाचार्यवचनानि । अज्ञातनामाचार्यवचनानि ।

पृ. सं.	पं. सं.	श्लो. सं.	पृ. सं.	पं. सं.	श्लो. सं.	पृ. सं.	पं. सं.	श्लो. सं.
६६४	२३—२४	१	७६८	१७—२०	२	८४६	१६—२१	१॥
६६४	२६—२७	१	७६८	१	१	८४७	२—७	३
६६५	३—४	१	८१५	६—२६	२६॥	८४७	१८—१६	१
६६५	२८—२९	३॥	८१७	१—२३	१	८५१	७—२८	१७॥
६६६	१—५	२	८२०	११—१४	१	८५२	१—१३	७
६६६	५—८	३	८२०	१७—२०	१	८५३	२—१५	५॥
६७१	६—११	२	८२०	२२—२७	३	८५३	२६—२७	१
६७१	१३—१६	२	८२१	१—५	४	८५४	१८—१६	३
६७१	२०—२८	७	८२१	८—२३	४	८५४	८—१३	३
६७२	१—५	१	८२२	४	१	८५५	२१—२२	३॥
६८०	१—२	१	८२२	१—२	१	८५६	११—१७	१
६८०	५—६	१	८२८	४—५	१	८५७	२—३	१
६८०	८—९	१	८२८	६	१	८५७	१६—२०	१
६८०	१२—१३	१	८२८	१६—१७	१	८५८	५	१
६८०	१५—१६	१	८२८	२२—२३	१	८५९	६—२५	८॥
६८०	२०—२१	६॥	८२९	१८—१९	१	८६०	११—१५	२॥
६८१	१—११	४	८३४	२५—२७	५	८६०	२६—२७	१
६८१	१३—२०	१॥	८३८	२—११	२	८६१	१२—१६	१
६८२	२६	१॥	८३८	२३—२६	२	८६१	२४—२५	१
६८३	३	१	८३९	१०—१३	१॥	८६२	६—७	१
६८५	१—२	२	८३९	२५—२७	१॥	८६३	१०—१८	४॥
६८५	४—७	१	८४०	१०—१२	२॥	८६४	५—८	२
६९१	१५—१६	१	८४०	२६—२७	२॥	८६४	२४—२५	१
६९४	२—३	८	८४१	१—३	१	८६६	५	१
६९८	१—१६	६	८४१	१८—१९	१	९००	५—६	१
६९८	१८—२९	३	८४१	२३—२४	३॥	९००	१०—११	१
६९९	३—७	११	८४२	४—१०	२॥	९००	२०—२१	१
६९९	९—२८	११	८४२	२६—२७	१	९००	२५—२६	१
७००	१—२	२	८४३	१—३	१	९०१	५—६	१
७०२	१४—१६	७	८४३	११—१२	१	९०१	२१—२२	१
७०५	५—१८	२	८४३	२१—२२	१	९०२	२४	१
७०५	२०—२३	१	८४४	४—५	१	९०३	२—३	१
७०५	२—३	४	८४४	१४—१५	१	९०३	११—१२	१
७०८	५—१२	२॥	८४४	२५—२६	१	९०३	१७—१८	१
७५३	२०—२४	१॥	८४५	१२	३	९०३	२५—२६	१
७५५	१५	१॥	८४५	१६—२१	१	९०४	५—६	१
७५५	२३	१॥	८४५	२५—२६	१	९०४	९	१
७५५	२५—२७	१॥	८४६	१०—११	१			

अज्ञातनामाचार्यवचनानि । अज्ञातनामाचार्यवचनानि । अज्ञातनामाचार्यवचनानि ।

पृ. सं.	पं. सं.	श्लो. सं.	पृ. सं.	पं. सं.	श्लो. सं.	पृ. सं.	पं. सं.	श्लो. सं.
६०५	२७—२८	२	१०२६	१४—१५	१	११७४	१६	॥
६०६	१—२	२	१०२७	२—३	॥	११७४	२०—२१	१
६०६	१३—१४	१	१०२७	२४	।	११७४	२७	॥
६०६	२५—२६	१	१०३२	६—७	॥	११७५	२—३	१
६०७	१३—१६	२	१०६२	६—७	१	११७५	६	॥
६०८	१०—१३	२	१०६६	१६—१७	१	११७५	१३	॥
६०८	२४—२५	१	१०६७	१४—१५	१	११७५	१७—१८	१
६०९	२—३	१	१०८४	६—१०	१	११७५	२१—२२	१
६०९	७—८	१	१०८५	२०—२७	६	११७६	२—११	५
६०९	१७—१८	१	१०८६	१—४	१	११७६	१६—१७	१
६१०	२—३	१	१०८६	१८—१९	१	११७६	१६—२०	१
६१०	८—९	१	१०८८	६—११	३	११७७	३—४	१
६१०	२४—२५	१	१०८९	५—८	२	१२०७	७	।
६११	२—३	१	१०९१	६	॥	१२३३	६—७	।
६११	१२—१३	१	१०९२	२०	॥	१२४२	१०—११	१
६११	१७	॥	१०९३	२—३	१	१२४२	१३—१४	१
६११	२२—२३	१	१०९६	६—९	२	१२५४	२५	।
६१२	६—१०	१	१०९६	१८—१९	१	अष्टपुत्रवाक्यानि ।		
६१६	१६—२०	३॥	११००	६—७	१			
६१८	१५—१८	२	११००	१७—१८	१			
६१९	८—१४	३॥	११००	२६	॥	१०१३	२३—२७	
६३३	१२—१५	२	११०१	१६—२०	१	१०१४	१—७	
६३४	६—७	१	११०२	२—३	१	कश्यपवचनानि ।		
६४१	२२—२५	१	११०३	२	॥			
६६६	१८—२०	१॥	११०५	५	॥			
६६६	२२—२७	१०	११०६	४	१	६६१	२६—२७	३
६६७	१—१४	१	११०६	४—५	१	६६२	१—४	३
६६८	१	॥	११११	४—६	१॥	६६४	१६—२२	२
६८४	२—३	१	१११६	२४—२५	१	कात्यायनवचनानि ।		
६८४	११—१२	१	११२८	२६—२७	१			
६८४	१६—१७	१	११२९	१६—१७	१			
६८७	२—५	२	११३०	६—९	२	६३०	५	॥
६८८	२६—२७	२	११५३	१२		कामन्दकिवचनानि ।		
६८९	१—२२	२	११५३	१४				
१०१२	१२—१३	१	११६०	२—५	२			
१०१४	१७—१८	१	११६०	१०—११	१	६६०	२५—२६	५॥
१०१५	१३—१४	१	११६०	२३—२४	१	६६१	१—६	५॥
१०१७	२०—२१	१	११६०	२७—२८	१	काश्यपवचनानि ।		
१०२२	१६—१७	१	११६१	२—३	१			
१०२३	४—५	१	११६१	६—१०	१			
१०२३	१७—१८	१	११६१	१४—१५	१	६४४	१६—१९	२
१०२३	२६—२७	१	११६८	६—१५	५	६४७	१५—१६	१
१०२४	१८—२१	२	११७३	२०—२३	२	७४३	२—३	१
१०२६	२—३	१	११७४	७—१०	१	७४३	११—१४	२
						७४४	२—५	२
						७४४	१७—१९	१॥
						७४६	१०—११	१

आचार्यवचनानां सूचीपत्रम् ।

३

काश्यपवचनानि ।

किरणाख्यतन्त्रस्थवचनानि ।

मार्गवचनानि ।

पृ. सं.	पं. सं.	श्लो. सं.	पृ. सं.	पं. सं.	श्लो. सं.	पृ. सं.	पं. सं.	श्लो. सं.
७४७	७-१४	४	६४८	६-१३	२॥	८१३	२३-२४	१
७४८	१६-२३	२॥	६४९	२०-२३	२	८३३	५-६	१
७४४	४-८	२॥	६५२	२४-२६	१॥	८६३	२६-२७	१४
७४६	४-८	२॥	६५५	७-६	१॥	८६७	१-२६	१
७४६	२-२१	१०	६५५	२२-२३	१	८७१	४-५	१
७६०	१८-२१	२	६५६	१६-१६	२	८७१	१६-२३	४
७६१	२	॥	६६०	१६-२१	३	८७८	६-७	१
७६१	८-६	१	७०२	८-११	२	९०१	१०-११	१
७६१	१७-१८	१	मार्गवचनानि ।			९०२	२-३	१
७६१	२३-२४	१				९०२	१७-२०	२
७६२	७-८	१	पृ. सं.	पं. सं.	श्लो. सं.	९०४	२४-२६	३
७६२	१८-२१	२	६४६	१६-२०	१	९०५	१-४	३
७६३	६-६	२	६४२	१८-१६	१	९३३	५-१०	३
७६३	२०-२४	२॥	६४६	१६-२०	१	१०११	११-१८	४
७६४	८-११	२	६५७	२-३	१	१०६८	२३-२४	१
७४४	२६-२७	२॥	६५७	१३-१४	१	१११३	४-५	१
७६५	१-३	१८॥	६५७	२५-२६	१	११५०	६-१०	१
७७६	२१-२६	१८॥	६५८	८-६	१	११६४	२४-२७	३२
७७८	१-२१	१८॥	६७६	६-२३	६	११६७	१-४	१७
७८५	२१-२५	१८॥	६८२	८-६	१	११७१	१५-२८	३
७८६	१-२१	१८॥	६८५	२४-२५	३	११७२	१-२०	३
७८८	२१-२६	३	६८६	१-४	५॥	१२४४	१२-१५	२॥
७८६	१२-१३	१	६८६	२१-२६	५॥	१२४५	१७-२१	२॥
७८३	६-१२	२	६९०	१-५	४	१२४५	२३-२७	२॥
७८३	२०-२१	१	६९०	२२-२७	४	१२४८	५-१०	३
८६३	१५-२४	५	६९१	१-२	७	१२५०	१७-२२	३
८६५	२१-२६	४	६९५	४-१७	१४	१२५१	१७-२२	३
८६६	१-२	४	६९६	२६-२७	१४	१२५२	२२-२५	२
८६६	५-१०	३	६९७	१-२६	२॥	१२५४	२५-२८	२
१०७८	१०-११	१	८०७	१०-१४	३	चरकवचनम् ।		
११११	१६-१७	१	८०८	१३-१८	३	पृ. सं.	पं. सं.	श्लो. सं.
१११६	१७-१८	१	८१०	२०-२५	३	६६१	६	॥
			८१२	१३-१४	१			
			८१२	२४-२५	१			
			८१३	६-७	१			

कृन्दःशास्त्रवचनानि सव्याख्यानि ।

कृन्दःशास्त्रवचनानि सव्याख्यानि ।

पृ. सं.	पं. सं.	श्लो. सं.	कृन्दोनामानि ।	पृ. सं.	पं. सं.	श्लो. सं.	कृन्दोनामानि ।
११६२	११-१२	१	गणनिधमः	११६६	६-१०	१	अधनचपला
११६३	२५-२६	१	आर्या	११६७	६	१	आर्तूलविक्रीडितम्
११६४	१३-१४	१	पथ्या	११६८	७	१	सुधरा
११६५	२-३	१	विपुला	११६९	२	१	सुवदना
११६५	११-१२	१	मुसुलपला	११६९	२५	१	सुवृता

कन्दःशास्त्रवचनानि सध्याख्यानि ।

पृ. सं.	पं. सं.	श्लो. सं.	कन्दोनामानि ।
१२०१	६	१	शिखरिणी
१२०१	२६	।	मन्दाक्रान्ता
१२०२	२९	।	वृषभचरितम्
१२०३	२४	१	उपेन्द्रवज्रा
१२०४	१४—१५	१	उपजातिः
१२०५	६	।	प्रसभम्
१२०५	२३	।	मालती
१२०६	१२	॥	परवक्रम्
१२०७	१९	।	विलम्बितगतिः
१२०८	२	॥	पुष्पिताया
१२०८	२०	।	इन्द्रवंशा
१२०९	२७	१	स्वागता
१२१०	१५	१	द्रुतपदम्
१२११	५	।	रुचिरा
१२११	२९	।	प्रहर्षणी
१२१२	१९	।	दोषकम्
१२१३	२	।	मालिनी
१२१४	८	।	भ्रमरविलसिता
१२१४	२३	।	मत्तमयूरम्
१२१५	१४	।	मणिमुक्तनिकरः
१२१६	४—५	॥	हरिणमुतम्
१२१६	२२	।	ललितपदम्
१२१७	१५	।	शालिनी
१२१८	८	।	रघोद्धता
१२१९	१२	।	विलासिनी
१२२०	२	।	वसन्ततिलकम्

कन्दःशास्त्रवचनानि सध्याख्यानि ।

पृ. सं.	पं. सं.	श्लो. सं.	कन्दोनामानि ।
१२२०	१५	।	इन्द्रवज्रा
१२२१	२	।	अनवसिता
१२२१	१७	।	लक्ष्मीः
१२२२	८	।	प्रमिताक्षरा
१२२२	२९	।	स्थिरः
१२२३	२६	।	तोटकम्
१२२४	१४	।	संशयपत्रपतितम्
१२२५	६	।	सलितार्
१२२५	२९	।	भुजङ्गप्रयातम्
१२२६	१३	।	पुटा
१२२७	५	।	वैश्रवदेवी
१२२७	२२	।	कुर्मिमाला
१२२८	२६	।	वितानम्
१२२९	२४	।	भुजङ्गविजृम्भितम्
१२३०	१७—१८	१	उदगता
१२३०	२०—२१	१	गीतिः
१२३१	५—६	१	उपगीतिः
१२३४	७	।	नर्फुटकम्
१२३५	१४—१५	१	विलासः
१२३६	१५—१६	१	आर्यागीतिः
१२३७	४—५	१	वैतालीयम्
१२३९	१५—१६	१	यक्रम्
१२४३	३	॥	श्रीपञ्चकन्दसिकम्
१२४८	१४—१५	२	दण्डकं तथेदाश्च
१२४८	२५—२६	१	दण्डकभेदाः

नमजिद्वचनम् ।

पृ. सं.	पं. सं.	श्लो. सं.
७७०	११—१२	१
७७३	८	॥

निघण्टुवचनानि ।

पृ. सं.	पं. सं.	श्लो. सं.
६४१	१२—२३	३६
६४४	१—५	

पराशरवचनानि ।

पृ. सं.	पं. सं.	श्लो. सं.
८०२	१०—१३	२
८०६	२—१८	८॥
८१८	७—२२	८
८२२	६—१०	
८२३	१५—१८	
८२५	१८—२३	३
८२६	४—५	१
८५८	६—१०	१
८८२	१६—१७	१

नन्दिवचनानि ।

पृ. सं.	पं. सं.	श्लो. सं.
६७८	१२	॥
१०२८	२३—२४	१
१२४२	२५—२८	२

पराशरवचनानि ।

पृ. सं.	पं. सं.	श्लो. सं.
६६८	२४—२८	ग
६६९	१—३	
६८६	२—३	
८००	११—१६	४॥

पराशरवचनानि ।

पृ. सं.	पं. सं.	श्लो. सं.
६९०	११—१४	२
६९८	३—१३	
६९८	२०—२७	
६९६	१—६	
७०१२	२१—२२	१
७०१२	२७—२८	
७०१३	१—४	३
७०१८	२१—२६	
७०१६	१—५	
७०२२	२४—२५	
७०२६	४—५	१
७०६८	१४—१५	१
७११०	१४—१५	१
७११४	१५—१६	१
७१५४	१६—१७	१
७१५५	५—१०	
७१५५	२१—२७	
७१५६	१—२	
७१५६	१३—१७	
७१५६	२६—२७	
७१५७	१—५	
७१५७	१५—१६	
७१५७	२४—२५	
७१५८	१—२	
७१६०	१५—१६	
७१६३	२५—२७	
७१६४	१—१२	
७१६७	१३—२२	
७१६८	१७—२५	
७१७७	७—८	१
७१७७	१३—१४	१
७१७७	२१—२२	१
७१७७	२७—२८	१
७१७८	८—९	१
७१७८	१४—१५	१
७१७८	२३—२४	१
७१७८	२३—२४	१
७१८०	८—९	१
७१८०	१४—१५	१
७१८०	२३—२४	१
७१८१	२—३	१

पराशरवचनानि ।

पृ. सं.	पं. सं.	श्लो. सं.
११८१	११—१२	१
११८१	१७—१७	१
११८१	२५—२६	१
११८२	५—६	१
११८२	१४—१५	१
११८२	२०—२१	१
११८३	२—३	१
११८३	८—९	१
११८३	१७—१८	१
११८४	५—६	१
११८४	११—१२	१

पाणिनिसूत्रे ।

पृ. सं.	पं. सं.	श्लो. सं.
११५७	११	२

पुण्यवचनानि ।

पृ. सं.	पं. सं.	श्लो. सं.
६८७	२१—२३	१
६३१	२४—२६	

बृहज्जातकस्यवचनानि ।

पृ. सं.	पं. सं.	श्लो. सं.
११२३	२—३	॥
११२३	५—१४	३
११२५	१७—१८	१
११२८	१—२	१
११२६	२—३	१
११२६	१६—२२	१
११३०	११	१
१२३१	१२	१
१२३१	१५	१
१२३२	१६	१
१२३३	५	१

बृहस्पतिवचनानि ।

पृ. सं.	पं. सं.	श्लो. सं.
६४३	२२—२५	
६४४	१—२	
६८७	१७—१८	

भट्टोत्पलवचनानि ।

पृ. सं.	पं. सं.	श्लो. सं.
६७२	१६—२१	३

भरद्वाजवचनम् ।

पृ. सं.	पं. सं.	श्लो. सं.
६८३	७—८	१

भृगुवचनम् ।

पृ. सं.	पं. सं.	श्लो. सं.
१०२५	६	॥

मनुवचनानि ।

पृ. सं.	पं. सं.	श्लो. सं.
७३४	५—१४	५
१०१५	८—९	१
११६६	२०—२१	१

मयवचनम् ।

पृ. सं.	पं. सं.	श्लो. सं.
७६५	६	॥
७६८	२४—२५	१

माण्डूक्यवचनानि ।

पृ. सं.	पं. सं.	श्लो. सं.
११६५	२४—२७	
११६६	१—४	२
१२५८	२२—२३	१

यमवचने ।

पृ. सं.	पं. सं.	श्लो. सं.
६८३	१०—१३	२

यमनेश्वरवचनानि ।

पृ. सं.	पं. सं.	श्लो. सं.
११६२	२२—२५	२
१२००	५—१६	६
१२०३	२—१३	६
१२०६	२—१३	६
१२१३	७—१८	६
१२१८	२२—२३	६
१२२३	२—१३	६
१२२८	२—१३	६
१२३५	६—७	१
१२४४	६—१०	१
१२४५	१४—१५	१
१२४६	२०—२१	१
१२४८	२—३	१
१२५०	१४—१५	१
१२५१	१४—१५	१
१२५२	१६—२०	१

यात्रास्यवचनानि ।

पृ. सं.	पं. सं.	श्लो. सं.
१०६८	१४—१५	१
११५८	१६—२४	३
१२४१	२३—२४	४
१२४२	१—६	
१२४२	२१—२३	१॥

रातवचनम् ।

पृ. सं.	पं. सं.	श्लो. सं.
१२४८	२२—२३	१

लोकोक्तिः ।

पृ. सं.	पं. सं.	श्लो. सं.
११६०	१८	१

वरहचिवचनानि ।

पृ. सं.	पं. सं.	श्लो. सं.
८१८	२४—२७	२
८१६	१—४	
८१६	१७—२०	१
८२०	८—६	१
८२३	६—१२	१

वसिष्ठवचनम् ।

पृ. सं.	पं. सं.	श्लो. सं.
७७१	१४	॥

विश्वकर्मवचनानि ।

पृ. सं.	पं. सं.	श्लो. सं.
६६१	२—३	१
६६२	५—६	२॥
६६२	१२—१६	२॥
६६३	२१—२२	१
६६४	२—७	३
६६४	६—१४	३
६७४	१५—२१	३॥
६७७	२७—२८	३
६७८	१—४	
६८३	४—५	१
७०४	१८—१६	१
७६५	१४—१५	१
६७५	२६—२७	५
६७६	१—८	

वृद्धगर्गवचनम् ।

पृ. सं.	पं. सं.	श्लो. सं.
६६३	१३—१४	१

वेदवाक्यम् ।

पृ. सं.	पं. सं.	श्लो. सं.
६८८	१—२	५
११६१	५	

व्यासवचनानि ।

पृ. सं.	पं. सं.	श्लो. सं.
८१३	१४—१५	१
८१३	१७—१८	३
६६८	५—१०	

शक्रवचनम् ।

पृ. सं.	पं. सं.	श्लो. सं.
६६३	६—८	१॥

शालिहोत्रवचनम् ।

पृ. सं.	पं. सं.	श्लो. सं.
८०४	३—४	१
८०४	२२—२३	१

समाससंहितास्य-

वचनानि ।

पृ. सं.	पं. सं.	श्लो. सं.
६७८	१५—२८	६
६७६	१—४	
६८२	५—६	१
१२४४	६—७	१
१२४४	११—१२	१
१२४६	१७—१८	१
१२४७	२५—२६	१
१२५०	११—१२	१
१२५१	११—१२	१
१२५२	१४—१७	२

समुद्रवचनानि ।

पृ. सं.	पं. सं.	श्लो. सं.
८३३	२—३	१
८३३	१८—१६	१
८३३	२६—२७	१
८३४	१२—१३	१
८३५	११—१४	२
८३६	१०—१७	४

समुद्रवचनानि ।

पृ. सं.	पं. सं.	श्लो. सं.
८३६	२६—२८	१॥
८६६	२—७	३
८६६	१७—२२	३
६०२	५—६	१
६०५	६—११	३

सारस्वतवचनानि ।

पृ. सं.	पं. सं.	श्लो. सं.
७०८	७—१२	३
७०६	८—११	२
७१०	२४—२५	२
७११	१—२	
७१२	२१—२४	२
७१३	११—१२	१
७१४	२३—१७	२॥
७१५	१३—१६	२
७१६	२३—२५	१॥
७२१	२३—२४	१
७२३	१८—१५	२
७२४	६—११	१॥
७२८	४—७	२
७२८	२२—२५	२
७३०	६—११	१॥
७३१	२२—२४	१॥

सारावलीस्यवचनानि ।

पृ. सं.	पं. सं.	श्लो. सं.
८७६	२३—२६	१
८८१	८—६	१
८८१	२०—२१	१
८८२	४—६	१॥
८८४	१६—२६	२
८८७	२४—२५	५
८८८	१—१०	
८६७	४—१३	३
८६९	१७—२४	३
८६३	१२—१६	३

हिरण्यगर्भवचनानि ।

पृ. सं.	पं. सं.	श्लो. सं.
६६०	२७—२८	१
६६५	६—२०	७॥



अथ वास्तुविद्या व्याख्यायते ।

तथादावेवागमप्रदर्शनार्थमाह ।

वास्तुज्ञानमयातः कमलभवान्मुनिपरम्परायातम् ।

क्रियतेऽधुना मयेदं विदग्धसां^१वत्सरप्रीत्यै ॥ १ ॥

अथानन्तरमतेऽस्मात्पिटकलक्षणादधुना इदानीं विदग्धसांवत्सराणां पण्डितदेवज्ञानां प्रीत्यै प्रीत्यर्थं वास्तुज्ञानं मया क्रियते । अथवा विदग्ध-सांवत्सरप्रीत्या हेतुभूतया । कीदृशम् । कमलभवाद्ब्रह्मणः सकाशान्मुनीनां गर्गादीनां यत् पारम्पर्येण यातं प्राप्नोति ॥ १ ॥

अथ वास्तुज्ञानस्योत्पत्तिप्रदर्शनार्थं श्लोकद्वयमाह ।

किमपि किल भूतमभवद्गुन्धानं रोदसी शरीरेण ।

तदमरगणेन सहसा विनिगृह्याधोमुखं न्यस्तम् ॥ २ ॥

यत्र च येन गृहीतं विबुधेनाधिष्ठितः स तत्रैव ।

तदमरमयं विधाता वास्तुनरं कल्पयामास ॥ ३ ॥

किलेत्यागमसूचने । किमपि भूतमभवत् सत्त्वमासीत् । किमपीत्यनि-र्दिष्टनामाऽपरिज्ञातस्वरूपम् । रोदसी व्यावापृथिव्यौ शरीरेण वपुषा रुन्धानं व्याप्यमानम् । तद्भूतममरगणेन देवसमूहेन सहसा भटित्येव विनिगृह्य गृहीत्वा अधोमुखमवागवदनं न्यस्तं क्षिप्रम् ॥ २ ॥

यत्र च यस्मिन्नङ्गे स्थित्वा येन च विबुधेन देवेन गृहीतं स तत्रे-वाधिष्ठितो व्यवस्थित इत्यर्थः । तं भूतं विधाता प्रजापतिरमरमयं देव-मयं वास्तुनरं वास्तुपुरुषं कल्पयामास कल्पितवानिति ॥ ३ ॥

तथा च बृहस्पतिः ।

पुरा कृतयुगे ह्यासीन्महदूतं समुत्थितम् ।

व्याप्यमानं शरीरेण सकलं भुवनं ततः ॥

तद्दृष्ट्वा विस्मयं देवा गताः सेन्द्रा भयावृताः ।

ततस्तैः क्रोधसन्तप्रे^२ह्यैवा तमथासुरम् ॥

विनिक्षिप्रमधोवक्रं स्थितास्तथैव ते सुराः ।

तमेव वास्तुपुरुषं ब्रह्मा समभिकल्पयेत् ॥

अथ नृपादिब्राह्मणान्तानां सर्वेषां पञ्च पञ्च गृहाणि प्रत्येकस्य वक्ष्यति ।

तत्रादावेव नृपगृहाणां प्रमाणमाह ।

उत्तममष्टाभ्यधिकं हस्तशतं नृपगृहं पृथुत्वेन ।

अष्टाष्टोनान्येवं पञ्च सपादानि दैर्घ्येण ॥ ४ ॥

राजवेश्मोत्तमं प्रधानमष्टाभ्यधिकमष्टोत्तरं हस्तशतं पृथुत्वेन विस्तारेण कार्यम् । अन्यानि चत्वारि गृहाण्यष्टाष्टोनानि । अष्टभिरष्टभिर्हस्तेष्टुनानि कार्याणि । एतदुक्तं भवति । प्रथमं नृपगृहमष्टाधिकं हस्तशतं विस्तीर्णम् । द्वितीयं शतम् । तृतीयं द्विनवतिः । चतुर्थं चतुरशीतिः । पञ्चमं षट्सप्रतिरिति । प्रत्येकस्य गृहस्य यत्पृथुत्वमुक्तं तत्सपादं चतुर्भागेनाधिकं तस्य दैर्घ्यं कार्यमित्यर्थः । यथा प्रथमगृहे पञ्चविंशदधिकं शतम् । द्वितीयं पञ्चविंशत्यधिकम् । तृतीयं पञ्चदशाधिकम् । चतुर्थं पञ्चोत्तरं शतम् । पञ्चमं पञ्चनवतिरित्येवं ज्ञेयमिति ॥ ४ ॥

तथा च काश्यपः ।

अष्टोत्तरं हस्तशतं विस्तारान्नृपमन्दिरम् ।

कार्यं प्रधानमन्यानि तथाष्टाष्टोनिनितानि तु ॥

विस्तारं पादसंयुक्तं दैर्घ्यं तेषां प्रकल्पयेत् ।

एवं पञ्च नृपः कुर्याद्गृहाणां च पृथक् पृथक्-इति ॥

एवं पञ्च गृहाणि प्रत्येकस्याचार्येणाभिहितानि । अत ऊनाधिकृता न शोभनेति ॥

अथेदानीं सेनापतिगृहाणां प्रमाणमाह ।

षड्भिः षड्भिर्हीना सेनापतिसद्वनां चतुःषष्टिः ।

एवं पञ्च गृहाणि षड्भागसमन्विता दैर्घ्यम् ॥ ५ ॥

चतुःषष्टिर्हस्ताः षड्भिः षड्भिर्हीना पृथुत्वम् । तद्यथा । प्रथमगृहस्य चतुःषष्टिः । द्वितीयस्याष्टपञ्चाशत् । तृतीयस्य द्वापञ्चाशत् । चतुर्थस्य षट्चत्वारिंशत् । पञ्चमस्य चत्वारिंशदिति । एवमनेन प्रकारेण पञ्च गृहाणि । विस्ताराः

षड्भागसमन्विता दैर्घ्यमिति । प्रत्येकस्य गृहस्य यो विस्तार उक्तः स एव षड्भागाधिको दैर्घ्यं भवति । अचेयं परिभाषा । भागहारेण भागमप-
हृत्य हस्ता लभ्यन्ते शेषाच्चतुर्विंशतिगुणितादङ्गुलानि । तच्छेषात् षष्ठिगु-
णाङ्गुलानीति सर्वत्र ॥ ५ ॥

अथ सचिवगृहाणां प्रमाणमाह ।

षष्टिश्चतुश्चतुर्भिर्हीना वेश्मानि पञ्च सचिवस्य ।

स्वाष्टांशयुतो दैर्घ्यं तदर्धतो राजमहिषीणाम् ॥ ६ ॥

सचिवस्य मन्त्रिणः । पञ्च वेश्मानि गृहाणि यानि तेषां षष्टिश्चतु-
श्चतुर्भिर्हीना पृथुत्वम् । तद्यथा । प्रथमगृहस्य षष्टिः । द्वितीयस्य षट्प-
ञ्चाशत् । तृतीयस्य द्वापञ्चाशत् । चतुर्थस्याष्टचत्वारिंशत् । पञ्चमस्य चतु-
श्चत्वारिंशदिति । प्रत्येकस्य गृहस्य यो विस्तारः स एव स्वाष्टांशयुतोऽष्ट-
भागसंयुक्तस्तस्य दैर्घ्यम् । तदर्धतो राजमहिषीणाम् । महिष्यः प्रधानस्त्रियः ।
तासां नृपमहिषीणां तदर्धतः सचिवप्रमाणार्थेन गृहाणि कार्याणीति । एत-
दुक्तं भवति । सचिवस्य यानि पञ्च गृहाण्युक्तानि तेषां यो विस्तारो यच्च
दैर्घ्यं तदर्धेन राजमहिषीणां गृहाणि कार्याणीत्यर्थः । तद्यथा । प्रथमगृहस्य
पृथुत्वं त्रिंशत् । द्वितीयस्याष्टाविंशतिः । तृतीयस्य षड्विंशतिः । चतुर्थस्य
चतुर्विंशतिः । पञ्चमस्य द्वाविंशतिरिति । स्वाष्टांशयुतो दैर्घ्यं सर्वेषां कार्य-
मिति ॥ ६ ॥

अथ युवराजगृहाणां लक्षणमाह ।

षड्भिः षड्भिश्चैवं युवराजस्यापवर्जिताऽशीतिः ।

त्र्यंशान्विता च दैर्घ्यं पञ्च तदर्धैस्तदनुजानाम् ॥ ७ ॥

एवमनेन प्रकारेण युवराजस्याशीतिः षड्भिः षड्भिरपवर्जिता पञ्चानां
गृहाणां पृथुत्वम् । तद्यथा । प्रथमस्याशीतिर्हस्ता विस्तारः । द्वितीयस्य चतुः-
सप्ततिः । तृतीयस्याष्टषष्टिः । चतुर्थस्य द्विषष्टिः । पञ्चमस्य षट्पञ्चाशत् । प्रत्ये-
कस्य गृहस्य विस्तारः सस्वच्यंश आत्मीयविभागेन युतो दैर्घ्यं भवति । एवं पञ्च
गृहाणि तदनुजानामिति । तस्य युवराजस्यानुजानां पश्चाज्जातानां कनीयसां
भृत्यानां तदर्धैः पृथुत्वदैर्घ्यात्पञ्च गृहाणि कार्याणि । तद्यथा । प्रथमस्य

पृथुत्वं चत्वारिंशत् । द्वितीयस्य सप्तविंशत् । तृतीयस्य चतुस्त्रिंशत् । चतुर्थ-
स्यैकविंशत् । पञ्चमस्याष्टाविंशतिः । चंशान्वितं सर्वेषां दैर्घ्यमिति ॥ ७ ॥

अधुना सामन्तप्रवरराजपुरुषकञ्चुकिवेश्याकलाज्ञानां गृहलक्ष्यान्त्याह ।

नृपसचिवान्तरतुल्यं सामन्तप्रवरराजपुरुषाणाम् ।

नृपयुवराजविशेषः कञ्चुकिवेश्याकलाज्ञानाम् ॥ ८ ॥

नृपगृहाणां पञ्चानां सचिवगृहेः पञ्चभिः सह यदन्तरं तत्सामन्तानां
माण्डलिकानां नृपाणां प्रवराणां प्रधानानां राजपुरुषाणां च कार्यम् । एतदुक्तं
भवति । नृपसचिवयोः परस्परं विस्तारस्य विस्तारेण सहान्तरे कृते दैर्घ्यस्य
दैर्घ्येण च सहान्तरे कृते यदुच्यते तत्पृथुत्वं दैर्घ्यं सामन्तप्रवरराजपुरुषाणां
च कार्यम् । तथा नृपमानस्य युवराजस्य मानेन सह यो विशेषोऽन्तरं भवति
तत्कञ्चुकिनां महत्तरकपतीनां वेश्यानां साधारणस्त्रीणां कलाज्ञानां कला-
प्रवीणानां गेयवादनृत्यचित्रपुस्तकपत्रच्छेदकर्मविदां च कार्यमिति ॥ ८ ॥

अथाध्यक्षाधिकृतकर्मान्ताध्यक्षदूतानां पञ्च गृहाण्याह ।

अध्यक्षाधिकृतानां सर्वेषां कोशरतितुल्यम् ।

युवराजमन्त्रिविवरं कर्मान्ताध्यक्षदूतानाम् ॥ ९ ॥

अश्वशालागजशालागोशालासूपकारादिशालाध्यक्षाणां तत्राधिकृतानां
तथान्येषामन्यत्र कर्मादावधिकृतानामधिकारे स्थापितानां नियोगिनां सर्वेषां
कोशरतितुल्यम् । कोशगृहप्रमितं रतिगृहप्रमितं वा कुर्यात् । कोशरतिभवनप्रमा-
णमुत्तरं च वक्ष्यति । युवराजमन्त्रिविवरमिति । युवराजमानस्य मन्त्रिमानेन
सह यद्विवरमन्तरं तत्कर्मान्तरेषु कर्मशालासु ये अध्यक्षास्तेषां षट्कर्मपतीनां
दूतानां च कुर्यात् । केचित्सामन्तमन्त्रिविवरमिति पठन्ति । सामन्तमानस्य
मन्त्रिमानेन सहान्तरे यत् तेन मानेनेति । एतद्वृद्धस्यपतिभिर्नादृतमतिमा-
नाल्पत्वादिति ॥ ९ ॥

अथ दैवज्ञमिषकपुरोहितानां वास्तुप्रमाणमाह ।

चत्वारिंशद्दीना चतुश्चतुर्भिस्तु पञ्च यावदिति ।

षड्भागयुता दैर्घ्यं दैवज्ञपुरोधसोर्भिषजः ॥ १० ॥

अथ देवज्ञमिषकुपुरोहितानां च । देवज्ञः सांवत्सरिकः । मिषग्वेद्यः ।
पुरोहितः पुरोधाः । एषां चत्वारिंशच्चतुश्चतुर्भिर्हीना गृहपञ्चकस्य विस्तारः । तद्यथा । प्रथमगृहस्य विस्तारश्चत्वारिंशत् । द्वितीयस्य षट्त्रिंशत् । तृतीयस्य द्वात्रिंशत् । चतुर्थस्याष्टाविंशतिः । पञ्चमस्य चतुर्विंशतिः । सैव चत्वारिंशत् षड्भागयुता दैर्घ्यं कार्यम् । प्रत्येकस्य गृहस्य यो विस्तारः स एव स्वषड्भागाधिको दैर्घ्यं भवति ॥ १० ॥

ग्रहोच्छ्रायप्रमाणमेकशालस्य च दैर्घ्यमाह ।

वास्तुनि यो विस्तारः स एव चोच्छ्रायनिश्चयः शुभदः ।

शालैकेषु गृहेष्वपि विस्ताराद्द्विगुणितं दैर्घ्यम् ॥ ११ ॥

वास्तुनि गृहे यो विस्तार उक्तः स एवोच्छ्रायनिश्चय औच्यप्रमाणं शुभद इति । यथा नृपस्य प्रथमगृहमष्टाधिकं हस्तशतं विस्तारादुक्तम् । तथाष्टाधिकं हस्तशतमेवोच्छ्रितं कार्यमिति । एकशालगृहेषु च विस्ताराद्द्विगुणं दैर्घ्यं कार्यमिति ॥ ११ ॥

तथा च काश्यपः ।

चतुःशालगृहेष्वेवमुच्छ्रायो व्याससम्मितः ।

विस्तारं द्विगुणं दैर्घ्यमेकशालयुतस्य च ॥

अथ ब्राह्मणादिवर्णचतुष्टयस्य गृहप्रमाणमाह ।

चातुर्वर्ण्यव्यासो द्वात्रिंशत् सा चतुश्चतुर्हीना ।

आषोडशादिति परं न्यूनतरमतीवहीनानाम् ॥ १२ ॥

सदशांशं विप्राणां क्षत्रस्याष्टांशसंयुतं दैर्घ्यम् ।

षड्भागयुतं वैश्यस्य भवति शूद्रस्य पादयुतम् ॥ १३ ॥

चातुर्वर्ण्य इति । चतुर्वर्णानां भावश्चातुर्वर्ण्यम् । चत्वारो वर्णाः । ब्राह्मणक्षत्रियवैश्यशूद्राः । तस्मिंश्चातुर्वर्ण्ये ब्राह्मणादिके व्यासो विस्तारो द्वात्रिंशत्सा चतुश्चतुर्हीना । आषोडशादिति । षोडश यावदिति । द्वात्रिंशच्चतुश्चतुर्भिर्हीना तावत्कार्या यावत् षोडशेति । एतदुक्तं भवति । ब्राह्मणस्य प्रथमगृहव्यासो द्वात्रिंशद्विस्तारः । अन्यानि चत्वारि चतुर्भिश्चतुर्भिर्हीनानि । क्षत्रियस्य प्रथमगृहव्यासो हस्ता अष्टाविंशतिः । अन्यानि त्रीणि चतुर्भिश्चतुर्भिर्हीनानि । वैश्यस्य प्रथमगृहं चतुर्विंशतिः । अन्ये द्वे चतुर्भिश्चतुर्भिर्हीनानि ।

शूद्रस्य प्रधानं गृहं विंशतिहस्ताः । अपरं षोडशेति । एवं ब्राह्मणस्य पञ्च गृहाणि । क्षत्रियस्य चत्वारि । वैश्यस्य त्रीणि । शूद्रस्य द्वे । अतः परं निकृष्टं न्यूनतरमल्पतरमतीवहीनानां चाण्डालश्वपाकादीनां कार्यमिति ॥ १२ ॥

विप्राणां ब्राह्मणानां व्यासो यद्विस्तारमानमुक्तं तदेव सदशांशं स्वदशभागयुतं दैर्घ्यं कार्यम् । पञ्चस्वपि गृहेषु । एवं क्षत्रियस्याष्टांशयुतमष्टभागाधिकम् । वैश्यस्य स्वषड्भागयुतम् । शूद्रस्य पादयुतं चतुर्भागाधिकमित्यर्थः ॥ १३ ॥

तथा च किरणाख्ये तन्त्रे ।

हस्तद्वात्रिंशता युक्तो विस्तारः स्याद्विजालये ।

विस्तारं सदशांशं तु दैर्घ्यं तस्य प्रकल्पयेत् ॥

क्षयाणां क्षत्रियादानां मानं यत्पूर्वचोदितम् ।

तच्चतुर्भिः करैस्तार्क्ष्यं ह्रासयेदनुपूर्वशः ॥

एषामष्टांशषड्भागपाददैर्घ्यं क्रमाद्भवेत्—इति ।

अथ कोशरतिभवनयोः प्रमाणं राजपुरुषाणां च गृहप्रमाणान्याह ।

नृपसेनापतिगृहयोरन्तरमानेन कोशरतिभवने ।

सेनापतिचातुर्वर्ण्यविवरतो राजपुरुषाणाम् ॥ १४ ॥

नृपस्य गृहमानस्य प्रागुक्तस्य सेनापतिगृहमानेन प्रागुक्तेनैव सह यदन्तरं तेन मानेन कोशभवनं च कार्यम् । कोशभवनं गज्जः । रतिभवनं क्रीडागृहम् । अनयोस्तुल्यं प्रमाणम् । सेनापतेश्चातुर्वर्ण्यस्य च यद्विवरमन्तरं तेन मानेन राजपुरुषाणां कार्यम् । अथ यदा ब्राह्मणो राजपुरुषो भवति तदा ब्राह्मणवास्तुमानं सेनापतिवास्तुमानादपास्य यदवशिष्यते तेन मानेन गृहपञ्चकं कार्यम् । एवं क्षत्रियादीनां विज्ञेयम् । किन्तु सेनापतिगृहस्य द्वितीयस्य क्षत्रियवास्तुमानेन सहान्तरं कृत्वा शेषं क्षत्रियराजपुरुषस्य प्रधानगृहम् । एवं तृतीयस्य द्वितीयेन चतुर्थस्य तृतीयेन पञ्चमस्य चतुर्थेनेति । एवं तृतीयेन सेनापतिगृहेण सहान्तरं वैश्यस्य प्रधानगृहं चतुर्थेन शूद्रेत्येति ॥ १४ ॥

अथ पारशवादीनां वास्तुप्रमाणं हीनाधिकस्य वास्तुनश्चाशुभत्वमाह ।

अथ पारशवादीनां स्वमानसंयोगदलसमं भवनम् ।

हीनाधिकं स्वमानादशुभकरं वास्तु सर्वेषाम् ॥ १५ ॥

अथानन्तरं ये ब्राह्मणेन शूद्रायां जाताः पारशवाः । एवं वैश्यायां जातो भूर्जकण्टकः । क्षत्रियायां जातो मूर्धावसिक्तः । एतेषां पारशवादीनां स्वमानसं-
योगदलसमं भवनं कार्यम् । स्वमानस्यात्मीयमानस्य द्वयोरेव मातापिचोः सं-
योगादैक्यं कृत्वा तस्य दलमर्थं तत्तुल्यं पारशवादेर्भवनं गृहं कार्यम् । एतदुक्तं
भवति । ब्राह्मणस्य यन्मानं यच्च शूद्रस्य तयोरेक्यं कृत्वा अर्थोकार्यम् । तन्मानं
पारशवगृहस्य । वैश्यायाः क्षत्रियायाः पुत्राणामेवमपि । सर्वेषां नृपादीनां
पारशवान्तानां स्वमानादात्मीयमानाद्धीनमधिकं वास्तु न शुभकरमिति ॥ १५ ॥

अथ पश्वाश्रमिणां धान्यायुधवह्निरतिगृहाणां च परमतेनोच्छ्राय-
प्रमाणं चाह ।

पश्वाश्रमिणाममितं धान्यायुधवह्निरतिगृहाणां च ।

नेच्छन्ति शास्त्रकारा हस्तशतादुच्छ्रितं परतः ॥ १६ ॥

पशूनां चतुष्पदानाम् । आश्रमिणां च प्रव्राजकानाममितमपरिमितं यथे-
ष्टप्रमाणं गृहस्य । तथा धान्यगृहस्य धान्यानि यच्च स्थाप्यन्ते । आयुधगृहस्या-
युधानि यच्च स्थाप्यन्ते । वह्निगृहस्य चाग्निशालायाः । रतिगृहस्य च क्रीडावे-
श्मनः । एषाममितमपरिमितं प्रमाणम् । शास्त्रकारा वास्तुज्ञानविदो हस्तश-
तात्परत उच्छ्रितं नेच्छन्ति । हस्तशतादूर्ध्वमुच्छ्रितं गृहं न कार्यम् । “ वास्तुनि
यो विरेस्तारः स एव चोच्छ्रायनिश्चयः शुभद ” इत्यस्यायमपवादः ॥ १६ ॥

तथा च गर्गः ।

शतहस्तोच्छ्रितं कार्यं चतुःशालगृहं बुधेः ।

अपि तत्त्वेकशालं तु शुभदं तत्प्रकीर्तितम् ॥

अथ सेनापतिनृपद्वारेण सर्ववास्तूनां शालाऽलिन्दयोः प्रमाणमाह ।

सेनापतिनृपतीनां सप्ततिसहिते द्विधाकृते व्यासे ।

शाला चतुर्दशहृते पञ्चत्रिंशद्भृतेऽलिन्दः ॥ १७ ॥

सेनापतेर्नृपतेर्वास्तुनि व्यासस्य वा चातुर्वर्ण्यविवर्जितस्यान्यस्य वा
यस्य कस्यचित्सप्ततिसहितस्य सप्तत्या युक्तस्य तथाभूतस्य द्विधाकृतस्य

१ मनुस्मृतौ तु वात्याद्ब्राह्मणाद्ब्राह्मण्यां जातो भूर्जकण्टक इति कथ्यते ।

२ अस्मैवाध्यायस्य ११ श्लोकः ।

द्विप्रत्येकश्च चतुर्दशभिर्भागमपहृत्य यल्लभ्यते हस्ता अङ्गुलानि च तेन प्रमाणेन शाला कार्या । शालाशब्देन गृहाभ्यन्तरमुच्यते । अन्यच्च पञ्चाविंशता भागे हृते यल्लभ्यते हस्तादिकं तेन प्रमाणेनालिन्दः कार्यः । अलिन्दशब्देन शालाभितेर्वाह्या या गमनिका जालकावृताङ्गुलसम्मुखा क्रियते सा ज्ञेयेति । पूर्वमुक्तमुतममष्टाभ्यधिकं हस्तशतमित्यादि ज्ञेयप्रमाणं तच्च चायं निर्माणविधिरिति ॥ १७ ॥

अथ चातुर्वर्ण्यस्य शालालिन्दयोः प्रमाणमाह ।

हस्तद्वात्रिंशादिषु चतुश्चतुस्त्रिकत्रिकाः शालाः ।

सप्तदशत्रितयतिथित्रयोदशकृताङ्गुलाभ्यधिकाः ॥ १८ ॥

त्रित्रिद्विद्विद्विसमाः क्षयक्रमादङ्गुलानि चैतेषाम् ।

व्येका विंशतिरष्टौ विंशतिरष्टादश त्रितयम् ॥ १९ ॥

हस्तद्वात्रिंशादिषु । द्वात्रिंशदादौ ब्राह्मणादीनां वर्णानामित्यर्थः । तेषां चतुश्चतुस्त्रिकत्रिका हस्ताः शालाः कार्याः । किंभूताश्च ते हस्ताः सप्तदश-
चितयतिथित्रयोदशकृताङ्गुलाभ्यधिका इति । तद्यथा । चातुर्वर्ण्यस्य प्रथ-
मगृहे प्रधाने शाला चतुर्हस्ता सप्तदशाङ्गुलाभ्यधिका कार्या । द्वितीये चतुर्ह-
स्ताङ्गुलचितयेनाधिका । तृतीये चिहस्ता तिथिभिः पञ्चदशभिरङ्गुलैर-
धिका । चतुर्थे चिहस्ता त्रयोदशभिरङ्गुलैरधिका । पञ्चमे चिहस्ता कृतेश्च-
तुर्भिरङ्गुलैरधिका कार्येति । एवं यद्वहं ब्राह्मणस्य द्वितीयं तत् क्षत्रियस्य
प्रधानम् । यत् क्षत्रियस्य द्वितीयं तद्वैश्यस्य प्रधानम् । यद्वैश्यस्य द्वितीयं
तच्छूद्रस्य प्रधानम् । अनेनैव प्रकारेण शालाप्रमाणं सिद्धम् ॥ १८ ॥

त्रित्रिद्विद्विद्विसमा इति । चादयश्च हस्ता व्येकविंशतिप्रभृतिभिरङ्गु-
लैर्युक्ताश्चातुर्वर्ण्यवास्तुष्वलिन्दप्रमाणमनुक्तमपि ज्ञायते । तद्यथा । ब्राह्म-
णस्य प्रथमगृहे अलिन्दप्रमाणं हस्तचितयमेकानविंशत्यङ्गुलैरधिकम् ।
व्येका विंशतिः । विगत एको विंशतेः । द्वितीये हस्तचितयमष्टाभिरङ्गुलैरधि-
कम् । तृतीये हस्तद्वयं विंशत्यङ्गुलैरधिकम् । चतुर्थे हस्तद्वितयमष्टादश-
भिरङ्गुलैरधिकम् । पञ्चमे हस्तद्वितयं त्रिभिरङ्गुलैरधिकम् । एवमेतेषां

हस्तानां चयक्रमादृहक्रमेणेतान्यङ्गुलान्यधिकानि कार्याणि । अथ केचित् पठन्ति व्यतिक्रमादङ्गुलानि चेतेषामिति । अन्ये एवं व्याचक्षते । यथा एतान्यङ्गुलानि क्षयो हानिरेषां हस्तानां कार्यः । एतद्वृद्धस्थपतिभिर्नाङ्गीकृतम् । अथ यथा सेनापतिचातुर्वर्ण्यविवरतो राजपुरुषाणामिति तच्छालालिन्दयोरपि कार्यमिति ॥ १९ ॥

अथ वीथिकाप्रमाणं तदुपलक्षितानां च वास्तूनां नामान्याह ।
 शालान्निभागतुल्या कर्त्तव्या वीथिका बहिर्भवनात् ।
 यद्यग्रतो भवति सा सोष्णीषं नाम तद्वास्तु ॥ २० ॥
 सायाश्रयमिति पश्चात् सावष्टम्भं तु पार्श्वसंस्थितया ।
 सुस्थितमिति च समन्ताच्छास्त्रज्ञैः पूजिताः सर्वाः ॥ २१ ॥

शालान्निभागतुल्येति । शालाया यत् प्रमाणमुक्तं तन्निभागतुल्या वीथिका स्थला^१ भवनात् चेचाद्वहिर्बाह्यतः कर्त्तव्या विधेया सा च वीथिका यदि गेहस्यायतः प्राग्भागे भवति तदा तद्वास्तु सोष्णीषं नाम ॥ २० ॥

अथ पश्चाद्भवति पश्चिमभागे चेचस्य तदा तद्वास्तु सायाश्रयं नाम । अथ पार्श्वयोर्दक्षिणतोत्तरयोः स्थिता भवति प्राक् वा पश्चाच्च वा तदा सावष्टम्भं नाम तद्वास्तु । अथ समन्ताच्चतसृष्वपि दिक्षु भवति तदा तद्वास्तु सुस्थितं नाम । एताः सर्वाः शास्त्रज्ञैर्वास्तुलक्षणविद्विः पूजिताः प्रशंसिता इति ॥ २१ ॥

तथा च किरणाख्ये तन्त्रे ।

यः शालायास्तृतीयांशस्तेन कार्या तु वीथिका ।

यद्यग्रतो भवेद्वीथी सोष्णीषं नाम तद्गृहम् ॥

पश्चात्सायाश्रयं नाम सावष्टम्भं तु पार्श्वयोः ।

समन्तादादि जाता सा तदा सुस्थितमुच्यते ॥

अथ समस्तवास्तूनि भूमिकाप्रमाणमाह ।

विस्तारषोडशांशः सचतुर्हस्तो भवेद्गृहोच्छ्रायः ।

द्वादशभागेनानो भूमौ भूमौ समस्तानाम् ॥ २२ ॥

वास्तुनि यो विस्तार उक्तस्तस्य यः षोडशभागः सचतुर्हस्तः चतुर्हस्ताधिको गृहस्योच्छ्रायो भवति । अधस्तनभूमिकायामुच्छ्राय और्ध्वं भवतीत्यर्थः । यथा नृपगृहस्याष्टाधिकं हस्तशतं पृथुत्वमतः षोडशांशो हस्ताः षट् अङ्गुलान्यष्टादश एव चतुर्हस्ताधिका हस्ता दश एतदधस्तनभूमिकाप्रमाणम् । एवमन्यथापि ज्ञेयम् । तदुपरि या भूमिका सा तद्द्वादशभागोना कार्या । प्रथमभूमिकाप्रमाणात्तद्द्वादशभागमपास्य यद्वति तेन प्रमाणेनेत्यर्थः । एवमेतस्या अप्युपरि या भूमिका सा तद्द्वादशभागोना कर्षा । एवं समस्तानां सर्वासां भूमिकानां द्वादशभागेनानं प्रमाणमुपर्युपरि कार्यमित्यर्थः ॥ २२ ॥

अथ भित्तिप्रमाणज्ञानं पक्वेष्टकादारुकृतानां च विशेषमाह ।

व्यासात् षोडशभागः सर्वेषां सद्गुणं भवति भित्तिः ।

पक्वेष्टकाकृतानां दारुकृतानां तु न विकल्पः ॥ २३ ॥

सर्वेषां नृपाद्यानां पारशवान्तानां सद्गुणं गृहाणां व्यासाद्विस्ताराद्यः षोडशभागः षोडशांशः स भित्तिप्रमाणं भवति । यथा नृपगृहस्य व्यासस्याष्टाधिकशतस्य षोडशभागः षड्विंशति अष्टादशाङ्गुलानि एतद्विप्रमाणम् । एवमन्येषामपि ज्ञेयम् ॥

तथा च गर्गः ।

विस्तारषोडशांशेन गृहभित्तिं प्रकल्पयेत् ।

हीनाधिका न कर्तव्या गृहभर्तुर्न शोभना ॥

एतद्विप्रमाणं तत्पक्वेष्टकाकृतानां वास्तूनाम् । अन्येषां दारुकृतानां तु वास्तूनां न विकल्पः । नेयं विकल्पना । तेषां यथेच्छं कार्यम् । न केवलं भित्तिप्रमाणं यावत् पृथुत्वदेर्ध्यत्वोच्छ्रायाश्च यथाऽभिमताः कार्या इति ॥ २३ ॥

तथा च किरणाख्ये तन्त्रे ।

पक्वेष्टानामयं व्यासो दारुजानां यथेच्छया ।

द्विजाद्येव गृहं कार्यं तत् स्याच्छुभं स्वदिगत्तम् ॥

नवत्रयोदशाद्येव करैर्ज्ञात्वा प्रकल्पयेत् ।

अथ नृपबलेशद्वारेण चातुर्वर्ण्यविवर्जितानां सर्वेषां वास्तूनां द्वारप्र-
माणज्ञानमाह ।

एकादशभागयुतः सप्तप्रतिनृपबलेशयोर्व्यासः ।

उच्छ्रायोऽङ्गुलतुल्यो द्वारस्यार्धेन विष्कम्भः ॥ २४ ॥

अथ नृपबलेशग्रहणमुपलक्ष्यार्थम् । नृपो राजा । बलेशः सेनापतिः ।
नृपबलेशयोरन्यस्य वा यस्य कस्यचिच्चातुर्वर्ण्यविवर्जितस्य यो व्यासो गृह-
विस्तारः स एकादशभागयुतः स्वकीयेनैकादशभागेन युक्तः सप्तप्रतिः सप्त-
त्या सहितः कार्यः । एवं कृते यद्ववति तावन्त्यङ्गुलानि द्वारस्योच्छ्रायः ।
ओच्च्यमित्यर्थः । यथा नृपव्यासोऽष्टाधिकं हस्तशतमस्यैकादशभागोऽर्धा-
धिकादृशः । तत्सहितमष्टाधिकं शतं तच्च सप्तत्यधिकं अष्टाशीत्यधिकं शतम् ।
एतावन्त्यङ्गुलानि द्वारोच्छ्रायः । यत उक्तमुच्छ्रायोऽङ्गुलतुल्यो द्वारस्य । एवम-
न्येषामपि ज्ञेयम् ॥

अर्धेन विष्कम्भ इति ।

अस्मादुच्छ्रायादर्थेन विष्कम्भो विस्तारः कार्यः । यथा नृपगृहद्वा-
रस्य नवनवत्यङ्गुलानि विस्तारः । एवमन्येषामपि ज्ञेयम् ॥ २४ ॥

अथ चातुर्वर्ण्यस्य द्वारप्रमाणमाह ।

विप्रादीनां व्यासात् पञ्चांशोऽष्टादशाङ्गुलसमेतः ।

साष्टांशो विष्कम्भो द्वारस्य त्रिगुण उच्छ्रायः ॥ २५ ॥

विप्रादीनां ब्राह्मणादीनां वर्णानां ब्राह्मणवचियवैश्यशूद्राणां व्यासा-
द्विस्ताराद्यः पञ्चांशः पञ्चमेो भागः स चाष्टादशभिरङ्गुलैरधिकः कार्यः । ततः
पुनरस्य योऽष्टांशस्तेन युतं कृत्वा यद्ववति तावन्त्यङ्गुलानि द्वारस्य
विष्कम्भो विस्तारः कार्यः । यथा । ब्राह्मणव्यासो द्वाविंशत् । अस्य पञ्चांशः
षड्वस्ताः । एते अङ्गुलत्वेन परिकल्प्याः । अष्टादशाङ्गुलसमेतश्चतुर्विंशतिः ।
पुनरस्या अष्टांशेनाङ्गुलचितयेन युता सप्तविंशतिरेतद्विष्कम्भप्रमाणम् । विष्क-
म्भात्रिगुणादुच्छ्राय इति ॥ २५ ॥

अथ शाखादुम्बराणां बाहुल्यं पृथुत्वं च स्तम्भस्यापमूलयोः प्रमाणमाह ।

उच्छ्रायहस्तसङ्ख्यापरिमाणान्यङ्गुलानि बाहुल्यम् ।

शाखाद्वयेऽपि कार्यं सार्धं तत् स्यादुदुम्बरयोः ॥ २६ ॥

उच्छ्रायात् सप्तगुणादशीतिभागः पृथुत्वमेतेषाम् ।

नवगुणितेऽशीत्यंशः स्तम्भस्य दशांशहीनोऽग्रे ॥ २७ ॥

द्वारोच्छ्रायस्य यावती हस्तसङ्ख्या तावन्त्यङ्गुलानि बाहुल्यं घनत्वं शाखाद्वयेऽपि कार्यम् । शाखा द्वारिका । अपिशब्दः सम्भावनायाम् । बहुष्व-
प्येवमेवेति । यथा नृपगृहद्वारस्योच्छ्रायोऽङ्गुलानामष्टाशीत्यधिकं शतम् ।
अतो हस्ता अर्धाधिकेनाष्टौ भवन्ति । एतावन्त्यङ्गुलानि शाखाद्वये बाहु-
ल्यम् । एवमन्यचापि ॥

सार्धं तत्स्यादुदुम्बरयोरिति । तच्छाखाबाहुल्यं सार्धं सार्धकमुदुम्ब-
रयोः प्रमाणं स्याद्वेत् । यथाऽत्र नृपगृहे सार्धकं शाखाबाहुल्यं द्वादशाङ्गुला-
न्येवमन्यत्र । उदुम्बरौ शाखयोर्पर्यधःस्थिते काष्ठे देहलीनिटालाख्ये ॥ २६ ॥

उच्छ्रायात्सप्तगुणादिति । द्वारस्य य उच्छ्रायस्तस्मात्सप्तगुणादोऽशी-
तिभागोऽशीत्यंशस्तत्तुल्यं पृथुत्वं विस्तृतत्वमेतेषां शाखादुम्बराख्ये कार्यं
यथा नृपद्वारोच्छ्रायोऽष्टाशीत्यधिकमङ्गुलशतमस्मात्सप्तगुणादशीतिभागः षोडश
सार्धाङ्गुलानि । एतत्सर्वेषां पृथुत्वम् । एवमन्यचापि ॥

नवगुणित इति ।

स्तम्भोच्छ्राये नवगुणिते नवाहते योऽशीत्यंशोऽशीतितमो भागस्त-
त्प्रमाणं स्तम्भस्य मूले पृथुत्वं तदेव स्वदशांशोनमये पृथुत्वं स्तम्भस्य । यथा
नृपगृहेऽधस्तनभूमिकाप्रमाणे दश हस्ता अष्टादशाङ्गुलानि । एतदेव स्तम्भस्यो-
च्यम् । अस्मान्नवगुणितादशीत्यंशः । अष्टाविंशत्यङ्गुलानि । एतन्मूले पृथुत्वम् ।
तदेव स्वदशांशोनमये पृथुत्वम् । अतस्त्रिगुणः परिधिः । एतदुदाहरणमात्रेण
प्रदर्शनम् । अन्यथा स्तम्भं विभज्य नवधा वहनं भागं इत्यनया परिभा-
षया यो मध्यभागः समचतुरस्रादिकस्तस्येव विभागो ज्ञेय इति ॥ २७ ॥

अथ स्तम्भादीनां नामाह ।

समचतुरस्रो रुचको वज्रोऽष्टासिर्द्विवज्रको द्विगुणः ।

द्वात्रिंशता तु मध्ये प्रलीनको वृत्त इति वृत्तः ॥ २८ ॥

स्तम्भो मध्ये मध्यभागे समचतुरस्रः । समाभिस्तुल्याभिश्चतसृभिर-
सिभिर्युक्तः स रुचकनामा । यस्य मध्ये समा अष्टासिः स वज्रनामा ।

यस्य मध्ये द्विगुणः समाभिः षोडशभिरसिभिर्युक्तः स द्विवचनामा । अष्टास्रा-
पेक्षया द्विगुणः । यश्च मध्ये अस्त्रीणां द्वाविंशता युक्तः स प्रलीनकनामा । यश्च
मध्ये वृत्तः परिवर्तुलः स वृत्तसञ्ज्ञः । एते पञ्च स्तम्भाः । सर्व एव प्रशस्त-
फलाः । अतोऽन्ये नेष्टा इत्यर्थाद्विज्ञेयाः । अत्र मध्यग्रहणं किमर्थं कृतमुभयतः
स्तम्भं विभज्य नवधेत्यनेनाधोर्ध्वभागयो रचना भविष्यतीति ॥ २८ ॥

तथा च किरणाख्ये तन्त्रे ।

वेदाम्नो रुचकः स्तम्भो वज्रोऽष्टास्रियुतो मतः ।

द्विवज्रः षोडशस्रिः स्यात् द्विगुणास्रिः प्रलीनकः ॥

समन्तवृत्तो वृत्ताख्यः स्तम्भः प्रोक्तो द्विजोतमेः ।

अथ स्तम्भस्याधोर्ध्वभागयो रचनाप्रदर्शनार्थमाह ।

स्तम्भं विभज्य नवधा वह्नं भागो घटोऽस्य भागोऽन्यः ।

पद्वं तथोत्तरोष्ठं कुर्याद्भागेन भागेन ॥ २९ ॥

स्तम्भं स्तम्भप्रमाणं नवधा नवभिर्भागैर्विभज्य पृथक्पृथग्नवभागे
विभक्तं कृत्वा तत्र सर्वाधोभागे वह्नं कार्यम् । उह्यते धार्यते भूमौ येन *base*
स्तम्भभागेन तद्वहनम् । अस्य भागस्योपर्यन्यो यो द्वितीयो भागः स घटस्ततो-
ऽन्यः पद्वं कमलं पद्माकारमेव कार्यम् । तथा तेनैव प्रकारेण पद्वस्योपरि यो नवमो
भागः स उत्तरोष्ठः कार्यः । उत्तरोष्ठो यत्र शोभार्थं रूपकविशेषाः क्रियन्ते । एवं
पद्वं भागेनोत्तरोष्ठं च भागेन कार्यम् । केचिदुत्तरोष्ठमष्टमभागे नवमे कमलमिती-
च्छन्ति । एतदुक्तं भवति । नवधा विभक्ते स्तम्भेऽधोर्ध्वभागचतुष्केऽधो
हिरण्यादीनि कार्याणि शेषं भागपञ्चकं समचतुरस्रादिकं कार्यम् ॥ २९ ॥

तथा च किरणाख्ये तन्त्रे ।

विभज्य नवधा स्तम्भं कुर्यादुद्वहनं घटम् ।

कमलं चोत्तरोष्ठं तु भागे भागे प्रकल्पयेत्—इति ॥

अथ भारतुलातुलोपतुलानां च प्रमाणमाह ।

स्तम्भसमं बाहुल्यं भारतुलानामुपर्युपर्यासाम् ।

भवति तुलोपतुलानामूनं पादेन पादेन ॥ ३० ॥

भारं तोलयन्तीति भारतुलाः । स्तम्भस्योपरि यत्तिर्यक् कृत्वा
काष्ठं दीयते तद्भारतुलासञ्ज्ञम् । प्रासादादिषु स्तम्भानां बहुत्वाद्भारतुला इति

बहुवचननिर्देशः कृतः । भारतुलाया उपरि यदन्यत् काष्ठं दीयते तत्तुलोपतु-
लासञ्जम् । भारतुलानां स्तम्भसमं स्तम्भप्रमितं बाहुल्यं घनत्वं कार्यम् ।
यथा । नृपगृहे स्तम्भस्य पृथुत्वमष्टाविंशत्यङ्गुलानि तदेव भारतुलानाम् ।
श्वमन्यत्र । आसां भारतुलानामुपर्युपरि यास्तुलोपतुलास्तासां ताभ्यः सका-
शात् पादेन बाहुल्यं कार्यम् । यथा । नृपगृहे एकविंशत्यङ्गुलम् । अन्यत्र पादेन
चतुर्भागेनानं कार्यम् । वीसाकरणात्केचिच्चतस्र इति वर्धयन्ति । भारतुला
उपतुला तुलोपतुला चेति । आसां भारतुलातः पादेन पादेनानं बाहुल्यं
कार्यम् । ताश्चोपर्युपरि दीयन्ते इति ॥ ३० ॥

अत्र वास्तुकरणे पञ्च चतुःशालगृहाणि भवन्ति सर्वतोभद्रनन्द्यावर्त्त-
वर्धमानस्वस्तिकरुचकाख्यानि ।

तत्रादावेव सर्वतोभद्रस्य लक्षणमाह ।

अप्रतिषिद्वालिन्दं समन्ततो वास्तु सर्वतोभद्रम् ।

नृपविबुधसमूहानां कार्यं द्वारैश्चतुर्भिरपि ॥ ३१ ॥

यस्मिन् वास्तुन्यलिन्दानां गमनिकानां प्रतिषेधो विच्छित्तिर्नास्ति
समन्ततः सर्वासु दिक्षु । तद्वास्तु सर्वतोभद्रसञ्जम् । तच्च नृपाणां राज्ञां विबुध-
समूहानां देववृन्दानां कार्यं विधेयम् । चतुर्भिर्द्वारैरुपलक्षितं चतसृष्वपि
दिक्षु तत्र द्वाराणि कार्याणि इत्यर्थः ॥ ३१ ॥

तथा च गर्गः ।

अलिन्दानां व्यवच्छेदो नास्ति यत्र समन्ततः ।

तद्वास्तु सर्वतोभद्रं चतुर्द्वारसमायुतम् ॥

अथ नन्द्यावर्त्तस्य लक्षणमाह ।

नन्द्यावर्त्तमलिन्दैः शालाकुड्यात् प्रदक्षिणान्तगतैः ।

द्वारं पश्चिममस्मिन् विहाय शेषाणि कार्याणि ॥ ३२ ॥

शालाकुड्यात् शालाभितेरारभ्य दक्षिणान्तगतैरलिन्दैर्नन्द्यावर्त्तनाम
वास्तु । प्रादक्षिण्येनान्तं ये गता अलिन्दास्तेरुपलक्षितैः । चतसृष्वपि शालासु
शालाप्रादक्षिणान्तगतास्तचालिन्दा भवन्ति । अस्मिन्नन्द्यावर्त्तिनि पश्चिमद्वारं
विहाय त्यक्त्वा शेषाण्यन्यानि त्रीणि द्वाराणि पूर्वदक्षिणोत्तराणि कार्याणि ॥ ३२ ॥

तथा च गर्गः ।

प्रदक्षिणां गतेः सर्वैः शालाभितेरलिन्दकैः ।

धिना परेण द्वारेण नन्द्यावर्तमिति स्मृतम् ॥

अथ वर्धमानस्य लक्षणमाह ।

द्वारालिन्दोऽन्तगतः प्रदक्षिणोऽन्यः शुभस्ततश्चान्यः ।

तस्मिंश्च वर्धमाने द्वारं तु न दक्षिणं कार्यम् ॥ ३३ ॥

प्रधानवास्तुनो यद्द्वारं तच्च योऽलिन्दः स द्वारालिन्दः । स चान्तगतः कार्यः । दक्षिणोत्तरशालासंलग्न इत्यर्थः । अन्यो द्वितीयोऽलिन्दः प्रदक्षिणः प्रादक्षिण्येन गतः स च शुभः शोभनः । ततश्चान्यस्तस्मात्प्रदक्षिणादन्तर्गत एव । एवंविधैरलिन्दैरुपलक्षितो वर्धमानः । तस्मिन् वर्धमाने दक्षिणं द्वारं न कार्यम् । अन्यानि चोणि पूर्वपश्चिमोत्तराणि कार्याणि ॥ ३३ ॥

तथा च गर्गः ।

द्वारालिन्दोऽन्तगस्तेषां ये च यो दक्षिणां गताः ।

विहाय दक्षिणं द्वारं वर्धमानमिति स्मृतम् ॥

अथ स्वस्तिकलक्षणमाह ।

अपरोऽन्तगतोऽलिन्दः प्रागन्तगतौ तदुत्थितौ चान्यौ ।

तदवधिविधृतश्चान्यः प्राग्द्वारं स्वस्तिके शुभदम् ॥ ३४ ॥

स्वस्तिके अपरः पश्चिमोऽलिन्दोऽन्तगतः कार्यो दक्षिणोत्तरशालासंलग्नः । अन्यो तु दक्षिणोत्तरो द्वारालिन्दो तदुत्थितौ तस्मात्पश्चिमादलिन्दादुत्पन्नौ प्राक्पूर्वस्यां दिशि अन्तगतौ शालासंलग्नौ कार्यौ । अन्यश्चतुर्थः पूर्वोऽलिन्दस्तदवधिविधृतस्तयोरवधौ मध्ये विधृतः स्थित इत्यर्थः । एवं स्वस्तिकं प्राग्द्वारं शुभदं पूर्वस्यां दिशि द्वारं तस्मिन् कार्यं नान्यत्र क्वचिदिति ॥ ३४ ॥

तथा च गर्गः ।

पश्चिमोऽन्तगतोऽलिन्दः प्रागन्तो द्वौ तदुत्थितौ ।

अन्यस्तन्मध्यविधृतः प्राग्द्वारं स्वस्तिकं शुभम् ॥

अथ रुचकलक्षणमाह ।

प्राक्पश्चिमावलिन्दावन्तगतौ तदवधिस्थितौ शेषौ ।

रुचके द्वारं न शुभदमुत्तरतोऽन्यानि शस्तानि ॥ ३५ ॥

रुचके प्राक्पश्चिमौ पूर्वापरौ द्वावलिन्दावन्तगतौ शेषौ तयोरवधौ मध्ये स्थितौ तत्संलग्नावित्यर्थः । एवं रुचके द्वारमुत्तरं न शुभदम् । अन्यानि चोणि पूर्वदक्षिणपश्चिमानि शस्तानीति ॥ ३५ ॥

तथा च गर्गः ।

प्राक्पश्चिमावलिन्दो यावन्तगो तद्वद्वो परौ ।

सौम्यं द्वारं विना यत्स्यादुचकाख्यं तु तत्स्मृतम् ॥


अथ तेषां पञ्चानां चतुःशालानां फलान्याह ।

श्रेष्ठं नन्द्यावर्त्तं सर्वेषां वर्धमानसज्जं च ।

स्वस्तिकरुचके मध्ये शेषं शुभदं नृपादीनाम् ॥ ३६ ॥

सर्वेषां वर्णानां नन्द्यावर्त्तं चतुःशालं श्रेष्ठं प्रशस्तम् । वर्धमानसज्जं वर्धमानाख्यं च । चशब्दाच्छ्रेष्ठमेव । स्वस्तिकरुचके सर्वेषामेव मध्ये मध्यफले । न शुभे नाप्यशुभे इत्यर्थः । शेषं सर्वतोभद्रसज्जं चतुःशालं नृपादीनां राज्ञां राजमन्त्रिणां राजाश्रितानां देवानां च शुभं नान्येषामिति ॥ ३६ ॥

अथैतानि विन्यासेन प्रदर्शयन्ते ।



अथ विशालानां हिरण्यनाभमुत्तेवचुल्लीपक्षघ्नानां लक्षणमाह ।

उत्तरशालाहीनं हिरण्यनाभं त्रिशालकं धन्यम् ।
प्राक्शालया वियुक्तं सुक्षेत्रं वृद्धिदं वास्तु ॥ ३७ ॥
याम्याहीनं चुल्ली त्रिशालकं वित्तनाशकरमेतत् ।
पक्षघ्नमपरया वर्जितं सुतध्वंसवैरकरम् ॥ ३८ ॥

उत्तरशालया यद्विहीनम् । अन्यासु तिसृषु दिक्षु शाला भवन्ति ।
केवलयोत्तरया रहितं तत्रिशालकं हिरण्यनाभाख्यम् । तच्च धन्यं प्रशस्तम् ।
एवं प्राक्शालया पूर्वशालया वियुक्तं रहितं तत्रिशालं सुक्षेत्रं नाम वास्तु ।
तच्च वृद्धिं धनसुतादीनां ददाति ॥ ३७ ॥

याम्याहीनं दक्षिणस्यां दिशि रहितं तत् चुल्लीसञ्जं विशालम् । एतच्च
वित्तस्य धनस्य नाशकरं क्षयावहम् । अपरया पश्चिमशालया यद्विर्वर्जितं
तत्पक्षघ्नं पक्षघ्नसञ्जम् । तच्च सुतध्वंसवैरकरम् । सुतानां पुत्राणां ध्वंसं विनाशं
वैरं च करोति । एषां विन्यासः सुगमत्वान्न प्रदर्शितः । यतश्चतुःशाला-
कृतिरेवालिन्दवर्जिता एकादिगृहीतेति ॥ ३८ ॥

तथा च किरणाख्ये तन्त्रे ।

यस्तं हिरण्यनाभाख्यं हीनं चोत्तरशालया ।
सुक्षेत्रं पूर्वतो हीनं शालया वृद्धिदं मतम् ॥
चुल्ली दक्षिणया हीनं धनार्थप्राणनाशनम् ।
यत् स्यादपरया हीनं पक्षघ्नं तत् सुतान्तकृत् ॥

अथ द्विशालानां सिद्धार्थयमसूर्यदण्डवाताख्यचुल्लीकाचानां लक्षणं
सफलमाह ।

सिद्धार्थमपरयाम्ये यमसूर्यं पश्चिमोत्तरे शाले ।
दण्डाख्यमुदक्पूर्वं वाताख्यं प्राग्युता याम्या ॥ ३९ ॥
पूर्वापरे तु शाले गृहचुल्ली दक्षिणोत्तरे काचम् ।
सिद्धार्थऽर्थावाप्तिर्यमसूर्यं गृहपतेर्मृत्युः ॥ ४० ॥
दण्ड^१बधो दण्डाख्ये कलहोद्वेगः सदैव वाताख्ये ।

वित्तविनाशश्चुल्ल्यां ज्ञातिविरोधः स्मृतः काचे ॥ ४१ ॥

अपरयाम्ये पश्चिमदक्षिणे द्वे शाले यत्र भवतस्तद्विशालं सिद्धार्थसञ्जम् । एवं पश्चिमोत्तरे यत्र शाले तदयमसूर्यम् । उदक्पूर्वं उत्तरपूर्वं यत्र द्वे शाले विद्येते तद्दण्डाख्यम् । प्राग्युता याम्या पूर्वयुक्ता दक्षिणा यत्र भवति तद्वाताख्यं वातसञ्जम् ॥ ३६ ॥

पूर्वापरे पूर्वपश्चिमे यत्र द्वे शाले विद्येते तद्बृहत्सुली नाम द्विशालम् । एवं दक्षिणोत्तरशालं तत्काचं नाम द्विशालम् । येषां द्विशालानां फलान्याह । सिद्धार्थेऽर्थावाप्तिरिति । सिद्धार्थसञ्जे द्विशालेऽर्थावाप्तिर्धनलब्धिर्भवति स्वामिनः । यमसूर्ये तद्बृहत्पतेर्गृहनाथस्य मृत्युर्मरणं भवति ॥ ४० ॥

दण्डाख्ये दण्डसञ्जे द्विशाले दण्डबधः । दण्डताडनेन बधो मरणम् । अथवा दण्डश्चबधश्च दण्डबधाविति केचित्पठन्ति । दण्डोऽर्थाव कर्षणम् । बधस्ताडनं तौ द्वावेव भवतः । वाताख्ये वातसञ्जे सदैव सर्वकालं कलहोद्वेगश्चित्तशोकः । चुल्ल्यां वित्तस्य धनस्य विनाशः । काचे ज्ञातिविरोधो बन्धुभिः सह द्वेष इति स्मृतः ॥ ४१ ॥

तथा च किरणाख्ये तन्त्रे ।

सिद्धार्थे तु भवेच्छुभं याम्यापरयुतं यदि ।

पश्चिमोत्तरसंयुक्तं यमसूर्यं तु मृत्युदम् ॥

उदक्पूर्वयुतं यत् स्याद्वृण्डाख्यं दण्डकारकम् ।

पूर्वयाम्ययुतं ज्ञेयं वाताख्यं कलहप्रियम् ॥

पूर्वापरयुतं गेहं चुल्लीनामार्थनाशकृत् ।

दक्षिणोत्तरशालाख्यं काचसञ्जं विरोधकृत् ॥

अथ विश्वकर्ममयकामादिभिरेकैकस्मिन् वास्तुनि योऽर्था महता ग्रन्थसन्दर्भेण चोक्तः स एवाचार्येण गृहीतशास्त्रेण महाग्रन्थभोरुणा समासेक्तिप्रियेणैकैकैनावाऽऽपादकेनार्थो निर्दिष्टः । तथा च हिरण्यगर्भेण गृहाणां विंशत्यधिकं शतमुक्तम् ।

तथा चाह ।

गृहाणां क्रमयोगेन चतुःषष्टिः समासतः ।

अनेकयोगभेदाच्च शतं विंशोत्तरं स्मृतम्—इति ॥

तथा च विश्वकर्मो ।

एवं शतद्वयं पिण्डं षट्पञ्चाशच्च वेश्मनाम् ।

यथावत् कृत्यजः कृत्स्न उक्तशास्त्रेऽपि यत्नतः ॥

आचार्येण चतुःशालचिशालद्विशालानि पञ्चदश गृहाणि अभिहितानि ।

विश्वकर्मादीनां चोक्तिभिरनुपन्यस्यमानाभिः स्पष्टार्थोऽभिधातुं न शक्यते । तद्युक्त्युपन्यासो वा क्रियते तदा हि विस्तरोक्तिः स्यात् । अतिविस्तरोक्तिश्च न गृह्यते ।

तथा च चिकित्साशास्त्रे चरके पठ्यते ।

“पराधिकारेषु न विस्तरोक्तिः शस्तेति नो नात्र ततः प्रयत्नः” इति ।

तस्मात्तात्पर्यार्थोऽभिधीयते ।

“वास्तुनि यो विस्तारः स एव चोच्चायनिश्चयः शुभदः” इत्युक्तमाचार्येण पुनः स एवाह “नेच्छन्ति शास्त्रकारा हस्तशतादुच्छ्रितं परतः” । रूपाणामष्टोत्तरशतं गृहविस्तारः । गृहविस्तारतुल्यश्च गृहोच्चायः शुभदः । नेच्छन्ति शास्त्रकारा हस्तशतादुच्छ्रितं परतः इत्यनेन सह विरुध्यते । अत्र केचिदविदितशास्त्रसद्भावा मन्यन्ते । यथा गृहविस्तारतुल्यो गृहोच्चायोऽभिहितो यः स उत्सर्गः । नेच्छन्ति शास्त्रकारा हस्तशतादुच्छ्रितं परत इत्यपवादः । उत्सर्गश्चापवादेन बाध्यते इति । वयं त्वच ब्रूमः । विषयविभागेन कल्पना कृता तत्र नोत्सर्गो न चापवाद इति ।

आचार्य आह ।

विस्तारषोडशांशः सचतुर्हस्तो भवेद्गृहोच्चायः ।

द्वादशभागेनो भूमौ भूमौ समस्तानाम् ॥

विप्रादीनां गृहेषु भूमिकामानमिदं विश्वकर्मणाऽभिहितम् ।

१ चरके चिकित्सास्थानान्तर्गतषड्विंशतितमाध्याये नासारोगचिकित्सामुपक्रम्य सान्निपातिकपीनसनिदाने तदुपद्रवतया घणवतिर्नेत्रामया अपि जायन्ते तेषां च सलक्षणं चिकित्सितं शालाक्यभाग एव विस्तारमभिहितमित्यत्रोपेक्षितमित्युक्तं चरकाचार्यैः ।

तथा हि ।

सर्वाणि रूपाणि तु सन्निपाते नेत्रामयाः घणवतिस्तु भेदात् ।

तेषामभिव्यक्तिरभिप्रदिष्टा शालाक्यतन्त्रेषु चिकित्सितं च ॥

पराधिकारेषु न विस्तरोक्तिः शस्तेति तेनात्र न नः प्रयत्नः ।

अत्र द्वितीयश्लोकस्य द्वितीयपादे “तेनात्र न नः प्रयत्नः” इति पाठभेदः ।

२ अस्यैवाध्यायस्य ११ श्लोः । ३ अस्यैवाध्यायस्य १६ श्लोः । ४ अस्यैवाध्यायस्य २२ श्लोः ।

अर्धचतुष्कभूमिकं गृहं शूद्राणां कर्तव्यं विशामर्धपञ्चकभूमिकम् ।
अर्धषष्ठभूमिकं क्षत्रियाणां द्विजानामर्धसप्तमभूमिकम् । अर्धाष्टमभूमिकं नृपाणां
कर्तव्यम् ।

तथा च विश्वकर्माऽऽह ।

यजन्ते ^१राजसूयादौः क्रतुभिर्यैऽवनीश्वराः ।

तलैरर्धाष्टमैस्तेषां कारयेद्भवनात्तमम् ॥

तथाऽर्धसप्तमेरेव विप्राणां कारयेद्बृहम् ।

अर्धषष्ठैः क्षत्रियाणां वैश्यानामर्धपञ्चमैः ॥

क्षिभिः सार्धैश्च शूद्राणां भवनं शुभदं स्मृतम्-इति ।

विश्वकर्मा मन्दबुद्धिप्रबोधनायै पुनः स्पष्टतरं साधारणेन हस्तेन
गृहोच्छ्रायहस्तसङ्ख्यामाह ।

^२साधारणेन हस्तेन परं शूद्रस्य विंशतिः ॥

चत्वारिंशच्च वैश्यस्य षष्टिः स्यात्क्षत्रियस्य तु ।

ब्राह्मणस्य तथाऽशीतिः शतं च नृपतेः स्मृतम् ॥

नातः परतरं नृणामूर्ध्वमानं विधीयते ।

गन्धर्वसिद्धयक्षाणां धर्मतः समुदाहृतम् ॥

^३साधारणेन हस्तेन हस्तशतं यत्त्रैराशिकगणनया ज्येष्ठहस्तेनानु-
मीयमानं सप्ताशीतिर्हस्ताः सार्द्धा भवन्ति “द्वादशभागेनो भूमौ भूमा-
वित्यनेनापि न्यायेनार्धाष्टमभूमिका हस्ता द्विषष्टिः सार्धा भवन्ति । अथा-
चेदं मन्यसे साधारणेन हस्तेन हस्तशतोच्छ्रायं ज्येष्ठहस्तमितेन हस्ताः
सप्ताशीतिः सार्धा भवन्ति नृपगृहस्योत्तमस्याष्टोत्तरशतविस्तृतस्य द्वादश-
भागेनो भूमौ भूमौ समस्तानामित्यनेन न्यायेन हस्ता द्विषष्टिः सार्धा
भवन्ति एककर्तृकस्यैव गन्धस्याचापि भिन्नवाक्यता इति । अत्रोच्यते ।

१ यतानि वचनानि वास्तुविश्वकर्मप्रकाशे उपलभ्यन्ते ।

२ अत्र नृपगृहस्योत्तमस्याष्टोत्तरशतविस्तृतस्य विस्तारोद्देशांशः सचतुर्हस्तो भवेद्गृहो-
च्छ्रायः । द्वादशभागेनो भूमौ भूमौ समस्तानामित्यादिनाङ्गुलावयवगृहणेन प्रथमभूमिकाप्रमा-
णम् १० ह. १८ अं. । द्वि. भू. प्र. = ८ ह. २० अं. । तृ. भू. प्र. = ९ ह. ० अं. । च. भू. प्र. = ८
ह. ६ अं. । प. भू. प्र. = ७ ह. १३ अं. । ष. भू. प्र. = ६ ह. २२ अं. । स. भू. प्र. = ६ ह. ८ अं. ।
अष्ट. भू. प्र. = ५ ह. १९ अं. । अत्र सप्तभूमिकाप्रमाणानां योगोऽस्मिन् १८ ह. १५ अं. यदि
अष्टभूमिकाप्रमाणार्द्धमिदं ७ ह. २९ अं. विध्यते तदा एकषष्टिर्हस्ताः सार्द्धा भवन्ति तेनाभयत्र
द्विषष्टिस्थाने एकषष्टिरिति पाठः साधुरिति सुधीभिर्भेदं विचिन्त्यम् ।

विश्वकर्मणोत्तमगृहाणां हस्तद्वयं सार्धं पीठोच्छ्रायमुक्तम् । भूमिकान्तरे
काण्डोच्छ्रायपांशुकस्तरवरण्डिकादिभिः सहितमेव मानं भवति तस्मात्पुन-
रुक्तदोषो नात्रावगम्यत इति । द्विचिचतुःशालेषु गृहेषु भूमिकोच्छ्रायनियमो-
ऽवगन्तव्यः । एकशालेषु व्यासतुल्यगृहोच्छ्रायः शस्यते न द्विचिचतुःशालेषु ।

तथा च शक्र आह ।

एकशालं यथाकामं विस्तारं कारयेद्गृहम् ।

गृहमायामहीनं तत्त्वेकशालं प्रचक्षते ॥

गृहविस्तारमाधिक्यं प्राहोत्सर्गोस्तु गौतमः ।

आचार्येण त्वेकशाले गृहे व्यासतुल्य उच्छ्रायोऽभिहितः ।

व्यासद्विगुणश्चायामः । एकशालं विप्रादीनां न क्रियते द्विचिचतुः-
शाला एव क्रियन्ते ।

तथा च वृद्धगर्गः ।

अनाजीवकरं सर्वमेकशालमुदाहृतम् ।

अपि शाला तृणमयी कार्या तस्य शुभप्रदा ॥

आचार्य आह ।

वास्तुनि यो विस्तारः स एव चोच्छ्रायनिश्चयः शुभदः ।

शालेकेषु गृहेष्वपि इत्यत्रापिशब्दश्चकारको द्रष्टव्यः ।

विस्ताराद्विगुणितं च तेष्वेकशालेषु दैर्घ्यं कर्तव्यम् । “चिचिद्वि-
द्विद्विशमाः चयक्रमादङ्गुलानि चेतेषा”मित्यत्र संदिह्यते किमष्टयवेनाङ्गुलेन
चतुर्विंशत्यङ्गुलेर्यो हस्तः स सम इति । विश्वकर्मणा चिविधो हस्त उच्यते ।

यथा मध्यान्विता अष्टावङ्गुलं ज्येष्ठमुच्यते ।

सप्त मध्यमसङ्ख्यानामङ्गुलं षट् कनीयसाम्—इति ॥

तत्राष्टयवाङ्गुलः प्रश्नार्थाख्यः । सप्तयवाङ्गुलः साधारणः । षड्यवा-
ङ्गुलः शमाख्य इति । अत्रोच्यते । आचार्येण शब्दाभिधानसामान्येनैव हस्तः
शमोऽभिहितः । अन्यश्च विश्वकर्मणा चिविधस्यापि हस्तस्य प्रत्येकं
कर्म प्रदर्शितम् । तत्राप्यष्टयवेनेवाङ्गुलेन यो हस्तस्तेन गृहकर्मोक्तम् ।

आह च ।

१शामखेटपुरादीनां विभागायामविस्तरान् ।
परिखाद्वाररथ्याश्च स्तम्भान् प्रासादवेश्मनाम् ॥
तेषां निर्गममार्गं च सीमाक्षेत्रान्तराणि च ।
देशान्तरविभागांश्च वासोपवनयोस्तथा ॥
अध्वनः परिमाणं च क्रोशगव्यूतियोजनैः ।
खातक्रकचराशींश्च प्रशयेन प्रमापयेत् ॥

षड्यवाङ्गुलहस्तस्य कर्माण्याह ।

शयनाशनयानानि कर्मदण्डायुधं तथा ।
वापीकूपप्रमाणानि तथा नृगजवाजिनाम् ॥
इक्षुयन्त्रारघट्टांश्च हल्यूपयुगध्वजान् ।
आतोयानि च नावश्च शिल्पिनां चाप्युपस्करान् ॥
पादुके च वृषीं कृत्रं चर्मोपकरणानि च ।
मात्रा शमेन हस्तेन नल्वदण्डांश्च मापयेत् ॥

इत्येतन्न यस्मादाचार्येण शब्दाभिधाने सामान्येनैव शमो हस्त
इत्युक्तः । केचिच्छय इति पठन्ति चिचिद्विद्विद्विशया इति । एतत्प्रागुक्तं
लक्षणं शयाख्यस्येति ।

“व्यासात्षोडशभागः सर्वेषां सद्गुणानां भवति भित्तिः ।

पक्वेष्टकाकृतानां दासकृतानां तु न विकल्पः” ॥

इत्यत्र सर्वशब्देनेदं ज्ञापयति यथा चतुर्वर्णादिसद्गुणानां चतुःशा-
लादिगृहाणां विस्तारात् षोडशभागतुल्या पृथुला भित्तिः पक्वेष्टकाकृतानां
कर्तव्या । पक्वेष्टकामेष्टकासंयोगनिषेधस्तन्त्रान्तरे पठ्यते ।

न नवं पुराणयुक्तं न पक्वमामेन चैव संयोज्यम् ।

अन्यत्र स्खलितशिलाविशीर्णमच्छिन्नसंस्कारात् ॥

संयोगो वेप्यते तदा तेनानुक्रमेणेत्यत्र हिरण्यगर्भ आह ।

आमेष्टकास्त्वधश्चेयाः पक्वाश्च चिनुयात्ततः ।

पक्वाश्रिता ह्यधश्चेया यथेष्टमुपरीष्टकाः ॥

पक्वशृङ्गागृहाणां सुवर्णतृणवस्त्रादिकृतानां हिरण्यगर्भोक्तानां निषेधार्थं
मयेन पञ्च प्रकारा उक्ताः ।

काटिमं ग्रन्थिमं चैव दायिमं रिपिमं तथा ।

खातिमं च पुरं ख्यातं क्रियाः पञ्चविधा गृहे ॥

सुवर्णादिभेदान् हिरण्यगर्भं आह ।

गृहं तु विविधं प्रोक्तं शरीरैस्तु पृथग्विधैः ।

पाषाणैर्निचितं यच्च तद्गृहं मन्दिरं स्मृतम् ॥

पक्वशृङ्गं वास्तुनाम भवनं हितमुत्तमम् ।

आमेशृङ्गं सुमन्तं तु सुधारं कर्दमेन तु ॥

मानस्यं वर्धितं काष्ठैर्वेणुभिर्नन्दनं स्मृतम् ॥

वस्त्रैश्च विजयं प्रोक्तं राज्ञां शिल्पविकल्पितम् ।

कालिमेति च विज्ञेयमष्टमं तृणजातिभिः ॥

उत्तमानि तु चत्वारि गृहाणि गृहमेधिनाम् ।

सौवर्णं राजतं ताम्रमायसं च प्रकीर्तितम् ॥

सौवर्णं पुष्करं नाम राजतं श्रीभवं तथा ।

ताम्रेण सूर्यमन्तं तु चण्डनाम तथायसम् ॥

देवदानवगन्धर्वयक्षराक्षसकिन्नरैः ।

द्वादशैते प्रकारास्तु गृहाणां नियताः स्मृताः ॥

जातुषं त्वानिलं नाम चापुषं वारिवन्धकम् ।

एवं जातिषु सर्वासु गृहाणि तु चतुर्दश ॥

दारुकृतानां तु न विकल्पः ।

दारुकृतानाममीषां च सुवर्णादिकृतभित्तिविस्तारविकल्पो नास्त्येव
किं यद्विनिविस्तारमेव केवलं दारुसुवर्णादिरचितानां नेति उत सर्व एव
स्तम्भभूमिविभागा विकल्पा इति । अत्रोच्यते । सर्व एव विकल्पाः पक्व-
शृङ्गाकृतानां क्रियन्ते नान्येषाम् । दारुकृतादीनां तु पुनर्देवतानिवेशभोजनदे-
वागारमहानसादिनिवेशमात्रमेव क्रियते नान्यदिति ।

तथा च तन्त्रान्तरे पठ्यते ।

तत्र च विसस्यभूमेः पराक्षणं देवतानिवेशश्च ।

तलकोच्छ्रायः कार्यो विधानतो वास्तुपुरुषस्य

शेषाणामपि च तथैव सन्निविष्टक्रिया समुद्दिष्टा ।
 भोजनशालासंस्थानलक्षणं चैषु सामान्यम् ॥
 नैषां नियमस्तलकोच्छ्रयेषु नायामविस्तरार्थेषु ।
 न द्वारेषु न दारुषु न पालिनाडीविभागेषु ॥
 इत्यलमतिप्रसङ्गेन प्रकृतमभिधीयते-इति ॥

अधुनैकाशीतिपदस्य क्षेत्रस्य विभागप्रदर्शनार्थमाह ।

एकाशीतिविभागे दश दश पूर्वात्तरायता रेखाः ।
 अन्तस्त्रयोदश सुरा द्वात्रिंशद्बाह्यकोष्ठस्थाः ॥ ४२ ॥

एकाशीतिपदविभागार्थं क्षेत्रे दश रेखाः पूर्वापरायता दश दक्षिणो-
 तरायताश्च कार्याः । एवं कृते एकाशीतिपदं क्षेत्रमुत्पद्यते । अस्य
 क्षेत्रस्यान्तर्मध्ये त्रयोदश सुरा देवाः स्थिताः । बाह्यकोष्ठस्था बहिष्कोष्ठेषु
 स्थिता द्वात्रिंशदेवं पञ्चचत्वारिंशत्सुरा अत्र क्षेत्र इति ॥ ४२ ॥

तत्र द्वात्रिंशद्बाह्यकोष्ठस्थान् सुरानाह ।

शि^१खिपर्जन्यजयन्तेन्द्रसूर्यसत्या भृशोऽन्तरिक्षश्च ।
 ऐशान्यादिक्रमशो दक्षिणपूर्वोऽनिलः कोणे ॥ ४३ ॥
 पूषा वितथवृहत्क्षतयमगन्धर्वाख्यभृङ्गराजमृगाः ।
 पितृदौवारिकसुग्रीवकुसुमदन्ताम्बुपत्यसुराः ॥ ४४ ॥
 शोषोऽथ पापयक्ष्मा रोगः कोणे ततोऽहिमुख्यौ च ।
 भल्लाटसोमभुजगास्ततोऽदितिर्दितिरिति क्रमशः ॥ ४५ ॥

ऐशानीं दिशमादितः कृत्वा क्रमशः क्रमेण कोष्ठकेषु शिख्याद्या
 देवाः स्थिताः । तद्यथा । ऐशान्यां शिखी केषाञ्चित्पक्षे शिखः । ततः परं
 तिर्यक्कृत्वा द्वितीयकोष्ठके पर्जन्यः । ततो जयन्तः । तत इन्द्रः । ततः
 सूर्यः । ततः सत्यः । ततो भृशः । ततोऽन्तरिक्ष इति । दक्षिणपूर्वे कोणे
 आग्नेय्यां दिशि अनिलो वायुः । केषाञ्चित्पक्षेऽनिलोऽग्निः ॥ ४३ ॥

१ शिख-इति पाठान्तरम् ।

२ पूर्वोऽनिलः-इति पाठान्तरम् ।

३ बृहत्त्वति-इति पाठान्तरम् ।

अनिलादनन्तरं क्रमेण दक्षिणस्यां दिशि पूषादयः स्थिताः । तद्यथा ।
पूषानन्तरं ततो वितथः । ततो बृहत्क्षतः । केषाञ्चित्पक्षे बृहत्क्षतिः ।
ततो यमः । ततो गन्धर्वाख्यः । ततो भृङ्गराजः । ततो मृगः । पिचादयः
पश्चिमायाम् । तद्यथा । पिता नैर्ऋतकोणे । ततोऽनन्तरं दौवारिकः । ततः
सुशोवः । ततः कुसुमदन्तः । ततोऽम्बुपतिर्वरुणः । ततोऽसुरः ॥ ४४ ॥

ततः शेषः । अथानन्तरं पापयक्ष्मा । रोगः कोणे पश्चिमेक्षरे ।
तत उत्तरस्यां दिशि अहिः सर्पः । ततो मुख्यः । ततो भल्लाटः । ततः
सोमः । ततो भुजगः । ततोऽदितिः । ततो दितिः । इत्यनेन प्रकारेण
क्रमशः परिपाठ्या देवाः स्थिता द्वाविंशत् ॥ ४५ ॥

अभ्यन्तरस्थितान् त्रयोदशाह ।

मध्ये ब्रह्मा नवकोष्ठकाधिपोऽस्यार्यमा स्थितः प्राच्याम् ।
एकान्तरात् प्रदक्षिणमस्मात् सविता विवस्वांश्च ॥ ४६ ॥

विबुधाधिपतिस्तस्मान्मित्रोऽन्यो राजयक्ष्मनामा च ।
पृथिवीधरापवत्सावित्येते ब्रह्मणः परिधौ ॥ ४७ ॥

आपो नामैशाने कोणे हैताशने च सावित्रः ।

जय इति च नैर्ऋते रुद्र आनिलेऽभ्यन्तरपदेषु ॥ ४८ ॥

मध्ये मध्यभागे ब्रह्मा पितामहो नवानां कोष्ठकानामधिपः स्वामी ।
अस्य ब्रह्मणः । अर्यमा प्राच्यां पूर्वस्यां दिशि स्थितः । अस्मादर्यम्ण एकान्तरा-
देकपदव्यवहितात् प्रदक्षिणं प्रादक्षिण्येन सवितृप्रभृतयः स्थिताः । तद्यथा ।
अर्यम्ण एकपदव्यवहितः सविता । तत एकपदव्यवहितो विवस्वान् ॥ ४६ ॥

ततोऽपि विबुधाधिपतिरिन्द्रः । तस्मादन्यो मित्रस्ततो राजयक्ष्मा
नाम । ततः पृथिवीधरः । तत आपवत्सः । इत्येवं प्रकारा अष्टौ देवा
एकान्तराद् ब्रह्मणः परिधिं व्याप्य स्थिताः ॥ ४७ ॥

ऐशाने कोणे पर्जन्याध आपो नाम स्थितः । हैताशने आग्नेये कोणे
अन्तरिक्षस्याधः सावित्रः स्थितः । नैर्ऋते कोणे दौवारिकस्याधो जयः स्थितः ।
आनिले वायव्ये कोणे पापयक्ष्मणोऽधोभागे रुद्रः स्थितः । एते सुरा
अभ्यन्तरपदेष्वेशानादिषु । यतो बाह्यपदेषु शिष्यादयः स्थिताः ॥ ४८ ॥

अथाच स्थितानां देवतानां पदसङ्ख्याप्रदर्शनार्थमाह ।

आपस्तथापवत्सः पर्जन्योऽग्निर्दितिश्च वर्गोऽयम् ।

एवं कोणे कोणे पदिकाः स्युः पञ्च पञ्च सुराः ॥ ४९ ॥

बाह्या द्विपदाः शेषास्ते विबुधा विंशतिः समाख्याताः ।

शेषाश्चत्वारोऽन्ये त्रिपदा दिद्व्यर्थादमादास्ते ॥ ५० ॥

आप एकः । आपवत्सो द्वितीयः । पर्जन्यस्तृतीयः । अग्निश्चतुर्थः । दितिः पञ्चमः । अयं वर्गः समूह एकपदिक एकैकस्मिन् पदे । एवमनेन क्रमेण कोणे कोणे अश्यामश्यां पञ्च पञ्च सुरा देवाः पदिका एकपदस्वामिनः स्युर्भवेयुः । तद्यथा । आपः । आपवत्सः । पर्जन्यः । अग्निः । दितिरित्यैशानकोणे एकपदिकाः । सविता । साविचः । अर्यमा । अन्तरिक्षः । पूषा इति पञ्चान्येकोणे एकपदिकाः । विबुधाधिपतिः । जयः । दैवारिकः । पिता । मृग इति पञ्च नैऋतकोणे एकपदिकाः । राजयक्ष्मा । रुद्रः । पापयक्ष्मा । रोगः । अहिरिति वायवे कोणे पञ्चैकपदिकाः ॥ ४९ ॥

शेषाः बाह्यकोष्ठेषु स्थिता विबुधा देवा द्विपदाः । पदद्वयस्वामिनस्ते च विंशतिः समाख्याताः । तद्यथा । जयन्तेन्द्रसूर्यसत्यभृशाः पूर्वस्यां दिशि द्विपदाः । वितथबृहत्तत्तयमगन्धर्वाख्यभृङ्गराजा दक्षिणस्यां द्विपदाः । सुग्रीवकुसुमदन्ताम्बुपत्यसुरशेषाः पश्चिमायां द्विपदाः । मुख्यभल्लाटसोमभुजगादितयः उत्तरस्यां द्विपदाः । एवं विंशतिर्द्विपदाः । शेषाश्चत्वारोऽन्ये त्रिपदा इति । उक्तेभ्योऽन्ये शेषा ये चत्वारो विबुधा अर्यमाद्या दिक्षु प्रागाद्यासु ब्रह्मणः स्थितास्ते च त्रिपदास्त्रिषु पदेषु स्वामिनः । तद्यथा । अर्यमा विवस्वान् मिचः पृथिवीधरश्चेति एते त्रिपदाः स्वपदात्पार्श्वद्वये एतेषामन्यत्पदद्वयमिति ॥ ५० ॥

तथा च पराशरः ।

तत्र बहिर्देवताः प्राक्पर्जन्यकरग्रहमहेन्द्ररविसत्यभृशान्तरिक्षपवनाः ।

दक्षिणतः पूषावितथबृहत्तत्तयमभृङ्गगन्धर्वमृगपितरश्चेति ।

पश्चिमतो दैवारिकसुग्रीवपुण्ड्रान्तासुरवारुणयक्षरोगशेषाश्चेति ।

उदङ्नागराजमुख्यभल्लाटसोमादितिकुवेरनागहुतवहाः । तन्मध्ये

बह्या तत्परतोऽर्यमा दक्षिणतो विवस्वान्मिचः प्रत्युदक् पृथ्वीधर इति

ब्राह्मपदानुषङ्गिनोऽष्टावन्त्ये । आपापवत्सावैशान्यां सावित्रसवितारावेवाग्नेय्यां
जयेन्द्रैः नैर्ऋत्यां रुद्रवायू वायव्यामिति सर्वदेवताः पञ्चचत्वारिंशदिति ।
तथान्यैः सहैतेषां पदानामसादृश्यम् ।

तथा च ।

रुद्रा हुताशनश्चैव पिता चानल एव च ।

एते कोणगता देवा एकाशीतिपदे स्थिताः ॥

चतुःषष्टिपदेऽप्येवं पापयत्माऽच न स्थितः ।

अभ्योऽन्ये सदृशा ज्ञेयाः सुराः सर्वपदाश्रिताः ॥

अथास्य वास्तुनरस्याङ्गप्रविभागमाह ।

पूर्वोत्तरदिङ्मूर्धा पुरुषोऽयमवाङ्मुखोऽस्य शिरसि शिखी ।

आपो मुखे स्तनेऽस्यार्यमा ह्युरस्यापवत्सश्च ॥ ५१ ॥

पर्जन्याद्या बाह्या दृक्श्रवणोरःस्थलांसगा देवाः ।

सत्याद्याः पञ्च भुजे हस्ते सविता च सावित्रः ॥ ५२ ॥

वितथो बृहत्क्षतयुतः पार्श्वे जठरे स्थितो विवस्वांश्च ।

ऊरु जानु च जङ्घे स्फिगिति यमादौः परिगृहीताः ॥ ५३ ॥

एते दक्षिणपार्श्वे स्थानेष्वेवं च वामपार्श्वस्थाः ।

मेढ्रे शक्रजयन्तौ हृदये ब्रह्मा पिताऽङ्घ्रिगतः ॥ ५४ ॥

अयं पुरुषो वास्तुनरः पूर्वोत्तरदिङ्मूर्धा । पूर्वोत्तरा रेशानी दिक् तस्या-
मस्य शिरः । अवाङ्मुखोऽधोमुखः स्थितः । अस्य वास्तुनरस्य शिरसि
मूर्धनि शिखी अग्निः स्थितः । आपो मुखे वदने । स्तने अस्यार्यमा स्थितः ।
उरसि वक्षसि आपवत्सः ॥ ५१ ॥

पर्जन्याद्याः पर्जन्यप्रभृतयो बाह्या बाह्यकोष्ठस्था यथाक्रमं दृक्श्र-
वणोरःस्थलांसगा देवाः स्थिताः । तद्यथा । पर्जन्यो दृशि चक्षुषि । जयन्तः
श्रवणे कर्णे । इन्द्रः उरःस्थले । सूर्यः अंसे स्कन्धे । सत्याद्याः पञ्च के
सत्यभृशान्तरिक्षानिलपूषणः । एते भुजे बाहौ स्थिताः । हस्ते पाणौ सविता
तथा सावित्रश्च स्थितः ॥ ५२ ॥

वितथो बृहत्क्षतयुतः पार्श्वस्थितः । विवस्वानादित्यो जठरे
उदरे । ऊर्वादयो यमादौः परिगृहीता अधिष्ठिताः । तद्यथा । ऊरुप्रदेशे
यमः । जानुनि गन्धर्वः । जङ्घायां भृङ्गराजः । स्फिजि मृगः ॥ ५३ ॥

एते यथोद्दिष्टा दक्षिणे पार्श्वे देवाः स्थिताः । एवमनेन प्रकारेण
एतेषु स्थानेषु वामपार्श्वे स्थिताः । तद्यथा । वामे स्तने पृथिवीधरः ।
दितिर्दृशि । अदितिः अवणे । भुजग उरःस्थले । सोमोऽंघ्रे । भल्लाट-
मुख्याहिरोगपापयक्ष्माणो भुजे । रुद्रराजयक्ष्माणो हस्ते । शेषासुरौ पार्श्वे ।
ऊरुप्रदेशे अम्बुपतिः । कुसुमदन्तो जानुनि । सुग्रीवो जङ्घायाम् । दौवा-
रिकः स्फिजि । एवं वामपार्श्वे स्थिताः । मेढ्रे लिङ्गे शक्रजयन्तौ स्थितौ ।
ब्रह्मा हृदये । पिता अङ्घ्रिगतः पादाश्रितः । एवमेकाशीतिपदे नगरगा-
मगृहवास्तुषुरुषे प्रविभागः ॥ ५४ ॥

अधुना चतुःषष्टिपदस्य वास्तुनरस्य प्रविभागप्रदर्शनार्थमाह ।

अष्टाष्टकपदमथवा कृत्वा रेखाश्च कोणगास्तिर्यक् ॥

ब्रह्मा चतुष्पदोऽस्मिन्नर्धपदा ब्रह्मकोणस्थाः ॥ ५५ ॥

अष्टौ च बहिष्कोणेष्वर्धपदास्तदुभयस्थिताः सार्धाः ॥

उक्तेभ्यो ये शेषास्ते द्विपदा विंशतिस्ते हि ॥ ५६ ॥

अथाष्टाष्टकपदं चतुःषष्टिपदं क्षेत्रं कारयेत् । एतदुक्तं भवति । नव-
नव पूर्वोत्तरायता रेखाः कृत्वा चतुःषष्टिपदानि भवन्ति । तत्र कोणगास्ति-
र्यक्चतस्रो रेखाः कृत्वा कोणचतुष्टये तिर्यगेखाः कोष्ठचये मध्यगताः
कार्या इति । अस्मिन्चतुष्पष्टिपदे क्षेत्रे मध्ये ब्रह्मा चतुष्पदः । ब्रह्मको-
णस्था अष्टौ विबुधा अर्धपादाः । तद्यथा । आपः आपवत्सः सविता सावित्रौ
विबुधाधिपतिर्जयन्तो राजयक्ष्मा रुद्रश्चेति बहिष्कोणेषु बाह्यकोणेषु अष्टौ
स्थिताः । शिष्यन्तरिक्षानिलपितृपापयक्ष्मरोगादितय एते अर्धपादाः । तदि-
त्यनेन शिष्यादीनां कोणगानां परामर्शः । तेषामुभयपार्श्वगाः । तद्यथा ।
पर्जन्यभृशभृङ्गराजदौवारिकशेषनागाधिपतय एते सार्धपादिकाः । उक्तेभ्यः
कथितेभ्यो ये शेषाः परिशिष्टा विंशतिस्ते द्विपदाः । तद्यथा । जयन्तेन्द्रसू-
र्यसत्यवितथबृहत्तयमगन्धर्वकुसुमदन्ताम्बुपत्यसुरमुख्यभल्लाटसोमभुजगा-
र्यमविक्ष्वन्मित्रपृथिवीधराः । एते विंशतिर्द्विपदाः । एष चतुःषष्टिपदे वास्तु-
नरः । एतैः केचिद्बृहद्वास्तुनरमिच्छन्ति तदपि न कश्चिद्विदुषः । अनेन प्रवि-
भागेण कोणस्थं द्वारं ज्ञायते निःसन्दिग्धमिति । अत्राचार्येण चतुरस्रे क्षेत्रे
वास्तुनरः प्रदर्शितः न वृत्तषडश्यादशाष्टिषोडशाष्टीणां क्षेत्राणाम् । लोके

च गृहग्रामनगराणि दृश्यन्ते । तद्यथा । अनेनैवाचार्येणोक्तम् । तत्र षड-
श्रिमेरुः । वृत्तः^२ समुद्रनामा-इत्यादि ॥ ५५-५६ ॥

तथा भरतमुनिना च्यसं वृत्तं गृहमुक्तम् । तस्मादन्यशास्त्रादानीय
ग्रसङ्गादस्माभिरिह प्रदर्श्यते ।

तद्यथा ।

एकाशीतिपदे क्षेत्रे कर्तव्यं वृत्तपञ्चकम् ।

बाह्ये वृत्तद्वयं यत्तत्पदद्वाविंशता युतम् ॥

तृतीयं द्वादशपदं चतुर्थं तु चतुष्पदम् ।

केवलं पञ्चमं कार्यं ब्रह्मा पञ्चस्ववस्थितः ॥

शिख्यादयस्तु द्विपदा बहिर्विष्कम्भसंस्थिताः ।

अयमाद्याः सुराः सर्वे पदिकाः परिकीर्तिताः ॥

इति वृत्तक्षेत्रे एकाशीतिपदे ॥

वृत्तानि चत्वारि समानि कृत्वा वास्तोश्चतुःषष्टिपदस्य सम्यक् ।

अधस्तदर्धेन च सूर्यवेदैर्विभज्यते वृत्तचतुष्टयं च ॥

शिख्यादयश्चैकपदे निविष्टाः पदद्वये चार्यमकादयश्च ।

आपादयश्च त्रिपदाः प्रतिष्ठाश्चतुष्पदश्चात्र पितामहः स्यात् ॥

इति वृत्तक्षेत्रे चतुःषष्टिपदे ।

एवमेव षडश्रिप्रभृतीनां विन्यासः कार्यः ।

अस्य क्षेत्रे च ।

अस्त्राणि पञ्च क्षेत्राणि चिकोणे परिकल्पयेत् ॥

प्राची दिग्वृद्धा कार्या कोणवर्ज्या ततः परे ।

रविभागविभक्ते ते वास्तुद्वाराणि तानि तु ॥

दितिं वायुं जलपतिं कोणेषु त्रिषु विन्यसेत् ।

ततः शिख्यादिकान् सर्वान् शेषेषु विनिवेशयेत् ॥

द्वितीये पूर्ववद्वागाः षोडशद्विगुणास्ततः ।

तत्रापि कोणचितये पूर्वोक्तान् विबुधान् न्यसेत् ॥

शेषेषु वास्तुकोष्ठस्थान् सुरांश्च विनिवेशयेत् ।

क्षेत्रे तृतीये चत्वारि सर्वशाखासु कारयेत् ॥

प्राग्गतिर्यमसाविचैः सविता च ततः परम् ।

विवस्वानिन्द्रमित्रा च जयश्चैव हरस्तथा ॥

राजयत्मा भूमिधर आपो वत्सयुतः स च ।

चतुर्थे पञ्चभिर्भागैः कृत्वा तन्मध्यगस्तथा ॥

पितामहो विनिर्दिष्टस्त्यस्रत्वेचेऽप्ययं विधिरिति ।

एवमेते सर्वे एव स्वल्पधियां विन्यासेन द्वितीयपत्रे प्रदर्श्यन्ते ॥

अथात्र मर्मविभागप्रदर्शनार्थमाह ।

सम्पाता वंशानां मध्यानि समानि यानि च पदानाम् ।

मर्माणि तानि विन्याज्ज तानि परिपीडयेत् प्राज्ञः ॥ ५७ ॥

वंशानां कोणात्कोणगतानां सूत्राणां ये सम्पाताः परस्परमेकीभा-
वास्तथा च वक्ष्यति ।

रोगाद्द्वयं पितृतो हुताशनं शेषसूत्रमपि वितथात् ।

मुख्याद्भृशं जयन्ताच्च भृङ्गमदितेश्च सुग्रीवम्—इति ॥

अत्राचार्येण वंशानां रज्जुनां च विभागो नेक्तः समासेन रोगाद्वा-
युमिति सूत्रलक्षणं कृतम् ।

तथा चास्मदीयवास्तुविद्यायाम् ।

रोगाद्द्वयं नयेत् सूत्रं पितृतोऽथ हुताशनम् ।

एतत्सूत्रद्वयं प्रोक्तं मुनिभिर्वंशसञ्ज्ञितम् ॥

वितथाच्छोषकं चान्यद्भृशं मुख्यातथा नयेत् ।

जयन्ताद्भृङ्गराजाख्यं सुग्रीवमदिनेस्तथा ॥

एतच्चतुष्टयं प्रोक्तं रज्जुसञ्ज्ञं मनीषिभिः ।

एवं वंशानां ये सम्पाताः पूर्वापराभिः सह तथा पदानां सर्वेषां यानि
च समानि मध्यानि तानि च सर्वाणि मर्माणि विन्याज्जानीयात् । प्राज्ञो
मेधावी तानि च न परिपीडयेत्तेषां च पीडनैरन्योन्यं दोषो भवति ॥ ५७ ॥

तथाऽऽह ।

तान्यशुचिभाण्डकीलस्तम्भादौः पीडितानि शल्यैश्च ।

गृहभर्तुस्तत्तुल्ये पीडामङ्गे प्रयच्छन्ति ॥ ५८ ॥

प

अनलः

उ

शिखी	पर्जन्यः	जयन्तः	इन्द्रः	सूर्यः	सत्यः	भृशः	अन्तरिक्षः	अनिलः
दितिः	आपः	जयन्तः	इन्द्रः	सूर्यः	सत्यः	भृशः	सावित्रः	पूषा
अदितिः	अदितिः	आप- वत्सः	अर्यमा	अर्यमा	अर्यमा	सविता	वितथः	वितथः
सुजगः	सुजगः	पृथिवी- धरः	ब्रह्मा	ब्रह्मा	ब्रह्मा	विवशान्	दृहसतः	दृहसतः
सोमः	सोमः	पृथिवी- धरः	ब्रह्मा	ब्रह्मा	ब्रह्मा	विवशान्	यमः	यमः
भस्माटः	भस्माटः	पृथिवी- धरः	ब्रह्मा	ब्रह्मा	ब्रह्मा	विवशान्	गन्धर्वः	गन्धर्वः
मुख्यः	मुख्यः	एजय- ह्मा	मित्रः	मित्रः	मित्रः	इन्द्रः	मृगएजः	मृगएजः
नागः	रुद्रः	शोषः	असुरः	वरुणः	कुसुम- दन्तः	सुग्रीवः	जयः	मृगः
रोगः	पापय- ह्मा	शोषः	असुरः	वरुणः	कुसुम- दन्तः	सुग्रीवः	दौवारिकः	पिता

वा


प

न


चतुरस्त्रे एकाशीति पदो वास्तुनरः

				पू				आ
शिली	पर्जन्यः	जयन्तः	इन्द्रः	सूर्यः	सत्यः	भृशः	अन्तरिक्षः	अन्तरिक्षः
दितिः	पर्जन्यः	जयन्तः	इन्द्रः	सूर्यः	सत्यः	भृशः	पृथु	पृथु
अदितिः	पर्जन्यः	जयन्तः	इन्द्रः	सूर्यः	सत्यः	भृशः	पृथु	पृथु
सुजंगः	सुजंगः	आपवत्सः	अर्यमा	अर्गमा	सविता	वितथः	वितथः	वितथः
सोमः	सोमः	एथिवी-धरः	ब्रह्मा	ब्रह्मा	विवशान	रहसतः	रहसतः	रहसतः
भल्लाटः	भल्लाटः	एथिवी-धरः	ब्रह्मा	ब्रह्मा	विवशान	यमः	यमः	यमः
सुरव्यः	सुरव्यः	रुद्रः	मित्रः	मित्रः	इन्द्रः	गन्धर्वः	गन्धर्वः	गन्धर्वः
नागः	नागः	असुरः	वरुणः	कुसुम-दन्तः	सुग्रीवः	भृंगराजः	भृंगराजः	भृंगराजः
रोगः	शोषः	असुरः	वरुणः	कुसुम-दन्तः	सुग्रीवः	दौवारिकः	सृगः	पिता
वापवत्स	शोषः	असुरः	वरुणः	कुसुम-दन्तः	सुग्रीवः	दौवारिकः	सृगः	पिता
				प				नै

चतुरस्रे चतुःषष्टि पदो वास्तुनरः



वत्ते एकाशीति पदो वास्तुनरः



इत्ते चतुःषष्टि पदो वास्तुनरः



तानि मर्माणि अशुचिभागडैरशुद्वैस्पकरणवस्तुभिस्तथा कीलकैः
शङ्कुभिः स्तम्भैश्च । आदिसहणादन्यैरपि गुरुभिः पाषाणादिभिः शल्यैर्वा
परिपीडितानि भवन्ति तदा तत्तुल्येऽङ्गे तस्मिन्नेवावयवे गृहभर्तुर्वैश्व-
स्वामिनः पीडां प्रयच्छन्ति ॥ ५८ ॥

अथुना शल्यज्ञानमाह ।

कण्डूयते यदङ्गं गृहभर्तुर्यत्र वाऽमराहुत्याम् ।

अशुभं भवेन्निमित्तं विकृतेर्वाग्नेः सशल्यं तत् ॥ ५९ ॥

गृहभर्तुर्गृहस्वामिने होमकाले पृच्छायां वा यदङ्गं कण्डूयते तदे-
वाङ्गं वास्तुनरस्य सशल्यम् । वाऽमराहुत्यामशुभं भवेन्निमित्तम् । अमरा देवाः
शिष्यादयस्तेषां होमकाले याऽऽहुतिस्तस्यां यद्यशुभं निमित्तं भवेत् क्षुत-
निध्रीवनरोदनाक्रोशनवातोत्सर्गानिष्टशब्दश्रवणमग्नेर्विकृतिर्विकारो वा विष्फु-
लिङ्गसशब्ददुर्गन्धादि तत्स्थानममराधिष्ठितं सशल्यं शल्यसंयुतम् ॥ ५९ ॥

अथ शल्यानां प्रविभागेण फलान्याह ।

धनहानिर्दारुमये पशुपीडा रुग्भयानि चास्थिकृते ।

अपि नागदन्तको मर्मसंस्थितो दोषकृद्भवति ॥ ६० ॥

दारुमये काष्ठमये शल्ये धनहानिर्वितनाशो भवति । अस्थिकृते
शल्ये पशूनां च पीडा व्यथा रुग्भयानि च भवन्ति । अपिशब्दः सम्भा-
वनायां वर्तते । नागदन्तको हस्तिदन्तः शुभोऽपि मर्मसंस्थितो दोषकृद-
निष्टो भवति ॥ ६० ॥

अथ वंशरज्जुलक्षणं महामर्माणि च प्रदर्शयितुमाह ।

रोगाद्वायुं पितृतो हुताशनं शोषसूत्रमपि वितथात् ।

मुख्याद्भृशं जयन्ताच्च भृङ्गमदितेश्च सुग्रीवम् ॥ ६१ ॥

तत्सम्पाता नव ये तान्यतिमर्माणि सम्प्रदिष्टानि ।

यश्च पदस्याष्टांशस्तत् प्रोक्तं मर्मपरिमाणम् ॥ ६२ ॥

रोगादारभ्य वायुमनिलं यावत्सूचं तिर्यक् सन्दद्यात् । एवं पितृतो
हुताशनं शिखिनं यावत् । वितथात्सूचं शोषं यावन्नयेत् । मुख्याद्भृशं याव-

ज्जयन्ताच्च भृङ्गं यावत् । अदितेश्च सुग्रीवं यावत् । सम्पाता इति । तदिति-
सूचाणां परामर्थः । तेषां सूचाणां ये परस्परं नव सम्पातास्तान्यतिमर्माणि
महामर्माणि सम्प्रदिष्टान्युक्तानि । पदस्थ यश्चाष्टांशोऽष्टमभागस्तन्मर्मपरिमाणं
प्राक्कथितम् । एतदुक्तं भवति । चेचमेकाशीतिपदं विभक्तं कृत्वा यावत्प्रमाणं
पदमुत्पद्यते तस्याष्टांशं मर्मपरिमाणमिति ॥ ६१-६२ ॥

अथ वंशस्य च शिरायाश्च परिमाणज्ञानमाह ।

पदहस्तसङ्ख्याया सम्मितानि वंशोऽङ्गुलानि विस्तीर्णः ।

वंशव्यासोऽध्यर्धः शिराप्रमाणं विनिर्दिष्टम् ॥ ६३ ॥

पदहस्तस्य सङ्ख्याया पदं यावत् ते हस्ता विस्तृतं भवति तत्सम्मि-
तानि तत्सङ्ख्याङ्गुलानि वंशो विस्तीर्णो भवति । रोगाद्यामुमित्यादिकं सूच-
षट्कं वंशशब्देनाच्यते । एवं वंशव्यासो वंशविस्तारोऽध्यर्धो दिवं प्रगुणितः
शिराप्रमाणं विनिर्दिष्टं कथितम् । शिराशब्देन पूर्वापरायता दक्षिणोत्तरा-
यताश्च दश दश रेखा ज्ञेयाः ॥ ६३ ॥

तथा ताश्च शास्त्रान्तरे पठ्यन्ते ।

१शान्ता यशोवती कान्ता विशाला प्राणवाहिनी ।

सती च सुमना नन्दा सुभद्रा सुरधा तथा ॥

पूर्वापरा गता ह्येता उदय्याम्याश्रिताः शृणु ।

हिरण्या सुव्रता लक्ष्मीर्विभूर्तिर्विमला प्रिया ।

जया काला विशोक्ता च तथेन्द्रा दशमी स्मृता ।

धन्या धरा विशाला च स्थिरा रूपा गदा निशा ॥

विभवा प्रभवा चान्याः सौम्ययाम्याश्रिताः शिराः—इति ।

अथैव परिभाषार्थमाह ।

सुखमिच्छन् ब्रह्माणं यत्नाद्रक्षेद्गृही गृहान्तःस्थम् ।

उच्छिष्टाद्युपघाताद्गृहपतिरुपतप्यते तस्मिन् ॥ ६४ ॥

गृही गृहपतिः सुखमिच्छन् सुखमभिलषन् गृहान्तःस्थं गृहमध्यगतं
ब्रह्माणं पितामहं यत्नात्सर्वप्रयत्नेन रक्षेत्पालयेत् । यतस्तस्य ब्रह्मण-
उच्छिष्टाद्युपघातात् । उच्छिष्टमशुचि । आदियहणादमेध्याद्युपस्करणं भाण्डः ।

यतिषां तच्च स्थापनादुपवातो भवन्ति तस्मात्तस्मिन् गृहे गृहपतिर्वैश्वस्यामी
उपतप्यते उपतापं प्राप्नोति ॥ ६४ ॥

अथ विकले वास्तुनि दोषप्रदर्शनार्थमाह ।

दक्षिणभुजेन हीने वास्तुनरेऽर्थक्षयोऽङ्गनादोषाः ।

वामेऽर्थधान्यहानिः शिरसि गुणैर्हीयते सर्वैः ॥ ६५ ॥

स्त्रीदोषाः सुतमरणं प्रेष्यत्वं चापि चरणवैकल्ये ।

अविकलपुरुषे वसतां मानार्थयुतानि सौख्यानि ॥ ६६ ॥

वास्तुनरे वास्तुपुरुषे दक्षिणेन सव्येन भुजेन बाहुना हीने रहिते
अर्थक्षयो वित्तनाशः । अङ्गनादोषाः स्त्रीकृता दोषा भवन्ति । वामे अप-
सव्ये भुजे हीने वास्तुनरे अर्थानां धनानां धान्यानां च हानिर्विनाशो
भवति । शिरसि मूर्धनि हीने वास्तुनरे सर्वैर्निःशेषैर्गुणैरारोग्यादिभिर्हीयते
रहितो भवति ॥ ६५ ॥

चरणवैकल्ये पादभागहीने वास्तुनरे स्त्रीदोषा योषित्प्रभवा दोषाः
सुतमरणं पुत्रविपत्तिः प्रेष्यत्वं दासत्वं चापि भवति । अविकलपुरुषे परिपूर्णो-
वयवे वास्तुनरे वसतां पुंसां मानार्थयुतानि सौख्यानि भवन्ति ॥ ६६ ॥

न केवलं वास्तुनरस्यायं प्रविभागे यावन्नगरग्रामेष्वप्येवमेवेत्याह ।

गृहनगरग्रामेषु च सर्वत्रैवं प्रतिष्ठिता देवाः ।

तेषु च यथानुरूपं वर्णा विप्रादयो वास्याः ॥ ६७ ॥

एवमनेनैव प्रकारेण गृहे वैश्वमनि नगरे पुरे ग्रामे च एतेष्वपि सर्वत्र
सर्वस्मिन् देशे देवाः सुराः प्रतिष्ठिताः परिकल्पिताः । एतदुक्तं भवति । यथा
गृहे वास्तुनरस्य परिकल्पना कृता तथैव नगरे ग्रामे च कार्या । तत्रापि च
यानि मर्माणि तानि प्राग्वच्चिन्तनीयानि । तेषु नगरग्रामेषु विप्रादयो ब्राह्म-
णाद्या वर्णा ब्राह्मणक्षत्रियवैश्यशूद्रा यथाक्रमं वास्या विवासनीयाः । यत्र
दिभागे यस्योचितं तत्र वासयेदित्यर्थः ॥ ६७ ॥

कथमिति तत्प्रतिपादयन्नाह ।

वासगृहाणि च विन्द्याद्विप्रादीनामुदग्दिगाद्यानि ।

विशतां च यथा भवनं भवन्ति तान्येव दक्षिणतः ॥ ६८ ॥

विन्द्याज्जानीयात् । गृहे चतुःशाले ग्रामे नगरे वा ब्राह्मणानामुत्त-
रस्यां दिशि वासगृहाणि कार्याणि । पूर्वस्यां क्षत्रियाणाम् । दक्षिणस्यां वैश्या-
नाम् । पश्चिमायां शूद्राणामिति । तथा च कार्याणि यथा भवनं गृहाभ्य-
न्तरमङ्गणं विशतां तान्येव वासगृहाणि दक्षिणस्यां दिशि भवन्ति । एतदुक्तं
भवति । प्राङ्मुखस्य गृहस्याङ्गणद्वारमुत्तराभिमुखं कार्यम् । दक्षिणाभिमुखस्य
प्राङ्मुखम् । पश्चिमाभिमुखस्य दक्षिणाभिमुखम् । उत्तराभिमुखस्य पश्चिमा-
भिमुखमिति ॥ ६८ ॥

अधुना यानि चतसृषु दिवु द्वाविंशद्द्वाराण्युक्तानि तेषां शुभाशुभ-
फलं वक्ष्यामीत्याह ।

नवगुणसूत्रविभक्तान्यष्टगुणेनाथवा चतुःषष्टेः ।

द्वाराणि यानि तेषामनलादीनां फलोपनयः ॥ ६९ ॥

नवगुणेन सूत्रेण यानि विभक्तानि द्वाविंशद्द्वाराणि नवगुणेन सूत्रे-
णैकाशीतिपदे अष्टगुणेन चतुःषष्टेरिति करणात् यानि द्वाविंशद्द्वाराण्यन-
लादीनि तेषामनलादीनां द्वाराणां क्रमेण परिपाठ्या फलोपनयः फलकथनं
क्रियत इति वाक्याध्याहारः ॥ ६९ ॥

अधुना तदेवाह ।

अनिलभयं स्त्रीजननं प्रभूतधनता नरेन्द्रबाल्लभ्यम् ।

क्रोधपरतानृतत्वं क्रौर्यं चौर्यं च पूर्वेण ॥ ७० ॥

शिखिसञ्जे आग्नेयद्वारे अनिलभयं वायुभीतिर्भवति । एवं स्त्रीजननं
कन्यकाजन्म पर्जन्ये । प्रभूतधनता बहुवित्तत्वं जयन्ते । नरेन्द्रबाल्लभ्यं
नृपवल्लभत्वमिन्द्रे । क्रोधपरता क्रोधशीलता सूर्ये । अनृतत्वमसत्यभाषित्वं
सत्ये । क्रौर्यं क्रूरता भृशे । चौर्यं तस्करत्वमन्तरिक्षे । एवं पूर्वेण पूर्वस्यां
दिशि निर्देशः ॥ ७० ॥

अथ दक्षिण आह ।

अल्पसुतत्वं प्रैष्यं नीचत्वं भक्ष्यपानसुतवृद्धिः ।

रौद्रं कृतघ्नमधनं सुतवीर्यघ्नं च याम्येन ॥ ७१ ॥

अनिले अल्पसुतत्वमल्पपुत्रता । पौष्णे प्रैष्यं दासत्वम् । वितथे
नीचत्वं नीचता । बृहत्त्वते भक्ष्यपानसुतानां वृद्धिः । याम्ये रौद्रमशुभम् ।
गन्धर्वे कृतघ्नं कृतं हन्तीति । भृङ्गराजे अधनं धनवर्जितम् । मृगाख्ये
सुतवीर्यघ्नं पुत्रबलनाशनम् । एवं याम्येन दक्षिणेन द्वारनिर्देशः ॥ ७१ ॥

अथ पश्चिम आह ।

सुतपीडा रिपुवृद्धिर्न सुतधनाग्निः सुतार्थफलसम्पत् ।

धनसम्पन्नपतिभयं धनक्षयो रोग इत्यपरे ॥ ७२ ॥

पिच्ये सुतपीडा पुत्रव्यथा । दैवारिके रिपुवृद्धिः शुचिबाहुल्यम् ।
सुग्रीवे सुतधनाग्निः पुत्रधनावाग्निः । कुसुमदन्ते सुतार्थफलसम्पत् पुत्रध-
नफलसम्पत्तिः । वारुणे धनसम्पत् धनानां सम्पत् । असुरे नृपतिभयं
राजभीतिः । शोषे धनक्षयो वित्तनाशः । पापयक्ष्माख्ये रोगो गद इत्यपरे
पश्चिमायां द्वारनिर्देशः ॥ ७२ ॥

अथानर आह ।

बधबन्धो रिपुवृद्धिः सुतधनलाभः समस्तगुणसम्पत् ।

पुत्रधनाग्निर्वैरं सुतेन दोषाः स्त्रिया नैःस्वम् ॥ ७३ ॥

रोगाख्ये बधबन्धः । सार्षे रिपुवृद्धिः । मुख्याख्ये सुतानां पुत्राणां
धनस्य च लाभः । भृङ्गाटे समस्तानां निःशेषाणां शौर्यादीनां गुणानां
सम्पत्तिः । सौम्ये पुत्रधनाग्निः सुतवित्तलाभः । भोजङ्गे वैरं द्वेषः सुतेन
पुत्रेण सह । आदित्ये स्त्रिया दोषाः तदुत्था अशुभाः । दित्याख्ये नैःस्वं
निर्धनत्वम् । एवमुत्तरतो द्वारनिर्देशः ॥ ७३ ॥

नन्वत्र नवगुणसूचविभक्तानीत्यत्र नृपादीनां वर्णानां चेकाशीतिपदेन
नवगुणसूचविभक्तानि कार्याणि कुत एतन्निश्चीयते इत्युच्यते । अष्टगुणेना-
थवा चतुःषष्टेरित्यस्मादैव विकल्पादवगम्यते । पूर्वोच्चार्यप्रणीतपद्मस्यायं
विकल्पः । यस्माद्विश्वकर्मणा एकाशीतिपदगतचतुःषष्टिपदान्युक्तानि तेषु
च प्रत्येकं विभङ्गान्यभिहितानि ।

तथा चाह ।

राजवेश्मनि वेशश्च गृहादीनि च वर्णिनाम् ।

एकाशीतिपदेनैव शक्रस्थानं च मापयेत् ॥

प्रासादान् विविधान् छन्दांस्तथाऽऽद्यांश्चाष्ट मण्डपान् ।

एकाशीतिपदेनैव सर्वानेतान् प्रमापयेत् ॥

नगरग्रामखेटादीन् शिविराणि च भूभृताम् ।

स्थपतिस्थान् शतपदप्रविभागेण मापयेत्-इति ॥

तस्मान्नवगुणसूचविभक्तान्येकाशीतिपदे नृपादीनां कर्तव्यानि । अत्र केचिदनिश्चितबुद्धयो विकल्पांश्चेदयन्ति यथा चतसृष्वपि दिक्षु नवगुण-सूचविभक्तानि नव विभागा भवन्ति । अनिलभयं स्त्रीजननमित्यादीन् यष्टाष्टद्वाराण्युक्तानि योऽसौ नवमो भागस्तत्र प्रदेशे किं कर्तव्यमिति । अचोच्यते । प्रागेव वास्तुदेवतानां प्रविभागं कृत्वा अनिलादीनां देवतानां पदेषु द्वाराणि प्रविकल्प्यानि कल्पिते च द्वारभित्तिश्चिन्तनीया ।

तथा च नन्दी आह ।

भित्तिश्चिन्त्या द्वारे सत्याचार्या व्यवस्यन्ति ।

आचार्येण समाससंहितानिबन्धने स्पष्टतरं निबद्धम् ।

तथा चाह ।

पूर्वाण्यैशान्यां यान्याग्नेय्यां दक्षिणानि जानीयात् ।

द्वाराणि नैर्ऋतात् पश्चिमान्युदक्स्थानि वायव्याम् ॥

आग्नेयमग्निभयदं पार्जन्यं स्त्रीप्रसूतिदं द्वारम् ।

प्रचुरधनदं जयन्तं नृपवल्लभकारि माहेन्द्रम् ॥

सौर्यं क्रोधः प्रचुरः सत्येऽनृतवादितं भृशे क्रौर्यम् ।

चौर्यं तथान्तरिक्षे प्राग्द्वाराणि प्रदिष्टानि ॥

वायव्येऽल्पसुतत्वं प्रैष्यं पौष्णेऽथ नीचता वितथे ।

बहुन्नपानपुत्रं बृहत्क्षते याम्य अपि रौद्रम् ॥

गान्धर्वं गन्धत्वं नृषचौरभयाय भृङ्गराजाख्यम् ।

मृगमपि सुतवीर्यघ्नं दक्षिणतो द्वारनिर्देशः ॥

पिच्ये शरीरपीडा दौवारिकसञ्जिते च रिपुवृद्धिः ।

सुग्रीवे धनहानिः पुत्रधनाढ्यं कुसुमदन्तम् ॥

वास्तवमर्षनिचयदं नृपभयदं चासुरं विनिर्दिष्टम् ।

शोषं धनहानिकरं बहुरोगं पापयत्माख्यम् ॥

रोगमुखं बन्धबन्धदमात्मजवैराभिवृद्धिदं नागम् ।

मुख्यं धनसुतवृद्धिदमनेककल्याणदं च भल्लाटम् ॥

सौम्यं धनपुत्रकरं भौजङ्गे पुत्रवैररिपुवृद्धिः ।

अदितौ स्त्रीदोषाः स्युर्दितौ धनं सङ्ख्यं याति-इति ॥

तथा च भगवान् गर्गः ।

पूर्वादिक्रमयोगेन हौताशेऽग्निभयं वदेत् ।

पार्जन्ये प्रचुरा नार्यो जायन्ते बहुवितता ॥

माहेन्द्रे नृपबालभ्यं सौर्येऽतिक्रोधिता भवेत् ।

सत्येऽनृतत्वं विज्ञेयं क्रूरत्वं तु भृशे भवेत् ॥

अन्तरिक्षे तु विज्ञेयो नित्यं चौर्यसमागमः ।

स्यात् पुत्रकामो वायव्ये पौष्णे प्रेष्यत्वमेव च ॥

नीचत्वं वितथे ज्ञेयं स्याद्बृहाते तु सन्ततिः ।

क्षुद्रक्रमा भवेद्यामे गान्धर्वे कृतनाशनम् ॥

पिच्ये स्वल्पायुरधनं व्ययं दौवारिके महत् ।

सुशीवे धननाशः स्यात् पुण्ड्रदन्ते तु वर्धनम् ॥

वरुणे मुख्यभोगित्वं नृपभङ्गस्तथासुरे ।

नित्यातिरोगता शेषे पापाख्ये पापसञ्चयः ॥

रोगे बन्धबन्धो नित्यं नागे रिपुभयं महत् ।

मुख्ये धनसुतोत्पत्तिर्भल्लाटे विपुलाः श्रियः ॥

सौम्ये तु धर्मशीलत्वं भौजङ्गे बहुवैरता ।

अदितौ वनितादोषा दितौ तु धनसङ्ख्यः ॥

पदे पदे कृतं श्रेष्ठं द्वारं सफलदायिकम् ।

पदक्षये कृतं यच्च तद्भ्यामिश्रफलप्रदम्-इति ॥

अत्राचार्येण गृहाणां द्वाराणां च सामान्येन लक्षणमुक्तम् । अन्यैराचार्यैर्गृहाणामष्टौ वास्तुपुरुषाः कथिताः । तेषां च नक्षत्राण्युक्तानि तथा द्वारद्वान्त्रिंशतो नक्षत्राण्युक्तानि । तत्र चन्द्रतारानुकूल्येन गृहाणां द्वाराणां च करणमुक्तम् । तच्च लोकातो दृश्यते यतोऽस्माभिरन्यथास्त्राद्वास्तुनराणां नामान्यानीत्येव नक्षत्राणि च यथाक्रमेण प्रदर्शयन्ते ।

तदथा ।

रित्तो ध्वजश्च ध्वाङ्गश्च सिंहः श्वा वृषभस्तथा ।

वानरो भद्र इत्यष्टौ ज्ञेया वास्तुनरा बुधेः ॥

अथैतेषामानयनम् ।

गृहान्तरदिशां मानं सङ्गुण्य च परस्परम् ।

वसुभिर्भागमाहृत्य शिष्टं वास्तुनरं वदेत् ॥

अथवा ।

बाह्योः प्रबाह्योः संयोगदलमन्योन्यताडितम् ।

वसुभक्तं ततः शेषं सेव्यं वास्तुनरं वदेत् ॥

एतच्चतुरस्रक्षेत्रे ।

अथ वर्तुले ।

व्यासं त्रिगुणितं कृत्वा विष्क'भं तत् समादिशेत् ।

व्यासार्द्धवर्गस्त्रिगुणः फलं स्यात् परिवर्तुले ॥

अथ षडश्रिप्रभृतिषु ।

²द्विन्यस्य परिधेर्वर्गमेकस्मादग्निजार्धितात् ।

लब्धं संशोध्य परतो भक्त्वा द्वादशभिः फलम् ॥

अथ चिकोणे ।

बाहुप्रबाहुसंयोगदलघातं चिकोणके ।

एवं सर्वत्र क्षेत्रफलमानीय तस्याष्टाभिर्भागमपहृत्यावशेषे वास्तुनरः ।

समशून्यगतो रित्तो ध्वजश्चैकावशेषके ।

द्वाभ्यां ध्वाङ्गस्त्रिभिः सिंहश्चतुर्भिः श्वा प्रकीर्तितः ॥

१ सम्प्रति भास्कराचार्यादिभिर्विष्कम्भशब्देन व्यासो व्यवह्रियते परन्त्वत्र परिधिवाचको विष्कम्भशब्दः ।

स्वत्यान्तरात् वृत्तान्तर्गतभुजसंख्यया भक्तः परिधिर्बहुभुजैकभुजमानम् = $\frac{प}{न}$, अत्र न = बहुभुजभुजसंख्या । त्रिज्या च स्वत्यान्तरात् = $\frac{प}{६}$ ततः स्थूलशरमानम् = त्रि - $\sqrt{त्रि^2 - \frac{प^2}{४}}$ = त्रि - $\sqrt{त्रि^2 - \frac{प^2}{४}}$ = $\frac{३प}{४न}$ स्वत्या · चापफलं स्वत्या · = $\frac{३प^2}{८न^2}$ । वृत्तखण्डफलं = $\frac{प^2}{१२न}$, बहुभुजः

क्षेत्रफलम् = न $\left(\frac{प^2}{१२} - \frac{३प^2}{८न^2} \right) = \frac{प^2 - \frac{३६प^2}{८न^2}}{१२} = \frac{प^2 - \frac{प^2}{(२)^2}}{१२}$, अतोऽग्निजार्धितादित्यनेन बहुभुजक्षेत्रभुजसंख्याद्वयौ साह्यः ।

पञ्चभिर्वृष इत्याहुः षड्विर्वानर उच्यते ।
 सप्तभिर्भद्र इत्येतदष्टानां लक्षणं स्मृतम् ॥
 रिक्ते सूर्यस्तथाश्लेषा ध्वजे सोमश्च कृत्तिका ।
 ध्वाङ्गे राहुश्च भरणी सिंहे भौमस्तथा मघाः ॥
 बुधः शुनि धनिष्ठा च वृषे जीवश्च रोहिणी ।
 भद्रे तु श्रवणः सौरः कपौ शुक्रश्च फाल्गुनी ॥
 चन्द्रतारानुकूल्येन कारयेत् विचक्षणः ।
 विभुर्नेश्यति रिक्तेन ध्वजेन विपुलाः श्रियः ॥
 ध्वाङ्गेण नित्यमुद्वेगः सिंहेन जितशत्रुता ।
 अस्यैयं सारमेये स्यादृषे परितपो ध्रुवः ॥
 कपिना चापलं स्त्रीणां नित्यं भद्रेण निर्वृतिः ।

अथ द्वारनक्षत्राणि ।

कृत्तिकाभगमेन्द्रं च विशाखा च पुनर्वसुः ।
 तिष्यो हस्तस्तथाऽऽर्द्रा च क्रमात् पूर्वेषु निर्दिशेत् ॥
 चित्रा विशाखा पौष्णं च नैर्ऋतं यमदेवतम् ।
 वैश्वदेवाश्विनं मेघं क्रमादृक्षिणसंश्रितम् ॥
 पिच्यं प्रोष्ठपदार्थमणमाषाढं च द्विदेवतम् ।
 वारुणाश्विनसावित्रं क्रमात् पश्चिमसंश्रितम् ॥
 स्वात्याश्लेषाभिजित्सौम्यं वैष्णवं वासवं तथा ।
 याम्यं ब्राह्मं क्रमात् सौम्यद्वारेषु च विनिर्दिशेत् ॥

अथ द्वारस्य वेधफलमाह ।

मार्गतारुकोणकूपस्तम्भभूमविद्वमशुभदं द्वारम् ।

उच्छ्रायाद्द्विगुणमितां त्यक्त्वा भूमिं न दोषाय ॥ ७४ ॥

मार्गः पन्थाः । तारुवृक्षः । कोणोऽग्निः । कूपस्तम्भो प्रसिद्धौ । भ्रमे
 जलनिर्गमनप्रदेशः । एतैः सन्मुखैर्द्वारं विद्वमशुभदम् । कियति दूरे स्थितो
 वेधने न दुष्टफलदो भवतीत्याह । उच्छ्रायाद्द्विगुणमितामिति । द्वारोच्छ्रा-
 याद्द्विगुणमितो यावान् द्वारस्योच्छ्राय उच्चत्वं तद्द्विगुणप्रमाणां भूमिमवनिं

त्यक्त्वा विहाय बहिःस्थिता दोषाद्येव एते वेधा न भवन्ति । नन्वत्र सामान्येनोक्तमुच्छ्रायाद्विगुणमितां त्यक्त्वा भूमिं न दोषायेत्यत्र न ज्ञायते किं वा वेधोच्छ्रायद्विगुणां किंवा विन्ध्योच्छ्रायद्विगुणां भूमिं त्यक्त्वा न दोषाय भवतीत्यत्रोच्यते । आचार्येण समाससंहितानिबन्धे स्पष्टतरं निबद्धं तच्चाह ।

स्तम्भतरुभ्रमकोषैर्विद्धं वेधश्च न शुभकरद्वारम् ।

वेधोच्छ्रायाद्विगुणां भूमिं त्यक्त्वा न दोषाय इति ॥

तथा च भगवान् गर्गः ।

द्वारोच्छ्रायद्विगुणितां त्यक्त्वा भूमिं बहिःस्थितः ।

न दोषाय भवेद्वेधो गृहस्य गृहिणोऽथवा-इति ॥

अथैव विशेषफलान्याह ।

रथ्याविद्धं द्वारं नाशाय कुमारदोषदं तरुणा ।

पङ्कद्वारे शोको व्ययोऽम्बुनिःस्त्राविणि प्रोक्तः ॥ ७५ ॥

कूपेनापस्मारो भवति विनाशश्च देवताविद्धे ।

स्तम्भेन स्त्रीदोषाः कुलनाशो ब्राह्मणाभिमुखे ॥ ७६ ॥

रथ्याविद्धं मार्गेण विद्धं द्वारं नाशाय गृहस्वामिनो भवति । तरुणा वृक्षेण विद्धं कुमाराणां बालकानां दोषदं दोषं ददाति । पङ्कद्वारे कर्दमविद्धे नित्यं यस्याग्रतः कर्दमो भवति तस्मिन् शोको भवति । अम्बुनिःस्त्राविणि जलनिर्गमनमार्गे विद्धे व्ययो धनव्ययो भवति ॥ ७५ ॥

कूपेन विद्धे द्वारे अपस्मारो भवति अपस्मारो वायुर्दोषदः । देवताविद्धे । देवता सुरप्रतिमा तथा विद्धे विनाशः स्वामिनो भवति । स्तम्भेन विद्धे स्त्रीदोषा दैः शील्यदिका भवन्ति । ब्राह्मणाभिमुखे कुलनाशो वा भवति किंवा बाह्ये ब्राह्मणाभिमुख इति नावगम्यते यस्मादुत्तममुत्तराभिमुखं पङ्कमं द्वारमिष्टमुक्तम् । तद्गृहमध्यगं भवतीत्याह । बधबन्धो रिपुवृद्धिर्धनसुतलाभः समस्तगुणसम्पदित्यादि । अत्रोच्यते । बाह्यस्याभ्यन्तरस्य च ब्रह्मणोऽभिमुखद्वारस्यानिष्टं फलं प्रत्येकदेवताविद्धस्य फलमिदमाह ।

देवद्वारं विनाशाय शङ्करद्वारमेव च इत्यादि ।

तथा ।

ब्रह्मणा यच्च संविद्धं तद्द्वारं कुलनाशनम् ।

अभ्यन्तरब्रह्मणो मुखस्य द्वारस्यानिष्टफलं विश्वकर्माह ।

गृहमध्ये कृतं द्वारं द्रव्यधान्यविनाशनम् ।

आवहेत् कलहं शोकं नारीर्वा संप्रदूषयेत् ॥

तथा भारद्वाजः ।

• शिरा मर्माणि वंशाश्च नालमध्यं च सर्वशः ।

विहाय वास्तुमध्यं च द्वाराणि विनिवेशयेत् ॥

तथा च यम आह ।

ब्रह्मस्थाने न विध्येत नागदन्तस्थलानि च ।

मृद्वारुभिर्गवाक्षैश्च मानपानेस्तथैव च ॥

द्वारैश्च भित्तिभिश्चैव शय्याभानेः कथञ्चन ।

स्वामिनो मरणं तच्च महादुःखेन पार्थिव ॥

एवं चेतदाऽऽचार्येण पूर्वापरविरुद्धेन निबन्धनं स्यात् ।

अत्रोच्यते ।

सर्वेष्वेव वास्तुषु उत्सर्गापवादरूपेण विविधा व्याख्या च भवति ।

तथा च याचाप्रकारे प्राच्यादिषु सप्त सप्त नक्षत्राण्यभिधाय पुनः सर्वद्वारिकसंज्ञं
नक्षत्रचतुष्टयमाह । एवमत्रापि । तस्मादयमदोष इति ॥ ७६ ॥

अन्यद्द्वारस्य विशेषमाह ।

उन्मादः स्वयमुद्घाटितेऽथ पिहिते स्वयं कुलविनाशः ।

मानाधिके नृपभयं दस्युभयं व्यसनमेव नीचे च ॥ ७७ ॥

द्वारं द्वारस्योपरि यत्तन्न शिवाय सङ्कटं यच्च ।

आव्यान्तं क्षुद्रयदं कुब्रं कुलनाशनं भवति ॥ ७८ ॥

पीडाकरमतिपीडितमन्तर्विनतं भवेदभावाय ।

बाह्यविनते प्रवासो दिग्भ्रान्ते दस्युभिः पीडा ॥ ७९ ॥

स्वयमुद्घाटित आत्मनैवोद्घाटिते द्वारकषाटे उन्मादश्चित्तस्य
भवति । स्वयं पिहिते निपीडिते कुलस्य वंशस्य विनाशः स्वयं भवति ।

मानाधिके उक्तस्वप्रमाणादभ्यधिके द्वारे नृपभयं राजभीतिर्भवति । नीचे प्रमाणादल्पे दस्युभयं चौरभीतिर्व्यसनं दुःखं च भवति ॥ ७७ ॥

द्वारस्थोपरि यद्द्वारं तन्न शिवाय न श्रेयसे भवति । यच्च सङ्कटं पृथुत्वेनाल्पं तच्च न शिवायैव भवति । आव्यातमतिविपुलं मुरजाकारं क्षुद्रयं ददाति । कुब्रमस्पृष्टं द्वारं कुलनाशनं वंशक्षयावहं भवति ॥ ७८ ॥

अतिपीडितमुदुम्बरेणातिपीडितं गृहस्वामिनः पीडां करोति । अन्त-
र्गृहाभ्यन्तरे विनतं द्वारमभावाय मरणाय स्वामिनो भवति । बाह्यविनते
बहिर्गते द्वारे प्रवासो भवत्यन्यदेशनिवासः । दिग्भ्रान्ते दिक्स्थे अन्यां
दिशं प्रेक्षमाणे दस्युभिश्चौरैः पीडा भवति ॥ ७९ ॥

अत्रेव विशेषमाह ।

मूलद्वारं नान्यैर्द्वारैरभिसन्दधीत रूपद्वी ।

घटफलपत्रप्रमथादिभिश्च तन्मङ्गलैश्चिनुयात् ॥ ८० ॥

मूलद्वारं प्रधानमिति यावत् । तच्चान्यैरपरैर्द्वारैः रूपद्वी रूपस-
मृद्ध्या नाभिसन्दधीत न सन्धानं कुर्यात् । एतदुक्तं भवति । मूलद्वारस्य
यादृशी रचना कृता तादृशी नान्यद्वाराणां कार्येति । तच्च मूलद्वारं मङ्गलैः ।
घटेः कलशैः फलैः श्रीफलादिभिः पत्रैः पत्रलतादिभिर्वा प्रमथैर्गणैः ।
आदिग्रहणात् सिंहव्यालहंसजीवजीवकैश्चिनुयात् उपचितं कुर्यात् ॥ ८० ॥

अथ कोणक्तुष्टये गृहादीनां ये दोषा निवसन्ति तांस्तन्निवासिनां
च फलमाह ।

शेशान्यादिषु कोणेषु संस्थिता बाह्यतो गृहस्यैताः ।

चरकी विदारिनामाऽथ पूतना राक्षसी चेति ॥ ८१

पुरभवनग्रामाणां ये कोणास्तेषु निवसतां दोषाः ।

श्वपचादयोऽन्त्यजात्यास्तेष्वेव विवृद्धिमायान्ति ॥ ८२ ॥

अथ शेशान्यां चरकी । आग्नेय्यां विदारिनामा । नैर्ऋते पूतना ।
वायव्ये राक्षसी चेति एत्येवं प्रकारा बहिष्कोणेषु निवसन्ति शास्त्रान्तरेष्वप्ये
ष्यन्ते ।

स्कन्दोऽयमा जम्बुकाख्यः पिलिपिञ्चुस्तथापरः ।

प्राच्यादिदिक्चतुष्के तु निवसन्ति महाप्रहाः ॥

कोणेष्वर्चायैक्ता एव ।

ऐशान्यां चरकी प्रोक्ता स्कन्दः प्राग्भागसंस्थितः ।

होताशन्यां विदारी च याम्यां चैवार्यमा स्थितः ॥

पूतना नैर्ऋते ज्ञेया जम्बुकः पश्चिमे स्थितः ।

राक्षसी चानिले कोणे पिलिपिञ्चुस्तथोत्तरे ॥

इत्याचार्यैः पक्षः शोभनः ॥ ८१ ॥

पुरम्भवेति । पुरं नगरम् । भवनं गृहम् । ग्रामः प्रसिद्धः । तेषां ये कोणाश्चत्वारस्तेषु निवसतां निवसमानानां दोषा भवन्ति तेष्वेव कोणेषु श्वपचादयः । श्वपचा डोमाः । आदिरहणाक्षण्डालपुङ्गवप्रभृतयः । अन्य-जात्याश्चर्मकारप्रभृतयः । एते निवसमाना विवृद्धिमायान्ति वृद्धिमाप्नुवन्ति नान्ये इति ॥ ८२ ॥

अथ दिक्षु शुभाशुभान् वृत्तानाह ।

याम्यादिष्वशुभफला जातास्तरवः प्रदक्षिणेनैते ।

उदगादिषु प्रशस्ताः प्लक्षवटोदुम्बराश्वत्याः ॥ ८३ ॥

एते तरवो वृत्ता याम्यादिषु दक्षिणाद्यासु दिक्षु प्रदक्षिणेन जाता अशुभफलदाः । तद्यथा । प्लक्षो याम्यायां दक्षिणस्यामशुभः । वटः पश्चिमायाम् । उदुम्बर उत्तरस्याम् । अश्वत्यः पूर्वस्यामशुभ इति । एत एवोदगादिषूत्तराद्यासु दिक्षु प्लक्षवटोदुम्बराश्वत्याः प्रशस्ताः । प्लक्ष उत्तरस्यां शुभः । वटः पूर्वस्याम् । उदुम्बरो दक्षिणस्याम् । अश्वत्यः पश्चिमायां शुभ इति ॥ ८३ ॥

तथा च गर्गः ।

वर्जयेत् पूर्वतोऽश्वत्यं प्लक्षं दक्षिणतस्तथा ।

न्यग्रोधं पश्चिमे भागे उत्तरे चाप्युदुम्बरम् ॥

१ कर्त्तरि कर्मव्यतिहारे १ । ३ । १४ इति सूत्रेणात्रात्मनेपदम् । तदर्थस्तु अन्यस्य योग्यं निवासं कुर्वतामिति । व्यत्युपसर्गयोगस्यानावश्यकतामभिप्रेत्येदमवधेयम् ।

अश्वत्थे तु भयं ब्रूयात् प्रक्षे ब्रूयात् पराभवम् ।

न्ययोधे राजतः पीडा नेत्रामयमुदुम्बरे ॥

वटः पुरस्तादुन्यः स्याद्वक्षिणे चाप्युदुम्बरः ।

अश्वत्थः पश्चिमे भागे मूक्षस्तत्तरतो भवेत् ॥

अधुनाऽरिपृक्षद्वारेण गृहाणां पथिकान् वृक्षानाह ।

आसन्नाः कण्टकिना रिपुभयदाः क्षीरिणोऽर्थनाशाय ।

फलिनः प्रजाक्षयकरा दारूण्यपि वर्जयेदेषाम् ॥ ८४ ॥

क्षिन्वादादि न तरुस्तान् तदन्तरे पूजितान् वपेदन्यान् ।

पुन्नागाशोकारिष्टबकुलपनसान् शमीशालौ ॥ ८५ ॥

कण्टकिनः कण्टकिवृक्षाः खदिरप्रभृतय आसन्ना निकटवर्तिना रिपुभयदाः शत्रुभीतिप्रदाः । क्षीरिणोऽर्कादय आसन्ना अर्थनाशाय भवन्ति । फलिना वृक्षा आम्रप्रभृतयः प्रजाक्षयकराः प्रजानां क्षयं विनाशं कुर्वन्ति न केवलमेते आसन्ना अशुभदा भवन्ति यावदेषामपि दारूणि काष्ठानि गृहाये वर्जयेत् ॥ ८४ ॥

यदि तान् कण्टकिवृक्षप्रभृतींस्तद्वन् वृक्षान् न क्षिन्वात् तदन्तरे तेषां मध्ये अन्यानपरान् पूजितान् वृक्षान् वपेत् । कांस्तानित्याह । पुन्नागेति । पुन्नागाः । अशोकाः । अरिष्टाः । बकुलाः । पनसाः । एतांस्तथा शमी शालौ । एतेषामन्यतमे तत्रस्थे तज्जा दोषा न बाधन्ते ॥ ८५ ॥

अथ प्रशस्तभूलक्षणमाह ।

शस्तौषधिद्रुमलता मधुरा सुगन्धा

स्निग्धा समा न सुषिरा च मही नराणाम् ।

अप्यध्वनि श्रमविनोदमुपागतानां

धत्ते श्रियं किमुत शाश्वतमन्दिरेषु ॥ ८६ ॥

एवंविधा भूर्नराणां पुरुषाणामध्वनि पथि श्रमविनोदमुपागतानां श्रमापनयनं प्राप्नानामपि क्षमाऽत्रावस्थितत्वादपि श्रियं लब्ध्वा धत्ते ददाति किमुत शाश्वतमन्दिरेषु किं पुनर्ये शाश्वतं स्थिरं मन्दिरं गृहं कृत्वा तत्र निवसन्ति । शस्तौषधिद्रुमलता । शस्ता औषधयो जायाजयन्तीजीवन्तीजीव-

पुत्रा एवमादिका यच । दुमा वृक्षा याचिकाः पलाशपिप्पलप्रभृतयः । लता-
श्चूतततयश्च श्यामलताप्रभृतयश्च यस्याम् । या च भूर्मधुरा मृष्टस्वादः ।
सुगन्धा शोभनगन्धा । स्निग्धा सस्नेहा । समा सर्वत्र तुल्या निम्नोत्तुङ्गे रहिता ।
न सुषिरा अन्तःसारा ॥ ८६ ॥

अन्यद्गृहे शुभफलं सन्निवेशवशेनाह ।

सचिवालयेऽर्थनाशो धूर्तगृहे सुतबधः समीपस्थे ।
उद्वेगो देवकुले चतुष्पथे भवति चाकीर्तिः ॥ ८७ ॥
चैत्ये भयं ग्रहकृतं वल्मीकश्वभ्रसङ्कुले विपदः ।
गर्तायां तु पिपासा कूर्माकारे धनविनाशः ॥ ८८ ॥

सचिवालये मन्त्रिगृहे समीपस्थे निकटवार्तिनि अर्थनाशो धनविना-
शः । धूर्तः परवञ्चनादक्षः । धूर्तगृहे समीपस्थे सुतबधः पुत्रमरणम् ।
देवकुले सुरगृहे समीपस्थे उद्वेगश्चित्तखेदः । चतुष्पथे चत्वारः पन्थानो
यच तस्मिंश्चाकीर्तिलोकापवादः ॥ ८७ ॥

चैत्य इत्यनेन चैत्यवृक्षाः परिगृह्यन्ते चैत्यवृक्षे आसन्ने भयं ग्रहकृतं
ग्रहोत्पन्ना भीतिर्गृहभर्तुर्भवति । ग्रहा भूतानि ।

तथा च बृहस्पतिराह ।

चैत्यवृक्षेषु भूतेभ्यः कृच्छ्रावासः पुराद्वयम् ।
अरतिस्त्वभिवर्धेत निविष्टे, कष्टकिदुमेः-इति ॥

चैत्यवृक्षः कल्पवृक्षः ।

तथा च पुराणे ।

मन्दरस्य गिरेः शृङ्गे महावृक्षः स केतुराट् ।
आलम्बशाखाशिखरः कदम्बश्चैत्यपादपः-इति ॥

वल्मीकसङ्कुले वल्मीकावृते भूभागे । श्वभ्रसङ्कुले च श्वभ्रावृते समीपस्थे
विपदो व्यपदो भवन्ति । गर्ता प्रसिद्धा चिता तस्यां समीपवर्तिन्यां पिपासा
तृषा भवति । कूर्माकारे भूभागे समीपस्थे धनविनाशो वित्तक्षयो भवति ॥ ८८ ॥

अथापरं भूमिलक्षणमाह ।

उदगादिप्लवमिष्टं विप्रादीनां प्रदक्षिणेनैव ।

विप्रः सर्वत्र वसेदनुवर्णमथेष्टमन्येषाम् ॥ ८९ ॥

विप्रादीनां ब्राह्मणक्षत्रियवैश्यशूद्राणामुदगादिप्लवं प्रदक्षिणेन भूभागे-
नेष्टं शुभम् । प्लवशब्देन निम्नत्वमुच्यते । तद्यथा । उदक्प्लवा भूब्राह्मणानां
प्रशस्ता । पूर्वप्लवा क्षत्रियाणाम् । दक्षिणप्लवा वैश्यानाम् । पश्चिमप्लवा शूद्राणाम् ।
विप्रो ब्राह्मणः सर्वत्र सर्वस्यां भूमौ वसेदुत्तरपूर्वदक्षिणपश्चिमप्लवायामिति ।
अन्येषां क्षत्रियादीनामनुवर्णनमथेष्टं वर्णानुक्रमेण शोभनम् । तद्यथा । पूर्व-
प्लवा दक्षिणप्लवा पश्चिमप्लवा क्षत्रियाणाम् । दक्षिणप्लवा पश्चिमप्लवा वैश्या-
नाम् । पश्चिमप्लवा शूद्राणामेवेति ॥ ८९ ॥

अथ भूमेर्विधानवशेन शुभाशुभमाह ।

गृहमध्ये हस्तमितं खात्वा परिपूरितं पुनः श्वभ्रम् ।

यद्यूनमनिष्टं तत् समे समं धन्यमधिकं यत् ॥ ९० ॥

गृहमध्ये भवनान्तर्हस्तमितं समप्रमाणं श्वभ्रमवटं खात्वा समन्ततः
परिवर्तुलं हस्तायतं हस्तमाचगम्भीरं पुनर्भूयः परिपूरितं तथैव मृत्तिकया
यद्यूनं भवति तदानिष्टमशुभं समे समं न शुभं नाप्यशुभमित्यर्थः । यदधिकं
भवति तदुन्न्यं शुभमित्यर्थः ॥ ९० ॥

अन्यदप्याह ।

श्वभ्रमथवाऽम्बुपूर्णं पदशतमित्वा गतस्य यदि नोनम् ।

तदुन्न्यं यच्च भवेत् पलान्यपामाढकं चतुःषष्टिः ॥ ९१ ॥

अथवा श्वभ्रमवटं पूर्वोक्तमेवाम्बुना जलेन परिपूर्णं कृत्वा ततः पदशतं
क्रमशतमित्वा गत्वा ततः पुनरागत्य यदि तज्जलमूनं न भवति तदुन्न्यं
शुभमिति । अन्यथा अधन्यम् । अथवा यच्च मृत्तिकानामाढकमपामम्बूनां
चतुःषष्टिः पलानि भवेत्तदुन्न्यमेव । एतदुक्तं भवति । भूमौ मृत्तिकां सङ्गृह्य
अवटनिर्गतां तया आढकमापूर्य तोलयेत् । तद्यदि चतुःषष्टिः पलानि
भवन्ति तदुन्न्यं नान्यथेति ॥ ९१ ॥

तथा च पराशरः ।

निमेषशतमतीत्याखातश्वभ्रगतजलगतां चारिणीं समुद्धृतामापूर्यमाणामतिरक्तां मृदं चतुःषष्टिपलाठकां तुल्यां चेति ।

अन्यदप्याह ।

आमे वा मृत्पात्रे श्वभ्रस्ये दीपवर्त्तिरभ्यधिकम् ।

ज्वलति दिशि यस्य शस्ता सा भूमिस्तस्य वर्णस्य ॥ ६२ ॥

अथवा आमे अपक्वे मृत्पत्रे मृन्मये भाण्डे श्वभ्रस्ये श्वभ्रान्तरगते तत्र वर्णनामचिह्नैश्चतस्रो दीपवर्तीर्दत्त्वा ज्वालयेत् तुल्यकालं ताश्च समाः समाः कार्याः । यस्य वर्णस्य दिश्यभ्यधिकं चिरकालं दीपवर्ती ज्वलति । तस्यैव वर्णस्य सा भूः शस्ता शुभा नान्यस्येति ॥ ६२ ॥

अन्यदप्याह ।

श्वभ्रोषितं न कुसुमं यस्य प्रम्लायतेऽनुवर्णसमम् ।

तत्तस्य भवति शुभदं यस्य च यस्मिन् मनो रमते ॥ ६३ ॥

अथवा अनुवर्णसमं ब्राह्मणादिवर्णचतुष्टयस्यानुवर्णं सितरक्तपीतकृष्णचिन्हितमेकजातीयं कार्यमित्यर्थः । कुसुमं पुष्पमनुवर्णसमं श्वभ्रोषितं रात्रौ श्वभ्रे स्थितं कृत्वा ततो द्वितीयदिने यस्य वर्णस्य संबन्धि कुसुमं न प्रम्लायते न शुष्यति तत्स्थानं तस्यैव वर्णस्य शुभदम् । अथवा यस्य वर्णस्य यस्मिन् भूभागे मनश्चितं रमते तत्र तस्यैव शुभदं न तत्रैव विचारः कार्य इत्यर्थः ॥ ६३ ॥

तथा चात्र गर्गः ।

या यस्य राशिता भूमेर्भवेत्तु गृहकर्मणि ।

तस्यां श्वभ्रं खनेर्मध्ये हस्तमात्रं समन्ततः ॥

तच्छुभ्रं पूरयेत् तेन पांशुना सुविचक्षणः ।

वर्धमाने च वृद्धिः स्याद्दीयमाने विगर्हिता ॥

साम्ये साम्यं विनिर्दिष्टमथवाऽन्यद्विचारणम् ।

पूरयित्वाऽथवा श्वभ्रं मृद्धिः क्रमशतं ब्रजेत् ॥

पूर्णं स्यादागमं यावत् सा भूमिस्तु प्रशस्यते ।
 तस्मिन् वा धारयेच्छुभ्रे क्षिप्तं मान्यमनुक्रमात् ॥
 यच्चिरान्ध्रायते माल्यं तद्वर्णं तच्च चावसेत् ।
 आमे वा मृन्मये पात्रे दीपवर्त्तिचतुष्टयम् ॥
 यस्यां दिशि प्रज्वलति चिरं तस्यैव सा शुभा ।

अथान्यदुमिलक्षणमाह ।

सितरक्तपीतकृष्णा विप्रादीनां प्रशस्यते भूमिः ।
 गन्धश्च भवति यस्यां घृतरुधिरान्नादमद्यसमः ॥ ६४ ॥
 कुशयुक्ता शरबहुला दूर्वाकाशावृता क्रमेण मही ।
 ह्यनुवर्णं वृद्धिकरी मधुरकषायाम्लकटुका च ॥ ६५ ॥

विप्रादीनां ब्राह्मणक्षत्रियवैश्यशूद्राणां सितरक्तपीतकृष्णा यथाक्रमेण
 भूमिः प्रशस्यते । श्वेतवर्णा ब्राह्मणानां भूः प्रशस्ता । रक्तवर्णा लोहिता क्षत्रि-
 याणाम् । पीतवर्णा हरिता वैश्यानाम् । कृष्णवर्णा शूद्राणाम् । घृतसमगन्धा
 ब्राह्मणानाम् । रुधिरसमगन्धा क्षत्रियाणाम् । अन्नसदृशगन्धा वैश्यानाम् ।
 मद्यसदृशगन्धा शूद्राणाम् ॥ ६४ ॥

कुशयुक्ता दर्भसंयुक्ता भूमिर्विप्राणां शुभदा । शरैः काण्डैर्बहुला
 संयुक्ता क्षत्रियाणाम् । दूर्वा शद्वलम् । दूर्वायुता वैश्यानाम् । काशावृता
 शूद्राणाम् । एवं क्रमेण भूः प्रशस्ता । तथा मधुरकषायाम्लकटुका चानुवर्णं
 वृद्धिकरी । मधुरा ब्राह्मणानाम् । कषाया क्षत्रियाणाम् । आम्ला वैश्यानाम् ।
 कटुका शूद्राणामिति ॥ ६५ ॥

तथा च गर्गः ।

मधुरा दर्भसंयुक्ता घृतगन्धा च या मही ।
 उत्तरप्रवणा चेति ब्राह्मणानां तु सा शुभा ॥
 रक्तगन्धा कषाया च शरवीरेण संयुता ।
 रक्ता प्राक्प्रवणा ज्ञेया क्षत्रियाणां तु सा मही ॥
 दक्षिणप्रवणा भूमिर्याम्ला दूर्वाभिरन्विता ।
 अन्नगन्धा च वैश्यानां पीतवर्णा प्रशस्यते ॥

पश्चिमप्रवणा कृष्णा विकुण्ठा काशसंवृता ।
मद्यगन्धा मही धन्या शूद्राणां कटुका तथा ॥

अधुना गृहप्रारम्भे विधानमाह ।

कृष्ठां प्ररूढबीजां गोऽध्युषितां ब्राह्मणैः प्रशस्तां च ।

गत्वा महीं गृहपतिः काले सांवत्सरोद्दिष्टे ॥ ६६ ॥

भक्ष्यैर्जानाकारैर्दध्यक्षतसुरभिकुसुमधूपैश्च ।

दैवतपूजां कृत्वा स्थपतीनभ्यर्च्य विप्रांश्च ॥ ६७ ॥

विप्रः स्पृष्ट्वा शीर्षं वक्षश्च क्षत्रियो विशश्चोह ।

शूद्रः पादौ स्पृष्ट्वा कुर्याद्रेखां गृहप्रारम्भे ॥ ६८ ॥

कृष्ठां हलविलिखिताम् । प्ररूढबीजां सहितव्रीहिकां कृष्टायामुग्रं बीजं
सज्जातं यस्याम् । गोऽध्युषितां गावोऽध्युषिता निवासिता यस्याम् ।
ब्राह्मणैश्च सह तां प्रशस्तां प्रशंसिताम् । गोब्राह्मणास्तत्र रात्रिमेकामुषिता
इत्यर्थः । एवं कृते शुद्धिर्भूमेर्भवति ।

तथा चोक्तम् ।

सम्मार्जनेनाज्जनेन सेकेनेल्लेखनेन वा ।

गवां च सन्निवासेन भूमिः शुध्यति पञ्चभिः ॥

एवंविधां भूमिं गृहपतिर्गृहस्वामी सांवत्सरोद्दिष्टे दैवज्ञोक्ते काले
समये सर्वगुणसहिते निरुपहते गत्वा ॥ ६६ ॥

नानाकारैर्वहुभिर्भक्ष्यैरूपमोदकैर्लोपिकाप्रभृतिभिः । तथा दध्ना । अन्न-
तैश्च यवैः । सुरभिभिः सुगन्धैः । कुसुमैः पुष्पैः । धूपैश्च सुगन्धैर्दैवतपूजां
दैवतानां पूजामर्चां क्षेपणेश्च कृत्वा विधाय ततः स्थपतीन् विप्रान् ब्राह्म-
णांश्चाभ्यर्च्य सम्पूज्य ॥ ६७ ॥

विप्रः स्पृष्ट्वा शीर्षमिति । गृहपतिर्विप्रो ब्राह्मणो यदि भवति तदा
शीर्षं स्वमूर्धानं स्पृष्ट्वा येन केनचिदभीष्टेन वस्तुना यथाचरितां रेखां
कुर्यात् । एवं क्षत्रियो वक्षः स्पृष्ट्वा वैश्यश्चोह स्पृष्ट्वा शूद्रः पादौ स्पृष्ट्वा
गृहप्रारम्भे रेखां कुर्यात् ॥ ६८ ॥

तस्यां कृतायां लक्षणमाह ।

अङ्गुष्ठकेन कुर्यान्मध्याङ्गुल्याऽथवा प्रदेशिन्या ।
 कनकमणिरजतमुक्तादधिफलकुसुमाक्षतैश्च शुभम् ॥ ९९ ॥
 शस्त्रेण शस्त्रमृत्युर्बन्धो लोहेन भस्मनाग्निभयम् ।
 तस्करभयं तृणेन च काष्ठोल्लिखिता च राजभयम् ॥ १०० ॥
 वक्रा पादालिखिता शत्रुभयक्लेशदा विरूपा च ।
 चर्मङ्गारास्थिकृता दन्तेन च कर्तुरशिवाय ॥ १०१ ॥
 वैरमपसव्यलिखिता प्रदक्षिणं सम्पदो विनिर्देश्याः ।
 वाचः परुषा निष्ठीवितं क्षुतं चाशुभं कथितम् ॥ १०२ ॥

तां रेखां यदि गृहपतिरङ्गुष्ठकेन कुर्यात् मध्याङ्गुल्याऽथवा प्रदेशिन्या वा ज्येष्ठाङ्गुल्यङ्गुष्ठद्वितीया प्रदेशिनी । तृतीया मध्यमा । चतुर्थ्यनामिका । पञ्चमी कनिष्ठिका । कनकेन सुवर्णेन । मणिना । वा रजतेन रूप्येण । मुक्ताभिर्वा । दद्या । फलेन श्रीफलादिना । कुसुमेन पुष्पेण वा । अक्षतैर्यवैर्वा । स्तेषामन्यतमेन यदि वा करोति तदा शुभं भर्तुः शुभं करोति ॥ ९९ ॥

शस्त्रेणेति । तां रेखां यदि शस्त्रेण करोति तदा शस्त्रेणैव गृहप-
 तेर्मृत्युः । एवं लोहेन बन्धो बन्धनम् । भस्मना अग्निभयं वह्निभीतिम् ।
 तृणेन च तस्करभयं चौरभीतिम् । काष्ठेनोल्लिखिता रेखा राजभयं राजभीतिं
 करोति ॥ १०० ॥

वक्रा अस्पृष्टा पादेनाऽऽलिखिता च या रेखा सा शत्रुभयं रिपुभीतिं
 क्लेशांश्च ददाति । विरूपा च या रेखाऽदृश्याऽथवा चित्तदृगाह्लादिनी न भवति
 साऽपि च—शब्दाच्छत्रुभयक्लेशदा । चर्मणा अङ्गारकेण वाऽऽश्रादन्तेन वा कृता
 रेखा भवति तदा भर्तुर्गृहस्वामिनो न शिवाय न श्रेयसे भवति ॥ १०१ ॥

अपसव्येन स्वासव्येन स्वादक्षिणेन लिखिता वैरं करोति । प्रदक्षिणेन
 या च लिखिता तथा सम्पदः समृद्धयो निर्देश्या वक्तव्याः । वामभागादक्षि-
 णभागे दक्षिणे नीयते सा प्रदक्षिणगता रेखा । तथा च प्रश्नकाले वाचो गिरः
 परुषा रूचा असङ्गतियुक्तिवादिन्यः । निष्ठीवितं श्लेष्मत्यागो मुखात् सद्यः ।
 क्षुतं च नासाशब्दः । गृहारम्भकाले अशुभमनिष्टं कथितमुक्तम् ॥ १०२ ॥

अधुना शल्यज्ञानं विवक्षुरादावेव तच्च विधानमाह ।

अर्द्धनिचितं कृतं वा प्रविशन् स्थपतिर्गृहे निमित्तानि ।
अवलोकयेद्गृहपतिः क्व संस्थितः स्पृशति किं चाङ्गम् ॥ १०३ ॥
रविदीप्तो यदि शकुनिस्तस्मिन् काले विरौति परुषरवम् ।
संसृष्टाङ्गसमानं तस्मिन् देशेऽस्थि निर्देश्यम् ॥ १०४ ॥

गृहं वेश्म अर्धनिचितमर्धकृतं कृतं वा निःशेषं रचितं तच्च प्रविश-
न्नन्तर्विशन् स्थपतिर्वर्धकः प्रविश्य निमित्तानि चिह्नान्यवलोकयेत् पश्येत् ।
गृहपतिर्गृहस्वामी क्व संस्थितः कस्मिन् स्थाने समवस्थितो वास्तुनरस्य
कस्मिन्नवयवे स्थितः किं चाङ्गं स्वावयवं स्पृशति ॥ १०३ ॥

एतदप्यवलोकयेद्विदीप्त इति । अथ तावद्वीप्तिदिग्गणं व्याख्यायते ।
तद्यथा । सूर्योदयात् प्रभृति दिनस्य प्रथमप्रहरं यावत् तावदेशानी दिग्ङ्गारिणी
पूर्वा दीप्ता आग्नेयी धूमिता शेषाः शान्ताः पञ्च । ततः प्रहरादूर्ध्वं प्रहरद्वयं
यावत् तावत् पूर्वाऽङ्गारिणी आग्नेयी दीप्ता याम्या धूमिता शेषाः शान्ताः ।
ततः प्रहरद्वयादूर्ध्वं प्रहरत्रयं यावदाग्नेयी दिग्ङ्गारिणी याम्या दीप्ता नैर्ऋती
धूमिता शेषाः शान्ताः । ततः प्रहरत्रयादूर्ध्वं सूर्यास्तं यावत् तावत् याम्याङ्गा-
रिणी नैर्ऋती दीप्ता पश्चिमा धूमिता शेषाः शान्ताः । ततोऽस्तमयादूर्ध्वं रात्रौ
प्रथमप्रहरं यावन्नैर्ऋती दिग्ङ्गारिणी पश्चिमा दीप्ता वायव्या धूमिता शेषाः शा-
न्ताः । ततो रात्रिप्रहरार्धे प्रहरद्वयं यावत् तावत् पश्चिमा दिग्ङ्गारिणी वायव्या
दीप्ता उत्तरा धूमिता शेषाः शान्ताः । ततः प्रहरद्वयादूर्ध्वं रात्रौ प्रहरत्रयं यावत्
तावद्वायव्या दिग्ङ्गारिणी उत्तरा दीप्ता ऐशानी धूमिता शेषाः शान्ताः । ततो
रात्रौ प्रहरत्रयादूर्ध्वं सूर्योदयं यावत् तावदुत्तरा दिग्ङ्गारिणी ऐशानी दीप्ता पूर्वा
धूमिता शेषाः पञ्च शान्ता इति । तस्मिन् काले गृहप्रवेशसमये शकुनिः पक्षी
रविवशेन तत्काले या दीप्ता तस्यां दिशि स्थितः सूर्याभिमुखश्च यदि परुषरवं
रुक्ताशब्दं च विरौति तदा संसृष्टाङ्गसमानं गृहपतिना स्वकीयं यदङ्गं स्पृष्टं तत्स-
मानं तदङ्गसम्भूतं तस्मिन् देशे यच्च गृहपतिः स्थितस्तत्रास्थि निर्देश्यं वक्त-
व्यम् । अथ प्रमाणमाचार्येण नोक्तम् । ननूक्तमेवमुच्यते संसृष्टाङ्गसमानमित्यनेन
ज्ञापयति । यत् तदङ्गं स्पृष्टं तत्प्रमाणे भूभागे शल्यं स्थितमिति ज्ञेयम् ॥ १०४ ॥

उक्तमागमान्तरे ।

पृच्छाकाले गृहस्वामी यदङ्गं स्पृशति स्वकम् ।

भुवो हस्तप्रमाणेन शल्यं ब्रूयात्तदङ्गजम् ॥

अन्यदप्याह ।

शकुनसमयेऽथवाऽन्ये हस्त्यश्वश्वादयोऽनुवाशन्ते ।

तत्प्रभवमस्थि तस्मिंस्तदङ्गसम्भूतमेवेति ॥ १०५ ॥

शकुनसमये निमित्तकाले । अथवाऽन्येऽपरे प्राणिनो हस्त्यश्वश्वादयः । हस्ती गजः । अश्वस्तुरगः । श्वादयः । श्वा सारमेयः । आदिग्रहणादु-
पृक्काजाविकमाजैरप्रभृतयः । एते यदनुवाशन्ते शब्दं कुर्वन्ति । एतेषामन्य-
तमो निमित्तकाले रविदीपो यदि वाशते तदा तस्मिन् स्थाने गृहमर्चधिष्ठि-
तेऽङ्गे तत्प्रभवं तत्प्राणिजातं तदङ्गसम्भूतमेव गृहपतिसंस्पृष्टाङ्गसमानमेवास्थि
वक्तव्यं प्रमाणं प्राग्वदिति ॥ १०५ ॥

अन्यदप्याह ।

सूत्रे प्रसार्यमाणे गर्दभरावोऽस्थिशल्यमाचष्टे ।

श्वशृगाललङ्घिते वा सूत्रे शल्यं विनिर्देश्यम् ॥ १०६ ॥

सूत्रे प्रसार्यमाणे यदि गर्दभस्य खरस्य रवः शब्दः श्रूयते तदा
अस्थिशल्यमाचष्टे कथयति । अथवा शुना शृगालेन वा लङ्घिते अतिक्रामिते
तत्प्रभवमस्थिशल्यं विनिर्देश्यं वक्तव्यम् । गृहमर्तुरधिष्ठिते स्थाने संस्पृ-
ष्टाङ्गसमानं प्रमाणं प्राग्वदिति ॥ १०६ ॥

अथ शुभमाङ्गल्यज्ञानमाह ।

दिशि शान्तायां शकुनिर्मधुरविरावी यदा तदा वाच्यः ।

अर्थस्तस्मिन् स्थाने गृहेश्वराधिष्ठितेऽङ्गे वा ॥ १०७ ॥

तत्काले शान्तायां दिशि यदि शकुनिः पक्षी मधुरविरावी मधुरं
विरौति तदा तस्मिन् स्थाने यत्र शकुनिः स्थितस्तत्रार्थो वाच्यो धनं
वक्तव्यम् । अथवा गृहेश्वरेण गृहपतिना वास्तुनरस्य यदङ्गमधिष्ठितं तत्र
वाच्य इति । हस्तविज्ञानं प्राग्वदिति यदुक्तं संस्पृष्टाङ्गसमानमिति ॥ १०७ ॥

तत्र तावत्प्रथमं भूमिनिखनने यावदङ्गं गृहभर्तुस्त्यक्तस्योर्ध्वबाहो-
र्निमज्जते तावत्प्रमाणेन तच्छल्यं वक्तव्यम् ।

तथा च गर्गः ।

प्रश्नकाले गृहपतिः कस्मिन्नङ्गे समास्थितः ।
किमङ्गं संस्पृशेद्वापि व्याहरेद्वा शुभाशुभम् ॥
विलोक्य स्थपतिः पूर्वं पश्चाच्छल्यं विचारयेत् ।
शङ्खभेरीमृदङ्गानां पटहानां च निःस्वनाः ॥
दध्यक्षतानां पुष्पाणां फलानां दर्शनानि च ।
प्रष्टुश्च प्रवदेच्छल्यं वास्तुज्ञानविशारदः ॥
दीपदिक्संस्थितः पक्षी विरौति परुषं रघम् ।
स्पृष्टाङ्गसदृशं शल्यं तस्य स्थाने विनिर्दिशेत् ॥
निखनेदर्शनं तत्र तदङ्गं व्रुडते यथा ।
गृहनाथस्य तत्राधः शल्यं निःसंशयं वदेत् ॥
प्रश्नकाले गजो गौर्वा तुरगो गर्दभोऽपि वा ।
उष्ट्रो वा सारमेयो वा मार्जारश्छागरोऽपि वा ॥
यः प्राणी व्याहरेत् तत्र तद्वत् शल्यमादिशेत् ।
प्रमाणं तस्य वक्तव्यं पूर्वोक्तविधिना ततः ॥

अथान्यच्छुभाशुभज्ञानमाह ।

सूत्रच्छेदे मृत्युः कीले चावाङ्मुखे महान् रोगः ।
गृहनाथस्थपतीनां स्मृतिलोपे मृत्युरादेश्यः ॥ १०८ ॥
स्कन्धाच्च्युते शिरोरुक् कुलोपसर्गोऽपवर्जिते कुम्भे ।
भग्नेऽपि च कर्मबधश्च्युते करान्नृहपतेर्मृत्युः ॥ १०९ ॥

सूत्रे प्रसार्यमाणे यदि सूत्रच्छेदो भवति तदा गृहपतेर्मृत्युर्भवति ।
तथा कीलके निखनमाने अवाङ्मुखे अधोमुखे गते महान् रोगो गृहभर्तु-
र्भवति । तथा गृहनाथस्य वेश्मप्रभोः स्थपतीनां वर्धकिनां च स्मृतिलोपः
स्मृतिभ्रंशो यदा भवति तदा तेषामेव मृत्युरादेश्यो वक्तव्यः ॥ १०८ ॥

कुम्भे घटे आनीयमाने स्कन्धादंसाच्युते चलिषि शिरोरुग्गृहपते-
र्भवति । तथा अपवर्जिते अधोमुखे गते कुलोपसर्गः कुलस्योपद्रवस्तस्यैव ।
तथा भग्ने कुम्भे कर्मबधः कर्मकाराणां बधो मरणं भवति । कराद्रुस्ता-
च्युते पतिते कुम्भे गृहपतेर्मृत्युर्मरणं भवति ॥ १०६ ॥

अथ शिलान्यासप्रदर्शनार्थमाह ।

दक्षिणपूर्वे कोणे कृत्वा पूजां शिलां न्यसेत् प्रथमम् ।

शेषाः प्रदक्षिणेन स्तम्भाश्चैवं समुत्थाप्याः ॥ ११० ॥

छत्तस्रगम्बरयुतः कृतधूपविलेपनः समुत्थाप्यः ।

स्तम्भस्तथैव कार्यो द्वारोच्छ्रायः प्रयत्नेन ॥ १११ ॥

दक्षिणपूर्वे कोणे आग्नेयदिशि स्रग्भन्धधूपाम्बरोपहारहिरण्यमद्यमां-
सादिभिः पूजामर्चां कृत्वा प्रथममादौ शिलां न्यसेत् स्थापयेत् । शेषाः
अन्याः शिलाः प्रदक्षिणेन न्यास्याः । एतदुक्तं भवति । प्राग्दक्षिणस्यां दिशि
शिलान्यासं कृत्वा ततो दक्षिणस्यां ततो नैऋत्यां ततः पश्चिमायां ततो
वायव्यां तत उत्तरस्यां तत शेषान्यां ततः पूर्वस्यां दिशि शिलान्यासं कुर्या-
दिति । केचिदुत्तरपूर्वे कोणे कृत्वा पूजां शिलां न्यसेत् प्रथममिति पठन्ति ।
उत्तरपूर्वे चेशानकोणे प्रथमं शिलान्यासं कृत्वा ततः शेषाः प्रदक्षिणेन न्यास्या
इत्येतल्लोके स्थपतिषु दृश्यत इति । स्तम्भाश्चैवं समुत्थाप्याः । एवमनेनैव
प्रकारेण स्तम्भाः समुत्थाप्याः । यथा शिलान्यासः कृतस्तथा स्तम्भानामु-
त्थापनं कार्यमिति ॥ ११० ॥

स्तम्भद्वाराणां विशेषफलमाह ।

स्तम्भश्छत्त्रेणातपचेण स्रग्भिर्मालाभिरम्बरैर्युतः । तथा कृतधूपवि-
लेपनो दत्तधूपो दत्तानुलेपनः समुत्थाप्यः । तथैव तेनैव प्रकारेण प्रयत्नेन
द्वारोच्छ्रायः कार्यः । एतदुक्तं भवति । यथा छत्तस्रगम्बरयुतः कृतधूपविलेपन-
स्तम्भ उत्थाप्यस्तथा द्वारमप्युत्थापनीयमिति ॥ १११ ॥

तथा च गर्गः ।

शिलाविन्यासकाले तु सम्भारांश्चोपकल्पयेत् ।

समुद्रजानि रत्नानि सुवर्णं रजतं तथा ॥

सर्वबीजानि गन्धांश्च शरान् दर्भांस्तथैव च ।
 शुक्रान् सुमनसः सर्पिः केतकीं मधुरोचनाम् ॥
 आमिषं च तथा मद्यं फलानि विविधानि च ।
 क्षीरोदनं पूर्णकुम्भान् कोणे कोणे प्रदापयेत् ॥
 नानाविधानि भक्ष्याणि पानानि विविधानि च ।
 हुत्वाऽग्निं विधिवत् काले मुहूर्ते चोपपादिते ॥
 गृहकोणेषु सर्वेषु पूजां कृत्वा विधान्तः ।
 ततः पुण्याहघोषेण शिलान्यासं प्रकल्पयेत् ॥
 शेषानमादितः कृत्वा प्राग्दाक्षिण्येन विन्यसेत् ।
 अनेनैव विधानेन स्तम्भद्वारावरोहणम् ॥
 वास्तुविद्याविधानञ्च कारयेत् सुसमाहितः ।
 शिलाविन्यासमन्त्रोऽयं निर्दिष्टो मुनिभिः पुरा ॥
 नन्दे नन्दाय वासिष्ठे वसुभिश्च हितप्रजे ।
 सुचिरे नन्ददे नन्दे वासिष्ठे रम्यतां गृहे ॥
 भद्रे काश्यपदायादे पूजनं भद्रमावह ।
 सुभगे सुव्रते देवि गृहे काश्यपि रम्यताम् ॥
 जये भार्गवदायादे प्रजानां भद्रमावह ।
 भव भूतिकरी देवि गृहे भार्गवि रम्यताम् ॥
 सर्वबीजसमायुक्ते सर्वगन्धौषधैर्वृते ।
 प्रजापतिसुते देवि सुखदाऽस्तु महीसुते ॥
 पूर्णेऽङ्गिरसदायादे पूर्णकामाः प्रजाः कुरु ।
 पूजिते परमाचार्ये गन्धमाल्यैरलङ्कृते ॥
 अव्यङ्गे चाक्षते पूर्णे मुनेरङ्गिरसः सुते ।
 इष्टुके त्वं प्रयच्छेष्टं प्रतिष्ठां गृहिणः कुरु ॥
 ग्रामस्वामिपुरस्वामिगृहस्वामिपरिग्रहे ।

मनुष्यपशुहस्त्यश्वधनवृद्धिकरी भव-इति ॥

अत्रास्माभिः क्रमेण शङ्कुप्रतिष्ठापलक्षणं प्रसङ्गेन लिख्यतेऽन्यथास्त्रात् ।
 तत्र शङ्कुलक्षणम् ।

स्निग्धादिभूभागसमुत्थितानां न्ययोधवित्त्वद्रुमखादिराणाम् ।
 शमीवटोदुम्बरदेवदारुक्षीरिस्वदेशेऽत्यफलद्रुमाणाम् ॥
 उपोषितः शिल्पिजनस्त्वथैषां मध्यात् त्रीक्ष्णेन कुठारकेण ।
 भित्त्वा ततो दिक्पतिनोत्तरस्यां शुभे च लग्ने परिगृह्य शङ्कुम् ॥
 करप्रमाणं परतश्चतस्रस्तदर्धमानेन ततोऽनुगृह्य ।
 नीत्वा न्यसेत् ताश्च गृहे तु तावद्यावत् प्रतिष्ठासमयोऽस्य शङ्कोः ॥
 नन्देति सूक्तिः कथितैशकोणे हुताशनाख्ये सुभगेति चान्या ।
 सुमङ्गली नैर्ऋतभागसंस्था भद्रं करी मारुतकोणयाता ॥
 वृषाश्वपुत्रागपदाङ्गितानां नन्दादिकानां क्रमशः शिलानाम् ।
 अखण्डितानां सुदृढीकृतानां सुलक्षणानां ग्रहणं निरुक्तम् ॥
 कूर्मोऽथ शेषो हि जनार्दनः श्रीध्रुवश्च मध्ये भवनस्य संस्था ।
 द्वाराधिपा दिक्पतयो गजाश्च सम्पूजनीया बलिभिः सुमन्त्रैः ॥
 स्नानार्च्यमाल्याम्बरधूपलेपैर्बल्यौषहारैः प्रतिपूज्य शङ्कुम् ।
 ध्रुवे शिलायाश्च ततः खनित्वा शङ्कुं प्रतिष्ठाप्य तथा च कुम्भम् ॥
 लाजाक्षतत्रीहिसप्तज्ञगव्यमध्वाज्ययातं परिपूर्य सम्यक् ।
 ऋग्भिस्तथैषं विधिवत् प्रकुर्याद्गोमो ध्रुवादुत्तरतस्तु कार्यः ॥
 अथ लग्नशुद्धिः ।
 धनुर्वणिगोयुगनारिकुम्भे वास्तुप्रतिष्ठाकरणं प्रधानम् ।
 एतच्चतुर्थं गृहसज्जमृच्चं जलोद्भवं तच्छुभमुद्दिशन्ति ॥
 असम्भवे शुक्रशशाङ्कयोगाज्जलाश्रयं प्राहुरतीन्द्रियज्ञाः ।
 एषां नवांशेऽन्यगृहे शुभर्त्तं कर्तुर्व्ययाष्टचिककोणवर्त्तं ॥
 केन्द्रचिकोणज्वलनाख्यलाभार्थावस्थितेष्वीज्यसितेन्दुजेषु ।
 गृहं समृद्धं सुदृढं जनाढ्यं व्यये तृतीये चगुरु समृद्धौ ॥
 वाच्यं तथा सूर्यकुजार्कजेषु तृतीयषष्ठायगतेषु नित्यम् ।
 शेषेष्वतोऽन्येषु विशेषतस्तु चौराग्निदाहक्षतरोगजाड्यम् ॥
 लग्नातृतीयाम्बुषडायगेन्दौ कार्यं गृहं स्त्रीधनधान्यदासैः ।
 अभीष्टमन्येषु गतोऽन्यथातो धिष्णं गृहं चात्र गुणातिरिक्तम् ॥
 प्रवेश एव भवनस्य कार्यो विप्रादिकानां यदुदीरितं प्राक् ।
 किन्त्वथ गोजाधिकवाहनानां विना स्थिरैः स्वाष्टसमैः प्रवेशः ॥

अथ वैदिकमन्त्राः ।

ध्रुवे वास्तुनरे चैव द्वाराणां ग्रन्थिषु स्मृतान् ।

वैदिकांश्चैव मन्त्रांश्च प्रवक्ष्याम्यनुपूर्वशः ॥

कूर्मं मन्त्रमयो यज्ञो वर्धतां बलिकर्मणि ।

शेषे नमोऽस्तु सर्पेभ्य इदं विष्णुर्जनार्दने ॥

तव श्रियो श्रिये यान्तु ध्रुवाद्यास्तु ध्रुवे स्मृतम् ।

सविता श्रियः प्रसविता शङ्कराहुर्मनीषिणः ॥

अथ शङ्कुदेवताः ।

ब्रह्मणे ब्रह्मजज्ञानमर्यम्णे यान्तु अर्यमम् ।

सविता श्रियः प्रसविता तथैवेति विवस्वतः ॥

इन्द्रस्येन्द्रो मयं वाच्यं मित्रे मित्राञ्जनं स्मृतम् ।

तथा मृडानो रुद्रोऽथ रुद्रस्य परिकीर्तितम् ॥

भूधराय इहैवेधि रम्भराय हयं महत् ।

प्रोक्ता वास्तुनरस्यैवं देवताश्च त्रयोदश ॥

ये देवा हि चतुर्दिक्षु द्वाराणां मन्त्रसङ्ग्रहे ।

नक्षत्राणां पुरा प्रोक्तं सूक्तीनामधुना शृणु ॥

यो रुद्रोऽग्नौ तु नन्दिन्यामाहुत्यं शुभगाय च ।

सुमङ्गलीः सुमङ्गल्या भद्रं कर्णीति भद्रिका ॥

एतेषां बलयो वक्ष्ये हविषं पायसं दधि ।

मोदकाज्यपयोत्रीहिलाजाक्षतफलानि च ॥

ध्रुवादुत्तरतो होममनादेश्यं तु कारयेत् ।

तव श्रियादिमन्त्रेस्तु हुनेदाज्यं समाहितः ॥

एवं प्रवेशकाले तु स्थालीपाकसमो हि सः ।

मन्त्रेहोमस्तु सूक्तीनां पञ्चरङ्गप्रवाहणः ॥

ये देवादिकरण्डाश्च काण्डान्काण्डात्प्ररोहणम् ।

ततो युवा सुधामेति वाचनीयाः प्रदक्षिणम् ॥

पादामर्घ्यादिकं यत्तु शान्तिकल्पेन दर्शितम् ।

तदिहापि ग्रहीतव्यं सर्वमेतच्छ्रुतार्थकम् ॥

श्वं देवालये शान्तौ दीक्षायज्ञादिसर्वतः ।

स्वतन्त्रोक्तेन वक्तव्यं निर्माणस्य प्रवेशनम्—इति ॥

अथ स्तम्भादीनां प्राणिषूपविष्टेषु तस्मिंश्च कम्पितपतितदुःस्थिते
सति फलमाह ।

विहगादिभिरवलीनैराकम्पितपतितदुःस्थितैश्च तथा ।

शक्रध्वजसदृशफलं तदेव तस्मिन् विनिर्दिष्टम् ॥ ११२ ॥

विहगाः यक्षिणः । आदियहणात् सरीसृपमधुमक्षिकाप्रभृतयो गृहीत-
व्याः । स्तम्भेषु द्वारेषु वा विहगादिभिरवलीनैः श्लिष्टेस्तेषु संलग्नैरित्यर्थः ।
तथा स्तम्भादिभिराकम्पितैश्चलितैः पतितैर्वा अधोगतैश्च शक्रध्वजसदृश-
फलम् । शक्रध्वज इन्द्रध्वजे शुभाशुभे यत् फलमुक्तं तदेव स्तम्भादौ
विनिर्दिष्टमुक्तमिति ॥ ११२ ॥

तथैन्द्रध्वजे ।

१ क्रव्यादकौशिककपोतकाककङ्कैः केतुस्थितैर्महदुशन्ति भयं नृपस्य ।

चापेण चापि युवराजभयं वदन्ति श्येनो विलोचनभयं निपतन् करोति ॥

छत्रभङ्गपतने नृपमृत्युस्तस्करान् मधु करोति निलीनम् ।

हन्ति चाप्यथ पुरोहितमुल्का पार्थिवस्य महिषीमशनिश्च ॥

राज्ञीविनाशं पतिता पताका करोत्यवृष्टिं पिटकस्य पातः ।

मध्यायमूलेषु तु केतुभङ्गो निहन्ति मन्त्रिचित्तिपालपौरान् ॥

धूमावृते शिखिभयं तमसा च मोहो

व्यालैश्च भग्नपतितैर्न भवन्त्यमात्याः ।

भ्लायन्त्युदक्प्रभृति च क्रमशो द्विजाद्यान्

भङ्गे तु बन्धकिवधः कथितः कुमार्याः ॥

रज्जुत्सङ्गच्छेदने बालपीडा राज्ञो मातुः पीडनं मातृकायाः ।

यद्यत् कुर्युश्चारणा बालका वा तत्तत् तादृग्भावि पापं शुभं वा ॥

इत्यत्र यदुक्तं तत्सर्वं गृहपतेर्वक्तव्यमिति ॥

अथ वास्तुनो विशेषमाह ।

प्रागुत्तरोन्नते धनसुतक्षयः सुतबधश्च दुर्गन्धे ।
वक्रं बन्धुविनाशो न सन्ति गर्भाश्च दिङ्मूढे ॥ ११३ ॥
इच्छेद्यदि गृहवृद्धिं ततः समन्ताद्विवर्धयेत् तुल्यम् ।
एकोद्देशे दोषः प्रागथवाऽप्युत्तरे कुर्यात् ॥ ११४ ॥

वास्तुनि प्राक् पूर्वस्यां दिश्यन्नते उत्तरस्यां वोन्नते स्थिते धनस्या-
र्थस्य सुतानां पुत्राणां च क्षयो विनाशो भवति । एवं दुर्गन्धे दुष्टगन्धे
वास्तुनि सुतबधः पुत्रमरणं भवति । वक्रं अस्पष्टे यथादिग्विभागमनवस्थिते
बन्धुविनाशो बन्धुमरणम् । दिङ्मूढे दिग्भ्रष्टे यस्य दिक् न ज्ञायते तत्र गर्भा
न सन्ति न भवन्ति विनश्यन्तीत्यर्थः ॥ ११३ ॥

एवमन्यास्वपि दिक्षुन्नतस्थिते अनिष्टमेष फलं ज्ञेयम् । तस्माद्यदि
गृहवृद्धिमिच्छेद्वाञ्छेत् ततस्तस्माद्देतोः समन्तात् सर्वासु दिक्षु तुल्यं समं
विवर्धयेत् कदाचिदप्येकोद्देशे एकस्मिन् प्रदेशे स्थाने यः परिहार्यो वृद्धिदोषो-
ऽस्ति स प्राक् पूर्वस्यां दिशि कुर्यादथवोत्तरे उत्तरस्यां दिशि कुर्यादिति ॥ ११४ ॥

नन्वथ यदुक्तमेकोद्देशे दोषः प्रागथवाऽप्युत्तरे कुर्यात् केन हेतुना क्रियत
इति तदर्थं स्वल्पदोषमाह ।

प्राग्भवति मित्रवैरं मृत्युभयं दक्षिणेन यदि वृद्धिः ।
अर्थविनाशः पश्चादुदग्विवृद्धिर्मनस्तापः ॥ ११५ ॥

वास्तुनि प्राक् पूर्वस्यां दिशि वृद्धिर्भवति तदा मित्रवैरं सुहृद्विः सह
द्वेषो भवति । एवं दक्षिणे यदि वृद्धिर्भवति तदा मृत्युभयं मरणभीतिः ।
पश्चात् पश्चिमायां दिशि वृद्धेरर्थस्य धनस्य विनाशः क्षयः । उदगुत्तरस्यां
दिशि वृद्धेर्मनस्तापश्चित्तसन्तापो भवति । एवं स्वल्पदोषत्वादुक्तमेकोद्देशे
दोषः प्रागथवाऽप्युत्तरे कुर्यादिति ॥ ११५ ॥

अथ चतुःशालगृहे कस्यां दिशि किं कुर्यादित्याह ।

ऐशान्यां देवगृहं सहानसं चापि कार्यमाग्नेय्याम् ।
नैऋत्यां भाण्डोपस्करोऽर्थधान्यानि मारुत्याम् ॥ ११६ ॥

चतुःशाले शेषान्यां पूर्वोत्तरस्यां दिशि देवतागृहं कार्यम् । आग्नेय्यां पूर्वदक्षिणस्यां महानसं रन्धनस्थानम् । नैर्ऋत्यां दक्षिणपश्चिमायां भाण्डोप-
स्करणं गृहोपायिकानां स्थानं कार्यम् । मारुत्यां वायव्यां पश्चिमोत्तरस्या-
मर्थानां धनानां धान्यानां च स्थापनं कार्यम् ॥ ११८ ॥

अत्राचार्येण सामान्येन प्रविभाग उक्तः किरणाख्ये तन्त्रे विशेषतरः
पठ्यते ।

तथा च ।

पूर्वस्यां श्रीगृहं प्रोक्तमाग्नेय्यां स्यान्महानसम् ।

शयनं दक्षिणायां च नैर्ऋत्यामायुधाश्रयम् ॥

भोजनं पश्चिमायां च वायव्यां धनसञ्चयम् ।

उत्तरे द्रव्यसंस्थानमैशान्यां देवतागृहम् ॥

अत्रापि केचिद्वास्तुपुरुषप्रविभागमिच्छन्ति ।

तथा च ।

श्रीगृहेऽथ ध्वजः कार्यो धूपश्चैव महानसे ।

सिंहो निद्रागृहे कार्यः श्वा कुर्यादायुधाश्रये ॥

वृषो भोजनशालायां कपर्ध्यान्यगृहे सदा ।

द्रव्यस्थाने सदा भद्रो रिक्तो देवगृहे तथा-इति ॥

अथ जलस्य दिक्प्रविभागेण शुभाशुभफलमाह ।

प्राच्यादिस्थे सलिले सुतहानिः शिखिभयं रिपुभयं च ।

स्त्रीकलहः स्त्रीदौष्ट्यं नैःस्व्यं वित्तात्मजविवृद्धिः ॥ ११९ ॥

वास्तुनः प्राच्यां पूर्वस्यां दिशि स्थिते सलिले सुतहानिः पुत्रमरणं
भवति । श्वमाग्नेय्यां शिखिभयमग्निभयम् । दक्षिणस्यां रिपुभयं शत्रुभ-
यम् । नैर्ऋत्यां स्त्रीकलहः स्त्रीणामप्रीतिः । पश्चिमायां स्त्रीदौष्ट्यं स्त्री-
णामुन्मत्तता दौःशील्यम् । वायव्ये नैःस्व्यं निर्धनत्वम् । उत्तरस्यां वित्तानां
धनानां विवृद्धिः । शेषान्यामात्मजानां पुत्राणां विवृद्धिर्भवति ॥ ११९ ॥

अथ गृहार्थमेतान् वृक्षान् वर्जयित्वा अन्यान् छिन्द्यादित्याह ।

खगनिलयभग्नसंशुष्कदग्धदेवालयश्मशानस्थान् ।

क्षीरतरुधवविभीतकनिम्बारणिवर्जितान् छिन्द्यात् ॥ १२० ॥

खगाः पक्षिणस्तेषां निलयो गृहं यच्च यस्मिन् वृक्षे । तथा यो वृक्षो
भग्नः । यश्च दग्धोऽग्निप्रपुः । यश्च देवालयस्यः सुरगृहे स्थितः ।
श्मशाने स्थितः । तथा क्षीरतरुः क्षीरवृक्षः पिप्पलादिकः । धवः । विभीतकः ।
निम्बः । अरणिः । एतान् वृक्षान् वर्जयित्वा विहायान्यान् हिन्यात् शेषान-
न्यान् कल्पयेदिति ॥ ११८ ॥

अथ तरुच्छेदलक्षणं पतितस्य च शुभाशुभज्ञानमाह ।

रात्रौ कृतबलिपूजं प्रदक्षिणं छेदयेद्विवा वृक्षम् ।

धन्यमुदक्प्राक्पतनं न ग्राह्योऽतोऽन्यथा पतितः ॥ ११९ ॥

वृक्षं तस्मै रात्रौ कृतबलिपूजं निशि कृतो बलिरुपहारः पूजाऽऽर्चा च
यस्य तं दिवा दिवसे प्रदक्षिणं प्रादक्षिण्येन प्राक्प्रभृति छेदयेत् शेषानीमादितः
कृत्वा पूर्वान्नेययाम्यनैर्ऋत्यपश्चिमवायव्योत्तरान्तं यावत् । उदगुत्तरस्यां
दिशि प्राक् पूर्वस्यां वा वृक्षस्य कल्पितस्य पतनं धन्यं प्रशस्तम् । अतोऽन्यथा
पतितोऽन्यासु परिशिष्टासु दिक्षु पतितो न ग्राह्यस्त्याज्य इत्यर्थः ॥ ११९ ॥

अथ शुभाशुभत्वं वृक्षशल्यज्ञानमाह ।

छेदो यदाविकारी ततः शुभं दारु तद्गृहैर्पयिकम् ।

पीते तु मण्डले निर्दिशेत्तरोर्मध्यगां गोधाम् ॥ १२० ॥

मज्जिष्ठाभे भेको नीले सर्पस्तथाऽरुणे सरटः ।

मुद्गाभेऽश्मा कपिले तु मूषकोऽम्भश्च खड्गाभे ॥ १२१ ॥

वृक्षस्याविकारी विकाररहितश्छेदो यदि भवति ततस्तस्माद्धेतोस्तद्वारु
काष्ठं गृहैर्पयिकं वेश्मन औपयोगिकं शुभं भवति । तरोर्वृक्षस्य छेदमध्ये पीते
पीतवर्णे मण्डले दृष्टे स्वाभाविकं रूपमपहाय यदि दृश्यते तदा मध्यगां
मध्ये तरोः स्थितां गोधां विनिर्दिशेद्वदेत् । गोधा प्राणिविशेषः ॥ १२० ॥

मज्जिष्ठाभे मज्जिष्ठावर्ण एवमेव मण्डले दृष्टे भेको मण्डूकः । एवं
नीलमण्डले सर्प उरगः । तथा तेनैव प्रकारेणारुणे लोहितवर्णे मण्डले सरटः
प्राणिविशेषः । कृकलास इति केचित् । मुद्गाभे मुद्गसदृशे मण्डले अश्मा
पाषाणः । कपिले कपिलवर्णे मूषकः । खड्गाभे खड्गसदृशे मण्डले कृष्णे अम्भो
जलं वृक्षस्य मध्यगतं ज्ञेयम् । पाषाणाद्ये तदेव लक्षणमिति ॥ १२१ ॥

अथ गृहपतेः परिभाषार्थमाह ।

धान्यगोगुरुहुताशसुराणां
न स्वपेदुपरि नाप्यनुवंशम् ।
नोत्तरापरशिरा न च नग्ना
नैव चार्द्रचरणः श्रियमिच्छन् ॥ १२२ ॥

धान्यानां व्रीहीणां गवां सुरभीणां गुरुणां मिवादीनां हुताशनस्याग्नेः
सुराणां देवानामुपरि पृष्ठे श्रियमिच्छंल्लक्ष्मीमभिलषन्न स्वपेन्न सुप्यात् । वंश-
न्यक्तानि ।

रोगाद्यायं पि^१तृतो हुताशनं शोषसूचमपि विभवात् ।

मुख्यादृशं जयन्ताच्च भृङ्गमदितेश्च सुपीवम् ॥

इत्येवं वंशानामुपरि तिर्यक् कृत्वा तदनुसारेण शय्यां दत्त्वा न
स्वपेत् सुप्यात् ।

उत्तरस्यां उट्टीच्यां अपरस्यां पश्चिमायां वा दिशि शिरः कृत्वा न
स्वपेत् । नग्ने दिवासाश्च न स्वपेत् । नैव चार्द्रचरणो जलक्लिन्नपादः
स्वपेत् । तथा च गृहस्थस्य स्वपतः पादस्थाने नागदन्ता न भवन्ति तथा
शयीत ॥ १२२ ॥

तथा च विश्वकर्माह ।

शय्यानुवंशविन्यस्तातुला हन्यात् कुटुम्बिनः ।

कर्तुः शय्या स्वतानस्था नागदन्ताः क्षयावहाः ॥

अथ प्रवेशलक्षणमाह ।

भूरिपुष्पविकरं सतोरणं तोयपूर्णकलशोपशोभितम् ।
धूपगन्धबलिपूजितामरं ब्राह्मणध्वनियुतं विशेद्गृहम् ॥ १२३ ॥

एवंविधं गृहं वेश्म विशेत् प्रविशेत् । कौटुम्भं भूरिपुष्पविकरम् । बहुप्र-
काराणां पुष्पाणां कुसुमानां विकरः समूहो यच्च । तथा सतोरणं तोरणसंयुक्तं
तोरणं गृहाग्रे कुर्यात् । तोयपूर्णैर्जलपूरितैः कलशैरुदकुम्भैरुपशोभितं भूषितम् ।
धूपैर्गुग्गुलप्रभृतिभिर्गन्धैः सुगन्धद्रव्यैर्गुरुप्रभृतिभिर्बलिभिरुपहारैश्च पूजिता

अर्चिता अमरा देवता यच्च । तथा ब्राह्मणध्वनियुतं ब्राह्मणानां द्विजानां
ध्वनिर्वेदशब्दस्तेन युतम् । अच सामान्येनोक्तं पूजितामरं तथापि वास्तुमध्य-
गता अमराः पूजनीया न बाह्यस्थाः शिखिपर्जन्यप्रभृतयोऽयमाद्या वा ।

तन्त्रान्तरेऽप्युक्तम् ।

ज्येष्ठस्य कर्मसिद्धये नव पञ्चगुणाः सुराः ।
यतस्तत्र वसन्त्येते मूर्धाद्यङ्गेषु कृत्स्नशः ॥
ततोऽपि विशिष्टा अन्येऽपि बाह्याः सुरा हिरण्यगर्भेणोक्ताः ।
देवताः सम्प्रवक्ष्यामि वास्तूनामनुपूर्वशः ॥
द्वारे प्रजापतिं विन्द्यात् द्वारदेशे ह्युमापतिम् ।
बलदेवो यमश्चैव दक्षिणस्यां च संस्थितौ ॥
स्कन्दः शेषोऽथ वरुणः पश्चिमायां दिशि स्थितः ।
आदित्या वसवो रुद्रा उत्तरां दिशमाश्रिताः ॥
ब्रह्मा चैव महेन्द्रश्च दिशमेन्द्रां समाश्रितौ ।
कीर्तिर्धृतिश्च लक्ष्मीश्च वास्तुमध्ये प्रतिष्ठिताः ॥
हुत्वाऽग्निं गृहमध्ये तु दैवतान्यर्चयेद्बुधः ।
दिगन्तरेषु सर्वेषु दिक्षु चैव यथाक्रमम् ॥
कुलदैवतपूजां च कृत्वा च कुलमेधिनाम् ।
दिक्षु दैवीषु सर्वासु विदिक्षु च यथाक्रमम् ॥

तथा च तन्त्रान्तरे पठ्यते ।

बाह्याभ्यन्तरदेवांस्तु वास्तुमध्ये यथास्थितान् ।
तथा च सर्वान् सम्पूज्य विधिर्नैव पुरोहितः ॥
वराहमिहिराचार्यकृते वास्तुमहोदधौ ।
अर्थिनामुत्पलश्चक्रे स्वाप्रये विवृतिप्रवम् ॥

इति श्रीभट्टोत्पलविरचितायां संहिताविवृतौ वास्तुविद्या नाम

द्विपञ्चाशत्तमोऽध्यायः ॥ ५२ ॥

अथ दकार्गलं व्याख्यायते ।

तथादावेव प्रयोजनप्रदर्शनार्थमाह ।

धर्म्यं यशस्यं च वदाम्यतोऽहं दकार्गलं येन जलोपलब्धिः ।
पुंसां यथाङ्गेषु शिरास्तथैव क्षितावपि प्रोन्नतनिम्नसंस्थाः ॥ १ ॥
एकेन वर्णेन रसेन चाम्भश्च्युतं नभस्तो वसुधाविशेषात् ।
नानारसत्वं बहुवर्णतां च गतं परीक्ष्यं क्षितितुल्यमेव ॥ २ ॥

अतोऽस्माद्वास्तुविद्याप्रकरणादनन्तरमहं वराहमिहरो दकार्गलं वदामि
कथयामि । कीदृशं धर्म्यं यशस्यं च । धर्मं चावहति यशश्चाऽऽवहति
ददातीत्यर्थः । दकार्गलं किमुच्यते । अत आह येन जलोपलब्धिः ।
जलस्योदकस्य उपलब्धिरूपलम्भनं प्राप्तिः । यथा येन प्रकारेण पुंसां पुरुषा-
णामङ्गेष्ववयवेषु शिरा नाड्यः प्रोन्नतनिम्नसंस्था अधरोत्तरभावेन । तथा तेन
प्रकारेण क्षितौ भूमावपि अधरोत्तरभावेन प्रोन्नतनिम्नसंस्थिताः । अन्याः
प्रोन्नता उच्चा अन्याश्च निम्नाः स्थिताः ॥ १ ॥

एकेन वर्णेनेति । अम्भो जलं नभस्त आकाशाच्च्युतं पतितमेकेन
वर्णेनेकेन च स्वादेन वसुधाविशेषादुबो नानाप्रकारत्वात् नानारसत्वं बहु-
स्वादुवर्णतां च गतं विचित्रवर्णत्वं प्राप्तेवानेन प्रकारेण क्षितितुल्यं भूमिवर्ण-
तुल्यं परीक्ष्यं विचार्य नानारसवर्णत्वेनेति ॥ २ ॥

तथा च वक्ष्यति ।

१ सशर्करा ताम्रमही कषायं क्षारं धरित्री कपिला करोति ।

आषाण्डुरायां लवणं प्रदिष्टमिष्टं पयो नीलवसुन्धरायाम्-इति ॥

अथ शिरानामान्याह ।

पुरुहूतानलयमनिर्ऋतिवरुणपवनेन्दुशङ्करा देवाः ।

विज्ञातव्याः क्रमशः प्राच्याद्यानां दिशां पतयः ॥ ३ ॥

दिक्पतिसञ्ज्ञा च शिरा नवमी मध्ये महाशिरानास्त्री ।

एताभ्योऽन्याः शतशो विनिःसृता नामभिः प्रथिताः ॥ ४ ॥

पातालादूर्ध्वशिरा शुभा चतुर्दिक्षु संस्थिता याश्च ।

कोणदिगुत्था न शुभाः शिरानिमित्तान्यतो वक्ष्ये ॥ ५ ॥

पुरुहूतादय इन्द्राद्या देवाः क्रमशः क्रमेण प्राच्याद्यानां पूर्वाद्यानां दिशामाशानां पतयः स्वामिनः । तद्यथा । पुरुहूत इन्द्रः स पूर्वस्यां दिश्यधिपतिः । अनलोऽग्निराग्नेय्याम् । यमः पितृपतिर्दक्षिणस्याम् । निर्वृत्ती राक्षसाधिपतिर्नैऋत्याम् । वरुणोऽषाम्पतिः पश्चिमायाम् । पवनो वायुर्वायव्याम् । इन्दुश्चन्द्रश्चोत्तरस्याम् । शङ्करो रुद्र ऐशान्याम् ॥ ३ ॥

दिक्पतिसञ्ज्ञया तन्नाम्नोपलक्षिता शिरा भवति । यथा पूर्वस्यां दिशि या शिरा सैन्द्री । आग्नेय्यामाग्नेयी । दक्षिणस्यां याम्या । एवं शेषास्वपि विज्ञेयम् । एवमग्रासु दिक्चष्टौ शिरा भवन्ति । नवमी मध्ये महाशिरानाम्नी । आसां सर्वासां दिग्विदिक्स्थानां मध्ये मध्यभागे नवमी महाशिरा भवति । एताभ्यो नवभ्योऽन्याः शिराः शतशः शतप्रकारा विनिःसृता विनिर्गता नामभिः सञ्ज्ञाभिश्च प्रथिताः प्रख्याताः ॥ ४ ॥

तथा च वक्ष्यति ।

कुमुदा नाम शिरा सा पुरुषत्रयवाहिनी भवति ।

पातालादूर्ध्वशिरा योद्गच्छति सा शुभा याश्च शिराश्चतुर्दिक्षु संस्थितास्ताश्च शुभाः । कोणदिगुत्था विदिगुत्पन्नाः शिरा न शुभाः । अतोऽस्मादनन्तरं शिरानिमित्तानि शिराचिह्नानि वक्ष्ये कथयिष्ये ॥ ५ ॥

तानि चाह ।

यदि वेतसोऽम्बुरहिते देशे हस्तैस्त्रिभिस्ततः पश्चात् ।

सार्धं पुरुषे तोयं वहति शिरा पश्चिमा तत्र ॥ ६ ॥

चिह्नमपि चार्धपुरुषे मण्डूकः पाण्डुरोऽथ मृत पीता ।

पुटभेदकश्च तस्मिन् पाषाणो भवति तोयमधः ॥ ७ ॥

अम्बुरहिते जलवर्जिते देशे यत्र स्वभावत एव जलं न विद्यते तत्र देशे जङ्गले यदि वेतसो वेतसवृक्षो दृश्यते ततस्तस्माद्वेतसवृक्षात् त्रिभिर्हस्तैः करैः पश्चात् पश्चिमायां दिशि सार्धं पुरुषे खाते अधस्तोयं वक्तव्यम् ।

पुरुषशब्देनाचोर्ध्वबाहुः पुरुषो ज्ञेयः सच विंशत्यधिकमङ्गुलशतं भवतीति सर्वत्र परिभाषा । ततश्च तस्मिन् खाते पश्चिमा शिरा वहति ॥ ६ ॥

अर्धपुरुषे खाते चिह्नम् । किं तत् । मण्डूको भेकः पाण्डुरः पाण्डुरवर्ण ईषच्छेतः । तथानन्तरं पीता पीतवर्णा मृन्मृत्तिका । ततस्तस्मिन् खाते पुटभेदकः पाषाणो भवति पुटैर्भिद्यत इति पुटभेदस्तदधस्तोयं जलं भवति ॥ ७ ॥

तथा च सारस्वतः ।

निर्जले वेतसं दृष्ट्वा तस्मादृत्वादपि त्रयम् ।
पश्चिमायां दिशि ज्ञेयमधः सार्धेन वै जलम् ॥
नरोऽथ षष्टिर्द्विगुणा चाङ्गुलानां प्रकीर्तितः ।
तत्र खात्वाऽर्धपुरुषं भेकः पाण्डुरवर्णकः ॥
मृत् पीता पुटभेदश्च पाषाणोऽधस्ततो जलम् ।
शिरा पश्चिमदिक्स्याच्च वहतीति विनिर्दिशेत् ॥

अन्यदप्याह ।

जम्बूाश्चोदगधस्तैस्त्रिभिः शिराधो नरद्वये पूर्वा ।
मृल्लोहगन्धिका पाण्डुरा च पुरुषेऽत्र मण्डूकः ॥ ८ ॥

अम्बुरहिते देशे यदि जम्बूवृक्षो दृश्यते तदा तस्माज्जम्बूवृक्षा-
दुदगुत्तरस्यां दिशि त्रिभिर्हस्तैः करैरनन्तरमधो नरद्वये खाते पूर्वा शिरा
वहति । अत्रापि चिह्नानि भवन्ति । अत्र पुरुषे खाते मृन्मृत्तिका लोहग-
न्धिका लोहसदृशगन्धा भवति ततः परं परत ईषच्छुका ततो मण्डूको भेक
इति ॥ ८ ॥

अन्यदप्याह ।

जम्बूवृक्षस्य प्राग्बल्मीको यदि भवेत् समीपस्थः ।
तस्मादक्षिणपार्श्वे सलिलं पुरुषद्वये स्वादु ॥ ९ ॥
अर्धपुरुषे च मत्स्यः पारावतसन्निभश्च पाषाणः ।
मृद्ववति चात्र नीला दीर्घं कालं च बहु तोयम् ॥ १० ॥

जम्बूवृक्षस्य प्राक् पूर्वस्यां दिशि समीपस्थो निकटवर्ती बल्मीको बल्मी-
ककृतो मृत्स्तूपो भवति तदाऽस्माज्जम्बूवृक्षादक्षिणपार्श्वे दक्षिणस्यां दिशि

त्रिभिरेव हस्तैः । यत्र हस्तग्रहणमाचार्यो न करोति तत्र प्रागुक्तं प्रमाणं सर्वत्र योज्यमित्यागमः । एवं त्रिभिर्हस्तैरथः पुरुषद्वये खाते स्वादु मिष्टं जलं भवति ॥ ६ ॥

तत्रापि चिन्हं भवति । अर्धपुरुषे च खाते मत्स्यो दृश्यते । ततः पारावतः पक्षी तत्सन्निभस्तद्वर्णः पाषाणो भवति । तथा चात्र नीला नीलवर्णा मृद्ववति । दीर्घं चिरकालं बहु च तोयं प्रभूतं जलं भवति ॥ १० ॥

तथा च सारस्वतः ।

जम्बूवृक्षात् पूर्वभागे वल्मीको यदि दृश्यते ।

ततोदेक्षितो हस्तांस्त्रीस्त्यक्त्वाऽथो जलं वदेत् ॥

नरद्वयेऽर्धपुरुषे मत्स्योऽश्मा पक्षिसन्निभः ।

ततोऽपि मृत्तिका नीला ततो मृष्टं जलं वदेत् ॥

अन्यदप्याह ।

पश्चादुदुम्बरस्य त्रिभिरेव करैर्नरद्वये सार्धं ।

पुरुषे सितोऽहिरश्माञ्जनोपमोऽथः शिरा सुजला ॥ ११ ॥

यदि जलवर्जिते देशे उदुम्बरस्य वृक्षोऽत्र दृश्यते वल्मीकयुतो वियुतो वा तदा तत्रोदुम्बरस्य पश्चात् पश्चिमायां दिशि त्रिभिरेव हस्तैरन्तरमध्यः सार्धं नरद्वये सुजला शोभनसलिला शिरा भवति । अत्रापि चिह्नानि । अर्धपुरुषे खाते सितः श्वेतोऽहिः सर्पो दृश्यते । ततः पाषाणोऽञ्जनोपमोऽञ्जनसदृशोऽतिकृष्ण इत्यर्थः । ततोऽथः शिरा सुजला शोभनतोया वहति ॥ ११ ॥

अन्यदप्याह ।

उदगर्जुनस्य दृश्यो वल्मीको यदि ततोऽर्जुनादुस्तैः ।

त्रिभिरम्बु भवति पुरुषैस्त्रिभिरर्धसमन्वितैः पश्चात् ॥ १२ ॥

श्वेता गोधारधनरे पुरुषे मृदुसरा ततः कृष्णा ।

पीता सिता ससिकता ततो जलं निर्दिशेदमितम् ॥ १३ ॥

अर्जुनवृक्षस्योदगतरस्यां दिशि यदि वल्मीको दृश्यते वल्मीककृतो मृत्स्तूपो यदि भवति । ततोऽस्मादर्जुनात् पश्चात् पश्चिमायां दिशि त्रिभिर्हस्तैरतीतैरथस्त्रिभिरर्धसमन्वितैः सार्धैस्त्रिभिः पुरुषैरम्बु जलं भवति ॥ १२ ॥

श्वेतेति । अथ चिह्नानि भवन्ति । अर्धनरे खाते श्वेता शुक्रवर्णा
गोधा प्राणिविशेषो दृश्यते । पुरुषे खाते धूसरा कृष्णश्वेता मृन्मृत्तिका ।
ततोऽनन्तरं कृष्णा मृत् । ततः पीतवर्णा । ततोऽपि सिता श्वेता ससिकता
बालुकासहिता । ततोऽनन्तरममितं प्रभूतं जलमुदकं निर्दिशेद्वदेत् ॥ १३ ॥

अन्यदप्याह ।

वल्मीकोपचितायां निर्गुण्ड्यां दक्षिणेन कथितकरैः ।

पुरुषद्वये सपादे स्वादु जलं भवति चाशोष्यम् ॥ १४ ॥

रोहितमत्स्योऽर्धनरे मृत् कपिला पाण्डुरा ततः परतः ।

सिकता सशर्कराऽथ क्रमेण परतो भवत्यम्भः ॥ १५ ॥

निर्गुण्डी द्व्यविशेषः । वनमिति प्रसिद्धम् । वल्मीकोपचिता वल्मी-
ककृता मृत्स्तूपसंयुक्ता तत्र निर्गुण्ड्यां दक्षिणस्यां दिशि कथितकरैस्तद्वस्ते-
स्त्रिभिरित्यर्थः । पुरुषद्वये सपादे पादाधिके खाते अथः स्वादु मृष्टं जलमु-
दकमशोष्यं भवति ॥ १४ ॥

रोहितवर्णो मत्स्योऽर्धनरे अर्धपुरुषे खाते । ततो मृत्तिका कपिला
गौरवर्णा । ततः परतः पाण्डुरा शुक्रवर्णा किञ्चित् । ततः सिकता बालुका सश-
र्कराऽथ सकर्णिका । क्रमेण परिपाट्या । ततः परतोऽम्भो जलं भवति ॥ १५ ॥

अन्यदप्याह ।

पूर्वेण यदि बदर्या वल्मीको दृश्यते जलं पश्चात् ।

पुरुषैस्त्रिभिरादेश्यं श्वेता गृहगोधिकार्धनरे ॥ १६ ॥

यदि बदर्या बदरीवृक्षस्य पूर्वेण पूर्वभागे वल्मीको वल्मीककृतो मृत्-
स्तूपो दृश्यते तदा बदर्याः पश्चात् पश्चिमायां दिशि त्रिभिः करैः प्रागुक्तेः
परतस्त्रिभिः पुरुषैरथो जलमुदकमादेश्यं वक्तव्यम् । अर्धनरे खाते श्वेता
गृहगोधिका दृश्यते । गृहगोधिका कुड्यमत्स्या ॥ १६ ॥

तथा च सारस्वतः ।

पूर्वभागं बदर्याश्चेद्वल्मीको दृश्यते जलम् ।

पश्चाद्वस्तुष्वथे वाच्यं खाते तु पुरुषष्वथे ॥

अधःखातेऽर्धपुरुषे दृश्यते गृहगोधिका ।

स्वेतवर्णा ततोऽधःस्थं जलं भवति निर्मलम् ॥

अन्यदप्याह ।

सपलाशा बदरी चेद्विश्यपरस्यां ततो जलं भवति ।

पुरुषत्रये सपादे पुरुषेऽत्र च दुग्धुभश्चिह्नम् ॥ १७ ॥

चेच्छब्दो यद्यर्थे । यदि जलरहिते देशे सपलाशा पलाशवृक्षस-
हिता बदरी दृश्यते सवल्मीका वल्मीकविमुखा वा । तदाऽपरस्यां पश्चि-
मायां दिशि ततस्तस्या बदर्यास्त्रिभिरेव करैः परतोऽधः सपादे पुरुषत्रये
जलं तोयं भवति । अत्र च चिह्नम् । पुरुषे खाते दुग्धुभो निर्विषः सर्पा
दृश्यते ॥ १७ ॥

तथा च सारास्वतः ।

पलाशयुक्ता बदरी यत्र दृश्या ततोऽपरे ।

हस्तत्रयादधस्तोयं सपादे पुरुषत्रये ॥

नरे तु दुग्धुभः सर्पा निर्विषश्चिह्नमेव च ।

अधस्तोयं च सुस्वादु दीर्घकालं प्रवाहितम् ॥

अन्यदप्याह ।

बिल्वोदुम्बरयोगे विहाय हस्तत्रयं तु याम्येन ।

पुरुषैस्त्रिभिरम्बु भवेत् कृष्णोऽर्धनरे च मण्डूकः ॥ १८ ॥

बिल्वोदुम्बरयोर्यत्र योगो बिल्व उदुम्बरवृक्षश्च यत्र समेतौ भवतः ।
तस्मिन् याम्येन दक्षिणस्यां दिशि हस्तत्रयं विहाय त्यक्त्वा त्रिभिः सार्धैः
पुरुषैरधोऽम्बु जलं भवेत् स्यात् । अर्धनरे खाते कृष्णो मण्डूको दृश्यते ॥ १८ ॥

अन्यदप्याह ।

काकोदुम्बरिकायां वल्मीको दृश्यते शिरा तस्मिन् ।

पुरुषत्रये सपादे पश्चिमदिक्स्था वहति सा च ॥ १९ ॥

आपाण्डुपीतिका मृद्गोरसवर्णश्च भवति पाषाणः ।

पुरुषार्धे कुमुदनिभो दृष्टिपथं मूषको याति ॥ २० ॥

काकोदुम्बरिका फल्गुवृक्षः स यत्र दृश्यते तस्यां दिशि यदि समीपे
वल्मीको वल्मीककृतो मृत्स्तूपो दृश्यते तदा तस्मिन्नेव वल्मीके शिरा
भवति । सपादे पुरुषत्रये खाते अधः सा च शिरा पश्चिमदिक्स्था वहति ॥ १९ ॥

अथ चिह्नानि । आपाण्डुपीतिका मृत् । पाण्डुरा पीतवर्णा च मृत्तिका
प्रथमं भवति । ततौ गोरसवर्णः शुक्रवर्णः पाषाणोऽश्मा भवति । पुरुषार्थं
खाते कुमुदनिभः श्वेतवर्णो मूषक आखुर्दृष्टिपथं दर्शनं याति दृश्यते
इत्यर्थः ॥ २० ॥

अन्यदप्याह ।

जलपरिहीने देशे वृक्षः कम्पिल्लको यदा दृश्यः ।

प्राच्यां हस्तत्रितये वहति शिरा दक्षिणा प्रथमम् ॥ २१ ॥

मृन्नीलोत्पलवर्णा कापोता दृश्यते ततस्तस्मिन् ।

हस्तेऽजगन्धको मत्स्यकः पयोऽल्पं च सत्तारम् ॥ २२ ॥

जलपरिहीने निर्जले देशे यदा कम्पिल्लको वृक्षो दृश्यो भवति तदा
तस्य वृक्षस्य प्राच्यां पूर्वस्यां दिशि हस्तत्रितये करत्रयात् परतोऽधः सपादै-
स्त्रिभिर्नरैः शिरा वहति ॥ २१ ॥

प्रथममादौ मृन्नीलोत्पलवर्णा भवति ततोऽनन्तरं तस्मिन् खाते कापोता
कपोतवर्णा मृत्तिका दृश्यते । हस्तेन खातेनाजगन्धश्चागलसदृशगन्धो मत्स्यो
मीनो दृश्यते । तदनन्तरमल्पं पयः पानीयं तच्च सत्तारं भवति सलवणमि-
त्यर्थः ॥ २२ ॥

तथा च सारस्वतः ।

निर्जले यत्र कम्पिल्लो दृश्यस्तस्मात् करत्रये ।

प्राच्यां त्रिभिर्नरैर्वारि सा भवेदृक्षिणा शिरा ॥

अथो नीलोत्पलाभासा मृत् कापोतप्रभा क्रमात् ।

हस्तेऽजगन्धको मत्स्यो जलमल्पमशोभनम् ॥

अन्यदप्याह ।

शाणाकतरोरपरोत्तरे शिरा द्वौ करावतिक्रम्य ।

कुमुदा नाम शिरा सा पुरुषत्रयवाहिनी भवति ॥ २३ ॥

जलपरिहीने देशे यत्र शोणाकवृक्षो दृश्यते तस्माच्छोणाकतरोरप-
रोत्तरे वायव्यां दिशि द्वौ करौ हस्तद्वयमतिक्रम्य परित्यज्य कुमुदा नाम
शिरा भवति सा च पुरुषत्रयवाहनी नरत्रयेऽम्भो भवति ॥ २३ ॥

अन्यदप्याह ।

आसन्नो वल्मीको दक्षिणपार्श्वे विभीतकस्य यदि ।

अध्यर्धं भवति शिरा पुरुषे ज्ञेया दिशि प्राच्याम् ॥ २४ ॥

यदि विभीतकवृक्षस्य दक्षिणपार्श्वे दक्षिणस्यां दिशि आसन्नो निक्क-
टवर्तो वल्मीको भवति तदा तस्य विभीतकस्य प्राच्यां पूर्वस्यां हस्तद्वयात्
परतः सार्धं पुरुषे अधः शिरा ज्ञेया ज्ञातव्या ॥ २४ ॥

तथा च सारस्वतः ।

विभीतकस्य याम्यायां वल्मीको यदि दृश्यते ।

करद्वयान्तरे पूर्वं सार्धं च पुरुषे जलम् ॥

अथान्यदप्याह ।

तस्यैव पश्चिमायां दिशि वल्मीको यदा भवेद्भुस्ते ।

तत्रोदग्भवति शिरा चतुर्भिरर्धाधिकैः पुरुषैः ॥ २५ ॥

श्वेता विश्वम्भरकः प्रथमे पुरुषे तु कुङ्कुमाभोऽश्मा ।

अपरस्यां दिशि च शिरा नश्यति वर्षत्रयेऽतीते ॥ २६ ॥

तस्यैव विभीतकस्य पश्चिमायां दिशि वल्मीको यदा भवेत् स्यात् तदा
तस्य विभीतकस्य उदगुत्तरस्यां दिशि हस्ते त्यक्ते अधश्चतुर्भिरर्धाधिकैः
सार्धैश्चतुर्भिः पुरुषैः शिरा भवति ॥ २५ ॥

अत्रापि चिह्नानि । प्रथमे पुरुषे खाते श्वेतः श्वेतवर्णो विश्वम्भ-
रकः प्राणिविशेषो दृश्यते । तदनन्तरं कुङ्कुमाभः कुङ्कुमकान्तिरश्मा पाषाणो
दृश्यते । ततोऽनन्तरमपरस्यां पश्चिमायां दिशि शिरा वहति । सा च शिरा
वर्षत्रये अतीते अतिक्रान्ते नश्यति क्षयं याति ॥ २६ ॥

अन्यदप्याह ।

सकुशासित ऐशान्यां वल्मीको यत्र कोविदारस्य ।

मध्ये तयोर्नरैरर्धपञ्चमैस्तोयमक्षोभ्यम् ॥ २७ ॥

प्रथमे पुरुषे भुजगः कमलोदरसन्निभो मही रक्ता ।

कुरुविन्दः पाषाणश्चिह्नान्येतानि वाच्यानि ॥ २८ ॥

यच्च यस्मिन् स्थाने कोविदारस्य कोविदारवृक्षस्य शेषान्यां पूर्वोक्त-
रस्यां दिशि सकुशः दर्भयुक्तो वल्मीको भवति सच सितः श्वेतस्तच्च तयोः
कोविदारवल्मीकयोर्मध्ये अन्तरे नरैः पुरुषैरर्धपञ्चमैः सार्धैश्चतुर्भिरधस्तोयं
जलमक्षोभ्यं यत् क्षोभयितुं न शक्यते तद्वद्ववति ॥ २९ ॥

अथ चिन्हानि भवन्ति । प्रथमे पुरुषे खाते अधो भुजगः सर्पः
कमलोदरसन्निभः पद्मगर्भाभो दृश्यते । ततोऽनन्तरं मही भू रक्ता लोहि-
तवर्णा । तदनन्तरं कुरुविन्दः पाषाणः । एतानि चिन्हानि लक्षणानि अथ
वाच्यानि वक्तव्यानि ॥ २८ ॥

अन्यदप्याह ।

यदि भवति सप्तपर्णो वल्मीकवृक्षस्तदुत्तरे तोयम् ।

वाच्यं पुरुषैः पञ्चभिरत्रापि भवन्ति चिह्नानि ॥ २९ ॥

पुरुषार्धे मण्डूको हरितो हरितालसन्निभा भूश्च ।

पाषाणोऽभ्रनिकाशः सौम्या च शिरा शुभाम्बुवहा ॥ ३० ॥

सप्तपर्णो वृक्षविशेषः । सच यदि वल्मीकसंयुतो भवति तदुत्तरे
तस्मात् सप्तपर्णोदुत्तरे उत्तरस्यां दिशि हस्तात् परतः पञ्चभिः पुरुषैः । अथ-
स्तोयं वाच्यम् । चिन्हानि वक्ष्यमाणानि भवन्ति ॥ २९ ॥

पुरुषैर्ध्वं हरितः शुक्लवर्णो मण्डूको दर्दुरः । तथाऽथ हरितालसन्निभा
हरितालवर्णा भूरवनिर्भवति । अभ्रनिकाशोऽभ्रसदृशो मेघाभः कृष्णः पाषाणो-
ऽश्मा । ततः सौम्योत्तरा च शिरा शुभाम्बुवहा मृष्टजलवाहिनी भवति ॥ ३० ॥

तथा च सारस्वतः ।

भुजङ्गगृहसंयुक्तो यच्च स्यात् सप्तपर्णकः ।

ततः सौम्ये हस्तमात्रात् पञ्चभिः पुरुषैरधः ॥

वाच्यं जलं नरार्धं तु मण्डूको हरितो भवेत् ।

हरितालनिभा भूश्च मेघाभोऽश्मा ततः शिरा ॥

उत्तरा सुजला ज्ञेया दीर्घा मृष्टाम्बुवाहिनी ।

अन्यदप्याह ।

सर्वेषां वृक्षाणामधः स्थितो दर्दुरो यदा दृश्यः ।
तस्माद्दृस्ते तोयं चतुर्भिर्धार्धिकैः पुरुषैः ॥ ३१ ॥
पुरुषे तु भवति नकुलो नीला मृत् पीतिका ततः श्वेता ।
दर्दुरसमानरूपः पाषाणो दृश्यते चात्र ॥ ३२ ॥

सर्वेषां वृक्षाणामशेषाणां तरुणां येषां केषाञ्चिदधः स्थितः मूले
समवस्थितो दर्दुरो मण्डूको दृश्यते ततस्तस्माद्वृक्षादुत्तरस्यां दिशि हस्ते
तोयमधश्चतुर्भिर्धार्धिकैः पुरुषैः सार्धैश्चतुर्भिर्नैर्भवति ॥ ३१ ॥

अथ चिन्हानि । पुरुषे खाते नकुलो भवति । ततो नीला मृत् ।
ततः पीता । ततः श्वेता मृत् । ततो दर्दुरसमानरूपो मण्डूकसदृशः
पाषाणोऽथ दृश्यते तदधस्तोयम् ॥ ३२ ॥

तथा च सारस्वतः ।

तरुणां यथ सर्वेषामधःस्थो दर्दुरो भवेत् ।
वृक्षादुदग्दिशि जलं हस्तात् सार्धैर्नैरैरथः ॥
चतुर्भिः पुरुषे खाते नकुलो नीलमृत्तिका ।
पीतश्वेता ततो भेकसदृशोऽश्मा प्रदृश्यते ॥

अन्यदप्याह ।

यदाहिनिलयो दृश्यो दक्षिणतः संस्थितः करञ्जस्य ।
हस्तद्वये तु याम्ये पुरुषत्रितये शिरा सार्धे ॥ ३३ ॥
कच्छपकः पुरुषार्द्धे प्रथमं चोद्विद्यते शिरा पूर्वा ।
उदगन्या स्वादुजला हरितोऽश्माधस्ततस्तोयम् ॥ ३४ ॥

यदि करञ्जवृक्षस्य दक्षिणतो दक्षिणस्यां दिशि संस्थितोऽहिनिलयः
सर्पगृहं घल्मीको दृश्यते तदा याम्ये दक्षिणे करञ्जादुस्तद्वये हस्तद्वयं
त्यक्त्वा अथः सार्धे पुरुषत्रितये शिरा भवति ॥ ३३ ॥

अथ चिह्नानि । पुरुषार्धे खाते कच्छपकः कूर्मो दृश्यते । तत्र प्रथम-
मादौ पूर्वा शिरा उद्विद्यते दृश्यते । ततोऽन्या द्वितीया उदगुत्तरस्यां दिशि

शिरा स्वादुजला मृष्टोदका उद्विद्यते । अधो हरितः शुक्वर्णोऽश्मा भवति ।
ततः परं तोयं जलं भवति ॥ ३४ ॥

अन्यदप्याह ।

उत्तरतश्च मधूकादहिनिलयः पश्चिमे तरोस्तोयम् ।
परिहृत्य पञ्च हस्तानर्धाष्टमपौरुषान् प्रथमम् ॥ ३५ ॥
अहिराजः पुरुषेऽस्मिन् धूमा धात्री कुलुत्थवर्णाऽश्मा ।
माहेन्द्री भवति शिरा वहति सफेनं सदा तोयम् ॥ ३६ ॥

मधूकान्मधूकवृत्तादुत्तरत उत्तरस्यां दिशि यदाहिनिलयो बल्मीको
दृश्यते तदा तरोर्मधूकात् पश्चिमे पश्चिमायां दिशि पञ्च हस्तान् परिहृत्य
त्यक्त्वा ततोऽधोऽर्धाष्टमपौरुषान् खात्वा सार्धैः सप्तभिर्नरैरधस्तोयं जलं
भवति ॥ ३५ ॥

प्रथममादावेकस्मिन् पुरुषे खाते अहिराजः सर्पाङ्गः दृश्यते । ततो
धूमा रक्तश्यामा धात्री भूः । ततः कुलुत्थवर्णाऽश्मा पाषाणः । तत्र च
माहेन्द्री पूर्वा शिरा भवति । सा च सदा सर्वकालं सफेनं फेनसंयुक्तं तोयं
जलं वहति ॥ ३६ ॥

अन्यदप्याह ।

बल्मीकः स्निग्धो दक्षिणेन तिलकस्य सकुशदूर्वश्चेत् ।
पुरुषैः पञ्चभिरम्भो दिशि वारुण्यां शिरा पूर्वा ॥ ३७ ॥

तिलकवृक्षस्य दक्षिणे बल्मीकः स्निग्धः सकुशदूर्वः कुशैर्दमैर्दूर्वाभिः
शाद्वलैश्च युक्तो यदि भवति तदा तिलकवृक्षस्य वारुण्यां पश्चिमायां दिशि
पञ्चभिर्हस्तैः परतोऽधः पञ्चभिः पुरुषैरम्भो जलं भवति तत्र पूर्वा शिरा ॥ ३७ ॥

तथा च सारस्वतः ।

तिलकाट्टक्षिणे स्निग्धः कुशदूर्वासमायुतः ।

बल्मीकाच्चातरे पञ्च हस्तान् सन्त्यज्य पश्चिमे ॥

नरैः पञ्चभिरम्भोऽधः शिरा पूर्वा च विद्यते ।

अन्यदप्याह ।

सर्पावासः पश्चादादा कदम्बस्य दक्षिणेन जलम् ।
परतो हस्तत्रितयात् षड्भिः पुरुषैस्तुरीयानैः ॥ ३८ ॥

कौबेरी चात्र शिरा वहति जलं लोहगन्धि चान्नोभ्यम् ।
कनकनिभो मण्डूको नरमात्रे मृत्तिका पीता ॥ ३६ ॥

यदि कदम्बस्य वृक्षस्य पश्चात् पश्चिमायां दिशि सर्पावासे वल्मीको
दृश्यते दक्षिणस्यां दिशि हस्तचितयात् परतोऽनन्तरमधः षड्भिः पुरुषैस्तुरी-
योनैश्चतुर्भागरहितैरित्यर्थः ॥ ३६ ॥

तत्र जलं वहति । तत्र च कौबेरी उत्तरा शिरा भवति तस्यां च लोह-
गन्धि जलं लोहगन्धसदृशमुदकमन्नोभ्यं च वहति । अतिप्रभूतमित्यर्थः ।
नरमात्रे पुरुषमात्रे खाते कनकनिभः सुवर्णसदृशो मण्डूको भवति । पीता
पीतवर्णा मृत्तिका ॥ ३६ ॥

अन्यदप्याह ।

वल्मीकसंवृतो यदि तालो वा भवति नालिकेरो वा ।
पश्चात् षड्भिर्हस्तैर्नरैश्चतुर्भिः शिरा याम्या ॥ ४० ॥

यदि वल्मीकसंवृतो वल्मीकयुक्तस्तालवृक्षो भवति नालिकेरो वा
वल्मीकसंवृतो भवति तदा तस्य तालस्य नालिकेरस्य वा पश्चात् पश्चिमायां
दिशि षड्भिर्हस्तैः परतश्चतुर्भिर्नरैरधः शिरा याम्या दक्षिणा वहति ॥ ४० ॥

अन्यदप्याह ।

याम्येन कपित्थस्याहिसंश्रयश्चेदुदगजलं वाच्यम् ।
सप्त परित्यज्य करान् खात्वा पुरुषान् जलं पञ्च ॥ ४१ ॥
कर्बुरकोऽहिः पुरुषे कृष्णा मृत् पुटभिदपि च पाषाणः ।
श्वेता मृत् पश्चिमतः शिरा ततश्चात्तरा भवति ॥ ४२ ॥

याम्येनेति । कपित्थवृक्षस्य याम्येन दक्षिणस्यां दिशि यदाहिसंश्रयो
वल्मीको भवेत् तत उदगुत्तरस्यां दिशि कपित्थस्य सप्त करान् हस्तान् परि-
त्यज्य पञ्च पुरुषान् खात्वाऽथो जलं वाच्यम् ॥ ४१ ॥

कर्बुरकोऽहिरिति । पुरुषे खाते कर्बुरकः कृष्णशुक्लः कपिलवर्णोऽहिः
सर्पो भवति । तथा कृष्णा कृष्णवर्णा मृत् । ततः पुटभित् पुटभेदकः पाषाणो-
ऽश्मा । पुटैर्दलैर्मिद्वत् इति पुटभित् । ततः श्वेता मृत् । तत्र च पश्चिमायां
दिशि शिरा एका भवति । ततोऽनन्तरमुत्तरा शिरा च भवति ॥ ४२ ॥

अन्यदप्याह ।

अश्मन्तकस्य वामे बदरी वा दृश्यतेऽहिनिलयो वा ।
 षड्भिरुदक् तस्य करैः सार्धं पुरुषत्रये तोयम् ॥ ४३ ॥
 कूर्मः प्रथमे पुरुषे पाषाणो धूसरः ससिकता मृत् ।
 आदौ च शिरा याम्या पूर्वोत्तरतो द्वितीया च ॥ ४४ ॥

अश्मन्तकस्य वृक्षस्य वामे उत्तरस्यां दिशि बदरीवृक्षो दृश्यते । अहि-
 निलयो वल्मीको वा दृश्यते तदा तस्याश्मन्तकस्योदगुत्तरस्यां दिशि षड्भिः
 करैर्हस्तैः परतः सार्धं पुरुषत्रये अधस्तोयं जलं भवति ॥ ४३ ॥

तत्र चिह्नानि । पुरुषे खाते कूर्मो दृश्यते । ततः पाषाणो धूसरः
 कृष्णश्चेतः । ततः ससिकता मृत् । आदौ प्रथमं याम्या दक्षिणा शिरा
 भवति । द्वितीया पूर्वोत्तरा ऐशानी शिरा भवति ॥ ४४ ॥

अन्यदप्याह ।

वामेन हरिद्रतरोर्वल्मीकश्चेज्जलं भवति पूर्वं ।
 हस्तत्रितये सत्र्यंशैः पुम्भिः पञ्चभिर्भवति ॥ ४५ ॥
 नीलो भुजगः पुरुषे मृत् पीता मरकतोपमश्चाश्मा ।
 कृष्णा भूः प्रथमं वारुणी शिरा दक्षिणेनान्या ॥ ४६ ॥

हरिद्रतरोर्वामेनोत्तरेण यदि वल्मीको दृश्यते तदा हरिद्रतरोः
 पूर्वं पूर्वस्यां दिशि हस्तत्रितये परतः पुम्भिः पुरुषैः पञ्चभिः सत्र्यंशैस्त्रिभा-
 गाधिकैरधो जलं भवति ॥ ४५ ॥

अथ प्रथमे पुरुषे खाते नीलो भुजगः सर्पो दृश्यते । ततो मृत् पीता ।
 अश्मा पाषाणो मरकतोपमः । मरकतसदृशः । ततः कृष्णा भूः । प्रथम-
 मादौ वारुणी शिरा । अन्या द्वितीया दक्षिणेन भवति ॥ ४६ ॥

अन्यदप्याह ।

जलपरिहीने देशे दृश्यन्तेऽनूपजानि चेन्निमित्तानि ।
 वीरणदूर्वा मृदवश्च यत्र तस्मिन् जलं पुरुषे ॥ ४७ ॥
 भाङ्गी त्रिवृता दन्ती सूकरपादी च लक्ष्मणा चैव ।
 नवमालिका च हस्तद्वयेऽम्बु याम्ये त्रिभिः पुरुषैः ॥ ४८ ॥

यच्च जलरहिते देशे अनूपजानि अनूपसम्भवानि निमित्तानि
चिन्हानि दृश्यन्तेऽवलोक्यन्ते । अनूपे बहूदके स्थाने यानि यानि लक्ष-
णानि भवन्ति तानि च तच्च दृश्यन्त इत्यर्थः । तथा घोरणस्तृणविशेषः ।
दूर्वा शाद्वलम् । एते यच्च मृदवोऽतिकोमलास्तचाद्यपुरुषे जलं भवति ॥ ४७ ॥

अन्यदप्याह ।

भार्ङ्गी प्रसिद्धा । चिबृता चिबृत् । दन्ती । सूकरपादी । लक्ष्मणा ।
नवमालिका । एताः सर्वा एव स्वनामभिः सुप्रसिद्धाः । एता ओषधयो यच्च
सन्ति तच्च याम्ये दक्षिणे हस्तद्वये त्यक्ते अधस्त्रिभिः पुरुषैरम्बु
भवति ॥ ४८ ॥

अन्यदप्याह ।

स्निग्धाः प्रलम्बशाखा वामनविकटद्रुमाः समीपजलाः ।
सुषिरा जर्जरपत्रा रुद्धाश्च जलेन सन्त्यक्ताः ॥ ४९ ॥

स्निग्धाः प्रलम्बशाखा वामनविकटद्रुमाः समीपजलाः । ये द्रुमा वृक्षाः
स्निग्धाः सस्नेहाः । प्रलम्बशाखा दीर्घलताः । वामना अतिह्रस्वाः विकटा
विस्तीर्णाः । एते सर्व एव समीपजलाः सन्निकृष्टोदकाः । तथा ये द्रुमाः
सुषिरा अन्तरसाराः । जर्जरपत्रा विवर्णपत्राः । ये च रुद्धा निःस्नेहाः ।
ते सर्व जलेन उदकेन सन्त्यक्ता वर्जिताः । तच्च जलं न भवतीत्यर्थः ॥ ४९ ॥

अन्यदप्याह ।

तिलकाम्रातकवरुणकभल्लातकबिल्वतिन्दुकाङ्गोलाः ।
पिण्डारशिरीषाञ्जनपरुषका वज्जुलोऽतिबला ॥ ५० ॥
एते यदि सुस्निग्धा वल्मीकैः परिवृतास्ततस्तोयम् ।
हस्तैस्त्रिभिरुत्तरतश्चतुर्भिरर्धेन च नरेण ॥ ५१ ॥

तिलकेति । तिलको वृक्षविशेषः । आम्रातकः । वरुणकः । भल्ला-
तकः । बिल्वः । तिन्दुकः । अङ्गोलः । पिण्डारः । शिरीषः । अञ्जनम् ।
परुषकः । वज्जुलः । अतिबला । एते सर्व एव वृक्षविशेषाः केचिद्विष्टप-
प्रायाः । यदि च सुस्निग्धैर्वल्मीकैः परिवृता भवन्ति तदा तेषामेव तिलका-

दीनामुत्तरस्यां दिशि चिभिर्हस्तैः परतोऽधश्चतुर्भिर्नरैरर्धेन च नरेण सार्धैश्च-
तुर्भिः पुरुषैस्तोयं जलं भवति ॥ ५१ ॥

अन्यदप्याह ।

अतृणे सतृणा यस्मिन् सतृणे तृणवर्जिता मही यत्र ।

तस्मिन् शिरा प्रदिष्टा वक्तव्यं वा धनं चास्मिन् ॥ ५२ ॥

अतृणे इति । यस्मिन् स्थाने अतृणे तृणवर्जिते सतृणा तृणसंयुता
मही भूदृश्यते । तथा यस्मिन् देशे सतृणे मही तृणवर्जिता भवति तस्मिन्
स्थाने अथःशिरा प्रदिष्टा । अतो जलं भवतीत्यर्थः । धनं वित्तं वा वक्तव्यम् ।
तस्मिन् स्थाने सार्धैश्चतुर्भिर्नरैरिति केचिदनुवृत्तिमिच्छन्ति ॥ ५२ ॥

अन्यदप्याह ।

कण्टक्यकण्टकानां व्यत्यासेऽम्भस्त्रिभिः करैः पश्चात् ।

खात्वा पुरुषत्रितयं त्रिभागयुक्तं धनं वा स्यात् ॥ ५३ ॥

यत्र कण्टकिवृक्षः खदिरादिकः । अकण्टकानां पलासादीनां मध्ये
भवति । व्यत्यासे वा सकण्टकानां मध्ये अकण्टको भवति तदा
तस्मादृक्षात् पश्चात् पश्चिमायां दिशि चिभिः करैस्त्रिभिर्हस्तैः परतः
पुरुषत्रितयं त्रिभागयुक्तं खात्वा ततोऽधोऽम्भो जलं भवति धनं वित्तं
वा स्याद्वेत् ॥ ५३ ॥

अन्यदप्याह ।

नदति मही गम्भीरं यस्मिंश्चरणाहता जलं तस्मिन् ।

सार्धैस्त्रिभिर्मनुष्यैः कैबेरी तत्र च शिरा स्यात् ॥ ५४ ॥

यस्मिन् स्थाने मही भूश्चरणाहता पादताडिता गम्भीरं मधुरं
नदति शब्दं करोति तस्मिन्नेव स्थाने सार्धैस्त्रिभिर्मनुष्यैः कैबेरी उत्तरा
च शिरा तत्र स्याद्वेत् । जलं तत्र भविष्यतीत्यर्थः ॥ ५४ ॥

अन्यदप्याह ।

वृक्षस्यैका शाखा यदि विनता भवति पाण्डुरा वा स्यात् ।

विज्ञातव्यं शाखातले जलं त्रिपुरुषं खात्वा ॥ ५५ ॥

यदि वृक्षस्य तरोरेका शाखा विनता नम्रा भवति पाण्डुरा विवर्णा
स्याद्वेत् तत्र च तस्यां शाखायामेव तले अधस्त्रिपुरुषं पुरुषत्रयं खात्वा
अधो जलमुदकं विज्ञातव्यं ज्ञेयमिति ॥ ५५ ॥

अन्यदप्याह ।

फलकुसुमविकारो यस्य तस्य पूर्वं शिरा त्रिभिर्हस्तैः ।

भवति पुरुषैश्चतुर्भिः पाषाणोऽधः क्षितिः पीता ॥ ५६ ॥

अस्य वृक्षस्य फलानां कुसुमानां पुष्पाणां च विकारो विकृतिरन्य-
सदृशत्वं तस्य वृक्षस्य पूर्वं पूर्वस्यां दिशि त्रिभिर्हस्तैः परतश्चतुर्भिः पुरुषैरधः
शिरा भवति तथा चाधः पाषाणोऽश्मा क्षितिर्भूः पीता भवति ॥ ५६ ॥

अन्यदप्याह ।

यदि कण्टकारिका कण्टकैर्विना दृश्यते सितैः कुसुमैः ।

तस्यास्तलेऽम्बु वाच्यं त्रिभिर्नरैरर्धपुरुषे च ॥ ५७ ॥

यदि कण्टकारिका निदिग्धिका कण्टकैर्विना कण्टकवार्जिता भवति
सा च सितैः श्वेतैः कुसुमैः पुष्पैस्तदा तस्याः कण्टकारिकायास्तले अध-
स्त्रिभिर्नरैरर्धपुरुषे च सार्धैस्त्रिभिर्नरैरम्बु जलं वाच्यं वक्तव्यमिति ॥ ५७ ॥

अन्यदप्याह ।

खर्जूरी द्विशिरस्का यत्र भवेज्जलविवर्जिते देशे ।

तस्याः पश्चिमभागे निर्देश्यं त्रिपुरुषैर्वारि ॥ ५८ ॥

यत्र यस्मिन् देशे जलविवर्जिते द्विशिरस्का द्विशोषा खर्जूरी भवेत्
स्यात् । तस्याः खर्जूर्याः पश्चिमभागे पश्चिमायां दिशि हस्तद्वयात् परतस्त्रि-
पुरुषैस्त्रिभिर्नरैः खातैरधो वारि जलं वक्तव्यम् ॥ ५८ ॥

तथा च सारस्वतः ।

खर्जूरी द्विशिरस्का स्यान्निर्जले चेत् करद्वये ।

निर्देश्यं पश्चिमे वारि खात्वाऽधः पुरुषत्रयम् ॥

अन्यदप्याह ।

यदि भवति कर्णिकारः सितकुसुमः स्यात् पलाशवृक्षो वा ।

सव्येन तत्र हस्तद्वयेऽम्बु पुरुषद्वये भवति ॥ ५९ ॥

कर्णिकारः कर्णिकारवृक्षो यदि सितकुसुमः स्यात् श्वेतपुष्पो भवेत् ।
अथवा पलाशवृक्षः सितकुसुमः स्यात् तच्च तस्मिन् स्थाने सव्येन दक्षिणेन
कर्णिकारपलाशयोर्हस्तद्वये परतोऽधः पुरुषद्वये नरयुगले अम्बु जलं
भवति ॥ ५६ ॥

अन्यदप्याह ।

यस्यामूष्मा धात्र्यां धूमो वा तत्र वारि नरयुगले ।

निर्देष्टव्या च शिरा महता तोयप्रवाहेण ॥ ६० ॥

यस्यां धात्र्यां यच्च भूमौ ऊष्मा दृश्यते धूमो वा यच्च दृश्यते तच्च
तस्यां नरयुगले पुरुषद्वये अधो महता तोयप्रवाहेण बहूदकयुक्ता शिरा नि-
र्देष्टव्या वक्तव्या ॥ ६० ॥

अन्यदप्याह ।

यस्मिन् क्षेत्रोद्देशे जातं सस्यं विनाशमुपयाति ।

स्निग्धमति पादुरं वा महाशिरा नरयुगे तत्र ॥ ६१ ॥

यस्मिन् यच्च क्षेत्रोद्देशे क्षेत्रस्थाने जातमुत्पन्नं सस्यं विनाशमुपयाति
गच्छति । अथवा तत्रैव क्षेत्रोद्देशे स्निग्धं सस्यमतीव भवति । अतिपादुरं वा-
ऽतिपीतवर्णं वा भवति । तच्च तस्मिन् क्षेत्रे तस्मिन्नेव स्थाने नरयुगे पुरुषद्वये
अधो महाशिरा भवति महाजलं तच्च वहतीत्यर्थः ॥ ६१ ॥

यत्वं जाङ्गलानूपभूम्योर्जलपरिज्ञानमभिधाय अधुना मरुभूमौ शिरा-
विज्ञानं कथयामीत्याह ।

मरुदेशे भवति शिरा यथा तथातः परं प्रवक्ष्यामि ।

ग्रीवा करभागामिव भूतलसंस्थाः शिरा यान्ति ॥ ६२ ॥

जलवर्जितो भूभागो मरुप्रदेशः । मरुदेशे मरुभूमौ यथा येन प्रका-
रेण शिरा भवति तथा तेन प्रकारेण अतोऽस्मात्परं प्रवक्ष्यामि कथयामि ।
करभागामुष्टाणामिव यथा ग्रीवा येन प्रकारेण कन्धरा कुटिला तथा तेनैव
प्रकारेण शिरा भूतलसंस्था यान्ति गच्छन्ति । अति निम्ना भवन्तीत्यर्थः ॥ ६२ ॥

तत्राह ।

पूर्वात्तरेण पीलीर्यदि वल्मीको जलं भवति पश्चात् ।

उत्तरगमना च शिरा विज्ञेया पञ्चभिः पुरुषैः ॥ ६३ ॥

चिह्नं दर्दुर आदौ मृत् कपिला तत्परं भवेद्हरिता ।

भवति च पुरुषेऽधोऽश्मा तस्य तलेऽम्भो विनिर्देश्यम् ॥ ६४ ॥

पूर्वोत्तरेणेति । यदि पीलोः पीलुवृक्षस्य पूर्वोत्तरेणेशान्यां दिशि बल्मीको बल्मीककृतो मृत्स्तूपो भवति तदा पीलोरेव वृक्षात् पश्चिमायां दिशि सार्धैश्चतुर्भिर्हस्तैः परतः पञ्चभिः पुरुषैरधो जलं भवति । तत्र चोत्तरगमना । उत्तरस्यां दिशि या गच्छति सोत्तरगमना । शिरा विज्ञेया ज्ञातव्या ॥ ६३ ॥

चिह्नमिति । आदौ प्रथमे पुरुषे खाते दर्दुरो मण्डूकश्चिह्नम् । ततो मृत् कपिला । तत्परं तदनन्तरं हरिता शुक्रा भवति । अथः सर्वचिह्नानां तले अश्मा पाषाणो भवति । तस्याश्मनस्तले ऋधोऽम्भो जलं विनिर्देश्यं वक्तव्यम् ॥ ६४ ॥

तथा च सारस्वतः ।

ऐशान्यां पीलुवृक्षस्य बल्मीकश्चेज्जलं वदेत् ।

चतुर्भिः सरलैर्हस्तैः पश्चिमे नरपञ्चमे ॥

प्रथमे पुरुषे भेकः कपिला हरिता च मृत् ।

पाषाणस्य तले सौम्यां शिरां बहुजलां वदेत् ॥

अन्यदप्याह ।

पीलोरेव प्राच्यां बल्मीकोऽतोऽर्धपञ्चमैर्हस्तैः ।

दिशि याम्यायां तोयं वक्तव्यं सप्तभिः पुरुषैः ॥ ६५ ॥

प्रथमे पुरुषे भुजगः सितासितो हस्तमात्रमूर्तिश्च ।

दक्षिणतो वहति शिरा सक्षारं भूरि पानीयम् ॥ ६६ ॥

पीलोरेव पीलुवृक्षस्य प्राच्यां पूर्वस्यां दिशि यदि बल्मीको दृश्यते ततस्तस्मादेव पीलुवृक्षाद्याम्यायां दक्षिणस्यां दिशि अर्धपञ्चमैः सार्धचतुर्भिर्हस्तैः परतोऽधः सप्तभिः पुरुषैस्तोयं जलं वाच्यम् ॥ ६५ ॥

प्रथम इति । अथ चिह्नानि । प्रथमे पुरुषे खाते सितासितः श्वेत-कृष्णवर्णो हस्तमात्रमूर्तिर्हस्तप्रमाणो भुजगः स्रगौ दृश्यते । मूर्तिशब्देनाकार उच्यते । दक्षिणतो दक्षिणस्यां दिशि शिरा भूरि बहु सक्षारं पानीयं जलं वहति ॥ ६६ ॥

अन्यदप्याह ।

उत्तरतश्च करीरस्याहिगृहं दक्षिणे जलं स्वादु ।

दशभिः पुरुषैर्जयं पुरुषे पीतोऽत्र मण्डूकः ॥ ६० ॥

करीरस्य करीरवृक्षस्य उत्तरत उत्तरस्यां दिशि यद्यहिगृहं बल्मीको दृश्यते तदा करीरस्य दक्षिणे दक्षिणस्यां दिशि सार्धैश्चतुर्भिर्हस्तैः परतोऽधो दशभिः पुरुषैरधः स्वादु मृष्टं जलं ज्ञेयम् । अत्र प्रथमे पुरुषे खाते पीतः पीतवर्णो मण्डूको दृश्यते ॥ ६० ॥

तथा च सारस्वतः ।

उदक्करीराद्वल्मीको दृश्यते चेज्जलं वदेत् ।

चतुर्भिर्दक्षिणैर्हस्तैः सार्धैर्दशनरादतः ॥

नरे भेकः पीतवर्णो दृश्यते चिह्नमत्र हि-इति ॥

अन्यदप्याह ।

रोहीतकस्य पश्चादहिवासश्चेत्त्रिभिः करैर्याम्ये ।

द्वादश पुरुषान् खात्वा सक्षारा पश्चिमेन शिरा ॥ ६८ ॥

रोहीतकस्य वृक्षस्य पश्चात् पश्चिमायां दिशि यद्यहिवासो बल्मीको दृश्यते तदा रोहीतकस्य याम्ये दक्षिणस्यां दिशि त्रिभिः करैस्त्रिभिर्हस्तैः परतो द्वादश पुरुषान् खात्वा अधस्तले शिरा सक्षारा पश्चिमेन वहति ॥ ६८ ॥

अन्यदप्याह ।

इन्द्रतरोर्वल्मीकः प्राग्दृश्यः पश्चिमे शिरा हस्ते ।

खात्वा चतुर्दश नरान् कपिला गोधा नरे प्रथमे ॥ ६९ ॥

इन्द्रतरोरिन्द्रवृक्षस्य प्राक् पूर्वस्यां दिशि यदि बल्मीको दृश्यते तदा तस्येन्द्रतरोः पश्चिमे पश्चिमायां दिशि हस्ते त्यक्ते चतुर्दश नरान् पुरुषान् खात्वा शिरा अधस्तले वहति । प्रथमे नरे कपिला कपिलवर्णो गोधा प्राणिविशेषो दृश्यते ॥ ६९ ॥

अन्यदप्याह ।

यदि वा सुवर्णनाम्नस्तरोर्भवेद्द्वामतो भुजङ्गगृहम् ।

हस्तद्वये तु याम्ये पञ्चदशनरावसानेऽम्बु ॥ ७० ॥

क्षारं पयोऽत्र नकुलौऽर्धमानवे ताम्रसन्निभंश्चाश्मा ।

रक्ता च भवति वसुधा वहति शिरा दक्षिणा तत्र ॥ ७१ ॥

यदि वा सुवर्णनाम्न इति । यदि वायं निपातश्चार्थे । यदि च सुवर्णनाम्नस्तरोः सुवर्णवृक्षस्य वामत उत्तरस्यां दिशि भुजङ्गगृहं वल्मीको दृश्यते तदा याम्ये दक्षिणस्यां दिशि हस्तद्वये परतः पञ्चदशनरावसाने पञ्चदशभिः पुरुषैः खातैरधोऽम्बु जलं भवति ॥ ७० ॥

अवास्मिन् क्षारं पयो जलम् । अर्धमानवे अर्धपुरुषे खाते नकुलस्ताम्र-
सन्निभस्ताम्रवर्णोऽश्मा पाषाणो भवति रक्ता च रक्तवर्णो वसुधा भूमिः । तत्र
दक्षिणा शिरा वहति ॥ ७१ ॥

अन्यदप्याह ।

बदरीरोहितवृक्षौ सम्पृक्तौ चेद्विनापि वल्मीकम् ।

हस्तत्रयेऽम्बु पश्चात् षोडशभिर्मानवैर्भवति ॥ ७२ ॥

मुरसं जलमादौ दक्षिणा शिरा वहति चात्तरेणान्या ।

पिष्टनिभः पाषाणो मृत् श्वेता वृश्चिकोऽर्धनरे ॥ ७३ ॥

बदरीति । बदरीरोहितवृक्षौ सम्पृक्तौ श्लिष्टौ भवतः । विनापि वल्मी-
कम् । वल्मीकस्तत्र भवतु वा न । तदा पश्चात् पश्चिमायां दिशि ताभ्यामेव
वृक्षाभ्यां हस्तत्रयपरतः षोडशभिर्मानवैः पुरुषैरम्बु जलमधो भवति ॥ ७२ ॥

अथ मुरसं शोभनरसं मृष्टं जलमादौ प्रथमं दक्षिणा शिरा वहति ।
अन्या द्वितीया चात्तरेण । अथ पिष्टनिभः शालिचूर्णप्रख्यः पाषाणोऽश्मा
भवति । मृत् श्वेता शुक्रमृत्तिका । अर्धनरे चार्धपुरुषे खाते वृश्चिको दृश्यते
इति ॥ ७३ ॥

अन्यदप्याह ।

सकरीरा चेद्बदरी त्रिभिः करैः पश्चिमेन तत्रात्मः ।

अष्टादशभिः पुरुषैरेशानी बहुजला च शिरा ॥ ७४ ॥

चेच्छब्दो यद्यर्थे । यदि बदरी सकरीरा करीरवृक्षसहिता दृश्यते
तदा तत्र पश्चिमेन पश्चिमायां दिशि त्रिभिः करैस्त्रिभिर्हस्तैः परतः
अष्टादशभिः पुरुषैः खातैरधोऽम्भः पानीयं भवति । तत्र चेशानी शिरा बहु-
जला प्रभूततोया च वहति ॥ ७४ ॥

अन्यदप्याह ।

पीलुसमेता बदरी हस्तत्रयसम्मि ते दिशि प्राच्याम् ॥

विंशत्या पुरुषाणामशोध्यमम्भोऽत्र सक्षारम् ॥ ७५ ॥

यदि पीलुसमेता पीलुवृक्षसहिता बदरी दृश्यते तदा प्राच्यां पूर्वस्यां दिशि हस्तत्रयसम्मि ते करत्रयपरिच्छिन्ने देशे विंशत्या पुरुषाणां अधोऽम्भो जलं भवति तन्नाशोष्यं प्रभूतम् । सक्षारं लक्षणसहितमित्यर्थः ॥ ७५ ॥

अन्यदप्याह ।

ककुभकरीरावेकत्र संयुतौ यत्र ककुभबिल्वौ वा ।

हस्तद्वयेऽम्बु पञ्चान्नरैर्भवेत् पञ्चविंशत्या ॥ ७६ ॥

यत्र यस्मिन् प्रदेशे ककुभकरीरौ वृक्षौ एकत्र एकस्मिन् स्थाने संयुतौ समेतौ दृश्येते । अथवा यत्र ककुभबिल्ववेकत्र संयुतौ तत्र पश्चात् पश्चिमायां दिशि हस्तद्वये परतः पञ्चविंशत्या नरैरम्बु जलं भवति ॥ ७६ ॥

अन्यदप्याह ।

वल्मीकमूर्धनि यदा दूर्वा च कुशाश्च पाण्डुराः सन्ति ।

कूपो मध्ये देयो जलमत्र नरैकविंशत्या ॥ ७७ ॥

यदा वल्मीकमूर्धनि वल्मीकोपरि दूर्वा शाद्वलं कुशा वा दर्भाश्च पाण्डुराः सन्ति भवन्ति । तदा वल्मीकमूर्धनि मध्ये कूपो देयः । अत्रास्मिन् स्थाने नरैकविंशत्या एकविंशत्या पुरुषैर्जलमुदकं भवति ॥ ७७ ॥

अन्यदप्याह ।

भूमिः कदम्बकयुता वल्मीके यत्र दृश्यते दूर्वा ।

हस्तद्वयेन याम्ये नरैर्जलं पञ्चविंशत्या ॥ ७८ ॥

यत्र यस्मिन् स्थाने भूमिः कदम्बकयुता कदम्बवृक्षसंयुक्ता भवति तदा वल्मीके वल्मीकवृते मृत्स्तूपे दूर्वा शाद्वलं दृश्यते तत्र कदम्बाद्याम्ये दक्षिणस्यां दिशि हस्तद्वयेन परतः पञ्चविंशत्या पुरुषैर्जलमुदकं भवति ॥ ७८ ॥

अन्यदप्याह ।

वल्मीकत्रयमध्ये रोहीतकपादपो यदा भवति ।

नानावृक्षैः सहितस्त्रिभिर्जलं तत्र वक्तव्यम् ॥ ७९ ॥

हस्तचतुष्के मध्यात् षोडशभिश्चाङ्गुलैरुदग्वारि ।

चत्वारिंशत् पुरुषान् खात्वाऽश्माऽधः शिरा भवति ॥ ८० ॥

वल्मीकचयस्य शृङ्गाटकवत् स्थितस्य मध्ये अन्तर्यदा रोहीतकपादयो
रोहीतकवृद्धो भवति स च चिभिर्वृक्षैर्नानाप्रकारैर्विजातीयैः सहितस्तत्र
तस्मिन् स्थाने जलमुदकं वक्तव्यम् ॥ ७९ ॥

हस्तचतुष्के मध्यादिति । तत्र वल्मीकचित्तये मध्याद्रोहीतकपादपा-
दुदगुतरस्यां दिशि हस्तचतुष्के करचतुष्टये षोडशभिश्चाङ्गुलैः परतश्च-
त्वारिंशत् पुरुषान् खात्वा अश्मा पाषाणो दृश्यते । तदधस्तस्य तले शिरा
भवति ॥ ८० ॥

अन्यदप्याह ।

ग्रन्थिप्रचुरा यस्मिन् शमी भवेदुत्तरेण वल्मीकः ।

पश्चात् पञ्चकरान्ते शतार्धसङ्ख्यैर्नरैः सलिलम् ॥ ८१ ॥

यस्मिन् प्रदेशे ग्रन्थिप्रचुरा ग्रन्थिवहुला शमी स्याद्वेत् । उत्तरेण च
वल्मीकस्तत्र शमीवृक्षस्य पश्चात् पश्चिमायां दिशि पञ्चकरान्ते पञ्चभिर्हस्तैः
परतः शतार्धसङ्ख्यैर्नरैः पुरुषाणां पञ्चाशतोऽधः सलिलं जलं भवति ॥ ८१ ॥

अन्यदप्याह ।

एकस्याः पञ्च यदा वल्मीका मध्यमो भवेच्छ्वेतः ।

तस्मिन् शिरा प्रदिष्टा नरषष्ट्या पञ्चवर्जितया ॥ ८२ ॥

यदा पञ्च वल्मीका एकस्या भवन्ति । तदा तेषां पञ्चमो मध्यमः । पञ्चसु
मध्ये स्थितः । स च यदि श्वेतः शुक्रो भवति । तदा तस्मिन्नेव मध्य वल्मीके
शिरा प्रदिष्टोक्ता । पञ्चवर्जितया नरषष्ट्या पञ्चपञ्चाशता नरैरित्यर्थः ॥ ८२ ॥

अन्यदप्याह ।

सपलाशा यत्र शमी पश्चिमभागेऽम्बु मानवैः षष्ट्या ।

अर्धनरेऽहिः प्रथमं सवालुका पीतमृत् परतः ॥ ८३ ॥

यत्र यस्मिन् प्रदेशे सपलाशा पलाशसहिता शमी भवति तत्र तस्याः
शम्याः पश्चिमभागे हस्तपञ्चकात् परतः षष्ट्या मानवैः पुरुषैर्नरषष्ट्याऽधोऽम्बु

जलं भवति । प्रथममादावर्धनरे अर्धपुरुषे खाते अहिः सर्पो भवति ततः
सवालुका बालुकसहिता । पीता पीतवर्णा मृदुवति ॥ ८३ ॥

तथा च सारस्वतः ।

शमी पलाशसंयुक्ता यच्च स्यात् तच्च पश्चिमे ।
पञ्चहस्ताज्जलं वाच्यं षष्ठ्याच पुरुषैरधः ॥
अर्धपुरुषे सर्पः पीता मृत् स्यात् सवालुका ।
तदधोऽम्भो विनिर्देश्यं दीर्घकालं प्रवाहितम् ॥

अन्यदप्याह ।

वल्मीकेन परिवृतः श्वेतो रोहीतको भवेदस्मिन् ।
पूर्वेण हस्तमात्रे सप्तत्या मानवैरम्बु ॥ ८४ ॥

यस्मिन् प्रदेशे श्वेतः शुक्रवर्णो रोहीतको वृद्धो वल्मीकेन परिवृतो
भवति तच्च रोहीतकात् पूर्वेण पूर्वस्यां दिशि हस्तमात्रादनन्तरं सप्तत्या मान-
वैरधोऽम्बु जलं भवति ॥ ८४ ॥

अन्यदप्याह ।

श्वेता कण्टकबहुला यत्र शमी दक्षिणेन तत्र पयः ।
नरपञ्चकसंयुतया सप्तत्याहिर्नरार्थं च ॥ ८५ ॥

यच्च यस्मिन् प्रदेशे श्वेता शुक्रवर्णा कण्टकबहुला प्रभूतकण्टका शमी
भवति । तच्च शम्या दक्षिणेन हस्तमात्रात् परतो नरपञ्चकसंयुतया सप्तत्या
पञ्चसप्तत्या पुरुषैरधो जलं पयो भवति । नरार्थं पुरुषार्थं च खाते अहिः
सर्पो भवति ॥ ८५ ॥

तथा च सारस्वतः ।

श्वेतातिकण्टका यच्च शमी स्यात् तच्च दक्षिणे ।
हस्तेन पञ्चसप्तत्या नराणां निर्दिशेज्जलम् ॥
खातेऽर्धपुरुषे सर्पो दृश्यतेऽज्जनसप्रभः ।
सुरसं च जलं ज्ञेयं चिरकालप्रवाहितम् ॥

अथेव विशेषान्तरमाह ।

मरुदेशे यच्चिह्नं न जाङ्गले तैर्जलं विनिर्देश्यम् ।

जम्बूवेतसपूर्वैर्ये पुरुषास्ते मरौ द्विगुणाः ॥ ८६ ॥

यच्चिह्नं यल्लक्षणं मरुदेशे कथितं तैश्चिह्नैर्जाङ्गले स्वल्पोदके देशे जलमुदकं न विनिर्देश्यं न वक्तव्यम् । जम्बूवेतसपूर्वैरिति । यदि “वेतसोऽम्बुरहिते देशे” तथा “जम्बूवाश्चोदग्घस्ते” रित्यादिकैर्जम्बूवेतसपूर्वैर्लक्षणीये पुरुषः कथितास्तेरेव चिह्नैः मरौ मरुभूमौ दृष्टेद्विगुणास्त एव पुरुषा वाच्या इति ॥ ८६ ॥

अन्यदप्याह ॥

जम्बूस्त्रिवृता मौर्वी शिशुमारी सारिवा शिवा श्यामा ।

वीरुधयो वाराही ज्योतिष्मती गरुडवेगा च ॥ ८७ ॥

सूकरिकमाषपर्णीव्याघ्रपदाश्चेति यद्यहेर्निलये ।

वल्मीकादुत्तरतस्त्रिभिः करैस्त्रिपुरुषे तोयम् ॥ ८८ ॥

जम्बूवृक्षविशेषः । चिवृता । मौर्वी । शिशुमारी । सारिवा । शिवा । श्यामा । एता वीरुधय ओषधयः । तथा वक्ष्यमाणाश्च वीरुधय एव । कास्ताः । वाराही ज्योतिष्मती गरुडवेगा च ॥ ८७ ॥

सूकरिकमाषपर्णीव्याघ्रपदाश्चेता ओषधयः । यद्यहेर्निलये सर्पगृहे वल्मीके भवन्ति तदा वल्मीकादुत्तरत उत्तरस्यां दिशि त्रिभिः करैस्त्रिभिर्हस्तेः परतः पुरुषत्रये खाते अद्यस्तोयं वक्तव्यम् ॥ ८८ ॥

किं सर्वत्र न-इत्याह ।

एतदनूपे वाच्यं जाङ्गलभूमौ तु पञ्चभिः पुरुषैः ।

एतैरेव निमित्तैर्मरुदेशे सप्तभिः कथयेत् ॥ ८९ ॥

एतद्यदुक्तं तदनूपे बहूदके वाच्यं वक्तव्यम् । बहूदको देशोऽनूपः । जाङ्गलभूमौ तु स्वल्पोदके एभिरेव लक्षणैः पञ्चभिः पुरुषैर्वाच्यम् । एतैरेव प्रागुक्तैर्निमित्तैश्चिह्नैर्मरुभूमौ सप्तभिः पुरुषैः कथयेद्वदेत् ॥ ८९ ॥

अन्यदप्याह ।

एकनिभा यत्र मही तृणतरुवल्मीकगुल्मपरिहीना ।

तस्यां यत्र विकारो भवति धरित्र्यां जलं तत्र ॥ ६० ॥

यत्र यस्मिन् स्थाने मही भूरेकनिभा एकवर्णा सा च तृणतरुवल्मीकगुल्मपरिहीना । तृणैः । तरुभिः । वल्मीकैः । गुल्मैरेकमूलैः । शाखासमूहो गुल्मः । एतैः परिहीना वर्जिता तस्यां मध्यां यत्र यस्मिन् स्थाने विकारोऽन्यसदृशत्वम् । तत्र तस्मिन् धरित्र्यां भूमौ पञ्चभिः पुरुषैर्जलं भवति ॥ ६० ॥

तथा च सारस्थतः ।

एकवर्णा मही यत्र वृक्षगुल्मतृणादिभिः ।

वल्मीकैश्चापि रहिता तस्यां तत्र विपर्ययः ॥

पञ्चभिः पुरुषैस्तत्र जलं भूमावधः स्थितम् ।

अन्यदप्याह ।

यत्र स्निग्धा निम्ना सवालुका सानुनादिनी वा स्यात् ।

तत्रार्धपञ्चकैर्वारि मानवैः पञ्चभिर्यदि वा ॥ ६१ ॥

यत्र यस्मिन् देशे स्निग्धा सस्नेहा मही निम्नाऽनुवा सवालुका वालुकासहिता सानुनादिनी सशब्दा वा भूः स्याद्वेत् तत्र तस्मिन् स्थाने अर्धपञ्चकैः सार्धैश्चतुर्भिः पुरुषैः पञ्चभिर्वा पुरुषैरथो जलं भवति ॥ ६१ ॥

अन्यदप्याह ।

स्निग्धतरूणां याम्ये नरैश्चतुर्भिर्जलं प्रभूतं च ।

तरुगहनेऽपि हि विकृतो यस्तस्मात् तद्वदेव वदेत् ॥ ६२ ॥

यत्र स्निग्धाः सस्नेहास्तरवो वृक्षा भवन्ति तत्र तेषां स्निग्धतरूणां याम्ये दक्षिणे चतुर्भिर्नरैः पुरुषैरथः प्रभूतं बहु जलं भवति । तरुगहने वृक्षगहनेऽपि यो वृक्षो बहूनां मध्ये विकृतः सविकारो दृश्यते पुष्पफलानां स्वरूपान्यत्वं दृश्यते । तस्माद्वृक्षादुदकं तद्वत् तेनैव प्रकारेण वदेत् । याम्ये नरैश्चतुर्भिरित्यर्थः ॥ ६२ ॥

अन्यदप्याह ।

नमते यत्र धरित्री सार्धे पुरुषेऽम्बु जाङ्गलानूपे ।

कीटा वा यत्र विनालयेन बह्वोऽम्बु तत्रापि ॥ ६३ ॥

यच्च यस्मिन् प्रदेशे धरिषी भूः । नमते । पादपीडिता सत्यधो याति
जाङ्गलानूपे जाङ्गले अनूपे वा । तच्च सार्धं पुरुषे अम्बु जलं भवति । क्रीडा
वा कृमयो यच्च यस्मिन् प्रदेशे आलयेन विना दृश्यन्ते । बहवः प्रभूताः ।
तच्चाम्बु जलं भवति । अपिशब्दात् सार्धं पुरुषे ॥ ६३ ॥

अन्यदप्याह ।

उष्णा शीता च मही शीतोष्णाम्बुस्त्रिभिर्नरैः सार्धैः ।

इन्द्रधनुर्मत्स्यो वा वल्मीको वा चतुर्हस्तात् ॥ ६४ ॥

यच्च सर्वोष्णा मही भूः । एकस्मिन् देशे शीता भवति । अथवा
सर्वच्च शीता एकस्मिन् देशे उष्णा भवति । तच्च त्रिभिर्नरैः सार्धैरम्बो जलं
भवति । इन्द्रधनुस्त्रिदशचापं तच्च सूर्यरश्मिसम्बन्धाद्यद्योत्पद्यते मत्स्यो वा
मत्स्यो दारकत्वाद्वो वल्मीको वा यस्यां भूमौ जाङ्गलानूपयोर्दृश्यते तच्च
चतुर्हस्तात् परतोऽथोऽम्बो जलं भवति ॥ ६४ ॥

अन्यदप्याह ।

वल्मीकानां पङ्क्त्यां यद्येकोऽभ्युच्छितः शिरा तदधः ।

शुष्यति न रोहते वा सस्यं यस्यां च तन्नाम्बः ॥ ६५ ॥

वल्मीकानां पङ्क्त्यां स्थितानां मध्याद्यद्येको वल्मीकोऽभ्युच्छितः
उच्चतरो भवति । तदा तदधस्तस्योच्छितस्य वल्मीकस्याधस्तले चतुर्भिर्हस्तैः
शिरा जलं भवति । यस्यां भूमौ जातं सस्यं शुष्यति शोषं प्राप्नोति । उप्रं वा
न रोहते न जायते । तस्यां भूमौ चतुर्भिर्हिस्तैरधो जलं भवति । एतज्जा-
ङ्गलानूपयोः ॥ ६५ ॥

तथा च सारस्वतः ।

वल्मीकपङ्क्त्यां यद्येकोऽभ्युच्छितस्तदधो जलम् ।

न रोहते शुष्यते वा यच्च सस्यं चतुष्करात् ॥

जलं तच्चैव निर्देश्यं भूमौ निःसंशयं तदा ।

अन्यदप्याह ।

न्यग्रोधपलाशोदुम्बरैः समेतैस्त्रिभिर्जलं तदधः ।

वटपिप्पलसमवाये तद्वद्वाच्यं शिरा चोदक् ॥ ६६ ॥

न्ययोधपलाशोदुम्बरैः समेतैस्त्रिभिर्जलं तदधः । वटपलाशोदुम्बरै-
स्त्रिभिर्वृक्षैः समेतैरेकच संयुक्तैस्तदधस्तेषामेवाधस्त्रिभिर्हस्तैर्जलं भवति शिरा
च तत्रोदगुत्तरा भवति । तथा वटपिप्पलसमवाये वटपिप्पलयोगे तद्वत् तेनैव
प्रकारेणाधो जलं वाच्यं त्रिभिः करैः शिरा चोदक् इति ॥ ६६ ॥

तथा च सारस्वतः ।

पलाशोदुम्बरौ यच्च स्यातां न्ययोधसंयुतौ ।

वटपिप्पलकौ वाथ समेतौ तदधो जलम् ॥

करैस्त्रिभिरुदक् चाम्भः शिरां शुभजलां वदेत् ।

अथ कूपलक्षणमाह ।

आग्नेये यदि कोणे ग्रामस्य पुरस्य वा भवेत् कूपः ।

नित्यं स करोति भयं दाहं च समानुषं प्रायः ॥ ६७ ॥

नैऋतकोणे बालक्षयं च वनिताभयं च वायव्ये ।

दिक्त्रयमेतत्पत्न्या शेषासु शुभावहाः कूपाः ॥ ६८ ॥

ग्रामस्य पुरस्य वा यद्याग्नेयकोणे पूर्वदक्षिणस्यां दिशि कूपो भवेत्
स्यात् तदा स कूपः तस्मिन् ग्रामे पुरे वा नित्यं सर्वकाले भयं करोतीत्यर्थः ।
प्रायो बाहुल्येन । समानुषं दाहं च करोति । मनुष्यादि दहति अग्निभयं
करोतीत्यर्थः ॥ ६७ ॥

ग्रामस्य पुरस्य वा नैऋतकोणे दक्षिणपश्चिमायां दिशि कूपो भवति
तदा बालानां शिशूनां क्षयं करोति । वायव्यकोणे पश्चिमोत्तरस्यां दिशि च
वनितानां स्त्रीणां भयं करोति । एतदथोक्तं दिक्त्रयं पत्न्या यथान्यासु पञ्चसु
पूर्वदक्षिणपश्चिमोत्तरैशानौषु शुभावहाः शुभप्रदाः कूपा इति ॥ ६८ ॥

एतदुक्तं दकार्गलं तत्सारस्वतं दृष्ट्वेदानीं मानवं वक्ष्यामीत्याह ।

सारस्वतेन मुनिना दकार्गलं यत् कृतं तदवलोक्य ।

आर्याभिः कृतमेतद्वृत्तैरपि मानवं वक्ष्ये ॥ ६९ ॥

सारस्वतेन मुनिना कृतं रचितं तदवलोक्य दृष्ट्वा एतदार्याभिः
कृतम् । मानवं मनुना विरचितं दकार्गलमिदानीं वृत्तैर्वक्ष्ये कथयिष्ये ॥ ६९ ॥

तच्चाह ।

स्निग्धा यतः पादपगुल्मवल्ल्यो
निश्छिद्रपत्ताश्च ततः शिरास्ति ।

पद्मक्षुरोशीरकुलाः सगुण्ड्राः

काशाः कुशा वा नलिका नलो वा ॥ १०० ॥

खर्जूरजम्ब्वर्जुनवेतसाः स्युः

क्षीरान्विता वा द्रुमगुल्मवल्ल्यः ।

छत्वेभनागाः शतपत्तनीपाः

स्युर्नक्तमालाश्च ससिन्दुवाराः ॥ १०१ ॥

विभीतको वा मदयन्तिका वा

यत्रास्ति तस्मिन् पुरुषत्रयेऽम्भः ।

स्यात् पर्वतस्योपरि पर्वतोऽन्य-

स्तत्रापि मूले पुरुषत्रयेऽम्भः ॥ १०२ ॥

स्निग्धा यत इति । यत इति निपातः सप्रम्यन्ते । यतो यस्यां भूमौ
पादपा वृक्षाः । गुल्मा एकमूलाः शाखासमूहाः । वल्ली व्रतति । एताः
सर्वा यच्च स्निग्धाः सस्नेहाः । तथा निश्छिद्रपत्ताश्च । निश्छिद्राणि पत्ताणि च
यासाम् । ततस्तस्मिन्नेव स्थाने अथः पुरुषत्रये शिरा अस्ति विद्यते । अथवा
पद्मं स्थलपद्मम् । क्षुरो गोक्षुरः । उशीरः । कुलः । एते द्रव्यविशेषाः ।
सगुण्ड्रा गुण्ड्रसहिताः । गुण्ड्रस्तृणविशेषः । काशाः कुशा नलिका नलो
वा । एते सर्वे एव तृणविशेषाः ॥ १०० ॥

खर्जूरः । जम्बूः । अर्जुनः । वेतसः । एते सर्वे वृक्षविशेषाः । यच्च
स्युर्भवेयुः । अथवा क्षीरान्विताः सक्षीरा द्रुमा वृक्षाः । गुल्म एकमूलः शाखा-
समूहः । वल्ल्यो व्रतत्यः । एते यच्च सक्षीराः । छत्तः प्रसिद्धः । इभो
हस्तिकर्णी । नागो नागकेसरं यस्मादुत्पद्यते । शतपत्तं पद्मम् । नीपो
वृक्षविशेषः । नक्तमालाः करजाः । एते पूर्वोक्ताः ससिन्दुवाराः सिन्दुवारै-
र्वृक्षविशेषैः सहिता यच्च स्युः ॥ १०१ ॥

विभीतको वृक्षविशेषः । मदयन्तिका द्रव्यविशेषः । एते यच्च
यस्मिन् प्रदेशे भवन्ति तच्च अथस्तले पुरुषत्रये अम्भो जलं स्यात् । पर्वत-

स्योपरि पर्वतोऽन्यस्तथापि मूले पुरुषचये वेति । अथवा पर्वतस्योपर्यन्यो
द्वितीयः पर्वतो यच्च स्याद्वेत् तत्रोपरिष्ठस्य मूले पुरुषचये वा अम्भो जल-
मस्ति विद्यते ॥ १०२ ॥

तथा च मनुः ।

गुल्मपादपवल्ल्यः स्युः पत्त्रैश्चाखण्डितैर्युताः ।
तदधो विद्यते वारि खाते तु पुरुषचये ॥
पद्मचुरोशीरकुला गुण्डा काशः कुशोऽथवा ।
नलिकानलखर्जूरजम्बूवेतसर्कार्जुनाः ॥
यच्च स्युर्दुमवल्ल्यश्च क्षीरयुक्ताः फलान्विताः ।
छत्रेभनागनीपाश्च शतपत्रविभीतकाः ॥
सिन्दुवारा नक्तमालाः सुगन्धा मदयन्तिकाः ।
यच्चैते स्युस्तच्च जलं खातेऽम्भः पुरुषचये ॥
गिरेरुपरि यच्चान्यः पर्वतः स्यात् ततो जलम् ।
तस्यैव मूले पुरुषैस्त्रिभिर्वाऽधो विनिर्दिशेत् ॥

अन्यदप्याह ।

या भूमौज्जिकैः काशकुशैश्च युक्ता
नीला च मृदात्र सशर्करा च ।
तस्यां प्रभूतं सुरसं च तोयं
कृष्णायवा यत्र च रक्तमृदा ॥ १०३ ॥

या भूमौज्जिकैः काशैः कुशैश्च तृणविशेषैर्युक्ता । यच्च यस्यां भूमौ
नीला नीलवर्णा मृत् सशर्करा सकणिका च भवति । तस्यां भूमौ प्रभूतं बहु सुरसं
मृष्टं च तोयं जलं भवति । यच्च कृष्णा कृष्णवर्णा रक्ता रक्तवर्णा वा मृत् । तच्च च
प्रभूतं बहु सुरसं तोयं भवेदिति ॥ १०३ ॥

अथ भूगुणानाह ।

सशर्करा ताम्रमही कषायं
क्षारं धरित्री कपिला करोति ।

आपाण्डुरायां लवणं प्रदिष्टं
मृष्टं पयो नीलवसुन्धरायाम् ॥ १०४ ॥

या मही भूः सशर्करा सकणिका ताम्रवर्णा च सा कषायं पयः
धानीयं करोति । कपिला कपिलवर्णा च धरित्री भूः क्षारं पयः करोति ।
आपाण्डुरायां धरिच्यां लवणं पयः प्रदिष्टमुक्तम् । नीलवसुन्धरायां नीलायां
भूमौ मृष्टं पयो भवति ॥ १०४ ॥

अन्यदप्याह ।

शाकाश्वकर्णार्जुनविल्वसर्जाः
श्रीपर्णरिष्टाधवशिशपाश्च ।
छिद्रैश्च पत्नैर्द्रुमगुल्मवल्ल्यो
रूक्षाश्च दूरेऽम्बु निवेदयन्ति ॥ १०५ ॥

शाकः । अश्वकर्णः । अर्जुनः । विल्वसर्जः । श्रीपर्णी । अरिष्टा ।
धवः । शिशपः । एते सर्व एव वृक्षविशेषाः । यत्र छिद्रैः पत्नैः । छिद्रसंयुक्तेः
पर्णैर्भवन्ति । तथा द्रुमगुल्मवल्ल्यः । छिद्रैश्च पत्नै रूक्षाश्च निःस्नेहाः । दूरे
अनिकटे । अम्बु जलं निवेदयन्ति । तत्रातिदूरे जलं भवतीत्यर्थः ॥ १०५ ॥

अन्यदप्याह ।

सूर्याग्निभस्मोष्णखरानुवर्णा
या निर्जला सा वसुधा प्रदिष्टा ।
रक्ताङ्कुराः क्षीरयुताः करीरा
रक्ता धरा चेज्जलमश्मनोऽधः ॥ १०६ ॥

या वसुधा भूः सूर्यस्यादित्यस्याग्नेर्वह्नेर्भस्मन उष्णस्य करभस्य खरस्य
गर्दभस्य श्वामनुवर्णा सदृशप्रभा सा निर्जला जलरहिता प्रदिष्टेक्ता । तथा
करीरवृक्षा यत्र रक्ताङ्कुरा लोहितैरङ्कुरैः संयुक्ताः क्षीरयुताः क्षीरसंयुक्ताः । धरा
भूर्यदि च रक्ता लोहितवर्णा भवति तत्राश्मनोऽधः पाषाणस्य तले जलमुदकं
भवति ॥ १०६ ॥

अन्यदप्याह ।

वैदूर्यमुद्गाम्बुदमेचकाभा
पाकोन्मुखोदुम्बरसन्निभा वा ।
भङ्गाञ्जनाभा कपिलाथवा या
क्षेया शिला भूरिसमीपतोया ॥ १०७ ॥

या शिला वैदूर्यमणेः मुद्गानाम्बुदस्य मेघस्य मेचकस्य कृष्णवर्णस्य सदृशवर्णा । तथा या शिला पाकोन्मुखस्य सुपरिपक्वस्योदुम्बरस्य फलस्य सन्निभा सदृशी । या च शिला भङ्गे स्फोटने अञ्जनाभा अञ्जनसदृशी । अथवा कपिलवर्णा या च शिला सा भूरिसमीपतोया । भूरि प्रभूतं समीपं निकटं तोयं जलं यस्यां तथा भूता सापि शिला क्षेया ज्ञातव्या ॥ १०७ ॥

अन्यदप्याह ।

पारावतक्षौद्रघृतोपमा या
क्षौमस्य वस्त्रस्य च तुल्यवर्णा ।
या सोमवलल्याश्च समानरूपा
साप्याशु तोयं कुरुतेऽक्षयं च ॥ १०८ ॥

या च शिला पारावतस्य पक्षिणः सदृशी । क्षौद्रं माक्षिकं घृतमाज्यं तदुपमा तत्सदृशी या च । सोमवल्ल्याः समानरूपा सदृशवर्णा । सोमयाक्षिकस्य वल्लीव । सापि शिला या आशु शीघ्रमेव अक्षयं स्थिरं तोयमुदकं कुरुते ॥ १०८ ॥

अन्यदप्याह ।

ताम्रैः समेता पृषतैर्विचित्रै-
रापाण्डुभस्मोष्णखरानुरूपा ।
भृङ्गोपमाङ्गुष्ठिकपुष्पिका वा
सूर्याग्निवर्णा च शिला वितोया ॥ १०९ ॥

या च शिला ताम्रैस्ताम्रवर्णैः पृषतैस्तिलकैः । तथा विचित्रैर्नानावर्णैस्तिलकैः समेता संयुक्ता । तथा चापाण्डुरा पाण्डुवर्णा । भस्मन उष्णस्य करस्य खरस्य गर्दभस्य चानुरूपा तत्सदृशवर्णा । भृङ्गोपमा भ्रमरसदृशवर्णा ।

अङ्गुष्ठिका विटपविशेषः । तत्पुष्पसदृशी वा । नीललोहितेत्यर्थः । सूर्यस्यादित्यस्याग्नेश्च सदृशवर्णा या शिला सा वितोया जलरहिता भवति ॥ १०६ ॥

अन्यदप्याह ।

चन्द्रातपस्फटिकमौक्तिकहेमरूपा

याश्चेन्द्रनीलमणिहिङ्गुलुकाञ्जनाभाः ।

सूर्यादयांशुहरितालनिभाश्च याः स्यु-

स्ताः शोभना मुनिवचोऽत्र च वृत्तमेतत् ॥ ११० ॥

याः शिलाश्चन्द्रातपस्य चन्द्रप्रभायाः स्फटिकस्य स्फटिकमणेः । मौक्तिकस्य च मुक्ताहारस्य च वा । हेमः सुवर्णस्य च याः समानरूपाः सदृशवर्णाः । याश्च शिला इन्द्रनीलस्य मणेः । हिङ्गुलुकस्य । हिङ्गुलुकमिति रक्तवर्णमिति यत् प्रसिद्धम् । अञ्जनं कज्जलमतिकृष्णः । एतेषां सदृशी आभा क्रान्तिर्यासां तथा । याश्च सूर्योदयांशुनिभाः । सूर्यस्यादित्यस्योदयकाले यादृशा अंशवो रश्मयो दृश्यन्ते तत्तुल्यवर्णा अतिरोहिता इत्यर्थः । याश्च हरितालनिभाः स्युर्भवेयुः । ताः सर्वाः शोभनाः । अचास्मिन् प्रकरणे एतद्वृत्त्यमाणं घृतं मुनिवचः ऋषेर्वाक्यमित्यनेनागममनुसृतं भवतीति ॥ ११० ॥

ततश्च मुनिवचनमाह ।

एता ह्यभेदाश्च शिलाः शिवाश्च

यक्षैश्च नागैश्च सदाभिजुष्टाः ।

येषां च राष्ट्रेषु भवन्ति राज्ञां

तेषामवृष्टिर्न भवेत् कदाचित् ॥ १११ ॥

एताः शिलाः सर्वा अभेदा निर्विदार्याः । यतः शिवाः श्रेयस्कर्म्यः सदा सर्वकालं यक्षैर्देवयोनिभिर्नागैश्चाभिजुष्टाः सेविता येषां राज्ञां नृपाणां राष्ट्रेषु देशेषु भवन्ति तेषां कदाचिदप्यवृष्टिर्न भवेत् नित्यमेवेन्द्रस्तेषु वर्षेतीत्यर्थः ॥ १११ ॥

अधुना शिलानां विदारणार्थमाह ।

भेदं यदा नैति शिला तदानीं

पलाशकाष्ठैः सह तिन्दुकानाम् ।

प्रज्वालयित्वानलमग्निवर्णा

सुधाम्बुसिक्ता प्रविदारमेति ॥ ११२ ॥

शिला विदार्यमाणा यदा भेदं नैति न याति तदानीं तस्मिन् काले किं कुर्यात् । उच्यते । पलाशकष्ठैः सह तिन्दुकानां वृक्षविशेषाणां काष्ठानि दाहूणि प्रज्वालयित्वाऽनलमग्निं शिलापृष्ठगतं शिलां हुताशनवर्णामग्निवर्णां कृत्वा सुधाम्बुसिक्ता सुधा क्षीरं तत्संयुक्तेनाम्बुना जलेन सिक्ता संसेचिता प्रविदारमेति भेदमेति भेदमायाति ॥ ११२ ॥

अन्यदप्याह ।

तोयं श्रितं मोक्षकभस्मना वा

यत् सप्रकृत्वः परिषेचनं तत् ।

कार्यं शरद्वारयुतं शिलायाः

प्रस्फोटनं वह्निवितापितायाः ॥ ११३ ॥

मोक्षको वृक्षः । यश्च मणीवक्रमिति प्रसिद्धः । तोयं जलम् । मोक्षक-भस्मना यतोयं जलं श्रितं कथितं तच्छरद्वारयुतं शरभस्मना संयुक्तं कृत्वा तेन वह्निवितापितायाः पूर्वाक्तविधानेनाग्निसन्तप्रायाः सप्रकृत्वः सप्रवारं परिषेचनं कार्यं सन्ताप्य ततः परिषेचनं कार्यम् । ततस्तस्याः प्रस्फोटनं भेदनं भवति ॥ ११३ ॥

अन्यदपि शिलाभेदनमाह ।

तक्रकाञ्जिकसुराः सकुलत्था

योजितानि बदराणि च तस्मिन् ।

सप्ररात्रमुषितान्यभितप्तां

दारयन्ति हि शिलां परिषेकैः ॥ ११४ ॥

तक्रं मथितं काञ्जिकं सौवीरम् । सुरा प्रसिद्धा । एताः सकुलत्थाः कुलत्थसहिताः । तस्मिन् बदराणि बदरिफलानि च योजितानि मध्ये प्रक्षिप्यानि । एतानि सर्वाणि सप्ररात्रमुषितानि परिषेकैः प्रसेकैरभितप्तामभिसन्तापितां प्राग्विधिना शिलां विदारयन्ति स्फोटयन्ति ॥ ११४ ॥

अन्यदप्याह ।

नैम्बं पत्तं त्वक् च नालं तिलानां

सापामार्गं तिन्दुकं स्याद्गुडूची ।

गोमूत्रेण स्रावितः क्षार एषां

षट्कृत्वोऽतस्तापितो भिद्यतेऽश्मा ॥ ११५ ॥

नैम्बमिति । पत्तं त्वक् च नैम्बमेव । तिलानां नालं यस्मिन्नभ्यन्तरे
कोशाकारे तिला भवन्ति । सापामार्गमपामार्गसहितं तिन्दुकफलं स्याद्वेत् ।
गुडूची अमृता । एषामेकीकृतानां क्षारो भस्म गोमूत्रेण स्रावितः परिष्ठा-
वितः । तेनाश्मा पाषाणस्तापितः प्राग्बिधिना षट्कृत्वः षड्वारं परिषेचनं
कृत्वा भिद्यते ॥ ११५ ॥

अथुना शस्त्रपानमाह ।

आ^१र्कं पयो हुडुविषाणमबीसमेतं

पारावताखुशकृता च युतः प्रलेपः ।

टङ्कस्य तैलमथितस्य ततोऽस्य धानं

पश्चाच्छितस्य न शिलानु भवेद्विघातः ॥ ११६ ॥

टङ्कं शस्त्रम् । एषः श्लोकः खड्गलक्षणे व्याख्यातः ॥ ११६ ॥

अन्यदप्याह ।

क्षारे^२ कदल्या मथितेन युक्ते

दिनोषिते पायितमायत्तं यत् ।

सम्यक् शितं चाश्मनि नैति भङ्गं

न चान्यलोहेष्वपि तस्य कौण्ड्यम् ॥ ११७ ॥

एषोऽपि खड्गलक्षणे व्याख्यातः ॥ ११७ ॥

अथ वापीलक्षणमाह ।

पाली प्रागपरायताम्बु सुचिरं धत्ते न याम्योत्तरा

कल्लोलैरवदारमेति मरुता सा प्रायशः प्रेरितैः ।

१ द्रष्टव्योऽस्य ग्रन्थस्य ६१५ पृष्ठे २५ श्लोकः ।

२ द्रष्टव्योऽस्य ग्रन्थस्य ६१५-६१६ पृष्ठयोः २६ श्लोकः ।

तां चेदिच्छति सारदारुभिरपां सम्पातमावारयेत्
पाषाणादिभिरेव वा प्रतिचयं क्षुप्तं द्विपाश्चादिभिः ॥ ११८ ॥

पाली वापी प्रागपरायता या पूर्वपश्चिमयोर्दिशोरायता दीर्घा सा
सुचिरं बहुकालं अम्बु जलं धत्ते धारयति । याम्योत्तरा या पाली दक्षिणो-
त्तरयोर्दिशोरायता सा सुचिरं चिरमम्बु न धत्ते यतः सा मरुता वायुना
प्रायशो बाहुल्येन प्रेरितैः कल्लोलैर्जलसङ्क्षोभैरवदारं विनाशमेत्यायाति ।
तां याम्योत्तरायतां पालीं यदीच्छति कर्ता कर्तुं तदापां सम्पातं सारदारु-
भिरावारयेत् । पाल्यां जलेन सह यत्र सम्पर्कस्तत्र भित्तौ सारैर्दृढैर्दारुभिः
काष्ठैरावरणं कुर्यात् । पाषाणादिभिरेव । पाषाणैरश्मभिर्वा अपां सम्पातमावा-
रयेत् । आदिग्रहणात् पक्षेष्टकादिभिः स्थूलैः शकैरैश्च तत्र च प्रतिचयं चयं
चयं प्रति द्विपैर्गजैरश्वैस्तुरगैरादिग्रहणादुष्टमहिषबलीवदैः क्षुण्णं मर्दितं कार्यं
येन सुदृढं भवति ॥ ११८ ॥

कौदृशं वाप्यास्तीरं कारयेदित्याह ।

ककुभवटाम्रप्लवकदम्बैः सनिचुलजम्बूवेतसनीपैः ।
कुरवकतालाशोकमधूकैर्बकुलविमिश्रैश्चावृततीराम् ॥ ११९ ॥

ककुमादयः सर्व एव वृक्षविशेषाः । ककुभः । वटः । आम्रः । प्लवः ।
कदम्बः । एतैः किंभूतैः सनिचुलजम्बूवेतसनीपैः । निचुलेन । जम्ब्या ।
वेतसेन । नीपेन । एभिः सहितैः संयुक्तैः । तथा कुरवकः । तालः ।
अशोकः । मधूकः । एतैरपि किंभूतैः । बकुलविमिश्रैर्बकुलसंयुक्तैः । एतैरा-
वृतो व्याप्रस्तीरस्तटो यस्याः पाल्यास्तां तथाभूतां कारयेदिति ॥ ११९ ॥

अथ नैर्वाहिकद्वारलक्षणमाह ।

द्वारं च नैर्वाहिकमेकदेशे
कार्यं शिलासञ्चितवारिमार्गम् ।
कोशस्थितं निर्विवरं कपाटं
कृत्वा ततः पांशुभिरावपेत् तम् ॥ १२० ॥

एकदेशे एकस्मिन् स्थाने जलस्य नैर्वाहिकं द्वारं निर्गमनद्वारं कार्यम् ।
कौदृशं शिलासञ्चितवारिमार्गम् । शिलाभिः सञ्चितं पाषाणैश्चितं वारिमार्गं

यत्र तत् तथाभूतम् । तच्च कोशस्थितं तले व्यवस्थितम् । तच्च च कपाटं
निर्विवरं विवररहितं कृत्वा फलक्रमाच्छादनायोपरि दत्त्वा ततस्तं पांशुभि-
रावपेत् मृत्तिकाभिः स्थगयेदित्यर्थः ॥ १२० ॥

अधुना द्रव्ययोगमाह ।

अञ्जनमुस्तोशीरैः सराजकोशातकामलकचूर्णैः ।

कतकफलसमायुक्तैर्योगः कूपे प्रदातव्यः ॥ १२१ ॥

अञ्जनं प्रसिद्धं वृक्षविशेषः । सौवीरक इति केचित् । मुस्ता अञ्जाः ।
उशीरं प्रसिद्धम् । मृतैः किम्भूतैः । सराजकोशातकामलकचूर्णैः । सह राज-
कोशातकेन अमलकचूर्णेन च । एतैरपि कतकफलसमायुक्तैः । कतकफलेन
सहितैः । ईदृशैर्योगो द्रव्यसंयोगः । सच द्रव्यसमायोगश्चूर्णीकृतः कूपे
प्रदातव्यो देयः ॥ १२१ ॥

अस्य गुणानाह ।

कलुषं कटुकं लवणं विरसं

सलिलं यदि वाशुभगन्धि भवेत् ।

तदनेन भवत्यमलं सुरसं

सुसुगन्धि गुणैरपरैश्च युतम् ॥ १२२ ॥

यत् सलिलं जले कलुषमनिर्मलम् । कटुकं तिक्तम् । लवणम् । विरसं
विगतरसममृष्टम् । यदि वा अशुभगन्धि दुर्गन्धि भवेत् स्यात् । तत्
सलिलमनेन योगेनामलं निर्मलम् । सुरसं मृष्टम् । सुसुगन्धि शोभनगन्धि
भवति । तथा अपरैश्चान्यैर्गुणैर्युतम् । अकटुकालवणपरिणामकरैर्युतं संयुक्तं
भवति ॥ १२२ ॥

अधुना नक्षत्राण्याह ।

हस्तो मघानुराधापुष्यधनिष्ठोत्तराणि रोहिण्यः ।

शतभिषगित्यारम्भे कूपानां शस्यते भगणः ॥ १२३ ॥

हस्तः । मघा । अनुराधा । पुष्यः । धनिष्ठा । उत्तरास्तिषः ।
उत्तरफल्गुन्युत्तराषाढोत्तरभद्रपदा चेति एतानि । तथा रोहिण्यः । शतभि-

प्रकृशब्दो व्यवच्छेदाय । अयं भगणो नक्षत्रसमूहः कूपानामारम्भे शस्यते
इष्यते ॥ १२३ ॥

अधुना प्रतिष्ठाविधानमाह ।

कृत्वा वरुणस्य बलिं वटवेतसकीलकं शिरास्थाने ।

कुसुमैर्गन्धैर्धूपैः सम्पूज्य निधापयेत् प्रथमम् ॥ १२४ ॥

वरुणस्यापाम्पतेर्बलिमुपहारं कृत्वा विधाय वटवेतसकीलकं वटकी-
लकं वेतसकीलकं च कुसुमैः पुष्पैर्गन्धैर्गन्धद्रव्यैर्धूपैर्गुणप्रभृतिभिः सम्पूज्या-
भ्यर्च्य प्रथममादौ शिरास्थाने शिराप्रदेशे विनिधापयेन्निखनेत् स्थिरं स्थाप-
येदिति ॥ १२४ ॥

इति श्रीभट्टोत्पलविरचितायां संहिताविवृतौ द्वाकर्गलं

नाम त्रिपञ्चाशत्तमोऽध्यायः ॥ १३ ॥

अथ वृक्षायुर्वेदाध्यायो व्याख्यायते ।

तच्चादावेव प्रयोजनप्रदर्शनार्थमाह ।

प्रान्तच्छायाविनिर्मुक्ता न मनोज्ञा जलाशयाः ।

यस्मादतो जलप्रान्तेष्वारामान् विनिवेशयेत् ॥ १ ॥

यस्माज्जलाशया उदकाधारा वापीकूपतडागाः । प्रान्तच्छायाविनि-
र्मुक्ताः पर्यन्तच्छायाविरहिता मनोज्ञाश्चिताह्लादका न भवन्ति । अतस्त-
स्माज्जलप्रान्तेषूदकपर्यन्तेष्वारामान् विशेषेण विनिवेशयेत् कारयेत् । आर-
मन्तेऽस्मिन्नित्यारामो वृक्षवाटिकेत्यर्थः ॥ १ ॥

अथ तत्र भूलक्षणमाह ।

मृद्वी भूः सर्ववृक्षाणां हिता तस्यां तिलान् वपेत् ।

पुष्पितांस्तांश्च मृद्वीयात् कर्मैतत् प्रथमं भुवः ॥ २ ॥

सर्ववृक्षाणां मृद्वी मधुरा कोमला । भूः अग्निः । हिता हितवहा
शोभनेत्यर्थः । तस्यां भूमौ प्रथमं तिलान् वपेत् उप्यात् । तांस्तिलान्
पुष्पितान् सज्जातकुसुमान् मृद्वीयादुपमर्दयेत् । एतद्भुवो भूमेः प्रथममादौ
कर्म कार्यम् ॥ २ ॥

तथा च काश्यपः ।

दूर्वावीरणसंयुक्ताः सानूपा मृदुमृत्तिकाः ।

तत्र वाप्यः शुभा वृक्षाः सुगन्धिफलशाखिनः ॥

अधुना प्रथमरोप्यान् वृक्षानाह ।

अरिष्टाशोकपुन्नागशिरीषाः सप्रियङ्गवः ॥

मङ्गल्याः पूर्वमारामे रोपणीया गृहेषु वा ॥ ३ ॥

अरिष्टः । अशोकः । पुन्नागः । शिरीषः । एते वृक्षविशेषाः किम्बू-
ताः । सप्रियङ्गवः । प्रियङ्गुवृक्षेण सहिताः । मङ्गल्याः प्रशस्ताः । पूर्वं प्रथ-
ममारामे रोपणीयाः । गृहेषु वा । पूर्वं प्रथमं गृहेषु रोपणीयाः ॥ ३ ॥

तथा च काश्यपः ।

अशोकचम्पकारिष्टपुन्नागाश्च प्रियङ्गवः ।

शिरीषोदुम्बराः श्रेष्ठाः पारिजातकमेव च ॥

एते वृक्षाः शुभा ज्ञेयाः प्रथमं तांश्च रोपयेत् ।

देवालये तथोद्याने गृहेषूपवनेषु च-इति ॥

अधुना काण्डरोप्याणां विधानमाह ।

पनसाशोककदलीजम्बूलकुचदाडिमाः ।

द्राक्षापालीवताश्चैव बीजपूरातिमुक्तकाः ॥ ४ ॥

एते द्रुमाः काण्डरोप्या गोमयेन प्रलेपिताः ।

मूलोच्छेदेऽथवा स्कन्धे रोपणीयाः परं ततः ॥ ५ ॥

पनसः । अशोकः । कदली । जम्बूः । लकुचः । दाडिमः । द्राक्षा
मृद्वी । पालीवतश्चोचः । बीजपूरो मातुलुङ्गः । अतिमुक्तकः ॥ ४ ॥

एते पनसादयो द्रुमा वृक्षाः काण्डरोप्याः । काण्डाः शाखास्तान्
गोमयेन प्रलिप्य रोपयेत् । ततोऽनन्तरं परं प्रकृष्टं मूलोच्छेदे अथवा स्कन्धे
रोपणीयाः । अन्यवृक्षस्य मूलोच्छेदं कृत्वा तस्य छिन्नमूलस्योपरि विजा-
तीयो वृक्षो रोपणीयः । अथवा स्कन्धादर्द्धादन्यवृक्षं कृत्वा तस्य स्कन्ध-
मुत्कीर्य विजातीयो वृक्षो रोपणीयः । तत्र मृत्तिकाश्लेषं दापयेदिति ॥ ५ ॥

तथा च काश्यपः ।

द्राक्षातिमुक्तको जम्बूबीजपूरकदाडिमाः ।

क्रदलीबहुलाशोकाः काण्डरोप्याश्च वापयेत् ॥

अन्येऽपि शाखिनो ये च पुष्पिताः फलितास्तथा ।

गोमयेन प्रलिप्ताश्च रोपणीया विवृदुये ॥

अथ वृक्षाणां कालनियमार्थमाह ।

अजातशाखान् शिशिरे जात'शाखान् हिमागमे ।

वर्षागमे^१ च सुस्कन्धान् यथादिकस्थान् प्ररोपयेत् ॥ ६ ॥

अजातशाखानजातलताङ्गुरान् वृक्षान् शिशिरे मध्ये फाल्गुने च रो-
पयेत् । जातशाखान् हिमागमे हेमन्ते मार्गशीर्षे पौषे च रोपयेत् । सुस्क-
न्धान् महाशाखायुक्तान् वर्षागमे प्रावृद्धाले श्रावणे भाद्रपदे च रोपयेत् । केचित्
“जातशाखान् घनागमे वर्षागर्भे च सुस्कन्धान्” इति पठन्ति । घनागमे
वर्षाप्रारम्भे । वर्षागर्भे वर्षामध्यभागे इति । तांश्च यथादिकस्थान् । पूर्वम-
न्यस्थानतस्तस्य तरोर्या पूर्वा दिगाशा सान्यच रोपितस्य पूर्वैव कार्या । एवं
सर्वासां दिशामानुलोम्यं वाच्यम् ॥ ६ ॥

तथा च काश्यपः ।

अजातशाखा ये वृक्षाः शिशिरे तांश्च रोपयेत् ।

जातशाखाश्च हेमन्ते रोपणीया विधानतः ॥

सुस्कन्धाः शाखिनो ये तान् प्रावृद्धाले तु रोपयेत्-इति ।

अन्यदप्याह ।

घृतोशीरतिलक्षौद्रविडङ्गक्षीरगोमयैः ।

आमूलस्कन्धलिप्त्रानां सङ्ग्रामणविरोपणम् ॥ ७ ॥

घृतमाज्यम् । उशीरं प्रसिद्धम् । तिलाः । क्षौद्रं माक्षिकम् । विडङ्गः ।
क्षीरं गोक्षीरम् । गोमयं गोशकृत् । एतैर्घृतादिभिरामूलस्कन्धलिप्त्रानां मूलात्
प्रभृति शाखान्तं यावत् लिप्त्रानां वृक्षाणां सङ्ग्रामणविरोपणम् । सङ्ग्रामणं
देशान्तरनयनम् । अन्यदेशे नीत्वा रोपयेदित्यर्थः ।

१ जातशाखान् घनागमे-इति पाठान्तरम् ।

२ वर्षागर्भे च सुस्कन्धान्-इति पाठान्तरम् ।

तथा च ।

घृतं क्षीरं तथा क्षौद्रमुशीरतिलगोमयैः ।

विडङ्गलेपनं मूलात् सङ्गामणविरोपणम् ॥

सङ्गामे रोपणं शुभमित्यर्थः ॥ ७ ॥

अथ रोपणविधानमाह ।

शुचिर्भूत्वा तरोः पूजां कृत्वा स्नानानुलेपनैः ।

रोपयेद्रोपितश्चैव पत्नैस्तैरेव जायते ॥ ८ ॥

शुचिः समाहितो भूत्वा तरोर्वृक्षस्य स्नानानुलेप-
नेन पूजामर्चां कृत्वा विधाय रोपयेत् । यवमनेन प्रकारेण रोपितश्च तैरेव
पत्नैर्युक्तो रोपितस्तैः सह जायते न शुष्यति ॥ ८ ॥

अधुना रोपितानां सेकविधानमाह ।

सायं प्रातश्च घर्मर्तौ शीतकाले दिनान्तरे ।

वर्षासु च भुवः शोषे सेक्तव्या रोपिता द्रुमाः ॥ ९ ॥

रोपिता द्रुमा वृक्षा घर्मर्तौ ग्रीष्मे सायं प्रातश्च सेक्तव्याः । सायमप-
राह्णे प्रातः पूर्वाह्णे । शीतकाले हेमन्ते शिशिरे च दिनान्तरे च । दिनं दिनम-
न्तरे मध्ये कृत्वा सेक्तव्याः । वर्षासु च वर्षासमये । भुवः शोषे । यदा यदा
भूः शुष्यति तदा तदा च सेक्तव्याः ॥ ९ ॥

अथानूपजान् वृत्तानाह ।

जम्बूवेतसवानीरकदम्बोदुम्बरार्जुनाः ।

बीजपूरकमृद्वीकालकुचाश्च सदाडिमाः ॥ १० ॥

वज्जुलो नक्तमालश्च तिलकः पनसस्तथा ।

तिमिरोऽम्रातकश्चेति षोडशानूपजाः स्मृताः ॥ ११ ॥

जम्बूः । वेतसः । वानीरः । कदम्बः । उदुम्बरः । अर्जुनः । बीजपूरको
मातुलुङ्गः । मृद्वीका द्राक्षा । लकुचः । एते सदाडिमाः । दाडिमेन सहिताः ॥ १० ॥

वज्जुलः । नक्तमालश्च । तिलकः । पनसः । तथा तेनैव प्रकारेण ।
तिमिरः । अम्रातकः । चशब्दः समुच्चये । इत्येवंप्रकाराः षोडश वृक्षा
अनूपजाः । अनूपे बहूदके जायन्ते ॥ ११ ॥

अथ वृक्षाणां रोपितानां किंप्रमाणमन्तरं कार्यमित्येतत्प्रतिपादना-
याह ।

उत्तमं विंशतिर्हस्ता मध्यमं षोडशान्तरम् ।

स्थानात् स्थानान्तरं कार्यं वृक्षाणां द्वादशावरम् ॥ १२ ॥

वृक्षाणां स्थानात् स्थानात् प्रदेशात् प्रदेशाद्यदन्तरं विंशतिर्हस्ता वृक्षस्य
समन्ततस्तदुत्तमं प्रमाणम् । यच्चानन्तरं षोडशहस्तान्तरं तन्मध्यमम् । यदन-
न्तरं द्वादशहस्तान्तरं तदवरं निकृष्टमित्यर्थः । एतदुक्तं भवति । यत्रैको वृक्षो
रोपितस्तस्माद्विंशतिकेऽन्तरे षोडशके वा अन्यदोपणीयमिति ॥ १२ ॥

तथा च काश्यपः ।

अन्तरं विंशतिर्हस्ता वृक्षाणामुत्तमं स्मृतम् ।

मध्यमं षोडश क्षेत्रमध्यमं द्वादश स्मृतम् ॥

किमिति तेषां मध्येऽन्तरं क्रियत इति तदर्थमाह ।

अभ्यासजातास्तरवः संस्पृशन्तः परस्परम् ।

मिश्रैर्मूलैश्च न फलं सम्यग्यच्छन्ति पीडिताः ॥ १३ ॥

ये तरवो वृक्षा अभ्यासजाताः सन्निकर्षसम्भूताः परस्परमन्योन्यं
संस्पृशन्तः । मिश्रैश्च परस्परं संलग्नैर्मूलैः पीडिता भवन्ति । अतस्ते सम्यक्
फलं न यच्छन्ति न ददति ॥ १३ ॥

अथ तेषां रोगज्ञानमाह ।

शीतवातातपै रोगो जायते पाण्डुपक्षता ।

अवृद्धिश्च प्रवालानां शाखाशोषो रसस्रुतिः ॥ १४ ॥

शीतेन वातेनातपेन च रोगस्तेषां जायत उत्पद्यते । तथा पाण्डुप-
क्षता पर्णानां पाण्डुत्वम् । प्रवालानामङ्कुराणामवृद्धिरसमृद्धिः । शाखानां शोषो
नीरसता । रसस्य च स्रुतिः स्रावः । एतैश्चिह्नैस्तद् रोगो ज्ञेयः ॥ १४ ॥

अथैतेषां चिकित्सितमाह ।

चिकित्सितमथैतेषां शस्त्रेणादौ विशोधनम् ।

विडङ्गघृतपङ्काक्तान् सेचयेत् क्षीरवारिणा ॥ १५ ॥

अथानन्तरमेतेषां वृत्ताणां चिकित्सितं भवति । आदौ प्रथमं शस्त्रेण
व्रणादिविशोधनं कार्यम् । यद्विवर्णं क्लिन्नमवयवं तच्छस्त्रेण निवर्तयेत् ।
विडङ्गः । घृतमाज्यम् । पङ्कः कर्दमः । एतैरेकीकृतैः आक्तानत्यन्तं लिप्पान्
कुर्यात् । ततः क्षीरवारिणा क्षीरसंयुक्तेन जलेन सेचयेत् । एवं कृते नीरुज्जा
भवन्ति ॥ १५ ॥

तथा च काश्यपः ।

- शाखाविटपपत्तैश्च छायाया विहिताश्च ये ।
येऽपि पर्णफलैर्हीना रुक्षाः पत्तैश्च पाण्डुरैः ॥
शीतेष्णवर्षवाताद्यैर्मूलैर्व्यामिश्रितैरपि ।
शाखिनां तु भवेद्रोगो द्विषानां लेखनेन च ॥
चित्सितेषु कर्तव्या ये च भूयः पुनर्नवाः ।
शोधयेत् प्रथमं शस्त्रैः प्रलेपं दापयेत्ततः ॥
कर्दमेन विडङ्गैश्च घृतमिश्रैश्च लेपयेत् ।
क्षीरतोयेन सेकः स्याद्रोहणं सर्वशाखिनाम् ॥

अथ फलनाशचिकित्सितमाह ।

फलनाशे कुलत्थैश्च माषैर्मुद्गैस्तिलैर्यवैः ।

शृतशीतपयःसेकः फलपुष्पसमृद्धये ॥ १६ ॥

वृत्ताणां यदा फलनाशो भवति तदा कुलत्थैर्माषैर्मुद्गैस्तिलैर्यवैः ।

एतैः सह शृतशीतपयः शृतं कथितं तदेव पश्चाच्छीतं पयः क्षीरं कृत्वा
तेन पयसा फलानां पुष्पाणां चातिवृद्धये सेकः कार्य इति ॥ १६ ॥

अथ वृद्धार्थप्रयोगमाह ।

अविकाजशकृच्चूर्णस्याढके द्वे तिलाढकम् ।

सक्तुप्रस्थो जलद्रोणो गोमांसतुलया सह ॥ १७ ॥

सप्तरात्रोषितैरतैः सेकः कार्यो वनस्पतेः ।

बलमीगुल्मलतानां च फलपुष्पाय सर्वदा ॥ १८ ॥

अविका प्रविद्धा मेषजातिः । अजश्छागः । अविकाजयोः शकृत् पुरी-
षः । तच्चूर्णस्य द्वे आढके । अविकशकृच्चूर्णस्याढकमजशकृच्चूर्णस्याढकम् ।

आठकश्चतुःषष्टिपलानि । तिलानामाठकम् । सक्तुप्रस्थः । प्रस्थः षोडशप-
लानि । जलस्य द्रोणः । द्रोणः पलशतद्वयं षट्पञ्चाशदधिकम् । एतत्सर्वं
गोमांसतुलया सह । तुला पलशतम् ।

उक्तं च ।

त्रियवं कृष्णलं विन्द्यान्मापलः पञ्चकृष्णलः ।
ते स्युर्द्वादश लक्षाख्यं सुवर्णमथ षोडश ॥
प्रञ्चलक्षैश्चतुर्भिस्तु सुवर्णैर्निष्क उच्यते ।
चतुष्पलोऽथ कुडवः प्रस्थः स्यात् तच्चतुष्टयम् ॥
आठकस्तु चतुष्प्रस्थो द्रोणस्तु चतुराठकः ।
मानिका तु चतुर्द्रोणा खारी स्यात् तच्चतुष्टयम् ॥
तुला पलशतं ज्ञेयं भारः स्याद्विंशतिस्तुलाः ।
शुष्कद्रव्येषु सङ्ख्येयं चार्द्रेषु द्विगुणा भवेत् ॥

एवं तन्मध्ये गोमांसस्य गोपिशितस्य तुला देया । पलशत-
मित्यर्थः ॥ १७ ॥

एतैः सर्वैरेकीकृतैः सप्राह्मोषितैः सप्राह्ममुषितैः । वनस्पतेर्वृक्षस्य
वल्लीनां लतानां च फलानां चातिवृद्धयर्थं सर्वदा सर्वकालं सेकः कार्यः ।
एतत् प्रमाणमेकस्य वृक्षस्यानेनानुसारेण बहूनां कार्यम् ॥ १८ ॥

तथा च काश्यपः ।

अजाविकानां द्वौ प्रस्थौ शकृच्चूर्णं च कारयेत् ।
तिलानामाठकं दद्यात् सक्तूनां प्रस्थमेव च ॥
गोमांसशतमेकं स्याद्द्वे सार्धे सलिलस्य च ।
सप्राह्ममुषितैरेतैः सेकं दद्याद्वनस्पतेः ॥
स भवेत् फलपुष्पैश्च पत्रैश्चाङ्कुरितैर्वृतः ।

अधुना बीजानां वापनविधानमाह ।

वासराणि दश दुग्धभावितं
बीजमाज्ययुतहस्तयोजितम् ।
गोमयेन बहुशो विरूक्षितं
क्रौडमार्गपिशितैश्च धूपितम् ॥ १९ ॥

मांससूकरवसासमन्वितं रोपितं च परिकर्मितावनौ ।

क्षीरसंयुतजलावसेचितं जायते कुसुमयुक्तमेव तत् ॥ २० ॥

यस्य कस्यचिद्वृक्षस्य बीजं दश वासराणि दश दिनानि दुग्धभावि-
तं दुग्धेन सिक्तं कार्यम् । कीदृशम् । आज्ययुतहस्तयोजितम् । आज्ययुतेन घृते-
नाभ्यक्तेन हस्तेन करेण योजितं क्षीरमध्ये क्षिप्रम् । पुनर्गृहीत्वा घृताभ्यक्तेन
करेणैकीभूतं पृथक्कार्यम् । एवं प्रत्यहं कर्म कार्यम् । यावद्दश दिनानि । ततो
गोमयेन गोशकृता बहुशो बहून् वारान् विरूक्षितं मर्दितम् । क्रोडः सूकरः ।
मृगो हरिणः । क्रोडस्येदं क्रोडम् । मृगस्येदं मार्गम् । क्रोडमार्गपिशितैर्मांसै-
र्धूपितम् । भाण्डान्तरस्थं धूपयेत् ॥ १६ ॥

ततो मांसेनामिषेण सूकरवसया वराहमज्जया समन्वितं संयुतं
परिकर्मितायामवनौ भूमौ रोपितम् । परिकर्मिता तिलवपनेन । ततः क्षीर-
संयुतेन जलेनोदकेनावसेचितं सुतृप्तं तद्वीजम् । एवं कृते कुसुमयुक्तं
पुष्पसंयुतमेव जायत उत्पद्यते ॥ २० ॥

अधुना तिन्तिडीविधानमाह ।

तिन्तिडीत्यपि करोति वल्लरीं ब्रीहिमाषतिलचूर्णसक्तुभिः ।

पूतिमांससहितैश्च सेचिता धूपिता च सततं हरिद्रया ॥ २१ ॥

अपिशब्दः सम्भावनायाम् । तिन्तिडीत्यपि वल्लरीं करोति अभि-
नवाङ्कुरा सम्पद्यते यतः सा अतिकठिना । कैः । ब्रीहिमाषतिलचूर्णसक्तुभिः ।
ब्रीहिचूर्णैः शालिचूर्णैः । माषचूर्णैः । तिलचूर्णैः । सक्तुभिश्च । कीदृशैः ।
पूतिमांससहितैः । क्लिन्नमांसयुतैः । एतैश्च सेचिता सिक्ता सततं सर्वकालं हरि-
द्रया च धूपिता । एतदुक्तं भवति । तिन्तिडीबीजं ब्रीहिचूर्णमाषचूर्णतिल-
चूर्णसक्तुभिरेकीकृतैः पूतिमांससहितैः सिक्तं कृत्वा हरिद्रया धूपयेत् ।
वल्लरीं करोति । अपिशब्दादन्यबीजस्य वल्लरीकरणे कः सन्देहः ॥ २१ ॥

अधुना कपित्थबीजरोपणमाह ।

कपित्थवल्लीकरणाय मूला-

न्यास्फोतधानीधववासिकानाम् ।

पलाशिनी वेतससूर्यवल्ली
 श्यामातिमुक्तैः सहिताष्टमूली ॥ २२ ॥
 क्षीरे शृते चाप्यनया सुशीते
 ताला^१शतं स्या^२प्य कपित्थबीजम् ।
 दिने दिने शोषितमर्कपादै-
 मांसं विधिस्त्वेष ततोऽधिरोप्यम् ॥ २३ ॥
 हस्तायतं तद्द्विगुणं गभीरं
 खात्वावटं प्रोक्तजलावपूर्णम् ।
 शुष्कं प्रदग्धं मधुसर्पिषा तत्
 प्रलेपयेद्भस्मसमन्वितेन ॥ २४ ॥
 चूर्णीकृतैर्माषतिलैर्यवैश्च
 प्रपूरयेन्मृत्तिकयान्तरस्थैः ।
 मत्स्यामिषाम्भस्तहितं च हन्या-
 दावद्घनत्वं समुपागतं तत् ॥ २५ ॥
 उप्रं च बीजं चतुरङ्गुलाधो
 मत्स्याम्भसा मांसजलैश्च सिक्तम् ।
 वल्ली भवत्याशु शुभप्रवाला
 विस्मापनी मण्डपमावृणोति ॥ २६ ॥

कपित्थवल्लीकरणायेति । कपित्थबीजस्य वल्लीकरणाय वल्लीजननाय
 मूलान्येतानि । केषाम् । आस्कोतधात्रीधववासिकानाम् । आस्कोतः सारिवा ।
 धात्री आमलकी । धवो वृक्षः । वासिका प्रसिद्धा । एषां चतुर्णां चत्वारि
 च मूलानि । तथा वेतसो वृक्षः । वेतसस्य वृक्षस्य वल्ली व्रततिः । समूला
 पलाशिनी पर्यायुक्ता । एवमेव सूर्यवल्ली । श्यामा प्रसिद्धा । केचित् त्रिवृ-
 दितीच्छन्ति । अतिमुक्तः स्यन्दनकः । एषां मूलैः सहिता । अष्टमूली भवति ।
 अष्टानां मूलानां समाहारः अष्टमूली ॥ २२ ॥

१ तालस्थाने ताला-इतिप्रयोग आर्थः ।

२ संस्थाप्य-इत्यस्य स्थाने स्थाप्य-इति प्रयोग आर्थः ।

क्षीरे शृते चेति । अनया अष्टमूल्या सह क्षीरे शृते कृषिते ततः
सुशीते कृते तन्मध्ये कपित्थबीजं तालशतं संस्थाप्य । तालो हस्तशब्दः ।
एतावन्तं कालं संस्थाप्य ततो गृहीयात् । अनन्तरमर्कषादैः सूर्यरश्मिभिः
शोषितं कार्यम् । एवं दिने दिने यावन्मासं त्रिंशद्विनानि तावदेवं विधिः ।
ततोऽनन्तरमधिरोष्यं रोपणीयम् ॥ २३ ॥

हस्तायतमिति । अवटं गते हस्तायतं हस्तप्रमाणमायतम् । सम-
न्ततः समं वृत्तम् । तद्वद्विगुणं गभीरं हस्तद्वितयं गम्भीरं तथाभूतं खात्वा
तच्च प्रोक्तजलावपूर्णम् । प्रोक्तेन कथितेन जलेन क्षीरोदकेनावपूरितं कृत्वा
ततस्तं शोषयेत् । ततः शुष्कमग्निना प्रदहेत् । शुष्कं प्रदग्धं च मधुस-
पिषा मधुना माक्षिकेण सर्पिषा घृतेन च भस्मसमन्वितेन भस्मना युक्तेन
प्रलेपयेत् लिम्पेत् ॥ २४ ॥

चूर्णकृतैरिति । ततो माषैस्तिनैर्यवैश्चूर्णकृतैः सञ्चूर्णितैः प्रपूरयेत्
तमवटं मृत्तिकया पूरयित्वा ततोऽन्तरस्थैः । अन्तरे मध्ये स्थिता ये तैर्मृ-
त्तिकयान्तरस्थैः । अयमर्थः । मृदाङ्गुलचतुष्कमात्रं पूरयित्वा ततो माषादिभिः
पूरयेत् । पुनरपि तावन्मात्रं मृत्तिकया पूरयित्वा पुनरपि माषादिभिः
पूरयेत् । ततस्तं मत्स्यामिबाम्भःसहितं च हन्यात् । मत्स्यामिषेण मत्स्य-
मांसेन युक्तं यदम्भो जलं तेन सहितं तदवटं हन्यात् पुनः पुनः दोदयेत् ।
यावत् तदवटं घनत्वं काठिन्यं समुपागतं प्राप्नुम ॥ २५ ॥

उग्रमिति । ततस्तच्च चतुरङ्गुलाधश्चतुर्णामङ्गुलानामधस्तद्वृक्षबीज-
मुग्रं वापितं मत्स्याम्भसा मत्स्ययुक्तेन जलेन मांसयुक्तैर्जलैश्चादकैः सिक्तं
सेचितमागु क्षिप्रमेव शुभ्रप्रवाला शोभनपल्लवा वल्ली भवति सम्पद्यते । कीदृशी ।
विस्मापनी विस्मयजननी । मण्डपमाधारमावृणोति आच्छादयति ॥ २६ ॥

अथान्येषां रोपणमाह ।

शतशोऽङ्गोलसम्भूतफलकल्केन भावितम् ।

एतत्तैलेन वा बीजं श्लेष्मातकफलेन वा ॥ २७ ॥

वापितं करकोन्मिश्रमृदि तत्क्षणजन्मकम् ।

फलभारान्विता शाखा भवतीति किमदुतम् ॥ २८ ॥

अङ्गो लो वृक्षस्तत्सम्भूतफलकल्केन । एतत्फलस्य यः कल्को द्रव्य-
भागो विज्जलारूपस्तेन यस्य कस्यचिद्वृक्षस्य बीजं शतशः शतवारं भावितं
क्षिप्तम् । एतत्तैलेन वा अङ्गोलफलतैलेन वा शतशो भावितम् । तदेव
बीजं श्लेष्मातकवृक्षफलेन वा तस्य कल्केन तैलेन वा शतशो भावितम् ॥ २७ ॥

तच्च वापितं करकोन्मिश्रमृदि । करका अशनिपातस्तेनोन्मिश्रा च
या मृत् तस्यां वापितमुग्रं तद्वीजं तत्त्वणजन्मकं यस्मिन्नेव क्षणे मुहूर्ते उप्रं
तस्मिन्नेव जायते । शाखा लता फलभारान्विता फलान्येव भारस्तेनान्विता ।
आनता वा भवतीति किमद्रुतं किमाश्चर्यम् । अवश्यमेव तदुभवतीत्यर्थः ॥ २८ ॥

अथ श्लेष्मातकरोपणमाह ।

श्लेष्मातकस्य बीजानि निष्कुलीकृत्य भावयेत् प्राज्ञः ।

अङ्गोलविज्जलाद्विश्रयायां सप्तकृतवैवम् ॥ २९ ॥

माहिषगोमयघृष्टान्यस्य करीषे च तानि निक्षिप्य ।

करकाजलमृदोगे न्युग्रान्यद्वा फलकराणि ॥ ३० ॥

प्राज्ञो मेधावी श्लेष्मातकस्य वृक्षस्य बीजानि निष्कुलीकृत्य कृचिम-
तुषमपास्य ततोऽङ्गोलफलानां या विज्जलाः पिच्छिला आपस्ताभिरङ्गोलविज्ज-
लाद्विश्रयायां भावयेत् । एवमनेन प्रकारेण सप्तकृत्यः सप्तवारं भावयेत् ।
अङ्गोलविज्जलाद्विर्भावयित्वा द्वायायां शोषयेत् पुनर्भावयित्वा शोषयेत् सप्त-
वारं यावत् ॥ २९ ॥

ततस्तानि बीजानि माहिषगोमयेन महिषशकृता घृष्टानि शक्तानि कृत्वा
ततोऽस्य महिषस्य करीषे गोमयराशौ तानि बीजानि निक्षिप्य संस्थापयेत्
तत्र च तावत् स्थाप्यानि भाण्डान्तर्गतानि यावत् करकाजलेन युक्ता मृद्ववति
करकाजलेनाशनिपातपानीयेन या युक्ता मृत् तया युक्ते स्थाने न्युग्रानि वापि-
तानि अद्वा दिवसेन फलकराणि भवन्ति । एकेनैवाद्वा फलन्तीत्यर्थः ॥ ३० ॥

अथ वृक्षाणां रोपणनक्षत्राण्याह ।

ध्रुवमृदुमूलविशाखा गुरुभं श्रवणस्तथाश्रिनी हस्तः ।

उक्ताः नि दिव्यदृग्भिः पादपसंरोपणे भानि ॥ ३१ ॥

च्युतरा रोहिणी चेति ध्रुवाणि । अनुराधाचित्रामृगशिरावेत्य-
श्चेति मृदूनि । मूलम् । विशाखा । तिष्यः । अश्विनी । हस्तः ।
एतानि नक्षत्राणि पादपानां वृक्षाणां संरोपणे वपनकर्मणि दिव्यदृग्भिर्दिव्या
सूक्ष्मार्थदर्शिनी दृग्गेषां ते दिव्यदृशे मुनयो गर्गादयस्तेरुक्तानि कथितानि ।
केचिच्छंस्तानि प्रशंसितानीति पठन्तीति ॥ ३९ ॥

इति श्रीभट्टोत्पलविरचितायां संहिताविवृता वृक्षायुर्वेदे नाम
चतुष्पञ्चाशत्तमोऽध्यायः ॥ ५४ ॥

अथ. प्रासादलक्षणं व्याख्यायते ।

तत्रादावेव प्रयोजनप्रदर्शनार्थमाह ।

कृत्वा प्रभूतं सलिलमारामान् विनिवेश्य च ।

देवतायतनं कुर्यादशोधर्माभिवृद्धये ॥ १ ॥

प्रभूतं पर्याप्तं सलिलं जलं कृत्वा तत्र चारामान् वृक्षवाटिका विनि-
वेश्य वेशयित्वा यशोधर्माभिवृद्धये यशसः कीर्तधर्मस्य त्राभिवृद्ध्यर्थं देवता-
यतनं देवतागृहं कुर्याद्विदध्यात् ॥ १ ॥

अत्रैव प्रशंसनार्थमाह ।

इष्टापूर्त्तेन लभ्यन्ते ये लोकास्तान् बुभूषता ।

देवानामालयः कार्यो द्वयमप्यत्र दृश्यते ॥ २ ॥

इष्टं यज्ञादिकम् । पूर्त्तं वापीकूपतडागादिकम् ।

तथा चोक्तम् ।

इष्टं यज्ञेषु यद्दानं ततोऽन्यत् पूर्त्तमिष्यते ।

इष्टाभिः पशुबन्धैश्च चातुर्मास्यैर्यजेद्द्विजः ॥

अग्निष्टोमादिभिर्गृह्यैर्यजेत् स इष्टवान् ।

वापीकूपतडागादिदेवतायतनानि च ॥

अन्नप्रदानमाचार्यैः पूर्त्तं इत्यभिधीयते ।

इष्टापूर्त्तेन ये लोकाः पुण्यस्थानानि लभ्यन्ते प्राप्यन्ते तान् बुभूषता
भवितुमिच्छता प्राप्नुमिच्छतेत्यर्थः । देवानां सुराणामालयः कार्यः । गृहं

देवानां कर्तव्यमित्यर्थः । यतोऽत्र देशालये द्वयमपि दृश्यते । इष्टापूर्तेषु
यत् फलं तदत्र दृश्यते प्राप्यत इत्यर्थः ॥ २ ॥

तथा च काश्यपः ।

इष्टापूर्तादिभिर्यज्ञैर्धावत् कुर्वन्ति मानवाः ।

अग्निष्टोमादिपशुभिरिष्टं यज्ञं प्रकीर्तितम् ॥

वापीकूपतडागादिदेवतायतनानि च ।

स्वर्गस्थितिं सदा कुर्यात् तद्वानं पूर्तसंचितम् ॥

देवानामालयः कार्यो द्वयमप्यत्र लभ्यते ।

कीदृशेषु स्थानेषु सुरा रज्यन्त इत्याह ।

सलिलोद्यानयुक्तेषु कृतेष्वकृतकेषु च ।

स्थानेष्वेतेषु सान्निध्यमुपगच्छन्ति देवताः ॥ ३ ॥

सलिलयुक्तेषु जलसंयुतेषु । उद्यानयुक्तेष्वपवनसहितेषु च स्थानेषु ।
कृतेषु निष्पादितेषु । अकृतकेषु स्वयं निष्पन्नेषु । एतेषु स्थानेषु देवताः
सान्निध्यं सन्निहितत्वमुपगच्छन्ति यान्ति ॥ ३ ॥

अन्यच्च कीदृशेष्वित्याह ।

सरःसु नलिनीछन्ननिरस्तरविरश्मिषु ।

हंसांसान्निप्रकह्लारवीथीविमलवारिषु ॥ ४ ॥

हंसकारण्डवक्रौञ्चचक्रवाकविराविषु ।

पर्यन्तनिचुलच्छायाविश्रान्तजलचारिषु ॥ ५ ॥

एवंविधेषु सरःसु नित्यं सर्वकालं देवता देवविशेषा रमन्ते क्रीडन्ति ।
कीदृशेषु । नलिनीछन्ननिरस्तरविरश्मिषु । नलिनी पद्मिनी सैव छन्नं तेन नलि-
नीछन्नेण पद्मिन्यातपत्रेण निरस्ता निराकृता रविरश्मयः सूर्यकिरणा येषु ।
हंसाः पक्षिविशेषास्तेषामंसाः स्कन्धास्तेभ्य आलिप्ता दूरे प्रेरितास्ते कह्लार-
राः पुष्पविशेषाः सितोत्पलास्तेषामानेषणाय या वीथी मार्गस्तत्र यद्विमलं
निर्मलं वारि जलं येषु ॥ ४ ॥

हंसाः । कारण्डवाः । क्रौञ्चाः । चक्रवाकाः । एते सर्वे एव पक्षि-
विशेषाः । एषां विरावः शब्दो येषु सरःसु । तथा पर्यन्तेषूपान्तेषु ये निचुला

पृथ्विशेषास्तेषां याश्चायास्तासु छायासु विश्रान्ता जलचारिणो जलप्राणिनौ
येषु सरःसु तेषु नित्यं देवता रमन्ते ॥ ५ ॥

अन्यत्कीदृशेष्वित्याह ।

क्रौञ्चकाञ्चीकलापाश्च कलहंसकलस्वराः ।

नदस्तोयांशुका यत्र शफरीकृतमेखलाः ॥ ६ ॥

फुल्लतीरद्रुमोत्तंसाः सङ्गमश्रीणिमण्डलाः ।

पुलिनाभ्युन्नतोरस्या हंसवासाश्च निम्नगाः ॥ ७ ॥

यत्र यस्मिन् स्थाने एवंविधा नद्यः सरितस्तत्र नित्यं देवता रमन्त
कीदृश्यः । क्रौञ्चाः पक्षिविशेषास्त एव सशब्दत्वात् काञ्चीकलापो रचनाविस्तारो
यासाम् । कलहंसा राजहंसास्तेषां यः कलो मधुरः स्वरः शब्दः संभाषणं
यासाम् । तोयं जलं तदेवांशुकमम्बरं यासाम् । शफर्यः सूक्ष्ममत्स्यास्ता
एव कृता मेखला याभिः । मेखला वस्त्रस्योपरि बध्यते । नीवीति लोक-
प्रसिद्धा ॥ ६ ॥

तथा च ।

नीविरायन्त्यने नार्या जघनस्थस्य वासस-इति ।

फुल्लतीरेति । यत्र ईदृश्यो निम्नगा नद्यस्तत्र नित्यं देवता रमन्ते ।
फुल्लाः पुष्पितास्तीरेषु प्रान्तेषु ये द्रुमा वृक्षास्त एवोत्तंसाः कर्णपुष्पाणि मुण्ड-
माला वा यासाम् । पुलिनेषु तीरेषु ये अभ्युन्नता उच्चाः प्रदेशास्त एवोरस्या
उरसि भवाः स्तना यासाम् । हंसाः पक्षिविशेषास्त एव शुकत्वाद्वासे वसनं
यासाम् । तास्तथाभूताः । तासु देवता रमन्ते ॥ ७ ॥

अन्यत्कीदृशेषु स्थानेषु रमन्त इत्याह ।

वनोपान्तनदीशैलनिर्भरोपान्तभूमिषु ।

रमन्ते देवता नित्यं पुरेषूद्यानवत्सु च ॥ ८ ॥

वनोपान्तेषु वनोपकण्ठेषु । उपान्तशब्दः प्रत्येकमभिसंबध्यते । नदीषु
सरित्सु । शैलेषु पर्वतेषु । निर्भरोपान्तभूमिषु । निर्भरेण प्रपातपानीयेन ये युक्ता-
उपान्ता नदीप्रभृतीनां समीपास्तेषु भूमिषु । नियतं भरन्ति स्रवन्तीति निर्भराः ।

तेषु नित्यं सर्वकालं देवता रमन्ते क्रीडन्ते । पुरेषु नगरेषु । उद्यानवत्सु
येषूद्यानान्युपवनानि विद्यन्ते तेषु नित्यं रमन्त इति ॥ ८ ॥

तथा च काश्यपः ।

हरितोज्ज्वलतोयाढ्या वाप्यः पद्मभिरावृताः ।

वनोपवनमालिन्यो नित्यमुत्फुल्लितद्रुमाः ॥

हंसकारण्डवाकीर्णाः कोकिलालापनादिताः ।

षट्पदागीतमधुरा नृत्यद्विः शिखिभिर्युताः ॥ .

तत्र देवा रतिं यान्ति सान्निध्यान्नित्यसंस्थिताः ।

अधुना प्रतिष्ठाकरणे भूमिगुणानाह ।

भूमयो ब्राह्मणादीनां याः प्रोक्ता वास्तुकर्मणि ।

ता एव तेषां शस्यन्ते देवतायतनेष्वपि ॥ ९ ॥

ब्राह्मणादीनां ब्राह्मणवचियवैश्यशूद्राणां या भूमयो वास्तुकर्मणि

प्रोक्ताः कथिताः । तद्यथा ।

सितरक्तपीतकृष्णा विप्रादीनां प्रशस्यते भूमिः ।

गन्धश्च भवति यस्यां घृतसूधिरान्नाद्यमद्यसमः ॥

कुशयुक्ता शरबहुला दूर्वाकाशावृता क्रमेण मही ।

अनुवर्णं वृद्धिकरी मधुरकषायास्लकटुका च ॥

इत्यादिना ज्ञेयाः । विप्रादीनां ता एव भूमयो देवताप्रासादेषु
शस्यन्ते शोभन्त इति ॥ ९ ॥

अधुना देवतागृहे वास्तुपुरुषलक्षणं द्वारप्रविभागं चाह ।

चतुःषष्टिपदं कार्यं देवतायतनं सदा ।

द्वारं च मध्यमं तस्मिन् समदिक्स्थं प्रशस्यते ॥ १० ॥

सदा सर्वकालं देवतायतनं सुरगृहं चतुःषष्टिपदं कार्यम् । “अष्टा-
ष्टकपदमथवे”ति पूर्वमेव प्रदर्शितम् । तस्मिन् देवतायतने मध्यमं द्वारं मध्य-
वर्तिनं समदिक्स्थं समायां दिशि यथा तिष्ठति तथा प्रशस्यते इष्यते ॥ १० ॥

अथ प्रासादानां विधानमाह ।

यो विस्तारो भवेद्यस्य द्विगुणा तत्समुन्नतिः ।
 उच्छ्रायाद्यस्तृतीयांशस्तेन तुल्या कटिः स्मृता ॥ ११ ॥
 विस्तारार्धं भवेद्गर्भो भित्तयोऽन्याः समन्ततः ।
 गर्भपादेन विस्तीर्णं द्वारं द्विगुणमुच्छ्रितम् ॥ १२ ॥
 उच्छ्रायात् पादविस्तीर्णा शाखा तद्दुदुम्बरः ।
 विस्तारपादप्रतिमं बाहुल्यं शाखयोः स्मृतम् ॥ १३ ॥
 त्रिपञ्चसप्तनवभिः शाखाभिस्तत् प्रशस्यते ।
 अधःशाखाचतुर्भागे प्रतीहारौ निवेशयेत् ॥ १४ ॥
 शेषं मङ्गल्यविहगैः श्रीवृक्षैः स्वस्तिकैर्घटैः ।
 मिथुनैः पञ्चवल्लीभिः प्रमथैश्चोपशोभयेत् ॥ १५ ॥
 द्वारमानाष्टभागोना प्रतिमा स्यात् सपिण्डिका ।
 द्वौ भागौ प्रतिमा तत्र तृतीयांशश्च पिण्डिका ॥ १६ ॥

यो विस्तार इति । तस्य देवगृहस्य यो विस्तारो विष्कम्भो भवेत्
 स्यात् तद्द्विगुणा विस्ताराद्द्विगुणा समुन्नतिरुच्छ्रायो भवति । यथा मेरुप्रा-
 सादस्य द्वाविंशद्विस्तारः । विस्ताराद्द्विगुणा समुन्नतिश्चतुःषष्टिर्हस्ताः ।
 उच्छ्रायाद्यस्तृतीयांशस्तृतीयभागस्तेन च तुल्या तत्समा देवगृहस्य कटिः
 स्मृताक्ता । यथा मेरोश्चतुःषष्टिर्हस्ता उच्छ्रायः । तस्मात् विभाग एकाविंश-
 तिर्हस्ताः अष्टावङ्गुलानि । अनेन प्रमाणेन कटिर्भवति । सोपानोपरि यतो
 देवगृहस्य प्रारम्भः सा कटिरुच्यते ॥ ११ ॥

विस्तारार्धमिति । देवगृहस्य यो विस्तार उक्तस्तदर्थं गर्भो भवति ।
 यथा मेरोर्हस्तद्वाविंशद्विस्तारः । तदर्थं षोडश । अनेन प्रमाणेन मेरोर्गर्भः ।
 अन्याः समन्ततः सर्वासु दिक्षु विदिक्षु भित्तयो भवन्ति । हस्तमात्रं भ्रमणाय
 सर्वासु दिक्ष्वनावृतं स्थापयित्वा शेषं हस्तत्रयं भित्त्यवष्टब्धं कुर्यात् । गर्भस्य
 यः पादश्चतुर्थांशस्तेन मानेन विस्तीर्णं द्वारं भवति । यथा मेरोर्गर्भः षोडश

हस्ताः । तस्य चतुर्भागश्चत्वारो हस्ताः । एष द्वारस्य विस्तारः । विस्ताराद्विगुणमुच्छ्रितं कार्यम् । एवमष्टौ हस्ता मेरुद्वारोच्छ्रायः कार्यः ॥ १२ ॥

उच्छ्रायादिति । द्वारस्य य उच्छ्रायस्तस्य यः पादश्चतुर्भागस्तेन मानेन विस्तीर्णा शाखा द्वारिका कार्या । यथा मेरुद्वारस्योच्छ्रायोऽष्टौ हस्ताः । अस्य चतुर्भागो द्वौ हस्तौ । एष शाखाया विस्तारः । तद्वदुदुम्बरः । तद्वत् तेनैव प्रकारेणोदुम्बरः कार्यः । शाखयोरुपरि यत् काष्ठं दीयते यच्चाधः स उदुम्बर इत्युच्यते । तद्वदुदुम्बराविति केचित् पठन्ति । विस्तारपादप्रतिममिति । शाखाया यो विस्तारस्तस्य यः पादश्चतुर्भागस्तत्प्रतिमं तत्तुल्यं शाखयोर्बाहुल्यं घनत्वं स्मृतमुक्तम् । यथा मेरुद्वारशाखाविस्तारो द्वौ हस्तौ । विस्तारपादो द्वादशाङ्गुलानि । एतद्घनत्वम् ॥ १३ ॥

चिपञ्चसप्तनवभिरिति । तद्द्वारं तिसृभिः पञ्चभिर्नवभिश्च शाखाभिर्द्वारिकाभिः प्रशस्यते इष्यते । शाखाविस्तारस्तिसृभिर्यदि न पूर्यते तदा पञ्चभिः पूरणीयस्ताभिरपि न पूर्यते तदा नवभिः पूरणीय इति । शाखयोर्योऽधस्तलस्य चतुर्भागस्तुयंशस्तस्मिन् प्रतीहारौ नन्दिदण्डादिकौ निवेशयेत् कारयेत् ॥ १४ ॥

शेषमिति । शेषं भागचयं मङ्गल्यविहगैर्मङ्गल्यवद्भिः पक्षिभिः हंसकारण्डवचक्रवाकजीवकप्रभृतिभिः । श्रीवृक्षैः । स्वस्तिकश्चिह्नविशेषः । स्वस्तिकस्य वास्तुनरस्य सदृशैर्घटेः कलशैः । मिथुनैर्युग्मैः । पञ्चवल्लीभिः । पञ्चलताभिः । प्रमथैर्गणैश्चोपशोभयेत् शोभामुत्पादयेत् ॥ १५ ॥

द्वारमानाष्टभागेनेति । द्वारस्य यन्मानं प्रमाणमुच्छ्रायस्तस्य योऽष्टभागोऽष्टांशस्तेन द्वारप्रमाणादूना प्रतिमार्चा सपिण्डिका पीठसंहिता कार्या । तच्च च द्वौ भागौ प्रतिमा कार्या तृतीयांशस्तृतीयो भागः पिण्डिका पीठिका कार्येति । यथा मेरुप्रासादस्य द्वारोच्छ्रायोऽष्टौ हस्ताः । अस्याष्टभाग एको हस्तः । अनेनेन द्वारमानं सप्त हस्ताः । एतत् सपिण्डिकं कार्यमिति । अस्माद्वागद्वयं चत्वारो हस्ताः षोडशाङ्गुलानि । एतत् प्रतिमायाः प्रमाणम् । तृतीयो भागो हस्तद्वयमष्टावङ्गुलानि । एतत् पिण्डिकायाः प्रमाणमिति । एवं सर्वप्रासादेष्टव्यम् ॥ १६ ॥

तथा च काश्यपः ।

पुरानुसारप्रासादाः कर्तव्याः शुभलक्षणाः ।
 नात्युच्चा नातिनीचाश्च समदिक्सूचसूचिताः ॥
 चतुःषष्टिं कोष्ठकानां मध्ये च तत्र विन्यसेत् ।
 द्वारं च मध्यमं श्रेष्ठं समदिक्स्थं प्रशस्यते ॥
 विस्तारद्विगुणोत्सेधः कटिरंशे तृतीयके ।
 विस्तारार्धेन तद्गर्भो भित्तयोऽन्यास्तथान्तरे ॥
 गर्भाच्चतुर्थभागे च द्वारं तद्विगुणोच्छ्रितम् ।
 द्वारोच्छ्रायचतुर्भागे विस्तारः शाखयोः स्मृतः ॥
 उदुम्बरस्तथैवोक्तः शाखामानेन नित्यशः ।
 घनत्वं पादमानेन शाखयोश्च प्रकीर्तितम् ॥
 एकशाखास्त्रिशाखा वा पञ्च सप्त नवापि वा ।
 द्वारिकास्तत्र शस्यन्ते द्वारिभिर्या अकुण्टिकाः ॥
 शाखाचतुर्थभागेऽथ प्रतीहारौ तु कारयेत् ।
 प्रमथैर्विहगैश्चैव जीवजीवजलोद्भवैः ॥
 श्रीवृक्षस्वस्तिकैः पट्टैर्हंसैश्चैव मनोरमैः ।
 पत्रान्तरे लताशुभ्रैर्ग्रहैर्वैनायकादिभिः ॥
 देवं सपिण्डिकं स्थाप्यं द्वाराष्ट्रं शोभितं शुभम् ।
 द्वौ भागौ प्रतिमा कार्या तृतीयश्चैव पिण्डिका ॥
 स्रवणद्रोणिकाभागो वामे पार्श्वे विधीयते ।
 निर्माल्यञ्च निवेद्यं च बलिपूजापमार्जनम् ॥

अधुना प्रासादानां नामान्याह ।

मेरुमन्दरकैलासविमानच्छन्दनन्दनाः ।
 समुद्रपद्मगरुडनन्दिवर्धनकुञ्जराः ॥ १७ ॥
 गुह्यराजो वृषो हंसः सर्वतोभद्रको घटः ।
 सिंहो वृत्तश्चतुष्कोणः षोडशाष्टाश्रयस्तथा ॥ १८ ॥
 इत्येते विंशतिः प्रोक्ताः प्रासादाः सञ्ज्ञया मया ।
 यथोक्तानुक्रमेणैव लक्षणानि वदाम्यतः ॥ १९ ॥

मेवाद्या यथापाठक्रमेण विंशतिः सञ्जाः प्रासादानाम् । मेरुः ।
मन्दरः । कैलासः । विमानच्छन्दः । नन्दनः । समुद्रः । पद्मः । गरुडः ।
नन्दिवर्धनः । कुञ्जरः ॥ १७ ॥

गुहराजः । वृषः । हंसः । सर्वतोभद्रकः । घटः । सिंहः । वृत्तः ।
चतुष्कोणः । षोडशाग्निः । अष्टाग्निः ॥ १८ ॥

इत्येवंप्रकारा एते विंशतिः प्रासादा मया संज्ञया प्रोक्ताः कथिताः ।
अतोऽस्मादनन्तरं यथानुक्रमेण । येनैवानुक्रमेणोक्ताः कथिताः तेनैवानुक्रमेण
लक्षणानि वदामि कथयामि ॥ १९ ॥

तत्रादावेव मेरुप्रासादस्य लक्षणमाह ।

तत्र षडग्निरूर्द्धादशभौमो विचित्रकुहरश्च ।

द्वारैर्युतश्चतुर्भिर्द्वात्रिंशद्वस्तविस्तीर्णः ॥ २० ॥

तत्र तस्मिन् प्रासादलक्षणे मेरुर्नाम प्रासादः । षडग्निः षट् अग्नयः
कोणा यस्य । द्वादशभौमः । उपर्युपरि तस्य द्वादश भूमिका भवन्तीत्यर्थः ।
विचित्रकुहरः । विचित्रा नानाप्रकाराः कुहराः अभ्यन्तरगवाक्षास्तत्र भवन्ति ।
चतुर्भिर्द्वारैर्युतः । चतसृषु दिक्षु तस्मिन् द्वाराणि भवन्ति । द्वात्रिंशद्वस्तवि-
स्तीर्णः । विष्कम्भात् अर्थादेव चतुःषष्टिर्हस्तास्तस्यौच्यम् ॥ २० ॥

तथा च काश्यपः ।

द्वात्रिंशद्वस्तविस्तीर्णं चतुर्द्वारं षडग्निकम् ।

भूमिकास्तत्र कर्तव्या विचित्रकुहरान्विताः ॥

द्वादशोपर्युपरिगा वर्तुलाण्डैः समायुताः ।

प्रासादो मेरुसञ्जः स्यान्निर्दिष्टो विश्वकर्मणा ॥

अथ मन्दरकैलासयोर्लक्षणमाह ।

त्रिंशद्वस्तायामो दशभौमो मन्दरः शिखरयुक्तः ।

कैलासोऽपि शिखरवानष्टाविंशोऽष्टभौमश्च ॥ २१ ॥

तत्र षडग्निरित्येतत् सर्वचानुवर्तते नन्दनलक्षणं यावत् । मन्दरसञ्जः
प्रासादस्त्रिंशद्वस्तायामस्त्रिंशत् करा विस्तीर्णः । विष्कम्भात् षष्टिर्हस्तास्त-
स्यौच्यम् । षडग्नश्च । दशभौमो दशभिर्भूमिकाभिर्युक्तः शिखरैर्युक्तः ।

तथा च काश्यपः ।

त्रिंशदुस्तास्तु विस्तीर्णः प्रासादोऽयं द्वितीयकः ।

कैलासोऽपीति । अपिशब्दः सम्भावनायाम् ।

कैलासोऽपि षडग्निरिति । शिखरवान् शिखरैर्युक्तः । अष्टाविंशतिर्हस्ता विस्तीर्णः । विष्कम्भात् षट्षष्टाशदुस्तास्तस्योच्यम् । अष्टभूमि-
ऽष्टाभिर्भूमिकाभिर्युक्तः ॥ २१ ॥

तथा च काश्यपः ।

अष्टभूमिश्च कैलासो हस्ताष्टाविंशतिः स्मृतः ।

षडग्निरिति शिखरोपेतः प्रासादस्तु तृतीयकः ॥

अथ विमाननन्दनयोर्लक्षणमाह ।

जालगवाक्षकयुक्तो विमानसञ्ज्ञस्त्रिसप्तकायामः ।

नन्दन इति षड्भूमौषोडशशण्डयुतः ॥ २२ ॥

विमानच्छन्दसञ्ज्ञः षडग्निरिति । जालगवाक्षकयुक्तः । जालकोपलक्षितैर्ग-
वाक्षकैश्च शारिकाभिर्युक्तः । त्रिसप्तकायामः एकविंशतिर्हस्ता आयामो विस्ती-
र्णः । विष्कम्भात् अर्थादेव द्वाचत्वारिंशदुस्तास्तस्योच्यम् । अष्टभूमिकश्च ।

तथा च काश्यपः ।

गवाक्षजालसंयुक्तो विमानश्चैकविंशतिः ।

षडग्निरष्टभूमिश्च प्रासादः स्याच्चतुर्थकः ॥

नन्दन इति । नन्दनसञ्ज्ञः षडग्निरिति । षड्भूमौषोडशशण्डयुतः ।
द्वाविंशतिर्हस्ता विस्तीर्णः । विष्कम्भात् चतुःषष्टिर्हस्तास्तस्योच्यम् ।
षोडशशण्डयुतः । अण्डः प्रासादस्योपरि भवति ॥ २२ ॥

तथा च काश्यपः ।

नन्दनस्तु षडग्निरिति स्यात् द्वाविंशदुस्तविस्तृतः ।

षड्भूमौषोडशशण्डयुतः प्रासादः पञ्चमो मतः ॥

अथ समुद्रपद्मयोर्लक्षणमाह ।

वृत्तः समुद्रनामा पद्मः पद्माकृतिः शया अष्टौ ।

शृङ्गेणैकेन भवेदेकैव च भूमिका तस्य ॥ २३ ॥

समुद्रनामा वृत्तः परिवर्तुलः । मुद्राकारः । पद्मः पद्माकृतिः कमला-
कारः । अष्टभिर्दलैर्युक्तः । एतौ द्वावपि प्रासादावष्टौ शयाः अष्टौ हस्ता
विस्तीर्णः । विष्कम्भात् षोडशहस्तास्तस्यौच्यम् । शृङ्गेणैकेन भवेत् स्यात् ।
एकेन शृङ्गेणैकेनाण्डेनोपलक्षितौ द्वावप्येतौ । तस्य च प्रासादद्वयस्यैकैव
भूमिका भवति ॥ २३ ॥

तथा च काश्यपः ।

वर्तुलस्तु समुद्रः स्यात् पद्मः पद्माकृतिस्तथा ।

हस्ताष्टकं तु विस्तीर्णौ भूमिका शृङ्गभूषिता ॥

अथ गरुडनन्दिवर्धनयोर्लक्षणमाह ।

गरुडाकृतिश्च गरुडो नन्दीति च षट्चतुष्कविस्तीर्णः ।
कार्यस्तु सप्तभौमो विभूषितोऽण्डैस्तु विंशत्या ॥ २४ ॥

गरुडसञ्ज्ञो गरुडाकृतिर्गरुडाकारः पक्षी पक्षपुच्छयुक्तः । नन्दीति च ।
चशब्दः समुच्चये । नन्दिवर्धनसञ्ज्ञश्च गरुडाकार एव किन्तु पक्षपुच्छ-
रहितः । षट्चतुष्कविस्तीर्णः । गरुडो नन्दिवर्धनश्च षट्चतुष्कश्चतुर्विंशतिह-
स्ता विस्तीर्णः । अष्टचत्वारिंशद्वहस्तास्तस्यौच्यम् । तथा सप्तभौमः । सप्तभिर्भू-
मिकाभिर्युक्तः । अण्डानां विंशत्या विभूषितो गरुडो नन्दिवर्धनश्च ॥ २४ ॥

तथा च काश्यपः ।

गरुडो गरुडाकारः पक्षपुच्छविभूषितः ।

नन्दी तथाकृतिर्ज्ञेयः पक्षादिरहितः पुनः ॥

कराणां षट्चतुष्कास्तु विस्तीर्णौ सप्तभूमिकौ ।

दशभिर्द्विगुणैराण्डैर्भूषितौ कारयेत् तु तौ ॥

अथ कुञ्जरगुहराजयोर्लक्षणमाह ।

कुञ्जर इति गजपृष्ठः षोडशहस्तः समन्ततो मूलात् ।

गुहराजः षोडशकस्त्रिचन्द्रशाला भवेद्बलभी ॥ २५ ॥

कुञ्जरसञ्ज्ञो गजपृष्ठो हस्तिपृष्ठाकारः । षोडशहस्तः समन्ततो मूलात्
मूलात् षोडशहस्तः समन्ततः चतुर्दिक् षोडश हस्ता विष्कम्भः । अन्येषां पाठः

षोडशहस्तः सुविस्तरो मूलात् । एवं द्वाविंशद्वस्तास्तस्यौच्यम् । उत्थितग-
जाकार एकभूमिकः । गुहराजो गुहाकारः । षोडशकः षोडश हस्ता विस्तीर्णो
द्वाविंशद्वस्तास्तस्यौच्यम् । एकभूमिकश्च । अनयोर्द्वयोरपि वलभी कुहरौस्त्रिच-
न्द्रशाला भवेत् स्यात् । तिसृभिश्चन्द्रशालाभिर्युक्ता इत्यर्थः ॥ २५ ॥

तथा च काश्यपः ।

कुजरो गजपृष्ठाभो हस्ताः षोडश विस्तृतः ।

• गुहराजो गुहाकारो विष्कम्भात् षोडश स्मृतः ॥

त्रिचन्द्रशाला वलभी तयोः कार्या सुलक्षणा ।

दशमेकादशावेतौ प्रासादौ द्वौ प्रकीर्तितौ ॥

अधुना वृषहंसघटानां लक्षणमाह ।

वृष एकभूमिशृङ्गो द्वादशहस्तः समन्ततो वृत्तः ।

हंसो हंसाकारो घटोऽष्टहस्तः कलशरूपः ॥ २६ ॥

वृषसञ्ज एकभूमिशृङ्गः । एकया भूमिकयेकेन शृङ्गेण शिखरेण युक्तः ।
द्वादशहस्तो द्वादश हस्ता विस्तीर्णः । विष्कम्भाच्चतुर्विंशतिर्हस्तास्तस्यौच्यम् ।
समन्ततः सर्वासु दिक्षु वृत्तः परिवर्तुलः । हंसो हंसाकारो हंससदृशः ।
चक्षुपक्षपुच्छयुक्तः । द्वादशहस्तविस्तीर्णः । चतुर्विंशतिर्हस्तास्तस्यौच्यम् ।
एकभूमिकश्च । घटसञ्जः कलशरूपः कलशाकारः । अष्टहस्ता विस्तीर्णः ।
विष्कम्भात् षोडश हस्तास्तस्यौच्यम् । एकभूमिकश्च । सर्व एकशृङ्गाः ॥ २६ ॥

तथा च काश्यपः ।

वृषो द्वादशहस्तस्तु समवृत्तेकभूमिकः ।

शृङ्गेणैकेन संयुक्तः प्रासादः परिकीर्तितः ॥

हंसो हंसाकृतिर्ज्ञेयो हस्ता द्वादश विस्तृतः ।

एकभूमिकया युक्तः पक्षपुच्छाद्यलङ्कृतः ॥

घटः कलशरूपस्तु विस्तीर्णोऽष्टकरः स्मृतः ।

अधुना सर्वतोभद्रस्य लक्षणमाह ।

द्वारैर्युतश्चतुर्भिर्बहुशिखरो भवति सर्वतोभद्रः ।

बहुरुचिरचन्द्रशालः षड्विंशः पञ्चभौमश्च ॥ २७ ॥

सर्वतोभद्रसज्जः प्रासादश्चतुर्भिर्द्वारैर्युक्तः । चतसृष्वपि दिक्षु तस्मिन्
द्वाराणि भवन्तीत्यर्थः । बहुशिखरो भवति । बहूनि प्रभूतानि तस्मिन् शिख-
राणि भवन्ति । बहुरुचिरचन्द्रशालः । बहुभिः प्रभूताभी रुचिराभिः सुशोभ-
नाभिश्चन्द्रशालाभिर्युक्तः । षड्विंशः । षड्विंशतिर्हस्ता विस्तीर्णः । विष्कम्भात्
अर्थादेव द्वापञ्चाशद्वस्तास्तस्योच्चम् । पञ्चभौमः पञ्चभिर्भूमिकाभिर्युक्तः ।
चतुरस्रः ॥ २७ ॥

तथा च काश्यपः ।

शिखरैर्बहुभिर्युक्तश्चतुर्द्वारविभूषितः ।

रुचिरैश्चन्द्रशालैश्च बहुभिः परिवारितः ॥

चतुरस्रः पञ्चभौमः षड्विंशद्वस्तविस्तृतः ।

सर्वतोभद्र इत्युक्तः प्रासादो दशपञ्चमः ॥

अथ सिंहवृत्तचतुष्कोणषोडशाश्रयाश्रीणां लक्षणमाह ।

सिंहः सिंहाक्रान्तो द्वादशकोणोऽष्टहस्तविस्तीर्णः ।

चत्वारोऽञ्जनरूपाः पञ्चाण्डयुतस्तु चतुरस्रः ॥ २८ ॥

सिंहः सिंहाक्रान्तः सिंहालङ्कृतः । द्वादशकोणो द्वादशाश्रिः । अष्ट-
हस्तो विस्तीर्णः । अन्ये चत्वारः सर्वे एव वृत्तचतुष्कोणषोडशाश्रयाः सज्जा-
सदृशाकृतयः । वृत्तः परिवर्तुलः । चतुष्कोणश्चतुरस्रः । षोडशाश्रिः षोडश-
कोणः । अष्टाश्रिरष्टकोणः । एते अञ्जनरूपा अव्यक्तरूपाः सान्धकारा इत्यर्थः ।
बाह्यप्राकाश्यं तेषु न प्रविशत्ययमर्थः । देवप्रासादस्य सन्निकृष्टाश्चतसृष्वपि दिक्षु
भितीः कृत्वा प्रासादस्य पश्चिमभागे द्वारं कार्यम् । ताश्च भित्तय ऊर्ध्वभागे तथा
छेदनीया यथा प्रासादोत्पन्ना एव लक्ष्यन्ते न पृथक्स्थाः । तच्च बहिर्द्वारात् प्रविश्य
प्रासादस्य वामभागेनागत्य पुरतः प्रासादस्य द्वारं कार्यम् । तच्च मणिमयी
प्रतिमा तत्क्रान्त्या यच्च प्राकाश्यमुत्पद्यते । एते सर्वे एवैकभूमिकाः कार्या एका-
ण्डाश्च । चतुरस्रः पुनः पञ्चाण्डयुतः कार्यः । पञ्चभिरण्डैः संयुक्तः ॥ २८ ॥

तथा च काश्यपः ।

सिंहः सिंहसमाक्रान्तः कोणैर्द्वादशभिर्युतः ।

विष्कम्भादष्टहस्तः स्यादेका तस्य च भूमिका ॥

वृत्तो वृत्ताकृतिः कार्याः सञ्जातुल्यास्तथापरे ।

सान्धकारास्तु सर्वे ते भूमिकैकाः समावृताः ॥

एकाण्डरूपिताः सर्वे पञ्चभिश्चतुरस्रकः ।

अथ मयविश्वकर्मणोर्मतेन भूमिकाप्रमाणमाह ।

भूमिकाङ्गुलमानेन मयस्याष्टोत्तरं शतम् ।

सार्द्धं हस्तत्रयं चैव कथितं विश्वकर्मणा ॥ २९ ॥

• मयस्य मतेनाष्टोत्तरशतमङ्गुलानां मानेन भूमिका भवति ।

तथा च मयः ।

प्रासादभूमिकामानं शतमष्टोत्तरं स्मृतम् ।

अङ्गुलानाम्—इति ।

विश्वकर्मणा सार्धं हस्तत्रयं भूमिकामानं कथितमुक्तम् । चतुरशी-
त्यङ्गुलानीत्यर्थः ॥ २९ ॥

तथा च विश्वकर्मा ।

चतुर्भिरधिकाशीतिरङ्गुलानां तु भूमिका—इति ।

अत्रापि परमतेनैकवाक्यतां दर्शयितुमाह ।

प्राहुः स्थपतयश्चात्र मतमेकं विपश्चितः ।

कपोतपालिसंयुक्ता न्यूना गच्छन्ति तुल्यताम् ॥ ३० ॥

अत्रास्मिन्नर्थे विपश्चितः पण्डिताः स्थपतयो वार्धकिनः प्रतिष्ठात-
न्त्रज्ञा मयविश्वकर्मणोरेकमतं प्राहुस्तवन्तः । विश्वकर्मणो मतेन या न्यूनाः
प्रमाणहीना भूमयस्ताः कपोतपालिसंयुक्ता मयमतेन तुल्यतां गच्छन्ति समत्वं
यान्ति । कपोतपालिग्रहणेन बहिर्निर्गतानि सिंहमुखानि काष्ठान्युच्यन्ते ।

तथा चेत्तम् ।

कपोतपालिं ब्रुवते विटङ्कं च बहुश्रुताः ।

तथा च तन्त्रान्तरे पठ्यते ।

कपोतपालिरहितं मानं चतुरशीतिकम् ।

भूमिकानां सह तथा शतमष्टोत्तरं स्मृतम् ॥

अङ्गुलानामतः साम्यं भूमिकासु प्रकीर्तितम् ।

एवं तुल्यता भवतीति ॥ ३० ॥

अथोपसंहारार्थमाह ।

प्रासादलक्षणमिदं कथितं समासाद्-
गर्गेण यद्विरचितं तदिहास्ति सर्वम् ।
मन्वादिभिर्विरचितानि पृथूनि यानि
तत्संस्पृशन् प्रति मयात्र कृतोऽधिकारः ॥ ३१ ॥

इदं मया प्रासादलक्षणं समासात् सङ्क्षेपात् कथितमुक्तम् । गर्गेण मु-
निना विरचितं कृतं तत्सर्वं निरवशेषमिहास्मिन्नस्ति विद्यते । यानि च पृथूनि
विस्तीर्णानि मन्वादिभिर्मनुवसिष्ठमयनग्नजिद्विर्विरचितानि कृतानि प्रासाद-
लक्षणानि तानि प्रति मया द्वारमानाष्टभागेनेत्यादिलक्षणलक्षितानि संस्पृ-
शन्नाधिकारः कृतः । प्रासादलक्षणं कृतमित्यर्थः । अथवा तत्संस्पृशंस्तानि
सर्वाणि लक्षणानि प्रतिसंस्पृशन् परामृशन्मयाधिकारः कृत इति ॥ ३१ ॥

इति श्रीभट्टोत्पलविरचितायां संहिताविष्टितौ प्रासादलक्षणं नाम
पञ्चपञ्चाशत्तमोऽध्यायः ॥ ५५ ॥

अथ वज्रलेपलक्षणं व्याख्यायते ।

तत्रादावेव वज्रलेपमाह ।

आमं तिन्दुकमामं कपित्थकं पुष्पमपि च शाल्मल्याः ।
बीजानि शल्लकीनां धन्वनवल्को वचा चेति ॥ १ ॥
एतैः सलिलद्रोणः क्वाथयितव्योऽष्टभागशेषश्च ।
अवतार्याऽस्य च कल्को द्रव्यैरेतैः समनुयोज्यः ॥ २ ॥
श्रीवासकरसगुगुलुभल्लातककुन्दुरूकसर्जरसैः ।
अतसीबिल्वैश्च युतः कल्कोऽयं वज्रलेपाख्यः ॥ ३ ॥

तिन्दुकं तिन्दुकफलम् । आममपक्वम् । कपित्थकं कपित्थकफलमा-
ममेव । शाल्मल्याः शाल्मलिवृक्षस्य च पुष्पम् । शल्लकीनां शल्लकीवृक्षाणां
बीजानि । धन्वनवल्को धन्वनवृक्षस्य वल्कस्त्वक् । वचा च । इत्येवं-
प्रकारः ॥ १ ॥

एतैर्द्रव्यैः सह सलिलद्रोणः क्वाथयितव्यः । द्रोणः पलशतद्वयं षट्पञ्चाशदधिकम् । यावदष्टभागावशेषो भवति द्वाविंशत् पलानि अवशिष्यन्त इत्यर्थः । ततोऽष्टभागावशेषोऽवतार्योऽवतारणीयो ग्राह्य इत्यर्थः । अस्य चाष्टभागशेषस्यैतद्द्रव्यैर्वर्त्तयमाणैः कल्कश्चूर्णः समनुयोज्यो विधातव्यः । तच्चूर्णसंयुक्तः कार्य इत्यर्थः ॥ २ ॥

कैः । इत्याह श्रीवासकेति । श्रीवासकः प्रसिद्धो वृक्षनिर्घासः । रसो बोलः । गुग्गुलुः प्रसिद्धः । भल्लातकः प्रसिद्ध एव । कुन्दुरुको देवदारुवृक्ष-निर्घासः । सर्जरसः सर्जरसकवृक्षनिर्घासः । एतैः । तथा अतसी प्रसिद्धा । बिल्वं श्रीफलम् । एतैश्च युतः समवेतः । अयं कल्को वज्रलेपाख्यः । वज्र-लेपेत्याख्या नाम यस्य ॥ ३ ॥

अथास्य गुणानाह ।

प्रासादहर्म्यवलभीलिङ्गप्रतिमासु कुड्यकूपेषु ।

सन्तप्तो दातव्यो वर्षसहस्रायुतस्थायी ॥ ४ ॥

प्रासादो देवप्रासादः । हर्म्यम् । वलभी वातायनम् । लिङ्गं शिवलि-ङ्गम् । प्रतिमार्चा । एतासु तथा कुड्येषु भित्तिषु । कूपेषूदकोद्गारेषु । सन्त-प्तोऽत्युष्णो दातव्यो देयः । वर्षसहस्रायुतस्थायी भवति । वर्षाणां सहस्रायुतं वर्षकोटिं तिष्ठतीत्यर्थः ॥ ४ ॥

अथान्यद्वज्रलेपमाह ।

लाक्षाकुन्दुरुगुग्गुलुगृहधूमकपित्थबिल्वमध्यानि ।

नाग'फलनिम्बतिन्दुकमदनफलमधूकमञ्जिष्ठाः ॥ ५ ॥

सर्जरसरसामलकानि चेति कल्कः कृतो द्वितीयोऽयम् ।

वज्राख्यः प्रथमगुणैरयमपि तेष्वेव कार्येषु ॥ ६ ॥

लाक्षा प्रसिद्धा वृक्षनिर्घासः । कुन्दुरुदेवदारुवृक्षनिर्घासः । गुग्गुलुः प्रसिद्धः । गृहधूमोऽगारधूमः श्यामेति प्रसिद्धः । कपित्थः कपित्थवृक्षफलम् । बिल्वमध्यम् । एतानि । तथा नागफलम् । निम्बः प्रसिद्धः । तिन्दुकं

तिन्दुकफलम् । केचिन्नागबलाफलतिन्दुकमदनफलेति पठन्ति । नागबला-
फलं तिन्दुकफलं मदनफलं मधूकफलं मज्जिष्ठा प्रसिद्धा ॥ ५ ॥

सर्जरसः सर्ववृत्तनिर्यासः । रसो बोलः । आमलकं धात्रीफलम् ।
एतानि च । इत्येवंप्रकारो द्वितीयः कल्कः कृतो वज्राख्यो वज्रलेपसञ्जः ।
प्रथमगुणैः पूर्वोक्तैर्गुणैरैतैः सलिलद्रोणः क्वाथयितव्योऽष्टभागशेषश्चेति तथा
सन्तप्तो दातव्य इति । अयमपि वज्रलेपस्तेष्वेव प्रागुक्तेषु कार्येषु प्रासादादिषु ।
स च वर्षसहस्रायुतं स्थायी भवति ॥ ६ ॥

अन्यदप्याह ।

गोमहिषाजविषाणैः खररोम्णा महिषचर्मगव्यैश्च ।

निम्बकपित्थरसैः सह वज्रतलो नाम कल्कोऽन्यः ॥ ७ ॥

गोमहिषौ प्रसिद्धौ । अजश्छागः । एषां सर्वेषां विषाणानि शृङ्गाणि
तैः । तथा खररोम्णा गर्दभरोमभिः । महिषचर्मणा गव्यैश्च निम्बकपित्थरसैः
सह । निम्बः । कपित्थफलम् । रसो बोलः । एतैः सहान्यः कल्कः प्राग्वत्कृतः ।
एतैः सलिलद्रोणः क्वाथयितव्योऽष्टभागशेषश्चेत्यादि । वज्रतलो नाम अयमपि
प्रथमगुणैस्तेष्वेव कार्येष्विति ॥ ७ ॥

अन्यदप्याह ।

अष्टौ सीसकभागाः कांसस्य द्वौ तु रीतिकाभागः ।

मयकथितो योगोऽयं विज्ञेयो वज्रसङ्घातः ॥ ८ ॥

अष्टौ भागाः सीसकस्य । कांसस्य द्वौ भागौ । रीतिकाभाग एकः ।
अयं योगो वज्रसङ्घातो नाम । मयकथितो मयेनाक्तो विज्ञेयो ज्ञातव्यः ।
अयमपि प्रथमगुणैस्तेष्वेव कार्येष्विति । अत्र प्रमाणानुसारेण नामपरिकल्प-
नोक्ता । अन्ये सममाचाः कार्या इत्यागमः ॥ ८ ॥

तथा च मयः ।

सङ्गृह्याष्टौ सीसभागान् कांसस्य द्वौ तथांशकम् ।

रीतिकायास्तु सन्तप्तो वज्राख्यः परिकीर्तितः ॥

इति श्रीभट्टोत्पलविरचितायां संहिताविवृतौ वज्रलेपलक्षणं नाम

षट्पञ्चाशत्तमोऽध्यायः ॥ ५६ ॥

अथ प्रतिमालक्षणं व्याख्यायते ।

तथादावेव परमाणुप्रमाणार्थमाह ।

जालान्तरगे भानौ यदणुतरं दर्शनं रजो याति ।

तद्विन्द्यात् परमाणुं प्रथमं तद्धि प्रमाणानाम् ॥ १ ॥

भानावादित्ये जालान्तरगे गवाक्षस्थलकमध्यवर्तिनि यद्रजो धूलि-
रणुतरं सूक्ष्मतरं दर्शनं याति दृष्टिपथमायाति तत् परमाणुं नाम प्रमाणं
विन्द्याज्जानौयात् । हिर्यस्मादर्थे । प्रमाणानां सर्वेषां तत्प्रथममाद्यं प्रमाणं
परमाणुसञ्ज्ञम् ॥ १ ॥

अथ परमाणो ज्ञातेऽङ्गुलप्रमाणज्ञानमाह ।

परमाणुरजो वालाग्रलिङ्गयूकं यवोऽङ्गुलं चेति ।

अष्टगुणानि यथोत्तरमङ्गुलमेकं भवति सङ्ख्या ॥ २ ॥

एतानि परमाण्वादीनि यथोत्तरमष्टगुणान्यङ्गुलमेकं भवति । तद्य-
था । अष्टभिः परमाणुभौ रजो भवति । अष्टभौ रजोभिर्वालाग्रम् । अष्टभि-
र्वालाग्रेर्लिङ्गा । अष्टभिर्लिङ्गाभिर्यूका । अष्टभिर्यूकाभिर्यवः । अष्टभिर्यवेरङ्गु-
लम् । एवं यथोत्तरं परमाण्वादीन्यष्टगुणान्यङ्गुलं सङ्ख्या भवति ॥ २ ॥

तथा च ।

जालान्तरगते भानौ यत् सूक्ष्मं दृश्यते रजः ।

प्रथमं तत्प्रमाणानां परमाणुं प्रचक्षते ॥

तस्माद्रजः कचाग्रं च लिङ्गा यूका यवोऽङ्गुलम् ।

क्रमादष्टगुणं ज्ञेयं जिनसङ्ख्याङ्गुलैः करः ॥

अथ समस्तायाः प्रतिमायाः प्रमाणमाह ।

देवागारद्वारस्याष्टांशोनस्य यस्तृतीयोऽंशः ।

तत्पिण्डिकाप्रमाणं प्रतिमा तद्विगुणपरिमाणा ॥ ३ ॥

देवागारे देवगृहे यद्द्वारं तस्य य उच्छ्रायस्तस्य योऽष्टांशोऽष्टभाग-
स्तेन हीनस्य यस्तृतीयोऽंशस्तृतीयभागः । तत्पिण्डिकाप्रमाणं पीठिकापरिमाण-
म् । तद्विगुणपरिमाणा पीठिकाद्विगुणप्रमाणा प्रतिमा च भवति ॥ ३ ॥

अथ प्रतिमाया अवयवप्रमाणमाह ।

स्वैरङ्गुलप्रमाणैर्द्वादश विस्तीर्णमायतं च मुखम् ।

नग्नजिता तु चतुर्दश दैर्घ्येण द्राविडं कथितम् ॥ ४ ॥

यस्मात् काष्ठात् पाषाणादिकाद्वा प्रतिमा क्रियते तदैर्घ्यं पीठप्रमाणविव-
र्जितं द्वादशभागविभक्तं कृत्वा तत्रैको भागो नवधा कार्यः सोऽङ्गुलसञ्ज्ञा
भवति । यस्मादष्टाधिकमङ्गुलशतं प्रतिमाप्रमाणं वक्ष्यति । स्वैरङ्गुलप्रमाणैरिति ।
प्रतिमायाः स्वैरात्मीयैरङ्गुलप्रमाणैर्मुखं वदनं द्वादशाङ्गुलानि विस्तीर्णं विपु-
लमायतं च दीर्घं कार्यम् । नग्नजिता मुनिना द्वादशाङ्गुलानि विस्तीर्णं मुखं
कथितं दैर्घ्येण च चतुर्दशाङ्गुलानि । एतद्द्राविडं द्रविडदेशजं मानम् ॥ ४ ॥

तथा च नग्नजित् ।

विस्तीर्णं द्वादश मुखं दैर्घ्येण च चतुर्दश ।

अङ्गुलानि तथा कार्यं तन्मानं द्राविडं स्मृतम्-इति ॥

अन्यदप्याह ।

नासाललाटचिबुकग्रीवाश्चतुराङ्गुलास्तथा कर्णौ ।

द्वे अङ्गुले च हनुनी चिबुकं च द्व्यङ्गुलं विततम् ॥ ५ ॥

नासा चतुरङ्गुला दैर्घ्येण कार्ये । ललाटं मुखपृष्ठं चतुरङ्गुलमेव । चिबुकं
चतुरङ्गुलमेव । चिबुकग्रहणेन नासायाश्चतुरङ्गुलो भाग उच्यते । ग्रीवा चतु-
रङ्गुला दीर्घा । तथा कर्णौ श्रोत्रौ चतुरङ्गुलौ दीर्घौ । हनुनी द्वे द्वे अङ्गुले च
विस्तृते । मुखगलसन्धी हनुनी । चिबुकं च द्व्यङ्गुलं विततं विस्तीर्णं कार्यम् ।
चिबुकशब्देनात्र मुखस्याधोभाग उच्यते ॥ ५ ॥

अन्यदप्याह ।

अष्टाङ्गुलं ललाटं विस्ताराद्द्व्यङ्गुलात् परे शङ्खौ ।

चतुरङ्गुलौ तु शङ्खौ कर्णौ तु द्व्यङ्गुलौ पृथुलौ ॥ ६ ॥

ललाटं विस्तारादष्टाङ्गुलं कार्यं तस्मात् परे भागे उभयतो द्व्यङ्गुलप्रमाणौ
शङ्खौ कार्यौ ललाटात् परतः कार्यौवित्यर्थः । शङ्खौ चतुरङ्गुलावधोभागौ दीर्घौ
कर्णौ यतः शङ्खयो गण्डभाग उच्यते । कर्णौ तु द्व्यङ्गुलौ पृथुलौ विस्तीर्णौ
कार्यौ ॥ ६ ॥

अन्यदप्याह ।

कर्णोपान्तः कर्षोऽर्धपञ्चमे भूसमेन सूत्रेण ।

कर्णस्रोतः सुकुमारकं च नेत्रप्रबन्धसमम् ॥ ७ ॥

अर्द्धपञ्चमे अर्धपञ्चममङ्गलं यस्मिन् भागे । सार्धानि चत्वार्यङ्गुलानि
नेषान्तादारभ्य तस्मिन् भूसमेन सूत्रेण नेत्रमध्यगेन कर्णोपान्तः कार्यः ।
कर्णस्योपान्तः समीपः । कर्णोपमित्यर्थः । कर्णस्रोतः कर्णच्छिद्रं सुकुमारकं च
कर्णस्रोतः समीपे उन्नतो मार्गस्तन्नेत्रप्रबन्धसमम् । नेत्रप्रबन्धशब्देन प्रदूषिको-
च्यते । तत्समं तत्तुल्यं कार्यम् । अङ्गुलप्रमाणमित्यर्थः ॥ ७ ॥

अन्यदप्याह ।

चतुरङ्गुलं वसिष्ठः कथयति नेत्रान्तकर्णयोर्विवरम् ।

अधरोऽङ्गुलप्रमाणस्तस्यार्धनेत्रोष्ठश्च ॥ ८ ॥

वसिष्ठमुनिर्नेत्रान्तकर्णयोर्विवरमन्तरं चतुरङ्गुलं कथयति ।

तथा च वसिष्ठः ।

कर्णनेत्रान्तरं यच्च तद्विन्द्याच्चतुरङ्गुलम् ।

अधरोष्ठोऽङ्गुलप्रमाणेन विस्तीर्णः कार्यः ।

उत्तरोष्ठश्च तस्यार्धेनाधरोष्ठस्यार्धेनार्धाङ्गुलविस्तीर्णः कार्यः ॥ ८ ॥

अन्यदप्याह ।

अर्धाङ्गुला तु गोच्छा वक्त्रं चतुरङ्गुलायतं कार्यम् ।

विपुलं तु सार्धमङ्गुलमव्यात्तं त्र्यङ्गुलं व्यात्तम् ॥ ९ ॥

गोच्छा अर्धाङ्गुलविस्तीर्णा कार्या । वक्त्रं चतुरङ्गुलायतं कार्यम् । तथा
सार्धमङ्गुलं विपुलं विस्तीर्णं कार्यं यदव्यात्तमविकसितम् । व्यात्तं विकसितं
मर्त्यसिंहादेस्त्यङ्गुलं विस्तीर्णं कार्यम् ॥ ९ ॥

अन्यदप्याह ।

द्व्यङ्गुलतुल्यौ नासापुटौ च नासा पुटायतो ज्ञेया ।

स्याद्द्व्यङ्गुलमुच्छ्रायश्चतुरङ्गुलमन्तरं चादणोः ॥ १० ॥

नासापुटौ द्व्यङ्गुलतुल्यौ द्व्यङ्गुलप्रमाणौ कार्यौ । तथा नासा पुटायतो

झङ्गलतुल्यैव ज्ञेया ज्ञातव्या । नासाया झङ्गलमुच्छ्राय औच्छं स्याद्ववेत् ।
अक्ष्णोर्नेत्रयोर्द्वयोर्मध्यं चतुरङ्गलप्रमाणं भवति । एतदनन्तमपि ज्ञायते ॥ १० ॥

अन्यदप्याह ।

द्वङ्गलमितोऽक्षिकोशो द्वे नेत्रे तत्त्रिभागिका तारा ।

दृक्तारा पञ्चांशो नेत्रविकाशोऽङ्गलं भवति ॥ ११ ॥

अक्षिकोशोऽक्षिपुटो झङ्गलमितो झङ्गलप्रमाणः । द्वे अङ्गले नेत्रे नयने ।
तत्त्रिभागिका तारा । अङ्गलद्वयत्रिभागप्रमाणा तारा नेत्रमध्ये कृष्णो भागः ।
दृक्तारा मध्यवर्तिनी कुमारी अङ्गलद्वयपञ्चांशः पञ्चांशभागः । नेत्रविकाशो
नयनवैपुल्यमङ्गलं भवति ॥ ११ ॥

अन्यदप्याह ।

पर्यन्तात् पर्यन्तं दश भुवोऽर्धाङ्गलं भुवोर्लेखा ।

भूमध्यं द्वङ्गलकं भूदैर्घ्येणाङ्गलचतुष्कम् ॥ १२ ॥

भुवोः पर्यन्तात् पर्यन्तं दशाङ्गलानि प्रमाणम् । वामभूपर्यन्तादृक्षिण-
भूपर्यन्तं यावदृशाङ्गलानि । भुवोर्लेखा भूलेखा अर्धाङ्गलं विस्तीर्णा । भूमध्यं
भुवोरन्तरं द्वङ्गलकं द्वङ्गलप्रमाणविस्तीर्णं कार्यम् । भूदैर्घ्येण भूदैर्घत्वेनाङ्ग-
लचतुष्कं कार्यमिति ॥ १२ ॥

अन्यत् ।

कार्या तु केशरेखा भूबन्धसमाङ्गुलार्धविस्तीर्णा ।

नेत्रान्ते करवीरकमुपन्यसेदङ्गुलप्रमितम् ॥ १३ ॥

केशरेखा ललाटपरिवृता च भूबन्धसमा भूबन्धतुल्या कार्या दशाङ्गु-
लप्रमाणा चेत्यर्थः । अङ्गुलार्धं विस्तीर्णा । नेत्रान्ते इदुष्यन्ते । करवीरकं
दूषिकेति प्रसिद्धम् । तदङ्गुलप्रमितमङ्गुलप्रमाणमुपन्यसेत् कारयेत् ॥ १३ ॥

अन्यदप्याह ।

द्वात्रिंशत् परिणाहाञ्चतुर्दशायामतोऽङ्गुलानि शिरः ।

द्वादश तु चित्रकर्मणि दृश्यन्ते विंशतिरदृश्याः ॥ १४ ॥

शिरो द्वाविंशदङ्गुलानि परिणाहात् कार्यम् । चतुर्दशाङ्गुलान्यायामतो
विष्कम्भादित्यर्थः । चित्रकर्मणि द्वादशाङ्गुलानि दृश्यन्ते विंशतिरदृश्याः ॥ १४ ॥

अथान्यत् ।

आस्यं सकेशनिचयं षोडश दैर्घ्येण नग्निजित्प्रोक्तम् ।
ग्रीवा दश विस्तीर्णा परिणाहाद्विंशतिः सैका ॥ १५ ॥

नग्निजित्प्रोक्तं प्रतिमालक्षणे आस्यं मुखं सकेशनिचयं केशरेखया
सहितं षोडशाङ्गुलानि । मुखं दीर्घं चतुर्दशाङ्गुलानि केशरेखा द्वे अङ्गुले एवं
षोडश ।

तथा च नग्निजित् ।

अङ्गुला केशरेखैवं मुखं स्यात् षोडशाङ्गुलम्-इति ।

ग्रीवा शिरोधरा दशाङ्गुलानि विस्तीर्णा कार्या । विंशतिः सैका एक-
विंशतिः परिणाहात् ॥ १५ ॥

अन्यदप्याह ।

कण्ठाद्द्वादश हृदयं हृदयान्नाभी च तत्प्रमाणेन ।
नाभीमध्यान्मेढ्रान्तरं च तत्तुल्यमेवोक्तम् ॥ १६ ॥

कण्ठाधोभागादारभ्य हृदयं यावत् द्वादशाङ्गुलानि । हृदयात् प्रभृति
नाभीं च यावत्तत्प्रमाणेन द्वादशाङ्गुलान्येव । नाभीमध्यान्मेढ्रान्तरं लिङ्गमध्यं
च यावत् तत्तुल्यं तत्सममेवोक्तं कथितम् । द्वादशाङ्गुलानीत्यर्थः ॥ १६ ॥

अथान्यत् ।

ऊरु चाङ्गुलमानैश्चतुर्युता विंशतिस्तथा जङ्घे ।
जानुकपिच्छे चतुरङ्गुले च पादै च तत्तुल्यौ ॥ १७ ॥

ऊरु दीर्घा चाङ्गुलमानैश्चतुर्युता विंशतिः । तथा जङ्घे चतुर्विंशतिरेव
दीर्घा । जानुकपिच्छे चतुरङ्गुले च चतुरङ्गुलप्रमाणे कार्ये ये च लोके शकूलके
इति प्रसिद्धे । पादै च तत्तुल्यौ तत्समौ गुल्फादारभ्याधोभागश्चतुरङ्गुलः
कार्यः ॥ १७ ॥

अथान्यदप्याह ।

द्वादशदीर्घा षट् पृथुतया च पादै त्रिकायताङ्गुष्ठौ ।
पञ्चाङ्गुलपरिणाहौ प्रदेशिनी अङ्गुलं दीर्घा ॥ १८ ॥

पादैः चरणौ पाण्यो आरभ्याङ्गुलमूलं यावत् द्वादशाङ्गुलानि दीर्घा
कार्ये पृथुतया विस्तारेण षडङ्गुलानि । अङ्गुष्ठे त्रिकायते । चीण्याङ्गुलानि
दीर्घा कार्ये । पञ्चाङ्गुलपरिणाहैः परिणाहात् पञ्चाङ्गुलानि कार्ये । प्रदेशिन्यङ्गु-
ष्ठसमीपवर्तिन्यङ्गुली चीण्यङ्गुलानि दीर्घा कार्ये ॥ १८ ॥

अन्यदप्याह ।

अष्टांशाष्टांशानाः शेषाङ्गुल्यः क्रमेण कर्त्तव्याः ।

सचतुर्थभागमङ्गुलमुत्सेधोऽङ्गुष्ठकस्योक्तः ॥ १९ ॥

शेषास्तिमोऽङ्गुल्यः । क्रमेण परिपाट्या । अष्टांशेनाष्टांशेन जनाः
कर्त्तव्याः । प्रदेशिनीते मध्यमा अष्टांशाना कार्ये । अङ्गुष्ठस्योत्सेध उच्छ्रायः
सचतुर्भागमङ्गुलमुक्तः कथितः । शेषाङ्गुलीनामष्टांशाष्टांशानानामङ्गुष्ठप्रमाणात्
प्रमाणं कार्यम् ॥ १९ ॥

अन्यदप्याह ।

अङ्गुष्ठनखः कथितश्चतुर्थभागानमङ्गुलं तज्जैः ।

शेषनखानामर्धाङ्गुलं क्रमात् किञ्चिदूनं वा ॥ २० ॥

तज्जैः प्रतिमालक्षणैः अङ्गुष्ठनखश्चतुर्थभागानमङ्गुलं कथितः ।
शेषानामङ्गुलीनखानामर्धाङ्गुलं प्रमाणम् । अथवा क्रमात् परिपाट्या किञ्चिदून-
मर्धाङ्गुलप्रमाणं कार्यं यथा शोभा जायत इति ॥ २० ॥

अन्यदप्याह ।

जङ्घाग्रे परिणाहश्चतुर्दशोक्तस्तु विस्तरात् पञ्च ।

मध्ये तु सप्त विपुला परिणाहात् त्रिगुणिताः सप्त ॥ २१ ॥

जङ्घाग्रे जङ्घापर्यन्ते चतुर्दशाङ्गुलानि परिणाह उक्तः कथितः ।
विस्तरात् पञ्चाङ्गुलानि । जङ्घा मध्ये मध्यभागे सप्ताङ्गुलानि विपुला विस्तीर्णा ।
परिणाहात् सप्त त्रिगुणिताः । एकविंशत्यङ्गुलानीत्यर्थः ॥ २१ ॥

अन्यदप्याह ।

अष्टौ तु जानुमध्ये वैपुल्यं त्र्यष्टकं तु परिणाहः ।

विपुलौ चतुर्दशोरु मध्ये द्विगुणश्च तत्परिधिः ॥ २२ ॥

जानमध्ये अष्टावङ्गुलानि वैपुल्यं पृथुत्वम् । चतुष्कं चतुर्विंशत्यङ्गुलानि
परिणाहः । ऊरु मध्ये मध्यभागे चतुर्दशाङ्गुलानि विपुलौ विस्तीर्णौ । तत्परि-
धिस्तत्परिणाहस्तयोः पारिमाण्डल्यं द्विगुणोऽष्टाविंशत्यङ्गुलानि भवन्ति ॥ २२ ॥

अन्यदप्याह ।

कटिरष्टादश विपुला चत्वारिंशच्चतुर्युता परिधौ ।

अङ्गुलमेकं नाभी वेधेन तथा प्रमाणेन ॥ २३ ॥

कटिरष्टादशाङ्गुलानि विपुला विस्तीर्णा । परिधौ परिणाहे चत्वारिंश-
चतुर्युता चतुश्चत्वारिंशदङ्गुलानि । नाभी वेधेन गाम्भीर्येण तथा प्रमाणेन
वैपुल्येन चाङ्गुलमेकं भवति ॥ २३ ॥

अन्यदप्याह ।

चत्वारिंशद्विद्युता नाभीमध्येन मध्यपरिणाहः ।

स्तनयोः षोडश चान्तरमूर्ध्वं कक्षे षडङ्गुलिके ॥ २४ ॥

नाभीमध्येन मध्यभागे परिणाहः चत्वारिंशद्विद्युता द्वाचत्वारि-
शदङ्गुलानि । स्तनयोर्द्वयोरन्तरं मध्यं षोडशाङ्गुलानि । स्तनयोर्मूर्ध्वं तिग्मं
कृत्वा षडङ्गुलिके षडङ्गुलप्रमाणे कक्षे कार्ये ॥ २४ ॥

अन्यदप्याह ।

अष्टावसौ द्वादश बाहू कार्यौ तथा प्रबाहू च ।

बाहू षड्विस्तीर्णौ प्रतिबाहू त्वङ्गुलचतुष्कम् ॥ २५ ॥

असौ स्कन्धौ शीवापार्श्वदंसान्तं यावदष्टाङ्गुलं विस्तीर्णौ कार्यम् ।
अंससमीपवर्तिनौ बाहू द्वादशाङ्गुलानि दीर्घौ कार्यौ । बाहुसमीपवर्तिनौ प्रति-
बाहू तावेव द्वादशाङ्गुलानि दीर्घौ कार्यौ । बाहू षडङ्गुलानि विस्तीर्णौ । प्रति-
बाहू त्वङ्गुलचतुष्कं विस्तीर्णौ ॥ २५ ॥

अन्यदप्याह ।

षोडश बाहू मूले परिणाहाद्द्वादशाग्रहस्ते च ।

विस्तारेण करतलं षडङ्गुलं सप्त दैर्घ्येण ॥ २६ ॥

बाहू मूले षोडशाङ्गुलानि परिणाहात् । अग्रहस्ते च प्रकोष्ठप्रदेशे
द्वादशाङ्गुलानि परिणाहः । करतलं हस्ततलं विस्तारेण षडङ्गुलं कार्यं
दैर्घ्येणायामेन सप्ताङ्गुलानि ॥ २६ ॥

अन्यदप्याह ।

पञ्चाङ्गुलानि मध्या प्रदेशिनी मध्यपर्वदलहीना ।

अनया तुल्या चानामिका कनिष्ठा तु पर्वाना ॥ २७ ॥

अङ्गुष्ठादनन्तरं या अङ्गुली सा मध्यमायाः पर्वदलेन पर्वणोऽर्धेन हीना कार्या । सार्धानि चत्वार्यङ्गुलानि पूर्वरेखायाः प्रभृति द्वितीयां रेखां यावत् पर्वोच्यते । अनया प्रदेशिन्या चानामिका कार्या । तस्या अनामिकायाः पर्वाना कनिष्ठिका कार्या ॥ २७ ॥

अन्यदप्याह ।

पर्वद्वयमङ्गुष्ठः शेषाङ्गुल्यस्त्रिभिस्त्रिभिः कार्याः ।

नखपरिमाणं कार्यं सर्वासां पर्वणोऽर्धेन ॥ २८ ॥

अङ्गुष्ठः पर्वद्वयं कार्यः । शेषाः परिशिष्टा अङ्गुल्यस्त्रिभिस्त्रिभिः पर्वभिः कार्याः । सर्वासामङ्गुलीनां पर्वणोऽर्धेन नखपरिमाणं कार्यम् ॥ २८ ॥

एवमवयवलक्षणमभिधायाधुना स्वरूपप्रदर्शनार्थमाह ।

देशानुरूपभूषणवेषालङ्कारमूर्तिभिः कार्या ।

प्रतिमा लक्षणयुक्ता सन्निहिता वृद्धिदा भवति ॥ २९ ॥

देशानुरूपैर्देशसदृशैर्भूषणैराभरणैर्हारकेयूरकटकादिभिः । वेषालङ्कारैः शरीरालङ्कारैः । यस्मिन् देशे यादृशाः पुरुषाणां वेषास्तादृशैः । मूर्तिभिर्देहैः स्थूलसूक्ष्मावयवत्वेन देशानुरूपेणैव कार्या । यतः प्रतिमा लक्षणैः शास्त्रोक्तैर्युक्ता सन्निहिता सर्वकालं वृद्धिदा भवति कर्तुर्वृद्धिं ददाति ॥ २९ ॥

तथा च काश्यपः ।

द्वादशाङ्गुलकं वक्त्रं ललाटं चतुरङ्गुलम् ।

नासा ग्रीवा तु कर्तव्या तुल्या चैतत्प्रमाणतः ॥

शङ्खान्तरं ललाटस्य ज्ञेयमष्टाङ्गुलं पृथु ।

हनुद्वयं तु चिबुकमङ्गुलद्वितयं स्पृतम् ॥

चतुरङ्गुलिकौ कर्णौ भ्रूवावेव तथा स्पृते ।

ह्यङ्गुलौ पृथुलौ कणा भ्रूमध्यं तत्प्रमाणतः ॥

कर्णनेत्रान्तरं कुर्यात् तत् सार्धं चतुरङ्गुलम् ।
 अधरोऽङ्गुलमानं तु तदर्धेनोत्तरं स्मृतम् ॥
 चतुरङ्गुलकं वक्त्रं नासाग्रं द्वाङ्गुलं स्मृतम् ।
 नेत्रे द्वाङ्गुलके दीर्घं तन्निभागेन तारकः ॥
 दृक्कारा पञ्चमांशेन दूषिकाङ्गुलसम्मिता ।
 द्वाङ्गुलं चाक्षिपुटकं तथा नासापुटौ स्मृतौ ॥
 कर्णस्रोतोऽङ्गुलमितं सुकुमारं तथैव च ।
 गोच्छा चाङ्गुलिका कार्या तत्समा केशरेखिका ॥
 द्वाङ्गुलौ तु स्मृतौ शङ्खावायतौ चतुरङ्गुलौ ।
 चतुर्दशाङ्गुनः शीर्षो द्वाविंशत् परिणाहतः ॥
 एकविंशत् स्मृता ग्रीवा विस्तारात् स्यादृशाङ्गुना ।
 कण्ठाच्च हृदयं नाभिं मेढ्रं तद्द्वादशाङ्गुलम् ॥
 ऊरु जङ्घे चतुर्विंश जानुनी चतुरङ्गुले ।
 द्वादशाङ्गुलिकौ पादौ विस्तारात् तु षडङ्गुलौ ॥
 गुल्फादधोभागगतं चतुरङ्गुलमुन्नतम् ।
 अङ्गुष्ठं च्यङ्गुलं दीर्घं पञ्चैव परिणाहतः ॥
 शेषाः पादानुसारेण परिमाणं प्रकल्पयेत् ।
 जङ्घाये परिधिर्ज्ञेया ह्यङ्गुलानि चतुर्दश ॥
 ऊरु तद्विगुणौ प्रोक्तौ कटिस्तन्निगुणा स्मृता ।
 अङ्गुलं तु भवेन्नाभिं वेधगाम्भीर्ययोरपि ॥
 नाभीमध्ये परीणाहश्चत्वारिंशद्विसंयुतः ।
 षोडश स्तनयोर्मध्यं कक्ष्ये ऊर्ध्वं षडङ्गुले ॥
 अष्टाङ्गुलौ स्मृतौ स्कन्धौ बाहू विंशच्चतुर्युतौ ।
 बाहू मूले षोडश स्यादुस्ताये द्वादश स्मृताः ॥
 षडङ्गुलं हस्ततलं सप्त दैर्घ्येण च स्मृतम् ।
 पञ्चाङ्गुला भवेन्मध्या तर्जन्यर्धाङ्गुलोनिता ॥
 अनामिका च तत्तुल्या कनिष्ठा चाङ्गुलोनिता ।
 सुहृपास्ताश्च कर्तव्या द्विपर्वाङ्गुष्ठिका स्मृता ॥

चिपर्वोङ्गुल्यः शेषा नखाः पर्वार्धविस्तृताः ।
 देशवेषयुतान् हस्तान् सौम्यरूपांश्च कारयेत् ॥
 स्वरूपा लक्षणोपेता प्रतिमा वृद्धिदा भवेत्-इति ।

अधुना प्रतिमानां विशेषलक्षणमाह ॥

दशरथतनयो रामो बलिश्च वैरोचनिः शतं विंशम् ।
 द्वादशहान्या शेषाः प्रवरसमन्यूनपरिमाणाः ॥ ३० ॥

दशरथतनयो दशरथपुत्रो रामः । वैरोचनिर्विरोचनपुत्रश्च बलिः ।
 शतं विंशं विंशत्यधिकमङ्गुलशतं कार्यमित्यर्थः । शेषा अन्याः प्रतिमा द्वाद-
 शहान्या द्वादशकद्वादशकहीनत्वेन प्रवरसमन्यूनपरिमाणा भवन्ति । विंश-
 त्यधिकदङ्गुलशताद्द्वादशङ्गुलान्यपास्याष्टाधिकं शतमङ्गुलानां प्रतिमा प्रधाना
 भवति । ततोऽपि द्वादशकमपास्य षण्णवत्यङ्गुलसमा मध्यमा भवति ।
 ततोऽपि द्वादशकमपास्य चतुरशीत्यङ्गुला न्यूनपरिमाणा प्रतिमा भवति ।
 “स्वैरङ्गुलप्रमाणैर्द्वादशविस्तीर्णमायतं च मुख”मित्यनेन न्यायेन या प्रति-
 मीक्ता साष्टाङ्गुलं शतमधिकं भवति यदत्रोक्तं “दशरथतनयो रामो बलिश्च
 वैरोचनिः शतं विंश”मित्यस्मिन् द्वादशानामङ्गुलानामधिकानां तैरधिकेन
 परिमाणः कार्यः सर्वावयवानाम् । एवं हीनत्वेऽप्यनुपात श्वेत्यनुक्तं ज्ञायत
 इति ॥ ३० ॥

अधुना भगवतो विष्णाः स्वरूपकथनमाह ।

कार्योऽष्टभुजो भगवांश्चतुर्भुजो द्विभुज एव वा विष्णुः ।
 श्रीवत्साङ्घितवक्त्राः कौस्तुभमणिभूषितोरस्कः ॥ ३१ ॥
 अतसीकुसुमश्यामः पीताम्बरनिवसनः प्रसन्नमुखः ।
 कुण्डलकिरीटधारी पीनगलोरःस्थलांसभुजः ॥ ३२ ॥
 खड्गगदाशरपाणिर्दक्षिणतः शान्तिदश्चतुर्थकरः ।
 वामकरेषु च कार्मुकखेटकचक्राणि शङ्खश्च ॥ ३३ ॥
 अथ च चतुर्भुजमिच्छति शान्तिद एको गदाधरश्चान्यः ।
 दक्षिणपार्श्वे त्वेवं वामे शङ्खश्च चक्रं च ॥ ३४ ॥

द्विभुजस्य तु शान्तिकरो दक्षिणहस्तोऽपरश्च शङ्खधरः ।
एवं विष्णोः प्रतिमा कर्त्तव्या भूतिमिच्छद्विः ॥ ३५ ॥

कार्योऽष्टभुजो भगवानिति । भगवान् विष्णुर्नारायणोऽष्टभुजोऽष्टहस्तः
कार्यः । चतुर्भुजो द्विभुज एव वा कार्यः । श्रीवत्साङ्कितवक्त्राः । श्रीवत्सेन
रोमावर्तेनाङ्कितं चिह्नितं वक्ष उरो यस्य । तथा कौस्तुभाख्येन मणिना
भूषितमलङ्कृतमुरो वक्षो यस्य ॥ ३१ ॥

अतस्तीक्ष्णसुमवदतसीपुष्पवत् श्यामः । पीतान्यम्बराणि वसनं परि-
धानं यस्य । प्रसन्नमुखः सौम्यवदनः । कुण्डलं कर्णोभरणं किरीटं मुकुटं
तद्धारणं शीलमस्य । पीनः पीवरो गलः कण्ठो यस्य । मांसल इत्यर्थः ।
तथा पीनारःस्थलः । पीनांसः पीनस्कन्धः । पीनभुजः पीनबाहुः ॥ ३२ ॥

दक्षिणतो दक्षिणभागे अष्टभुजस्य ये चत्वारः पाणयो हस्तास्तेष्वे-
कस्मिन् खड्गो नन्दकः । द्वितीये गदा कौमुदी । तृतीये शरः । चतुर्थे
शान्तिदः । द्रष्टुर्भिमुख ऊर्ध्वाङ्गुलिः शान्तिदः करः । वामकरेषु वामहस्तेषु
च कार्मुकं धनुः शार्ङ्गम् । खेटकं फरः । चक्रं सुदर्शनम् । शङ्खश्च पाञ्च-
जन्यः ॥ ३३ ॥

अथशब्दो विकल्पे । तुशब्दो विशेषदोतकः । यदि चतुर्भुजं कर्त्तु-
मिच्छति तदा दक्षिणपार्श्वं भुजद्वये एकः शान्तिदः करः । द्वितीयो गदा-
धरः । वामपार्श्वं भुजद्वये एकस्मिन् शङ्खे द्वितीये चक्रम् ॥ ३४ ॥

द्विभुजस्य विष्णोर्दक्षिणहस्तः शान्तिदः । अपरो वामः शङ्खधरः
एवमनेन प्रकारेण भूतिमिच्छद्विः समृद्धिमभिलषद्विर्विष्णोर्नारायणस्य प्रति-
माऽर्चा कार्या ॥ ३५ ॥

अथ हलधरस्य लक्षणमाह ।

बलदेवो हलपाणिर्मदविभ्रमलोचनश्च कर्त्तव्यः ।

विभ्रत् कुण्डलमेकं शङ्खेन्दुमृणालगौरतनुः ॥ ३६ ॥

बलदेवो हलधरो हलपाणिर्लाङ्गलहस्तः । मदविभ्रमलोचनो मदि-
रापानेन यो मदस्तेन विभ्रमे चलिते लोचने नयने यस्य स तथाभूतः
कर्त्तव्यः । एवं कुण्डलं कर्णोभरणं विभ्रत् धारयन् । शङ्खेन्दुमृणालगौरतनुः ।

शङ्खः प्रसिद्धः । इन्दुश्चन्द्रः । मृणालो विषम् । तद्वद्गौरी श्वेता तनुर्यस्य स तथाभूतः ॥ ३६ ॥

अथैकानंशाया लक्षणमाह ।

एकानंशा कार्या देवी बलदेवकृष्णयोर्मध्ये ।

कटिसंस्थितवामकरा सरोजमितरेण चोद्वहती ॥ ३७ ॥

कार्या चतुर्भुजा या वामकराभ्यां सपुस्तकं कमलम् ।

द्वाभ्यां दक्षिणपार्श्वे वरमर्थिष्वक्षसूत्रं च ॥ ३८ ॥

वामेऽथाष्टभुजायाः कमण्डलुश्चापमम्बुजं शास्त्रम् ।

वरशरदर्पणयुक्ताः सव्यभुजाः साक्षसूत्राश्च ॥ ३९ ॥

एकानंशेति । बलदेवकृष्णयोर्हलधरवासुदेवयोर्मध्ये अन्तरे एकानंशाभिधाना देवी देवता कार्या विधेया । कीदृशी । कटिसंस्थितवामकरा कटिसंस्थिता वामकरो वामहस्तो यस्याः । इतरेण दक्षिणेन सरोजं पद्ममुद्वहती धारयन्ती कार्या-इति ॥ ३७ ॥

अथ चतुर्भुजा क्रियते तदा तस्या वामकरयोरेकस्मिन् पुस्तकं द्वितीये कमलं पद्मम् । दक्षिणभागे द्वयोः करयोरेकस्मिन्नर्थिषु वरदो द्वितीयेऽक्षसूत्रम् । उत्तानोऽधोऽङ्गुलिर्हस्तो वरदः ॥ ३८ ॥

वामेऽथाष्टभुजाया इति । अथाष्टभुजा क्रियते तदा तस्या वामहस्तचतुष्के एकस्मिन् कमण्डलुः । द्वितीये चापं धनुः । तृतीये अम्बुजं पद्मम् । चतुर्थे शास्त्रं पुस्तकम् । सव्ये दक्षिणभागे एको हस्तो वरदः । द्वितीये शरः । तृतीये दर्पणमादर्शः । चतुर्थे अक्षसूत्रमिति ॥ ३९ ॥

अथ शाम्बप्रद्युम्नलक्षणमाह ।

शाम्बश्च गदाहस्तः प्रद्युम्नश्चापभृत् सुरुपश्च ।

अनयोः स्त्रियौ च कार्ये खेटकनिस्त्रिंशधारिण्यौ ॥ ४० ॥

शाम्बो द्विभुजो गदाहस्तश्च कार्यः । प्रद्युम्नः कामदेवश्चापभृद्दनुः-शरहस्तः । सुरुपः शोभनरूपश्च । अनयोर्द्वयोः शाम्बप्रद्युम्नयोः स्त्रियौ कार्ये । कीदृश्यौ । खेटकनिस्त्रिंशधारिण्यौ । खेटकः फरः । निस्त्रिंशः खड्गः । तौ धारयन्त्यौ ॥ ४० ॥

अथ ब्रह्मणः कुमारस्य च लक्षणमाह ।

ब्रह्मा कमण्डलुकरश्चतुर्मुखः पङ्कजासनस्थश्च ।

स्कन्दः कुमाररूपः शक्तिधरो बर्हिक्तेतुश्च ॥ ४१ ॥

ब्रह्मा पितामहः कमण्डलुकरः कमण्डलुहस्तश्चतुर्मुखश्चतुर्वक्त्रश्च पङ्कजासनस्थश्च पङ्कजासने पद्मासने स्थितः । स्कन्दः कार्तिकेयः कुमार-
रूपो बालरूपः । शक्तिधरः शक्तिमायुधविशेषं धारयति । बर्हिक्तेतुर्मयूर-
ध्वजः ॥ ४१ ॥

अथेन्द्रलक्षणमाह ।

शुक्लश्चतुर्विंशणो द्विपो महेन्द्रस्य वज्रपाणित्वम् ।

तिर्यग्ललाटसंस्थं तृतीयमपि लोचनं चिह्नम् ॥ ४२ ॥

महेन्द्रस्य द्विपो हस्ती शैरावताख्यः शुक्लः श्वेतवर्णः । चतुर्विंश-
णश्चतुर्देवः स च कार्यः । वज्रपाणित्वं वज्रमायुधविशेषः कुलिशाख्यः स
पाणौ यस्य स वज्रपाणिस्तस्य भावो वज्रपाणित्वम् । तृतीयं लोचनं नेत्रं
तिर्यग्ललाटसंस्थं तिर्यक् कृत्वा ललाटे स्थितं चिह्नमपि कार्यम् ॥ ४२ ॥

अथ भगवतो महेश्वरस्य लक्षणमाह ।

शम्भोः शिरसीन्दुकला वृषध्वजोऽस्ति च तृतीयमपि चोर्ध्वम् ।

शूलं धनुः पिनाकं वामार्धे वा गिरिसुतार्धम् ॥ ४३ ॥

शम्भोर्महेश्वरस्य शिरसि मूर्धनि कला चन्द्रकला कार्या । वृषध्वजः
वृषो दान्तः स एव ध्वजश्चिह्नं यस्य । ऊर्ध्वमूर्ध्वस्थितं तृतीयमपि अक्षि
नेत्रं कार्यम् । शूलं त्रिशूलमेकस्मिन् हस्ते । धनुश्चापं तदेव पिनाकसज्जमन्य-
स्मिन् । गिरिसुता गौरी वामोर्ध्वे वा कार्या । अर्धगौरीश्वर इत्यर्थः ॥ ४३ ॥

अथ बुद्धस्य लक्षणमाह ।

पद्माङ्कितकरचरणः प्रसन्नमूर्तिः सु'नीचकेशश्च ।

पद्मासनापविष्टः पितेव जगतो भवति बुद्धः ॥ ४४ ॥

बुद्धः पद्माङ्कितकरचरणः कार्यः । करौ हस्तौ चरणौ पादौ पद्मेन
कमलेनाङ्कितौ चिह्नितौ कृताभी रेखाभिरित्यर्थः । प्रसन्नमूर्तिः सौम्यदेहः

प्रसादपरः । सुनीचकेशश्च सुनीचा अत्यल्पाः केशा मूर्धजा यस्य । केचित्
सुनीतकेशश्चेति पठन्ति । सुनीता अतिनियमिताः । पट्टासने कमलासने उप-
विष्टः स्थितः । पितेव जगतः । जगतो विश्वस्य पितेव जनक इति । दान्ति-
शील इत्यर्थः ॥ ४४ ॥

अथाहंतां देवस्य लक्षणमाह ।

आजानुलम्बबाहुः श्रीवत्साङ्गः प्रशान्तमूर्तिश्च ।

दिग्वासास्तरुणो रूपवांश्च कार्योऽहंतां देवः ॥ ४५ ॥

अहंतां देवो जिन आजानुलम्बबाहुः कार्यः । जानुसम्प्राप्तहस्तः ।
श्रीवत्साङ्गः श्रीवत्समङ्गं चिह्नविशेषो यस्य सः । प्रशान्तमूर्तिर्जितेन्द्रियो
रागद्वेषरहितः । दिग्वासा नग्नः । तरुणो यौवनोपेतः । रूपवान् सुशोभ-
नवपुः ॥ ४५ ॥

अथ भगवतो भास्करस्य लक्षणमाह ।

नासाललाटजङ्घोरुगण्डवक्षांसि चोन्नतानि रवेः ।

कुर्यादुदीच्यवेषं गूढं पादादुरो यावत् ॥ ४६ ॥

बिभ्राणः स्वकररुहे बाहुभ्यां पङ्कजे मुकुटधारी ।

कुण्डलभूषितवदनः प्रलम्बहारो विद्यद्वृतः ॥ ४७ ॥

कमलोदरद्व्युतिमुखः कञ्जुकगुप्तः स्मितप्रसन्नमुखः ।

रत्नोज्ज्वलप्रभामण्डलश्च कर्तुः शुभकरोऽर्कः ॥ ४८ ॥

नासाललाटेति । रवेरादित्यस्य नासा नासिका । ललाटे मुखायम् ।
जङ्घे ऊरु । गण्डो मुखगण्डः । वक्ष उरः प्रदेशः । यतान्युन्नतानि उच्चानि ।
उदीच्यवेषमुत्तरपथवेषं कुर्यात् । उदग्वेषमित्यर्थः । पादात् प्रभृत्युरो वक्षो
यावत् । गूढं चालकगुप्तम् ॥ ४६ ॥

बिभ्राण इति । स्वकररुहे स्वनखे बाहुभ्यां पङ्कजे कमले बिभ्राणः ।
सहजमखस्य करे लग्नत्वात् सपन्नभागस्य बाहोर्नालत्वान्न कमले बिभ्राणः ।
मुकुटधारी मुकुटं मौलिं तं च धारयति । कुण्डलभूषितवदनः । कुण्डलाभ्यां
कर्णाभरणाभ्यां भूषितमलङ्कृतं वदनं मुखं यस्य । प्रलम्बोऽतिदीर्घो हारो
मुक्ताहारो यस्य । विद्यद्वं सारसनं तेन वृतः संयुक्तः ॥ ४७ ॥

कमलं पद्मं तस्योदरमभ्यन्तरं तद्वद्व्युतिः कान्तिमुखे वदने यस्य । कञ्चुकः प्रसिद्धस्तेन गुप्त्र आच्छादितः । स्मितं हसितं प्रसन्नं सौम्यमतिशोभनं मुखं धत्तं यस्य । रत्नैर्मणिविशेषैस्त्वज्ज्वलो दीप्यमानः प्रभामण्डलः कान्तिसमूहो यस्य । एवंविधोऽर्क आदित्यः कर्तुः शुभकरः । श्रेयःप्रदः ॥ ४८ ॥

अथार्कमुद्विश्य सर्वप्रतिमानां शुभाशुभमाह ।

सौम्या तु हस्तमात्रा वसुदा हस्तद्वयोच्छ्रिता प्रतिमा ।
क्षेमसुभिन्नाय भवेत् त्रिचतुर्हस्तप्रमाणा या ॥ ४९ ॥
नृपभयमत्यङ्गायां हीनाङ्गयामकल्यता कर्तुः ।
शतोदर्यां क्षुद्रयमर्थविनाशः कृशाङ्गायाम् ॥ ५० ॥
मरणं तु सन्नतायां शस्त्रनिपातेन निर्दिशेत् कर्तुः ।
वामावनता पत्नीं दक्षिणविनता हिनस्त्यायुः ॥ ५१ ॥
अन्धत्वमूर्ध्वदृष्ट्या करोति चिन्तामधोमुखी दृष्टिः ।
सर्वप्रतिमास्त्रेयं शुभाशुभं भास्करोक्तसमम् ॥ ५२ ॥

सौम्या तु हस्तमात्रेति । हस्तमात्रा हस्तप्रमाणदीर्घा प्रतिमा सौम्या शुभावहा भवति । हस्तद्वयोच्छ्रिता वसुदा धनप्रदा भवति । या त्रिचतुर्हस्तप्रमाणा सा यथासङ्गं क्षेमसुभिन्नाय भवेत् । त्रिहस्ता क्षेमाय चतुर्हस्ता सुभिन्नाय भवेत् स्यात् ॥ ४९ ॥

नृपभयमिति । अत्यङ्गायामिति । स्थूलावयवायां नृपभयं राजभयं भवति । हीनाङ्गायां प्रमाणहीनावयवायां कर्तुरकल्यता अनारोग्यम् । शतोदर्यां तनूदरायां क्षुद्रयं भवति । कृशाङ्गायां दुर्बलावयवायामर्थविनाशो वित्तक्षयः ॥ ५० ॥

सन्नतायां क्षतसंयुक्तायां प्रतिमायां कर्तुः शस्त्रनिपातेन मरणं निर्दिशेद्वदेत् । वामे वामभागे अवनता प्रतिमा कर्तुः पत्नीं भार्यां हिनस्ति मारयति दक्षिणे विनता आयुर्जीवितं हिनस्ति मारयति । आयुषः क्षयं करोति ॥ ५१ ॥

अन्धत्वमूर्ध्वदृष्ट्या प्रतिमा नेत्रनाशं करोति । अधोमुखी दृष्टिश्चिन्तां शोकं करोति । एवं भास्करोक्तसमं सूर्यकथिततुल्यं शुभाशुभं सर्वासु प्रतिमास्वन्यासु क्षेयं ज्ञातव्यम् ॥ ५२ ॥

अधुना लिङ्गस्य लक्षणमाह ।

लिङ्गस्य वृत्तपरधिं दैर्घ्यासूत्र्य तत् त्रिधा विभजेत् ।

मूले तच्चतुरस्रं मध्ये त्वष्टाश्रि वृत्तमतः ॥ ५३ ॥

चतुरस्रमवनिखाते मध्यं कार्यं तु पिण्डिकाश्वभ्रे ।

दृश्योच्छ्रायेण समा समन्ततः पिण्डिका श्वभ्रात् ॥ ५४ ॥

लिङ्गस्य वृत्तभागे यः परिणाहस्तं सूत्रेण परिच्छिद्य तत् सूत्रं दैर्घ्येण दीर्घत्वेन आसूच्य मित्वा तत्प्रमाणं पाषाणं काष्ठं मणिं वा कृत्वा त्रिधा विभजेत् भागत्रयं कुर्यात् । ततो लिङ्गस्य मूले योऽसौ त्रिभागस्तं चतुरस्रं कार्यम् । मध्ये यस्तमष्टाश्रिं कुर्यात् । अतः परं यस्तृतीयभागस्तं वृत्तं परिवर्तुलं कुर्यात् ॥ ५३ ॥

तच्च चतुरस्रं यद्भागं तदवनिखाते भूखाते कार्यं ज्ञेयम् । मध्यं यदष्टाश्रि तत् पिण्डिकाश्वभ्रे पीठगते त्रिपेत् । श्वभ्रात् पीठविवरात् समन्ततः सर्वासु दिक्षु पीठिका दृश्योच्छ्रायेण समा कार्या । दृश्यभागस्य परिवर्तुलस्य लभ्यो य उच्छ्रायस्तत्समः । एतदुक्तं भवति । यावत्प्रमाणं वृत्तभागस्य दैर्घ्यं तावत्प्रमाणं समन्ततः पीठिकापृथुत्वं कार्यमिति ॥ ५४ ॥

अन्यद्विशेषलक्षणमाह ।

कृशदीर्घं देशघ्नं पार्श्वविहीनं पुरस्य नाशाय ।

यस्य क्षतं भवेन्मस्तके विनाशाय तल्लिङ्गम् ॥ ५५ ॥

यल्लिङ्गं कृशं दुर्बलं दीर्घमभ्युच्छ्रितं तद्देशघ्नं देशं हन्ति । यत् पार्श्वभ्यां विहीनं तत् पुरस्य नगरस्य नाशाय भवति । यस्य मस्तके मूर्धनि क्षतं क्षिद्रं भवेत् स्यात् तल्लिङ्गं विनाशाय भर्तुरेव भवति ॥ ५५ ॥

अथ मातृगण एवं तस्य लक्षणमाह ।

मातृगणः कर्त्तव्यः स्वनामदेवानुरूपकृतचिह्नः ।

रेवन्तोऽश्वारूढो मृगयाक्रीडादिपरिवारः ॥ ५६ ॥

मातृगणो मातृसमूहः स्वनामदेवानुरूपकृतचिह्नः कर्त्तव्यः । स्वनामा यो देवस्तदनु रूपं तादृक्कृतं चिह्नं लक्षणं यस्य । यथा ब्रह्मणो यल्लिङ्गं “ब्रह्मा^१ कमण्डलुकरश्चतुर्मुखः पङ्कजासनस्यश्चे”ति ब्राह्मी कार्या । ^२“कार्योऽष्टभुजो

भगवा"निति वैष्णवी । ^१"शम्भोः शिरसीन्दुकले"ति रौद्रः कार्यः । "स्कन्दः
 "कुमाररूपे"ति कौमार्यः । ^२"शुक्रश्चतुर्विषाणो द्विषो महेन्द्रस्य वज्रपाणित्व"-
 मित्यैन्द्रः । ^३"दण्डी यमो महिषगो" इति याम्यः । "हंसारूढः पाशभृद्वरुण"
 इति वारुण्यः । "नरवाहनः कुबेर" इति कौबेर्यः । एवमन्यासां नारसिंहिवारा-
 हिवेनायकीनामप्युच्यते । किन्तु तासां स्तनशोभा मध्यक्षामता नितम्बवै-
 पुल्यं कार्यं येन प्रकारेण स्त्रीरूपस्य शोभा जायत इति । रेवन्तोऽर्कत-
 नयोऽश्वारूढः कार्यः । अश्वस्तुरगस्तचारूढस्तदुपरि स्थित इत्यर्थः । तथा
 मृगया मृगबधस्तत्क्रीडादिपरिवार इति । यः परिवारः स मृगयायुक्तः क्रीडा-
 युक्तः आदिग्रहणादश्ववाहने तत्परीक्षणं तदन्वेषणादि ॥ ५६ ॥

अथ यमवरुणकुबेरलक्षणमाह ।

दण्डी यमो महिषगो हंसारूढश्च पाशभृद्वरुणः ।

नर^४वाहनः कुबेरो वामकिरीटी बृहत्कुक्षिः ॥ ५७ ॥

यमः प्रेतपतिर्दण्डी दण्डहस्तो महिषारूढश्च कार्यः । वरुणोऽपा-
 म्पतिः । हंसारूढो हंसः पक्षी तस्मिन्नारूढस्तस्योपरि स्थितः । पाशभृत्
 पाशहस्तः कार्यः । कुबेरो वैश्रवणो नरवाहनो मनुष्यारूढः । खरवाहन इति
 केचित् पठन्ति । वामकिरीटी वामभागे किरीटी मुकुटं यस्य । बृहत्कुक्षिर्वि-
 स्तीर्णकुक्षिः कार्यः । अत्र प्रतिमालक्षणं देवानां देवतानां यल्लक्षणमाचार्येणोक्तं
 तेषां लोकप्रसिद्धा यथा यथा शरीरशोभा भवति तथा तथोक्तवत्प्रतिमा
 कार्या लक्षणज्ञैः स्वैरङ्गनप्रमाणैरित्यादि यदुक्तं तत्सर्वं कार्यमिति ॥ ५७ ॥

तथा च काश्यपः

एकदंष्ट्रो गजमुखश्चतुर्बाहुर्विनायकः ।

लम्बोदरः स्थूलदेहो नेत्रत्रयविभूषितः ॥

^५नवकुवलयकान्तिमन्त्रमालां कमलकमण्डलुदर्पणाक्षहस्ताम् ।

प्रणमत वरपीनपीठपद्मासनसुखितां परमेश्वरीं वितस्ताम् ॥

ब्रह्मा चतुर्मुखो दण्डी कृष्णाजिनकमण्डली ।

१ अस्यैवाध्यायस्य ४३ श्लोकः ।

२ अस्यैवाध्यायस्य ४२ श्लोकः ।

३ खरवाहनः-इति पाठान्तरम् ।

४ अस्यैवाध्यायस्य ४१ श्लोकः ।

५ अस्यैवाध्यायस्य ५७ श्लोकः ।

६ अन्येषु पुस्तकेष्वयं श्लोको नोपलभ्यते

विष्णुश्चतुर्भुजः शार्ङ्गो शङ्खचक्रगदाधरः ।
 श्रीवत्साङ्गः पीतवासा वनमालाविभूषितः ॥
 नरसिंहः स्थूलदेहो रोमावर्तविभूषितः ।
 उद्घाटितमुखः स्रग्वी वह्निकान्तिर्बृहद्भुजः ॥
 वराहः सूकरमुखश्चतुर्बाहुविभूषितः ।
 नीलाञ्जनचयप्रख्यो ध्यानशक्तः सुलोचनः ॥
 ईश्वरो जटिलस्त्यक्षो वृषचन्द्राङ्गभूषितः ।
 उरगेन्दोपवीती च कृत्तिवासाः पिनाकधृक् ॥
 चण्डिकाष्टादशभुजा सर्वप्रहरणान्विता ।
 अक्षा सिंहरथा धन्या महिषासुरसूदिनी ॥
 मयूरवाहनः स्कन्दः शक्तिकुक्कुटधारकः ।
 सुरूपदेहो विक्रान्तो देवः सेनापतिः शिशुः ॥
 आदित्यस्तरुणः स्रग्वी कवची खड्गधृत् तथा ।
 तेजस्वी पङ्कजकरः षड्वर्गश्च किरीटवान् ॥
 शेषावतश्चतुर्दन्तः श्वेतगात्रो महागजः ।
 तदारूढो महेन्द्रस्तु वज्रहस्तो महाबलः ॥
 तिर्यग्ललाटगं नेत्रं तृतीयं तस्य कारयेत् ।
 नीललोहितवर्णो च शची तस्य समीपगा ॥
 एवं देवगणाः सर्वे स्वायुधाभरणोज्ज्वलाः ।
 कर्तव्याः स्वस्वरूपाश्च सम्पूर्णाः शुभलक्षणाः ॥
 हस्तमात्रा भवेत् सौम्या द्विहस्तान्नधनप्रदा ।
 सुभिन्नक्षेमदा पुण्या चिहस्ता तु चतुष्करा ॥
 वैकल्यं कुसते हीना कृशाङ्गी देहनाशिनी ।
 मरणं सन्नतायां तु सुदीर्घा वित्तनाशिनी ॥
 वामे नता हन्ति पत्नीं कर्तुर्दक्षिणभागगा ।
 ऊर्ध्वदृष्टिर्नैचरोगं गोकर्णा स्यादधोमुखी ॥
 सुरूपा सुप्रभागैव सर्वाभरणभूषिता ।
 स्वायुधैश्च समायुक्ता कर्तव्या प्रतिमा शुभा-इति ॥
 इति श्रीभट्टोत्पलविरचितायां संहिताविवृतौ प्रतिमालक्षणं
 नाम सप्तपञ्चाशत्तमोऽध्यायः ॥ ५७ ॥

अथ वनसम्प्रवेशाध्यायो व्याख्यायते ।

तत्रादावेव विधानमाह ।

कर्तुरनुकूलदिवसे दैवज्ञविशोधिते शुभनिमित्ते ।

मङ्गलशकुनैः प्रास्थानिकैश्च वनसम्प्रवेशः स्यात् ॥ १ ॥

कर्तुः प्रतिमाकर्तुः । अनुकूलदिवसे उपचयकर्तुर्ग्रहस्य दिने निरूपहते नक्षत्रे च । दैवज्ञविशोधिते शुभनिमित्ते । दैवज्ञेन कालविदा यच्च विशोधितं दत्तं शुभनिमित्तं शकुनं सुमुहूर्तादिकं च तस्मिन् । प्रास्थानिकैर्मङ्गलशकुनैः । प्रस्थाने भवाः प्रास्थानिकाः प्रस्थाने यात्रायां यानि मङ्गलशकुनानि उक्तानि तैः । सिद्धार्थकादर्शणयोऽञ्जनानीत्यादिकानि मङ्गलानि । श्रेष्ठे हयसिते प्राच्या-मित्यादिकाः शकुनाः । एतैः प्रास्थानिकैर्मङ्गलशकुनैर्वनसम्प्रवेशः स्याद्वेत् । वने वृक्षबहुले देशे प्रवेशः प्रतिमाकाष्ठार्थं कार्ये इति ॥ १ ॥

अथ च वर्जनीयान् वृक्षानाह ।

पितृवनमार्गसुरालयवल्मीकोद्यानतापसाश्रमजाः ।

चैत्यसरित्सङ्गमसम्भवाश्च घटतोयसिक्ताश्च ॥ २ ॥

कुब्जानुजातवल्लीनिपीडिता वज्रमारुतोपहताः ।

स्वपतितहस्तिनिपीडितशुष्काग्निप्लुष्टमधुनिलयाः ॥ ३ ॥

तरवो वर्जयितव्याः शुभदाः स्युः स्निग्धपत्रकुसुमफलाः ।

अभिमतवृक्षं गत्वा कुर्यात् पूजां सबलिपुण्याम् ॥ ४ ॥

एवंविधास्तरवो वृक्षा वर्जयितव्याः । कीदृशाः । पितृवनं श्मशानम् । मार्गः पन्थाः । सुरालयं देवगृहम् । वल्मीको वल्मीककृतो मृत्स्तूपः । उद्या-नमुपवनम् । तापसाश्रमस्तपोवनम् । एतेषु ये जाता उत्पन्ना वृक्षाः । तथा चैत्यः प्रधानवृक्षः । सरितो नद्यस्तासां सङ्गमो मेलकस्तत्र येषां वृक्षाणां सम्भव उत्पत्तिः । तथा घटतोयेन कलशजलेन सिक्ताः सेचिता ये वृक्षाः । तेषां स्वयं रोपितत्वादच्छेदार्हत्वात् ॥ २ ॥

कुब्जोऽस्पृष्टः । अनुजातो वृक्षस्य अनु पश्चादन्यो यो वृक्षो जात उत्पन्नस्तेन योगेन पीडितः । ये च वृक्षा वल्लीभिर्निपीडिताः । वज्रमश-

निर्माहृतो वायुस्ताभ्यां ये चोपहृता भग्नाः । यश्च स्वपतितः स्वयमेव
पतितः । हस्तिना गजेन निपीडितो यो भग्नः । शुष्को विगतरसः । अग्नि-
मुष्टोऽग्निना दग्धः । मधुनिलयो मधुमाक्षिकाणामाश्रयः ॥ ३ ॥

एवमेते यथोक्तास्तरवो वर्ज्याः । अन्ये परिशिष्टा वृक्षाः शुभदाः ।
ते च स्निग्धपत्राः स्निग्धकुसुमाः सस्नेहपुष्पाः स्निग्धफलाश्च शुभदा एव ।
ततोऽभिमतमभीष्टं वृक्षं तदं गत्वा आसाद्य तस्य सबलिपुष्पां बलिभिरुप-
हारैः पुष्पैः कुसुमैः सहितां पूजामर्चां कुर्यात् ॥ ४ ॥

अथ वर्णानुक्रमेण वृक्षानाह ।

सुरदारुचन्दनशमीमधूकतरवः शुभा द्विजातीनाम् ।

क्षत्तस्यारिष्टाश्वत्थखदिरबिल्वा विवृद्धिकराः ॥ ५ ॥

वैश्यानां जीवकखदिरसिन्धुकस्यन्दनाश्च शुभफलदाः ।

तिन्दुककेसरसर्जार्जुनाम्रशालाश्च शूद्राणाम् ॥ ६ ॥

सुरदारुर्देवदारुः । चन्दनं मलयजम् । शमी प्रसिद्धा । मधूको वृक्षः
प्रसिद्धः । एते तरवो वृक्षाः प्रतिमार्थं देवविग्रहार्थं च द्विजातीनां ब्राह्मणानां
शुभदाः । अरिष्टः । अश्वत्थः । खदिरः । बिल्वश्च । एते सर्व एव वृक्ष-
विशेषाः क्षत्तस्य क्षत्रियजातेर्विवृद्धिकराः ॥ ५ ॥

जीवकः । खदिरः । सिन्धुकः । स्यन्दनः । एते वृक्षविशेषा वैश्यानां
शुभफलदाः । तिन्दुकः । केसरः । सर्जः । अर्जुनः । आम्रः । शालः ।
एते वृक्षाः शूद्राणां शुभदाः ॥ ६ ॥

तथा च काश्यपः ।

सुरदारुः शमीवृक्षो मधूकश्चन्दनस्तथा ।

प्रतिष्ठार्थं ब्राह्मणानामेते प्रोक्ताः शुभावहाः ॥

अरिष्टाश्वत्थखदिरबिल्वाः क्षत्रियजातिषु ।

जीवकः खदिरश्चैव सिन्धुकः स्यन्दनस्तथा ॥

वैश्यानां शुभदाः प्रोक्तास्तिन्दुकः केसरस्तथा ।

सर्जार्जुनाम्रशालाश्च शूद्राणां शुभदाः स्मृताः ॥

अथैव विशेषमाह ।

लिङ्गं वा प्रतिमा वा द्रुमवत् स्थाप्या यथा दिशं यस्मात् ।
तस्मान्निह्नयितव्या दिशो द्रुमस्योर्ध्वमथवाधः ॥ ७ ॥

लिङ्गं शिवलिङ्गं वा प्रतिमाचा वा यस्माद्द्रुमवद्बृक्षवद्यथा दिशं
स्थाप्याः । अयमर्थः । द्रुमस्य यः पूर्वाभिमुखो भागः स एव प्रतिमायाः
पूर्वभागः कार्यः । एवं दक्षिणो दक्षिणः । पश्चिमः पश्चिमः । उत्तरभाग
उत्तरभाग एव कार्यः । वृक्षस्य योऽधो भागः स एव प्रतिमाया अधो-
भागः कार्यः । वृक्षस्य य ऊर्ध्वभागः सोऽपि प्रतिमाया ऊर्ध्वभागः
कार्यः । तस्माद्धेतोर्द्रुमस्य वृक्षस्य दिश आशाश्चिह्नयितव्याः । एवमूर्ध्नाधरो
भागावपि चिह्नयितव्यौ ॥ ७ ॥

तथा च काश्यपः ।

वृक्षवत् प्रतिमा कार्या प्राग्भागाद्युपलक्षिता ।

पादाः पादेषु कर्तव्याः शीर्षमूर्ध्वं तु कारयेत् ॥

अथ वृक्षच्छेदनविधानमाह ।

परमान्नमोदकौदनदधिपललोल्लोपिकादिभिर्भक्ष्यैः ।

मद्यैः कुसुमैर्धूपैर्गन्धैश्च तर्पं समभ्यर्च्य ॥ ८ ॥

सुरपितृपिशाचराक्षसभुजगासुरगणविनायकाद्यानाम् ।

कृत्वा रात्रौ पूजां वृक्षं संस्पृश्य च ब्रूयात् ॥ ९ ॥

परमान्नं पायसम् । मोदकाः लड्डुकाः । ओदनं भक्तम् । दधि क्षीर-
विकारः । पललमर्धनिष्पीडितास्तिलाः । उल्लोपिकाः प्रसिद्धाः । आदिग्रह-
णाद्बहुभिर्भक्ष्यप्रकारैरूपप्रभृतिभिर्लक्ष्यपेयचोष्यैः । मद्यैः । कुसुमैः पुष्पैः ।
धूपैर्गन्धैः सुगन्धद्रव्यैश्च तर्पं वृक्षं समभ्यर्च्य सम्पूज्य ॥ ८ ॥

सुरा देवाः । पितरो देवयोनयः । पिशाचा देवयोनय एव । राक्षसा
नक्तंचराः पिशिताशिनः । भुजगाः पन्नगाः । असुरा दैत्याः । गणाः
प्रमथाः । विनायका विघ्नाः । आदिग्रहणादूतप्रेतसिद्धविद्याधरगन्धर्वाः ।
एतेषां रात्रौ निशि पूजामर्चां कृत्वा विधाय वृक्षं तर्पं पाणिना संस्पृश्य
च इमं मन्त्रं ब्रूयाद्ब्रूयात् ॥ ९ ॥

किं तदित्याह ।

अर्चार्थममुकस्य त्वं देवस्य परिकल्पितः ।

नमस्ते वृक्ष पूजेयं विधिवत् सम्प्रगृह्यताम् ॥ १० ॥

यानीह भूतानि वसन्ति तानि

बलिं गृहीत्वा विधिवत् प्रयुक्तम् ।

अन्यत्र वासं परिकल्पयन्तु

क्षमन्तु तान्यद्य नमोऽस्तु तेभ्यः ॥ ११ ॥

हे वृक्ष अमुकस्य अमुकनाम्नो देवस्य सुरस्यार्चार्थं पूजार्थं परिकल्पितो व्यवस्थापितः । नमस्ते तव नमस्कारं भवतु । इयं पूजा मयोपनीता विधिवद्विधानेन सम्प्रगृह्यताम् ॥ १० ॥

इहास्मिन् वृक्षे यानि भूतानि वसन्ति व्यवस्थितानि तान्यमुं बलिमुपहारं विधिवद्विधानेन प्रयुक्तमुपनीतं गृहीत्वा सङ्गृह्य अन्यवान्यस्मिन् वृक्षे वासं गृहं परिकल्पयन्तु व्यवस्थापयन्तु । तानि भूतान्यद्य क्षमन्तु क्षान्तिं कुर्वन्तु । तेभ्यो भूतेभ्यो नमोऽस्तु नमस्कारो भवतु ॥ ११ ॥

ततः किं कुर्यादित्याह ।

वृक्षं प्रभाते सलिलेन सिक्त्वा

पूर्वात्तरस्यां दिशि सन्निकृत्य ।

मध्वाज्यदिग्धेन कुठारकेण

प्रदक्षिणं शेषमतो निहन्यात् ॥ १२ ॥

प्रभाते प्रभातकाले वृक्षं तदं सलिलेनोदकेन सिक्त्वा संसिञ्च्य कुठारकेण परशुना मध्वाज्यदिग्धेन मधुना मादिकेणाज्येन घृतेन दिग्धेनोपलिप्तेन प्रथमं पूर्वात्तरस्यामैशान्यां सन्निकृत्य क्षित्वा ततः शेषं प्रदक्षिणेन पूर्वाग्नेयग्राम्यनेर्ऋतपश्चिमवायव्योत्तरासु दिक्षु निहन्याच्छिन्द्यात् ॥ १२ ॥

अथ पतितस्य तरोर्लक्षणमाह ।

पूर्वेण पूवात्तरतोऽथवा दक्ष

पतेददा वृद्धिकरस्तदा स्यात् ।

आग्नेयकोणात् क्रमशोऽग्निदाह-

व्यागरोगास्तुरगक्षयश्च ॥ १३ ॥

पूर्वेण पूर्वस्यां दिशि । अथवा पूर्वोत्तरतः ऐशान्याम् । उदगुत्तरस्यां दिशि ।
यदा पतेत् तदा वृद्धिकरः स्याद्भवेत् । आग्नेयकोणात् प्रभृति क्रमेण यदा
पतति तदैतानि गर्गेण फलानि उक्तानि । तद्यथा । आग्नेयकोणे यदि
पतति तदा अग्निदाहो भवति । दक्षिणे रुजो रोगा भवन्ति । नैर्ऋते रोगा
भवन्ति । पश्चिमायां रोगा एव । वायव्ये तुरगक्षयोऽश्वविनाशः ॥ १३ ॥

अथ यन्नोक्तं तदचोह्यमित्याह ।

यन्नोक्तमस्मिन् वनसम्प्रवेशे
निपातविच्छेदनवृक्षगर्भाः ।
इन्द्रध्वजे वास्तुनि च प्रदिष्टाः
पूर्वं मया तेऽत्र तथैव योज्याः ॥ १४ ॥

अस्मिन्निह वनसम्प्रवेशे यन्नोक्तं यन्न कथितम् । किं तत् । निपात-
विच्छेदनवृक्षगर्भाः । निपातः पतनं वृक्षस्य ।

यथा ।

नृपजयदमविध्वस्तं पतनमनाकुञ्चितं च पूर्वादक् ।
अविलग्नं चान्यतरौ विपरीतमतस्त्यजेत् पतितम् ॥

विच्छेदनं यथा ।

परशोर्जर्जरशब्दो नेष्टुः स्निग्धो घनश्च हित इति ।

तथा वृक्षगर्भः । “ शीते तु मण्डले निर्दिशेत्तरोर्मध्यगां गोधामि ”-
त्यादि । एते निपातविच्छेदनवृक्षगर्भाः । ते मया पूर्वमादाविन्द्रध्वजे ।
वास्तुनि च ये वास्तुविद्यायां प्रदिष्टा उक्तास्ते चास्मिन् वनसम्प्रवेशे तथैव
तेनैव प्रकारेण योज्या योजनीया इति ॥ १४ ॥

इति श्रीभट्टोत्पलविरचितायां संहिताविवृतौ वनसम्प्रवेशो नामा-

ष्टपञ्चाशत्तमोऽध्यायः ॥ ५८ ॥

अथ प्रतिमाप्रतिष्ठापनं व्याख्यायते ॥

तथादावेवाधिवासने मण्डपस्य लक्षणमाह ।

दिशि याम्यायां कुर्या^१दधिवासनमण्डपं बुधः प्राग्वा ।

तोरणचतुष्टययुतं शस्तद्रुमपल्लवच्छन्नम् ॥ १ ॥

पूर्व भागे चित्राः स्रजः पताकाश्च मण्डपस्योक्ताः ।

आग्नेय्यां दिशि रक्ताः कृष्णाः स्युर्याम्यनैर्ऋत्योः ॥ २ ॥

श्वेता दिश्यपरस्यां वायव्यायां तु पाण्डुरा एव ।

चित्राश्चोत्तरपार्श्वे पीताः पूर्वोत्तरे कार्याः ॥ ३ ॥

बुधः पण्डितो याम्यायां दक्षिणस्यां प्राक् पूर्वस्यां वा अधिवासनमण्डपं कुर्यात् । अधिवासनं संस्कारविशेषः । केचित् सौम्यायामिति पठन्ति । सौम्यायामुत्तरस्याम् । कीदृशं मण्डपं तोरणचतुष्टययुतं चतुर्दिशं चतुर्भिस्तोरणैर्युक्तम् । शस्तानां प्रशस्तानां द्रुमाणां याज्ञिकानां पल्लवैः पत्रैश्चन्नमाच्छादितं कुर्यात् ॥ १ ॥

मण्डपस्य पूर्वभागे पूर्वस्यां दिशि स्रजो मालाः पताकाश्च वैजयन्त्यश्चिवा नानावर्णा उक्ताः कथिताः । आग्नेय्यां पूर्वदक्षिणस्यां दिशि स्रजः पताका रक्ता लोहिताः । याम्यं दक्षिणं नैर्ऋती दक्षिणपश्चिमा तयोर्ग्राम्यनैर्ऋत्योः कृष्णाः कृष्णवर्णाः ॥ २ ॥

अपरस्यां पश्चिमायां दिशि श्वेताः शुक्लवर्णाः कार्याः । वायव्यायां पश्चिमोत्तरस्यां दिशि पाण्डुरा ईषच्छुक्राः । एवमुत्तरपार्श्वे उत्तरस्यां दिशि चिवा नानावर्णाः । पूर्वोत्तरे ऐशाने स्रजः पताकाश्च पीतवर्णाः कार्या इति ॥ ३ ॥

अधुना प्रतिमायाः प्रविभागेन फलमाह ।

आयुःश्रीबलजयदा दारुमयी मृन्मयी तथा प्रतिमा ।

लोकहिताय मणिमयी सौवर्णी पुष्टिदा भवति ॥ ४ ॥

रजतमयी कीर्तिकरी प्रजाविवृद्धिं करोति ताम्रमयी ।

भूलाभं तु महान्तं शैली प्रतिमाथवा लिङ्गम् ॥ ५ ॥

प्रतिमा दारुमयी काष्ठनिर्मिता तथा मृन्मयी पार्थिवी । आयुजी-
वितम् । श्रियं लक्ष्मीम् । बलं वीर्यम् । जयं विजयम् । च ददाति । मणि-
मयी रत्ननिर्मिता प्रतिमा लोकानां जनानां हिताय भवति । सौवर्णी
काञ्चननिर्मिता पुष्टिदा शरीरपुष्टिं ददाति ॥ ४ ॥

रजतमयी रौप्यनिर्मिता कीर्तिं यशः करोति । ताम्रमयी प्रजानां
पुत्रादीनां विवृद्धिं करोति । शैली शिलामयी प्रतिमार्चाऽथवा लिङ्गं शैलं शि-
लामयं महान्तमतिप्रभूतं भूलाभं करोति ॥ ५ ॥

तथा च काश्यपः ।

यार्चा मृद्दारुसम्भूता सायुःश्रीबलदा मता ।
सौवर्णी पुष्टिदा ज्ञेया रत्नजा हितकारिणी ॥
राजती कीर्तिदा ज्ञेया ताम्रजा जनवर्धिनी ।
महत् करोति भूलाभं यार्चा पाषाणनिर्मिता ॥

पुनरपि विशेषमाह ।

शङ्खूपहता प्रतिमा प्रधानपुरुषं कुलं च घातयति ।

श्वभ्रूपहता रोगानुपद्रवांश्च क्षयं कुरुते ॥ ६ ॥

शङ्खुस्तिर्यग्निर्गतः कीलकः । अङ्ग इति प्रसिद्धो लोके । तेनोपहता
प्रतिमार्चा प्रधानपुरुषं नायकं कुलं वंशं च घातयति । श्वभ्रं गर्तस्ते-
नोपहता प्रतिमा रोगान् गदानुपद्रवान् दोषान् क्षयं च करोति ॥ ६ ॥

तथा च काश्यपः ।

यार्चा शङ्खुहता सा तु प्रधानकुलनाशिनी ।

द्विद्रेणोपहता या तु बहुदोषकरी मता ॥

अथाधिवासनलक्षणमाह ।

मण्डपमध्ये स्थण्डिलमुपलिप्यास्तीर्य सिकतयाथ कुशैः ।

भद्रासनकृतशीर्षापधानपादां न्यसेत् प्रतिमाम् ॥ ७ ॥

अधिवासनमण्डपस्य मध्येऽन्तः स्थण्डिलं भूभागमुपलिप्य ततः
सिकतया वालुकया कुशैर्दभैश्चास्तीर्य । अथशब्दोऽत्र चार्थः । आस्तरणमा-
च्छादनं वालुकां प्रसार्य तदुपरि दभैराच्छादनं कुर्यात् । तत्र प्रतिमां भद्रा-

सनकृतशीर्षोपधानपादां न्यसेत् । भद्रासनं राजासनं तच्च कृतशीर्षां स्थित-
मस्तकां तथोपधानपादामुपधानं शीर्षोपधानं तच्च कृतपादां न्यसेत् ॥ ७ ॥

अन्यद्विधानमाह ।

प्लक्ष्माश्वत्थोदुम्बरशिरीषवटसम्भवैः कषायजलैः ।

मङ्गल्यसञ्जिताभिः सर्वौषधिभिः कुशाद्याभिः ॥ ८ ॥

द्विपवृषभोद्धतपर्वतवल्मीकसरित्समागमतटेषु ।

पद्मसरःसु च मृद्धिः सपञ्चगव्यैश्च तीर्थजलैः ॥ ९ ॥

पूर्वशिरस्कां स्नातां सुवर्णरत्नाम्बुभिश्च ससुगन्धैः ।

नानातूर्यनिनादैः पुण्याहैर्वेदनिर्घोषैः ॥ १० ॥

प्लक्षः । अश्वत्थः । उदुम्बरः । शिरीषः । वटः । एते सर्वे एव
वृक्षविशेषाः । एषां सम्भवैः कषायजलैरेतत्प्लवक्कथितपानीयैः । तथा मङ्ग-
ल्यसञ्जिताभिः सर्वौषधिभिः । मङ्गल्यसञ्जिताः प्रशस्तनाम्न्यो याश्चौषध्यः ।
यथा । जया । जयन्ती । जीवन्ती । जीवपुत्री । पुनर्नवा । विष्णुकान्ता ।
अभया । विश्वम्भरी । महामोदा । सहदेवी । पूर्णकोशा । शतावरी । सहस्रवीर्या
लक्ष्मणा चेति ताभिः । तथा कुशाद्याभिः । कुशा दर्भाः आद्याः प्रथमा
यासामौषधीनां ताः कुशाद्याः । आदिग्रहणाच्छाद्वलाङ्गुरा ज्ञेयाः । एता-
भिरौषधिभिः ॥ ८ ॥

द्विपो हस्ती । तेनोद्धता या मृत् । वृषभो दान्तः । तेनोद्धता या
मृत् । पर्वतमृत् । वल्मीकमृत् । सरित्पदी द्वयोर्द्वयोः नद्योर्गन्धसमा-
गमः संयोगो मेलकस्तच्च तटेषु या मृत् । पद्मसरःसु च मृद्धिः । पद्मैः कमलैः
संयुक्तानि यानि च सरांसि तेषु या मृदस्ताभिः । तीर्थजलैः पुण्यतीर्थ-
जलैः सपञ्चगव्यैः । पञ्चगव्यसहितैः । गोमयम् । गोमूत्रम् । क्षीरम् । दधि ।
सर्पिः । कुशोदकमिति ॥ ९ ॥

एतैः प्रागुक्तैः प्रतिमां स्नाताम् । तथा ससुगन्धैः शोभनगन्धसंयुतैः
सुवर्णरत्नाम्बुभिः सुवर्णरत्नगर्भतोयैः स्नातां कृतस्नातां पूर्वशिरस्कां पूर्वस्यां
दिशि शिरः कृत्वा न्यसेत् स्थापयेत् । तथा नानाविधानां तूर्यणां निनादैः
शब्दैः सह तथा पुण्याहैः पुण्याहशब्दैर्वेदनिर्घोषैर्वेदपदोद्गारैश्च सह ॥ १० ॥

ततः किं कुर्यादित्याह ।

ऐन्द्रां दिशीन्द्रलिङ्गा मन्त्राः प्राग्दक्षिणेऽग्निलिङ्गाश्च ।

वक्तव्या द्विजमुख्यैः पूज्यास्ते दक्षिणाभिश्च ॥ ११ ॥

ऐन्द्रां पूर्वस्यां दिशीन्द्रलिङ्गा मन्त्रा इन्द्रदैवत्या ऐन्द्रा मन्त्रा द्विजमुख्यैर्ब्राह्मणश्रेष्ठैर्वक्तव्याः पाठनीयाः । केचित् जपव्या इति पठन्ति । तथा प्राग्दक्षिणे आग्नेय्यां दिशि । अग्निलिङ्गा अग्निदैवत्या मन्त्रा वक्तव्याः । ते च द्विजमुख्या दक्षिणाभिः पूज्या अर्च्याः ॥ ११ ॥

ततः किं कुर्यादित्याह ।

यो देवः संस्थाप्यस्तन्मन्त्रैश्चानलं द्विजो जुहुयात् ।

अग्निनिमित्तानि मया प्रोक्तानीन्द्रध्वजोत्थाने ॥ १२ ॥

धूमाकुलोऽपसव्यो मुहुर्मुहुर्विस्फुलिङ्गकृन्न शुभः ।

हेतुः स्मृतिलोपो वा प्रसर्पणं चाशुभं प्रोक्तम् ॥ १३ ॥

यो देवः संस्थाप्यः प्रतिष्ठापनीयः । तन्मन्त्रैस्तद्वैद्यैर्वैदिकैर्मन्त्रैर्द्विजो ब्राह्मणोऽनलमग्निं जुहुयात् । मया अग्निनिमित्तानि अग्निलक्षणानि इन्द्रध्वजोत्थाने उक्तानि कथितानि । “स्वाहावसानसमये स्वयमुज्ज्वलार्चि”-रित्यादि । अग्निर्धूमाकुलो धूमेनाकूलीकृतः सधूमः । अपसव्यो वामावर्तः । मुहुर्मुहुः मुहुर्मुहुरिति शब्दं करोति । विस्फुलिङ्गकृद्विस्फुलिङ्गं करोति मुञ्चति तथा विधो न शुभः । अथवा हेतुः पुरोहितस्य स्मृतिलोपो विस्मृतिर्भवति प्रसर्पणं च पश्चाद्गमनमशुभमनिष्टं प्रोक्तं कथितम् ॥ १३ ॥

ततः किं कुर्यादित्याह ।

स्नातामभुक्तवस्त्रां स्वलङ्कृतां पूजितां कुसुमगन्धैः ।

प्रतिमां स्वास्तीर्णायां शय्यायां स्थापकः कुर्यात् ॥ १४ ॥

तां प्रतिमां स्नातां कृतस्नानाम् । अभुक्तवस्त्रामभिनववस्त्रप्रावृताम् । स्वलङ्कृतां शोभनैरलङ्कारैरलङ्कृताम् । कुसुमैः पुष्पैः । गन्धैः सुगन्धद्रव्यैरगुरुप्रभृतिभिश्च । पूजितामर्चिताम् । स्थापकः प्रतिष्ठापकः । स्वास्तीर्णायां शोभनास्तृतायां शय्यायां कुर्यात् स्थापयेदित्यर्थः ॥ १४ ॥

ततस्तस्याः सुप्रायाः किं कुर्यादित्याह ।

सुप्रां सगीतनृत्यैर्जागरणैः सम्यगेवमधिवास्य ।

दैवज्ञसम्प्रदिष्टे काले संस्थापनं कुर्यात् ॥ १५ ॥

तां प्रतिमां सुप्रां सगीतनृत्यैर्गाननृत्यसहितैर्जागरणैरस्वापनिषे-
वणैः सम्यक् कृत्वैवमनेन प्रकारेणैवाधिवास्य ततो देवज्ञेन कालविदा योऽसौ
सम्प्रदिष्ट उक्तः कालः । उदगयने सितपक्ष इत्यनेन विधानेन तस्मिन् काले
समये संस्थापनं प्रतिष्ठापनं कुर्यात् ॥ १५ ॥

कथं प्रतिष्ठापयेदित्याह ॥

अभ्यर्च्य कुसुमवस्त्रानुलेपनैः शङ्खतूर्यनिर्घातैः ।

प्रादक्षिण्येन नयेदायतनस्य प्रयत्नेन ॥ १६ ॥

कृत्वा बलिं प्रभूतं सम्पूज्य ब्राह्मणांश्च सभ्यांश्च ।

दत्त्वा हिरण्यशकलं विनिक्षिपेत् पिण्डिकाश्वभ्रे ॥ १७ ॥

स्थापकदैवज्ञद्विजसभ्यस्थपतीन् विशेषतोऽभ्यर्च्य ।

कल्याणानां भागी भवतीह परत्र च स्वर्गी ॥ १८ ॥

तां प्रतिमां कुसुमैः पुष्पैः । वस्त्रैरम्बरैः । अनुलेपनैः समालम्भनै-
र्गन्धैः । अभ्यर्च्य सम्पूज्य । ततः शङ्खानां तूर्याणां निर्घातैः शब्दैः । आय-
तनस्य प्रासादस्य प्रयत्नेन प्रादक्षिण्येन नयेत् । अधिवासनमण्डपान्निष्काम्य
प्रादक्षिण्येन प्रासादस्य गर्भगृहं प्रवेशयेदित्यर्थः ॥ १६ ॥

ततः प्रभूतं बहु बलिमुपहारं कृत्वा ब्राह्मणान् द्विजान् सभ्यान् सभा-
गतांश्च जनान् सम्पूज्याभ्यर्च्य हिरण्यशकलं सुवर्णखण्डं पिण्डिकाश्वभ्रे
पीठगते दत्त्वा विनिक्षिप्य ततः प्रतिमां विनिक्षिपेत् न्यसेत् ॥ १७ ॥

स्थापकः प्रतिष्ठापकः । दैवज्ञः सांवत्सरः । द्विजा ब्राह्मणाः । सभ्याः
सभागताः प्रधानपुरुषाः । स्थपतिः वर्धकः । एतान् विशेषतोऽभ्यर्च्य ।
इहास्मिन् लोके कल्याणानां श्रेयसां भागी फलभागभवति । परत्र च परलोके
स्वर्गी भवति । स्वर्गमधिवासतीत्यर्थः ॥ १८ ॥

अथ प्रतिष्ठापनलक्षणमाह ।

विष्णोर्भागवतान् मगांश्च सवितुः शम्भोः सभस्मद्विजान्
मातृणामपि मण्डलक्रमविदो विप्रान् विदुर्ब्रह्मणः ।
शाक्यान् सर्वहितस्य शान्तमनसो नग्नान् जिनानां विदु-
र्यं यं देवमुपाश्रिताः स्वविधिना तैस्तस्य कार्या क्रिया ॥ १९ ॥

विष्णोर्नारायणस्य भागवतान् । सवितुरादित्यस्य मगान् मगब्रा-
ह्मणान् । शम्भोर्महादेवस्य । द्विजान् ब्राह्मणान् सभस्मसहितान् पाशुपता-
नित्यर्थः । मातृणां ब्राह्म्यादीनाम् । मण्डलक्रमविदो ये मण्डलक्रमं पूजाक्रमं
विदन्ति जानन्ति । तान् स्थापकान् विदुः । ब्रह्मणः पितामहस्य विप्रान्
ब्राह्मणान् विदुः । सर्वहितस्य बुद्धस्य शान्तमनसो जितेन्द्रियस्य शाक्यान्
रक्तपटान् विदुः । जिनानामर्हतां नग्नान्नग्नवपणकान् विदुः । ये नरा यं
देवमुपाश्रिताः शरण्यं भक्तिभावेन प्राप्तास्तैर्नरैस्तस्य देवस्य स्वविधिना
आत्मीयदर्शनेनोक्तेन विधानेन । पञ्चरात्रविधिना विष्णोः । सौरदर्शनविधानेन
सवितुः । वातुलतन्त्रोक्तेनान्यतन्त्रोक्तविधिना वा शम्भोः । मातृणां स्वक-
ल्पविहितविधानेन ब्राह्मणैर्वेदविहितकर्मणा बुद्धस्य पारमिताक्रमेण । अर्हतां
तद्दर्शनविधिना क्रिया कार्या—इति ॥ १९ ॥

अथ प्रतिष्ठाकाललक्षणमाह ।

उदगयने सितपक्षे शिशिरगभस्तौ च जीववर्गस्थे ।

लग्ने स्थिरे स्थिरांशे सौम्यैर्धीधर्मकेन्द्रगतैः ॥ २० ॥

पापैरुपचयसंस्थैर्ध्रुवमृदुहरितिष्यवायुदेवेषु ।

विकुजे दिनेऽनुकूले देवानां स्थापनं शस्तम् ॥ २१ ॥

उदगयने उत्तरायणे मकरादिराशिषट्कस्थे रवौ । सितपक्षे शुक्लपक्षे ।
तथैवोत्तरायणे शुक्लपक्षे शिशिरगभस्तौ चन्द्रे । शिशिराः शीतला गभस्तयो
रश्मयो यस्य तस्मिन् जीववर्गस्थे बृहस्पतिवर्गस्थे । वर्गौ गृहहोराद्रेष्काणन-
वांशद्वादशांशचिंशद्वागाख्यः । तथा लग्ने स्थिरे वृषासंहकुम्भानामन्यतमे ।
तथान्यस्मिन् मिथुनकर्कटकन्यातुलधन्विमीनानामन्यतमे स्थिरनवांशको-
दये । यतोऽन्यराशयोऽनेनैव प्रकारेणान्तरे निषिद्धाः ।

सद्वर्गं स्थिरभोदये च भवनं कार्यं प्रवेशोऽपि वेति ।

सौम्यैर्बुधजीवशुक्रैर्धाधर्मकेन्द्रगतैः । धीस्थानं पञ्चमम् । धर्मस्थानं नवमम् । केन्द्राणि लग्नचतुर्थेसप्तमदशमानि । एतेषामन्यतमस्थानस्थैः पापैरादित्याङ्गारकशनिश्चरैरुपचयसंस्थैः । चिषडेकादशदशमस्थानानामन्यतमस्थानस्थैः । तथा ध्रुवमृदुहरितिष्यवायुदेवेषु नक्षत्रेषु । उत्तराचित्रं रोहिणी चेति ध्रुवाणि । मृगशिरश्चित्रानुराधा रेवती चेति मृदूनि । हरिः श्रवणः । तिष्यः । वायुदेवः स्वातिः । एतेषु नक्षत्रेषु । विक्रजे अङ्गारकविवर्जिते दिने वासरे । रविशशिवुधगुरुसितासितानां दिने । तस्मिंश्चानुकूले कर्तुः शुभकरे देवानां सुराणां स्थापनं प्रतिष्ठापनं शस्तं शोभनमिति ॥ २०-२९ ॥

एतत् प्रतिष्ठापनं सर्वदेवानां सामान्यं मया कृतमित्येतदाह ।

सामान्यमिदं समासतो लोकानां हितदं मया कृतम् ।

अधिवासनसन्निवेशने सावित्रे पृथगेव विस्तारात् ॥ २२ ॥

इदं प्रतिष्ठापनं समासतः सङ्क्षेपतः सामान्यमविशेषं वैदिकेन विधानेन सर्वेषां जनानां हितमनुकूलमनायासकरं मया कृतं रचितम् । सावित्रे शास्त्रे प्रत्येकस्य देवस्याधिवासनसन्निवेशने । अधिवासनं प्रतिष्ठापनं निवेशनं च ते पृथक्पृथक्विस्तारद्विस्तारेण तत्र भवतः । अथवा सावित्रे सवितुरादित्यस्य ये अधिवासनसन्निवेशने पृथगेव विस्तारात् तच्छास्त्रे सौरे भवत इति ॥ २२ ॥

इति श्रीभट्टोत्पलविरचितायां संहिताविबृती प्रतिमाप्रतिष्ठापनं

नाम नवपञ्चाशत्तमोऽध्यायः ॥ ५६ ॥

अथ गोलक्षणं व्याख्यायते ।

तथादावेवागमप्रदर्शनार्थमाह ।

पराशरः प्राह बृहद्रथाय

गोलक्षणं यत् क्रियते ततोऽयम् ।

मया समासः शुभलक्षणास्ताः

सर्वास्तथाप्यागमतोऽभिधास्ये ॥ १ ॥

पराशराख्यो मुनिर्बृहद्रथाय शार्ङ्गरवनाम्ने स्वशिष्याय यद्गोलक्षणं
प्राहोक्तवान् ततस्तस्माद्गोलक्षणान्मया आचार्येण समासः सङ्क्षेपः क्रियते ।
सर्वाः समस्ता गावः शुभलक्षणाः प्रशस्तलक्षणाः । अप्रशहणादशुभलक्षणाः
सर्वा निःशेषास्तथा तेनैव प्रकारेणागमत आगमान्मुनिप्रणीताच्छास्त्रादभि-
धास्ये कथयिष्ये ॥ १ ॥

तथादावेवाशुभलक्षणान्याह ।

साम्राविलरुक्षादयो मूषकनयनाश्च न शुभदा गावः ।

प्रचलच्चिपिटविषाणाः करटाः खरसदृशवर्णाश्च ॥ २ ॥

दशसप्तचतुर्दन्त्यः प्रलम्बमुण्डानाना विनतपृष्ठः ।

ह्रस्वस्यूलग्रीवा यवमध्या दारितखुराश्च ॥ ३ ॥

श्यावातिदीर्घजिह्वा गुल्फैरतितनुभिरतिबृहद्विर्वा ।

अदिककुदाः कृशदेहा नेष्टा हीनाधिकाङ्ग्यश्च ॥ ३ ॥

अक्षिशब्दः प्रत्येकमभिसंबध्यते । साम्राज्यः साम्रे नित्यमशुणा
संयुक्ते अक्षिणी यासां ताः साम्राज्यः । आविले कलुषे अप्रसन्ने अक्षिणी
यासां ताः । रुक्ते अस्त्रिग्ये अक्षिणी यासां ताः । मूषकनयनाः मूषकसदृश-
नेत्रास्ता गावो न शुभदाः अप्रशस्ताः । तथा प्रचलच्चिपिटविषाणाः
प्रचलन्ति कम्पमानानि चिपिटानि चर्पटानि विषाणानि शृङ्गाणि यासां
ता अप्यशुभाः । याश्च करटकाः । करटो वर्णः कृष्णलोहित इत्यर्थः ।
खरसदृशवर्णाश्च न शुभदाः ॥ २ ॥

या गावो दशदन्त्यः । सप्रदन्त्यः । चतुर्दन्त्यः । दश सप्र चत्वारो
वा दन्ता यासां ताः । प्रलम्बं लम्बमानं मुण्डं शृङ्गरहितमाननं मुखं
यासाम् । विनतमस्यष्टं पृष्ठं मध्यं यासाम् । ह्रस्वानुच्चा स्थूला बृहती ग्रीवा
शिरोधरा यासाम् । यवमध्या यवसदृशं मध्यं यासाम् । दारितखुराः प्रभग्नाः
खुराः पादा यासाम् ॥ ३ ॥

श्यावाः श्याववर्णा अतिदीर्घा अत्यायामिनी जिह्वा रसना यासाम् ।
गुल्फैरतितनुभिरत्यल्पैरतिबृहद्विरतिस्थूलैर्वा अरूपैः । खुरोपरि गुल्फप्रदेशः ।
अतिककुदा बृहत्ककुदयुक्ताः । ककुदो ग्रीवान्ते पृष्ठभागेऽत्युच्चतरो भागः ।
कृशदेहा दुर्बलशरीराः । हीनाङ्ग्यः । अधिकाङ्ग्यो वा-नेष्टा न शुभाः ॥ ४ ॥

तथा च पराशरः ।

साश्रुणी लोचने यासां ह्रस्वाल्पे च न ताः शुभाः ।

चलच्चिपिटशृङ्गाश्च करटाः खरसन्निभाः ॥

दशसप्रचतुर्दन्त्योऽलम्बवक्त्रा न ताः शुभाः ।

विषाणवर्जिता ह्रस्वाः पृष्ठमध्यातिसन्नताः ॥

ह्रस्वस्थूलगला याश्च यवमध्याः शुभा न ताः ।

भिन्नपादा बृहद्गुल्फा याश्च स्युस्तनुगुल्फकाः ॥

श्यावातिदीर्घजिह्वाश्च महत्ककुदसंयुताः ।

याश्चातिकृशदेहाश्च हीना अवयवैश्च याः ॥

न ताः शुभप्रदा गावो भर्तुर्यथस्य नाशना-इति ॥

अथ वृषभलक्षणमाह ।

वृषभोऽप्येवं स्थूलातिलम्बवृषणः शिराततक्रोडः ।

स्थूलशिराचितगण्डस्तिस्थानं मेहते यश्च ॥ ५ ॥

मार्जाराक्षः कपिलः करटो वा न शुभदो द्विजस्यैव ।

कृष्णोष्ठतालुजिह्वः श्वसनो यूथस्य घातकरः ॥ ६ ॥

वृषभो दान्तोऽप्येवं लक्षणसंयुक्तः पूर्वोक्तलक्षणैः साप्ताविलहृदाक्ष्य
इत्यादिकैर्युक्तो न शुभः किन्तु विशेषणलक्षणानि । स्थूलातिलम्बवृषणः
स्थूलावतिप्रमाणो वृषणो मुष्कौ यस्य । शिराततक्रोडः शिराभिस्ततं व्याप्तं क्रोडं
पूर्वपादद्वयमध्यं यस्य । तथा स्थूलाभिर्बृहतीभिः शिराभिश्चितौ संयुक्तौ

गण्डौ कपोलदेशौ यस्य । यश्च बिस्थानं मेहते सिञ्चते मूत्रपुरीषौ तुल्य-
कालं करोति । अक्षिभ्यां शिस्नेन च सिञ्चतीति केचित् । नित्यं गलदश्रुणी
चक्षुषी भवत इत्यर्थः ॥ ५ ॥

मार्जाराक्षो बिडालनेत्रसदृशे अक्षिणी यस्य । कपिलः कपिलवर्णः ।
करटः करटवर्णो वा नीललोहितवर्णः स तथाभूतो द्विजस्य ब्राह्मणस्यैव
न शुभः किन्त्वन्यवर्णानाम् । यतोऽनिष्टलक्षणसंयुक्तो द्विजस्य देय इति
लोकस्थितिः । तस्यापि न शुभः । यश्च कृष्णोष्ठतालुजिह्वः । ओष्ठतालुजिह्वाः
कृष्णा यस्य । यः श्वसनस्तासयुक्तश्च यूथस्य वृन्दस्य घातकरो विना-
शकरः क्षयकृदित्यर्थः ॥ ६ ॥

अन्यदप्याह ।

स्थूलशकृन्मणिशृङ्गः सितोदरः कृष्णसारवर्णश्च ।

गृहजातोऽपि त्याज्यो यूथविनाशावहो वृषभः ॥ ७ ॥

यश्च स्थूलशकृत् स्थूलं शकृद्गोमयं यस्य । मणिमसदृशे च शृङ्गे विषाणे
दृश्येते यस्य स तथाभूतः । केचित् स्थूलशकृत् स्थूलगोमयः । स्थूलमणिः
स्थूललिङ्गप्रान्तः । स्थूलशृङ्ग इतीच्छन्ति । सितोदरः श्वेतजठरः ।
कृष्णसारवर्णः कृष्णोऽसितः सारः श्वेतश्च वर्णो यस्य । क्वचित् कृष्णः
क्वचिच्छेत् इत्यर्थः । अपिशब्दः सम्भावनायां वर्तते । स वृषो दान्तो
गृहजातो वेश्मसम्भूतोऽपि त्याज्यः परिहर्तव्यः । किं पुनस्तथाभूतो मूल्ये-
न गृह्यते । ततः स यूथस्य विनाशावहः क्षयकरः । यस्मिन् यूथे स वसति तं
क्षयं नयतीत्यर्थः ॥ ७ ॥

अन्यदप्याह ।

श्यामकपुष्पचिताङ्गो भस्मारुणसन्निभो बिडालान्नः ।

विप्राणामपि न शुभं करोति वृषभः परिगृहीतः ॥ ८ ॥

यो वृषभो दान्तः श्यामकपुष्पचिताङ्गः । श्यामकैः श्यामवर्णैः
पुष्पैः कुसुमैश्चितानि संयुक्तान्यङ्गान्यवयवानि यस्य । श्यामकश्चासौ पुष्प-
चिताङ्गश्चेति केचित् । श्यामकवर्णैः श्वेतैस्तिलकैः कुसुमाकारैश्चितान्गः ।
भस्मारुणसन्निभो भस्मलोहितमिश्रवर्णः । बिडालाक्षो मार्जारनेत्रः । स

तथाभूतो विप्राणां ब्राह्मणानामपि प्रतिग्रहपरिगृहीतो न शुभं करोति
किन्त्वन्येषामिति ॥ ८ ॥

अन्यदप्याह ।

ये चोद्धरन्ति पादान् पङ्कादिव योजिताः कृशग्रीवाः ।

कातरनयना हीनाश्च पृष्ठतस्ते न भारसहाः ॥ ९ ॥

ते न भारसहा भारोद्धरने न समर्था इति । ये च वृषभा योजिता
भारादौ नियुक्ताः पङ्कात् कर्दमादिव पादान् खुरानुद्धरन्ति । कृशग्रीवा
दुर्बलकन्धराः ॥ ९ ॥

तथा च पराशरः ।

आपादक्षारकपिलाः कृष्णपुष्पचिताश्च ये ।

माजारकपिलाक्षाश्च दुर्बला यूथघातिनः ॥

पङ्कादिवार्ताः पादानुद्धरन्तो व्रजन्ति ये ।

अधूर्वहा भवन्त्येते भाराध्वनि विगर्हिता इति ॥

अधुनाशुभलक्षणमाह ।

मृदुसंहतताम्रोष्ठास्तनुस्फिजस्ताम्रतालुजिह्वाश्च ।

ह्रस्वतनूञ्जश्रवणाः सुकुक्षयः स्पृष्टजङ्घाश्च ॥ १० ॥

आताम्रसंहतखुरा व्यूढोरस्का बृहत्ककुदयुक्ताः ।

स्निग्धश्लक्ष्णतनुत्वग्रोमाणस्ताम्रतनुशृङ्गाः ॥ ११ ॥

तनुभूस्पृग्वालधयो रक्तान्तविलोचना महोच्छ्वासाः ।

सिंहस्कन्धास्तन्वल्पकम्बलाः पूजिताः सुगमाः ॥ १२ ॥

एवंविधा वृषभाः पूजिताः शोभनाः प्रशस्ता इत्यर्थः । कीदृशाः ।

मृदुसंहतताम्रोष्ठाः । मृदवः कोमलाः संहताः संलग्नास्ताम्रवर्णा ओष्ठा येषाम् ।

तनुस्फिजः तनवः स्वल्पमांसाः स्फिजः सूक्ष्मण्यो येषाम् । ताम्रतालुजिह्वाः

ताम्रवर्णाः तालुजिह्वाः । ताम्रवर्णं लोहितं ताल्वास्यपृष्ठभागे जिह्वा

रसना च येषाम् । ह्रस्वे स्वल्पे तनुनी अघने उच्चैः अविनते च श्रवणे

कर्णौ येषाम् । सुकुक्षयश्च शोभनकुक्षयः । स्पृष्टजङ्घाः ॥ १० ॥

आताम्रास्ताम्रवर्णाः संहता अविरलाः खुराः पादा येषाम् । व्यूढो-
रस्काः सुदृढवक्षसः । बृहत्ककुदयुक्ता महाककुदेन संयुक्ताः । स्निग्धा
सस्नेहा श्लक्ष्णा मृद्वी तन्वी चाघना त्वक् चर्म तथा रोमाणि येषाम् ।
ताम्रवर्णानि लोहितानि तनून्यघनानि शृङ्गाणि विषाणानि येषाम् ॥ ११ ॥

तनुभुवमघनां भुवं स्पृशन्ति बालधयः पुच्छवाला येषाम् । रक्तान्ते
विलोचने नेत्रे येषाम् । महान्त उच्छ्वासा येषाम् । सिंहस्येव स्कन्धो येषाम् ।
तनवोऽघनः अल्पाश्च कम्बला येषाम् । सुगताः शोभना गतिर्येषाम् ।
ते तथाभूता इति ॥ १२ ॥

अन्यदप्याह ।

वामावर्तैर्वामे दक्षिणपार्श्वे च दक्षिणावर्तैः ।

शुभदा भवन्त्यनङ्गुहो जङ्घाभिश्चैरणकनिभाभिः ॥ १३ ॥

ये अनङ्गुहो दान्ता वामे पार्श्वे वामावर्तै रोमभिर्युक्ता दक्षिणपार्श्वे
दक्षिणावर्तैश्च ते च शुभदाः प्रशस्ता भवन्ति । तथा एणकनिभाभिरेणकस-
दृशीभिः परिपूर्णमांसाभिर्जङ्घाभिः शुभदा भवन्ति । एणकः प्राणिविशेषः ।
अविरति केचित् ॥ १३ ॥

अन्यदप्याह ।

वैदूर्यमल्लिकाबुद्बुदेक्षणाः स्थूलनेत्रपद्माणाः ।

पार्ष्णिभिरस्कृतिताभिः शस्ताः सर्वे च भारसहाः ॥ १४ ॥

वैदूर्यः प्रसिद्धो मणिविशेषः श्यामवर्णः । मल्लिकेक्षणे मल्लिकाक्षस्त-
ल्लचणम् । दृढमण्डलबाह्ये मल्लिकाकुसुमसदृश्यो राज्यो यस्य भवन्ति स
मल्लिकाक्षः । एतल्लचणमश्वस्य पठ्यते ।

तथा च गाहा ।

३उज्जू अकिसणकन्ती तारन्ते ई समल्लिआकुसुमे ।

भाविज्जइ अच्छीइं जाणं ते मल्लिआअच्छा ॥

१ अनङ्गुहाह इत्यस्य स्थाने अनङ्गुह इति प्रामादिकः प्रयोगः ।

२ अजुनी अकृष्णकान्तिनी तारान्ते समल्लिकाकुसुमे ।

भाव्येते अक्षिणी येषां ते मल्लिकाक्षाः ॥

तथा च शालिहोत्रः ।

शुक्रराजिपरिधिप्रे यस्यान्तर्लोचने शुभे ।

मल्लिकाक्षो महाधन्यः स महाकृष्णतारकः—इति ॥

अनेन लक्षणेन युक्ते मल्लिकाक्षः । तथा बुद्बुदः प्रसिद्ध एव । एवं
वेदूर्यमल्लिकाबुद्बुदक्षयास्तुल्यनेत्राः । नेत्रपद्माख्यक्षिरोमाणि तानि स्थू-
लान्यतिघनानि येषाम् । पाष्णिभिः खुरपश्चिमभागैः । अस्फुटिताभिरभ-
ग्नाभिः । ते सर्वे निःशेषाः प्रशस्ता भारसहाश्च । भारं सहन्त तति ॥ १४ ॥

अन्यदप्याह ।

घ्राणोद्वेगे सवलिर्मार्जारमुखः सितश्च दक्षिणतः ।

कमलोत्पललाक्षाभः सुवालधिर्वाजितुल्यजवः ॥ १५ ॥

लम्बैर्वृषणैर्मेषोदरश्च सङ्घिप्तवङ्गणक्रोडः ।

ज्ञेयो भाराध्वसहो जवेऽश्वतुल्यश्च शस्तफलः ॥ १६ ॥

यश्च घ्राणोद्वेगे नासायां सवलिर्वलियुक्तः । मार्जारमुखो विडाल-
तुल्यवदनः । दक्षिणतो दक्षिणभागे सितः शुक्रवर्णः । कमलोत्पललाक्षाभः ।
कमलं पद्मम् । उत्पलं नीलोत्पलम् । लाक्षा प्रसिद्धा लोहितवर्णा । आसां सदृशी
अभा कान्तिर्यस्य । सुवालधिः शोभनपुच्छवालः । वाजितुल्यजवः । वाजी
तुरगः । तत्तुल्यस्तत्सदृशो जवो वेगो यस्य । शीघ्रगतिरित्यर्थः ॥ १५ ॥

लम्बैः प्रलम्बमानैर्वृषणैरण्डैर्युक्तः । मेषोदरश्च । मेषोदराकारमुदरं
यस्य । सङ्घिप्तो वङ्गणः क्रोडं च यस्य । पश्चिमजङ्घावृषणान्तरं वङ्गणशब्दे-
नोच्यते ।

अमुमेवार्थं शालिहोत्र आह ।

सक्थिजङ्घान्तरे पिण्डौ वङ्गणौ त्वभिनिर्देशेत् ।

अयजङ्घान्तरं क्रोड उच्यते वङ्गणाग्रगः ॥

वङ्गणौ च क्रोडश्च वङ्गणक्रोणानि सङ्घिप्तानि यस्य स वृषभो भारोद्व-
हने अध्वनि पथि च सहः शक्ते ज्ञेयो ज्ञातव्यः । जवे वेगे अश्वतुल्यस्तु-
रगसमः । जवो वेगो गतिरिति पर्यायः । एवंविधः शस्तफलः शुभफलद
इति ॥ १६ ॥

अन्यदप्याह ।

सितवर्णः पिङ्गाक्षस्ताम्रविषाणोऽक्षणो महावक्त्रः ।

हंसो नाम शुभफलो यूयस्य विवर्धनः प्रोक्तः ॥ १७ ॥

यश्च सितवर्णः श्वेतवर्णः । पिङ्गाक्षः कपिलनेत्रः । ताम्रविषाणे-
क्षणः । ताम्रवर्णो लोहितवर्णो विषाणे ईक्षणे नेत्रे च यस्य । महावक्त्रः स्थूला-
ननः । स हंसो नाम हंसाख्यः । शुभफलः प्रशस्तफलः । यूयस्य वृन्दस्य
विवर्धनो वृद्धिकरः । कथितः प्रोक्तः ॥ १७ ॥

अन्यदप्याह ।

भूस्पृग्बालधिराताम्रविषाणो रक्तदृक् ककुद्वांश्च ।

कल्माषश्च स्वामिनमक्षिरात् कुरुते पतिं लक्ष्म्याः ॥ १८ ॥

यो वृषभो भूस्पृग्बालधिः पुच्छवाला भूस्पृशो यस्य । आताम्रविषाणो
लोहितशृङ्गः । रक्तदृक् लोहितनेत्रः । ककुद्वान् ककुदयुक्तः । कल्माषश्च
कल्माषवर्णः सितरक्तधीतव्यामिश्रवर्णः । स स्वामिनं पतिमक्षिराच्छीघ्रमेव
च लक्ष्म्याः श्रियः पतिं प्रभुं कुरुते ॥ १८ ॥

अन्यदप्याह ।

यो वा सितै^१कचरणैर्यथेष्टवर्णश्च सोऽपि शुभफलकृत् ।

मिश्रफलोऽपि ग्राह्यो यदि नैका^२न्तप्रशस्तोऽस्ति ॥ १९ ॥

यो वा वृषभः सितैः शुक्लैश्चरणैः पादैर्युक्तः । यथेष्टवर्णो बाहूवर्णः
शुभाशुभवर्णयुक्तोऽपि स शुभफलकृत् । केचिद्यो वा सितैकचरण इति पठन्ति ।
एकान्तप्रशस्तः सर्वलक्षणसम्पूर्णो यदि नास्ति न विद्यते । तदा मिश्रफलो
व्यामिश्रफलोऽपि ग्राह्यः । अपिशब्दः सम्भावनायाम् । केचिद्यदि नैकान्ते
प्रशस्तोऽस्तीति पठन्ति । मिश्रफलस्य शुभानामशुभानां च लक्षणानामन्तरं
कृत्वा यद्येकान्तेऽशुभोऽन्तेऽवसाने नास्ति नातिरिच्यते । तदा शुभाशुभल-
क्षणोऽपि ग्राह्य इति ॥ १९ ॥

१ सितैकचरणः—इति पाठान्तरम् ।

२ नैकान्ते प्रशस्तोऽस्ति—इति पाठान्तरम् ।

तथा च पराशरः ।

मृदुसंहतताम्रोष्ठास्तनुजिह्वास्तनुस्फिजः ।
 वैदूर्यमधुवर्णैश्च जलबुद्बुदसन्निभैः ॥
 रक्तस्निग्धैश्च नयनैस्तथा रक्तकनीनिकैः ।
 सिंहस्कन्धा महोरक्ता दृढपुष्टाः ककुद्भिः ॥
 भूमौ कर्षति लाङ्गूलं प्रलम्बस्थूलबालधिः ।
 पुरस्तादुन्नता नीचाः पृष्ठतः सुसमाहिताः ॥
 वृत्ताङ्गाः स्थूलगात्राश्च विस्तीर्णजघनाश्च ये ।
 स्पृष्टाम्रतनुश्लक्ष्यैः शफैरविरलैर्दृढैः ॥
 समुद्वरसंस्थानैः समास्फुटितपाष्णिभिः ।
 वृत्तस्थूलोद्धतयीवाः ककुदैश्च समुच्छ्रितैः ॥
 एते भारसहा ज्ञेया धुरि याने च पूजिताः
 आवर्तैर्दक्षिणावर्तैर्युक्ता दक्षिणतश्च ये ॥
 वामावर्तैर्वामतश्च संयुक्तास्तेऽपि पूजिताः ।
 प्रलम्बवृषणोऽत्यर्थे सङ्क्षिप्तोदरवङ्गणः ॥
 विस्तीर्णवक्षोजघनो भारे याने च पूजितः ।
 स्निग्धपिङ्गेक्षणः श्वेतस्ताम्रशृङ्गो महानसः ॥
 स तु गौः पद्मको नाम गोसहस्रप्रवर्धनः—इति ॥
 इति श्रीभट्टोत्पलविरचितायां संहिताविवृतौ गोलक्षणं
 नाम षष्ठितमोऽध्यायः ॥ ६० ॥

अथ श्वलक्षणं व्याख्यायते ।

तत्रादावेव शुनो लक्षणमाह ।

पादाः पञ्चनखास्त्रयोऽग्रचरणः षड्भिर्नखैर्दक्षिण-
 स्ताम्रोष्ठाग्रनसो मृगेश्वरगतिर्जिघ्रन् भुवं याति च ।
 लाङ्गूलं ससटं दृग्दक्षसदृशी कर्णौ च लम्बौ मृदू
 यस्य स्यात् स करोति पोष्टुरचिरात् पुष्टां श्रियं श्वा गृहे ॥१॥

यस्य शुनस्त्रयः पादाश्चरणाः पञ्चनखाः पञ्चभिर्नखैः कररुहैर्युक्ताः ।
चतुर्थो दक्षिणोऽयश्चरणोऽयपादः षड्भिर्नखैर्युक्तः । ताम्रौष्ठायनसः । ताम्र-
वर्णो लोहितावोष्ठौ तथा नासिकाग्रं यस्य । मृगेश्वरः सिंहस्तत्सदृशी गति-
गमनं यस्य स मृगेश्वरगतिः । भुवं भूमिं जिघ्रन् याति गच्छति । लाङ्गूलं
पुच्छं ससटं सटाभिर्युक्तं जटिलमित्यर्थः । दृग्दृष्टिः । ऋक्षसदृशी । ऋक्षः
प्राणी तत्सदृशी तत्तुल्या दृष्टिरित्यर्थः । कर्णौ श्रोत्रे । लम्बौ प्रलम्बौ ।
मृदू मार्दवयुक्तौ । यस्यैवं स्याद्भवेत् स श्वा कुक्कुरः । पोष्टुः पालयितुः ।
अचिरात् शीघ्रमेव । गृहे वेश्मनि । पुष्टां परिपूर्णां । श्रियं लक्ष्मीं करोति ॥ १ ॥

तथा च गर्गः ।

चयः पादाः पञ्चनखा अयणो दक्षिणस्तथा ।
षण्णखस्ताम्रनासो यस्ताम्रौष्ठः सिंहविक्रमः ॥
महीं जिघ्रन् मुदा याति लाङ्गूलं जटिलं तथा ।
ऋक्षाभे चक्षुषी कर्णौ मृदू चातिप्रलम्बितौ ॥
स श्वा नृपस्य महतीं श्रियं यच्छति पोषितुः ।

अथ कुक्कुरीलक्षणमाह ।

पादे पादे पञ्च पञ्चायपादे
वामे यस्याः षण्णखा मल्लिकाद्याः ।
वक्रं पुच्छं पिङ्गलालम्बकर्णा
या सा राष्ट्रं कुक्कुरी पाति पुष्टा ॥ २ ॥

यस्याः कुक्कुर्याः पादे पादे प्रतिचरणे पञ्च पञ्च नखाः कररुहाः ।
वामेऽयपादे चतुर्थचरणे यस्याः षण्णखा भवन्ति । या च मल्लिकाची । दृङ्गण्ड-
लबाह्ये मल्लिकाकुसुमसदृश्यो राज्यो यस्या भवन्ति सा मल्लिकाची । एवंवि-
धाया मल्लिकाद्या यस्याः पुच्छं लाङ्गूलं वक्रं कुटिलं च । पिङ्गलालम्बकर्णा
च या सा पुष्टा परिपोषिता राष्ट्रं पाति रक्षति ॥ २ ॥

इति श्रीभट्टोत्पलविरचितायां संहिताविवृतौ श्वलक्षणं

नामैकपष्ठितमोऽध्यायः ॥ ६१ ॥

अथ कुक्कुटलक्षणं व्याख्यायते ।

तथादावेव कुक्कुटलक्षणमाह ।

कुक्कुटस्तृजुतनूरुहाङ्गुलि-

स्ताम्रवक्त्रनखचूलिकः सितः ।

रौति सुस्वरमुषात्यये च यो

वृद्धिदः स नृपराष्ट्रवाजिनाम् ॥ १ ॥

यः कुक्कुटः कृकवाकुः । कृजुतनूरुहाङ्गुलिः । कृजवः स्पष्टास्तनूरुहाः । यक्ष्माणि यस्य । कृज्वङ्गुलिः स्पष्टाः करशाखाः । ताम्रवर्णं वक्त्रं मुखं यस्य । ताम्रनखः । ताम्रचूलिकस्ताम्रचूडः । सितः शुक्लः । उषात्यये राच्यवसाने सुस्वरं मधुरं रौति शब्दं करोति । स नृपस्य राज्ञो राष्ट्रस्य च जनपदस्य वाजिनामश्वानां वृद्धिदो वृद्धिं ददाति ॥ १ ॥

तथा च गर्गः ।

श्वेतस्ताम्रनखः शुक्लस्ताम्रस्तृजुवालधिः ।

अर्धनावृताङ्गुलिः स्वङ्गस्ताम्रचूडः प्रशस्यते ॥

अत्यालपी यवपीवो दधिबर्णः शुभाननः ।

प्रशस्तास्यः स्थूलशिरा हारिद्रचरणो द्विजः ॥

अखञ्जास्ताम्रवक्त्राश्च स्निग्धवर्णाश्च पूजिताः ।

दीनाश्चैव विवर्णाश्च विस्वराश्च विगर्हिताः—इति ॥

अथान्यलक्षणमाह ।

यवपीवो यो वा बदरसदृशो वापि विहगो

बृहन्मूर्धा वर्णैर्भवति बहुभिर्यश्च सचिरः ।

स शस्तः सङ्ग्रामे मधुमधुपवर्णश्च जयकृ-

न्न शस्तो योऽतोऽन्यः कृशतनुरवः खञ्जचरणः ॥ २ ॥

यो विहगः पक्षी यवपीवो यवसदृशपीवः । यवशिरा इति लोके प्रसिद्धः । यो वा बदरसदृशो लोहितवर्णः । सुपक्वबदरफलाभ इत्यर्थः । बृहन्मूर्धा विस्तीर्णशीर्षः । बहुभिर्नानाकारैः सितरक्तनीलपीतकृष्णैर्वर्णैर्युक्तः ।

रुचिरो निर्मलः । स कुक्कुटः सङ्ग्रामे युद्धे शस्तः प्रशस्तः । अथवा मधुवर्णः
पीतवर्णो मधुपवर्णो भ्रमरवर्णः कृष्णः सोऽपि जयकृत् । अतोऽस्मादुक्ताद-
न्योऽपरो न शस्तो न शुभः । यः कृशतनुरधः कृशः क्षामस्तनुरल्पो रवः
शब्दो यस्य । खञ्जचरणो विकलपादः सोऽपि न शुभः ॥ २ ॥

अथ कुक्कुटीलक्षणमाह ।

कुक्कुटी च मृदुचारुभाषिणी
स्निग्धमूर्तिरुचिराननेक्षणा ।
सा ददाति सुचिरं महीक्षितां
श्रीयशोविजयवीर्यसम्पदः ॥ ३ ॥

या च कुक्कुटी मृदु मार्दवयुक्तं चारु शोभनं माषते । स्निग्धमूर्तिर्नि-
र्मलशरीरा । रुचिराननेक्षणा रुचिरं शोभनमाननं मुखं तथेक्षणे यस्याः । सा
महीक्षितां राज्ञां सुचिरं चिरकालं श्रियं लक्ष्मीं यशः कीर्तिं विजयं विशेषेण
जयं वीर्यसम्पदमेश्वर्यं च ददाति ॥ ३ ॥

इति श्रीभट्टोत्पलविरचितायां संहिताविवृतौ कुक्कुटलक्षणं
नाम द्वाविंशतमोऽध्यायः ॥ ६२ ॥

अथ कूर्मलक्षणं व्याख्यायते ।

तच्चाह ।

स्फटिकरजतवर्णौ नीलराजीविचित्रः
कलशसदृशमूर्तिश्चारुवंशश्च कूर्मः ।
अरुणसमवपुर्वा सर्षपाकारचित्रः
सकलनृपमहत्त्वं मन्दिरस्थः करोति ॥ १ ॥

यः कूर्मः स्फटिकवर्णः स्फटिकोपलाभः । रजतवर्णो रज्ज्याकृतिः ।
नीलाभिर्नीलवर्णोभी राजीभिर्लेखाभिर्बिम्बो विचित्रितः । कलशसदृशमूर्तिः
कुम्भतुल्यशरीरः । चारुवंशः । वंशः पृष्ठास्थि चारु शोभनं यस्य । नात्युच्च
इत्यर्थः । अथवारुणसमवपुर्लोहितशरीरः । सर्षपाकारैः श्येतेर्विन्दुभिश्चि-
त्रितः । स मन्दिरस्थो गृहे समवस्थितः सकलनृपाणां समस्तराजानां
महत्त्वं प्रभुत्वं महिमानं करोति । राजाधिराजतां करोतीत्यर्थः ॥ १ ॥

अन्यदप्याह ।

अञ्जनभृङ्गश्यामतनुर्वा
विन्दुविचित्रोऽव्यङ्गशरीरः ।
सर्पशिरा वा स्थूलगलो यः
सोऽपि नृपाणां राष्ट्रविवृद्धौ ॥ २ ॥

अञ्जनं प्रसिद्धं कञ्जलम् । भृङ्गो क्षमरः । अञ्जनभृङ्गवत् श्यामा तनुः
शरीरं यस्य । विन्दुविचित्रो विन्दुप्रित्तिलकैर्विचित्रितः । अव्यङ्गशरीरः । अव्यङ्गं
परिपूर्णवयवं शरीरं देहो यस्य । सर्पशिरा वा सर्पसदृशमूर्धा वा । यश्च स्थूलगलो
विस्तीर्णकण्ठः । सोऽपि कूर्मो नृपाणां राज्ञां राष्ट्रस्य विवृद्धौ वर्धनाय भवति ॥ ३ ॥

अन्यदप्याह ।

वेदूर्यत्विट् स्थूलकण्ठस्त्रिकोणो
गूढच्छिद्रोऽक्षोऽक्षश्च शस्तः ।
क्रीडावाप्यां तोयपूर्णं मणौ वा
कार्यः कूर्मो राष्ट्रलार्थं नरेन्द्रैः ॥ ३ ॥

वेदूर्यत्विट् वेदूर्यटदुपपत्तिः । स्थूलकण्ठः पीनगलः । त्रिकोणः शृङ्गा-
टकाकृतिः । गूढच्छिद्रो गूढानि घट्टानि छिद्राणि रन्ध्राणि यस्य । चक्षुर्वंशः
शोभनपृष्ठास्थि । स शस्तः शोभनः । य एवंविधः कूर्मः स नरेन्द्रैः राजभिर्मङ्ग-
लार्थं क्रीडावाप्यां क्रीडापुष्करिण्यां मणौ वा कूपाधोभागे तोयपूर्णं कार्यः ॥ ३ ॥

तथा च गर्गः ।

शङ्खदर्भप्रतीकाग्रच्छत्राभो रजतप्रभः ।
तथा वेदूर्यवर्षाभो यो मण्डपप्रसर्पः ॥
यश्च वा कोकिलाभासो राजीवामश्च यो भवेत् ।
प्रीतकाञ्चनवर्णस्तु पुण्डरीकसमप्रभः ॥
गोधामुखं चिकोणं च तथा मण्डलवर्धनम् ।
स्त्रीपुत्रमतिदं विन्द्यात् कूर्मो राष्ट्रविवर्धनम्-इति ॥

इति श्रीभट्टोत्पलविरचितायां संहिताविवृतौ कूर्मलक्षणं
नाम विषष्टितमोऽध्यायः ॥ ६३ ॥

अथातश्छागलक्षणं व्याख्यायते ।

तच्चाह ।

छागशुभाशुभलक्षणमभिधास्ये नवदशाष्टदन्तास्ते ।

धन्याः स्याप्या वेश्मनि सन्त्याज्याः सप्तदन्ता ये ॥ १ ॥

छागानामजानां शुभाशुभलक्षणमभिधास्ये कथयिष्ये । ये च छागा नवदशाष्टदन्ता नवदन्ता दशदन्ता अष्टदन्ता वा ते धन्याः शोभना वेश्मनि गृहे स्याप्याः । ये च सप्तदन्ताः सप्तरदास्ते सन्त्याज्याः ॥ १ ॥

अन्यदप्याह ।

दक्षिणपार्श्वे मण्डलमसितं शुक्लस्य शुभफलं भवति ।

ऋष्यनिभकृष्णलोहितवर्णानां श्वेतमतिशुभदम् ॥ २ ॥

शुक्लस्य छागस्य दक्षिणपार्श्वे मध्यभागे असितं कृष्णवर्णं मण्डलाकारं शुभफलं भवति । ऋष्यनिभस्य नीलवर्णस्य । ऋष्यो मृगजातिः । स च नीलवर्णो भवति । तथा कृष्णवर्णस्य लोहितवर्णस्य श्वेतं मण्डलं दक्षिणपार्श्वेऽतिशुभदं भवति ॥ २ ॥

अन्यदप्याह ।

स्तनवदवलम्बते यः कण्ठेऽजानां मणिः स विज्ञेयः ।

एकमणिः शुभफलकृद्दुन्यतमा द्वित्रमणयो ये ॥ ३ ॥

कण्ठे गले । अजानां छागानाम् । स्तनवत् स्तन इव । स्तनो यथा योऽवलम्बते स मणिर्विज्ञेयो ज्ञातव्यः । एकमणिरेकेन मणिना युक्तो यश्छागः स शुभफलकृच्छुभफलं करोति । ये द्विमणयस्त्रिमणयो वा ते धन्यतमाः प्रशस्ततमा इत्यर्थः ॥ ३ ॥

अन्यदप्याह ।

मुण्डाः सर्वे शुभदाः सर्वसिताः सर्वकृष्णदेहाश्च ।

अर्धासिताः सितार्धा धन्याः कपिलार्धकृष्णाश्च ॥ ४ ॥

मुण्डाः शृङ्गरहिताः सर्वे निःशेषाश्छागाः शुभदाः । तथा सर्वसिताः सर्वशुक्लाश्च शुभदा एव । सर्वकृष्णदेहाश्च समस्तासितशरीराश्च शुभदा

एव । तथा अर्धासिता अर्धकृष्णाः । सितार्धा अर्धश्वेतास्ते सर्वे एव धन्याः प्रशस्ताः । तथा अर्धकृषिलाः कृष्णाश्च धन्या एव ॥ ४ ॥

अधुना चतुर्णां कुट्टककुटिलजटिलवामनानां लक्षणं करोति ।

तत्रादावेव कुट्टकस्याह ।

विचरति यूथस्याग्रे प्रथमं चाम्भोऽवगाहते योऽजः ।

स शुभः सितमूर्धा वा मूर्धनि वा कृत्तिका यस्य ॥ ५ ॥

योऽजश्चाम्भो यूथस्य वृन्दस्याग्रे विचरति गच्छति प्रथममादौ वा योऽम्भो जलमवगाहते गृह्णाति पिवति स शुभः शस्तः । अथवा सितमूर्धा श्वेतशिरा यः सोऽपि शुभः । अथवा मूर्धनि मस्तके यस्य कृत्तिकास्तिलकाः भवन्ति । कृत्तिकानां षट्त्वात् षट्तिता इत्यर्थः । एषामन्यतमलक्षणयुक्तः कुट्टकाख्यः ॥ ५ ॥

तथा च गर्गः ।

यूथाग्रे यश्च चरति यश्चादौ स्पर्शयेज्जलम् ।

मूर्ध्नि षट्तिलका यस्य सोऽजो यूथविवर्धनः ॥

अथ कुटिलस्याह ।

सपृषतकण्ठशिरा वा तिलपिष्टनिभश्च ताम्रदृक् शस्तः ।

कृष्णचरणः सितो वा कृष्णो वा श्वेतचरणो यः ॥ ६ ॥

यश्च सपृषतकण्ठः पृषतास्तिलकास्ते कण्ठे गले यस्य । सपृषतशिरा वा तिलमूर्धा वा । तिलपिष्टनिभस्तिलपिष्टसदृशवर्णः । शुक्लपीतव्यामिश्रवर्ण इत्यर्थः । ताम्रदृग्लोहितनेत्रः स शस्तः शुभः । अथवा यः कृष्णचरणोऽसितपादः सितवर्णो वा यः सोऽपि शुभः । अथवा यः कृष्णवर्णः श्वेतचरणः सितपादः सोऽपि शुभः । एषामन्यतमलक्षणयुक्तः कुटिलख्यः ॥ ६ ॥

तथा च गर्गः ।

श्वेतो यः कृष्णचरणः कृष्णः श्वेतशफोऽपि वा ।

पीतस्ताम्रेक्ष्यो मूर्ध्नि गले वा पृषतान्वितः ॥

अथ जटिललक्षणमाह ।

यः कृष्णाण्डः श्वेतो मध्ये कृष्णेन भवति पट्टेन ।

यो वा चरति सशब्दं मन्दं च स शोभनश्छागः ॥ ७ ॥

यश्चागः कृष्णाण्डोऽसितवृषणः । श्वेतः शुक्रवर्णः । मध्ये मध्यभागे
कृष्णेन पट्टेन पर्याणाकृतिना युक्तो भवति स शुभः । यो वाऽजः सशब्दं
शब्दसहितं मन्दमलसं च चरति गच्छति स द्वागः शोभनश्च शस्तः ।
एषां लक्षणां नामन्यतमलक्षणयुक्तो जटिलाख्यः ॥ ७ ॥

तथा च गर्गः ।

मन्दं सशब्दं चरति श्वेतः कृष्णाण्डसंयुतः ।

मध्ये कृष्णेन पट्टेन युक्तो यः सोऽपि वृद्धिदः ॥

अथ वामनलक्षणमाह ।

ऋष्यशिरोरुहपादो यो वा प्राक् पाण्डुरोऽपरे नीलः ।

स भवति शुभकृच्छागः श्लोकश्चाप्यत्र गर्गोक्तः ॥ ८ ॥

ऋष्यशिरोरुहो नीलवर्णमूर्धा । ऋष्यः प्राणी सच लोके ऋष इत्यु-
च्यते । सच नीलवर्णो भवति ।

तथा च व्यासमुनिः ।

अश्वा^१नृष्यसवर्णोस्तु हंसवर्णेर्हयोत्तमैः ।

व्यामिश्रयद्रूपे कर्णः पाण्डवाज्जादयन् शरैः ॥

तथा च ।

ते हया^२ बहुशोभन्त विमिश्रा वातरंहसः ।

सितासिता महावर्णा यथा व्योम्नि बलाहकाः ॥

तस्मान्नीलशिरा नीलपादश्च सोऽपि शुभकृत् । यो वा प्राक् पूर्वभागे
पाण्डुर ईषच्छुक्रः । अपरे पश्चिमभागे नीलः सोऽपि शुभकृत् द्वागः । एषा-
मन्यतमलक्षणयुक्तो वामनाख्यः ।

तथा च गर्गः ।

ऋष्यमूर्धा नीलपादः प्राग्भागे यश्च पाण्डुरः ।

पश्चिमे नीलवर्णः स्यात् सोऽपि भर्तुर्विवृद्धिदः ॥

अत्रास्मिन्नर्थे गर्गोक्तोऽयं श्लोको ज्ञापको यं साक्षात् पठति ॥ ८ ॥

१ महाभारते द्रोणपर्वणि १३२ अध्यायस्य २७ श्लोकः ।

२ महाभारते द्रोणपर्वणि १३२ अध्यायस्य २६ श्लोकः । तत्र मिश्रिता वातरंहसः-इति-
३ पादे सितासिता महाराज-इति ३ पादे च पाठः ।

तं चाह ।

कुट्टकः कुटिलश्चैव जटिलो वामनस्तथा ।

ते चत्वारः श्रियः पुत्रा नालक्ष्मीके वसन्ति ते ॥ ९ ॥

पूर्वलक्षणोक्तः कुट्टकः कुटिलो जटिलो वामनश्च तथा तेनैव प्रका-
श्येते चत्वारश्छागाः श्रियः पुत्रा लक्ष्मीसुताः । अलक्ष्मीके लक्ष्मीरहिते
स्थाने न वसन्ति न स्थितिं कुर्वन्ति । सलक्ष्मीके स्थाने निवस-
न्तीत्यर्थः ॥ ९ ॥

यवं शुभानां छागानां लक्षणमुक्त्वाऽधुनाऽप्रशस्तानां लक्षणमाह ।

अथाप्रशस्ताः खरतुल्यनादाः

प्रदीपपुच्छाः कुनखा विवर्णाः ।

निकृत्तकर्णा द्विपमस्तकाश्च

भवन्ति ये चासिततालुजिह्वाः ॥ १० ॥

अथानन्तरमप्रशस्ताश्छागा भवन्ति । कीदृशाः । खरतुल्यनादा गर्दभ-
सदृशवाः । प्रदीपपुच्छाः प्रदीपं पुच्छं लाङ्गूलं वक्रमत्युच्चं वा येषाम् । कुन-
खाः कुत्सितनखाः । विवर्णा विगतवर्णा अशुभवर्णाः । निकृत्तकर्णाः छिन्न-
श्रेचाः । छिन्नानुरूपभ्यां कर्णाभ्यां द्विपमस्तका गजसदृशमूर्धानः । ये चासि-
ततालुजिह्वाः । कृष्णतालवः कृष्णरसना ये भवन्ति तेऽप्यप्रशस्ताः ॥ १० ॥

अथ शुभलक्षणान्याह ।

वर्णैः प्रशस्तैर्मणिभिः प्रयुक्ता

मुण्डाश्च ये ताम्रविलोचनाश्च ।

ते पूजिता वेश्मनि मानवानां

सौख्यानि कुर्वन्ति यशः श्रियं च ॥ ११ ॥

छागाः प्रशस्तैर्वर्णैर्दर्शयिष्याश्वं मण्डलमसितं शुक्रस्य शुभफलं भव"-
त्येवंविधैर्वर्णैर्युक्ताः । मणिभिश्चैकेन द्वाभ्यां चिभिर्वा युक्ताः । ये च मुण्डा

विषाणरहिताः । ये च ताम्रविलोचना लोहितनयनास्ते छागा मानवानां
मनुष्याणां वेष्मनि गृहे पूजिताः शुभाः सौख्यानि निर्दुःखतां यशः कीर्तिं
श्रियं लक्ष्मीं च कुर्वन्ति विदधति ॥ ११ ॥

इति श्रीभट्टोत्पलविरचितायां संहिताविवृतौ छागलक्षणं
नाम चतुःषष्टितमोऽध्यायः ॥ ६४ ॥

अथाश्वलक्षणं व्याख्यायते ।

तत्र प्रदेशज्ञानं विना न किञ्चिज्ज्ञायते तस्मात् प्रदेशाध्यायः प्रथमत
एव लिख्यते ।

अविज्ञाय प्रदेशांस्तु भिषक् कर्मसु मुह्यति ।
प्रदेशोद्देशविज्ञानमतो यत्नेन वाजिनाम् ॥
वक्ष्यते तेष्वधीना हि सिद्धिः कर्मसु सर्वदा ।
जिह्वा कण्ठे निबद्धा हि गलनालं च तत् स्मृतम् ॥
सूनाधस्तात् तु जिह्वायास्तालु तस्यास्तथोपरि ।
पीठ्यो हनुनिबद्धा हि दंष्ट्रे तासामथाग्रजे ॥
ततो द्विजा व्यञ्जननिस्तेषामुपरि चोत्तराः ।
अधस्ताद्विजदंष्ट्राणां मध्ये तु चिबुकं स्मृतम् ॥
दशनाच्छादनावोष्ठौ तयोः पार्श्वे च सृक्किणी ।
प्रपाणमुत्तरौष्ठस्य स्यादूर्ध्वं प्रोथमेव च ॥
नासापुटौ प्रोथपार्श्वे घोणा प्रोथान्निमध्यतः ।
नासावंशोद्वौ गल्लौ क्षीरिके च तथोपरि ॥
घोणाहन्वन्तरे गण्डौ तयोर्मध्येऽश्रुपातनम् ।
नेत्रे तथोपरि स्यातां तयोः प्रच्छादनं ततः ॥
अभ्यन्तरं सितं कृष्णं दृष्टिमण्डलमेव च ।
कनीनिके चान्तकोणे तथापाङ्गौ च बाह्यतः ॥
वर्त्मोपरि च पद्माणि अक्षिकूटे तथोपरि ।
भ्रुवौ तथोपरिष्ठात् तु ललाटं भ्रूश्रुवान्तरम् ॥

श्रुवं ललाटोपरि च शिरः कर्णोत्तरं भवेत् ।
 तदाश्रितो मस्तकश्च कर्णौ तस्यैव पार्श्वयोः ॥
 कर्णमूले शष्कुली स्यात् कर्णशङ्खान्तरे कटः ।
 कटापाङ्गान्तरे शङ्खो घटी बाह्ये च शङ्खयोः ॥
 चित्रकस्योपरि हनू गण्डावुपरि चैतयोः ।
 हन्वोश्च गलनाड्योश्च निगालो मध्य उच्यते ॥
 निगालाधो गलः कण्ठो वक्षः क्रोडाऽथ हृत् ततः ।
 विदुर्मन्दविदुश्चैव कर्णस्याधः षडङ्गुले ॥
 विद्वोर्हृदयतोऽधस्तान्मध्ये कण्ठनिबन्धनम् ।
 शिरोवाहान्तरे ग्रीवा जञ्जुग्रीवान्तरे वहः ॥
 स्कन्धस्य चोपरि ग्रीवा तस्याश्चोपरि केसरम् ।
 बाह्वतो जञ्जुतश्चोक्ताः काकसं ककुदं ततः ॥
 आसनं चैव पृष्ठं च पृष्ठवंशस्ततः परम् ।
 ककुद्रावस्थितावंसौ बाहू चांसनिबन्धनौ ॥
 क्रोडाधस्तात् तथा बाहू बाह्वोर्बाह्ये षडङ्गुले ।
 बाह्वोरभ्यन्तरे कक्ष्या पार्श्वतस्तौ च वक्षसः ॥
 क्ण्णौ चाभ्यन्तरे विन्द्यादधस्ताज्जानुनी मते ।
 जान्वोः कापालिके चाधो मन्दिरं जानुपृष्ठतः ॥
 जङ्घे च जानुनोऽधस्तात् पृष्ठतश्च कले मते ।
 जङ्घाकलान्तरे ईषे परिहस्तस्तथाग्रतः ॥
 पृष्ठतः परिहस्तस्य कूर्दौ तन्मध्यगौ क्ण्णौ ।
 कूर्वाधस्तात् कुट्टिके च खुरसन्धिस्ततः खुरः ॥
 पृष्ठतः पार्ष्णीशीर्षे च पार्ष्णी नखशिखातलम् ।
 तलमध्ये तु मण्डूक्यौ क्षीरिके च तलान्तरे ॥
 हृत्परो नाभिवंशश्च नाभेस्तु जठरं परम् ।
 हृन्नाभिमूत्रकोशानां रोमराज्यन्तरे मता ॥
 तदधो मेहनं कोशस्ततो मुष्कफलं ततः ।
 अधस्तात् कटिसन्धेः स्यादहसन्धिस्तथोपरि ॥

सक्थिनी फलबन्धश्च ऊरुपाण्डुरिहोच्यते ।
 ऊरोरुर्ध्वं पाण्डुपिण्डौ वक्त्रसन्धी ततः स्थिरम् ॥
 स्थूराधो मन्दिरं प्रोक्तौ शङ्खू तन्मध्यजो क्रिणौ ।
 स्थूराधस्तात् पूर्वमुक्तं पृष्ठतश्च विभावयेत् ॥
 गात्रद्वयं शिरोमीवं पूर्वकायः स उच्यते ।
 जघनं चिकुपुच्छं च गात्रे द्वे चापि पश्चिमे ॥
 प्रदेशे मध्यमा ये च सेऽन्तकायः प्रकीर्तितः ।
 शरीराख्याश्च षट् प्रोक्ता मुखं गात्राणि वालधिः ॥
 नखरोमाणि वालाश्च केशाश्चावयवाः स्मृताः ।
 विन्यस्ता वक्त्रपुच्छान्तं मध्ये ह्रीनाधिकं तथा ॥
 अत्र नोक्तं तु यत्किञ्चिद्विन्यात् तदपि युक्तितः ।
 इति प्रदेशे व्याख्याता वाजिनां देहसंश्रयाः ॥
 तान् विज्ञाय भिषक् कर्म प्रयुज्जन्नापराध्यति-इति ।

तत्रादावेवाश्वलघणमाह ।

दीर्घग्रीवाक्षिकूटस्त्रिकहृदयपृथुस्ताम्रताल्बोष्ठजिह्वः
 सूक्ष्मत्वक्केशवालः सुशफगतिमुखो ह्रस्वकर्णोष्ठपुच्छः ।
 जङ्घाजानूरुवृत्तः समसितदशनश्चारुसंस्थानरूपो
 वाजी सर्वाङ्गशुद्धो भवति नरपतेः शत्रुनाशाय नित्यम् ॥ १ ॥

दीर्घग्रीवाक्षिकूटः । दीर्घा ग्रीवा शिरोधरा यस्य । तथा दीर्घाक्षिकूटः-
 अक्षिकूटं दृगग्रयः । चिकुहृदयपृथुः । चिकं कटिभारः । हृदयं हृत्स्थानं
 एते पृथुनी विस्तीर्णं यस्य । ताम्रताल्बोष्ठजिह्वः । ताम्रवर्णोवोष्ठावधरौ यस्य
 ताल्वास्त्योष्ठं जिह्वा रसना च यस्त्र । सूक्ष्मत्वक्केशवालः । त्वक् चर्म । केशा
 मूर्धजाः । वालः पुच्छवालः । एते सूक्ष्मा यस्य । सुशफगतिमुखः
 शफाः खुराः । गतिर्गमनम् । मुखं वक्त्रमेतानि सुप्रमाणेन गतिलक्षणेन
 युक्तानि यस्य सुशोभनत्वात् । ह्रस्वकर्णोष्ठपुच्छः । कर्णौ श्रोत्रे ।
 ओष्ठ उतरोष्ठः । पुच्छं पुच्छमूलं यत्रास्थिवाला लग्ना भवन्ति । एतानि
 ह्रस्वान्यदीर्घाणि यस्य । जङ्घाजानूरुवृत्तः । जङ्घे सुप्रसिद्धे । जङ्घुनी ऊरु च

एतानि वृत्तानि परिवर्तुलानि यस्य । समसितदशनः । समास्तुल्याः सिताः
श्वेतवर्णा दशना दन्ता यस्य । चारुसंस्थानरूपः । चारु दर्शनीयं संस्थान-
माकारो रूपं शरीरशोभा यस्य । एवंविधो वाजी अश्वः सर्वाङ्गशुद्धः
सर्वावयवलक्षणैर्निर्दोषैर्युक्तो नरपते राज्ञो नित्यं सर्वकालं शुचिनाशाय रिपुव-
धाय भवतीत्यर्थः ॥ १ ॥

तथा च भगवान् पराशरः ।

जघन्यमध्यज्येष्ठानामश्वानामायतिर्भवेत् ।
अङ्गुलानां शतं क्षेयं विंशत्या दशभिस्त्रिभिः ॥
परिणाहाङ्गुलानि स्यात् सप्रतिः सप्रसप्रतिः ।
एकाशीतिः समासेन चिविधः स्याद्यथाक्रमम् ॥
तथा षष्टिश्चतुःषष्टिरष्टषष्टिः समुच्छ्रयः ।
द्विषष्ट्यसप्रकयुता विंशतिः स्यान्मुखायतिः ॥
श्मश्रुहीनं मुखं कान्तं प्रगल्भं तुङ्गनासिकम् ।
ह्रस्वप्रोथं तनुश्रोत्रं रक्तगम्भीरतालुकम् ॥
षडब्दमाद्वादशकं मृदुनासापुटं दृढम् ।
दीर्घोद्धतमुखं ग्रीवं ह्रस्वकुक्षिखुरं तथा ॥
विवशं चण्डवेगं च हंसमेघसमस्वनम् ।
हरितं शुक्रवर्णं वा श्वेतं कृष्णसमण्डलम् ॥
अश्वमीदृशमारोहेदुस्तेन श्रवणेन वा ।
आश्विने नोदनाभिज्ञा वाहयेयुर्द्विजातयः ॥
तथा च वर्णैकैकैः स्निग्धवर्णो भवेद्यदि ।
स हन्याद्वर्णजान् दोषान् देहः सर्वत्र शस्यते इति ॥

तथा च वररुचिः ।

ज्ञानं चैलोक्त्यविद्विर्मनिभिरभिहितं लक्षणं यद्विशालं
दुर्ज्ञेयं तद्वहुत्वादपि विमलधिया किं पुनर्बुद्धिहीनैः ।
तस्मादेतत् समासात् स्फुटमधुरपदं श्रयतामश्वसंस्थं
वर्णावर्तप्रभाङ्गस्वरगतिसहितैः सत्त्वगन्धैरुपेतम् ॥ १ ॥

रोमत्वक्केशवालैरसितहरिसितैस्तप्रहेमप्रभैश्च
 कृष्णः शोणोपलक्षो हरिरिति कथिता मूलवर्णास्तुरङ्गाः ।
 ते चान्योन्यानुषङ्गात् पवनवशगता यान्ति भूयो बहुत्वं
 निर्देशस्तेषु वाच्यो विमलपटुधिया द्रव्यसत्त्वानुरूपः ॥ २ ॥

अथाशुभानां रोमावर्तानां लक्षणमाह ।

अश्रुपातहनुगण्डहृद्गलप्रोथशङ्कुकटिबस्तिजानुनि ।
 मुष्कनाभिककुदे तथा^१ गुदे सव्यकुक्षिचरणे तथा शुभाः ॥ २ ॥

अश्रुणः पातोऽयच्च सोऽश्रुपातः । चक्षुषोरधोभागः । हनुनी प्रसिद्धे ।
 गण्डौ मुखगण्डौ । हृत् हृदयम् । गलो हृत्कण्ठसन्धिः । प्रोथो नासाधो-
 भागः । शङ्खौ कर्णनिकटे । कटिः प्रसिद्धा । बस्तिर्नाभिलिङ्गयोरन्तरम् ।
 जानुर्जङ्घासन्धिः । एष्ववयवेषु स्थिता आवर्ताः । तथा मुष्कौ वृषणौ । नाभिः
 प्रसिद्धा । ककुदं त्राहुषष्ठभागे कृकाटिकानिकटम् । गुदमपानस्थानम् । अन्ये
 अलुप इति पठन्ति । अलुपं जञ्जगलसन्धिः । सव्यकुक्षिर्दक्षिणकुक्षिः ।
 चरणाः सर्वे एव पादाः । एषु स्थानेषु ये आवर्ता गतास्ते सर्वे एवाशुभाः ।
 अत्र प्राण्यवयवत्वात् सर्वत्र समाहारः ॥ २ ॥

तथा च वररुचिः ।

शङ्खभूगण्डनासाहनुकटिककुदक्रोडकक्षासनस्थे-
 र्मन्याहृज्जानुकूर्चश्रवणगलगुदप्रोथकुक्ष्यश्रुपातैः ।
 स्थूरास्फिक्काकसाधस्त्रिकवृषणवहस्कन्धनाभ्युज्जातै-
 रावर्तैरेवमेतैरशुभफलकरैर्वर्जनीयास्तुरङ्गाः ॥ ३ ॥

अथ शुभावर्तानाह ।

ये प्रपाणगलकर्णसंस्थिताः
 पृष्ठमध्यनयनोपरि स्थिताः ।
 ओष्ठसक्थिभुजकुक्षिपार्श्वगा-
 स्ते ललाटसहिताः सुशोभनाः ॥ ३ ॥

प्रपाण उत्तरोष्ठतलम् । गलः कण्ठं निगालाधः । कण्ठौ श्रवणौ ।
 एतेष्वयवेषु संस्थिताः । पृष्ठमध्यं पर्याणस्थानम् । नयनोपरि भ्रुवोः समीपे ।
 ओष्ठौ दशनच्छादनौ । सक्थिनी पश्चाद्भागः । खुरोपरि भुजौ प्राग्भागे ।
 जानूपरि कुक्षिर्ग्रामभागे यतः सव्यस्य गर्हितत्वमुक्तम् । पार्श्वौ प्रसिद्धौ ।
 एतेष्वपि ये गता आवर्तस्ते ललाटसहिताः सुशोभना अतिशुभफलदा
 इत्यर्थः । ललाटे भूमध्यभागः ॥ ३ ॥

तथा च वररुचिः ।

सक्थिप्रपाणश्रुवबाहुकण्ठकेशान्तवक्षःश्रवणोपरन्ध्रे ।

रन्ध्रे निगाले च ललाटदेशे ये रोमजास्ते श्रियमावहन्ति ॥ ५ ॥

तथा च विशेषलक्षणानि ।

वालाकर्माग्निप्रवालद्रुतकनकनिभा वह्निजैश्वर्यवृद्धे

नीलाम्भोजाभ्रवर्णा भवति सलिलजा सर्वदुःखापहर्त्री ।

गम्भीरानेकवर्णा दिशति च तुरगे पार्थिवी सर्वकामान्

वायव्या रूक्षवर्णा त्वशुभफलकरी निन्दिता व्योमजा च ॥ २ ॥

इति कान्तिलक्षणम् ॥

अथ स्वरलक्षणम् ।

मेरीशङ्खाब्दसिंहद्विपपणववृषस्त्रिगम्भीरनादा

वीणापुंस्कोकिलानां मधुरपटुरवा वाजिनो राजवाहाः ।

काकोलूकोद्भ्रासः श्वखरवृषरवा रूक्षविच्छिन्नघोषा

अन्ये चेत्यप्रकारास्त्वशुभफलकरा हानिशोकप्रदाश्च ॥ ६ ॥

अथ गतिलक्षणम् ।

त्वरितगतिविलासैर्विचिपन् पादमुच्चै-

र्त्रजति नकुलगामी कम्पयन् कं शिखायम् ।

अथ विकटखुरागैर्दह्यमानां यथोर्वी

स्पृशति चरणपातैस्तैतिरं तस्य यातम् ॥ ७ ॥

स्थिरपदविततांशो दूरमुन्नम्य वक्त्रं

त्रजति हि सुविलासैर्बहिर्वद्वर्हिगामी ।

सुगतमथ तुरङ्गं योऽधिरुह्यात् तदेव
 स भवति सुखगामी शुचुनाशं च कुर्यात् ॥ ८० ॥
 अजमहिषवराहश्चोष्ट्रमार्जारगामी
 कपिवृषभशृगालैस्तुल्यगामी च योऽश्वः ।
 स दिशति धननाशं शुचुवृद्धिं च कुर्याद्-
 भवति च न सुखाय स्वामिनः शोकदाता ॥ ८१ ॥

अथ, सत्त्वगन्धलक्षणमाह ।

वर्णावर्तप्रभाङ्गस्वरगतिसहितः सत्त्वगन्धैरुपेतः
 शौचाचाराभिजातिः स्मृतिविनयगुणैरन्वितो देवसत्त्वः ।
 गन्धवैर्यातुधानैर्मुनिवरपतिभिस्तुल्यसत्त्वाः प्रशस्ता
 ये चान्ये ह्रीनसत्त्वास्त्वशुचिमलरता भीरवस्ते विवर्ज्याः ॥ ९० ॥
 मैर्याम्भोजसर्पिःक्षितिमधुमदिराचन्दनोशीरलाजा-
 कल्हाराशोकजातीवरतरुकुसुमैस्तुल्यगन्धाः प्रशस्ताः ।
 ये चान्ये क्षारमूत्रक्षतजमलवसावस्तिनिर्मैकगन्धाः
 सन्त्याज्यास्तेऽपि नित्यं त्वशुभफलकरा हानिंशोकप्रदाश्च ॥ ९१ ॥
 उरो विस्तीर्णं पृथु च जघनं नेत्रयुग्मं सुबद्धं
 ग्रीवा वाच्या सुदीर्घा सभुजयुगलकं कण्ठपृष्ठं च ह्रस्वम् ।
 स्वरो गम्भीरस्तनुरविरलं चेष्टितं चारु नित्यं
 शोभा शारीरिकी स्याद्यदि च तुरगे दीर्घमायुः स जीवेत् ॥ ९२ ॥
 व्यूढेरस्कध्रुवाङ्गस्तनपृथुजघना दीर्घरूक्षाक्षिघोषा
 दुर्गन्धाः सर्वगात्रैस्तनुगतिविषमा लम्बकर्णैः पृष्ठच्छाः ।
 दुर्गन्धा दुष्टशीला विनिपतितमना भीरवो नष्टसज्जाः
 सर्वाचारैश्च ह्रीना यदि खलु तुरगाः सन्ति ह्रस्वायुषस्ते ॥ ९३ ॥

अथाश्वानां ध्रुवावर्तानाह ।

तेषां प्रपाण एको ललाटकेशेषु च ध्रुवावर्त्ताः ।
 रन्ध्रोपरन्ध्रसूर्धनि वक्षसि चेति स्मृतौ द्वौ द्वौ ॥ ४ ॥

तेषां ध्रुवावर्तानां दशानां मध्यात् प्रपाण उत्तरोष्ठाधोभागे एको भवति
 ध्रुवावर्तः । अवश्यं भाविनः स्थिरा ध्रुवावर्त्ताः । ललाटकेशेषु च केशाधो

ललाटस्थाने एक एव ध्रुवावर्त्ता भवति । कुक्षिनाभिमध्यभागे रन्ध्रस्थानम् ।
तत उपरिभागे उपरन्ध्रस्थानम् ।

उक्तं च ।

कुक्षिनाभ्यन्तरे रन्ध्रमुपरन्ध्रं तथोपरि ।

एवं रन्ध्रे एको भवति । उपरन्ध्रे एक एव । द्वयोः पार्श्वयोस्ते चत्वारः ।
मूर्धनि शिरसि द्वौ । वक्षसि चोरःप्रदेशे द्वौ स्मृतावुक्तौ । एवमेते दशा-
श्वानां ध्रुवावर्त्ताः ॥ ४ ॥

तथा च पराशरः ।

दश ध्रुवावर्त्ताः । प्रपण्ये एको ललाटे एक एव मूर्धनि द्वौ द्वौ वक्षसि
रन्ध्रोपरन्ध्रयोर्द्वौ द्वाविति ॥

अधुनाश्वानां वयोज्ञानमाह ।

षड्भिर्दन्तैः सिताभैर्भवति ह्यशिशुस्तैः कषायैर्द्विवर्षः
सन्दंशैर्मध्यमान्त्यैः पतितसमुदितैस्त्यब्धिपञ्चाब्दिकाश्वः ।
सन्दंशानुक्रमेण त्रिकपरिगणिताः कालिका पीतशुक्लाः
काचा मक्षीकशङ्खावटचलनमतो दन्तपातं च विद्धि ॥ ५ ॥

अश्वानामधो दन्तपाल्यां दंष्ट्राद्वयमध्ये षड्दन्ता व्यञ्जनिनो भवन्ति
षड्भिर्दन्तैरश्ववर्तिभिर्द्वयोरपि दन्तपाल्योः सिताभैः श्वेतच्छविभिर्ह्यशिशुर्वा-
लोऽश्वो भवति । एकवर्ष इत्यर्थः । तैरेव षड्भिर्दन्तैः कषायैः कृष्णलोहि-
तवर्णैर्द्विवर्षोऽश्वो भवति । द्वयोरपि दन्तपाल्योः सममध्यवर्तिनौ द्वौ द्वौ दन्तौ
सन्दंशावुच्येते । तत्पार्श्ववर्तिनमेकैकं मध्यमम् । द्वयोरपि पार्श्वद्वयवर्तिनमे-
कैकमन्त्यसञ्ज्ञम् । एवं सन्दंशैः पतितसमुदितैः पतित्वा पुनरप्युत्थितै-
स्त्यब्दिकोऽश्वः । त्रीणि वर्षाणि प्रमाणमस्य त्र्याब्दिकः । एवं मध्यमैर्दन्तैः
पतितसमुदितैरव्यसङ्ख्यानि वर्षाणि प्रमाणमस्य । अन्त्यैः समुदितैः पञ्चा-
ब्दिकः । सन्दंशानुक्रमेण सन्दंशपरिपाट्या कालिकाद्या व्यञ्जनिनस्त्रिकप-
रिगणिताः कार्याः । त्रिभिस्त्रिभिर्वर्षेण नीयाः । एतदुक्तं भवति । यदा
सन्दंशदन्तयोः कालिका कृष्णो विन्दुर्भवति तदा षडब्दाः । ताम्रसदृशकृ-
तिरासां विज्ञेया । एवं मध्यमैः सकालिकैः सप्ताब्दाः । अन्त्यैरष्टाब्दाः । एवं

प्रतिचिह्नं सन्दंशानुक्रमेण चिर्वर्णगणितं कार्यम् । तेन सन्दंशानुक्रमेण पीता-
यामेकादशाब्दाः । पीताः पीतवर्णाः । एवं शुक्लायां चतुर्दशाब्दाः । शुक्लाः
शुक्लवर्णाः । काचायां सप्तदशाब्दाः । काचाः काचवर्णाः । मचीकायां विंश-
त्यब्दाः । मचीका तदाकृतिः । शङ्खायां त्रयोविंशत्यब्दाः । शङ्खा शङ्खा-
कृतिरेव । अवटं छिद्रम् । तेन षड्विंशत्यब्दाः । चलनं कम्पनं तेनैकोनविं-
शदब्दाः । अतोऽनन्तरं दन्तपातः पतनं तेन द्वाविंशदब्दाः । एवं क्रमेण
विद्वि जानीहि ॥ ५ ॥

तथा च वरुरचिः ।

सन्दंशं मध्यमन्त्यं दशनयुगमध्यः सोतरं वर्षजाते

स्फीतं ह्यब्दे कषायं पतितसमुदितं विश्वतुष्यञ्चकेषु ।

र्षोस्त्रीनेकैकमब्दानसितहरिसिताकाचमावीकशङ्खा-

छिद्रं चालं च्युतिश्च प्रभवति तुरगे लक्षणं वक्रजानाम्-इति ॥ १४ ॥

पराशरमहर्षिणा अश्वानामायुःप्रमाणपरिज्ञानमभिहितम् ।

तद्यथा ।

अथ रेखा दीर्घा गम्भीरा अविच्छिन्नास्तिष्ठः प्रोथे यस्य तस्यायुर्वर्षाणि
विंशत् । द्वाभ्यां विंशतिः । दशैकया च । दक्षिणेनाभिवृत्तया द्वादश । वं
शायमनुगतया अष्टादश । ह्रस्वजिह्मवक्रविच्छिन्नाव्यक्तदृक्कवन्धकाकपादा-
कारया जघन्यमायुरिति ॥

इति श्रीभट्टोत्पलविरचितायां संहिताषिवृतावश्वलक्षणं

नाम पञ्चषष्ठितमोऽध्यायः ॥ ६५ ॥

अथ हस्तिलक्षणं व्याख्यायते ।

तत्र गजानां चतस्रो जातयो भवन्ति भद्रमन्दमृगमिश्राख्याः ।

तत्रादावेव भद्रलक्षणमाह ।

मध्वाभदन्ताः सुविभक्तदेहा

न चोपदिग्धा न कृशाः क्षमाश्च ।

गात्रैः समैश्चापसमानवंशा

वराहतुल्यैर्जघनैश्च भद्राः ॥ १ ॥

ये गजा मध्वाभदन्ता मधुसदृशी आभा कान्तिर्येषाम् । सुविभक्त-
देहाः शोभनं कृत्वा विभक्तो देहः शरीरं येषाम् । अवयवप्रविभागसम्पन्ना
इत्यर्थः । न चोपदिग्धा नातिस्थूलाः । न कृशा नातिदुर्बलदेहाः । क्षमाश्च
कार्ययोग्याः । गावैश्च शरीरावयवैः समैस्तुल्यैर्युक्ताः । चापसमानवंशाः
चापं शराशनं तत्समाना वंशास्तुल्यपृष्ठाः । वराहतुल्यैः सूकरप्रतिमैश्च
जघनैः कटिभागैरेभिः परिवर्तुलैस्तेर्मद्रा गजाः ॥ १ ॥

अथ मन्दलक्षणमाह ।

वक्षोऽथ कक्षावलयः श्लथाश्च लम्बोदरस्त्वग्वृहती गलश्च ।
स्थूला च कुक्षिः सह पेचकेन सैही च दृङ्मन्दमतङ्गजस्य ॥ २ ॥

वक्ष उरः । अथशब्दश्चार्यैः । कक्षावलयः । कक्षाग्रहणेन कक्षास्थानं
शरीरमध्यमुच्यते । तच्च या वलयः । अथवा कक्षा तथा वलय एताः
श्लथाः शिथिलाः । लम्बोदरः प्रलम्बजठरः । त्वक् वृहती स्थूलं चर्म । गलः
कण्ठश्च स्थूल एव । कुक्षिः स्थूला वृहती । सह पेचकेन पेचकं पुच्छमूलं
तेन सह साकं स्थूलकुक्षिः । सैही दृक् सिंहसदृशी दृष्टिः । तस्यैतल्लक्षणं
मन्दमतङ्गजस्य मन्दसज्जगजस्य ॥ २ ॥

अथ मृगसङ्कीर्णयोर्लक्षणमाह ।

मृगास्तु ह्रस्वा'धरवालमेद्रा-
स्तन्वङ्घ्रिकण्ठद्विजहस्तकर्णाः ।
स्थूलेक्षणाश्चेति यथोक्तचिन्हैः
सङ्कीर्णनागा व्यतिमिश्रचिन्हाः ॥ ३ ॥

ये गजा ह्रस्वाधरवालमेद्राः । ह्रस्वाधरा अल्पोष्ठाः । केचिद्दु-
स्वोदरा इति पठन्ति । ह्रस्वा वाला वालाः पुच्छस्थाः । ह्रस्वा अदीर्घाः ।
ह्रस्वमेद्रा अदीर्घलिङ्गाः । तन्वङ्घ्रिकण्ठद्विजहस्तकर्णाः । अङ्घ्री पादौ ।
कण्ठो गलः । द्विजा दन्ताः । हस्तः करः । कर्णौ श्रोत्रे । चैतानि तनूनि
स्वल्पमांसानि येषाम् । स्थूलेक्षणा विस्तीर्णनयनाः । अथवा स्थूलतारकाः स्थूले-

क्षणाः । एते गजा मृगाः । एते लक्ष्मणैर्युक्ताः । यथोक्तचिह्नैः सङ्कीर्णनागा
व्यतिमिश्रचिह्नाः । यथोक्तैर्यथानिर्दिष्टैश्चिह्नैर्लक्ष्मणैर्भद्रमन्दमृगाणां संव-
न्धिभिर्ये व्यामिश्रैर्युक्तास्ते नागा गजाः सङ्कीर्णाः ॥ ३ ॥

अधुनैतेषामुन्नतिदैर्घ्यपरिणाहानां प्रमाणमाह ।

पञ्चोन्नतिः सप्त मृगस्य दैर्घ्य-

मष्टौ च हस्ताः परिणाहमानम् ।

एकद्विवृद्धावथ मन्दभद्रौ

सङ्कीर्णनागोऽनियतप्रमाणः ॥ ४ ॥

मृगाख्यस्य गजस्य पञ्चोन्नतिः पञ्च हस्ता औच्यम् । पुच्छमूलात्
कुम्भान्तं यावत् सप्तहस्ता दैर्घ्यम् । अष्टौ च हस्ताः परिणाहमानं परिणाहो
मध्यपरिधिः । तस्य मानमष्टहस्तप्रमाणम् । एकद्विवृद्धाविति । एक-
वृद्धा मन्दः । द्विवृद्धा भद्रः । एतदुक्तं भवति । मन्दस्य षडुन्नतिः ।
अष्टौ दैर्घ्यम् । नव परिणाहः । भद्रस्य सप्तोन्नतिः । नव दैर्घ्यम् । दश परिणा-
हः । सङ्कीर्णनागः सङ्कीर्णाख्यो गजः । अनियतप्रमाणोऽनिश्चितपरि-
माण इत्यर्थः । व्यामिश्रप्रमाणो भवति । चयाणां भद्रादीनां यल्लक्षणमुक्तं
तन्मिश्रितस्य भवति ॥ ४ ॥

तथा च पराशरः ।

परिणाहो दशसप्तो नवायामः स उच्छ्रयः ।

सप्त ज्येष्ठप्रमाणस्य नागस्य समुदाहृतः ॥

ज्येष्ठात् सप्तमभागो नो मध्यमो मध्यमाद्गजः ।

अन्त्यः षड्भागहीनः स्यादतोऽन्यो न स पूजितः ॥

मुखादापेचकं दैर्घ्यं पृथु पार्श्वोदरान्तरम् ।

आनाह उच्छ्रयः पादाद्विज्ञेयो यावदासनम् ॥

अथ तेषां वर्णमदलक्षणमाह ।

भद्रस्य वर्णो हरितो मदश्च

मन्दस्य हारिद्रकसन्निकाशः ।

कृष्णो मदश्चाभिहितो मृगस्य

सङ्कीर्णनागस्य मदो विमिश्रः ॥ ५ ॥

मद्राख्यस्य गजस्य वर्णो हरितः शुक्वर्णः । मदश्च हरितः ।
मन्दगजस्य मदो वर्णश्च हारिद्रसन्निकाशः । हरिद्रया रक्तं हारिद्रकं तत्स-
न्निकाशस्तत्सदृशः । पीतामो वर्णो मदश्च । मृगाख्यस्य गजस्य कृष्णवर्णाभो
मदः चशब्दाद्वर्णोऽभिहित उक्तः । सङ्कीर्णनागस्य सङ्कीर्णाख्यस्य गजस्य
मदो वर्णश्च विमिश्रो व्यामिश्रवर्णो भवति ॥ ५ ॥

अथ गजानां शुभानि लक्षणान्याह ॥

ताम्रोष्ठतालुवदनाः कलविङ्कनेत्राः

स्निग्धान्नताग्रदशनाः पृथुलायतास्याः ।

चापोन्नतायतनिगूढनिमग्नवंशा-

स्तन्वेकरोमचितकूर्मसमानकुम्भाः ॥ ६ ॥

विस्तीर्णकर्णहनुनाभिललाटगुह्याः

कूर्मान्नतद्विनवविंशतिभिर्नखैश्च ।

रेखात्रयोपचितवृत्तकराः सुवाला

धन्याः सुगन्धिमदपुष्करमासताश्च ॥ ७ ॥

ये गजास्ताम्रोष्ठतालुवदनाः । ताम्रवर्णानि लोहितान्योष्ठतालुवदनानि
येषाम् । ओष्ठमथरोष्ठम् । ताल्वास्यपृष्ठम् । वदनं मुखम् । कलविङ्कनेत्राः
कलविङ्का ग्रामचटकास्तन्नेत्रतुल्ये नेत्रे येषाम् । स्निग्धान्नताग्रदशनाः ।
स्निग्धाः सस्नेहा उन्नताया उन्नप्रान्ता दशना दन्ता येषाम् । पृथुलायतास्याः ।
पृथुलं विस्तीर्णमायतं दीर्घं चास्यं मुखं येषाम् । चापोन्नतायतनिगूढनिम-
ग्नवंशाः । चापवच्छराशनवत् क्रमेणोन्नत उच्च आयतो दीर्घो निगूढोऽनु-
त्वनः सुश्लिष्टः सन्धिनिमग्नो नात्युन्नतो वंशः पृष्ठास्थि येषाम् । तन्वेकरो-
मचितकूर्मसमानकुम्भाः । तनुभिरधनैरेकरोमचितैरेकैकहृपस्यै रोमभिश्चितः
कूर्मसमानः कूर्मसदृशो मध्योन्नतो कुम्भो येषां ते गजा धन्याः ॥ ६ ॥

विस्तीर्णकर्णोति । कर्णौ श्रोत्रे । हनुनी प्रसिद्धे । नाभौ देहमध्य-
भागः । ललाटं मुखपृष्ठम् । गुह्यं लिङ्गम् । एतानि विस्तीर्णानि येषाम् ।

तथा कूर्मोन्नतैः कूर्मवदुन्नतैर्मध्योच्चैर्द्विनवविंशतिभिर्नखैः कररुहैः । द्विनव-
सङ्ख्यैरष्टादशभिर्विंशत्या चोपलक्षिताः ।

तथा च पराशरः ।

विंशत्यष्टौ दश नखाः स्थिराः कूर्मसमाहिताः ।

गजानां पूजिताः पादा ये च स्युरक्कचाविलाः—इति ॥

रेखाचयोपचितवृत्तकराः । रेखाचयेण दीर्घस्थितो युक्तो वृत्तो वर्तुलः
करो हस्तो, येषाम् । सुवालाः शोभनतनूरुहाः । सुगन्धिमदपुष्करमारु-
ताश्च । सुगन्धिः । शोभनगन्धिः । मदो मदाम्बु तथा पुष्करमारुतः करप्रा-
न्तवातो येषां ते गजस्य धन्या इति ॥ ७ ॥

अन्यदप्याह ।

दीर्घाङ्गुलिरक्तपुष्कराः सजलाम्भोदनिनादबृंहिणः ।

बृहदायतवृत्तकन्धरा धन्या भूमिपतेर्मतङ्गजाः ॥ ८ ॥

गजानां करप्रान्ता मांसपेश्योऽङ्गुलिशब्दवाच्याः । करप्रान्तं सकलं
पुष्करमुच्यते । तत्र दीर्घा अङ्गुलयो रक्तं च पुष्करं येषाम् । तथा सजलस्य
जलसंयुक्तस्याम्भोदस्य यो निनादः शब्दस्तद्वद्वृंहणं गलगर्जितं येषाम् ।
बृहती विस्तीर्णा आयता दीर्घा वृत्ता परिवर्तुला कन्धरा ग्रीवा येषाम् ।
ते मतङ्गजा हस्तिनो भूमिपते रात्रौ धन्याः शुभा इति ॥ ८ ॥

अथाशुभलक्षणान् गजानाह ।

निमर्दाभ्यधिकहीननखाङ्गान् कुञ्जवामनकमेषविषाणान् ।

द्रुश्यकोशफलपुष्करहीनान् श्यावनीलशबलासिततालून् ॥ ९ ॥

स्वल्पवक्त्ररुहमत्कुण्णषण्डान् हस्तिनीं च गजलक्षणयुक्ताम् ।

गर्भिणीं च नृपतिः परदेशं प्रापयेदतिविरूपफलास्ते ॥ १० ॥

ये गजा निर्मदा मदरहिता न कदाचिदपि प्रमत्ता भवन्ति तान् ।
यांश्चाभ्यधिकहीननखाङ्गान् । अभ्यधिका हीनाश्च वा नखाः कररुहाः अङ्गा-
न्यवयवा येषाम् । नखा अष्टादशभ्य ऊना विंशतेरधिकाः । अङ्गानामूना-
धिकत्वं तथानुसारेण परिकल्पनीयम् । तथा यश्च कुञ्जो गजस्तस्य च
लक्षणम् ।

सङ्क्षिप्तवक्षोजघनः पृष्ठमध्यसमुन्नतः ।

प्रमाणहीनस्तन्नाभिः स कुञ्जो वारणाधमः ॥

तथा यश्च वामनकस्तस्य लक्षणम् ।

अनाहायामसंयुक्तो योऽतिह्रस्वो भवेद्गजः ।

वामनः स समाख्यातो भर्तुर्नार्थयशःप्रदः ॥

तथा यश्च मेषविषाणो मेषोऽजस्तस्य विषाणे शृङ्गे तत्तुल्ये विषाणे दन्तौ यस्य ।

तथा च ।

विषाणं ब्रूवते शृङ्गं विषाणं दन्त उच्यते ।

तान् कुञ्जवामनकमेषविषाणान् । दृश्ये दृश्यमाने कौशफले वृषणौ येषाम् ।
पुष्करं करप्रान्तः पद्माकारं तेन हीनान् रहितान् । श्यावं मलिनं नीलं नीला-
कारं श्वलं व्यामिश्रं शुक्लकृष्णवर्णम् । असितं कृष्णं वा तालु येषां तानपि ॥ ६ ॥

तथा खल्पा वक्ररुहा दन्ता मुखलोमानि वा येषाम् । मत्कुणो यश्च दन्तरहितः ।

तथा च लक्षणम् ।

सर्वलक्षणसम्पूर्णा दन्तैस्तु परिवर्जितः ।

मत्कुणः स समाख्यातः सङ्ग्रामे प्राणघातकः ॥

यश्च षण्ठः । तस्य लक्षणम् ।

पादयोः सन्निकर्षः स्यादस्य नागस्य गच्छतः ।

स षण्ठोऽध्वनि युद्धे च लक्षणज्ञैर्न पूजितः ॥

तथा च ।

अनन्त्याभ्यधिकं यस्य विस्तारेण स्तनान्तरम् ।

विकटः सच निर्दोष्टो दुर्गतिर्निन्दितो गजः ॥

एवंविधा ये गजास्तान् नृपती राजा परदेशमन्यदेशं प्रापयेन्न-
येत् । तथा हस्तिर्नो करिणीं च गजलक्षणयुक्तां स्थूलदन्तां समदामित्यर्थः ।
गर्भिणीं तद्ग्राष्ट्रस्थितां गर्भसंयुक्तां च नृपतिः परदेशं प्रापयेत् । यतस्ते
गजा अतिविरूपफला अतिविरूपं दुष्टफलं येषां ते तथाभूता इति ॥ १० ॥

इति श्रीभट्टोत्पलविरचितायां संहिताविश्रुतौ हस्तिलक्षणं

नाम षट्षष्टितमोऽध्यायः ॥ ६६ ॥

अथ पुरुषलक्षणं व्याख्यायते ।

तत्रादावभिधेयार्थस्य सङ्ग्रहमाह ।

उन्मानमानगतिसंहतिसारवर्ण-

स्नेहस्वरप्रकृतिसत्त्वमनूकमादौ ।

क्षेत्रं मृजां च विधिवत् कुशलोऽवलोक्य

सामुद्रविद्वदति यातमनागतं वा ॥ १ ॥

उन्मानं च मानं च गतिश्च संहतिश्च सारश्च वर्णश्च स्नेहश्च स्वरं च प्रकृतिश्च सत्त्वं च तदुन्मानमानगतिसंहतिसारवर्णस्नेहस्वरप्रकृतिसत्त्वम् । न केवलमुन्मानमानाद्यं यावदनूकं क्षेत्रं मृजां च । आदौ प्रथमं विधिवद्यथावत् कुशलः शिञ्जितोऽवलोक्य निरूप्य विचार्य । कोऽसौ सामुद्रवित् समुद्रे प्राप्तं पुरुषलक्षणं सामुद्रम् । तद्वेति जानातीति सामुद्रवित् । वदति कथयतीति । यातमतिक्रान्तमिष्टानिष्टफलम् । न केवलं यावदनागतमेष्यद्वेति । अत्र केचिन्मन्यन्ते । प्रकृतिपर्यायं सत्त्वमाचार्येण व्याख्यातम् । “एवं^१ नराणां प्रकृतिः प्रदिष्टा यल्लक्षणज्ञाः प्रवदन्ति सत्त्व”मिति तस्मात् सत्त्वशब्दमत्रातिरिच्यते । नातिरिच्यत इत्युच्यते । सत्त्वं नाम चेतोऽधर्मो यस्मिन् सति न कुतश्चिद्वयमुत्पद्यते न कस्याप्यवस्थायां विषादः समुपजायते तत्समाचक्षते कुशलाः ।

एकाकिनि वनवासिनि अराजलक्ष्मणि अनीतिशास्त्रज्ञे ।

सत्त्वोच्छिक्ते मृगपतौ राज्येऽतिगिरः परिणमन्ति ।

तथा चाचार्येणानन्तरमेव पञ्चपुरुषलक्षणे सत्त्वमन्यदेव दर्शितं “तत्र^२ द्वातुमहाभूतप्रकृतिद्युतिवर्णसत्त्वरूपादौ”रिति ।

“सत्त्वमहीनं सूर्या”दि^३ति । तथा “भौ^४मात् सत्त्वं गुरुता बुधा”दिति यस्मादुक्तं तस्मात् सत्त्वमिति नातिरिच्यते । अपरे अन्यथा पठन्ति । प्रकृतयश्च ततो ह्यनूकमिति । प्रकृतयश्च न जायन्ते । यतोऽवलोक्यास्याः

१ प्रकृतयश्च ततो ह्यनूकम् इति-पाठान्तरम् ।

२ अष्टौवाध्यायस्य ११४ श्लोकः ।

३ बृहत्संहितायाम् ६६ अध्याये ४ श्लोकः ।

४ बृहत्संहितायाम् ६६ अध्याये ३ श्लोकः ।

५ बृहत्संहितायाम् ६६ अध्याये ५ श्लोकः ।

क्रियाया उन्मानादिप्रकृतिपर्यन्तं सामासिकं पदं कर्म । कर्मत्वे च प्रकृतिं प्रकृती-
रिति वा भवितव्यम् । सत्त्वमित्येतच्च न सङ्गृहीतं स्यादिति स्पष्टीक्रियते ॥ १ ॥

उन्मानमिति । ऊर्ध्वमङ्गुलादिकं मानमुन्मानम् ।

तथा कात्यायनः ।

ऊर्ध्वमानं किलोन्माने मानं तु तुलया धृतम् ।

उन्मानमिति ।

अ^१ष्टशतं षण्णवतिः परिमाणं चतुरशीतिरिति पुंसाम् ।

उत्तमसमहीनानामङ्गुलसङ्ख्या स्वमानेन-इति ।

मानं तुलामानम् ।

भारो^२र्द्धतनुः सुखभाक् तुलितोऽतो दुःखभाभवत्पूतः ।

भारोऽतीवाढ्यानामध्यर्द्धः सर्वधरणीशः-इति ॥

गतिर्गमनम् ।

शार्दूलहंससमद्विपगोपतीनां

तुल्या भवन्ति गतिभिः शिखिनां च भूपाः ।

येषां च शब्दरहितं स्तिमितं प्रयातं

तेऽपीश्वरा द्रुतपरिप्लुतगा दरिद्राः-इति ॥

संहतिरिति । संहतिर्धनता ।

तथा च ।

सू^३क्ष्माणि पञ्च दशनाङ्गुलिपर्वकेशाः

साकं त्वचा कररुहाश्च न दुःखितानाम् ।

तथा ।

स^४ङ्घात इति च सुश्लिष्टसन्धिता सुखभुजो ज्ञेया-इति ।

सार इति ।

सप्र^५ भवन्ति च सारा मेदोमज्जात्वगस्थशुक्राणि ।

रुधिरं मांसं चेति प्राणभृतां तत्समानफलम्-इति ॥

१ अस्यैवाध्यायस्य १०५ श्लोकः ।

३ अस्यैवाध्यायस्य ११५ श्लोकः ।

५ अस्यैवाध्यायस्य १०० श्लोकः ।

२ अस्यैवाध्यायस्य १०६ श्लोकः ।

४ अस्यैवाध्यायस्य ८७ श्लोकः ।

६ अस्यैवाध्यायस्य ६६ श्लोकः ।

वर्ण इति ।

नेचा^१न्तपादकरतात्वधरोष्ठजिह्वा

रक्ता नखाश्च खलु सप्र सुखावहानि ।

तथा ।

^२द्युतिमान् वर्णः स्निग्धः क्षितिपानां मध्यमः सुतार्थवताम् ।

रूक्षो धनहीनानां शुद्धः शुभदो न सङ्कीर्णः ।

स्नेहः^३ स्निग्धता ।

स्नेहः^३ पञ्चसु लक्ष्यो वाग्विह्वलान्तनेचनखसंस्थः ।

सुतधनसौभाग्ययुताः स्निग्धैस्तैर्निर्धना रूक्षैः—इति ॥

स्वरः शब्दः ।

^४करिवृषरथौघमेरीमृदङ्गसिंहाब्दनिःस्वना भूषाः ।

गर्दभजर्जरूक्षस्वराश्च धनसौख्यसन्त्यक्ताः—इति ॥

प्रकृतिः ।

भूजल^५शिख्यनिलाम्बरसुरनररत्नः पिशाचकतिरश्चाम् ।

सत्त्वेन भवति पुरुषो लक्षणमेतद्व्यवस्थाम् ॥

“महीस्वभावः शुभपुष्पगन्धः” इत्याद्ये “वं नराणां प्रकृतिः प्रदिष्टा यल्लक्षणज्ञाः प्रवदन्ति सत्त्वं”मिति । सत्त्वं पञ्चपुरुषलक्षणोक्तं प्राक् प्रतिपादितमेव । अनूकमित्येतज्जन्मान्तरादागतिरनूकाख्या ।

सा^६ध्यमनूकं घक्राद्गोवृषशार्दूलसिंहगरुडमुखाः ।

अप्रतिहतप्रतापा जितरिपवो मानवेन्द्राश्च ॥

अनूकं प्रकृतितो विशेषणैव गम्यते । प्रकृतिश्चानन्तरं प्रदर्शिता ।

क्षेत्रमिति ।

^७पादौ सगुल्फौ प्रथमं प्रदिष्टौ जङ्घे द्वितीयं च सजानुक्त्रे ।

मेढ्रोर्मुष्कं च ततस्तृतीयं नाभिः कटिश्चेति चतुर्थमाहुः ॥

१ अस्यैवाध्यायस्य ८७ श्लोकः ।

३ अस्यैवाध्यायस्य १०१ श्लोकः ।

५ अस्यैवाध्यायस्य १०८-११५ श्लोकाः ।

७ बृहत्संहितायाम् ७० अध्यायस्य २४-२६ श्लोकाः ।

२ अस्यैवाध्यायस्य १०२ श्लोकः ।

४ अस्यैवाध्यायस्य ६५ श्लोकः ।

६ अस्यैवाध्यायस्य १०३ श्लोकः ।

उदरं कथयन्ति पञ्चमं हृदयं षष्ठमतः स्तनान्वितम् ।

अथ सप्तममंसजचुणी कथयन्त्यष्टममोष्ठकन्धरे ॥

नवमं नयने च सभुणी सललाटं दशमं शिरस्तथा ।

इति दश चेवाणि ।

मृजा चेति ।

मृजा पञ्चमहाभूतमयी ।

^१छाया शुभाशुभफलानि निवेदयन्ती लक्ष्या मनुष्यपशुपक्षिषु लक्षणज्ञैः ।

तेजोगुणान् बहिरपि प्रविकाशयन्ती दीपप्रभा स्फटिकरत्नघटस्थितेव ॥

तथा ऋषिपुत्रेण गृहाणां षड्विधा छाया प्रोक्ता ।

या च छाया प्रभा सैव षड्विधा सा प्रकीर्तिता ।

स्वच्छा स्निग्धा प्रसन्ना च कान्ता दीप्ता विदीपिनी ॥

अचाचार्याः पादात् प्रभृति केशान्तं यावल्लक्षणानि वक्ष्यन्ति ।

तत्रादावेव पादयोर्लक्षणमाह ।

अस्वेदनौ मृदुतलौ कमलोदराभौ

श्लिष्टाङ्गुली रुचिरताम्रनखौ सुपाष्णीं ।

उष्णौ शिराविरहितौ सुनिगूढगुल्फौ

कूर्मान्नतौ च चरणौ मनुजेश्वरस्य ॥ २ ॥

एवंविधौ चरणौ पादौ मनुजेश्वरस्य राज्ञः । कीदृशौ । अस्वेदनौ
स्वेदवर्जितौ । मृदुतलौ मृदुनी मार्दवयुक्ते तले ययोः । कमलोदराभौ कमलं पद्मं
तस्योदरं तत्सदृशी आभा कान्तिर्ययोः । श्लिष्टाङ्गुली घनाङ्गुलियुक्तौ ।
रुचिरताम्रनखौ रुचिरास्तेजस्विनस्ताम्रवर्णौ लोहिता नखाश्च ययोः । केचि-
द्भुविरपार्श्वनखाविति पठन्ति । रुचिरौ पार्श्वौ ययोः । सुपाष्णीं शोभन-
पाष्णीं । पाष्णिशब्देन पश्चात्पादभाग उच्यते । उष्णावुष्णयुक्तौ । शिराविर-
हितौ शिराभिर्बर्जितौ । सुनिगूढगुल्फौ निगूढौ निमग्नावनुल्बणौ गुल्फौ
ययोः । कूर्मान्नतौ कूर्मपृष्ठाकारौ । तथाभूतौ चरणौ मनुजेश्वरस्य । मनुजा
मनुष्यास्तेषामीश्वरः प्रभुरिति ॥ २ ॥

तथा च समुद्रः ।

पादैः समासैः सुस्निग्धैः सोष्णैः श्लिष्टैः सुशोभनैः ।

उन्नतैः स्वेदरहितैः शिराहीनैश्च पार्थिवः ॥

तथा च गर्गः ।

पट्टरक्तोत्पलनिभैस्तथा क्षतजसन्निभैः ।

नृपाः पादतलैर्ज्ञेया ये चान्ये सुखभागिनः ॥

अथात्रैवाशुभलक्षणान्याह ।

शूर्पाकारविरुक्षपाण्डुरनखौ वक्रौ शिरासन्ततौ
संशुष्कौ विरलाङ्गुली च चरणौ दारिद्र्यदुःखप्रदौ ।

मार्गायोत्कटकौ कषायसदृशौ वंशस्य विच्छेददौ

ब्रह्मघ्नौ परिपक्वमृद्द्युतितलौ पीतावगम्यारतौ ॥ ३ ॥

एवंविधौ चरणौ पादौ । शूर्पाकारावग्रविस्तीर्णौ । विरुक्षावस्निग्धौ ।
पाण्डुरनखौ पाण्डुराः शुक्लाभा नखा ययोः । वक्रौ वक्रौ दीर्घौ वा ।
शिरासन्ततौ शिराबहुलौ । संशुष्कौ मांसरहितौ । विरलाङ्गुली च विरला
विश्लिष्टा अङ्गुल्यः पादशाखा ययोः । तौ तथाभूतौ । दारिद्र्यदुःखप्रदौ
निर्धनत्वं दुःखं च ददतः ।

तथा च समुद्रः ।

शूर्पाकारास्तथा भनैर्वक्रैः शुष्कैः शिराततैः ।

सस्वेदैः पाण्डुरै रूक्षैश्चरणैरतिदुःखिताः ॥

मार्गायोत्कटकाविति । उत्कटकौ मध्यादुन्नतौ पाण्डुराकारौ । मार्गा-
याध्वनि रतौ भवतः । तथा कषायसदृशौ कृष्णलोहितौ । वंशस्य कुलस्य
विच्छेददौ विनाशकरौ । परिपक्वया दग्धया मृदा तुल्या द्युतिः कान्तिस्तल-
योर्ययोस्तौ ब्रह्मघ्नौ ब्रह्महत्याकरौ । पीतौ पीतवर्णावगम्यासु स्त्रीषु रतौ
शक्तावित्यर्थः ॥ ३ ॥

तथा च समुद्रः ।

उत्कटावध्वनि रतौ कषायो कुलनाशने ।

ब्रह्मघ्नौ दग्धमृद्गोबानिपीतावगम्यदौ ॥

अथ जङ्घोरुजानूनां लक्षणमाह ।

प्रविरलतनुरोमवृत्तजङ्घा
द्विरदकरप्रतिमैर्वरोरुभिश्च ।
उपचितसमजानवश्च भूपा
धनरहिताः श्वशृगालतुल्यजङ्घाः ॥ ४ ॥

प्रविरलैरघनैस्तनुभिः सूक्ष्मै रोमभिर्युते वृत्ते परिवर्तुले जङ्घे येषां ते तथाभूताः । तथा वरोरुभिः श्वैरुभिर्द्विरदकरप्रतिमैर्गजहस्तसदृशैरुपलक्षिताः । उपचितैः समांसलौ समावविषमौ जानुनी येषां ते । भूपा राजानः । श्वशृगालतुल्यजङ्घाः । शुनां शृगालानां च तुल्याः सदृश्यो जङ्घा येषां ते धनरहिता दरिद्रा भवन्ति ॥ ४ ॥

तथा च समुद्रः ।

जङ्घाभिरभिवृत्ताभिरैश्वर्यमभिनिर्दिशेत् ।

शृगालजङ्घा दुःखान्ताः श्वजङ्घा नित्यमध्वगाः ॥

अथ जङ्घ्योर्लामलक्षणमाह ।

रोमैकैकं कूपके पार्थिवानां
द्वे द्वे ज्ञेये पण्डितश्रोत्रियाणाम् ।
त्र्यादौर्निःस्वा मानवा दुःखभाजः
केशाश्चैवं निन्दिताः पूजिताश्च ॥ ५ ॥

एकैकं रोम कूपके पार्थिवानां राज्ञां भवेत् । द्वे द्वे रोमणी कूपके पण्डितानां विदुषां श्रोत्रियाणां नियमिनां च भवतः । त्र्यादौ रोमभिस्त्रिभिश्चतुर्भि वा कूपके मानवा मनुष्या निःस्वा निर्धना दुःखभाजश्च भवन्ति । श्वमनेन प्रकारेण केशा मूर्धजा निन्दिता गर्हिताः पूजिताः शुभाश्च भवन्ति ॥ ५ ॥

तथा च ।

रोमशाभिस्तु जङ्घाभिर्दुःखदारिद्र्यभागिनः ।

एकरोमा भवेद्राजा द्विरोमा च महायशाः ॥

त्रिरोमा बहुरोमा च नरो भाग्यविवर्जितः ॥

अथ जानुलक्षणमाह ।

निर्मांसजानुस्त्रियते प्रवासे
सौभाग्यमल्पैर्विकटैर्दरिद्राः ।
स्त्रीनिर्जिताश्चैव भवन्ति निम्नै
राज्यं समांसैश्च महद्विरायुः ॥ ६ ॥

निर्मांसे मांसरहिते जानुनी यस्य स प्रवासे षष्ठि म्रियते । अल्पैः
सूक्ष्मैर्जानुभिः सौभाग्यम् । विकटैरतिविस्तीर्णैर्दरिद्रा निर्धना भवन्ति । निम्नै-
र्जानुभिः खेदयुक्तैः स्त्रीनिर्जिताः स्त्रीभिर्निर्जिता भवन्ति । समांसैर्मांसयुक्तै
राज्यं नृपत्वं भवति । महद्विरतिस्थूलैरायुर्जावितं बहु भवति ॥ ६ ॥

तथा च समुद्रः ।

निर्मांसे जानुनी यस्य प्रवासे म्रियते तु सः ।
अल्पैर्भवति सौभाग्यं विकटैश्च दरिद्रता ॥
स्त्रीजितः स्यात् तथा निम्नैर्मांसयुक्तैर्नाराधिपः ।
अतिस्थूलैश्चिरं कालं जीवेदैश्वर्यसंयुतः ॥

अथ लिङ्गलक्षणमाह ।

लिङ्गेऽल्पे धनवानपत्यरहितः स्थूलेऽपि हीनो धनै-
र्मद्रे वामनते सुतार्थरहितो वक्रेऽन्यथा पुत्रवान् ।
दारिद्र्यं विनते त्वधोऽल्पतनयो लिङ्गे शिरासन्तते
स्थूलग्रन्थियुते सुखी मृदु करोत्यन्तं प्रमेहादिभिः ॥ ७ ॥

अल्पे लिङ्गे मेट्रे धनवान् वितवान् भवति । अपत्यरहितश्च पुत्रव-
र्जितः । अतिस्थूले लिङ्गे धनैर्हीनो दरिद्रो भवति । मेट्रे लिङ्गे वामनते
वामभागविनते सुतैः पुत्रैरर्थैर्धनै रहितो वर्जितः । अन्यथा वक्रे दक्षिणवि-
नते पुत्रवान् भवति । अधोभागे विनते लिङ्गे दारिद्र्यं निर्धनत्वं भवति ।
शिरासन्तते शिराबहुलेऽल्पतनयः स्वल्पपुत्रः । स्थूलेन ग्रन्थिना युते
सुखी सुखितो भवति । मृदु लिङ्गं मनुष्यं प्रमेहादिभिः कमलामूत्रकृच्छ्र-
गुह्यरोगैरन्तं करोति । म्रियत इत्यर्थः ॥ ७ ॥

अथैवान्यलक्षणमाह ।

कोशनिगूढैर्भूपा दीर्घैर्भग्नैश्च वित्तपरिहीनाः ।

ऋजुवृत्तशेफसो लघुशिरालशिश्नाश्च धनवन्तः ॥ ८ ॥

कोशेन चर्मणा भस्त्राकृतिना निगूढैराचितैर्लिङ्गैर्भूपा राजानो भवन्ति । दीर्घैर्लिङ्गैर्भग्नैः स्फुटितैश्च वित्तपरिहीना निर्धना भवन्ति । ऋजुवृत्तशेफसः । ऋजु स्पष्टं वृत्तं परिवर्तुलं शेफो लिङ्गं येषां ते ऋजुवृत्तशेफसः । तथा लघु-शिरालशिश्नाः । लघु स्वल्पं शिरालं शिरासन्ततं शिश्नं येषां ते धनवन्तो वित्तयुक्ताः ॥ ८ ॥

तथा च समुद्रः ।

दक्षिणावर्तलिङ्गो यः स भवेत् पुत्रवान् नरः ।

वामावर्तं तथा कन्याः सुबह्वः सम्भवन्ति च ॥

स्थूलैः शिरालैः कठिनैर्नरा दारिद्र्यभाजनः ।

ऋजुभिर्वर्तुलैर्लिङ्गैः पुरुषाः सुखभागिनः ॥

यस्य पादोषविष्टस्य भूमिं स्पृशति मेहनम् ।

दुःखितः स तु विज्ञेयो नरो दारिद्र्यभाजनः ॥

स्थूलग्रन्थियुते लिङ्गे नरोऽति सुखभाग्यभवेत् ।

लिङ्गेन मृदुना मर्त्यो म्रियते कृच्छ्रपीडितः ॥

अथ वृषणलक्षणमाह ।

जलमृत्युरेकवृषणो विषमैः स्त्रीचञ्चलः समैः क्षितिपः ।

ह्रस्वायुश्चोद्बुद्धैः प्रलम्बवृषणस्य शतमायुः ॥ ९ ॥

एकवृषण एकाण्डो जलमृत्युर्भवति । जलमध्ये म्रियते । विषमैरतुल्यै-र्वृषणैः स्त्रीचञ्चलः स्त्रीष्वभिलाषको भवति । समैस्तुल्यैर्वृषणैः क्षितिपो राजा भवति । उद्बुद्धैरुर्ध्वसंलग्नैर्ह्रस्वायुः स्वल्पजीवितः । प्रलम्बौ वृषणौ यस्य स प्रलम्बवृषणस्तस्य शतमायुः । शतं वर्षाणां जीवितमिति ॥ ९ ॥

तथा च समुद्रः ।

एकाण्डो जलमृत्युः स्याद्विषमैः स्त्रीषु चञ्चलः ।

समाण्डो नरनाथश्च संलग्नैरल्पजीवितः ॥

प्रलम्बाण्डः समानां तु शतं जीवति मानवः ।

अधुना मणिमूचलक्षणमाह ।

रक्तैराढ्या मणिभिर्निर्द्रव्याः पाण्डुरैश्च मलिनैश्च ।
 सुखिनः सशब्दमूत्रा निःस्वा निःशब्दधाराश्च ॥ १० ॥
 द्वित्रिचतुर्धाराभिः प्रदक्षिणावर्त्तवलितमूत्राभिः ।
 पृथिवीपतयो ज्ञेया विकीर्णमूत्राश्च धनहीनाः ॥ ११ ॥
 एकैव मूत्रधारा वलिता रूपप्रदा न सुतदात्री ।
 स्निग्धोन्नतसममणयो धनवनितारत्नभोक्तारः ॥ १२ ॥
 मणिभिश्च मध्यनिम्नैः कन्यापितरो भवन्ति निःस्वाश्च ।
 बहुपशुभाजो मध्योन्नतैश्च नात्युल्बणैर्धनिनः ॥ १३ ॥

रक्तैराढ्या मणिभिरिति । लिङ्गस्यायं मणिशब्देनोच्यते । रक्तैर्लौहि-
 तैर्मणिभिराढ्या ईश्वरा भवन्ति । पाण्डुरैः शुकाभैर्मलिनैश्च कृष्णव-
 र्णैर्निर्द्रव्या निर्धना भवन्ति । सशब्दं शब्दसहितं मूत्रं येषां ते सुखिनः ।
 निःशब्दाः शब्दरहिता मूत्रधारा येषां ते निःस्वा निर्धना भवन्ति ॥ १० ॥

द्वित्रिचतुर्धाराभिरिति । द्वाभ्यां मूत्रधाराभ्यां तिसृभिर्वा चतसृभिर्मूत्र-
 धाराभिः प्रदक्षिणावर्त्तवलितमूत्राभिः प्रदक्षिणेनावर्त्तनं वलितं वेष्टितं मूत्रं
 यासां ताभिः पृथिवीपतयो ज्ञेया राजानो वेदितव्याः । विकीर्णं विक्षिप्तं
 मूत्रं येषां ते विकीर्णमूत्रा धनहीना निर्धना भवन्ति ॥ ११ ॥

एकैवेति । एकैव मूत्रधारा सा च वलिता वेष्टिता रूपप्रदा शोभनं
 रूपं प्रददाति । न सुतदात्री सुतान् पुत्रान् न ददाति । केचिद्रूपप्रधानसुतदात्रीति
 पठन्ति । रूपप्रधानान् सुतान् ददाति । स्निग्धोन्नतसममणयः । स्निग्धाः
 सस्नेहाः । उन्नता उच्चाः । समास्तुल्या मणयो येषां ते धनानां वितानां वनि-
 तानां स्त्रीणां रत्नानां मणीनां च भोक्तारः स्वामिनो भवन्ति ॥ १२ ॥

मणिभिरिति । मध्यनिम्नैर्मध्यभागविनतैर्मणिभिः कन्यापितरः
 कन्याजनका निःस्वा निर्धनाश्च भवन्ति । मध्योन्नतैर्मध्यभागोच्चैर्मणिभिर्ब-
 हुपशुभाजो बहूनां पशूनां चतुष्पदानां भागिनो भवन्ति । अत्युल्बणैर-
 तिस्रुलैर्मणिभिर्न धनिन ईश्वरा न भवन्ति ॥ १३ ॥

तथा च ।

रक्ताकृतिर्मणिर्यस्य समो मध्ये विराजते ।
 पार्थिवः स तु विज्ञेयः समुद्रवचनं यथा ॥
 सुपूर्णरजतप्रख्यैर्मणिमुक्तासमप्रभैः ।
 प्रवालसदृशैः स्निग्धैर्मणिभिः पार्थिवो भवेत् ॥
 पाण्डुरैर्मलिनै रूक्षैः श्यावैरल्पैश्च निर्धनः ।
 मूचधारा पतेद्वेहाट्टक्षिणावलिता यदि ॥
 पार्थिवः स तु विज्ञेयः समुद्रवचनं यथा ।
 द्विधारं च पतेन्मूचं स्निग्धं शब्दविवर्जितम् ॥
 भोगवान् स तु विज्ञेयो गवाढ्यो नात्र संशयः ।
 बहुधारे तथा रूक्षे सशब्दे पुरुषाधमः ॥

अधुना बस्तिशुक्रमैथुनानां लक्षणमाह ।

परिशुष्कबस्तिशीर्षैर्धनरहिता दुर्भगाश्च विज्ञेयाः ।
 कुसुमसमगन्धशुक्रा विज्ञातव्या महीपालाः ॥ १४ ॥
 मधुगन्धे बहुवित्ता मत्स्यसगन्धे बहून्यपत्यानि ।
 तनुशुक्रः स्त्रीजनको मांससगन्धो महाभोगी ॥ १५ ॥
 मदिरागन्धे यज्वा क्षारसगन्धे च रेतसि दरिद्रः ।
 शीघ्रं मैथुनगामी दीर्घायुरतोऽन्यथाल्पायुः ॥ १६ ॥

परिशुष्केति । नाभिलिङ्गयोरन्तरं बस्तिः । परिशुष्कं निर्मांसं बस्ति-
 शीर्षे येषां ते धनरहिता दरिद्रा दुर्भगा जनानामप्रिया विज्ञेया विज्ञा-
 तव्याः । अर्थादेव सम्पूर्णबस्तिशीर्षाः सुभगाः ।

तथा च ।

विस्तीर्णमांसला स्निग्धा बस्तिः पुंसां प्रशस्यते ।
 निर्मांसा कर्कशा रूक्षा दुःखदारिद्र्यदा स्मृता ॥
 गोमायोः सदृशी यस्य खरोष्ठमहिषस्य च ।
 स भवेदःखितो नित्यं धनहीनश्च मानवः ॥

कुसुमसमं पुष्पतुल्यं शुक्रगन्धं रेतःसुरभिर्येषां ते महीपाला राजानो
विज्ञातव्याः ॥ १४ ॥

मधु माक्षिकम् । मधुतुल्यगन्धे शुक्ले बहुविताः प्रभूतधनाः । मत्स्य-
सगन्धे मीनसदृशगन्धे बहूनि प्रभूतानि अपत्यानि सुतादयो भवन्ति । तनु-
शुक्रोऽधनरेताः स्त्रीजनकः कन्यानां पिता भवति । मांससगन्धे मांससदृश-
गन्धे महाभोगी भोगवान् भवति ॥ १५ ॥

मदिरागन्धे मद्यगन्धे शुक्ले यज्वा याज्ञिको भवति । क्षारसगन्धे
क्षारतुल्यगन्धे च रेतसि शुक्ले दरिद्रो निःस्वो भवति ।

तथा च ।

पुष्पगन्धो भवेद्राजा बहुस्वा मधुगन्धिनः ।

मत्स्यगन्धः पुत्रवान् स्यात् स्त्रीप्रजास्तनुरेतसः ॥

मांसगन्धो महाभोगी याज्ञिको मदिरासमः ।

गन्धो येषां क्षारसमस्ते निःस्वा मनुजाः सृताः ॥

शीघ्रमाश्वेव यो मैथुनगमनशीलः स दीर्घायुश्चिरजीवी भवति ।
अतोऽन्यथा चिरमैथुनगामी स्वल्पायुर्भवेत् नरः ।

चिरं मैथुनगामी यः स ह्रस्वायुर्भवेदिति ॥ १६ ॥

अथ स्फिजोर्लक्षणमाह ।

निःस्वोऽतिस्थूलस्फिक् समांसलस्फिक् सुखान्वितो भवति ।

व्याघ्रान्तोऽध्यर्धस्फिग् मण्डूकस्फिग् नराधिपतिः ॥ १७ ॥

अतिस्थूलौ स्फिजौ यस्य स निःस्वो निर्धनो भवति । समांसलौ मां-
ससंयुक्तौ स्फिजौ यस्य स सुखान्वितः सुखयुक्तो भवति । योऽध्यर्धस्फिक् स
व्याघ्रान्तः । व्याघ्रः प्राणी तं मारयति । मण्डूको भेकस्तत्सदृशौ स्फिजौ
यस्य स नराधिपती राजा भवति ॥ १७ ॥

तथा च ।

अतिस्थूलौ स्फिजौ यस्य निर्धनः स भवेन्नरः ।

समांसलस्फिक् सुखितो मण्डूकस्फिग् नराधिपः ॥

अध्यर्धस्फिग्नरो यस्तु व्याघ्रान्तः स तु कीर्तितः ।

अथ कटिजठरलक्षणमाह ।

सिंहकटिर्मनुजेन्द्रः कपिकरभकटिर्धनैः परित्यक्तः ।

समजठरा भोगयुता घटपिठरनिभोदरा निःस्वाः ॥ १८ ॥

सिंहसदृशी कटिर्यस्य स मनुजेन्द्रो राजा भवति । कपिवानरः ।
करभ उष्ट्रः । कपिकरभसदृशी कटिर्यस्य स धनैर्वितैः परित्यक्तो वर्जितः । सम-
जठरास्तुल्योदरा न निम्नं नोन्नतं जठरं येषां ते भोगयुता भोगिनः ।
घटः कुम्भः । पिठरो भाण्डविशेषः । तन्निभमुदरं येषां ते निःस्वा
निर्धनाः ॥ १८ ॥

तथा च ।

सिंहतुल्या कटिर्यस्य स नरेन्द्रो न संशयः ।

श्वशृगालखरोष्ट्राणां तुल्या यस्य स निर्धनः ॥

समोदरा भोगयुता विषमा निर्धनाः स्मृताः ।

अथ पार्श्वकुक्षोदरलक्षणमाह ।

अविकलपार्श्वा धनिनो निम्नैर्वक्रैश्च भोगसन्त्यक्ताः ।

समकुक्षा भोगाढ्या निम्नाभिर्भोगपरिहीनाः ॥ १९ ॥

उन्नतकुक्षाः क्षितिपाः कुटिलाः स्युर्मानवा विषमकुक्षाः ।

सर्पादरा दरिद्रा भवन्ति बह्वाशिनश्चैव ॥ २० ॥

कट्या उपरि चतुरङ्गुलो भागः पार्श्वशब्दवाच्यः । अविकले परिपूर्णं
समांसले पार्श्वे येषां ते धनिन ईश्वराः । निम्नैः पार्श्वैर्वक्रैश्च दीर्घभोगस-
न्त्यक्ता भोगरहिताः । कुक्षाशब्देनोदरमध्यभाग उच्यते । समा तुल्या कुक्षा येषां
ते भोगयुक्ताः । निम्नाभिः कुक्षाभिर्भोगपरिहीना भोगरहिता भवन्ति ॥ १९ ॥

उन्नता उन्ना कुक्षा येषां ते क्षितिपा राजानः । विषमा अतुल्या
कुक्षा येषां ते मानवाः पुरुषाः कुटिलाः कठिनाः स्युर्भवेयुः । सर्पसदृशमति-
दीर्घमुदरं येषां ते दरिद्रा निर्धना बह्वाशिनः प्रभूताहाराश्च भवन्ति ॥ २० ॥

तथा च ।

पार्श्वैः समांसोपचितैर्धनिनो मानवाः स्मृताः ।

निम्नैर्वक्रैश्च विषमैर्नरा भोगविवर्जिताः ॥

समकुक्षा भोगयुक्ता निम्नाभिर्भोगवर्जिताः ।

नृपाश्चोन्नतकुक्षाः स्युर्विषमाभिर्दुराशयाः ॥

सर्पौदरा नरा निःस्वाः स्मृता बह्वाशिनस्तथा-इति ।

अथ नाभिलक्षणमाह ।

परिमण्डलोलान्नताभिर्विस्तीर्णाभिश्च नाभिभिः सुखिनः ।

अल्पा त्वदृश्यनिम्ना नाभिः क्लेशावहा भवति ॥ २१ ॥

वलिमध्यगता विषमा शूलाद्वाधां करोति नैऋत्यं च ।

शाठ्यं वामावर्त्ता करोति मेधां प्रदक्षिणतः ॥ २२ ॥

पार्श्वायता चिरायुषमुपरिष्ठाञ्जेश्वरं गवाढ्यमधः ।

शतपत्रकर्णिकाभा नाभिर्मनुजेश्वरं कुरुते ॥ २३ ॥

परिमण्डलाभिः परिवर्तुलाभिरुन्नताभिरुच्चाभिर्विस्तीर्णाभिः पृथुलाभि-
नाभिभिः सुखिनो भवन्ति । अल्पाऽऽसङ्कुला । अदृश्याऽलक्ष्या । निम्ना गम्भीरा
नातिविस्तीर्णा नाभिः क्लेशावहा क्लेशप्रदा भवति ॥ २१ ॥

वलिमध्यगतेति । वलिमध्ये यस्य नाभौ गता । तथा विषमा अतुल्या
शूलाद्वाधां करोति शूलाद्विन्नतनोस्तस्य मृत्युर्भवति । नैऋत्यं निर्धनत्वं च
करोति । वामावर्त्ता नाभिः शाठ्यं शठभावं करोति । शठः परकार्यविमुखः ।

तथा च ।

वचसा मनसा यश्च दृश्यतेऽकार्यतत्परः ।

कर्मणा विपरीतश्च स शठः सद्भिरिष्यते ॥

प्रदक्षिणतः प्रदक्षिणावर्त्ता मेधां बुद्धिं शोभनां करोति ॥ २२ ॥

अचाङ्गुणयुक्ता बुद्धिर्विवक्षिता ।

तथा च ।

शुश्रूषा श्रवणं चैव ग्रहणं धारणं तथा ।

उहाऽपोहार्यविज्ञानं तत्त्वज्ञानं च धीगुणाः ॥

पार्श्वेयारायता विस्तीर्णा चिरायुषं चिरजीवितं कुरुते । उपरिष्ठा-
दायता चेश्वरं समृद्धम् । अध आयता गवाढ्यं गोबाहुल्यम् । शतपत्रं पद्मं तस्य

कर्णिका मध्यभागस्तदाभा तत्सदृशी नाभिर्मध्योन्नता । मध्येऽन्तः पद्म-
र्णिकाकार उच्चभागो भवति । सा मनुजेश्वरं कुरुते ॥ २३ ॥

तथा च ।

वर्तुला विपुलात्युच्चा नाभिर्यदि नरेश्वरः ।
अल्पदृश्या तथा निम्ना नाभिः क्लेशावहा भवेत् ॥
वलिमध्यगता या च सा शूलाद्धकारिणी ।
वामावर्त्ता शाठ्यभावं विषणां च प्रदक्षिणा ॥
पार्श्वायता दीर्घजीवं धनयुक्तं तथोर्ध्वगा ।
अधो गोबाहुलं कुर्यान्नाभिर्भोगसमन्वितम् ॥
पद्मस्य कर्णिकातुल्या नाभिः कुर्यान्नरेश्वरम् ।

अथोदरवर्तिनीनां वलीनां लक्षणमाह ॥

शस्त्रान्तं स्त्रीभोगिनमाचार्यं बहुसुतं यथासङ्ख्यम् ।
एकद्वित्रिचतुर्भिर्वलिभिर्विन्द्यान्नृपं त्ववल्लिम् ॥ २४ ॥
विषमवल्लयो मनुष्या भवन्त्यगम्याभिगामिनः पापाः ।
ऋजुवलयः सुखभाजः परदारद्वेषिणश्चैव ॥ २५ ॥

शस्त्रान्तमिति । उदरमध्यगताभिरेकाद्याभिर्वलिभिर्यथासङ्ख्यं
यथाक्रमं शस्त्रान्तादयो भवन्ति । तद्यथा । एकवल्लिर्यस्योदरे भवति स
शस्त्रान्तम् । शस्त्रेण म्रियते । द्वाभ्यां स्त्रीभोगिनं स्त्रीबहुलम् । त्रिभिराचा-
र्यमुपदेशकारिणम् । चतुर्भिर्वहुसुतं प्रभूतपुत्रम् । अर्वालिं वलिरहितं नृपं
राजानं विन्द्याज्जानीयात् ॥ २४ ॥

ये मनुष्याः पुरुषा विषमवल्लयोऽसमवल्लयः । काश्चिद्वीर्याः काश्चि-
दुस्वा येषां ते । अगम्याभिगामिनः । अगम्यागमनशीलाः पापाश्च भवन्ति ।
ये च ऋजुवलयः स्पष्टवलयस्ते सुखभाजः सुखिताः परदारद्वेषिणः परस्त्रीषु
द्वेषशीला वैरिणो भवन्ति ॥ २५ ॥

तथा च ।

एकवलिः शस्त्रमृत्युः स्त्रीभोगी द्विवलिः स्मृतः ।
त्रिभिराचार्य इत्याहश्चतुर्भिः स्याद्बहुप्रजः ॥

अवलिस्तु नृपः प्रोक्तो यज्वा दानैकतत्परः ।

विषमा वलयो येषु ते चागम्याभिगामिनः ॥

ऋज्व्यस्तु वलयो येषु ते नराः सुखभागिनः ।

अथ पार्श्वलक्षणमाह ।

मांसलमृदुभिः पार्श्वैः प्रदक्षिणावर्त्तरोमभिर्भूपाः ।

विपरीतैर्निर्द्रव्याः सुखपरिहीनाः परप्रेष्याः ॥ २६ ॥

कटेरुपरि चतुरङ्गुलो भागः पार्श्वशब्दवाच्यः । पार्श्वैर्मांसलैर्धनेः ।
मृदुभिः कोमलैः । प्रदक्षिणावर्त्तरोमभिः । प्रदक्षिणावर्त्तेन रोमाणि यानि तथाभू-
तैर्भूपा राजानो भवन्ति । विपरीतैर्मांसलै रूक्षैर्वाभावर्त्तरोमभिर्निर्द्रव्या निर्धनाः
सुखैः परिहीना रहिताः परेषां प्रेष्याः कर्मकराश्च भवन्ति ॥ २६ ॥

तथा च मांसलैर्मृदुभिः पार्श्वैर्दक्षिणावर्त्तरोमभिः ।

नरा भूम्यधिषा ज्ञेया विपरीतैः सुदुःखिताः ॥

अथ चूचुकानां लक्षणमाह ।

सुभगा भवन्त्यनुद्वद्धचूचुका निर्धना विषमदीर्घैः ।

पीनोपचितनिमग्नैः क्षितिपतयश्चूचुकैः सुखिनः ॥ २७ ॥

चूचुकं स्तनाग्रम् । अनुद्वद्धैरनूर्ध्वप्रेतकैश्चूचुकैः सुभगा भवन्ति ।
विषमैरतुल्यैर्दीर्घैश्च चूचुकैर्निर्धना दरिद्रा भवन्ति । पीनैः कठिनैरुपचितैः
समांसलैर्निमग्नैरननुद्वद्धैश्चूचुकैः क्षितिपतयो राजानो भवन्ति ते च सुखिनः
सुखभाजः ॥ २७ ॥

तथा च ।

चूचुकैश्चाप्यनुद्वद्धैः सुभगाः सुखभागिनः ।

निर्धना विषमैर्दीर्घैर्मग्नैर्मांसयुतैर्नृपाः ॥

अथ हृदयलक्षणमाह ।

हृदयं समुन्नतं पृथु न वेपनं मांसलं च नृपतीनाम् ।

अधनानां विपरीतं खररोमचितं शिरालं च ॥ २८ ॥

हृदयं समुन्नतमुच्चं पृथु विस्तीर्णं न वेपनमक्रम्यनं मांसलं च नृपतीनां
राज्ञां भवति । विपरीतं निम्नमविस्तीर्णं कम्पनममांसलमधनानां दरिद्राणां

भवति । तथा खररोमचितं हृत्स्थूलरोमसंगुक्तं शिरालं शिरासन्ततं च
अधनानामेव ॥ २८ ॥

तथा च ।

अचलं च पृथुञ्च च नृपाणां हृदयं स्मृतम् ।

विपरीतं शिरालं च रोमशं दुःखभागिनम् ॥

अथ वक्षोलक्षणमाह ।

समवक्षसोऽर्थवन्तः पीनैः शूरा ह्यकिञ्चनास्तनुंभिः ।

विषमं वक्षो येषां ते निःस्वाः शस्त्रनिधनाश्च ॥ २९ ॥

समं न निम्नं नात्युच्चं वक्ष उरो येषां ते अर्थवन्तो धनिनः ।
पीनैर्मोसलैः कठिनैश्च वक्षोभिः शूरा भवन्ति । तनुभिरल्पमांसैर्हि । अकिञ्चना
अकिञ्चित्कराः पुरुषकारहीनाः । येषां वक्षो विषममतुल्यं ते निःस्वा
निर्धनाश्च शस्त्रनिधनाश्च शस्त्रमृत्यवो भवन्ति ॥ २९ ॥

तथा च ।

अर्थवान् समवक्षाः स्यात् दीर्घैः शूरा धनान्विताः ।

अल्पैश्च विकला दीना विषमैः शस्त्रमृत्यवः ॥

अथ ज्वलक्षणमाह ।

विषमैर्विषमो जत्रुभिरर्थविहीनोऽस्थिसन्धिपरिणद्धैः ।

उन्नतजत्रुर्भोगी निम्नैर्निःस्वोऽर्थवान् पीनैः ॥ ३० ॥

जत्रुः कुक्षयोः सन्धिः । विषमैरतुल्यैर्जत्रुभिरविषमः क्रूरो भवति ।
अस्थिसन्धिपरिणद्धैः । अस्थ्यां सन्धयोऽस्थिसन्धयः । तैः परिणद्धैर्नद्वैरर्थवि-
हीनो निर्धनो भवति । उन्नत उन्नो जत्रुर्धस्य स भोगी भोगवान् भवति ।
निम्नैर्जत्रुभिर्निःस्वो दरिद्रो भवति । पीनैः पीवरैर्जत्रुभिरर्थवान् धनी
भवति ॥ ३० ॥

तथा च ।

जत्रुभिरविषमैः क्रूरा दरिद्राः क्रूरसन्धिभिः ।

भोगी चोन्नतजत्रुः स्यान्निम्नैर्निःस्वोऽन्यथा धनी ॥

अथ ग्रीवापृष्ठलक्षणमाह ।

चिपिटग्रीवो निःस्वः शुष्का सशिरा च यस्य वा ग्रीवा ।

महिषग्रीवः शूरः शस्त्रान्तो वृषसमग्रीवः ॥ ३१ ॥

कम्बुग्रीवो राजा प्रलम्बकण्ठः प्रभक्ष्यो भवति ।

पृष्ठमभग्नमरोमशमर्थवतामशुभदमतोऽन्यत् ॥ ३२ ॥

चिपिटो चर्पेटोऽस्य ग्रीवा यस्य स निःस्वो निर्धनो भवति । यस्य च शुष्का निर्मांसा सशिरा शिरासन्तता ग्रीवा भवति स निःस्व एव निर्धन एव । महिषसदृशग्रीवः शूरो भवति । वृषसमग्रीवो दान्ततुल्यकन्धरः शस्त्रान्तो भवति शस्त्रेण म्रियते ॥ ३१ ॥

वलिचयं ग्रीवायां यस्य भवति स कम्बुग्रीवः ।

तथा चोक्तम् ।

वलिचयचितग्रीवः कम्बुग्रीवोऽभिधीयते-इति ।

यश्च कम्बुग्रीवः स राजा भवति । प्रलम्बकण्ठः । प्रलम्बः कण्ठो यस्य स प्रभक्ष्यो भवति । असञ्जयशीलः ।

तथा च ।

ग्रीवा च वर्तुला यस्य स नरो धनवान् स्मृतः ।

कम्बुग्रीवा नरा ये तु राजानस्ते न संशयः ॥

दीर्घग्रीवा नरा ये तु तेऽपि दुःखस्य भागिनः ।

वक्रग्रीवा नरा ये ते दाम्भिकाः पिशुनास्तथा ॥

निःस्वस्तु चिपिटग्रीवः शुष्कग्रीवस्तथैव च ।

शूरस्तु महिषग्रीवः शस्त्रान्तो वृषकन्धरः ॥

पृष्ठमभग्नमस्फुटितमरोमशं रोमवर्जितमर्थवतां सधनानां भवति । अतोऽस्मादन्यद्गुणं रोमशमशुभदं निर्धनानां भवति ॥ ३२ ॥

तथा च ।

सुस्निग्धं मांसलं पृष्ठमभग्नं चाप्यरोमशम् ।

सधनानां विपर्यस्तं निर्धनानां प्रकीर्तितम् ॥

अथ कक्षालक्षणमाह ।

अस्वेदनपीनोन्नतसुगन्धसमरोमसङ्कुलाः कक्षाः ।

विज्ञातव्या धनिनामतोऽन्यथार्थैर्विहीनानाम् ॥ ३३ ॥

बाहुमूलतलं कक्षाशब्देनोच्यते । कक्षा अस्वेदनाः स्वेदरहिताः पीनाः समांसला उन्नता उच्चाः सुगन्धाः शोभनगन्धाः समास्तुल्या रोमसङ्कुला रोमभिर्युक्ताः । धनिनामीश्वराणां विज्ञातव्या ज्ञेयाः । अतोऽस्मादन्यथा विपरीतलक्षणाः सस्वेदना निर्मांसा निम्ना दुर्गन्धा विषमा रोमवर्जिता अर्थैर्विहीनानां धनरहितानां भवन्ति ॥ ३३ ॥

तथा च ।

निःस्वेदमांसलाः कक्षाः सुगन्धा रोमसङ्कुलाः ।

धनिनां तु विजानीयान्निर्धनानामतोऽन्यथा ॥

अथांसलक्षणमाह ।

निर्मांसौ रोमचितौ भग्नावल्पो च निर्धनस्यांसौ ।

विपुलावव्युच्छिन्नौ सुश्लिष्टौ सौख्यवीर्यवताम् ॥ ३४ ॥

अंसौ स्कन्धौ निर्मांसौ मांसरहितौ रोमचितौ रोमव्याप्तौ भग्नौ स्फुटितावल्पो निर्धनस्य दरिद्रस्य । विपुलावव्युच्छिन्नावभग्नौ सुश्लिष्टौ सुसंलग्नौ सौख्यवीर्यवतां सुखिनां बलिनां च भवतः ॥ ३४ ॥

तथा च ।

कदलीस्तम्भसङ्काशा अजस्कन्धाश्च ये नराः ।

राजानस्ते विजानीयुर्महाकौशा महाबलाः ॥

निर्मांसरोमबहुला निर्धनस्य प्रकीर्तिताः ।

अथ बाहुलक्षणमाह ।

करिकरसदृशौ वृत्तावाजान्वबलम्बिनौ समौ पीनौ ।

बाहू पृथिवीशानामधनानां रोमशौ ह्रस्वौ ॥ ३५ ॥

बाहू भुजौ करिकरसदृशौ गजहस्ततुल्यौ वृत्तौ परिवर्तुलौ । आजान्वबलम्बिनौ जानुसम्प्रापिणौ समौ तुल्यौ पीनौ समांसलौ पृथिवीशानां राज्ञां विज्ञातव्यौ । रोमशौ रोमयुक्तौ ह्रस्वावदीर्घावधनानां निर्धनानां विज्ञेयौ ॥ ३५ ॥

तथा च ।

उद्धुबाहुः पुरुषो बधबन्धमवाप्नुयात् ।

दीर्घबाहुर्भवेद्राजा समुद्रवचनं यथा ॥

प्रलम्बबाहुरैश्वर्ये प्राप्नुयाद्गुणसंयुतम् ।

ह्रस्वबाहुर्भवेद्दासः परप्रेष्यकरस्तथा ॥

वामावर्तभुजा ये तु ये तु दीर्घभुजा नराः ।

• सम्पूर्णबाहवो ये तु राजानस्ते प्रकीर्तिताः ॥

इदानीं हस्तलक्षणान्याह ।

हस्ताङ्गुलयो दीर्घाश्चिरायुषामवलिताश्च सुभगानाम् ।

मेधाविनां च सूक्ष्माश्चिपिटाः परकर्मनिरतानाम् ॥ ३६ ॥

स्थूलाभिर्धनरहिता बहिर्नताभिश्च शस्त्रनिर्याणाः ।

कपिसदृशकरा धनिना व्याघ्रोपमपाणयः पापाः ॥ ३७ ॥

दीर्घा अह्रस्वा हस्ताङ्गुलयः करशाखाः चिरायुषां दीर्घजीविनां भवन्ति । अवलिता अवेष्टिताः सुस्पृष्टाश्च सुभगानां सौभाग्ययुक्तानां भवन्ति । सूक्ष्मा अस्थूला मेधाविनां बुद्धिमतां भवन्ति । अत्र केचिन्मेधाबुद्धिप्रज्ञाणां विशेषमिच्छन्ति ।

तथा चेत्तम् ।

अतितानस्मृतिर्मेधा तत्कालग्राहिणी मतिः ।

शुभाशुभविचारज्ञा प्रज्ञा धीरैरुदाहृता ॥

परकर्मनिरतानां परप्रेष्याणां चिपिटाश्चर्पटा भवन्ति ॥ ३६ ॥

स्थूलाभिरतिबृहतीभिरङ्गुलीभिर्धनरहिता निर्धना भवन्ति । बहिर्नताभिर्बाह्यधिनताभिः शस्त्रनिर्याणाः शस्त्रेण, निर्याणं मरणं येषाम् । कपिसदृशकरा वानरतुल्यहस्ता धनिन ईश्वरा भवन्ति । व्याघ्रोपमपाणयः । व्याघ्रः प्राणी । तत्सदृशहस्ताः पापा भवन्ति ॥ ३७ ॥

अन्यदप्याह ।

मणिवन्धनैर्निगूढैर्दूढैश्च सुश्लिष्टसन्धिभिर्भूपाः ।

हीनैर्हस्तच्छेदः श्लथैः सशब्दैश्च निर्द्रव्याः ॥ ३८ ॥

मणिवन्धनशब्देन हस्तमूलमुच्यते । निगूढैरनुल्बणैर्मणिवन्धनैर्दृढै-
रशिशिलैः सुश्लिष्टसन्धिभिः सुसंलग्नमर्मभिर्भूषा राजानो भवन्ति । ह्रीर्नैर्म-
णिवन्धैर्हस्तच्छेदो भवति । श्लथैः शिशिलैः सशब्दैः शब्दयुक्तैर्निर्द्रव्या
निर्धना भवन्ति ॥ ३८ ॥

अन्यदप्याह ।

पितृवित्तेन विहीना भवन्ति निम्नेन करतलेन नराः ।
संवृतनिम्नैर्धनिनः प्रोत्तानकराश्च दातारः ॥ ३९ ॥
विषमैर्विषमा निःस्वाश्च करतलैरीश्वरास्तु लाक्षाभैः ।
पीतैरगम्यवनिताभिगामिनो निर्धना रूक्षैः ॥ ४० ॥

नरा मनुष्या निम्नेन करतलेन पितृवित्तेन पैतृकेण धनेन विहीना
रहिता भवन्ति । संवृतनिम्नैः समं परिवर्तुलं कृत्वा निम्नैर्धनिनः सधना
भवन्ति । प्रोत्तानकराः प्रकर्षणोत्तान उच्चः करो हस्तो येषां ते दातारो
दानशीला भवन्ति ॥ ३९ ॥

विषमैरसमैः करतलैर्विषमाः क्रूरा निःस्वा निर्धनाश्च भवन्ति ।
लाक्षाभैरतिलोहितैः करतलैरीश्वराः सधना भवन्ति । पीतैर्हस्ततलैरगम्यानां
वनितानां स्त्रीणामभिगामिनो गमनशीला भवन्ति । रूक्षैर्हस्ततलेर्निर्धना
दरिद्राः ॥ ४० ॥

अन्यदप्याह ।

तुषसदृशनखाः क्लीबाश्चिपिटैः स्फुटितैश्च वित्तसन्त्यक्ताः ।
कुनखविवर्णैः परतर्कुकाश्च ताम्रैश्चमूपतयः ॥ ४१ ॥

तुषैः सदृशाः सङ्कुलरेखान्विता रूक्षा नखा येषां ते क्लीबाः षण्ठा
भवन्ति । चिपिटैश्चपटैः स्फुटितैर्भग्नैश्च वित्तसन्त्यक्ता धनरहिता भवन्ति ।
कुनखैः कुत्सितैर्नखैर्विवर्णैर्विगतवर्णैरपि परतर्कुकाः परमुखप्रेक्षिणो भवन्ति ।
ताम्रैस्ताम्रवर्णैश्च नखैश्चमूपतयः सेनाधिपा भवन्ति ॥ ४१ ॥

अन्यदप्याह ।

अङ्गुष्ठयवैराढ्याः सुतवन्तोऽङ्गुष्ठमूलजैश्च यवैः ।
दीर्घाङ्गलिपर्वाणः सुभगा दीर्घायुषश्चैव ॥ ४२ ॥

यवो यवाकार एव । अङ्गुष्ठमध्यगतैर्यवैराढ्या धनिनो भवन्ति । अङ्गु-
ष्ठमूलजातैर्यवैः सुतवन्तः पुत्रवन्तः । दीर्घाङ्गुलिपर्वाणः । दीर्घाण्यङ्गुलिपर्वाणि
येषां ते सुभगाः सौभाग्योपेता दीर्घायुषश्चिरजीविनश्च भवन्ति ॥ ४२ ॥

अन्यदप्याह ।

स्निग्धा निम्ना रेखा धनिनां तद्व्यत्ययेन निःस्वानाम् ।

विरलाङ्गुलयो निःस्वा धनसञ्चयिनो घनाङ्गुलयः ॥ ४३ ॥

स्निग्धा निर्मला निम्ना गम्भीरा रेखाः करगता धनिनामीश्वराणां
भवन्ति । तद्व्यत्ययेन विपरीतेनास्निग्धा अनिम्ना निःस्वानां निर्धनानां
भवन्ति । विरला विप्रकृष्टा अङ्गुलयः करशाखा येषां ते निःस्वा निर्धनाः ।
घनाङ्गुलयो धनसञ्चयिनो धनार्जनशीला भवन्ति ॥ ४३ ॥

अन्यदप्याह ।

तिस्त्रो रेखा मणिबन्धनोत्थिताः करतलोपगा नृपतेः ।

मीनयुगाङ्कितपाणिर्नित्यं सत्रप्रदो भवति ॥ ४४ ॥

वज्राकारा धनिनां विद्याभाजां च मीनपुच्छनिभाः ।

शङ्कातपत्रशिविकागजाश्वपद्मोपमा नृपतेः ॥ ४५ ॥

कलशमृणालपताकाङ्कुशोपमाभिर्मवन्ति निधिपालाः ।

दामनिभाभिश्चाढ्याः स्वस्तिकरूपाभिरैश्वर्यम् ॥ ४६ ॥

चक्रासिपरशुतोमरशक्तिधनुःकुन्तसन्निभा रेखाः ।

कुर्वन्ति चमूनाथं यज्वानमुखललाकाराः ॥ ४७ ॥

मकरध्वजकोष्ठागारसन्निभाभिर्महाधनोपेताः ।

वेदीनिभेन चैवाग्निहोत्रिणो ब्रह्मतीर्थेन ॥ ४८ ॥

वापीदेवकुलाद्यैर्धर्मं कुर्वन्ति च त्रिकोणाभिः ।

अङ्गुष्ठमूलरेखाः पुत्राः स्युर्दारिकाः सूक्ष्माः ॥ ४९ ॥

रेखाः प्रदेशिनिगताः शतायुषं कल्पनीयसूनाभिः ।

छिन्नाभिर्द्रुमपतनं बहुरेखारेखिणो निःस्वाः ॥ ५० ॥

तिस्त्रो रेखा इति । मणिबन्धनोत्थितास्तिस्त्रो रेखाः करतलोपगाः
करतले हस्ततले उपगाः प्राप्ता नृपते राज्ञो भवन्ति । मीनयुगेन मत्स्यद्व-

येनाङ्कितश्चिह्नितः पाणिर्हस्तो यस्य स नित्यं सर्वकालं सचप्रदो भवति
मषकृद्वतीत्यर्थः ॥ ४४ ॥

वच्चं मध्यक्षाममुभयाश्विस्तुतम् । तदाकारास्तत्सदृश्यः करतले
रेखा धनिनामीश्वराणां भवन्ति । मीनपुच्छनिभा मत्स्यपुच्छाकारा
विद्याभाजां भवन्ति । विद्यावन्तश्च ते भवन्तीत्यर्थः । शङ्खः प्रसिद्धः ।
आतपचं छत्रम् । शिविका युग्यादिकम् । गजो हस्ती । अश्वस्तुरगः ।
पद्मं कमलम् । एषामुपमास्तदाकारा रेखा नृपते राज्ञो भवन्ति ॥ ४५ ॥

कलशः कुम्भः । मृलाणं विसं स्पष्टं मध्यात् मध्याद्वन्धियुक्तम् । पता-
का वैजयन्ती । अङ्गुशः प्रसिद्धः । एषामुपमाभिस्तदाकाराभिर्लेखाभिर्निधि-
पाला भूमावर्थस्थापनशीला भवन्ति । अतिधनिनश्च । दामनिभाभी रज्ज्वाभा-
भिश्चाढ्या ईश्वरा भवन्ति । स्वस्तिकश्चिह्नविशेषस्तदूपाभिस्तदाकाराभिरे-
श्वर्यं भवति ॥ ४६ ॥

चक्रमायुधम् । असिः खड्गः । परशुरायुधविशेषः कुठारः । तो-
मरः प्रसिद्धः । शक्तिः प्रसिद्धा । धनुश्चापम् । कुन्त आयुधविशेषः । एषां
सन्निभास्तदाकारा रेखाः करतलोपगाश्वमूनाथं सेनापतिं कुर्वन्ति । उलूख-
लाकारा रेखा यज्वानं याज्ञिकं कुर्वन्ति ॥ ४७ ॥

मकरो जलप्राणी । ध्वजश्चिह्नम् । विचित्रपटनिर्मितत्वाद्वैचित्र्यमस्य
भवति पताकातः । कोष्ठागारं प्रसिद्धमेव । एषां सन्निभाभिः सदृशीभी रेखा-
भिर्महाधनेपेता अतिधनिनः । मणिबन्धनस्योपरि ब्रह्मतीर्थमङ्गुष्ठमूले ।
ब्रह्मतीर्थेन अङ्गुष्ठमूलतीर्थेन वेदीनिमेन वेद्याकृतिना अग्निहोत्रिणो यज-
माना भवन्ति ॥ ४८ ॥

वापी प्रसिद्धा चतुरस्रा पुष्करिणी । देवकुलं देवप्रासादः । आदिग्र-
हणात् सिंहासनश्रीवृक्षयूपा गृह्यन्ते । तैर्धर्मं कुर्वन्ति धर्मिष्ठा भवन्ति । त्रिको-
णाभिस्यस्राभिः शृङ्गाटकाकाराभिश्चशब्दात् धर्ममेव कुर्वन्ति । अङ्गुष्ठमूले
यावत्यो रेखास्तान्यपत्यानि । तासां याः स्थूलास्ते पुत्राः सुताः । याश्च
सूक्ष्मास्ता दारिका दुहितारः ॥ ४९ ॥

प्रदेशिनी अङ्गुष्ठानन्तरा । बहुवचननिर्देशात् तिस्रो रेखा अथ ज्ञात-
व्याः । प्रदेशिनीगतास्तत्प्राप्तराः शतायुषं शतजीवितं कुर्वन्ति । रेखा-

भिरुनाभिः स्वबुद्ध्या कल्पनीयम् । यथा हस्तमध्यप्राप्तिः पञ्चाशत् ।
 अन्यचानुपातादायुषः परिकल्पना कार्या । रेखाभिश्चिन्नाभिर्मध्याद्विच्छिन्ना-
 भिर्दुर्मपतनं वृद्धपतनं भवति । बह्वो रेखा येषां ते बहुरेखाः । न विद्यन्ते
 रेखा येषां ते अरेखिणः । बहुरेखा अरेखिणश्च निःस्वा निर्धना
 भवन्ति ॥ ५० ॥

तथा च ।

सुवर्तुर्नैर्निगूढैश्च मणिवन्धैः समन्विताः ।
 दृढैश्च शब्दरहितै राजानस्ते प्रकीर्त्तिताः ॥
 ह्रीनैश्च छिन्नपाणिः स्यात् श्लथैर्दारिद्र्यभाजनः ।
 निम्नै करतले यस्य पितृवित्तविवर्जितः ॥
 निम्नैः संवृतेनैव वित्तवान् सौख्यसंयुतः ।
 समुत्तानकरा ये च दातारस्ते न संशयः ॥
 विषमैर्विषमा निःस्वा लाक्षाभैरीश्वराः करैः ।
 अगम्यागामिनः पीतैर्नखैर्हस्तैश्च निर्धनाः ॥
 शूर्पशुक्तौ तुषनखा नैकवर्णा महानखाः ।
 स्फुटितार्धनखाश्चैव स्मृता द्रव्यविवर्जिताः ॥
 निर्मलैर्लोहिताभैश्च नखैर्भवति पार्थिवः ।
 पाण्डुरा विरला रूक्षा अङ्गुल्यः करसंस्थिताः ॥
 येषां ते च नरा ज्ञेया दुःखदारिद्र्यभाजनाः ।
 यस्य मीनसमा रेखाः कर्मसिद्धिस्तु तस्य वै ॥
 धनवान् स तु विज्ञेयो बहुपुत्रश्च मानवः ।
 तुला यस्य तु वेदिर्वा करमध्ये प्रदर्शिता ॥
 वाणिज्यं सिद्ध्यते तस्य पुरुषस्य न संशयः ।
 वेदी पाणितले यस्य द्विजस्य तु विशेषतः ॥
 यज्ञयाजी भवेन्नित्यं बहुवित्तश्च मानवः ।
 श्रीवत्समयवा पद्मं वज्रं चामरमेव वा ॥
 यस्य हस्ते तु दृश्येत स भवेत् पृथिवीपतिः ।
 शक्तितोमरखड्गाभा रेखाश्चापसमास्तथा ॥

यस्य हस्ते प्रदृश्यन्ते चमूनाथं च तं विदुः ।
 वृक्षो वाप्यथवा शैलः करमध्ये तु दृश्यते ॥
 अचलं प्राप्यते राज्यं मण्डले तु न संशयः ।
 ध्वजं वाप्यथवा शृङ्गं दृश्यते करसंस्थितम् ॥
 धनेशत्वं विजानीयात् समुद्रवचनं यथा ।
 दक्षिणे तु कराङ्गुष्ठे यवो यस्य च दृश्यते ।
 सर्वविद्याप्रवक्ताऽसौ भवतीति च निर्दिशेत् ॥
 यस्य पाणितले रेखा कनिष्ठामूलसम्भवा ।
 गता मध्ये प्रदेशिन्यां स जीवेच्छरदां शतम् ॥
 अङ्गुष्ठमूले या रेखाः पुत्रास्ते परिकीर्तिताः ।
 सूक्ष्माः कन्या विनिर्दिष्टाः समुद्रवचनं यथा ॥
 छिन्नाभिवृक्षपतनं प्रभूताभिरनीश्वराः ।
 अङ्गुष्ठमूलतीर्थेन यच्चयाजी भवेन्नरः ॥

अथ चिबुकाधरदशनानां लक्षणमाह ।

अतिकृशदीर्घैश्चिबुकैर्निर्द्रव्या मांसलैर्धनोपेताः ।
 विम्बोपमैरवक्रैरधरैर्भूपास्तनुभिरस्वाः ॥ ५१ ॥
 ओष्ठैः स्फुटितविखण्डितविवर्णरुद्धैश्च धनपरित्यक्ताः ।
 स्निग्धा घनाश्च दशनाः सुतीक्ष्णदंष्ट्राः समाश्च शुभाः ॥ ५२ ॥

चिबुकमधरस्याधोभागो मुखान्तम् । अतिकृशैर्निर्मांसैरतिदीर्घैश्च
 चिबुकैर्निर्द्रव्या दरिद्रा भवन्ति । मांसलैश्चिबुकैर्धनोपेताः सधनाः । अधरै-
 रोष्ठैर्विम्बोपमैरतिलोहितैरवक्रैः स्पष्टैर्भूपा राजानो भवन्ति । तनुभिरमांस-
 लैरधरैरस्वा निर्धना भवन्ति ॥ ५१ ॥

ओष्ठैरुत्तरैः स्फुटितैर्भग्नैर्विखण्डितैर्दलितैर्विवर्णैर्विगतवर्णै रूद्धैः नि-
 स्नेहैश्च धनपरित्यक्ता दरिद्रा भवन्ति । दशना दन्ताः स्निग्धा निर्मला
 घनाश्च संहताः । सुतीक्ष्णदंष्ट्रा येषां ते ममाश्च सर्वे तुल्याः शुभाः ।
 मध्यभागवर्तिनो दन्तचतुष्टयस्य पार्श्ववर्तिनी दंष्ट्रे ।

तथा च ।

निर्मोसैश्चिबुकैर्दीर्घैर्निर्द्रव्याश्चाशुवाचिनः ।
 समांसलैर्धनोपेता बहुपुत्रसमावृताः ॥
 रक्ताधरो नरपतिर्धनवान् कमलाधरः ।
 स्थूलोष्ठा बहुलोमाश्च शुष्कैः क्षीणैश्च दुःखिताः ॥
 उत्तरोष्ठैर्लोहितैश्च धनिनः सौख्यसंयुताः ।
 खण्डैर्वैवर्ण्यैर्निर्द्रव्या रूक्षैर्दुःखसमन्विताः ॥
 कुन्दकुड्मलसंक्लृष्टैः प्राकारैर्दर्शनैर्नृपः ।
 ऋक्षवानरदन्ताश्च नित्यं क्षुत्परिपीडिताः ॥
 हस्तिदन्ताः खररदाः स्निग्धदन्ता गुणान्विताः ।
 करालैर्विषमैर्दीर्घैर्दर्शनैर्दुःखजीविनः ॥
 द्वाविंशदन्ता राजान एकोनश्चापि भोगवान् ।
 त्रिंशदन्ता नरा ये ते सुखदुःखस्य भागिनः ॥
 एकोनत्रिंशदृशनाः पुरुषा दुःखजीविनः ।
 अष्टाविंशददा येषां तेऽतिदुःखस्य भाजनाः ॥

अथ जिह्वाताल्वोलक्षणमाह ।

जिह्वा रक्ता दीर्घा श्लक्ष्णा सुसमा च भोगिनी ज्ञेया ।
 श्वेता कृष्णा परुषा निर्द्रव्याणां तथा तालु ॥ ५३ ॥

जिह्वा रसना रक्ता लोहितवर्णा दीर्घा आयामिनी श्लक्ष्णा तनुप्राया
 सुस्पृशा सुसमा च तुल्या भोगिनी ज्ञेया । अथवा भोगिनामिति याठः ।
 भोगिनां जिह्वा ज्ञेया ज्ञातव्येन्यर्थः । श्वेता पाण्डुरा कृष्णा अस्मिता
 निर्द्रव्याणां दरिद्राणां भवति । तथा तालु । तथा तेनैव प्रकारेण तालु
 ज्ञेयम् । यथा जिह्वा रक्ता श्लक्ष्णा सुसमा च शोभना तथा ताल्वपि शोभनम् ।
 श्वेतं कृष्णं परुषं ताल्वप्यशोभनम् ॥ ५३ ॥

तथा च ।

कृष्णजिह्वा भवेद्यस्य समला यदि वा भवेत् ।
 स पापवान् भवेन्मर्त्यः कुक्षा स्थूला तथा भवेत् ॥

श्वेतजिह्वा नरा ज्ञेयाः शोचाचारविवर्जिताः ।
 पद्मपत्रसमा जिह्वा सूक्ष्मा दीर्घा सुशोभना ।
 न स्थूला नातिविस्तीर्णा येषां ते मनुजाधिपाः ॥
 निम्ना दीर्घा च ह्रस्वा च रक्ताग्रा रसना यदि ।
 सर्वविद्याप्रवक्ताऽसौ भवेन्नास्थव संशयः ॥
 कृष्णतालुर्नरो यस्तु स भवेत् कुलनाशनः ।
 विकृतं स्फुटितं यस्य तालु तस्य न शोभनम् ॥
 सिंहतालुर्नरपतिर्गजतालुस्तथैव च ।
 पद्मतालुर्भवेद्राजा श्वेततालुश्च निर्धनः ॥

अथास्यलक्षणमाह ।

वक्त्रं सौम्यं संवृतममलं श्लक्ष्णं समं च भूपानाम् ॥
 विपरीतं क्लेशभुजां महामुखं दुर्भगाणां च ॥ ५४ ॥

वक्त्रं मुखं सौम्यमनाकुलं संवृतं परिवर्तुलमविकासितम् । अमलं
 निर्मलं श्लक्ष्णं नातिमांसलं सुपार्श्वम् । समं तुल्यम् । भूपानां राज्ञां ज्ञेयम् ।
 विपरीतं व्यस्तलक्षणम् । असौम्यमसंवृतमनिर्मलमश्लक्ष्णमसमं क्लेशभुजां
 दरिद्राणां ज्ञेयम् । महामुखमतिविस्तीर्णमास्यं दुर्भगाणां भवति ॥ ५४ ॥

तथा च ।

सौम्यं च संवृतं वक्त्रममलं यस्य देहिनः ।
 महाराजो भवेन्नित्यं विपरीते तु निर्धनः ॥

अथ मुखलक्षणमाह ।

स्त्रीमुखमनपत्यानां शाठ्यवतां मण्डलं परिज्ञेयम् ।
 दीर्घं निर्द्रव्याणां भीरुमुखाः पापकर्माणाः ॥ ५५ ॥
 चतुरस्रं धूर्त्तानां निम्नं वक्त्रं च तनयरहितानाम् ।
 कृपणानामतिह्रस्वं सम्पूर्णं भोगिनां कान्तम् ॥ ५६ ॥

स्त्रीसदृशं मुखं वदनमनपत्यानामपुत्राणां भवति । मण्डलं
 मण्डलाकारं परिवर्तुलं शाठ्यवतां शठभावसंयुक्तानां परिज्ञेयं ज्ञातव्यम् ।

शठः परकार्यविमुखः । दीर्घं मुखं निर्द्वयाणां भवति । भीरुमुखा भीतस्येव मुखं येषां ते पापकर्माणः पापानुरता भवन्ति ॥ ५५ ॥

चतुरस्रं चतुष्कोणं मुखं धूर्तानां परवञ्चनदक्षाणां भवति । निम्नं ह्रीनं वक्रमस्पष्टं च तनयरहितानामपुत्राणां भवति । अतिह्रस्वमत्यल्पं कृपणानां भवति । कृपणोऽर्थलुब्धः स्तोकार्थश्च । सम्पूर्णं समांसलं कान्तं दीप्तिमद्भोगिनां भोगवतां च भवति ॥ ५६ ॥

तथा च ।

स्त्रीमुखं निरपत्यानां मण्डलं शाठ्यसेविनाम् ।

दीर्घं मुखं च निःस्वानां भीरुवक्ता दुराशयाः ॥

चतुरस्रं तु धूर्तानां निम्नं सुतविवाजितम् ।

कृपणानां तथा ह्रस्वं चिपिटं परजीविनाम् ॥

यन्मुखं मांसलं स्निग्धं सप्रभं प्रियदर्शनम् ।

वर्णाढ्यं सन्धिविश्लिष्टमजस्रं सुखभागिनाम् ॥

अथ श्मश्रुलक्षणमाह ।

अस्फुटिताग्रं स्निग्धं श्मश्रु शुभं मृदु च सन्नतं चैव ।

रक्तैः परुषैश्चौराः श्मश्रुभिरल्पैश्च विज्ञेयाः ॥ ५७ ॥

श्मश्रु कूर्चम् । अस्फुटिताग्रमभिन्नग्रान्तं स्निग्धं चारुत्वं मृदु कोमलं सन्नतं सम्यङ्नतं शुभं प्रशस्तम् । केचिन्मृदुसमुन्नतं चैवेति पठन्ति । रक्तैर्लहितैः परुषैः खरैरल्पैश्च श्मश्रुभिश्चौरास्तस्करा विज्ञेया ज्ञातव्याः ॥ ५७ ॥

तथा च ।

स्निग्धमस्फुटिताग्रं च सन्नतं श्मश्रु चेष्टते ।

रक्तैरल्पैस्तथा रुद्धैः श्मश्रुभिस्तस्कराः स्मृताः ॥

अथ कर्णलक्षणमाह ।

निर्मांसैः कर्णैः पापमृत्यवश्चर्पटैः सुबहुभोगाः ।

कृपणाश्च ह्रस्वकर्णाः शङ्खश्रवणाश्चमूपतयः ॥ ५८ ॥

रोमशकर्णा दीर्घायुषश्च धनभागिना विपुलकर्णाः ।

क्रूराः शिरावनद्वैर्व्यालम्बैर्मांसलैः सुखिनः ॥ ५९ ॥

निर्मांसैर्मांसरहितैः कर्णैः पापमृत्यवः पापेन कर्मणा म्रियन्ते । चर्प-
टैर्विकर्णैः सुबहुभोगा अतिभोगिना भवन्ति । ह्रस्वकर्णा अल्पश्रोत्राः कृपणा
अदानशीला भवन्ति । शङ्कुश्रवणास्तीक्ष्णश्रवणकर्णाश्चमूपतयः सेनापतयो
भवन्ति ॥ ५८ ॥

रोमशकर्णा रोमशश्रवणा दीर्घायुषश्चिरजीविना भवन्ति । विपुलकर्णा
विस्तीर्णश्रोत्रा धनभागिना वित्तवन्तः । शिरावनद्वैः शिराबहुलैः कर्णैः क्रूरा
विषमा भवन्ति । व्यालम्बैर्दाघैर्मांसलैश्च सुखिनो भवन्ति ॥ ५९ ॥

तथा च ।

ह्रस्वकर्णा महाभोगा महाकर्णाश्च ये नराः ।

आवर्तकर्णा धनिनः स्निग्धकर्णास्तथैव च ॥

दीर्घायुषः शङ्कुकर्णाः स्फुटकर्णा महाधनाः ।

सुखान्विता दीर्घकर्णा लम्बकर्णास्तपस्विनः ॥

निर्मांसैः पापमरणाश्चर्पटैर्भोगिना नराः ।

दीर्घायुषो रोमशकर्णा धनिना विपुलैः स्मृताः ॥

शिरावनद्वैर्विषमा मांसलैः सुखभागिनः ।

अथ गण्डनासालक्षणमाह ।

भोगी त्वनिस्त्रगण्डो मन्त्री सम्पूर्णमांसगण्डो य ।

सुखभाक् शुकसमनासश्चिरजीवी शुष्कनासश्च ॥ ६० ॥

छिन्नानुरूपयागम्यगामिना दीर्घया तु सौभाग्यम् ।

आकुञ्चितया चौरः स्त्रीमृत्युः स्याद्विपिटनासः ॥ ६१ ॥

धनिनोऽग्नवक्रनासा दक्षिणविनताः प्रभक्षणाः क्रूराः ।

ऋज्वी स्वल्पच्छिद्रा सुपुटा नासा सभाग्यानाम् ॥ ६२ ॥

भोगीति । अनिस्त्रावुच्चैः गण्डो मुखगण्डो यस्य स भोगी भोगवान्
भवति । यस्य सम्पूर्णं मांसलैः गण्डो स मन्त्री सचिवो भवति ।

तथा च ।

पुमान् सम्पूर्णगण्डो यः स मन्त्री समुदाहृतः ।

निम्नगण्डो भवेद्यस्तु स नरो भोगवान् स्मृतः ॥

सुखभागिति । शुक्रः पक्षी । शुक्रसमा तदाकारा नासा यस्य । अयः कुञ्चितलोहित-इति यावत् । स सुखभाभवति । शुष्का निर्मांसा नासा यस्य स चिरजीवी दीर्घायुर्भवति ॥ ६० ॥

द्वित्रेण या नासा दृश्यते सा द्विन्नानुरूपा तयागम्यगामिनोऽगम्य-गमनशीला भवन्ति । दीर्घया नासया सौभाग्यं भवति । आकुञ्चितया नास-याऽस्पृष्टया नासया चौरस्तस्करो भवति । चिपिटनासश्चर्पटघ्राणः स्त्रीमृ-त्युः स्याद्वेत् । स्त्री तस्य मारयति-इत्यर्थः ॥ ६१ ॥

अग्रवक्रा प्रान्तकुटिला नासा येषां ते धनिनो वितान्विताः । दक्षिण-भागे विनता वक्रा नासा येषां ते प्रभक्षणा असञ्जयशीलाः क्रूरा विषमाश्च भवन्ति । ऋज्वी स्पृष्टा स्वल्पच्छिद्रा अत्यरन्ध्रा सुपुटा शोभनपुटा समा-ग्यानां भाग्यसंयुक्तानां नासा भवति ॥ ६२ ॥

तथा च ।

शुक्रनासः सौख्यभागी शुष्कनासश्चिरायुषः ।

द्विन्नानुरूपा येषां स्यान्नासा तेऽगम्यगामिनः ॥

दीर्घनासा भोगयुक्ता अग्रवक्रा धनान्विताः ।

क्रूरा दक्षिणवक्राश्च स्पृष्टनासा नृपोत्तमाः ॥

स्त्रीमृत्यवश्चर्पटाभिः कुटिलाभिश्च तस्कराः ।

अथ क्षुतलक्षणमाह ।

धनिनां क्षुतं सकृद्विचित्रिपिण्डितं ह्लादि सानुनादं च ।

दीर्घायुषां प्रमुक्तं विज्ञेयं संहतं चैव ॥ ६३ ॥

धनिनामीश्वराणां क्षुतं नासाशब्दितं सकृदेकवारं द्विचित्रिण्डितं द्विगुणितं त्रिगुणितम् । एवं केचित् । अन्ये पुनर्याचक्षते । धनिनामीश्वराणां क्षुतं सकृदेकवारमेव भवति । दीर्घायुषमुद्विश्य द्विचित्रिण्डितमेकीकृतं ह्लादि सानुनादं प्रमुक्तं संहतं चेति । ये दीर्घायुषः चिरञ्जीविनस्तथा द्विपिण्डितं

द्विगुणितं त्रिगुणितं चिगुणितं भवति । तथा ह्लादि युगपद्ब्रूनां जल्पतामुपह-
त्य योऽधिकं श्रूयते स ह्लादि । तथा सानुनादं दूरादपि शनैः शनैरुच्चार्य-
माणः श्रुतिपथं याति सोऽनुनादः । तथा प्रमुक्तमतिदीर्घम् । संहतं चैवमनेन
प्रकारेण विज्ञेयं ज्ञातव्यम् । तत्रोदीरितः ।

आदिमध्यावसानेषु तुल्यो यः स च संहतः ।

क्रोधहर्षव्याधिभयादिष्वविकृतः श्रोत्रपथं याति यः स स्निग्धः । यतः
सर्वजनमनोऽभिप्रेतः सरक्तः । एतदेव व्याख्यानं शोभनम् । .

यस्मात् पराशरः ।

सकृत् क्षुतं भोगवतां द्विर्धनाय चिरायुषे ।

धतुः स्याद्भोगनाशाय परमस्मात् तदीशजाः—इति ॥ ६३ ॥

अथ लोचनलक्षणमाह ।

पद्मदलभैर्धनिनो रक्तान्तविलोचनाः श्रियो भाजः ।

मधुपिङ्गलैर्महार्था मार्जारविलोचनैः पापाः ॥ ६४ ॥

हरिणाक्षा मण्डललोचनाश्च जिह्वैश्च लोचनैश्चौराः ।

क्रूराः केकरनेत्रा गजसदृशविलोचनाश्चमूपतयः ॥ ६५ ॥

ऐश्वर्यं गम्भीरैर्नीलोत्पलकान्तिभिश्च विद्वांसः ।

अतिकृष्णतारकाणामक्षणासुत्पाटनं भवति ॥ ६६ ॥

मन्त्रित्वं स्थूलदृशां श्यावाक्षाणां भवति सौभाग्यम् ।

दीना दृग्निःस्वानां स्निग्धा विपुलार्थभोगवताम् ॥ ६७ ॥

पद्मदलभैः कमलसदृशलोचनैर्धनिनो वित्तान्विता भवन्ति । रक्तान्तविलोचना रक्ता लोहितवर्णा अन्ताः पर्यन्ता विलोचनयोर्येषां ते रक्तान्तविलोचनास्ते च श्रियो भाजो लब्धोवन्तः । मधुपिङ्गलैर्मधुवत् कपिलवर्णैर्नयनैर्महार्था महाधनाः । मार्जारा विडालस्तत्सदृशविलोचनास्तदाकाराक्षाः पापा भवन्ति ॥ ६४ ॥

हरिणाक्षा मृगलोचनास्तथा मण्डललोचनाः परिवर्तुलनेषा जिह्वैश्चरैश्च लोचनैश्चौरास्तस्करा भवन्ति । केकरनेत्रा नीत्राक्षाः क्रूराः कराला विषमा भवन्ति । गजसदृशविलोचना हस्ति तुल्यनेषाश्चमूपतयः सेनापतयो भवन्ति ॥ ६५ ॥

गम्भीरैर्नैवैरेश्वर्यं भवति । नीलोत्पलकान्तिभिर्नैवैस्तत्सदृशतारके-
र्विद्वांसः पण्डिता भवन्ति । अतिकृष्णतारकाणामक्ष्यां नेत्राणामुत्पाटनं
भवति । अत्यसिततारके अक्षिणी उत्पाट्येते ॥ ६६ ॥

स्थूला दृष्टिर्येषां ते स्थूलदृशस्तेषां मन्त्रित्वं भवति । मन्त्री भवती-
त्यर्थः । श्यावाक्ष्णां श्यावे मुद्राभे अक्षिणी तारके येषां तेषां सौभाग्यं भवति ।
दीना दैन्यं गता दृष्टिर्येषां ते निःस्वा निर्धना भवन्ति । स्निग्धा निर्मला
विपुला विस्तीर्णा च दृष्टिर्येषां धनिनां भोगवतां च भवति ॥ ६७ ॥

तथा च ।

समे जेह्वीरवर्णाभे रक्तान्ते कृष्णतारके ।
प्रसन्ने च विशाले च स्निग्धे चैवायते शुभे ॥
अतसी पुष्पसङ्काशे भवेतां यस्य लोचने ।
भूपतिः स तु विज्ञेयः समुद्रवचनं यथा ॥
व्याघ्रचक्षुर्धनैर्युक्तः कर्कटाक्षः कलिप्रियः ।
विडालहंसनेत्राश्च भवन्ति पुरुषाधमाः ॥
मयूरनकुलाक्षश्च नरास्ते मध्यमाः स्मृताः ।
न श्रीस्त्यजति सर्वत्र पुरुषं मधुपिङ्गलम् ॥
आज्यपिङ्गलनेत्राश्च राजानो भोगसंयुताः ।
रोचनाहरितालाश्च गजपिङ्गा धनेश्वराः ॥
बलवन्तो गुणोपेताः पृथिव्यां चक्रवर्तिनः ।
तप्रहाटकवर्णाभे भवेतां यस्य लोचने ॥
भूपतिः स तु विज्ञेयः समुद्रवचनं यथा ।
द्विमाचस्पन्दिनो ये तु धनिनस्ते प्रकीर्तिताः ॥
त्रिमाचस्पन्दिनो ज्ञेयाः पुरुषाः सुखजीविनः ।
चतुर्माचनिमेषश्च धनवान् परिकीर्तितः ॥
दीर्घायुषो धर्मरताः पञ्चमाचनिमेषिणः ।

अथ भूलक्षणमाह ।

अभ्युन्नताभिरल्पायुषो विशालोन्नताभिरतिसुखिनः ।

विषमभ्रुवो दरिद्रा बालेन्दुनतभ्रुवः सधनाः ॥ ६८ ॥

दीर्घासंसक्ताभिर्धनिनः खण्डाभिरर्थपरिहीनाः ।

मध्यविनतभ्रुवो ये ते सक्ताः स्त्रीष्वगम्यासु ॥ ६९ ॥

अभ्युन्नताभिरभि मुख्येनोच्चाभिर्भूमिरल्यायुषः स्वल्पजीविनो भवन्ति ।
विशालाभिर्विस्तीर्णाभिरुन्नताभिरुच्चाभिरतिसुखिनो भवन्ति । ये सर्वे विषम-
भ्रुवोऽतुल्यभ्रुवस्ते दरिद्रा निर्धना भवन्ति । बालेन्दुसदृश्यो बालचन्द्रतुल्या
नता भ्रुवो येषां ते सधनाः ॥ ६८ ॥

दीर्घाश्च ता असंसक्ता दीर्घासंसक्तास्ताभिर्दीर्घासंसक्ताभिर्भूमिर्धनिनो
भवन्ति । खण्डाभिरर्थपरिहीना दरिद्रा भवन्ति । ये मनुष्या मध्यविनतभ्रुवो
मध्याद्विनता अस्पृष्टा भ्रुवो येषां ते अगम्यासु स्त्रीषु सक्ता निरता भवन्ति ॥ ६९ ॥

तथा च ।

अभ्युन्नताभिः स्वल्पायुर्विशालाभिः सुखान्विताः ।

मध्योन्नतभ्रुवो ये च पापसक्ताश्च ते नराः ॥

बालेन्दुभ्रूसमाश्वाद्या दरिद्रा विषमभ्रुवः ।

असंलग्नभ्रुवो ये तु धनिनस्ते नराः स्मृताः ॥

खण्डाभिर्निर्धना ज्ञेया विषमाभिर्नराधमाः ।

अथ शङ्खललाटलक्षणमाह ।

उन्नतविपुलैः शङ्खैर्धनिनो निम्नैः सुतार्थसन्त्यक्ताः ।

विषमललाटा विधना धनवन्तोऽर्द्धेन्दुसदृशेन ॥ ७० ॥

शुक्तिविशालैराचार्यता शिरासन्ततैरधर्मरताः ।

उन्नतशिराभिराढ्याः स्वस्तिकवत् संस्थिताभिश्च ॥ ७१ ॥

निम्नललाटा बधबन्धभागिनः क्रूरकर्मनिरताश्च ।

अभ्युन्नतैश्चमूपाः कृपणाः स्युः संवृतललाटाः ॥ ७२ ॥

उन्नतैस्त्रैर्विपुलैर्विस्तीर्णैः शङ्खैर्धनिन ईश्वरा भवन्ति । निम्नैरनुच्चैः
शङ्खैः सुतैः पुत्रैरर्थैर्धनैः सन्त्यक्ता रहिता भवन्ति ।

तथा च ।

उन्नतैर्विपुलैः शङ्खैर्धनिनः सुखजीविनः ।

सुतार्थरहिता निम्नैर्मानवा दुःखभागिनः ॥

विषममसमं ललाटं मुखपृष्ठं येषां ते निर्धना दरिद्रा भवन्ति । अर्थ-
न्दुसदृशेनार्थचन्द्रतुल्येन ललाटेन धनवन्त ईश्वरा भवन्ति ॥ ९० ॥

शुक्तिविशालैः शुक्तिविस्तीर्णैर्ललाटैराचार्यता आचार्यत्वं भवति ।
परोपदेशक आचार्यः । शिरासन्ततैः शिराबहुलैर्ललाटैरधर्मरता भवन्ति ।
उन्नताभिः शिराभिर्ललाटगताभिराढ्या ईश्वरा भवन्ति । स्वस्तिकवत् स्व-
स्तिकाकारेण संस्थिताभिः शिराभिराढ्या भवन्ति ॥ ९१ ॥

निम्नं ललाटं येषां ते निम्नललाटा बधे कुट्टने बन्धे च भागिने
योग्याः क्रूरे विषमे च कर्मणि कार्ये निरताः सक्ता भवन्ति । अभ्युन्नतैरभि-
मुख्येनोन्नतैर्ललाटैश्चमूपाः सेनापतयो भवन्ति । संवृतं परिवर्तुलमल्पं च
ललाटं येषां ते कृपणा अदानशीलाः स्युर्भवेयुः ॥ ९२ ॥

तथा च ।

ललाटेनार्थचन्द्रेण भवन्ति पृथिवीश्वराः ।

विपुलेन ललाटेन महाधनयुताः स्मृताः ॥

विषमेनाधमा ज्ञेयाः पापा मर्त्याः शिराततैः ।

निम्नेन तु ललाटेन क्रूरकर्मरता नराः ॥

अभ्युन्नतैश्चमूपाः स्युः संवृतेः कृपणाः स्मृताः ।

अथ रुदितलक्षणमाह ।

रुदितमदीनमनश्च स्निग्धं च शुभावहं मनुष्याणाम् ।

रूक्षं दीनं प्रचुराश्च चैव न शुभप्रदं पुंसाम् ॥ ९३ ॥

यदुदितमदीनं दैन्यरहितम् । अनश्च वाष्प्यरहितम् । स्निग्धमरूक्ष-
मेवंविधं मनुष्याणां पुरुषाणां शुभावहं प्रशस्तम् । रूक्षं परुषम् । दीनं
देन्ययुक्तम् । प्रचुराश्च बहुवाष्पम् । पुंसां नराणां न शुभदम् ॥ ९३ ॥

तथा च ।

अदीनाश्वहतं स्निग्धं रुदितं च शुभावहम् ।

रूक्षं दीनं वाष्पयुतं पुरुषाणामनिष्टदम् ॥

अथ हसितलक्षणमाह ।

हसितं शुभदमकम्पं सनिमीलितलोचनं तु पापस्य ।

दुष्टस्य हसितमसकृत् सोन्मादस्यासकृत् प्रान्ते ॥ ९४ ॥

यच्च हसितमक्रमं कम्परहितं तच्छुभदं प्रशस्तम् । शरीरस्य कम्पश्च-
लनमवयवानां येन नोत्पद्यते । सनिमीलितलोचनमतिसङ्कुचितनयनं हसितं
पापस्य पापकर्मणः । असकृत् पुनः पुनर्दुष्टस्य सदोषस्य हसितम् । प्रान्ते हस-
नान्तेऽसकृद्दुसितं सोन्मादस्योन्मादयुक्तस्य भवति ॥ ७४ ॥

तथा च ।

हसितं कम्परहितं नृषाणामन्यथाऽशुभम् ।

असकृदोषयुक्तस्य मीलिताक्षस्य चाशुभम् ॥

अथ ललाटेरेखालक्षणमाह ।

तिस्त्रो रेखाः शतजीविनां ललाटायताः स्थिता यदि ताः ।

चतसृभिरवनीशत्वं नवतिश्चायुः सपञ्चाब्दा ॥ ७५ ॥

विच्छिन्नाभिश्चागम्यगामिनो नवतिरप्यरेखेण ।

केशान्तोपगताभी रेखाभिरशीतिवर्षायुः ॥ ७६ ॥

पञ्चभिरायुः सप्ततिरेकाग्रावस्थिताभिरपि षष्टिः ।

बहुरेखेण शतार्धं चत्वारिंशच्च वक्राभिः ॥ ७७ ॥

भूलगनाभिस्त्रिंशद्विंशतिकश्चैव वामवक्राभिः ।

क्षुद्राभिः स्वल्पायुर्न्यूनाभिश्चान्तरे कल्प्यम् ॥ ७८ ॥

तिस्त्रो रेखा इति । ललाटे मुखपृष्ठे आयता दीर्घाः स्थिता रेखा-
स्त्रिभिः । शतजीविनां शतायुषां भवन्ति । चतसृभिर्ललाटायतरेखाभिरवनी-
शत्वं राज्यं भवति । नवतिः सपञ्चाब्दा पञ्चभिर्वर्षेयुक्ता नवतिरायुर्जीवितं
भवति ॥ ७५ ॥

विच्छिन्नाभिश्छेदयुक्ताभिर्ललाटेरेखाभिरगम्यगामिनोऽगम्यागमनशीला
भवन्ति नवतिश्च वर्षाणां तेषामायुर्भवति । अरेखेण रेखावार्जितेन लला-
टेन नवतिरपि वर्षाणामायुः । अपिशब्देऽत्र चार्थः । अगम्यागामिनश्च भवन्ति ।
केशान्तो यतः प्रभृति केशानामुत्पत्तिः । केशान्तोपगताभिस्तत्र प्राप्ता-
भिर्लेखाभिरशीतिवर्षाणामायुर्भवति ॥ ७६ ॥

पञ्चभिर्लेखाभिर्ललाटस्थिताभिः सप्ततिवर्षाणामायुः । एकस्मिन्ने
अवस्थिता एकाग्रावस्थितास्ताभिः सर्वाभिरैकाग्रावस्थिताभिर्मिलिताभिरविच्छि-

न्नप्राप्राभिः षष्टिर्वर्षाणामायुः । बहुरेखेण षड्भी रेखाभिरुपलक्षितेन शताधै
 षष्ठाशद्वर्षाणामायुः । रेखाभिर्वक्त्राभिरस्पष्टाभिश्चत्वारिंशद्वर्षाणायुः ॥ ७७ ॥

रेखाभिर्भूलगनाभिः विंशद्वर्षाणि । वामभागवक्त्राभिः कुटिलाभिर्विंशतिकः
विंशतिवर्षाणां जीवितपरिमाणं यस्य स विंशतिकः । क्षुद्राभिः सूक्ष्माभिरल्पा-
युर्विंशतेरूनमायुः । उक्तान्मूनाभी रेखाभिर्द्वाभ्यामेकया वा चशब्दात् स्वल्पा-
युरेव । अन्तरे मध्ये कल्प्यं कल्पनीयं स्वबुद्ध्योह्यम् । यथा तिस्रो रेखाः
शतजीविनामिति चतसृभिर्नवतिश्चायुषः सप्तशब्दा इत्युक्तमचान्तरे सार्धा-
स्तिस्त्रो रेखा यस्य तस्य सार्धसप्तनवतिवर्षाण्ययुरित्याद्यन्तरे कल्पनीयम् ॥७८॥

तथा च ।

रेखाः पञ्च ललाटे तु यस्यासौ धनवान् स्मृतः ।

शतं जीवति वर्षाणामैश्वर्यमधिगच्छति ॥

चतुरेखे। ह्यशीतिस्तु त्रिभिः सप्रतिरेव च ।

षष्टिर्द्वाभ्यां तु रेखाभ्यां चत्वारिंशत् तथैकया ।

अरेखेण ललाटेन भवन्ति निधिपालकाः ॥

रेखाच्छेदैस्तु विज्ञेयाः पापकर्मरता नराः ।

अल्पायुषस्तथाल्पासु व्याधियुक्ताश्च ते सदा ॥

विशूलं पट्टिसं वापि ललाटे यस्य दृश्यते ।

ऐश्वर्यं तस्य विज्ञेयं सेनानां नायकश्च सः ॥

अथ शिरोलक्षणमाह ।

परिमण्डलैर्गवाढ्याश्छत्ताकारैः शिरोभिरवनीशाः ।

चिपिटैः पितृमातृघ्नाः करोटिशिरसां चिरान्मृत्युः ॥ ७६ ॥

घटमूर्धाध्वानरुचिर्द्विमस्तकः पापकृद्नैस्त्यक्तः ।

निम्नं तु शिरो महतां बहुनिम्नमनर्थदं भवति ॥ ८० ॥

परिमण्डलैः परिवर्तुलैः शिरोभिर्मस्तकैर्गवाढ्या गोबहुला भवन्ति ।
 छत्राकारैश्छत्राकृतिभिर्हृष्वभागविस्तृतैरवनीशा राजानः । चिपिटैश्चर्पटैः
 पितृमातृघ्राः । पितृमातृहन्तारः । करोटि शिरस्त्राणं करोटिसदृशशिरसां
 चिराद्बहुकालेन मृत्युर्भवति ॥ ७६ ॥

घटमूर्धा कुम्भसदृशशिरा अध्वानरुविरध्वशीलो भवति । द्विमस्तको
द्विशीर्षः पापकृत् पापकर्ता धनैस्त्यक्तो निर्धनो भवति । महतां प्रधानानामेव
निम्नं तु शिरो भवति । बहुनिम्नमतिनिम्नं शिरोऽनर्थदं दुःखदं भवति ॥ ८० ॥

तथा च ।

उत्क्रान्तिदो निम्नशिरा अल्पोपहत एव च ।

छत्राकारशिरा राजा गवाढ्यः परिमण्डलैः ॥

विषमं तट्टरिद्राणां शिरो दीर्घं चिरायुषाम् !

नागकुम्भशिरा राजा समं सर्वत्र भोगिनः ॥

अधुना मूर्धजलक्षणान्याह ।

एकैकभवैः स्निग्धैः कृष्णैराकुञ्चितैरभिन्नाग्रैः ।

मृदुभिर्न चातिबहुभिः केशैः सुखभाग्नरेन्द्रो वा ॥ ८१ ॥

बहुमूलविषमकपिलाः स्थूलस्फुटिताग्रपरुषह्रस्वाश्च ।

अतिकुटिलाश्चातिघनाश्च मूर्धजा वित्तहीनानाम् ॥ ८२ ॥

केशैरेकैकभवैः । एकैकस्मिन् रोमकूपे भवन्त्येकैकभवाः । तेस्तथा-
भूतैः । स्निग्धैरुद्धैः । कृष्णैरसितैः । आकुञ्चितैः कुटिलैः । अभिन्नाग्रै-
स्फुटितग्रान्तैः । मृदुभिः कोमलैः । न चातिबहुभिरघनैः । एवंविधैः केशैः
सुखभाक् सुखितो भवति नरेन्द्रो वा राजा भवति ॥ ८१ ॥

बहुमूला एकैकस्मिन् रोमकोपे बहूनां सम्भवात् । विषमा असमाः ।
केचिदुष्वाः केचिद्वीर्याः । कपिलाः कपिलवर्णाः । स्थूला असूक्ष्माः । स्फुटि-
ताया भिन्नभिन्नग्रान्ताः । परुषा रुद्धाः । ह्रस्वा अदीर्घाः । अतिकुटिलाः
अतिकुञ्चिताः । अतिघनाः सन्तताः । मूर्धजाः केशाः । वित्तविहीनानां निर्ध-
नानां भवन्ति ॥ ८२ ॥

तथा च ।

एकैकसम्भवाः स्निग्धाः कृष्णा नातिघनाः कृदाः ।

पूजिता विपरीताश्च निर्धनानां प्रकीर्तिताः ॥

आचार्येणोक्तम् । सामुद्रबिद्वदति यातमनागतं वेत्यतोऽवास्माभिः
सामुद्राणि पुरुषलक्षणान्युदाहृतानि यावदाचार्यस्य तेभ्योऽप्यधिकमस्तीति
ज्ञेयम् ।

अधुनेतदेव सर्वं सङ्क्षेपेणाह ।

यद्यद्गात्रं रुक्षं मांसविहीनं शिरावनद्धं च ।

तत्तदनिष्टं प्रोक्तं विपरीतमतः शुभं सर्वम् ॥ ८३ ॥

यद्गात्रमवयवं रुक्षमस्निग्धं मांसविहीनं निर्मांसं शिरावनद्धं शिरा-
सन्ततं तत्तद्गात्रमनिष्टमशुभं प्रोक्तं कथितम् । अतोऽस्माद्विपरीतं सर्वं
निःशेषं शुभं स्निग्धं समांसमशिरालमित्यर्थः ॥ ८३ ॥

अधुना महापुरुषलक्षणमाह ।

त्रिषु विपुलो गम्भीरस्त्रिष्वेव षडुन्नतश्चतुर्ह्रस्वः ।

सप्तसु रक्तो राजा पञ्चसु दीर्घश्च सूक्ष्मश्च ॥ ८४ ॥

अस्त्रिष्वङ्गेषु विपुलो विस्तीर्णः । गम्भीरस्त्रिष्वेव । षडुन्नतः षट्
उन्नतानि यस्य । चतुर्ह्रस्वश्चत्वारि ह्रस्वानि यस्य । सप्तसु रक्तो लोहितः ।
पञ्चसु दीर्घश्चायामी । पञ्चस्वेव सूक्ष्मश्च स राजा नृपो भवति ॥ ८४ ॥

अथैतेषामेव प्रविभागमाह ।

नाभी स्वरः सत्त्वमिति प्रशस्तं

गम्भीरमेतत् त्रितयं नराणाम् ।

उरो ललाटं वदनं च पुंसां

विस्तीर्णमेतत् त्रितयं प्रशस्तम् ॥ ८५ ॥

वक्षोऽथ कक्षा नखनासिकास्यं

कृकाटिका चेति षडुन्नतानि ।

ह्रस्वानि चत्वारि च लिङ्गपृष्ठं

ग्रीवा च जङ्घे च हितप्रदानि ॥ ८६ ॥

नेत्रान्तपादकरताल्वधरोष्ठजिह्वा

रक्ता नखाश्च खलु सप्त सुखावहानि ।

सूक्ष्माणि पञ्च दशनाङ्गुलिपर्वकेशाः

साकं त्वचा कररुहा न च दुःखितानाम् ॥ ८७ ॥

हनुलोचनबाहुनासिकाः स्तनयोरन्तरमत्र पञ्चमम्
इति दीर्घमिदं तु पञ्चकं न भवत्येव नृणामभूभृताम् ॥ ८८ ॥

नाभी शरीरमध्यस्थानम् । स्वरः शब्दः । सत्त्वं गुणभावः । तस्य
लक्षणम् ।

अविकारकरं सत्त्वं व्यसनाभ्युदयागमे ।

एतत् चित्तं नराणां पुरुषाणां गम्भीरं प्रशस्तम् । उरो वक्षः । ललाटं
मुखपृष्ठम् । वदनं वक्त्रम् । सकलमेतत् चित्तं पुंसां पुरुषाणां विस्तीर्णं प्रश-
स्तम् ॥ ८५ ॥

वक्ष उरः । अथशब्दश्चार्थः । कक्षाशब्देन शरीरमध्यभाग उच्यते ।
नखाः कररूढाः । नासिका घ्राणम् । आस्यं वक्त्रम् । कृकाटिका ग्रीवापश्चिम-
भागः । एतानि च षडुन्नतानि उच्चानि हितप्रदानि प्रशस्तानि ।

लिङ्गं मेढ्रम् । पृष्ठं शरीरपश्चिमभागः । ग्रीवा शिरोधरा । जङ्घे ।
चशब्दः सर्वत्र समुच्चये । एतानि चत्वारि ह्रस्वानि अदीर्घाणि हितप्रदानि
प्रशस्तानि ॥ ८६ ॥

नेचान्तं चक्षुःपर्यन्तम् । पादौ चरणौ । करौ हस्तौ । तात्वास्य-
पृष्ठम् । अधर ओष्ठः । जिह्वा रसना । नखाः कररूढाः । एतानि सप्त रत्नानि
लोहितानि सुखावहानि सुखप्रदानि । दशना दन्ताः । अङ्गुलिपर्वाणि करशा-
खाश्रिता रेखाः । केशा मूर्धजाः । त्वचा चर्मणा साकं सह कररूढा नखाः ।
एतानि पञ्च सूक्ष्माणि न दुःखितानां भवन्ति । अपि तु सुखितानां भवन्ती-
त्यर्थः ॥ ८७ ॥

हनुनी प्रसिद्धे । लोचने नेत्रे । बाहू भुजौ । नासिका घ्राणम् । स्तन-
योरन्तरं मध्यम् । अचास्मिन् वर्गे पञ्चमसङ्ख्याम् । इत्येतत् पञ्चकं दीर्घमह्रस्वं
नृणां पुंसामभूभृतामराजानां न भवन्ति । येषां च भवन्ति ते राजानो भव-
न्तीत्यर्थः ॥ ८८ ॥

तथा च गर्गः ।

चतुर्दशसमो द्वन्द्वश्चतुःकृष्णश्चतुःसमः ।

दशपद्मो दशबृहत् विशुक्लः शस्यते नरः ॥

पादौ गुल्फौ स्फिजौ पार्श्वे वृषणौ चक्षुषी स्तनौ ।
 स्कन्धौष्टौ बद्धणे जङ्घे हस्तौ बाह्वंसकौ तथा ॥
 चतुर्दशसमद्वन्द्वः समुद्रो नृषु शंसति ।
 अक्षितारे भुवौ श्मश्रुकेशाश्चैवासिताः शुभाः ॥
 ऋङ्गुल्यो हृदयं नेत्रे दशनाश्च समा नृणाम् ।
 चत्वारः सम्प्रशस्यन्ते सदैश्वर्यसुखावहाः ॥
 • जिह्वौष्ठतालु चास्यं च मुखं नेत्रे स्तनौ नखाः ।
 हस्तौ पादौ च शस्यन्ते पद्माभा दश देहिनाम् ॥
 पाणिपादमुरो ग्रीवा वृषणौ हृदयं शिरः ।
 ललाटमुदरं पृष्ठं बृहन्तः पूजिता दश ॥
 नेत्रे ताराविरहिते दशनाश्चलिताः शुभाः ।
 यतश्च लक्षणं कृत्स्नं नराणां समुदाहृतम् ॥
 पञ्चदीर्घश्चतुर्ह्रस्वः पञ्चसूक्ष्मः षडुन्नतः ।
 पञ्चरक्तस्त्रिविस्तीर्णस्त्रिगम्भीरः प्रशस्यते ॥
 बाहू नेत्रान्तरे चापि हनुनी वृषणौ तथा ।
 स्तनयोरन्तरं चैव पञ्चदीर्घः प्रशस्यते ॥
 ग्रीवा प्रजननं श्रोणिर्ह्रस्वे जङ्घे च पूजिते ।
 तथेतरेषु सर्वेषु सर्वमेव प्रशस्यते ॥
 सूक्ष्मायङ्गुलिपर्वणि दन्ता रोमाणि च च्छविः ।
 तथा नखाश्च सर्वे च पञ्चसूक्ष्मः प्रशस्यते ॥
 कक्षान्निवन्नांसि तथा मुखं पृष्ठं कृकाटिका ।
 सर्वभूतेषु निर्दिष्टः षडुत्सेधः प्रशस्यते ॥
 पाणी पादौ तथा चास्यमुभे नेत्रे स्तनौ नखाः ।
 पञ्च रक्तानि यस्याहुर्मनुजेन्द्रं तमादिशेत् ॥
 उरो मुखं ललाटं च त्रिविस्तीर्णः प्रशस्यते ।
 सत्त्वं स्वरश्च नाभिश्च त्रिगम्भीरः प्रशस्यते ॥

इति क्षेत्रम् ॥

अथ छायालक्षणमाह ।

छायाशुभाशुभफलानि निवेदयन्ती

लक्ष्या मनुष्यपशुपक्षिषु लक्षणज्ञैः ।

तेजोगुणान् बहिरपि प्रविकाशयन्ती

दीपप्रभा स्फटिकरत्नघटस्थितेव ॥ ८९ ॥

छाया शरारकान्तिः । शुभानि अशुभानि च फलानि निवेदयन्ती कथयन्ती । लक्षणज्ञैश्छायाचिह्नज्ञैश्छाया लक्ष्या लक्षणीया । विचार्येत्यर्थः । केषु मनुष्यपशुपक्षिषु । मनुष्याः पुरुषाः । पशवश्चतुष्पदाः । पक्षिणो विहङ्गमाः । सा च शरीरान्तर्वर्तिनी बहिरपि शरीरबाह्येऽपि तेजोगुणान् तेजःसंबन्धिगुणान् प्रकर्षेणातिशयेन विकाशयन्ती प्रकाशयन्ती । कथम् । दीपप्रभा स्फटिकरत्नघटस्थितेव । स्फटिकश्चासौ रत्नं च तत् स्फटिकरत्नं स्फटिकरत्नस्य घटः स्फटिकरत्नघटः । स्फटिकरत्नघटाभ्यन्तरस्थिता दीपप्रभा दीपकान्तिर्यथा बहिरपि तेजोगुणान् प्रविकाशयति तथान्तरस्था छाया विकाशयतीत्यर्थः ॥ ८९ ॥

तत्र तावत् पञ्चानां महाभूतानां संबन्धिन्यः पञ्चछाया भवन्ति । प्रथमत एव जातक उक्तम् ।

छायां 'महाभूतकृतां च सर्वे निर्व्यञ्जयन्ति स्वदशमवाप्य ।

क्वब्बन्निवाय्वम्बरजान् गुणांश्च नासास्यदृक्त्वक्श्रवणानुमेयान्-इति ॥

तत्रादावेव पार्थिवच्छायालक्षणमाह ।

स्निग्धद्विजत्वग्रखरोमकेशा-

श्छाया सुगन्धा च महीसमुत्था ।

तुष्ट्यर्थलाभाभ्युदयान् करोति

धर्मस्य चाहन्यहनि प्रवृत्तिम् ॥ ९० ॥

महीसमुत्था भूमिजा छाया यस्य जन्तोर्भवति यदा तदा तस्य द्विजा दन्ताः । त्वक् चर्म । नखाः करह्वाः । रोमाण्यङ्गजानि । केशा मूर्धजाः । एते सर्वे एव स्निग्धाः सस्नेहा भवन्ति । तथा सा छाया शरीरकान्तिः सुगन्धा शोभनगन्धा भवति । तस्य जन्तोः शरीरं शुभगन्धं भव-

तीत्यर्थः । सा चच्छाया तुष्टिश्चितपरितोषः । अर्थलाभो धनप्राप्तिः । अभ्युदयः कार्याणामभि मुख्येनोदयः प्रादुर्भावः । एतान् करोति । तथा अहन्यहनि प्रतिदिनं धर्मस्य प्रवृत्तिं प्रवर्तनं करोति । केचिदुर्मस्य चाहन्यहनि प्रवृद्धिमिति पठन्ति ॥ ६० ॥

अधुनाऽऽप्यच्छायालक्षणमाह ।

स्निग्धा सिताच्छहरिता नयनाभिरामा

• सौभाग्यमार्दवसुखाभ्युदयान् करोति ।

सर्वार्थसिद्धिजननी जननीव चाप्या

छायां फलं तनुभृतां शुभमादधाति ॥ ६१ ॥

आप्या वारुणी छाया स्निग्धा स्नेहसंयुक्ता विमलेत्यर्थः । सिता श्वेतवर्णा गौरप्राया । अच्छहरिता । अच्छा चासौ हरिता अच्छहरिता निर्मलनीलवर्णा । नयनाभिरामा नयनाभ्यामभि मुख्येन रमते यस्याम् । तुष्टिजननीत्यर्थः । सा च सौभाग्यं सर्वजनवाल्गव्यं मार्दवमकूरतां सुखं शरीरसौख्यमभ्युदयं कार्याणामेतत् करोति । तथा सर्वार्थसिद्धिजननी सर्वार्थानां सिद्धिं जनयति । जननीव मातेव । यथा माता सर्वप्राणिनां हितकरी तथेति । सा च तनुभृतां शरीरिणां शुभं फलमादधाति करोति ॥ ६१ ॥

अधुनाऽऽग्नेयच्छायालक्षणमाह ।

चण्डाधृष्या पद्महेमाग्निवर्णा

युक्ता तेजोविक्रमैः सप्रतापैः ।

आग्नेयीति प्राणिनां स्याज्जयाय

क्षिप्रं सिद्धिं वाञ्छितार्थस्य दत्ते ॥ ६२ ॥

आग्नेयी छाया चण्डा क्रोधशीला । अधृष्या अनभिभवनीया । पद्महेमाग्निवर्णा । पद्मस्य कमलस्य हेमः सुवर्णस्याग्नेर्हुताशनस्य सदृशवर्णा तुल्यकान्तिः । तथा युक्ता तेजोविक्रमैः सप्रतापैः । तेजसा दीप्या विक्रमेण पराक्रमेण प्रतापेन शौर्येण शूचणां निग्रहेण च युक्ता समवेता । एतैस्तेजोविक्रमैः सप्रतापैर्युक्ता एषा आग्नेयी छाया । इतिशब्दः प्रकाराय । एवं प्रकारा प्राणिनां देहिनां जयाय स्याद्वेत् । वाञ्छितस्याभिलषितस्यार्थस्य क्षिप्रमाश्वेव सिद्धिं दत्ते ददाति ॥ ६२ ॥

अधुना वायवीनाभस्योश्छायायोर्लक्षणमाह ।

मलिनपरुषकृष्णा पापगन्धानिलोत्था

जनयति बधबन्धव्याध्यनर्थार्थनाशान् ।

स्फटिकसदृशरूपा भाग्ययुक्तात्युदारा

निधिरिव गगनोत्था श्रेयसां स्वच्छवर्णा ॥ ६३ ॥

अनिलोत्था वायुसमुत्था वायुसम्भवा ह्याया मलिनवर्णा अप्रसन्ना ।

परुषा कृष्णा असिता । पापगन्धा दुर्गन्धा । सा च जनयति उत्पादयति । बधो मरणम् । बन्धो बन्धनम् । व्याध्यः पीडाः । अनर्थोऽलाभः ।

अर्थनाशः सञ्चितवित्तस्य क्षयः । एतान् ।

अथ नाभस्याश्छायाया लक्षणमाह ।

स्फटिकेति । गगनोत्था आकाशजा ह्याया नाभसी । स्फटिकसदृशरूपा स्फटिकमणेः सदृशं तुल्यं रूपं कान्तिर्यस्याः । अतिनिर्मलेत्यर्थः । भाग्ययुक्ता भाग्यैः समेता । अत्युदारा अतिशयेनोदारा दानशीला श्रेयसां सर्वेषां शुभकार्याणां निधिरिव । सर्वप्रदेत्यर्थः । सा च स्वच्छवर्णा निर्मलेति ॥ ६३ ॥

अथैव परमतेनान्याः पञ्चच्छाया आह ।

ह्यायाः क्रमेण कुजलाग्न्यनिलाम्बरोत्थाः

केचिद्वदन्ति दश ताश्च यथानुपूर्व्या ।

सूर्याब्जनाभपुरुहूतयमोडुपानां

तुल्यास्तु लक्षणफलैरिति तत्समासः ॥ ६४ ॥

कुः पृथिवी । जलं वारुणम् । अग्निर्हुताशनः । अनिलो वायुः । अम्बरमाकाशम् । एभ्य उत्पन्नाश्छायाः क्रमेण परिपाट्या पञ्च । केचिन्मुनयो गर्गादयो दशच्छाया वदन्ति । उक्ताः पञ्च पञ्च चेदानीं वक्ष्यन्ते । ताश्चापि यथानुपूर्व्या क्रमपरिपाट्या सूर्याब्जनाभपुरुहूतयमोडुपानां संबन्धिन्यो भवन्ति । सूर्य आदित्यः । अब्जनाभो नारायणः । पुरुहूत इन्द्रः । यमः पितृपतिः । उडुपश्चन्द्रः । एताश्छाया लक्षणेः फलैश्च यथाक्रमेण प्रागुक्तानां पञ्चानां तुल्याः सदृश्यः । यतः सौरी एवाग्नेयी । आब्जनाभी नाभसी । पौरुहूती पार्थिवी । याम्या वायवी । औडुपी चाप्या । इति तत्स-

मासः । इति हेतोस्तासां दशानां द्वायानां समासः सङ्क्षेपः कृतः । फल-
साम्यात् पञ्चैव द्वायाः कृताः ॥ ६४ ॥

तथा च गर्गः ।

भूम्यापोऽनलवाय्वभ्रसम्भूताः पञ्च कीर्तिताः ।

द्वायाभूविष्णुशक्रार्कचन्द्राणां च तथापराः ॥

इति मृजा ॥

अथ स्वरलक्षणमाह ।

करिवृषरथौघभेरीमृदङ्गसिंहा'भ्रनिःस्वना भूपाः ।

गर्दभजर्जररुक्षस्वराश्च धनसौख्यसन्त्यक्ताः ॥ ६५ ॥

करी हस्ती । वृषो दान्तः । रथौघः स्यन्दनसमूहः । भेरी ढक्का ।
मृदङ्गो वादिचो मण्डलेति प्रसिद्धः । सिंहेो हरिः । अभ्रो मेघः । अब्देति
पाठः । अब्दो मेघः । एतेषां सदृशनिःस्वनाः तुल्यशब्दा भूपा राजानो
भवन्ति । गर्दभः खरः । जर्जरो विकृतस्वरः । रुक्षः परुषः । गर्दभा-
दिसदृशस्वरा धनसौख्यसन्त्यक्ता धनैः सुखैश्च वर्जिता इत्यर्थः ॥ ६५ ॥

तथा च गर्गः ।

गम्भीरो दुन्दुभिः स्निग्धो महांश्चैवानुनादवत् ।

इति स्वरगुणान् पञ्च समुद्रः प्राह तत्त्ववित् ॥

शभिरायुर्यशो विद्या मानं सौख्यं धनागमः ।

वाहनानि सुता नार्यो राज्यभोगागमास्तथा ॥

भिन्नो जर्जरितश्चैव मिर्मिणो गद्गदस्तथा ।

क्षामस्वरस्तथैवाक्ताः समुद्रेणाभिनिन्दिताः ॥

स्वरैरेभिः कलिक्रोधलोभमोहतमोरजः ।

नैर्घृण्यमभिमानं च पारुष्यं शाठ्यमेव च ॥

इति स्वरः ॥

अथ सारानाह ।

सप्त भवन्ति च सारा मेदोमज्जात्वगस्थिशुक्राणि ।

रुधिरं मांसं चेति प्राणभृतां तत्समासफलम् ॥ ६६ ॥

सप्त नराणां सारा भवन्ति । मेदोऽस्थ्यन्तरगतः स्नेहभागः । मज्जा
कपालान्तरस्था । त्वक् चर्म । अस्थि प्रसिद्धम् । शुक्रं रेतः । रुधिरं रक्तम् ।
मांसं पलम् । चशब्दः समुच्चये । इत्येवंप्रकाराः सप्त साराः प्राणभृतां
देहिनां भवन्ति । तत्समासफलं तेषां संक्षेपफलं कथ्यत इति ॥ ६६ ॥

तत्र तावद्रक्तसारस्य लक्षणमाह ।

ताल्वाष्टदन्तपालीजिह्वानेत्रान्तपायुकरचरणैः ।

रक्ते तु रक्तसारा बहुमुखवनितायुपुत्तयुताः ॥ ६७ ॥

ताल्वास्यष्टभागः । ओष्ठौ दन्तच्छदौ । दन्तपाली दन्तमांसपङ्क्तिः ।
जिह्वा रसना । नेत्रान्तं चक्षुष्यन्तम् । पायुर्गुह्यस्थानम् । करौ हस्तौ ।
चरणौ पादौ । अस्मिन्नष्टके रक्ते लोहिते सति रक्तसारा नरा भवन्ति । ते
च बहुभिः सुखैर्वनिताभिः स्त्रीभिर्बहुभिर्यैर्धनैर्बहुभिः पुत्रैः सुतैश्च युताः
संयुक्ता भवन्ति ॥ ६७ ॥

अथ त्वग्मज्जामेदःसारानाह ।

स्निग्धत्वक्का धनिनो मृदुभिः सुभगा विचक्षणास्तनुभिः ।

मज्जामेदःसाराः सुशरीराः पुत्तवित्तयुताः ॥ ६८ ॥

त्वक् चर्म । तच्च स्निग्धमरुद्धं येषां ते स्निग्धत्वक्कास्ते च धनिनो
वित्तान्विता भवन्ति । मृदुभिः सुभगाः सौभाग्योपेता भवन्ति । तनु-
भिस्त्वग्भिर्विचक्षणाः पण्डिताः । ये मज्जासारा नरा मेदःसाराश्च ते
सुशरीराः शोभनशरीरा भवन्तीति तल्लक्षणम् । ते च पुत्रवित्तयुताः सुत-
धनान्विता भवन्तीति ॥ ६८ ॥

अथास्थिशुक्रसारमाह ।

स्थूलास्थिरस्थिसारो बलवान् विद्यान्तगः सुरुपश्च ।

बहुगुरुशुक्राः सुभगा विद्वांसो रूपवन्तश्च ॥ ६९ ॥

स्थूलान्यस्थीनि यस्य सोऽस्थिसारः सच बलवान् प्राणी भवति । विद्या-
न्तगो विद्यास्वन्तगः शक्तः । सुरुपः शोभनरूपश्च भवति । बहुगुरुशुक्राः ।
बहु प्रभूतं गुरु धनं शुक्रं येषां ते शुक्रसारास्ते च सुभगाः । सौभाग्योपेता
विद्वांसः पाठकाः पण्डिता रूपवन्तः सुरुपाश्च भवन्ति ॥ ६९ ॥

अथ मांससारलक्षणं संहतिलक्षणं चाह ।

उपचितदेहो विद्वान् धनी सुरुपश्च मांससारो यः ।

सङ्घात इति च सुश्लिष्टसन्धिता सुखभुजो ज्ञेया ॥ १०० ॥

उपचितदेहः स्थूलशरीरः । स मांससारः सच विद्वान् पण्डितः ।
धनी वित्तवान् सुरुपः शोभनरूपो भवति ।

इति सारः ॥

अथ संहतिलक्षणम् । सङ्घात इति । सुश्लिष्टसन्धिता सर्वाङ्गस-
न्धीनां सुश्लिष्टत्वं सङ्घातः । सा च सुश्लिष्टसन्धिता सुखभुजः सुखिनी
ज्ञेया । सुश्लिष्टसन्धिता येषां ते सुखभुज इत्यर्थः ॥ १०० ॥

अथ स्नेहलक्षणमाह ।

स्नेहः पञ्चसु लक्ष्यो वाग्जिह्वादन्तनेत्रनखसंस्थः ।

सुतधनसौभाग्ययुताः स्निग्धैस्तैर्निर्धना रूक्षैः ॥ १०१ ॥

पञ्चसु स्नेहो लक्ष्यो विचार्यः । केषु । वाचि वचने । जिह्वायां
रसनायाम् । दन्तेषु रदेषु । नेत्रयोश्चक्षुषोः । नखेषु कररुहेषु । एतेषु संस्थः ।
तैश्च वागादिभिः सर्वैः स्निग्धैः सस्नेहैः सुतधनसौभाग्ययुता नरा भवन्ति ।
सुतः पुत्रः । धनं वित्तम् । सौभाग्यं सर्वजनानां लभ्यम् । एतेर्गुणैः
संयुक्ताः । तैरेव सर्वै रूक्षैरस्निग्धैर्निर्धना दरिद्रा भवन्ति ॥ १०१ ॥

अथ वर्णलक्षणमाह ।

द्युतिमान् वर्णस्निग्धः क्षितिपानां मध्यमः सुतार्थवताम् ।

रूक्षो धनहीनानां शुद्धः शुभदो न सङ्कीर्णः ॥ १०२ ॥

वर्णो गौरलोहितश्यामादिकः । वर्णः स्निग्धो यस्यासौ वर्णस्निग्धः स
द्युतिमान् दीप्तिमान् भवति । सच क्षितिपानां राज्ञां भवति । मध्यमो
वर्णो नातिरूक्षो नातिस्निग्धः स सुतार्थवतां पुत्रधनान्वितानां भवति । रूक्षो
वर्णो धनहीनानां दरिद्राणां भवति । शुद्धो वर्णः स्निग्ध एव शुभदः प्रशस्तः ।
न सङ्कीर्णो व्यामिश्रवर्णः । क्वचित् स्निग्धः क्वचिद्रूक्षो न शुभद इति ॥ १०२ ॥

इति वर्णः ॥

अथानूकलक्षणमाह ।

साध्यमनूकं वक्त्राद्गोवृषशार्दूलसिंहगरुडमुखाः ।

अप्रतिहतप्रतापा जितरिपवो मानवेन्द्राश्च ॥ १०३ ॥

वानरमहिषवराहाजतुल्यवदनाः श्रुतार्थसुखभाजः ।

गर्दभकरभप्रतिमैर्मखैः शरीरैश्च निःस्वसुखाः ॥ १०४ ॥

अनूकं प्राग्जन्म । तच्च वक्त्रान्मुखात् साध्यं कल्पनीयम् । गौः प्रसिद्धा । वृषो दान्तः । शार्दूलः सिंहसदृशः प्राणिविशेषः । सिंहो हरिः । गरुडो वैनतेयः । एतेषां ये सदृशमुखास्तुल्यवक्त्राः । तेषां प्राग्जन्म शुभम् । ते चाप्रतिहतप्रतापा भवन्ति । अप्रतिहतोऽनभिभवनीयः प्रतापो येषाम् । जितरिपवो निर्जितशत्रवः । मानवेन्द्राश्च राजानो भवन्ति ॥ १०३ ॥

वानरः कपिः । महिषः प्रसिद्धः । वराहः सूकरः । अजश्छागः । एतेषां तुल्यवदनाः सदृशमुखा नराः श्रुतार्थसुखभाजः । श्रुतं शास्त्रम् । अर्थो धनम् । सुखं प्रसिद्धम् । एषां भागिनो भवन्ति । एतेषां मध्यमं प्राग्जन्म । गर्दभः खरः । करभ उग्रः । गर्दभकरभप्रतिमैस्तत्सदृशैर्मुखैर्वदनैः शरीरैश्च देहैर्निःस्वसुखा भवन्ति । निःस्वा निर्धनाः । निःसुखाः सुखरहिताश्च । तेषामशुभं प्राग्जन्म ॥ १०४ ॥

इत्यनूकम् ॥

अथोन्मानलक्षणमाह ।

अष्टशतं षष्ठवतिः परिमाणं चतुरशीतिरिति पुंसाम् ।

उत्तमसमहीनानामङ्गुलसङ्ख्या स्वमानेन ॥ १०५ ॥

पुंसां पुरुषाणां स्वमानेनात्मीयप्रमाणेनाङ्गुलसङ्ख्याङ्गुलप्रमाणम् । अष्टशतमष्टाधिकं शतं स्वाङ्गुलैरुत्तमानां नराणां परिमाणं भवति । षष्ठवतिरङ्गुलानि मध्यमानाम् । चतुरशीतिरङ्गुलानि हीनानां परिमाणं भवति । उत्थितस्य पुरुषस्य भूपादसंयोगाच्छिरोमध्यं यावत् सूत्रं दत्त्वा तन्मापयेत् स्वाङ्गुलैरिति स्थितिः ॥ १०५ ॥

इत्युन्मानम् ॥

अथ मानलक्षणमाह ।

भारार्धतनुः सुखभाक् तुलितोऽतो दुःखभागभवत्यूनः ।

भारोऽतीवाढ्यानामध्यर्धः सर्वधरणीशः ॥ १०६ ॥

भारः पलसहस्रद्वयम् । यः पुरुषस्तुलायां तुलितो भारार्धतनुर्भवति दशपलशतानीत्यर्थः । स सुखभाक् सुखितो भवति । अतोऽस्माद्वारार्धः द्य ऊनतनुः स दुःखभाक् दुःखितो भवति । भारप्रमाणतनुरतीवाढ्यानामतिध-
निनां भवति । अर्धभारतनुस्त्रिसहस्रपलानि यः स सर्वधरणीशः । सार्व-
भौमो राजा भवतीत्यर्थः ॥ १०६ ॥

कस्मिन् काले उन्मानमानेन मापयेदित्येतत्प्रतिपादयन्नाह ।

विंशतिवर्षा नारी पुरुषः खलु पञ्चविंशतिभिरब्दैः ।

अर्हति मानोन्मानं जीवितभागे चतुर्थे वा ॥ १०७ ॥

नारी स्त्री विंशतिवर्षा मानोन्मानमर्हति । मानं तुलामानम् । उन्मा-
नमूर्ध्वमानमङ्गुलादि । एवं पुरुषो नरो वर्षपञ्चविंशत्या मानोन्मानमर्हति
मानोन्मानयोऽप्ये भवति । खलुशब्दो वाक्यालङ्कारे । वर्षशतं जीवित-
प्रमाणं निश्चित्य विंशतिवर्षा नारीत्युक्तम् । जीवितभागे चतुर्थेऽतीते वा
मानोन्मानमर्हति । वर्षशतादूने तु जीविते निश्चिते चतुर्थभाग इत्यु-
क्तम् ॥ १०७ ॥

इति मानम् ॥

अथ प्रकृतिलक्षणमाह ।

भूजलशिख्यनिलाम्बरसुरनररक्षःपिशाचकतिरश्चाम् ।

सत्त्वेन भवति पुरुषो लक्षणमेतद्वति तेषाम् ॥ १०८ ॥

भूः प्रसिद्धा । जलं वारुणम् । शिखी अग्निः । अनिलो वायुः ।
अम्बरमाकाशम् । सुरा देवाः । नरा मनुष्याः । रक्षो राक्षसः । पिशाचा
देवयोनयः । तिर्यञ्चस्तिर्यग्जातयः । एतेषां सत्त्वेन प्रकृत्या पुरुषो नरो
भवति । तेषां चैतद्वक्ष्यमाणं लक्षणं भवति । अच केचित् पठन्ति । भूजल-
शिख्यनिलाम्बरसुरनररक्षःपिशाचतिर्यञ्चमिति । तन्न । यस्मात् तिरश्चामिति
भवितव्यम् । तस्मात् प्राक्तनः पाठः शोभनः ॥ १०८ ॥

तत्र भूजलस्वभावयोर्लक्षणमाह ।

महीस्वभावः शुभपुष्पगन्धः

सम्भोगवान् सुश्वसनः स्थिरश्च ।

तोयस्वभावो बहुतोयपायी

प्रियाभिभाषी 'रसभाजनश्च ॥ १०६ ॥

महीस्वभावः भूप्रकृतिः पुरुषः । शुभपुष्पगन्धः शोभनानां चम्पकप्र-
भृतीनां पुष्पाणां कुसुमानां सदृशो गन्धो यस्य स सम्भोगवान् सम्भोगशीलः ।
सुश्वसनः शोभनः श्वसनो वातो यस्य । श्वसनशब्देनात्र सुखवहो वातः ।
सच सुगन्धस्तस्य भवतीत्यर्थः । स्थिरश्च स्थिरस्वभावः । तोयस्वभावो जल-
प्रकृतिर्बहुतोयपायी बहु प्रभूतं तोयं जलं पिबति तच्छीलः । प्रियाभिभाषी
प्रियमनुकूलमभिभाषते वक्ति । रसभाजनश्च । रसा मधुरादयस्तेषां भाजने
योग्यस्तत्प्रियः । केचिदसंभोजनश्चेति पठन्ति ॥ १०६ ॥

अथाग्निमारुतयोर्लक्षणमाह ।

अग्निप्रकृत्या चपलोऽतितीक्ष्ण-

श्चण्डः क्षुधालुर्बहुभोजनश्च ।

वायोः स्वभावेन चलः कृशश्च

क्षिप्रं च कोपस्य वशं प्रयाति ॥ ११० ॥

अग्निप्रकृत्या नरश्चपलः क्रियास्वनवस्थितः । अतितीक्ष्णः खलः ।
चण्डः क्रूरः । क्षुधालुः क्षुधां न सहते । बहुभोजनश्च बहुवाशी ।
वायोः स्वभावेन पुरुषश्चलोऽस्थिरमतिः । कृशो दुर्बलः । कोपस्य
क्रोधस्य क्षिप्रमाश्वेन वशं प्रयाति विधेयतां गच्छति ॥ ११० ॥

अथाकाशसुरसत्त्वयोर्लक्षणमाह ।

खप्रकृतिर्निपुणो विवृतास्यः

'शब्दगतेः कुशलः सुशिराङ्गः ।

त्यागयुतः पुरुषो मृदुकोपः

स्नेहरतश्च भवेत् सुरसत्त्वः ॥ १११ ॥

खप्रकृतिराकाशस्वभावो नरो निपुणः कलासु सूक्ष्मदृष्टिः । विवृतास्य
उद्घाटितमुखः । शब्दगतेः कुशलः शब्दानां संस्कृतपदानां गतिर्व्याप्ति-
स्तस्याः कुशलः शक्तः । अथवा शास्त्रे गतेर्गमनस्य कुशलः । केचिच्छ-
ब्दगतौ कुशल इति पठन्ति । शब्दगतौ गतिविषये कुशलः । सुशिराङ्गः
सुशिरावयवः । सुरसत्त्वो देवप्रकृतिः पुरुषस्यागयुतस्यागौ । मृदुकोपोऽल्प-
क्रोधः । स्नेहरतः प्रीतियुक्तश्च भवति ॥ १११ ॥

अथ पुरुषसत्त्वस्य लक्षणमाह ।

मर्त्यसत्त्वसंयुतो गीतभूषणप्रियः ।

संविभागशीलवान् नित्यमेव मानवः ॥ ११२ ॥

मर्त्या नरः । तत्सत्त्वसंयुतो गीतभूषणप्रियः । गीतप्रियो भूषणप्रियः
भूषणानि अलङ्करणानि प्रियाणि यस्य । सम्यग्विभजनं संविभागः । संविभाग-
वान् बान्धवानामुपकर्ता । शीलवान् चरित्रयुक्तः । नित्यं सर्वकालम् । मानवो
मनुष्यो भवति ॥ ११२ ॥

अथ रक्षःपिशाचानां लक्षणमाह ।

तीक्ष्णप्रकोपः खलचेष्टितश्च

पापश्च सत्त्वेन निशाचराणाम् ।

पिशाचसत्त्वश्चपलो मलाक्तो

बहुप्रलापी च समुल्लवणाङ्गः ॥ ११३ ॥

निशाचराणां रक्षसां सत्त्वेन नरस्तीक्ष्णप्रकोपश्चण्डक्रोधः । खलचे-
ष्टितः । खलस्य दुर्जनस्येव चेष्टितं यस्य । पापश्च । पापरतो भवति ।
पिशाचसत्त्वः पिशाचप्रकृतिर्नरश्चपलोऽनेकमतिः । मलाक्तो मलोपदिग्धश-
रीरः । बहुप्रलापी बहुविधं प्रलपति । समुल्लवणाङ्गः स्थूलाङ्गो भवति ॥ ११३ ॥

अथ तिर्यक्सत्त्वस्य लक्षणमाह ।

भीरुः क्षुधालुर्बहुभुक् च यः स्याज्-

ज्ञेयश्च सत्त्वेन नरस्तिरश्चाम् ।

एवं नराणां प्रकृतिः प्रदिष्टा

यल्लक्षणज्ञाः प्रवदन्ति सत्त्वम् ॥ ११४ ॥

यो नरः पुरुषो भीरुर्भयार्तः । क्षुधालुः क्षुधां न सहते । बहुभुक्
बहुवाशी च यः स्यात् स तिरश्चां तिर्यग्जातीनां सत्त्वेन ज्ञेयो ज्ञातव्यः ।
एवमनेन प्रकारेण नराणां पुंसां प्रकृतिः प्रदिष्टा उक्ता । लक्षणज्ञाः पुरुषलक्षण-
विदो यत् सत्त्वमिति प्रवदन्ति कथयन्ति ॥ ११४ ॥

तथा च गर्गः ।

धन्यधन्यतरो वर्णा वर्णादुन्यतरः स्वरः ।

स्वरादुन्यतरं सत्त्वं सर्वं सत्त्वे प्रतिष्ठितम् ॥

इति प्रकृतिसत्त्वम् ॥

अथ गतिलक्षणमाह ।

शा'र्दूलहंससमद्विपगोपतीनां

तुल्या भवन्ति गतिभिः शिखिनां च भूपाः ।

येषां च शब्दरहितं स्तिमितं च यातं

तेऽपीश्वरा द्रुतपरिप्लुतगा दरिद्राः ॥ ११५ ॥

शा'र्दूलः सिंहः । हंसः पक्षी । केविच्छार्दूलसिंहेति पठन्ति ।
शा'र्दूलः प्राणिविशेषः । सिंहे हरिः । समदो मदसहितो द्विपो हस्ती । मत्त-
गज इत्यर्थः । गोपतिर्वृषः । तथा शिखी मयूरः । एषां गतिभिर्गमनैस्तुल्याः
सदृशगतयो भूपा राजानो भवन्ति । येषां च यातं गमनं शब्दरहितं
निःशब्दं स्तिमितमल्पं च तेऽपीश्वरा धनिनः । द्रुतपरिप्लुतगा दरिद्राः ।
द्रुतं त्वरितं परिप्लुतं मण्डूकवज्जाताक्षेपं गच्छन्ति । ते दरिद्रा निर्धनो
भवन्ति ॥ ११५ ॥

इति गतिः ॥

सिद्धान्तमाह ।

आन्तस्य यानमशनं च बुभुक्षितस्य

पानं तृषापारिगतस्य भयेषु रक्षा ।

एतानि यस्य पुरुषस्य भवन्ति काले

धन्यं वदन्ति खलु तं नरलक्षणज्ञाः ॥ ११६ ॥

यस्य नरस्य श्रान्तस्य खिन्नस्य यानं वाहनमश्वादिकं भवति ।
बुभुक्षितस्याशनं भोजनं भवति । तृषापरिगतस्य पिपासां गतस्य पानं जनं
भवति । भयेषूपत्पन्नेषु रक्षा परिपालनम् । एतानि काले यथोपयुज्यमानानि
भवन्ति । तं नरं धन्यं शुभलक्षणं वदन्ति कथयन्ति । नरलक्षणज्ञाः पुरुषचि-
ह्नविदः ॥ ११६ ॥

इति श्रीभट्टोत्पलविरचितायां संहिताविवृतौ पुरुषलक्षणं

नाम सप्तषष्ठितमोऽध्यायः ॥ ६७ ॥

अथ पञ्चमनुष्यविभागो व्याख्यायते ।

तत्रादावेव तदारम्भप्रयोजनप्रदर्शनार्थमाह ।

ताराग्रहैर्बलयुतैः स्वक्षेत्रस्वोच्चगैश्चतुष्टयगैः ।

पञ्च पुरुषाः प्रशस्ता जायन्ते तानहं वक्ष्ये ॥ १ ॥

ताराग्रहा बुधकुजजीवशुक्रसौराः । तैस्ताराग्रहैः सबलैः स्थान-
दिक्चेष्टाकालबलयुक्तैः । स्वक्षेत्रगैः स्वराशावस्थितैः । स्वोच्चगैः स्वेष्व्वात्मी-
येषूच्चराशिषु व्यवस्थितैः । चतुष्टयगैर्लग्नचतुर्थसप्तमदशमानामन्यतमेष्ववस्थि-
तेरित्यर्थः । पञ्च पुरुषाः प्रशस्ता जायन्ते । तान् पुरुषानहं वक्ष्ये कथयिष्ये ॥ १ ॥

अथैषां प्रविभागलक्षणमाह ।

जीवेन भवति हंसः सौरेण शशः कुजेन रुचकश्च ।

भद्रो बुधेन बलिना मालव्यो दैत्यपूज्येन ॥ ३ ॥

जीवेन बृहस्पतिना बलयुतेन हंसो नाम पुरुषो भवति । एवं सौरेण
शनैश्चरेण बलिना शशो भवति । कुजेनाङ्गारकेण बलिना रुचको नाम योगो
भवति । बुधेन बलिना भद्रः । दैत्यपूज्येन शुक्रेण बलिना मालव्यो भवति ॥ २ ॥

तथा च सारावल्याम् ।

स्वक्षेत्रे तु चतुष्टयेऽथ बलिभिः स्वोच्चैः स्थितैर्वा ग्रहैः

शुक्राङ्गारकमन्दजीवशशिजैरेतैर्यथाप्रक्रमम् ।

मालव्यो रुचकः शशोऽथ कथितो हंसश्च भद्रस्तथा

सर्वेषामतिविस्तरान्मुनिमतात् संकथ्यते लक्षणम् ॥

एतेषामर्कचन्द्रबलवशाद्विशेषमाह श्लोकद्वयेन ।

सत्त्वमहीनं सूर्याच्छारीरं मानसं च चन्द्रबलात् ।

यद्राशिभेदयुक्तावेतौ तल्लक्षणः स पुमान् ॥ ३ ॥

तद्भातुमहाभूतप्रकृतिद्युतिवर्णसत्त्वरूपाद्यैः ।

अबलरवीन्दुयुतैस्तैः सङ्कीर्णा लक्षणैः पुरुषाः ॥ ४ ॥

सत्त्वमहीनं सूर्यादिति । सत्त्वं गुणभागः । अहीनं परिपूर्णम् । सूर्यादादित्यात् तुल्यस्य पुरुषस्य भवति । बलवशात् शारीरं देहगुणस्तनोः कान्तिः । मानसं बलमवस्कन्दता तच्चन्द्रबलात् चन्द्रबलवशाद्भवति । कथमित्याह । यद्राशिभेदयुक्तावेति । एतावर्कचन्द्रौ यद्राशिभेदयुक्तौ यस्मिन् राशिभेदे होराद्रेष्काणनवांशद्वादशभार्गाचंशद्वागाख्ये कुजादिसंबन्धिनि स्वे वा युक्तौ स्थितौ तस्य राशिभेदस्य योऽधिपतिर्गृहस्तल्लक्षणस्तैर्लक्षणैर्युक्तः स पुमान् भवति । राशिभेदका जातके भेदाध्याये प्रोक्ताः ॥ ३ ॥

तद्भातुमहाभूतप्रकृतिरिति । यद्राशिभेदयुक्तावेतौ तल्लक्षणः स पुमानित्युक्तम् । तच्च तद्भातुस्तदीयस्तस्य धातुर्भवति । तद्यथा धातवः ।

स्नाय्वस्यसृक्त्वगथ शुक्रवसा च मज्जा ।

मन्दार्कचन्द्रबुधशुक्रसुरेज्यभौमा इति ॥

महाभूतानि पृथिव्यादीनां भौमादीनां ग्रहाणामुक्तानि ।

तद्यथा । रेशिखिमुखपयोमरुद्गणानामधिपा भूमिसुतादयः क्रमेणेति । अर्कचन्द्रयोर्वज्रम्बुप्रकृतिर्वातपित्तश्लेष्मात्मिका । अथवा महीस्वभावः शुभपुष्पगन्ध इत्याद्युक्तम् । द्युतिः कान्तिश्छाया । चण्डाधृष्ट्या पद्महेमाग्निवर्णा इति । द्युतिमान्^१ वर्णस्निग्ध इत्यादि वर्णः । यथा । रक्त^२श्यामो भास्कर इत्यादि । सत्त्वं गुणभागः । सत्त्वग्रहणं गुणचटोपलक्षणार्थम् । चयो गुणाः सत्त्वरजस्तमांसि चन्द्रार्कजीवा इत्युक्ताः ।

रूपं यथा म^३धुपिङ्गलदृगित्यादि । आदिग्रहणाच्चेष्टास्वभावकर्मकौशलाः । एतैर्युक्तो भवति । रविचन्द्रौ सबलौ गृहहोराद्रेष्काणनवांशकद्वादशभा-

१ बृहज्जातकस्य २ अध्याये ११ श्लोकः । २ बृहज्जातकस्य २ अध्याये ६ श्लोकः ।

३ द्रष्टव्योऽस्य ग्रन्थस्य ८७६ पृष्ठे १७६ श्लोकः ।

४ द्रष्टव्योऽस्य ग्रन्थस्य ८७३ पृष्ठे १०२ श्लोकः । ५ बृहज्जातकस्य २ अध्याये ४ श्लोकः ।

६ बृहज्जातकस्य २ अध्याये ८ श्लोकः ।

गविंशद्भागेषु यस्य यस्य ग्रहस्य स्थितौ तेषां ग्रहाणां तत्तन्महाभूतादिभिर्युक्तः
 पुमान् भवति । अबलरवीन्दुयुतैरिति । ते राशिभेदैरबलरवीन्दुयुतैर्बलरहि-
 तार्कचन्द्रयुक्तैर्लक्षणेः सङ्कीर्णा व्यामिश्रास्ते पुरुषा भवन्ति । एतदुक्तं भवति ।
 चन्द्रार्कयोर्बली यो यस्मिन् राशिभेदे भवत्येकस्तल्लक्षणे भवति स पुरुषः ।
 अथ तावन्नौ भवतस्तदा यवार्कः स्थितो यत्र चन्द्रः स्थितस्तैर्यामिश्रैर्ल-
 क्षणैर्युक्तो भवति ॥ ४ ॥

तथा च सारावल्याम् ।

बलरहितेन्दुरविभ्यां युक्तैर्भौमादिभिर्मिश्राः ।

न भवन्ति भूमिपाला दशासु तेषां सुतार्थयुताः ॥

अथ कस्माद्गृहात् को गुणो भवत्येतदाह ।

**भौमात् सत्त्वं गुरुता बुधात् सुरेज्यात् स्वरः सितात् स्नेहः ।
 वर्णः सौरादिषां गुणदोषैः साध्वसाधुत्वम् ॥ ५ ॥**

एषां पुरुषाणां भौमात् कुक्कात् सत्त्वं भवति । सत्त्वशब्दे विशिष्टगुण-
 वाचकः । गुरुता गौरवं परिपुष्टता बुधात् । सुरेज्याद्गुरोः स्वरः शब्दः ।
 सिताच्छुक्तात् स्नेहो निर्मलता । सौराच्छनैश्चराद्वर्णः कान्तिः । किमेतत्
 सर्वदा भवति नेत्याह । गुणदोषैः साध्वसाधुत्वम् । एषां ग्रहाणां गुणैः
 सबलवत्त्वेन साधुत्वं सत्त्वादीनां सम्पद्भवति । दोषैर्हीनबलसत्त्वेनासाधुत्वं
 सत्त्वानामापद्भवति ॥ ५ ॥

तथा च सारावल्याम् ।

महीसुतात् सत्त्वमुदाहरन्ति गुरुत्वमिन्दोस्तनयाद्गुरोश्च ।

स्वरः सितात् स्नेहमतोऽनुवर्णे बलाबलैः पूर्णलघूनि चैषाम् ॥

अथ सङ्कीर्णानां विशेषमाह ।

**सङ्कीर्णाः स्युर्न नृपा दशासु तेषां भवन्ति सुखभाजः ।
 रिपुगृहनीचोच्च्युतसत्पापनिरीक्षणैर्भेदाः ॥ ६ ॥**

सङ्कीर्णाः पुरुषा नृपा राजानो न स्युर्न भवेयुः । तेषां ग्रहाणां भौमादीनां
 दशासु सुखभाजः सुखिता भवन्ति । रिपुगृहेति । रिपुगृहं शुचिचम् । नीचगृहं
 प्रसिद्धम् । उच्चत्वं जातके प्रसिद्धम् । तस्माद्यो च्युताश्चलिता ग्रहास्तैरवलोकिता
 दृष्टाः । सन्तः शुभग्रहाः पूर्णचन्द्रबुधजीवशुक्राः । पापाः क्षीणचन्द्रभौमरवि-

शनयः । रिपुगृहनीचोच्च्युतानां शुभानां पापानां च निरीक्षणे रवलोके नैर्भेदा भवन्ति । तैर्भेदैस्तेषां पुरुषाणां सङ्कीर्णता भवतीत्यर्थः ॥ ६ ॥

तथा च सारावल्याम् ।

बलरहितेन्दुरविभ्यां युक्ते भौमादिभिर्ग्रहेर्मिश्राः ।

न भवन्ति भूमिपाला दशासु तेषां सुतार्थयुताः ॥

अधुना तेषां भौमादियुक्तहंसजातीनां प्रमाणमाह ।

यस्मवतिरङ्गुलानां व्यायामो दीर्घता च हंसस्य ।

शशरुचकभद्रमालव्यसज्जितास्त्यङ्गुलविवृद्धा ॥ ७ ॥

हंसस्य षण्णवतिरङ्गुलानां व्यायामः पृथुता च भवति । प्रसारितभुजद्वयस्य प्रमाणमित्यर्थः । दीर्घता चोच्चं षण्णवतिरङ्गुलानामेव । शशरुचकभद्रमालव्यसज्जितास्त्यङ्गुलविवृद्धा । त्रिभिस्त्रिभिरङ्गुलेस्तेषां वृद्धिव्यायामोऽनुयोर्भवतीत्यर्थः । एतदुक्तं भवति । नवनवतिरङ्गुलानां व्यायामो दीर्घता च शशस्य भवति । द्वाधिकं शतं रुचकस्य । पञ्चाधिकं शतं भद्रस्य । अष्टाधिकं मालव्यस्येति । एतदुत्तरं च वक्ष्यमाणग्रन्थेन विरुध्यते ॥ ७ ॥

तथा च पराशरः ।

उच्छ्रायः परिणाहस्तु यस्य तुल्यं शरीरिणः ।

स नरः पार्थिवो ज्ञेयो न्यग्रोधपरिमण्डलः—इति ॥

अथ गुणलक्षणान्याह श्लोकद्वयेन ।

यः सात्त्विकस्तस्य दया स्थिरत्वं

सत्त्वार्जवं ब्राह्मणदेवभक्तिः ।

रजोऽधिकः काव्यकलाक्रतुस्त्री-

संसक्तचित्तः पुरुषोऽतिशूरः ॥ ८ ॥

तमोऽधिको वज्रयिता परेषां

मूर्खोऽलसः क्रोधपरोऽतिनिद्रः ।

मिश्रैर्गुणैः सत्त्वरजस्तमोभि-

र्मिश्रास्तु ते सप्त सह प्रभेदैः ॥ ९ ॥

यः सात्त्विकस्तस्य दयेति । यः सात्त्विकः पुरुषस्तस्य सर्वभूतेषु दया भवति । स्थिरत्वमेकचित्तता । सत्त्वार्जवं सत्त्वानां प्राणिनामार्जवम् ।

ऋजोर्भावं आर्जवम् । ऋजुभावः स्पष्टता । ब्राह्मणानां देवानां च भक्तिः ।
यो रजोऽधिकः पुरुषः स काव्येषु कलासु गीतनृत्यवाद्येषु क्रतुषु च संसक्त-
चित्तो भवति । अतिशूरः सङ्ग्रामप्रियः ॥ ८ ॥

तमोऽधिक इति । यस्तमोऽधिकस्तामसः पुरुषः स परेषां वञ्चयिता
वञ्चनशीलो मूर्खो जडः । अलस आलस्यसंसक्तः । क्रोधपरः क्रोधी । अति-
निद्रश्च भवति । सत्त्वरजस्तमोभिस्त्रिभिर्मिश्रैस्तु ते पुरुषा मिश्रा मिश्रगुणा
भवन्ति । ते च गुणैः स्वभेदैः सह सप्र भवन्ति । तद्यथा । सत्त्वं रजस्तम
इति त्रयो भेदाः । सत्त्वरजसी रजस्तमसी सत्त्वतमसी चयः । सत्त्वरजस्तमसां
चयाणां योगात् सप्रमः । एतद्वाग्निभेदवशात् सङ्कीर्णवशाच्च सम्भवति ॥ ९ ॥

अथ मालव्यलक्षणमाह ।

मालव्यो नागनासः समभुजयुगलौ जानुसम्प्राप्तहस्ती
मांसैः पूर्णाङ्गसन्धिः समरुचिरतनुर्मध्यभागे कृशश्च ।
पञ्चाष्टौ चोर्ध्वमास्यं श्रुतिविवरमपि त्र्यङ्गुलानं च तिर्यग्-
दीप्राक्षं सत्कपोलं समसितदशनं नातिमांसाधरोष्ठम् ॥ १० ॥

मालव्यनामा शुक्रेण योऽसावुत्पद्यते योगस्तस्येदं लक्षणम् । यथा ।
स नरो नागनासो नागो हस्ती नागस्येव नासा यस्य । दीर्घनास इत्यर्थः ।
समभुजयुगलः । समं तुल्यं भुजयुगलं बाहुद्वयं यस्य । अथवा नागनासास-
मभुजयुगलः । नागनासासमं करिकरसदृशं बाहुद्वयं यस्य सः । जानुसम्प्राप्तहस्त
आजानुलम्बबाहुः । मांसैः पूर्णाङ्गसन्धिः । मांसैः परिपूर्णाः सर्वाङ्गसन्धयो
यस्य । अनुत्त्वणास्थिरित्यर्थः । समरुचिरतनुः । समा तुल्या रुचिरा
श्रेष्ठा तनुः शरीरं यस्य । मध्यभागे कल्याप्रदेशे कृशो दुर्बलः । पञ्चाष्टौ
चोर्ध्वमास्यम् । पञ्च च अष्टौ च पञ्चाष्टौ त्रयोदशाङ्गुलानि । ऊर्ध्वमास्यमूर्ध्व-
मानेनास्यं चिबुकाललाटान्तं यावत् त्रयोदशाङ्गुलं भवति । चिबुकाच्छ्रवण-
विवरं यावत् त्र्यङ्गुलानं तिर्यग्भवति । चिबुकमध्यात् कर्णविवरं यावत्
तिर्यक् कृत्वा दशाङ्गुलानि भवन्तीत्यर्थः । दीप्राक्षं दीप्रे स्फुटे अक्षिणी
यस्य । सत्कपोलं शोभनकपोलम् । समसितदशनं समास्तुल्याः सिताः
श्वेता दशना दन्ता यस्य । नातिमांसलमधरमोष्ठं यस्य ॥ १० ॥

अस्य च यथाविधिस्वरूपमाह ।

मालवान् स भरुकच्छसुराष्ट्रान्

लाटसिन्धुविषयप्रभृतींश्च ।

विक्रमार्जितधनोऽवति राजा

पारियात्रनिलयान् कृतबुद्धिः ॥ ११ ॥

मालवान् जनान् । भरुकच्छान् जनानेव । सुराष्ट्रान् जनान् । लाटदेशः प्रसिद्धः । सिन्धुविषयः प्रसिद्ध एव । एतत्प्रभृतींश्च देशानवति रक्षति । कीदृशः । विक्रमार्जितधनो विक्रमेण प्रतापेनार्जितं धनं वित्तं येन तथाभूतः । स राजा पारियात्रनिलयान् पारियात्रः पर्वतस्तत्र कृतं निलयं गृहं यैस्तान् । कृतबुद्धिः शोभनमतिः सन्नवति ॥ ११ ॥

अन्यदप्याह ।

सप्रतिवर्षो मालव्योऽयं त्यक्ष्यति सम्यक् प्राणांस्तीर्थे ।

लक्षणमेतत् सम्यक् प्रोक्तं शेषनराणां चातो वक्ष्ये ॥ १२ ॥

अयं मालव्यः सप्रतिवर्षः सप्रतिवर्षाणां जीवितपरिमाणं तस्य भवति । तीर्थेषु पुण्यस्थानेषु सम्यक् तपसा प्राणानसूंस्त्यक्ष्यति । म्रियत इति । एतत् सम्यक् मालव्यस्य लक्षणं प्रोक्तं कथितम् । शेषनराणां भद्रादीनां चातोऽनन्तरं वक्ष्ये कथयिष्ये ॥ १२ ॥

तथा च सारावल्याम् ।

न स्थूलौष्ठो न विषमवपुर्नैतिरिक्ताङ्गसन्धि-

र्मध्यक्षामः शशधररुचिर्हस्तिनासः सुगण्डः ।

सन्दीप्राक्षः समसितरदो जानुदेशाग्रबाहु-

र्मालव्योऽयं विलसति नृपः सप्रतिवर्त्सराणाम् ॥

वक्त्रं त्रयोदशमितानि तथाङ्गुलानि

दैर्घ्येण कर्णविवरादृश विस्तरेण ।

मालव्यसज्जमनुजः स भुनक्ति नूनं

लाटं समालवससिन्धुसपारियात्रम्-इति ॥

इति मालव्यः ॥

अथ भद्रलक्षणमाह ।

उपचितसमवृत्तलम्बबाहु-

भुजयुगलप्रमितः समुच्छ्रयोऽस्य ।

मृदुतनुघनरोमनद्गण्डो

भवति नरः खलु लक्षणेन भद्रः ॥ १३ ॥

अयं भद्रनामा बुधेन योऽसावुत्पद्यते योगस्तस्येदं रूपं भवति ।
उपचितौ मांसलौ समौ तुल्यौ वृत्तौ परिवर्तुलौ लम्बौ दीर्घौ बाहू यस्य ।
अस्य भद्रस्य भुजयुगलप्रमितः समुच्छ्रयो भवति । यावदस्य प्रसाधि-
तभुजद्वयस्य प्रमाणं तावदप्युच्छ्रायप्रमाणं भवति । मृदुतनुघनरोमनद्ग-
ण्डः । मृदुभिः कोमलैस्तनुभिः सूक्ष्मैः घनैः सन्ततै रोमभिर्नद्गौ
संयुक्तौ गण्डौ मुखगण्डौ यस्य । तथाभूतो नरः । लक्षणेन बुधाख्येन योगेन
भद्रसञ्ज्ञो भवति । खल्वित्यव्ययं वाक्यालङ्कारे ॥ १३ ॥

अन्यदपि लक्षणं श्लोकद्वयेनाह ।

त्वक्शुक्रसारः पृथुपीनवक्षाः

सत्त्वाधिको व्याघ्रमुखः स्थिरश्च ।

क्षमान्वितो धर्मपरः कृतज्ञो

गजेन्द्रगामी बहुशास्त्रवेत्ता ॥ १४ ॥

प्राज्ञो वपुष्मान् सुललाटशङ्खः

कलास्वभिज्ञो धृतिमान् सुकुक्षिः ।

सरोजगर्भद्युतिपाणिपादो

योगी सुनासः समसंहतभूः ॥ १५ ॥

त्वक्शुक्रसार इति । त्वक्सारः शोभनत्वक् । शुक्रसारो बहुगुरुशुक्रः ।
पृथुपीनवक्षाः । पृथु विस्तीर्णं पीनं मांसलं वक्षो यस्य सः । सत्त्वाधिकः ।
सत्त्वशब्दो गुणवाचकः । सुखशब्दैरभिभूत इत्यर्थः । व्याघ्रमुखो व्याघ्रस्यैव
मुखं यस्य स व्याघ्रमुखः । स्थिर एकमतिः । क्षमान्वितः क्षमायुक्तः । धर्म-
परो धर्मानुरतः । कृतज्ञः कृतं जानाति । गजेन्द्रगामी गजेन्द्रो हस्ति-
प्रधान इव गच्छति । बहुशास्त्रवेत्ता बहूनां शास्त्राणामभिज्ञः ॥ १४ ॥

प्राज्ञ इति । प्राज्ञो मेधावी । वपुष्मान् शोभनशरीरः । सुललाटशङ्खः
 शोभनं ललाटं शङ्खौ च यस्य । कलासु गीतनृत्यवाद्येष्वभिज्ञः । अभि मुख्येन
 जानाति । धृतिमान् धैर्ययुक्तः । सुकुचिः शोभनकुचिः । सरोजं पद्मं
 तस्य गर्भोऽभ्यन्तरम् । सरोजगर्भस्य द्युतिः कान्तिस्तत्तुल्या तत्सदृशी
 पाणिपादयोः करचरणयोर्द्युतिर्यस्य । योगी योगज्ञः । सुनासः शोभ-
 ननासः । समसंहतभूः । समे तुल्ये संहते संलग्ने भूवो यस्येति ॥ १५ ॥

अन्यदपि विशेषलक्षणमाह ।

नवाम्बुसिक्तावनिपत्तकुङ्कुम-
 द्विपेन्द्रदानागुरुतुल्यगन्धता ।
 शिरोरुहाश्चैकजकृष्णकुञ्चिता-
 स्तुरङ्गनागोपमगुह्यगूढता ॥ १६ ॥

नवेनाम्बुना जलेन सिक्ता याऽवनिर्भूमिस्तस्यां यादृशो गन्धः ।
 पत्रं गन्धपत्रम् । कुङ्कुमं प्रसिद्धम् । द्विपेन्द्रदानं हस्तिमदः । अगुरुः
 प्रसिद्धः सुगन्धद्रव्यम् । एषां तुल्यगन्धता सदृशगन्धता । शिरोरुहाश्चैक-
 जकृष्णकुञ्चितास्तुरङ्गनागोपमगुह्यगूढता इति । शिरोरुहाः केशास्ते चैकजाः ।
 एकैकस्मिन् रोमकूपे जाताः । कृष्णकुञ्चिता असितकुटिलाः । तुरङ्गो-
 ऽश्वः । नागो हस्ती । गुह्यं लिङ्गम् । तुरङ्गनागोपमा तत्सदृशी गुह्ये
 गूढतास्य भवति । प्रच्छन्नलिङ्गे भवतीत्यर्थः ॥ १६ ॥

अन्यच्च रेखालक्षणमाह ।

हलमुशलगदासिशङ्खचक्र-
 द्विपमकराद्वरथाङ्किताङ्घ्रिहस्तः ।
 विभवमपि जनेऽस्य बोभुजीति
 क्षमति हि न स्वजनं स्वतन्त्रबुद्धिः ॥ १७ ॥

हलं लाङ्गलम् । मुशल आयुधविशेषो मुशलाकारः । गदा
 प्रसिद्धा । असिः खड्गः । शङ्खः प्रसिद्धः । चक्रमायुधं प्रसिद्धम् । द्विपो
 हस्ती । मकरः प्राणिविशेषो जलजः । अङ्गं पद्मम् । रथः प्रसिद्धः । एतेहं-

लादिभिरङ्कितौ चा^१ङ्घ्रिहस्तौ पादपाणी यस्य । तदाकाराभी रेखाभिश्चिह्नितौ
पादहस्तौ भवेतामित्यर्थः । अस्य भद्रस्य विभवमैश्वर्यं जनो लोको बोभु-
जीति अत्यर्थं भुङ्क्ते । स्वजनं बन्धुजनं प्रति न क्षमति न सहते । तं प्रति-
क्षमाशीलो न भवति । स्वतन्त्रबुद्धिः । स्वतन्त्रा नापरतन्त्रा बुद्धिर्धीर्यस्येति ।
स्वाधीनबुद्धिरिति ॥ १७ ॥

मानलक्षणमाह ।

अङ्गुलानि नवतिश्च षडूना-
न्युच्छ्रेयेण तुलयापि हि भारः ।
मध्यदेशनृपतिर्यदि पुष्टा-
स्त्यादयोऽस्य सकलावनिनाथः ॥ १८ ॥

उच्छ्रेयेणोच्छ्रेयः षडूनाणि नवतिरङ्गुलानि भवन्ति । चतुरशीतिरङ्गु-
लान्युच्छ्रितानि भवन्तीत्यर्थः । तुलयापि हि भारः । पलसहस्रद्वयमित्यर्थः ।
स च मध्यदेशनृपतिर्मध्यदेशे राजा भवति । यद्यस्य च्यादयोऽङ्गुलानि
पुष्टाः । चिग्रहणेनाङ्गुलानि ज्ञापयति । तदुक्तमादौ शशकुरुचकभद्रमालव्य-
सञ्जितास्त्यङ्गुलविवृद्धयेति । यदि पञ्चेतरमङ्गुलशतं व्यायामेन दैर्घ्येण च
भवति तदा सकलावनिनाथः सार्वभौमो राजा भवतीत्यर्थः ॥ १८ ॥

अन्यच्च वयोलक्षणमाह ।

भुक्त्वा सम्यग्वसुधां शौर्येणोपार्जितामशीत्यब्दः ।
तीर्थे प्राणांस्त्यक्त्वा भद्रो देवालयं याति ॥ १९ ॥

सम्यग् वसुधां भूमिं शौर्येण बलेनोपार्जितां भुङ्क्ता । अशीतिरब्दानां
जीवितप्राणो यस्यासावशीत्यब्दः । तीर्थे पुण्यस्थाने । प्राणानसून् त्यक्त्वा
भद्रो देवालयं स्वर्गं याति गच्छति ॥ १९ ॥

तथा च सारावल्याम् ।

शार्दूलप्रतिमानेनो द्विपगतिः पीनोऽरुचः स्थलो
लम्बापीनसुवृतबाहुयुगलस्तत्तुल्यमानोच्छ्रयः ।

१ अङ्घ्रिहस्तौ हस्तौ-अङ्घ्रिहस्तौ पादयुक्तौ पाणी पादपाणी इति विपश्च-
कर्त्तव्यः । अन्यथा अङ्घ्रिहस्तं पादपाणि-इति पाठः साधीयान् ।

कामी कोमलसूक्ष्मरोमनिकरैः संसृद्गण्डः शठः

प्राज्ञः पङ्कजगर्भपाणिचरणः सत्त्वाधिको योगवित् ॥

शङ्खासिक्नुज्जरगदाकुमुदेषुकेतुचक्राङ्गलाङ्गलविविहितपाणिपादः ।

पञ्चागुसद्विषमदप्रथमाम्बुसिक्तमृत्कुङ्कुमप्रतिमगन्धतनुः सुघोषः ॥

शास्त्रार्थविद्वृत्तियुतः समसंहतभूर्नीगोपमो भवति चापि निगूढगुह्यः ।

सत्कुक्षिधर्मनिरतः सुललाटशङ्खो धीरः स्थिरस्त्वसितकुञ्चितकेशपाशः ॥

स्वतन्त्रः सर्वकार्येषु स्वजनं प्रति न क्षमः ।

भुज्यते विभवश्चास्य नित्यं बन्धुजनैः परैः ॥

भारस्तुलायास्तुलितो यदि स्यात् श्रीकान्यकुब्जाधिपतिस्तदासौ ।

यस्त्यादिपुष्टैः सहितैः स भद्रः सर्वत्र राजा शरदामशीतिम् ॥

अथ शशलक्षणमाह ।

ईषदन्तुरकस्तनुद्विजनखः कोशेक्षणः शीघ्रगो

विद्याधातुवणिक्क्रियासु निरतः सम्पूर्णगण्डः शठः ।

सेनानीः प्रियमैथुनः परजनस्त्रीसक्तचित्तश्चलः

शूरो मातृहितो वनाचलनदीदुर्गेषु सक्तः शशः ॥ २० ॥

अथ सौरेण रविसुतेन योऽसौ योग उत्पद्यते सचेत्यंरूपो भवति ।

शशाख्यः । ईषत् क्षिप्रित् । दन्तुरकः । दन्ता उन्नता यस्य । तनु-
द्विजनखः । तनवः अवरा द्विजा दन्ता नखाः करसहाश्च यस्य ।
कोशेक्षणे विपुलपुटेक्षणः । शीघ्रगः शीघ्रगामी । विद्यासु मनःशिलागै-
रिकादिषु धातुषु वणिक्क्रियासु क्रयविक्रयेषु निरतः सक्तः । सम्पूर्ण-
गण्डः समांसलमुखगण्डः । शठः परकार्ये विमुखः । सेनानीः सेनां
नयति । प्रियमैथुनो मैथुनप्रियः । परजनस्त्रीसक्तचित्तः । परजनानां संब-
न्धिन्यो याः स्त्रियस्तासु सक्तं चित्तं यस्य । चलोऽस्थिरमतिः । शूरः
सङ्ग्रामप्रियः । मातृहितो जननीभक्तः । वनाचलनदीदुर्गेषु सक्तः । वने-
ध्वरण्येषु । अचलेषु पर्वतेषु । नदीषु सरित्सु दुर्गेषु दुर्गादिषु । सक्तोऽनु-
रक्तो भवति ॥ २० ॥

अन्यच्च मानलक्षणमाह ।

दीर्घाऽङ्गुलानां शतमष्टहीनं

साशङ्कचेष्टः पररन्ध्रविच्च ।

सारोऽस्य मज्जा निभृतप्रचारः

शशो ह्यतो नातिगुरुः प्रदिष्टः ॥ २१ ॥

अष्टहीनं शतमङ्गुलानां द्विनवत्यङ्गुलान्युच्छ्रितो भवतीत्यर्थः । साशङ्का चेष्टा यस्य । यद्यत् करोति तत् साशङ्कमिति । पररन्ध्रविच्च । परजनानां छिद्रज्ञः । सारोऽस्य मज्जा । मज्जासारोऽयमित्यर्थः । निभृतप्रचारो निश्चलप्रचारः स्थिरगतिरित्यर्थः । अत्र शशो नातिगुरुर्नातिस्थूलः प्रदिष्ट उक्तः ॥ २१ ॥

अन्यदपि रेखाचिह्नलक्षणमाह ।

मध्ये कृशः खेटकखङ्गवीणा-

पर्यङ्कमालामुरजानुरूपाः ।

शूलोपमाश्चोर्ध्वगताश्च रेखाः

शशस्य पादोपगताः करे वा ॥ २२ ॥

मध्ये मध्यभागे कक्ष्याप्रदेशे कृशः क्षामः । खेटकः फरः । खङ्गोऽसिः । वीणा बल्लक्री । पर्यङ्कः प्रसिद्धः । आसनम् । माला स्रक् । मुरजो वादिच- विशेषः । एषां खेटकादीनामनुरूपाः सदृश्यो रेखाः । शूलोपमाश्च त्रिशूलस- दृश्यः । ऊर्ध्वगता रेखाः शशस्य पादोपगताश्चरणस्थिताः । करे हस्ततले वा स्थिता भवन्ति ॥ २२ ॥

अन्यदपि वयोज्ञानादिकमाह ।

प्रात्यन्तिको माण्डलिकोऽथवायं

स्फिक्स्त्रावशूलाभिभवार्त्तमूर्त्तिः ।

एवं शशः सप्ततिहायनोऽयं

वैवस्वतस्यालयमभ्युपैति ॥ २३ ॥

अयं शशः । प्रात्यन्तिको गङ्गारवासिनामधिपतिः । माण्डलिकोऽथवा राजा भवति । स्फिक्स्त्रावे स्फिक्स्त्रवणे योऽसौ शूलस्तदभिभवेन तत्परिभवेन

पीडया चार्तमूर्तिः पीडितशरीरः । एवंविधः शशोऽयं सप्रतिहायनः सप्रति-
वर्षो वैवस्वतस्यालयं यमस्य गृहमभ्युपैति ॥ २३ ॥

तथा च सारावल्याम् ।

तनुद्विजः शीघ्रगतिः शशोऽयं शठोऽतिशूरो निभृतप्रचारः ।

धनाद्रिदुर्गेषु नदीषु सक्तः क्षयोदयी नातिलघुः प्रसिद्धः ॥

सेनानाथो बलिनिधिरतो दन्तुरश्चापि किञ्चि-

द्वातोर्वादे भवति निरतश्चञ्चलः कारणेषु ।

स्त्रीसंसक्तः परजनगृहे मातृभक्तः सुजडो

मध्ये क्षामो बहुविधमती रन्धवेदी परेषाम् ॥

पर्यङ्कशङ्खपरशस्त्रमृदङ्गमाला-

वीणोपमा यदि करे चरणे च-रेखाः ।

वर्षाणि सप्रतिमितानि करोति राज्यं

प्रात्यन्तिकः क्षितिपतिः कथितो मुनीन्द्रेः ॥

इति शशः ॥

अधुना हंसलक्षणमाह ।

रक्तं पीनकपोलमुन्नतनसं वक्तं सुवर्णोपमं

वृत्तं चास्य शिरोऽक्षिणी मधुनिभे सर्वं च रक्ता नखाः ।

स्रग्दामाङ्कुशशङ्खमत्स्ययुगलक्रत्वङ्गकुम्भाम्बुजै-

श्चिचङ्गैर्हंसकलस्वनः सुचरणो हंसः प्रसन्नेन्द्रियः ॥ २४ ॥

जीवेन गुरुणा सह योऽसौ योगो हंसाख्यः समुत्पद्यते तस्येत्यं-

रूपम् । अस्य हंसस्य वक्तं मुखं रक्तवर्णम् । पीनकपोलं समांसलं मुखगण्डम् ।

उन्नतनसमुन्नतनासिकम् । सुवर्णोपमं कनकसदृशं मुखं भवति । वृत्तं परिवर्तुलं

शिरः । अक्षिणी चक्षुषी मधुनिभे मधुसदृशे भवतः । नखाः कररुहाः सर्वे

रक्ता रक्तवर्णाः । स्रग्दामो माला । अङ्कुशः प्रसिद्धः । शङ्खः प्रसिद्ध एव ।

मत्स्ययुगलं मीनयुग्मम् । क्रत्वङ्गं यज्ञाङ्गम् । वेदीसुधादि । कुम्भोऽम्बुकलशः ।

अम्बुजं पद्मम् । एतैश्चिह्नैश्चिह्नितः । हंसकलस्वनो हंसस्येव कलो मधुरः

स्वनः शब्दो यस्य । सुचरणः शोभनपादः । हंसः प्रसन्नेन्द्रियः प्रसन्नानि
निर्मलानि इन्द्रियाणि वाक्पाणिपादपायूपस्थानि यस्य ॥ २४ ॥

अन्यच्चास्य मानलक्षणमाह ।

रतिरम्भसि शुक्रसारता द्विगुणा चाष्टशतैः पलैर्मितिः ।

परिमाणमथास्य षड्युता नवतिः सम्परिकीर्त्तिता बुधैः ॥ २५ ॥

अम्भसि जलमध्ये रतिरस्य भवति । शुक्रसारता शुक्राधिकत्वम् ।
पलैरष्टशती द्विगुणा षोडशशतानि मितिर्मानम् । अथानन्तरं बुधैः पण्डितै-
रस्य हंसस्य षड्युता नवतिः षण्णवतिरङ्गुलानां परिमाणं पृथुत्वमौच्यं
चातुर्त्वं कथितम् ॥ २५ ॥

अन्यदस्य वयोज्ञानादिकमाह ।

भुनक्ति हंसः खसशूरसेनान् गान्धारगङ्गायमुनान्तरालम् ।

शतं दशेनं शरदां नृपत्वं कृत्वा वनान्ते समुपैति मृत्युम् ॥ २६ ॥

हंसः खसान् शूरसेनान् गान्धारानेतान् सर्वानेव जनान् गङ्गायमुनान्त-
रालमन्तर्वेदीमित्यर्थः । एतान् सर्वान् भुनक्ति । शरदां वर्षाणां, दशेनं शतं नव-
तिवर्षाणि नृपत्वं राज्यं कृत्वा वनान्ते वनसमीपे मृत्युं मरणमुपैति प्राप्नोति ॥ २६ ॥

तथा च सारावल्यम् ।

रक्ताभ्युन्नतनासिकः सुचरणो हंसः प्रसन्नेन्द्रियो

गौरः पीनकपोलरक्तकरजो हंसस्वरः श्लेष्मलः ।

शङ्खान्नाङ्कुशदाममत्स्ययुगलैर्निस्त्रिंशमालाघटे-

श्चिह्नैः पादकराङ्कितो मधुनिभे नेत्रे च वृत्तं शिरः ॥

सलिलाशयेषु रमते स्त्रीषु न तृप्तिं प्रयाति कामार्तः ।

षोडशशतानि तुलितोऽङ्गुलानि दैर्घ्येण षण्णवतिः ॥

पातीह देशांश्च स शूरसेनान् गान्धारगङ्गायमुनान्तरालम् ।

जीवेन्नवघ्नीं दशवर्षसङ्ख्यां पश्चाद्वनान्ते समुपैति नाशम् ॥

अथ रुचकलक्षणमाह ।

सुभूकेशो रक्तश्यामः कम्बुग्रीवो व्यादीर्घास्यः ।

शूरः क्रूरः श्रेष्ठो मन्त्री चौरस्वामी व्यायामी च ॥ २७ ॥

कुजेन भौमेनायं रुचकाख्यो नाम योगः समुत्पद्यते । स त्वेतत्सु-
रूपो रुचकः । सुभ्रुकेशो भुवः केशश्च शोभना यस्य । रक्तश्यामः रक्तश्वासौ
श्यामो रक्तश्यामः । कम्बुग्रीवो वलिचयचितग्रीवः । व्यादीर्घास्यः ।
विशेषेण दीर्घमास्यं मुखं यस्य । शूरः सङ्ग्रामप्रियः । क्रूर उग्रस्वभावः ।
श्रेष्ठः प्रधानः । मन्त्री मन्त्रज्ञः । अथवा मन्त्री सचिवः । चौरस्वामी तस्क-
रनाथः । व्यायामी अमपरः ॥ २७ ॥

अन्यदपि मानलक्षणमाह ।

यन्मात्रमास्यं रुचकस्य दीर्घं
मध्यप्रदेशे चतुरस्रता सा ।
तनुच्छविः शोणितमांससारो
हन्ता द्विषां साहससिद्धकार्यः ॥ २८ ॥

रुचकस्य यन्मात्रमास्यं मुखं दीर्घं सा मध्यप्रदेशे उदरमध्ये
चतुरस्रता विपुलत्वं भवति । तनुच्छविः सूक्ष्मत्वक् । शोणितमांससारः ।
रक्तसारः । मांससारश्च । हन्ता द्विषाम् । शूणां हन्ता घातकः । साहस-
सिद्धकार्यः । साहसेन सिद्धं कार्यं यस्य । असमीक्षितकार्यकरणत्वं साहस-
सिद्धत्वमिति ॥ २८ ॥

अन्यदपि करचरणयोश्चिह्नलक्षणमाह ।

खट्वाङ्गवीणावृषचापवज्र-
शक्तीन्द्रशूलाङ्कितपाणिपादः ।
भक्तो गुरुब्राह्मणदेवतानां
शताङ्गुलः स्यात् तु सहस्रमानः ॥ २९ ॥

खट्वाया अङ्गं खट्वाङ्गम् । वीणा वल्लकी । वृषो दान्तः । चापं धनुः ।
वज्रमायुधम् । शक्तिरप्यायुधमेव । इन्द्रः । शूलं विशूलम् । एतैरङ्कितौ
चिह्नितौ पाणिपादौ हस्तचरणौ यस्य । गुरुणां ब्राह्मणानां देवतानां च
भक्तः । शताङ्गुलः स्यात् । अङ्गुलानां शतं दैर्घ्येण पृथुत्वेन च स्याद्वेत् ।
सहस्रमानः । सहस्रं पलानां परिमाणं यस्य ॥ २९ ॥

अन्यच्च वयोज्ञानादिकमाह ।

मन्त्राभिचारकुशलः कृशजानुजङ्घो
विन्ध्यं ससह्यगिरिमुज्जयिनीं च भुक्त्वा ।
सम्प्राप्य सप्रतिसमा रुचको नरेन्द्रः
शस्त्रेण मृत्युमुपयात्यथवानलेन ॥ ३० ॥

मन्त्रेषु कुशलः सक्तः । अभिचारेषु विद्वेषोच्चाटनवशीकरणमारणेषु
कुशलः । कृशे दुर्बले जानुनी जङ्घे च यस्य । विन्ध्यं गिरिं विन्ध्यं पर्वतं सस-
ह्यगिरिं सह्येन गिरिणा सहितम् । उज्जयिनीं नगरीं च भुक्त्वा नरेन्द्रे राजा
सप्रतिसमाः सप्रतिवर्षाणि सम्प्राप्य शस्त्रेणायुधेनानलेनाग्निना वा मृत्युं
मरणमुपयाति प्राप्नोति ॥ ३० ॥

तथा च सारावल्याम् ।

दीर्घास्यः स्वच्छकान्तिर्बहुरुचिचपलः साहसावाप्रकार्य-
श्चारुभूर्नीलकेशः श्रमकरणरतो मन्त्रविद्वैरनाथः ।
रक्तश्यामोऽतिशूरो रिपुबलमथनः शङ्खकण्ठः प्रधानः
क्रूरो भक्तो नराणां द्विजगुरुनिरतः क्षाममज्जोऽनुजङ्घः ॥

खट्वाङ्गपाशवृषकर्मुक्त्रवज्रवीणाशतयङ्कहस्तचरणश्च तथाङ्गुलिश्च ।
मन्त्राभिचारकुशलस्तुलया सहस्रं मध्यं च तस्य कथितं मुखदैर्घ्यतुल्यम् ॥

विन्ध्याचलमस्तगिरीन् भुक्त्वावन्तीं च सप्रतिं शरदाम् ।

शस्त्रानलकृतमृत्युं प्रयाति देवालयं रुचकः ॥

इति रुचकः ॥

अथ नृपानुचरणलक्षणं व्याख्यायते ।

तत्रादावेव तत्प्रविभागमाह ।

पञ्चापरे वामनको जघन्यः

कुब्जोऽथवा मण्डलकोऽथ साची ।

पूर्वाक्तभूपानुचरा भवन्ति

सङ्कीर्णसज्जः शृणु लक्षणैस्तान् ॥ ३१ ॥

अतोऽस्मात् पञ्चयोगकादपरेऽन्ये वामनकादय एषामेव भूपानाम-
नुचरा भवन्ति । तद्यथा । वामनको जघन्यः कुब्रुः । अथवेति । अथशब्द
आनन्तर्ये । वाशब्दश्चाथै । मण्डलकः । अथ साची । एते पूर्वोक्तानां पञ्चानां
भूपानामनुचरा भवन्ति । पूर्वोक्ताः प्राक् कथिता ये भूपा राजानो मालव्या-
दयः । एषामनुचराः सुहृदो भवन्ति । ते सङ्कीर्णसज्जाः पुरुषाः । तांश्च
लक्षणैः शृणु ॥ ३१ ॥

तत्र वामनकलक्षणमाह ।

सम्पूर्णाङ्गो वामनो भग्नपृष्ठः
किञ्चिच्चौरुमध्यकक्षान्तरेषु ।
ख्यातो राज्ञां ह्येष भद्रानुजीवी
स्फीतो राजा वासुदेवस्य भक्तः ॥ ३२ ॥

वामनसज्जः सम्पूर्णाङ्गः परिपूर्णावयवः । भग्नपृष्ठो भग्नं पृष्ठं यस्य ।
ऊरुप्रदेशे मध्ये मध्यभागे कक्षान्तरेषु किञ्चिदोषद्वग्न एव किञ्चिदसम्पू-
र्णाङ्गः । राज्ञां पञ्चानां मध्ये एष वामनको भद्रानुजीवी भवति । भद्रस्यानु
पश्चाज्जीवति । ख्यातः कीर्तियुक्तश्च । स्फीत ईश्वरो राजा भवति । सच
वासुदेवस्य नारायणस्य च भक्तो भवति ॥ ३२ ॥

अथ जघन्यलक्षणमाह ।

मालव्यसेवी तु जघन्यनामा
खण्डेन्दुतुल्यश्रवणः सुसन्धिः ।
शुक्रेण सारः पिशुनः कविश्च
रुक्मच्छविः स्थूलकराङ्गुलीकः ॥ ३३ ॥
क्रूरो धनी स्थूलमतिः प्रतीत-
स्ताम्रच्छविः स्यात् परिहासशीलः ।
उरोङ्घ्रिहस्तेष्वसिशक्तिपाश-
परश्वधाङ्कः स जघन्यनामा ॥ ३४ ॥

जघन्यनामा यः स मालव्यस्य नृपस्यानुचरो भवति । खण्डेन्दु-
त्यग्नवणः खण्डश्चासाविन्दुः खण्डेन्दुः । अर्धचन्द्रसदृशकर्णः । सुसन्धिः
शोभनाङ्गसन्धिः । शुक्लेण सारः शुक्लाधिकः । पिशुनः सूचकः । कावः
पण्डितः । रुक्मच्छविरस्त्रिधत्वक् । स्थूलकराङ्गुलीकः । स्थूलाः कराङ्गुलयो-
यस्य ॥ ३३ ॥

क्रूरः क्रोधशीलः । धनी धनवान् । स्थूलमतिर्महाबुद्धिः । प्रतीतः
प्राख्यातः । ताम्रच्छवी रक्तत्वक् । स्याद्वेत् । परिहासशीलः परिहसन-
प्रियः । सच जघन्यनामा । अपरः पाटो वानुचरः स नित्यम् । सर्वका-
लमेशानुचर इति । उरौङ्घ्रिहस्तेष्वसि शक्तिपाशपरश्वधाङ्कः । उरो वक्षः ।
अङ्घ्री पादौ । हस्तौ पाणी । एतेषु । असिः खड्गः । शक्तिरायुधविशेषः ।
पाशः सर्पः । अथवा पाशरूप एव । परश्वधमायुधम् । एतैरङ्कितश्चिह्नितो
भवति ॥ ३४ ॥

अथ कुञ्जलक्षणमाह श्लोकद्वयेन । युगलकम् ।

कुञ्जो नाम्ना यः स शुद्धो ह्यधस्तात्
क्षीणः किञ्चित् पूर्वकाये नतश्च ।
हंसासेवी नास्तिकोऽर्थरूपेता
विद्वान् शूरः सूचकः स्यात् कृतज्ञः ॥ ३५ ॥
कलास्वभिज्ञः कलहप्रियश्च
प्रभूतभृत्यः प्रमदाजितश्च ।
सम्पूज्य लोकं प्रजहात्यकस्मात्
कुञ्जोऽयमुक्तः सततोद्यतश्च ॥ ३६ ॥

कुञ्जो नाम्नेति । कुञ्जो नाम्ना यः सोऽधस्तादधोभागाच्छुद्धः परिपू-
र्णाङ्गः । पूर्वकाये प्राग्देहभागे किञ्चित् क्षीणः किञ्चिन्नतश्च । हंसासेवी
हंसस्यानुचरः । नास्तिकः क्रियारहितो लौकायतिकप्रायः । अर्थरूपेताऽर्थ-
संयुक्तः । विद्वान् पण्डितः । शूरः सङ्ग्रामप्रियः । सूचकः पिशुनः । स्याद्व-
वेत् । कृतज्ञः कृतं जानाति ॥ ३५ ॥

कलास्वभिन्न इति । कलासु गीतनृत्यवाद्येषु अभिज्ञोऽभि मुख्येन जानाति । कलहप्रियश्च भवति । प्रभूतभृत्यो बहुभृत्यः । प्रमदाजितश्च स्त्रीभिर्निर्जितः । लोकं जनम् । सम्पूज्यार्चयित्वा । अकस्मादेव प्रजहाति त्यजति । अयं कुब्रु उक्तः कथितः । सततोद्यतः सर्वकालमुत्साही ॥ ३६ ॥ युगलकम् ।

अथ मण्डलकलक्षणमाह श्लोकद्वयेन ।

मण्डलकक्षणमतो रुचकानुचरोऽभिचारवित् कुशलः ।
कृत्यावेतालादिषु कर्मसु विद्यासु चानुरतः ॥ ३७ ॥
वृद्धाकारः खरपरुषमूर्धजश्च शत्रुनाशने कुशलः ।
द्विजदेवयज्ञयोगप्रसक्तधीः स्त्रीजितो मतिमान् ॥ ३८ ॥

मण्डलकलक्षणमत इति । अतोऽस्मात् कुब्रादनन्तरं मण्डलकलक्षणं भवति । सच कीदृक् । रुचकानुचरो रुचकस्यानुचरः । रुचकानुजीवी भवति । अभिचारविदभिचारज्ञः । विद्वेषोच्चाटनवशीकरणेष्वभिज्ञः । कुशलः समर्थः । कृत्यावेतालादिषु । अभिचारकैर्मन्त्रैः शुचबधार्थमग्निमध्याद्यास्त्री उत्थाप्यते सा कृत्या । शावशरीरस्योत्कृष्टस्य मन्त्रैः पुनस्त्यापनं वेतालः । आदिग्रहणाद्यन्तर्भूतेषु कर्मसु तथा तद्विद्यासु चानुरतः सक्तः ॥ ३७ ॥

वृद्धाकारो वृद्धसदृशशरीरः । खरपरुषमूर्धजः । खराः कठिनाः परुषा रूक्षा मूर्धजाः केशा यस्य । शत्रुनाशने रिपूणां हनने कुशलः समर्थः । द्विजानां ब्राह्मणानां देवानां सुराणां यज्ञानामश्वमेधादीनां तथा योगेषु साङ्ख्यादिशास्त्रेषु प्रसक्ता धीर्बुद्धिर्यस्य । केचित् द्विजदेवयज्ञदोहप्रसक्तधीरिति पठन्ति । अथवा यज्ञं दुहन्ति ये तेऽग्निहोचिणः । स्त्रीजितः स्त्रीभिः पराजितः । मतिमान् बुद्धिमानिति ॥ ३८ ॥ युगलकम् ।

अथ साचिलक्षणम् ।

साचीति यः सोऽतिविरूपदेहः
शशानुगामी खलु दुर्भगश्च ।

दाता महारम्भसमाप्तकार्यो

गुणैः शशस्यैव भवेत् समानः ॥ ३९ ॥

साचीति । यः साची नाम सोऽतिविरूपदेहोऽशोभनशरीरः । शशानुगामी । शशस्यानुगामी पश्चाद्गच्छति । शशानुचरः । खल्वित्यव्ययं वाक्यालङ्कारे । दुर्भगो जनानामवल्लभः । दाता दानशीलः । महारम्भसमाप्त-कार्यः । महारम्भान् करोति तेषु च समाप्तकार्योऽन्तगः । गुणैः पूर्वोक्तैः शश-स्यैव समानः सदृशस्तुल्यो भवेदित्यर्थः ॥ ३९ ॥

अथ पुरुषलक्षणस्य प्रभावमाह ।

पुरुषलक्षणमुक्तमिदं मया

मुनिमतानि निरीक्ष्य समासतः ।

इदमधीत्य नरो नृपसम्मतो

भवति सर्वजनस्य च वल्लभः ॥ ४० ॥

मुनिमतानि ऋषिप्रणीतानि शास्त्राणि निरीक्ष्यावलोक्य समासतः सङ्क्षेपतो मयेदं पुरुषलक्षणमुक्तं कथितम् । इदं च पुरुषलक्षणं नरः पुरुषोऽधीत्य ज्ञात्वा नृपसम्मतो राज्ञां सम्मत इष्टो भवति । सर्वजनस्य च सर्वलोकस्य च वल्लभः प्रियो भवति । यतः पूर्वमेवाचार्येण द्वयं प्रति-ज्ञातम् ।

यथा ।

ज्योतिषमागमशास्त्रं विप्रतिपत्तौ न योग्यमस्माकम् ।

स्वयमेव विकल्पयितुं किन्तु बहूनां मतं वक्ष्ये ॥

इत्येव विचार्य सर्वागमतः पुरुषलक्षणं कथितम् । तच्च चिन्तनीय-मन्यदूह्यं चेति ॥ ४० ॥

इति श्रीभट्टोत्पलविरचितायां संहिताविवृतौ पञ्चमहापुरुषलक्षणं

नामानुचरैः सहाष्टषष्टितमोऽध्यायः ॥ ६८ ॥

अथ कन्यालक्षणं व्याख्यायते ।

तथादावेव पादलक्षणम् ।

स्निग्धोन्नताग्रतनुताम्रनखौ कुमार्याः

पादौ समोपचितचारुनिगूढगुल्फौ ।

श्लिष्टाङ्गुली कमलकान्तितलौ च यस्या-

स्तामुद्वहेद्यदि भुवोऽधिपतित्वमिच्छेत् ॥ १ ॥

यस्याः कुमार्याः कन्यकायाः । पादौ चरणौ । स्निग्धोन्नताग्रतनुताम्र-
नखौ । स्निग्धौ सस्नेहावुन्नतावुच्चौ कूर्मपृष्ठौ । अग्रे तनू ययोः । ताम्रनखौ रक्त-
वर्णौ नखौ ययोः । समोपचितचारुनिगूढगुल्फौ समौ तुल्यावुपचितौ समांसलौ
चारु दर्शनीयौ निगूढावनुल्बणौ गुल्फौ ययोः । तथाश्लिष्टाङ्गुली श्लिष्टा
घना अङ्गुल्यः पादशाखा ययोः । कमलकान्तितलौ । कमलस्य पद्मस्येव
कान्तिस्तले ययोः । तथाभूतौ पादौ । यदि भुवो भूम्या अधिपतित्वं
राज्यमिच्छेत् तदा तामुद्वहेत् ॥ १ ॥

पुनरपि पादजङ्घाजानूङ्गुह्यमणीनां लक्षणमाह ।

मत्स्याङ्कुशाब्जयववज्रहलासिचिह्ना-

वस्वेदनौ मृदुतलौ चरणौ प्रशस्तौ ।

जङ्घे च रोमरहिते विशिरे सुवृत्ते

जानुद्वयं सममनुलबणसन्धिदेशम् ॥ २ ॥

ऊरु घनौ करिकरप्रतिमावरोमा-

वश्चत्यपत्तसदृशं विपुलं च गुह्यम् ।

श्रोणीललाटमुरु कूर्मसमुन्नतं च

गूढो मणिश्च विपुलां श्रियमादधाति ॥ ३ ॥

मत्स्याङ्कुशाब्जेति । मत्स्यो मीनः । अङ्कुशः प्रसिद्धः । अब्जं पद्मम् ।
यवो यवाकारः । वज्रमायुधम् । हलं लाङ्गलम् । असिः खड्गः । एतैश्चि-
ह्नैश्चिह्नितौ चरणौ पादौ । तथाऽस्वेदनौ स्वेदरहितौ । मृदुतलौ मृदुनी
तले ययोस्तौ तथाभूतौ प्रशस्तौ ।

तथा च समुद्रः ।

स्निग्धो ताम्रनखो धन्यो कूर्मपृष्ठो सुलोहितौ ।

निगूढगुल्फौ सुश्लिष्टौ घनाङ्गुलिसमन्वितौ ॥

मत्स्याङ्कुशयवान्नेषुहलवज्रासिचिह्नितौ ।

सुस्पृशौ रोमरहितौ कुमार्याश्चरणौ शुभौ ॥

अतो विपर्यस्तगुणौ दुःखदारिद्र्यभागिनौ ।

• यस्याः पादौ नतौ कन्यामुद्वहेन्न कदाचन ॥

जङ्घे च रोमरहिते इति । जङ्घे रोमरहिते रोमवर्जिते । विशिरे शिरारहिते । सुवृत्ते परिवर्तुले । जानुयुगं जानुयुगलं समं तुल्यम् । अनुलक्षण-सन्धिदेशमस्थूलसन्धिदेशम् । सुश्लिष्टे जानुनी यच्च ॥ २ ॥

जङ्घ घनाविति । जङ्घ घनौ सन्ततौ करिकरप्रतिमौ गजहस्तस-
दृशौ । अरोमौ रोमवर्जितौ । गुह्यं भगम् । अश्वत्थपत्रसदृशम् । अश्वत्थपृ-
ष्ठपत्राकारम् । विपुलं विस्तीर्णम् । श्रोण्या ललाटे श्रोणीललाटम् । तन्त्रोरु
विस्तीर्णम् । कूर्मसमुन्नतं कूर्मवदुच्चं कूर्मपृष्ठाकारम् । मणिश्च निगूढोऽदृश्य-
मानो विपुलां विस्तीर्णां श्रियं लक्ष्मीमादधाति करोति ॥ ३ ॥

तथा च समुद्रः ।

जङ्घे तु रोमरहिते शिराहीने सुवर्तुले ।

सुश्लिष्टे जानुनी धन्ये शिरारोमविवर्जिते ॥

गजहस्तसमावूरु सम्पन्नौ सन्ततौ समौ ।

सुस्पृशे कूर्मपृष्ठं वा विपुलं जघनं शुभम् ॥

मणिर्निगूढः सुश्लिष्टः स्फिजौ च विपुलौ शुभौ ।

नाभिदेशः सुगुणश्च यस्याः सा धनभागिनी ॥

अथ नितम्बनाभीलक्षणमाह ।

विस्तीर्णमांसोपचितो नितम्बः

गुरुश्च धत्ते रशनाकलापम् ।

नाभिर्गभीरा विपुलाङ्गनानां

प्रदक्षिणावर्त्तगता च शस्ता ॥ ४ ॥

नितम्बः कटिभागः । सच विस्तीर्णः पृथुलो मांसोपचितः समा-
सलः । गुम्बश्च गौरवयुक्तो रशनाकलापं धत्ते धारयति । रशनायाः कलापो
रशनाकलापः । रशना मेखला । तस्याः कलापो विस्तारः । तं धारयति ।

तथा च ।

जघनं विपुलं यस्याः सुस्पृशं रोमवर्जितम् ।

सुवर्णाभरणैर्युक्ता सा भवेद्राज्यभागिनी ॥

नाभिर्गभीरेति । अङ्गनानां स्त्रीणां नाभिर्गभीरा गम्भीरा । विपुला
विस्तीर्णा । प्रदक्षिणावर्त्तेन च गता प्रशस्ता धन्या ॥ ४ ॥

तथा च ।

गम्भीरा विपुला नाभी दक्षिणावर्त्तमाश्रिता ।

शस्ता विपर्यये नेष्टा वामावर्त्ता विशेषतः ॥

अथ मध्यस्तनोरुवक्षोग्रीवालक्षणमाह ।

मध्यस्त्रियास्त्रिवलिनाथमरोमशं च

वृत्तौ घनावविषमौ कठिनावुरस्यौ ।

रोमप्रवर्जितमुरौ मृदु चाङ्गनानां

ग्रीवा च कम्बुनिचितार्थसुखानि दत्ते ॥ ५ ॥

स्त्रियो योषितो मध्यं मध्यभागं चिवलिनाथं चिवलिस्वामिनं वलि-
चयोपविष्टं वलिचययुक्तमित्यर्थः । अरोमशं रोमरहितम् ।

तथा च ।

मध्यं वलिचयचितं सुस्पृशं रोमवर्जितम् ।

यस्याः सा राजमहिषी कन्या नास्त्यच संशयः ॥

वृत्तौ घनाविति । उरसि भवावुरस्यौ स्तनौ । वृत्तौ परिवर्तुलौ । घनौ
सन्ततौ । अविषमावतुल्यौ । कठिनौ कर्कशौ ।

तथा च ।

स्तनौ सुवर्तुलौ धन्यौ सन्ततौ कठिनौ तथा ।

अरोमौ च शिराहीनौ पुत्रसौख्यधनप्रदौ ॥

रोमप्रवर्जितमिति ।

अङ्गनानां स्त्रीणामुरो वक्षो रोमवर्जितं रोमरहितं मृदु सुस्पर्शं च शुभम् ।

तथा च ।

वक्षो विलोम सुस्पर्शं विस्तीर्णं पतिसौख्यदम् ।

शिराततं च विषमं वैधव्यायासशोकादम् ॥

ग्रीवा चेति । ग्रीवा शिरोधरा कम्बुनिचिता वलिचयोपचिता ।
अर्थान् सुखानि च दत्ते ददाति ॥ ५ ॥

तथा च गर्गः ।

स्थिरा चिरेखा सुभगोपपन्ना स्निग्धा सुमांसोपचिता सुवृता ।

न चातिदीर्घा चतुरङ्गुला च ग्रीवा च दीर्घा भवतीह धन्या ॥

अथाधरदन्तलक्षणमाह ।

बन्धुजीवकुसुमोपमोधरो

मांसलो रुचिरबिम्बरूपभृत् ।

कुन्दकुङ्कुलनिभाः समा द्विजा

योषितां पतिसुखामितार्थदाः ॥ ६ ॥

अधरोऽधरोष्ठो बन्धुजीवकुसुमोपमः । बन्धुजीवकुसुमसदृशोऽति-
लोहित इत्यर्थः । मांसलो मांसोपेतः । रुचिरबिम्बरूपभृत् । रुचिरस्य दीप्ति-
युक्तस्य बिम्बस्य बिम्बफलस्य तुल्यं रूपं विभर्ति धारयति ।

तथा च ।

अधरो बिम्बसङ्काशो मांसलोऽस्फुटितस्तथा ।

यस्याः सा राजमहिषी कुमारी नाच संशयः ॥

कुन्दकुङ्कुलेति । द्विजा दन्ताः कुन्दकुङ्कुलनिभाः । कुन्दः पुष्पविशेषः ।
तस्य कुङ्कुलानि कलिकाः । तन्निभास्तत्सदृशाः । समास्तुल्याः । योषितां
स्त्रीणाम् । पतिसुखं भर्तृसुखम् । अमितमपरिमितं प्रभूतमर्थं धनं च
ददति ।

तथा च गर्गः ।

तीक्ष्णायवृताः सुसमा दृढाश्च शुभा मृणालेन्दुसमानवर्णाः ।

निरन्तराः स्त्रीषु भवन्ति धन्या द्विजास्तथा ये रजतप्रकाशाः ॥

तथा च समुद्रः ।

द्वाविंशदृशना यस्याः सर्वे गोक्षीरपाण्डुराः ।

सर्वे शिखरिणः स्निग्धा राजभार्या च सा भवेत् ॥

अथ घदननासिकादृशां लक्षणमाह ।

दाक्षिण्ययुक्तमशठं परपुष्टहंस-

वल्गु प्रभाषितमदीनमनल्पसौख्यम् ।

नासा समा समपुटा रुचिरा प्रशस्ता

दृग्नीलनीरजदलद्युतिहारिणी च ॥ ७ ॥

प्रभाषितं वचनं दाक्षिण्ययुक्तमानुकूल्यसंयुक्तं सुरसम् । अशठं
शठभावरहितम् । परपुष्टः कोकिलः । हंसः पक्षिविशेषः । तत्सदृशं वल्गु
रस्यम् । तथा चादीनं दैन्यरहितं यदि भवति तदाऽनल्पसौख्यं प्रभूतसौ-
ख्यम् ।

तथा च गर्गः ।

हंसस्वना दुन्दुभिनेमिघोषा मेघस्वनाः शङ्खनिनादघोषाः ।

मयूरचक्रप्रतिमस्वनाश्च स्त्रियस्तथा कोकिलतुल्यशब्दाः ॥

कादम्बचक्राद्द्वयकिङ्किणीषुसमस्वना याश्च भवन्ति नार्यः ।

सर्वाः प्रशस्ता धनपुत्रवत्यो भवन्ति धर्मानुरताः सदा ताः ॥

नासा समेति । नासा नासिका समा स्पष्टा । समपुटा तुल्या नासा-
पुटा । रुचिरा सुकान्ता । प्रशस्ता शुभा ।

तथा च ।

स्पष्टा समा समपुटा नासा सौभाग्यदा मता ।

दृगिति । दृग्दृष्टिः । नीलनीरजदलद्युतिहारिणी । नीलं च तन्नीरजं
नीलनीरजं नीलोत्पलम् । तस्य दलं पत्रं तस्य द्युतिं कान्तिं हरति तच्छीला
नीलनीरजद्युतिहारिणी प्रशस्ता ॥ ७ ॥

तथा च ।

नीलनीरजपद्माभा दृष्टिर्यस्या भवेत् सदा ।

सा राजमहिषी ज्ञेया ज्योतिःशास्त्रविशारदैः ॥

अधुना भूललाटलक्षणमाह ।

नो सङ्गते नातिपृथू न लम्बे शस्ते भुवौ बालशशाङ्कवक्त्रे ।

अर्धेन्दुसंस्थानमरोमशं च शस्तं ललाटं न नतं न तुङ्गम् ॥ ८ ॥

भुवौ नो सङ्गते न श्लिष्टे । नातिपृथू विस्तीर्णे । न लम्बे नातिसङ्गते । बालशशाङ्कवक्त्रे । शशाङ्के चन्द्रे बालो यः शशाङ्कश्चन्द्रो द्वितीयायां तिथौ तद्वद्वक्त्रे कुटिले शस्ते ।

तथा च ।

बालचन्द्रसमे वक्त्रे न लम्बे नातिसङ्गते ।

भुवौ यस्याः कुमार्यास्तां महाराज्ञीं विनिर्दिशेत् ॥

अर्धेन्दुसंस्थानमिति । ललाटं मुखपृष्ठमर्धेन्दुसंस्थानमर्धचन्द्राकार-
मरोमशं रोमरहितम् । न नतं न निम्नं न तुङ्गं नोच्चम् । समं शस्तं
प्रशस्तमित्यर्थः ॥ ८ ॥

तथा च ।

नोन्नतं न च निम्नं वा शिरो रोमविवर्जितम् ।

अर्धचन्द्राकृति सौम्यं ललाटं शस्यते स्त्रियाः ॥

अथ कर्णकेशशिरोलक्षणमाह ।

कर्णयुग्ममपि युक्तमांसलं शस्यते मृदु समाहितं समम् ।

स्निग्धनीलमृदुकुञ्चितैकजा मूर्धजाः सुखकराः समं शिरः ॥ ९ ॥

कर्णयुग्मं श्रोत्रद्वयमपि युक्तमांसलं न निर्मांसमित्यर्थः । मृदु कोमलं
समं तुल्यं समाहितं संलग्नं शस्यते स्तूयते ।

तथा च ।

नातिलम्बौ मृदू तुल्यौ संलग्नौ युक्तमांसलौ ।

कर्णौ यस्याः स्मृता सा तु राजभार्या न संशयः ॥

स्निग्धेति । मूर्धजाः केशाः स्निग्धा निर्मला नीला अतिकृष्णवर्णाः ।
मृदवः कोमलाः कुञ्चिताः कुटिलाः । एकजा एकरोमकूपे भवाः । सुखकराः
सुखं कुर्वन्ति ।

तथा च ।

सुस्निग्धा नीलवर्णाश्च मृदवः कुञ्चिताः कचाः ।

शस्यन्ते योषितो नित्यं धनपुत्रप्रदा यतः ॥

समं शिरः । शिरः समं न निम्नं नोन्नतं सुखकरमेव ॥ ६ ॥

तथा च ।

नोन्नतं नाथवा निम्नं शिरः सौख्यप्रदं स्मृतम् ।

अथ हस्तपादयोर्लक्षणमाह ।

भृङ्गारासनवाजिकुञ्जररथश्रीवृक्षयूपेषुभि-
र्मालाकुण्डलचामराङ्कुशयवैः शैलैर्ध्वजैस्तोरणैः ।
मत्स्यस्वस्तिकवेदिकाव्यजनकैः शङ्खातपत्राम्बुजैः
पादे पाणितलेऽथवा युवतयो गच्छन्ति राज्ञीपदम् ॥ १० ॥

भृङ्गारो जलभाग्डं प्रसिद्धम् । आसनं पीठम् । वाजी तुरगः । कुञ्जरो
हस्ती । रथः प्रसिद्धः । श्रीवृक्षो बिल्वः । यूपो यज्ञयूपः । इषुः शरः ।
एतैश्चिह्नैः । तथा माला मङ्क । कुण्डलं कर्णाभरणम् । चामरं वालव्यजनम् ।
अङ्कुशः प्रसिद्धः । यवो यवाकारः । एतैरपि । शैलः पर्वतः । ध्वजः
पताकारूपो बहुपटनिर्मितः । तोरणं प्रसिद्धम् । एतैरपि । तथा मत्स्यो
मीनः । स्वस्तिकश्चिह्नविशेषः । वेदिका वेदी चतुरस्रा मध्यक्षामा । व्यज-
नकं तालवृन्तम् । एतैरपि । शङ्खः प्रसिद्धः । आतपत्रं छत्रम् । अम्बुजं
पद्मः । एतैर्भृङ्गारादिभिश्चिह्नैः पादे चरणतले पाणितले वा स्थितैर्युवतयः
स्त्रियः । गच्छन्ति राज्ञीपदम् । राज्ञीस्थानं गच्छन्ति प्राप्नुवन्ति ॥ १० ॥

तथा च गर्गः ।

मर्त्यः समुद्रो वसुधा धनं च ध्वजस्तथाद्विर्दिनकृच्छशी च ।

शङ्खः पुरं चक्रमथासनं च यूपस्तथा व्यञ्जनतोरणं च ॥

ऊर्ध्वं यवः पद्ममथाङ्गुलिं च सिंहोऽथवा स्वस्तिक एव वापी ।
 कूर्मः पताका मकरः पुमांश्च दण्डः सरित् पूर्णघटो रथश्च ॥
 पाणौ तथैतानि भवन्ति यासामेकं तथा द्वे च बहूनि वापि ।
 अत्यन्तसौख्यं बहुपुत्रतां च स्त्रीणां तथा लक्षणमादिशेत् ॥

तथा च समुद्रः ।

मत्स्यः पाणितले ऊर्ध्वं कच्छपो वा ध्वजोऽपि वा ।

श्रीवत्सं कमलं शङ्खमासनं चामरं तथा ॥

अङ्गुलिश्चैव माला च यस्या हस्ते तु दृश्यते ।

एकं सा जनयेत् पुत्रं राजानं पृथिवीपतिम् ॥

यस्याः पाणितले दृश्यः कोष्ठगारः सतोरणः

अपि दासकुले जाता सा राजमहिषी भवेत् ।

अथ हस्तलक्षणमाह ।

निगूढमणिबन्धनौ तरुणपद्मगर्भापमौ

करौ नृपतियोषितस्तनुविकृष्टपर्वाङ्गुली ।

न निम्नमति नोन्नतं करतलं सुरेखान्वितं

करोत्यविधवां चिरं सुतसुखार्थसम्भोगिनीम् ॥ ११ ॥

करौ हस्तौ । निगूढमणिबन्धनौ । निगूढावनुल्बणौ मणिबन्धनौ प्रकोष्ठौ
 ययोः । मणिबन्धनग्रहणेन हस्तमूलमुच्यते । तरुणपद्मगर्भापमौ । तरुणमभि-
 नवं यत् पद्मं कमलं तस्य गर्भमभ्यन्तरं तदुपमौ तत्सदृशौ । तथा तनुविकृ-
 ष्टपर्वाङ्गुली तनुः सूक्ष्मा ययोरङ्गुल्यः करशाखाः । तथा विकृष्टाणि दीर्घाणि-
 पर्वाणि यासामङ्गुलीनां तांश्च विद्यन्ते ययोः । तथाभूतौ करौ नृपतियोषितौ
 राजपत्न्या भवतः । करतलं हस्ततलं नो निम्नं नाति नीचं नात्युन्नतमुच्चं
 सुरेखान्वितं शोभनाभी रेखाभिरन्वितं युक्तम् । चिरं चिरकालमविधवां भर्तृ-
 संयुतां सुतसुखार्थसम्भोगिनीं पुत्रसुखधनसम्भोगयुक्तां तथाविधं हस्ततलं
 तां कन्यकां करोति ॥ ११ ॥

तथा च ।

निगूढमणिबन्धौ तु पद्मगर्भसमप्रभौ ।

विकृष्टाङ्गुलिपर्वाणौ करौ नृपतियोषितः ॥

नेष्टुं न निम्नं सुसमं सुरेखाभिः समन्वितम् ।
तलं यस्या भवेन्नार्याः सा राजमहिषी स्मृता ॥

अन्यदप्याह ।

मध्याङ्गुलिं या मणिवन्धनेत्या
रेखा गता पाणितलेऽङ्गनायाः ।
ऊर्ध्वस्थिता पादतलेऽथवा या
पुंसोऽथवा राज्यसुखाय सा स्यात् ॥ १२ ॥

अङ्गनायाः स्त्रियाः पाणितले हस्ततले या रेखा मणिवन्धनेत्या
हस्तमूलाज्जाता मध्याङ्गुलिं यावद्गता । अथवा या रेखा पादतले चरणतले
ऊर्ध्वस्थिता पुंसः पुरुषस्य । अथ चैवंविधा हस्ततले पादतले वा भवति
सा राज्यसुखाय स्याद् भूयात् । राज्यसुखं करोतीत्यर्थः ॥ १२ ॥

तथा च ।

मणिवन्धनसम्भूता मध्याङ्गुलिसमाश्रिता ।
रेखा पाणितले यस्याः सा कन्या राज्यभागिनी ।

अन्यदप्याह ।

कनिष्ठिकामूलभवा गता या
प्रदेशिनीमध्यमिकान्तरालम् ।
करोति रेखा परमायुषः सा
प्रमाणमूना तु तदूनमायुः ॥ १३ ॥

या रेखा कनिष्ठिकामूलभवा कनिष्ठामूलादुत्पन्ना तत्प्रदेशिन्या अङ्गुष्ठ-
समीपवर्तिन्या मध्यमिकायाश्चान्तरालं मध्यं गता प्राप्ता सा रेखा परमायुषः
प्रमाणं करोति । विंशत्यधिकं सा वर्षशतं जीवतीत्यर्थः । यद्यूनं भवति
तदायुरूनमेव भवति । रेखानुसारेण स्वबुद्ध्या ह्यहनीयम्-इति ॥ १३ ॥

तथा च ।

कनिष्ठामूलसम्भूता गता मध्यमिकान्तरम् ।
प्रदेशिन्याश्च सा रेखा यस्याः सा दीर्घजीविनी ॥

अथापत्यज्ञानमाह ।

अङ्गुष्ठमूले प्रसवस्य रेखाः

पुत्रा बृहत्यः प्रमदास्तु तन्व्यः ।

अच्छिन्नमध्या बृहदायुषस्ताः

स्वल्पायुषां छिन्नलघुप्रमाणाः ॥ १४ ॥

अङ्गुष्ठमूले प्रसवस्यापत्यस्य रेखा भवन्ति । यावत्यो रेखास्तत्र तावन्तः प्रसवाः । तत्र या रेखा हस्ते स्थूलास्ते पुत्राः । याश्च तन्व्यः सूक्ष्मास्ताः प्रमदाः स्त्रियः । याश्च रेखा अच्छिन्नमध्या अच्छिन्नान्यच्छिन्नखण्डानि मध्यानि यासां ता बृहदायुषो दीर्घजीविन्या विज्ञेयाः । केचिदच्छिन्नमूला इति पठन्ति । छिन्ना मध्याद्विच्छिन्ना लघुप्रमाणा अतिस्वल्पाः स्वल्पायुषां विज्ञेयाः ॥ १४ ॥

तथा च ।

अङ्गुष्ठमूले या रेखाः स्थूलाः पुत्राश्च ते मताः ।

सूक्ष्मा दुहितरस्ताभ्यो विच्छिन्नाः स्वल्पजीविनः ॥

वामहस्ते तु नारीणां पुरुषाणां च दक्षिणे ।

चिह्नं निरूपयेद्द्वीमान् समुद्रवचनं यथा ॥

एवं शुभाशुभलक्षणान्युक्त्वाधुनाहमशुभलक्षणानि वक्ष्यामीत्याह ।

इतीदमुक्तं शुभमङ्गनाना-

मतो विपर्यस्तमनिष्टमुक्तम् ।

विशेषतोऽनिष्टफलानि यानि

समासतस्तान्यनुकीर्त्तयामि ॥ १५ ॥

इतिशब्दः प्रकाराय । इत्येवंप्रकारमिदमङ्गनानां स्त्रीणां शुभमुक्तं शुभं कथितम् । अतोऽस्माद्विपर्यस्तं विपरीतं यत् तदनिष्टमशुभमुक्तम् । यानि विशेषतोऽनीवानिष्टफलान्यशुभफलानि लक्षणानि तानि समासतः सङ्क्षेपतोऽनुकीर्त्तयामि कथयामि ॥ १५ ॥

तथादावेव पादयोरनिष्ठलक्षणान्याह ।

कनिष्ठिका वा तदनन्तरा वा
महीं न यस्याः स्पृशति स्त्रियाः स्यात् ।
गताथवाङ्गुष्ठमतीत्य यस्याः
प्रदेशिनी सा कुलटाऽतिपापा ॥ १६ ॥

यस्याः स्त्रिया अङ्गनायाः पादकनिष्ठा तदनन्तरा यानामिका वा महीं
भूमिं न स्पृशति । अथवा यस्याः प्रदेशिनी अङ्गुष्ठमतीत्य गता स्यात् सा
कुलटाऽतिपापा । कुलटा असाध्या । अतिपापा स्याद्भवेत् ॥ १६ ॥

तथा च ।

कनिष्ठा पादयोर्यस्या भूमिं स्पृशति नाङ्गुलिः ।
न सा तिष्ठति कौमारी बन्धकीं तां विनिर्दिशेत् ॥
पादप्रदेशिनी यस्या अङ्गुष्ठदतिरिच्यते ।
कुमारी कुरुते जारं यौवनस्था तु किं पुनः ॥

अथ जङ्घागुह्योदरलक्षणमाह ।

उद्वद्धाभ्यां पिण्डिकाभ्यां शिराले
शुष्के जङ्घे लोमशे चातिमांसे ।
वामावर्त्तं निम्नमल्पं च गुह्यं
कुम्भाकारं चोदरं दुःखितानाम् ॥ १७ ॥

जङ्घे जानुनोरधोभागौ । उद्वद्धाभ्यामूर्ध्वलम्बाभ्यां पिण्डिकाभ्यामुप-
लक्षिते । जङ्घापश्चिमभागः पिण्डिकाशब्दवाच्यः । तथा शिराले शिरास-
सन्तते । शुष्के निर्मांसे । रोमशे लोमबहुले । तथा चातिमांसे मांसबहुले
अतिदुःखितानां महादुःखसन्तप्तानां स्त्रीणां भवतः ।

तथा च ।

शुष्के जङ्घेऽतिमांसे वा रोमशे चोर्ध्वपिण्डिके ।

यस्याः सा दुःखिता नित्यं पुत्रवित्तविवर्जिता ॥

वामावर्त्तमिति । गुह्यं भगं वामावर्त्तं वामावर्त्तं रोमभिः संयुक्तं
निम्नमनुच्चमल्पं चातिसङ्कुटं दुःखितानां भवति ।

तथा च ।

वामावर्तं भगं यस्या दीर्घं चुल्लीसमप्रभम् ।

निस्त्रं वा तेन दोषेण वेश्यास्त्रीत्वं च गच्छति ॥

कुम्भाकारमिति । उदरं कुम्भाकारं घटाकारं दुःखितानामेव
भवति ॥ १७ ॥

तथा च ।

लम्बोदरी च या कन्या दीर्घोदरसमन्विता ।

भनोदरा च दुःखान्ता दासीभावमवाप्नुयात् ॥

अथ ग्रीवालक्षणमाह ।

ह्रस्वयातिनिःस्वता दीर्घया कुलक्षयः ।

ग्रीवया पृथूत्थया योषितः प्रचण्डता ॥ १८ ॥

ग्रीवया शिरोधरया । अतिह्रस्वया अतिप्रमाणहीनया । निःस्वतः
निर्धनता भवति । अतिदीर्घया प्रमाणाधिकया । कुलक्षयोः वंशविनाशः ।
पृथूत्थया पृथूत्पन्नया चर्पटया ग्रीवया । योषितः स्त्रियाः । प्रचण्डता
क्रूरता भवति ॥ १८ ॥

तथा च ।

कुलक्षयकरी दीर्घा ग्रीवा ह्रस्वा च निर्धना ।

पृथूत्थया प्रचण्डत्वं ग्रीवया योषितो वदेत् ॥

अथ नेत्रगण्डयोर्लक्षणमाह ।

नेत्रे यस्याः केकरे पिङ्गले वा

सा दुःशीला श्यावलोलेक्षणा च ।

कूपौ यस्या गण्डयोश्च स्मितेषु

निःसन्दिग्धं बन्धकीं तां वदन्ति ॥ १९ ॥

यस्याः स्त्रिया नेत्रे चक्षुषी केकरे कातरे पिङ्गले कपिले वा सा
दुःशीला असाध्वी भवति । तथा श्यावे श्याववर्णे लोले चक्षुले चलमन्त्रे
ईक्षणे चक्षुषी यस्याः सापि दुःशीला भवति ।

तथा च ।

पारावताक्षी या कन्या कातराक्षी तथापि या ।

उद्भ्रान्तचपलाक्षी च तां कन्यां वर्जयेदुधः ।

कूपौ यस्या इति । यस्या योषितः स्मितेषु हसितेषु गण्डयोर्मुख-
गण्डयोः कूपौ गर्ताकारौ भवतश्छिद्रे दृश्येते तां स्त्रियं निःसन्दिग्धम-
संशयं बन्धकीमसाध्वीं वदन्ति कथयन्ति ॥ १६ ॥

तथा च ।

यस्यास्तु हसमानाया जायन्ते गण्डकूपकाः ।

भर्तारं हन्ति सा क्षिप्रं नैकच रमते चिरम् ॥

तथा च पराशरः ।

यस्या हसन्त्या दृश्यन्ते कूपका गण्डयोर्द्वयोः ।

स्थूलकाकारगण्डा च विकृतास्या महाशना ॥

एकापि यस्या न महीं संस्पृशेच्चरणाङ्गुली ।

तलमध्यमथो यस्या अधमां तां विनिर्दिशेत् ॥

अन्यदप्याह ।

प्रविलम्बिनि देवरं ललाटे

श्वशुरं हन्त्युदरे स्फिजोः पतिं च ।

अतिरोमचयान्वितोत्तरोष्ठी

न शुभा भर्तुरतीव या च दीर्घा ॥ २० ॥

ललाटे मुखपृष्ठभागे प्रविलम्बिनि लम्बमाने देवरं भर्तुर्भातरं हन्ति
मारयति । उदरे प्रविलम्बिनि श्वशुरं भर्तुः पितरं हन्ति । स्फिजोः प्रवि-
लम्बमानयोः पतिं भर्तारं हन्ति ।

तथा च ।

चीणि यस्याः प्रलम्बन्ते ललाटमुदरं स्फिजम् ।

चीश्च सा पुरुषान् हन्ति देवरं श्वशुरं पतिम् ॥

अतिरोमचयान्वितोत्तरोष्ठीति । अतिरोमचयेन रोम्णां सञ्चयेनान्वितः
संयुक्त उत्तरोष्ठो यस्याः सा भर्तुः पत्युर्न शुभा । अतीव या च दीर्घात्युच्चा
सापि भर्तुर्न शुभदा ॥ २० ॥

तथा च ।

श्मश्रुयुक्ता च या कन्या याऽतिदीर्घामलावृता ।

दासीभावमवाप्नोति देहदोषेण साङ्गना ॥

अथ स्तनकर्णदन्तलक्षणमाह ।

स्तनौ सरोमौ मलिनावल्बणौ च

क्लेशं दधाते विषमौ च कर्णौ ।

स्थूलाः कराला विषमाश्च दन्ताः

क्लेशाय चौर्याय च कृष्णमांसाः ॥ २१ ॥

स्तनौ सरोमौ रोमसंयुक्तौ मलिनौ कृष्णवर्णौबुल्बणौ विषमावतुल्यौ
क्लेशं कृच्छ्रं दधाते दधतः ।

तथा च ।

रोमयुक्तौ स्तनौ यस्या मलिनौ च शिराततौ ।

दुःखिता सा भवेन्नारी नित्यं प्रव्रजिता तथा ॥

एवंविधौ च कर्णौ सरोमौ मलिनावुल्बणौ विषमावतुल्यौ च क्लेश-
मेव दधाते ।

तथा च ।

शिरायुक्तौ न च समौ कर्णौ दारिद्र्यभाजनौ ।

स्थूलाः कराला इति । दन्ता रदाः स्थूला अतिविस्तीर्णाः कराला
विकराला बहिर्गताश्च विषमा अतुल्याः क्लेशाय भवन्ति । कृष्णमांसाश्च
दन्ताश्चौर्याय भवन्ति । सा स्त्री चोरी भवतीत्यर्थः ॥ २१ ॥

तथा च ।

स्थूलाः कराला विषमाः कृष्णमांसा बहिर्गताः ।

दन्ता दुःखप्रदा ज्ञेया वैधव्यायासकारिणः ॥

अथ हस्तलक्षणमाह ।

क्रव्यादरूपैर्वृक्काककङ्क-

सरीसृपोलूकसमानचिह्नैः ।

शुष्कैः शिरालैर्विषमैश्च हस्तै-

भवन्ति नार्यः सुखवित्तहीनाः ॥ २२ ॥

हस्तेः करैः क्रव्यादरूपैश्चिह्नैश्चिह्नितैः क्रव्यादा मांसाशिनो
विहगा गृध्रादयः । वृकः प्राणी । काककङ्कौ प्रसिद्धौ पक्षिणौ । सरीसृपाः
प्राणिनः कीटाः । उलूकः पक्षी । तत्समानैस्तत्सदृशैश्चिह्नैः शुष्कैर्निमांसैः
शिरालैः शिरासन्तैर्विषमैरसमैश्च नार्यः स्त्रियः सुखवित्तहीनाः सुखैर्धनैश्च
विरहिता वर्जिताश्च भवन्ति ॥ २२ ॥

तथा च ।

क्रव्यादसदृशैश्चिह्नैः काकोलूकसमप्रभैः ।

शुष्कैः करालैर्विषमैः करैर्दुःखान्विताः स्त्रियः ॥

अन्यदप्याह ।

या तूत्तरोष्ठेन समुन्नतेन

रुक्ताग्रकेशी कलहप्रिया सा ।

प्रायो विरूपासु भवन्ति दोषा

यत्राकृतिस्तत्र गुणा वसन्ति ॥ २३ ॥

या तु स्त्री समुन्नतेनोन्नतरेणोत्तरोष्ठेनोपलक्षिता । रुक्ताग्रकेशी रुक्ता
अग्रकेशा यस्याः सा नित्यं कलहप्रिया कलहकरी भवति ।

तथा च ।

या तूत्तरोष्ठेनोच्चैः केशार्थं स्नेहवर्जितम् ।

यस्याः सा दुःखिता नित्यं भर्तुर्निधनकारिणी ॥

प्रायो विरूपास्त्विति । प्रायो बाहुल्येन विरूपासु विगतरूपासु स्त्रीषु
दोषा भवन्ति । यत्र यस्यां साऽऽकृतिः शोभना भवति तत्र तस्यां गुणा
वसन्ति ॥ २३ ॥

अधुना शरीरद्वेचविभागमाह ।

पादौ सगुल्फौ प्रथमं प्रदिष्टौ जङ्घे द्वितीयं तु सजानुचक्रे ।
मेढ्रोर्मुष्कं च ततस्तृतीयं नाभिः कटिश्चैव चतुर्थमाहुः ॥ २४ ॥

उदरं कथयन्ति पञ्चमं हृदयं षष्ठमतस्तनान्वितम् ।
 अथ सप्तममंसजत्रुणी कथयन्त्यष्टममोष्ठकन्धरे ॥ २५ ॥
 नवमं नयने च सभ्रुणी सललाटं दशमं शिरस्तथा ।
 अशुभेष्वशुभं दशाफलं चरणादेषु शुभेषु शोभनम् ॥ २६ ॥

पादैः सगुल्फाविति । पादैः चरणौ सगुल्फौ गुल्फसहितौ प्रथममा-
 द्यं दशाभागं च शुभाशुभं च शुभाशुभविहितं प्रदिष्टमुक्तम् । जङ्घे सजानु-
 चक्रे जानुचक्रारिकासहिते द्वितीयं दशाभागमुक्तम् । मेढ्रं लिङ्गमुखं द्वौ मुष्कौ
 वृषणौ ततोऽनन्तरमेतत् तृतीयं दशाभागम् । नाभिः कटिश्चेति चतुर्थं
 दशाभागमाहुः कथयन्ति ॥ २४ ॥

उदरमिति । उदरं पञ्चमं दशाभागं कथयन्ति प्रवदन्ति मुनयः ।
 हृदयं स्तनान्वितं स्तनसंयुक्तं षष्ठं दशाभागं कथयन्ति । अथानन्तरमसौ
 स्कन्धौ जत्रुणी च सप्तमं दशाभागम् । ओष्ठौ द्वौ कन्धरा ग्रीवा एते ओष्ठ-
 कन्धरे अष्टमं दशाभागं कथयन्ति ॥ २५ ॥

नयने नेत्रे सभ्रूणी भूसहिते नवमं दशाभागम् । शिरो मूर्ध्ना सल-
 लाटं ललाटसहितं दशमं दशाभागं तथा तेनैव प्रकारेण । अथ यद्यपि सामा-
 न्येनेाक्तं तथापि परमायुःप्रमाणेन द्वादशवार्षिकीं दशां परिकल्प्य विचारः
 कर्तव्यः । ज्ञातायुस्तत्प्रमाणेन एतेषु क्षेत्रविभागेषु चरणादेषु वातप्रभृतिष्व-
 शुभेष्वशुभमनिष्टं दशाफलं शुभेषु शोभनमिति । एतदुक्तं भवति । यद्वाचं
 रूक्षं मांसविहीनं शिरावनद्धं च तदनिष्टं प्रोक्तम् । विपरीतमतः शुभं
 सर्वमित्यनेन क्रमेण यच्चाङ्गेऽशुभलक्षणानि तदृशाभागमशुभं यच्च शुभानि तत्
 शोभनं यच्च व्यामिश्राणि तन्मध्यमिति ॥ २६ ॥

इति श्रीभट्टोत्पलविरचितायां संहिताविधृतौ कन्यालक्षणं
 नाम एकोनसप्ततितमोऽध्यायः ॥ ६६ ॥

अथ वस्त्रच्छेदलक्षणं व्याख्यायते ।

तथादावेवाश्विन्यादीनां नक्षत्राणामभिनववस्त्रोपभोगे फलमाह ।

प्रभूतवस्त्रदाश्विनी भरण्याथापहारिणी ।

प्रदह्यतेऽग्निदैवते प्रजेश्वरेऽर्थसिद्धयः ॥ १ ॥

मृगे तु मूषकाद्वयं व्यसुत्वमेव शाङ्करे ।

पुनर्वसौ शुभागमस्तदग्रभे धनैर्युतिः ॥ २ ॥

भुजङ्गभे विलुप्यते मघासु मृत्युमादिशेत् ।

भगाद्वये नृपाद्वयं धनागमाय चोत्तरा ॥ ३ ॥

करेण कर्मसिद्धयः शुभागमस्तु चित्रया ।

शुभं च भोज्यमानिले द्विदैवते जनप्रियः ॥ ४ ॥

सुहृद्युतिश्च मित्रभे तदग्रभेऽम्बरक्षयः ।

जलप्लुतिश्च नैऋते रुजो जलाधिदैवते ॥ ५ ॥

मिश्रमन्त्रमपि वैश्वदैवते

वैष्णवे भवति नेत्ररोगता ।

धान्यलब्धिरपि वासवे विदु-

र्वारुणे विषकृतं महद्भयम् ॥ ६ ॥

भद्रपदासु भयं सलिलोत्थं

तत्परतश्च भवेत् सुतलब्धिः ।

रत्नयुतिं कथयन्ति च पौष्णे

योऽभिनवाम्बरमिच्छति भोक्तुम् ॥ ७ ॥

प्रभूतवस्त्रदाश्विनीति । अश्वनीनक्षत्रे यदभिनवं वस्त्रमुपभुज्यते ।

तदा साश्विनी प्रभूतवस्त्रदा भवति । प्रभूतानि बहूनि वस्त्राणि अम्बराणि ददाति । अथानन्तरमेवं भरणी वस्त्रापहारिणी भवति । अग्निदैवते कृत्तिकानक्षत्रे वस्त्रं संदह्यतेऽग्निना । प्रजेश्वरे रोहिण्यामर्थानां सिद्धयः प्राप्नोति भवन्ति ॥ १ ॥

मृगे इति । मृगे मृगशिरसि मूषकाद्वस्त्रभयं भवति । तेन छिद्यते । शाङ्कर आर्द्रायां व्यसुत्वं विगतप्राणता भवति । म्रियत इत्यर्थः । पुनर्वसौ शुभस्यार्थस्य धर्मादेरागमः प्राप्तिर्भवति । तदग्रमे तस्य पुनर्वसोरग्रतः पुरतः स्थिते मे नक्षत्रे तिष्ठे धनैर्वितैर्युतिः संयोगो भवति ॥ २ ॥

भुजङ्गमे इति । भुजङ्गमे श्लेशायां वस्त्रं विलुप्यते छिद्यते । मघासु मृत्युं मरणमादिशेद्वदेत् । भगाङ्गये पूर्वफलान्यां नृपादाच्चो भयं भवति । उत्तरफलानि धनागमाय धनप्राप्तये भवति ॥ ३ ॥

करेणेति । करेण हस्तेन कर्मणां सिद्धयो भवन्ति । चिवायां शुभागमः शुभस्यार्थस्य धर्मादेरागमः प्राप्तिर्भवति । अनिले स्वातौ शुभं शोभनं भोज्यमाहारं भवति । द्विदैवते विशाखायां जनप्रियो जनवल्लभो भवति ॥ ४ ॥

सुहृद्युतिश्चेति । मित्रमेऽनुराधायां सुहृद्युतिर्मित्रसंयोगः । तदग्रमे तस्या अनुराधाया अग्रतः पुरतः स्थिते मे नक्षत्रे ज्येष्ठायामम्बरस्य वस्त्रस्य क्षये विनाशो भवति । नैर्ऋते मूले जलप्लुतिर्वस्त्रं जलमध्ये प्रवति । यातीत्यर्थः । जलाधिदैवते पूर्वाषाढायां रुजो रोगो भवति ॥ ५ ॥

मिश्रमन्नमिति । वैश्वदेवे उत्तराषाढायां मिश्रमन्नं भोजनं भवति । वैष्णवे श्रवणे नेचरेगता चक्षुष्पीडा । वासवे धनिष्ठायां धान्यानां लब्धिं लाभम् । विदुर्जानते । वारुणे शतभिषजि महदतीव्रं भयं विषकृतं विषोत्पन्नं भवति ॥ ६ ॥

भद्रपदास्त्विति । भद्रपदासु पूर्वभद्रपदासु सलिलौत्थं जलादुत्पन्नं भयं भवति । तत्परत उत्तरभद्रपदायां सुतलब्धिः पुत्तलाभो भवति । पौष्णे रेवत्यां रत्नयुतिं रत्नसंयोगं कथयन्ति मुनयः । तस्यैतानि फलानीत्याह । योऽभिनवाम्बरमिच्छति भोक्तुम् । यः पुरुषोऽभिनवाम्बरमभिनवं वस्त्रं भोक्तुमिच्छति तस्येति ॥ ७ ॥

अथ सर्वनक्षत्राणां कर्मयोगितामाह ।

भोक्तुं नवाम्बरं शस्तमृत्तेऽपि गुणवर्जिते ।

विवाहे राजसम्माने ब्राह्मणानां च सम्मते ॥ ८ ॥

विवाहे पाणिग्रहणकाले । राजसम्माने राजपूजायाम् । ब्राह्मणानां च सम्मते द्विजवचनेनेत्यर्थः । एतेषु कालेषु गुणवर्जितेऽपि ऋक्षे नक्षत्रे नवाम्बरमभिनवं वस्त्रं भोक्तुमुपभोक्तुं शस्तं प्रशस्तमिति ॥ ८ ॥

अधुना वस्त्रादीनां दैवत्यप्रविभागेण शुभाशुभफलमाह ।

वस्त्रस्य कोणेषु वसन्ति देवा नराश्च पाशान्तदशान्तमध्ये ।
शेषास्त्रयश्चात्र निशाचरांशास्तथैव शय्यासनपादुकासु ॥९॥

वस्त्रस्याम्बरस्य कोष्ठकनवक्रविभागेन प्रविभक्तस्य कोणेषु चतुर्षु देवाः सुरा वसन्ति । वस्त्रस्य मूलं पाशान्तः । अयं दशान्तः । पाशान्त-
मध्यभागे दशान्तमध्यभागे च नरा देवविशेषा वसन्ति । शेषास्त्रयः को-
ष्ठकाः सममध्यवर्तिनोऽवास्मिन् वस्त्रे निशाचरांशा राक्षसभागाः । न
केवलं वस्त्रस्यायं प्रविभागो यावच्छय्यायामास्त्रये । आसने । पादुकासु
चेति । वस्त्रस्य मूलाये यथोक्ते तथासने पादुकासु च । आसनस्य धृक्च-
शान्मूलायकल्पना । पादुकासूपानत्सु पादवन्मूलाये ॥ ९ ॥

नवकोष्ठविभक्तस्य वस्त्रस्य न्यासः ।

देवाः	राक्षसाः	देवाः
नराः	राक्षसाः	नराः
देवाः	राक्षसाः	देवाः

तथा च गर्गः ।

वस्त्रमुत्तरलेमं तु प्राग्देशं नवधा भवेत् ।

त्रिधा दशान्तपाशान्ते त्रिधा मध्यं पृथक् पृथक् ।

चतुर्षु कोणेषु सुराः पाशान्ते मध्यमे नराः ।

दशान्ते च नरा भूयो मध्यभागे निशाचराः ।

राक्षसान् विनिवृत्त्यैवं शय्यादिष्वप्ययं विधिः—इति ॥

प्रयोजनमाह ।

लिप्ते मणीगोमयकर्दमादौश्छिन्ने प्रदग्धे स्फुटिते च विन्द्यात् ।
पुष्टं नवेऽल्पाल्पतरं च भुक्ते पापं शुभं चाधिकमुत्तरीये ॥१०॥

वस्त्रे मध्या कज्जलेन गोमयेन कर्दमेन चालिप्ते । आदिग्रहणाद्येन
केनचिद्वर्णकेन लिप्ते । तथा छिन्ने प्रकल्पिते । प्रदग्धेऽग्निना पुष्टे । स्फुटिते
पाटिते च विन्द्याज्जानीयात् पापमशुभं फलं शुभं वा । नववस्त्रादिकेषु पुष्टं

परिपूर्णं मध्यमेऽल्पं भुक्ते शीर्णेऽल्पतरम् । यद्यप्युक्तं तथैव शय्यासनपादुका-
स्त्विति तथाप्युत्तरीये वस्त्रेऽधिकतरं पापमशुभं शुभं शुभफलं भवति ॥ १० ॥

अधुना विशेषेणाह ।

रुग्नाक्षसांशेष्वथवापि मृत्युः पुंजन्म तेजश्च मनुष्यभागे ।
भागेऽमराणामथ भोगवृद्धिः प्रान्तेषु सर्वत्र वदन्त्यनिष्टम् ॥ ११ ॥

राक्षसांशेषु राक्षसभागेष्वशुभेषु छेदादिपूष्यन्नेष्वस्य स्वामिनो रुग्णो-
गोऽथवा मृत्युर्भवति । मनुष्यभागेऽशुभे छेदादिके दृष्टे पुंजन्म पुत्रजन्म
तेजः कान्तिश्च भवति । अमराणां देवानां भागेऽशुभे छेदादिके दृष्टे भोग-
वृद्धिर्भवति । सर्वत्र सर्वभागेषु प्रान्तेषु पर्यन्तेष्वनिष्टमशुभं वदन्ति कथ-
यन्ति मुनयः ॥ ११ ॥

अन्यदप्याह ।

कङ्कः प्लवः कपोतः काकः क्रव्यादः गोमायुखरोष्ट्रसर्पः ।
छेदाकृतिर्दैवतभागगापि पुंसां भयं मृत्युसमं करोति ॥ १२ ॥

कङ्कः । प्लवः । उलूकः । कपोतः । काकः । क्रव्यादा मांसा-
शिनः । एते सर्व एव पक्षिविशेषाः । गोमायुः शृगालः । खरो गर्दभः ।
उष्ट्रः करभः । सर्प उरगः । एतैः सदृशी छेदस्याकृतिर्दैवतभागगापि सुर-
भागप्राप्तापि । पुंसां नराणां मृत्युसमं मरणतुल्यं भयं करोति ॥ १२ ॥

अन्यदप्याह ।

हस्तध्वजस्वस्तिकवर्धमानश्रीवृक्षकुम्भाम्बुजतोरणादयैः ।
छेदाकृतिर्नैर्ऋतभागगापि पुंसां विधत्ते नचिरेण लक्ष्मीम् ॥ १३ ॥

हस्तमातपचम् । ध्वजः प्रसिद्धः । स्वस्तिकश्चिह्नविशेषः । वर्ध-
मानमपि चिह्नविशेषः । एतौ द्वावपि वास्तुनि । श्रीवृक्षो बिल्वः ।
कुम्भो घटः । अम्बुजं पद्मः । तोरणं प्रसिद्धम् । आदिग्रहणात् सुककुण्डभृ-
ङ्गारगजतुरगाः । एषां सदृशी छेदाकृतिर्नैर्ऋतभागगा चापि राक्षसभागप्राप्तापि
पुंसां नराणां नचिरेण शीघ्रमेव लक्ष्मीं श्रियं विधत्ते ददाति । अपि-
शब्दात् सुरनरभागगताऽतीव शुभफला भवतीति ॥ १३ ॥

अथ वराशरमुनिना विशेषतरमुक्तम् ।

तथा च ।

अथाखुभक्षणे उपानच्छेदमुपदेह्यामः । तत्र विंशतिश्छेदाः । तेषां सप्त पूजिता विगर्हिताः शेषा भवन्ति । अङ्गुष्ठादिवैश्वानरदेशे प्रभक्षितेऽन्नपानस्त्रीलामं विन्द्यात् । प्रदेशिन्या स्त्रीवस्त्रलाभम् । मध्यमया बधबन्धनम् । अनामिकया मातृमरणं स्वसृष्टप्रजनं च । कनिष्ठिकया पितृमरणं भ्रातृत्वा । नासातः स्त्रीलाभम् । अङ्गुष्ठाङ्गुलिमूले व्याधिभयम् । घ्रुडायां वैमनस्यम् । ग्रीवायां शिरश्छेदनम् । स्थानबन्धेऽन्नपानधनप्राप्तिम् । कर्णिकशकलभक्षणे सन्धिच्छेदभयं च । सकले कलहसंप्रवृत्तिं च । पार्श्वबन्धेऽध्वगमनम् । पार्श्वस्थाने बाहनागमनम् । बाह्यपदपुटच्छेदावभक्षणात् सुहृद्भ्रातृविनाशं विन्द्यात् । मध्यमस्य विपुलमर्थागमम् । उतमस्य लाभम् । पदमध्ये शोकागमनम् । पार्श्वयोः पार्श्वरोगम् । सकलोपानद्वक्षणे मरणविद्रवायासा भवन्ति ।

अपि च ।

नवासु फलसामर्थ्यमुपभुक्तासु मध्यमम् ।

शुभाशुभं विनिर्देश्यं जीर्णसु न भवेत् फलम् ॥

गुरुवृद्धद्विजाचार्यस्नानमङ्गलसेवनात् ।

अशुभानां च मर्त्यानां तस्माद्वोषात् प्रमुच्यत इति ।

इत्युपानच्छेदलक्षणम् ॥

अथ वाससां शुभाशुभैव्यत्फलसूचकम् । अकस्मान्मणौकदैमाञ्जनस्य धिरगोमयैरुपरागस्तथाखुक्कौटगोजन्तुभिरवभक्षणं वा दूनं च काष्ठकण्टकैर्दाहो वा वह्निना भवति तद्विज्ञानलक्षणफलमुपदेह्यामः । तत्र प्राक्पाशं प्रत्यक्पाशं नवधा वस्त्रं विभजेत् त्रिवंशम् । अंशेषु तेषु क्रमात् फलनियमः । अर्थहानिः । अर्थागमः । धनक्षयः । स्त्रीविनाशः । पुत्रपीडा । दुहितृमरणम् । स्वशरीरव्याधिः । व्यसनागमश्चेति अष्टासु । नवमेऽध्वगमनमर्थागमः कर्मसिद्धयश्च । कुम्भादेशं कार्यशकलशस्त्रपदचिकूटेन्दुरुचकफलकगृहतोरणच्छत्रमेखलासुगुपवेदीपद्वज्रङ्गुलीवत्सस्वस्तिकमत्स्यवर्धमाननन्द्याकारैस्तु क्रमाद्विपुलोऽर्थागमः । कुक्षि-

रोगः । शोचपीडा । विरोधः । अध्वगमनम् । अनरोग्यम् । व्यसनम् । ऐश्वर्यम् ।
 अभिषेकागमः । प्रार्थिताबन्धश्येनकेदारसूर्पसूचीपाशेश्व कङ्कालपीठिकाकारैर्मर-
 णम् । द्विरदरथतुरगसदृशैः पशुपुत्रधनैश्वर्यान्नाग्निः । हयगजकर्णभगतुला-
 चटकाकारैरुद्गारः प्राग्वत्कुटुम्बविनाशाय । पूर्वदक्षिणे नारीणाम् । दक्षिणे
 सुहृदाम् । दक्षिणापरे पशूनाम् । पश्चिमे प्रेक्ष्याणाम् । पश्चिमोत्तरे ज्ञातेः ।
 बन्धोश्चोत्तरे । पूर्वोत्तरे मध्यमस्य । पूर्वं सर्वसम्पदाम् ।

अपि च ।

विवर्णितं तु यद्वस्त्रं विनश्येच्छेदमङ्गलम् ।
 विवर्णितं तु यच्च स्यादनर्थाय विनिर्दिशेत् ॥
 नवे वस्त्रे यथोक्तं स्यात् फलं जीर्णं तु नेष्यते ।
 न रक्ते न पुनर्यौते न स्वयं दग्धपाटिते ॥
 विलक्षणं त्यजेद्वस्त्रं समच्छेदमसङ्गलम् ।
 विवर्णितं तु यद्वस्त्रं कुर्याद्वेद्विजार्चनम् ॥
 जपहोमोपवासांश्चेत् तथा नाप्नोति किल्बिषम् ।

इति श्रीभट्टोत्पलविरचितायां संहिताविषृतौ वस्त्रच्छेदलक्षणं
 नाम सप्ततितमोऽध्यायः ॥ ७० ॥

अथ चामरलक्षणां व्याख्यायते ।

तथादावेव प्रयोजनप्रदर्शनार्थमाह ।

देवैश्चमर्यः किल बालहेतोः
 सृष्टा हिमक्ष्माधरकन्दरेषु ।
 आपीतवर्णाश्च भवन्ति तासां
 कृष्णाश्च लाङ्गूलभवाः सिताश्च ॥ १ ॥

किलेत्यागमसूचने । देवैः सुरैर्बालहेतोर्वाहननिमित्तं हिमक्ष्माधरक-
 न्दरेषु हिमवद्भिर्गुहासु चमर्यः प्राणविशेषाः सृष्टा उत्पादिताः । तासां
 चमरीणामापीतवर्णा बाला भवन्ति । कृष्णा असिताश्च भवन्ति । तथा
 लाङ्गूलभवाः पुच्छसम्भूताः सिताः श्वेतवर्णाश्च भवन्ति ॥ १ ॥

अथ तासां गुणमाह ।

स्नेहो मृदुत्वं बहुबालता च
वैशद्यमल्पास्थिनिबन्धनत्वम् ।
शौक्ल्यं च तासां गुणसम्पदुक्ता
विद्वाल्पलुमानि न शोभनानि ॥ २ ॥

तासां चमरीणामियं गुणानां सम्पदुक्ता कथिता । तद्यथा । स्नेहो-
ऽरुचता । मृदुत्वं मार्दवम् । बहुबालता प्रभूतबालत्वम् । वैशद्यं निर्म-
लता परस्परमश्लेषश्च । अल्पास्थिनिबन्धनत्वं निबध्यन्तेऽस्मिन्निति निब-
न्धनम् । यत्रास्थिमालाः संलग्नास्तस्याल्पत्वम् । शौक्ल्यं शुक्रता चैतानि
यानि च विद्वानि निबन्धनस्य विद्वत्वात् तानि च विद्वानि खण्डतास्फो-
टनं वा तेषां विद्वत्वम् । अन्यानि ह्रस्वानि । लुमानि विच्छिन्नानि । यतानि
न शोभनान्यशोभनानि । अशुभानीति ॥ २ ॥

अथ चामरदण्डलक्षणान्याह ।

अर्ध्यर्धहस्तप्रमितोऽस्य दण्डो
हस्तोऽथवारत्तिसमोऽथवान्यः ।
काष्ठाच्छुभात् काञ्चनरूप्यगुप्ता-
द्रत्नैश्च सर्वैश्च हिताय राज्ञाम् ॥ ३ ॥

अस्य चामरस्यार्ध्यर्धहस्तप्रमितः सार्धहस्तमितो दण्डः कार्यः ।
हस्तोऽथवा हस्तप्रमाणः । अन्योऽपरोऽरत्तिसमः कार्यः । अरत्तिः कृतमुष्टि-
हस्तः । कनिष्ठासम इति केचित् । स च दण्डः काष्ठाच्छुभात् प्रशस्तलक्षण-
युक्तः कार्यः । किम्भूतात् काञ्चनरूप्यगुप्तात् काञ्चनेन सुवर्णेन रूप्येण रजतेन
वा सुगुप्तादाच्छादितात् । रत्नैश्च मणिविशेषैर्वैचित्र्यैर्नानावर्णैश्च सहिताद्वाज्ञां
नृपाणां हिताय भवति ॥ ३ ॥

अथ वर्णक्रमेण दण्डलक्षणमाह ।

यष्ट्यातपत्राङ्कुशवेत्रचापवितानकुन्तध्वजचामराणाम् ।
व्यापीततन्त्रीमधुकृष्णवर्णा वर्णक्रमेणैव हिताय दण्डाः ॥ ४ ॥

यष्टिः प्रसिद्धा नित्यकालं हस्ते उह्यते । आतपचं कृत्तम् । अङ्गुशः
 प्रसिद्धो गजदमनायोपयुज्यते । वेचो दण्डः प्रसिद्ध एव । चापं धनुः ।
 वितानं कनकमिति लोके प्रसिद्धम् । कुन्तमायुधम् । ध्वजश्चिह्नम् । चामरं
 बालव्यजनम् । एतेषां दण्डवर्णाः क्रमेण व्यापीततन्त्रीमधुकृष्णवर्णा हिताय
 भवन्ति । तद्यथा । ब्राह्मणानां यष्ट्यः पीतवर्णा हिताय प्रशस्ताय । एवं
 तन्त्रीवर्णाः पीतलोहिताः क्षत्रियाणाम् । मधुवर्णा वैष्णवीता वैश्यानाम् ।
 कृष्णवर्णाः शूद्राणामिति ॥ ४ ॥

तथा च गर्गः ।

विप्राणं पीतवर्णः स्यात् क्षत्रियाणां तु लोहितः ।

वैश्यानां पीतवर्णश्च शूद्राणामक्षितप्रभः ॥

दण्डः शुभप्रदो ज्ञेयो यष्टिच्छत्राङ्गुशादिषु ।

अथ दण्डादेः समपर्वणः फलमाह ॥

मातृभूधनकुलक्षयावहा

रोगमृत्युजननाश्च पर्वभिः ।

द्वादभिर्द्विकविवर्धितैः क्रमात्

द्वादशान्तविरतैः समैः फलम् ॥ ५ ॥

एतैर्दण्डैर्द्यादिभिः पर्वभिः द्विकविवर्धितैर्द्वादभ्यां द्वादभ्यामधिकैः समैः
 समसङ्ख्यैर्द्वादशान्तविरतैर्द्वादशान्ते विरतो विरामो येषां तैः फलानि क्रमेण ।
 मातृभूधनेति । तद्यथा । द्वादभ्यां पर्वभ्यां दण्डादयो युक्ता मातृक्षयावहाः
 जनन्याः क्षयं कुर्वन्ति । मातृमरणमित्यर्थः । चतुर्भिर्भूमिक्षयावहाः । षड्भि-
 र्धनक्षयावहाः । अष्टभिः कुलक्षयावहाः । दशभि रोगजननाः रोगप्रदाः ।
 द्वादशभिर्मृत्युजनना मृत्युप्रदाः ॥ ५ ॥

अथ तेषामेव च्यादिष्वसमेषु द्विकविवर्धितेषु फलमाह ।

यान्नाप्रसिद्धिर्द्विषतां विनाशो

लाभाः प्रभूता वसुधागमश्च ।

वृद्धिः पशूनामभिवाञ्छितामि-

त्यादीष्वयुग्मेषु तदीश्वराणाम् ॥ ६ ॥

तदीश्वराणां दण्डादीनां स्वामिनां च्याद्येष्वयुग्मेषु पर्वसु द्विकविव-
र्धितेष्विमानि फलानि भवन्ति । तद्यथा । दण्डादिषु चिभिः पर्वभिर्यात्रायाः
प्रसिद्धिर्विजयो भवति । पञ्चभिर्द्विषतां शूचूणां विनाशः । सप्तभिः प्रभूता बहवो
लाभा लब्धयः । नवभिर्वसुधागमो भूलाभः । एकादशभिः पशूनां चतुष्प-
दानां वृद्धिः । त्रयोदशभिर्वाञ्छितस्याभीष्टस्य प्राप्तिर्लाभो भवति । द्वादशत्रयो-
दशभ्यः परतः समविषमाणामशुभाशुभमात्रं फलम् । न विशेषफलमिति ॥ ६ ॥

इति श्रीभट्टोत्पलविरचितायां संहिताविवृतौ चामरजज्ञं
नामैकसप्ततितमोऽध्यायः ॥ ७१ ॥

अथ छत्तलक्षणं व्याख्यायते ।

तत्रादावेव प्रयोजनप्रदर्शनार्थमाह ।

निचितं तु हंसपक्षैः कृकवाकुमयूरसारसानां वा ।
दौकूल्येन नवेन तु समन्ततश्चादितं शुक्लम् ॥ १ ॥
मुक्ताफलैरुपचितं प्रलम्बमालाविलं स्फटिकमूलम् ।
षड्दहस्तशुद्धहैमं नवपर्वनगैकदण्डं तु ॥ २ ॥
दण्डार्धविस्तृतं तत् समावृतं रत्नभूषितमुदग्रम् ।
नृपतेस्तदातपन्नं कल्याणपरं विजयदं च ॥ ३ ॥

निचितमिति । नृपते राज्ञः । तदातपन्मेवविधं कल्याणपरं श्रेयस्क-
रम् । विजयदं च भवति विजयं च ददाति । कीदृशम् । निचितं तु हंसपक्षैः ।
हंसः पक्षी तत्पक्षेस्तदङ्गसहैर्निचितं रचितम् । कृकवाकुः कुक्कुटः । मयूर-
सारसौ प्रसिद्धौ । कृकवाकुमयूरसारसानां वा पक्षैर्निचितम् । दौकूल्येन श्वेतप-
ट्टविशेषेण नवेनाहतेन समन्ततः समन्ताच्छादितं शुक्लं श्वेतवर्णम् ॥ १ ॥

मुक्ताफलैरिति । मुक्ताफलैर्मुक्तामणिभिरुपचितं संयुक्तम् । प्रलम्बामिलम्ब-
मानाभिर्मुक्तामालाभिराविलं समन्ततो युक्तम् । स्फटिकमूलम् । मूले स्फटिकोपलो
यस्य । एकदण्डं षड्दहस्तप्रमाणम् । शुद्धहैमं श्रेष्ठसुवर्णेनाच्छादितम् । नवभिः
पर्वभिर्नगैः सप्तभिर्वा युक्तम् । एकदण्डमित्यनेनैतज्ज्ञापयति । यथैकवृत्तोद्भवो
दण्डः कार्यः । न विजातीयैः खण्डखण्डैः कार्य इत्यर्थः ॥ २ ॥

तच्छत्रं दण्डार्धविस्तृतं कार्यम् । दण्डं षड्द्व्यष्टप्रमाणं तदर्थविस्तृतं
हस्तत्रयविस्तीर्णं विष्कम्भप्रमाणमेतदित्यर्थः । समावृतं समन्तादावृतं सुश्लि-
ष्टसन्धिरिति यावत् । रत्नैर्मणिभिर्भूषितमलङ्कृतं दण्डमुदयं श्रेष्ठमिति ॥ ३ ॥

तथा च गर्गः ।

हंसकुक्कुटपक्षैश्च मायूरैः सारसैस्तथा ।

निक्षिप्तं पटसञ्छन्नं शुक्लं मुक्ताफलान्वितम् ॥

छत्रं स्फटिकमूलं यत् तच्च दण्डं तु षट्करम् ।

कारयेद्वेमसञ्छन्नं नवपर्वनगान्वितम् ॥

हस्तत्रितयविस्तीर्णं रत्नमालाभिरन्वितम् ।

तदातपचं नृपतेः कल्याणविजयावहम् ॥

अथ युवराजनृपतिपत्निसेनापतिदण्डनायकानां छत्रलक्षणमाह ।

युवराजनृपतिपत्न्योः सेनापतिदण्डनायकानां च ।

दण्डोऽर्धपञ्चहस्तः समपञ्चकृतोऽर्धविस्तारः ॥ ४ ॥

युवराजः प्रसिद्धोऽर्धराज्यभाक् । नृपती राजा तस्य पत्नी राजभार्या ।
तयोः । तथा सेनापतेश्चमूनाथस्य । दण्डनायकस्य दण्डाधिपतेः । एतेषां
सर्वेषां दण्डोऽर्धपञ्चहस्तः । अर्द्धः पञ्चमो हस्तो यच्च । हस्तचतुष्टयं सार्द्ध-
मित्यर्थः । समपञ्चकृतोऽर्द्धविस्तारः । समानां पञ्चानामर्धकृतो विस्तारो
यस्य । हस्तद्वयं सार्धं विस्तीर्णमित्यर्थः ॥ ४ ॥

अन्येषां राजपुरुषाणां छत्रलक्षणमाह ।

अन्येषामुष्णघ्नं प्रसादपट्टैर्विभूषितशिरस्कम् ।

व्यालम्बिरत्नमालं कृत्वं कार्यं तु मायूरम् ॥ ५ ॥

अन्येषां युवराजविवर्जितानां मायूरं मयूरपक्षनिक्षिप्तमुष्णघ्नमातपनि-
वारणं कृत्वं कार्यम् । प्रसादपट्टैर्विभूषितशिरस्कम् । प्रसादपट्टैः पट्टलक्षणे-
क्तैर्विभूषितमलङ्कृतं शिरो यस्मिन् कृत्वे तत् तथाभूतम् । व्यालम्बमाना
रत्नमाला यच्च तत् ॥ ५ ॥

अथ राजपुरुषवर्जितानामन्येषां नराणां ब्राह्मणानां च छत्रलक्षणमाह ।

अन्येषां तु नराणां शीतातपवारणं तु चतुरस्रम् ।

समवृत्तदण्डयुक्तं कृत्वं कार्यं तु विप्राणाम् ॥ ६ ॥

अन्येषां सामान्यानां नराणां पुरुषाणां शीतातपशरारणं शीतमातपं
यद्वारयति रक्षति तच्छत्रं चतुरस्रं चतुष्कोणं कार्यम् । विप्राणां ब्राह्मणानां
समवृत्तं समन्ततः परिवर्तुलं दण्डयुक्तं छत्रं कार्यमिति ॥ ६ ॥

इति श्रीभट्टोत्पलविरचितायां संहिताविवृतौ छत्रलक्षणं
नाम द्वाविंशतितमोऽध्यायः ॥ ७२ ॥

अथ स्त्रीप्रशंसा व्याख्यायते ।

तत्रादावेव प्रयोजनप्रदर्शनार्थमाह ।

जये धरित्र्याः पुरमेव सारं
पुरे गृहं सद्गुणि चैकदेशः ।
तत्रापि शय्या शयने वरा स्त्री
रत्नोज्ज्वला राज्यसुखस्य सारः ॥ १ ॥

धरित्र्यां भूमेर्जये विजये सति पुरमेव सारं समस्तवसुधां जित्वा ततः
पुरमावसारः । तत्र च पुरे गृहं वेश्म एकमेव सारः । तस्मिन् सद्गुणि
गृहे च एकदेशः कश्चित् सारः श्रेष्ठः । तत्रापि तस्मिन्नपि गृहेऋदेशे शय्या
आस्तरणं सारः । तस्मिन् शयने वरा स्त्री प्रधाना युवतिः सा च रत्नोज्ज्वला
मणिकनकभूषिता । एतन्मात्रं राज्यसुखस्य सार इति । अन्यत् सर्वमसारमि-
त्यर्थः ॥ १ ॥

अथ स्त्रीप्रशंसार्थमाह ।

रत्नानि विभूषयन्ति योषा भूष्यन्ते वनिता न रत्नकान्त्या ।
चेतो वनिता हरन्त्यरत्ना नो रत्नानि विनाङ्गनाङ्गसङ्गम् ॥ २ ॥

रत्नान्येतत् कर्मपदम् । योषाः स्त्रियो रत्नानि विभूषयन्ति शोभयन्ते ।
वनिताः स्त्रियाः पुनर्न रत्नकान्त्या मणिदीप्या भूष्यन्ते । यतो वनिता
अरत्ना रत्नविवर्जिताश्चेतो मनो हरन्ति । रत्नानि पुनरङ्गनाङ्गसङ्गं विना
चेतो न हरन्ति । यावत् स्त्रिया अङ्गे न श्लिष्टानि तावच्चित्तहराणि न
भवन्ति-इति ॥ २ ॥

अन्यदप्याह ।

आकारं विनिगूहतां रिपुबलं जेतुं समुत्तिष्ठतां
तन्त्रं चिन्तयतां कृताकृतशतव्यापारशाखाकुलम् ।
मन्त्रिप्रोक्तनिषेविणां क्षितिभुजामाशङ्किनां सर्वतो
दुःखाम्भोनिधिवर्तिनां सुखलवः कान्तासमालिङ्गनम् ॥ ३ ॥

कान्तासमालिङ्गनं वल्लभापरिष्वजनं सुखलवः सुखलेशः । केषाम् ।
राज्ञाम् । कीदृशानाम् । आकारं विनिगूहताम् । आकारोऽन्तश्चेतसि सु-
खभयहर्षादिरूपविकारः । तथाभूतमाकारं विनिगूहतां प्रच्छादयताम् ।
तथा रिपुबलं शत्रुबलं जेतुमभिभवितुं समुत्तिष्ठतां प्रयत्नं कुर्वताम् ।
तन्त्रं चिन्तयतां ध्यायताम् । कीदृशं तन्त्रम् । कृताकृतशतव्यापार-
शाखाकुलम् । व्यापाराणां कर्मणां याः शाखा विस्तारः । कृताश्च
अकृताश्च कृताकृताः । कृताकृताश्च शतशो व्यापाराः कर्मणि त एव
शाखाः । ताभिराकुलं व्याप्तम् । किलानायकतन्त्रं शतशाखाकुलं भवति ।
मन्त्रिप्रोक्तनिषेविणाम् । मन्त्रिभिः सचिवैर्यत् प्रोक्तं कथितं नीतिशास्त्रविहितं
नियमं तन्निषेविणां तत् कुर्वतां मन्त्रिमतानुसारेण व्यवहारताम् । सर्वतः
सर्वस्मात् पुत्रादप्याशङ्किनामाशङ्कमानानां दुःखाम्भोनिधिवर्तिनां कान्तासमा-
लिङ्गनं सुखलव इति ॥ ३ ॥

अन्यदप्याह ।

श्रुतं दृष्टं स्पृष्टं स्मृतमपि नृणां ह्लादजननं
न रत्नं स्त्रीभ्योऽन्यत् क्वचिदपि कृतं लोकपतिना ।
तदर्थं धर्मार्थौ सुतविषयसौख्यानि च ततो
गृहे लक्ष्म्यो मान्याः सततमबला मानविभवैः ॥ ४ ॥

लोकपतिना प्रजापतिना स्त्रीभ्यो येषिद्भ्योऽन्यत् परं द्वितीयं न क्वचि-
दपि रत्नं कृतम् । केवलमेव स्त्रीरत्नमित्यर्थः । स्त्रीरत्नं कीदृशम् । श्रुतं नाममात्रेण
श्रुतमप्याह्लादकरम् । दृष्टमवलोकितम् । स्पृष्टमवयवैकदेशेन । स्मृतं चिन्तितमपि
नृणां पुंसामाह्लादजननं सुखकरम् । आह्लादं करोतीत्यर्थः । तदर्थं धर्मार्थौ ।
धर्मश्चार्थश्च तौ धर्मार्थौ तदर्थं क्रियेते । ततस्तस्मात् सकाशात् सुतविषयसौ-

ख्यानि भवन्ति । सुताः पुत्राः । विषयसौख्यानि इन्द्रियसौख्यानि च भवन्ति ।
अबलाः स्त्रियो गृहे वेश्मनि लक्ष्यः श्रियः । अतो मानविभवैः । मानेन
पूजया । विभवेनैश्वर्येण । एतैर्बहुविधैः सततं सर्वकालं मान्याः पूज्याः ॥ ४ ॥

अन्वदप्याह ।

येऽप्यङ्गनानां प्रवदन्ति दोषान्
वैराग्यमार्गेण गुणान् विहाय ।
ते दुर्जना मे मनसो वितर्कः
सद्भाववाक्यानि न तानि तेषाम् ॥ ५ ॥

ये नरा अङ्गनानां स्त्रीणां गुणान् विहाय गुणान् विद्यमानान्
त्यक्त्वा वैराग्यमार्गेण विरागद्वारेण दोषान् प्रवदन्ति कथयन्ति ते दुर्जना
इति मे मनसश्चित्तस्य वितर्कौ निश्चयः । तेषां दुर्जनानां न तानि सद्भा-
ववाक्यानि परमार्थवत्त्वांसि भवन्ति ॥ ५ ॥

अन्वदपि प्रशंसार्थमाह ।

प्रब्रूत सत्यं कतरोऽङ्गनानां
दोषोऽस्ति यो नाचिरतो मनुष्यैः ।
धाष्ट्येन पुम्भिः प्रमदा निरस्ता
गुणाधिकास्ता मनुनात्र चोक्तम् ॥ ६ ॥

अङ्गनानां स्त्रीणां कतरो दोषोऽस्ति कः प्रधानो वेधो विद्यते य आदा-
वेव मनुष्यैः पुरुषैर्नाचरितो नानुष्ठितः । इतत् सत्यं परमार्थं यूयं विरक्ता
अपि प्रब्रूत कथयन्त । असौ दोषः परदारगमनादिकः प्रथमं पुरुषैराचरितः
पश्चात्तास्तेभ्यः सकाशाच्छिक्षिताः । पुम्भिर्मनुष्यैर्धाष्ट्येन धृष्ट्वेन निर्लज्ज-
तया प्रमदाः स्त्रियो निरस्ता दोषमार्गेण क्षिप्ताः । यतस्तद्वच्च स्त्रियः पुरुषाणां
सकाशादुर्गाधिकाः । अचास्मिन्नर्थे मनुना शास्त्रकर्त्रा तासांसेव प्राधान्यं
चोक्तं कथितम् ॥ ६ ॥

ततश्चाह ।

सोमस्तासामदाच्छौचं गन्धर्वः शिक्षितां गिरम् ।
अग्निश्च सर्वभक्षित्वं तस्मान्निष्कसमाः स्त्रियः ॥ ७ ॥

तासां स्त्रीणां सोमश्चन्द्रमाः शेषं शुद्धिमदादयच्छत् । गन्धर्वौ
देवयोनिः । शिञ्जितां श्रेष्ठामाह्लादकरं मिरं वाचमदात् । अग्निर्हुताशनः
सर्वभक्षित्वं सर्वाशित्वमदात् । तस्माद्भुतोः स्त्रियो निष्कसमाः सुवर्ण-
तुल्याः । सर्ववर्णगामिन्योऽपि शुद्धा भवन्तीत्यर्थः ॥ ७ ॥

अन्यत् प्राधान्यमाह ।

ब्राह्मणाः पादतो मेध्या गावो मेध्याश्च पृष्ठतः ।

अजाश्चा मुखतो मेध्याः स्त्रियो मेध्यास्तु सर्वतः ॥ ८ ॥

ब्राह्मणा द्विजाः पादतो मेध्याः पादाभ्यां शुद्धाः पवित्राः । गावः
सुरभयः पृष्ठभागान्मेध्याः । अजाश्चागाः । अश्वास्तुरगाः । एतेऽजाश्च
मुखतो मुखाद्वक्त्रान्मेध्याः । स्त्रियो योषितः सर्वतः सर्वाङ्गेभ्यो मेध्याः
पवित्राः ॥ ८ ॥

अन्यदप्याह ।

स्त्रियः पवित्रमतुलं नैता दुष्यन्ति कर्हिचित् ।

मासि मासि रजो ह्यासौ दुष्कृतान्यपकर्षति ॥ ९ ॥

स्त्रियो योषितः । अतुलमसमं परं पवित्रं पावनम् । एताः स्त्रियो
न कर्हिचिन्न कदाचिदुष्यन्ति दुष्टतां यान्ति । स्त्रीणां मासि मासि प्रतिमासं
रजो रक्तं समुद्रूतं दुष्कृतानि दुष्टकर्माणि । अपकर्षति विनाशयति ॥ ९ ॥

अन्यदप्याह ।

जामयो यानि गेहानि शपन्त्यप्रतिपूजिताः ।

तानि कृत्याहतानीव विनश्यन्ति समन्ततः ॥ १० ॥

जामयो भर्तुर्भगिन्यः कुलस्त्रियश्च ताश्चाप्रतिपूजिता असम्मानिता
यानि गेहानि वेश्मानि शपन्ति । अतिशयं याताः क्रोशन्ते तानि च
कृत्याहतानीव कृत्यया हतानि विनाशितानि यथा तथा समन्ततः समन्ता-
द्विनश्यन्ति विनाशं यान्ति ॥ १० ॥

अन्यदप्याह ।

जाया वा स्याज्जनित्री वा सम्भवः स्त्रीकृतो नृणाम् ।

हे कृतघ्नास्तयोर्निन्दां कुर्वतां वः कुतः शुभम् ॥ ११ ॥

जायां भार्या । तज्जाया भवति यस्यां जायते पुनरिति
श्रुतिः । जाया स्त्री माता । स्त्रीकृतः सम्भवः । अङ्गात् सम्भवति हृदया-
दभिजायते । आत्मा वै पुत्रनामासि त्वं जीव शरदां शतमिति श्रुतिः ।
पुत्ररूपेणात्मन एवोत्पत्तिः । जाया वा स्याद्वेत् । जनित्री माता वा भवेत् ।
नृणां सर्वथा स्त्रीकृतः सम्भव उत्पत्तिः । हे कृतघ्ना इति । हे दुर्जनानामा-
मन्त्रणम् । तयोर्जायाजनिचोर्निन्दां कुर्वतां वो युष्माकं कुतः कस्माच्छुभं
श्रेयो भवति ॥ ११ ॥

अन्यदप्याह ।

दम्पत्योर्व्युत्क्रमे दोषः समः शास्त्रे प्रतिष्ठितः ।

नरा न तमवेक्षन्ते तेनात्र वरमङ्गनाः ॥ १२ ॥

दम्पत्योर्जायापत्योर्व्युत्क्रमे सति । व्युत्क्रमोऽनियमः । नरस्य
परस्त्रीगमनं स्त्रियाः परपुरुषगमनं व्युत्क्रमः । तस्मिन् यो दोषो
दुष्टता स शास्त्रे धर्मशास्त्रादौ समस्तुल्यः प्रतिष्ठित उक्तः । यथा नहीदृ-
शमनायुष्यं यथा परस्त्रीनिषेवणमित्यादि । सामान्यमुभयोरपि । नराः पुन-
र्गतं दोषं परस्त्रीगमनादिकं न समवेक्षन्ते विचारयन्ति । स्त्रियः पुनरवे-
क्षन्ते तेन कारणेनावास्मिन् निर्धारणेऽङ्गनाः स्त्रियो वरं श्रेष्ठं प्रधानाङ्ग-
मित्यर्थः ॥ १२ ॥

अथ दारातिक्रमणे प्रायश्चित्तमाह ।

बहिर्लोम्ना तु षण्मासान् वेष्टितः खरचर्मणा ।

दारातिक्रमणे भिक्षां देहीत्युक्ता विशुध्यति ॥ १३ ॥

दाराणामतिक्रमणं दारातिक्रमणमन्यस्त्रीनिषेवणं तस्मिन् दारातिक्र-
मणे बहिर्लोम्ना खरचर्मणा गर्दभत्वचा बाह्ये लोमानि कृतानि यस्मिन् तेन
षण्मासान् वेष्टितः प्रावृत्तशरीरः प्रतिगृहं भिक्षां देहीति । भिक्षां मे प्रयच्छे-
त्युक्ता सम्भाष्य ततो विशुध्यति शुद्धिमायाति ॥ १३ ॥

अन्यदपि स्त्रीप्रशंसार्थमाह ।

न शक्तेनापि वर्षाणामपैति मदनाशयः ।

तत्र शक्त्या निवर्तन्ते नरा धैर्येण योषितः ॥ १४ ॥

मदनः कामश्चेति । तस्मिन्निति । तच्च मदनाशयः कामवासनाभिः संस्कारोऽभिलाषः पुरुषाणां शतेनापि वर्षाणामब्दानां नापैति हृदयान्नापसर्पति । यथा स्त्रिया सह संयोगः पूर्वमासीत् तथा साम्प्रतं यदि न भवति तदा पुरुषाणां वर्षशतेनापि मदनाशयो नापैति किन्तु तच्च तस्मिन् कामोपभोगविषये नराः पुरुषा अशक्त्या असामर्थ्येन निवर्तन्ते निवृत्तं कुर्वन्ति । योषितः स्त्रियः पुनर्धैर्येण धृष्टत्वेनैव निवर्तन्ते । अनेन स्त्रीणामभिलाषशीलताश्रधान्यं प्रदर्शितं भवति ॥ १४ ॥

अन्यदप्याह ।

अहो धार्ष्ट्यमसाधूनां निन्दतामनघाः स्त्रियः ।

मुष्णतामिव चौराणां तिष्ठ चैरेति जल्पताम् ॥ १५ ॥

असाधूनां दुर्जनानामनघा अपापाः स्त्रियो योषितः । निन्दां कुत्सां कुर्वतामहो धार्ष्ट्यमहो धीरता । अहो आश्चर्यं । धार्ष्ट्यं निर्लज्जता इव सा दृश्यते । यथा चौराणां तस्कराणां मुष्णतां दोषं कुर्वतां यस्यैव मुष्णन्ति तस्यैव पलायमानस्य तिष्ठ चैरेति जल्पतां भाष्यतां धार्ष्ट्यं तद्वदिति ॥ १५ ॥

एवं धर्मशास्त्रोक्तां प्रशंसामुपन्यस्याधुना स्वकृतामाह ।

पुरुषश्चटुलानि कामिनीनां

कुरुते यानि रहो न तानि पश्चात् ।

सुकृतञ्चतयाङ्गना गतासू-

नवगूह्य प्रविशन्ति सप्तजिह्वम् ॥ १६ ॥

पुरुषो मनुष्यः कामिनीनां स्त्रीणां संजातकामानां रहो निर्जने यानि सुरतकार्याणि चटुलानि चाटूनि प्रियवचांसि कुरुते सम्भाषते । तानि पश्चाददीषदपि सापराधानां न करोति दौर्जन्यात् । अङ्गनाः स्त्रियः सुकृतञ्चतया शोभनं कृतं सुकृतं तज्जानातीति सुकृतञ्चस्तस्य भावः सुकृतञ्चतया तथा सुकृतञ्चतया गतासून् मृतान् पुरुषान् स्वपतीनवगूह्य परिष्वज्य सप्तजिह्वमग्निं प्रविशन्ति । भर्तुरुपकृतं स्मृत्वा तेनैव सहात्मानमग्निना व्यापादयन्तीत्यर्थः ॥ १६ ॥

अन्यदप्याह ।

स्त्रीरत्नभोगोऽस्ति नरस्य यस्य
निःस्वोऽपि साम्प्रत्य'वनीश्वरोऽसौ ।
राज्यस्य सारोऽशनमङ्गनाश्च
तृष्णानलोद्दीपनदारु शेषम् ॥ १७ ॥

यस्य नरस्य पुरुषस्य स्त्रीरत्नभोगः । स्त्री एव रत्नं स्त्रीरत्नम् ।
तथा सह भोग उपभोगो यस्यास्ति विद्यते । पुरुषो निःस्वोऽपि निर्धनो-
ऽपि साम्प्रत्यवनीश्वरोऽसौ । अहमेव मन्ये यथासौ राजा । केचित् साम्प्रत्य-
वनीश्वरोऽसाविति पठन्ति । यथा सम्प्रति तस्मिन्नेव काले स राजा ।
अपिशब्दः सम्भावनायाम् । ईश्वरस्य का गणना । यस्माद्राज्यस्यैतावत्
सारः शेषम् । अशनं भोजनमङ्गनाश्च स्त्रियः शेषमन्यदुनादिकं तृष्णा-
नलस्य तृष्णान्नेसद्दीपने ज्वलने दारु काष्ठनिचयः । यतस्तेनाग्निरधि-
कतरं प्रज्वलति ॥ १७ ॥

अन्यत् प्रशंसार्थमाह ।

कामिनीं प्रथमयौवनान्वितां
मन्दवल्गुमृदुपीडितस्वनाम् ।
उत्तनीं समवलम्ब्य या रतिः
सा न धातृभवनेऽस्ति मे मतिः ॥ १८ ॥

कामिनीं समुद्गतमन्मथां तां च प्रथमयौवनान्वितामभिनवयौवने-
पेताम् । मन्दमल्पं वल्गु रम्यं मृदु मधुरं पीडितं स्तब्धम् । शनैरालिङ्गिता सती
मन्दवल्गुमृदुपीडितं स्वनं शब्दं कुर्वन्तीम् । उत्तनीमुद्गतस्तनामुद्विद्य-
मानकुचाम् । एवंविधां स्त्रियं योषितं समवलम्ब्य परिष्वज्य या रतिर्भवति
सुखं यादृशं संजायते सा धातृभवने प्रजापतिगृहे ब्रह्मलोके नास्ति
न विद्यते-इति मम मतिर्बुद्धिः । एवमहं मन्ये-इति । महता क्लेशेन
तपसा ज्ञानेन योगादिना वा ब्रह्मलोकमासाद्य तच्च किमनुभूयते ॥ १८ ॥

इत्येतदाह ।

तत्र देवमुनिसिद्धचारणै-

र्मान्यमानपितृसेव्यसेवनात् ।

ब्रूत धातृभवनेऽस्ति किं सुखं

यद्रहः समवलम्ब्य न स्त्रियम् ॥ १९ ॥

तच्च तस्मिन् । धातृभवने ब्रह्मलोके । दैवैः सुरैः । मुनिभिः । सिद्धैर्वि-
द्याराधनेन ये सिद्धदेवयोनयः सम्पन्नास्तैः । तथा चारणैर्नटनर्तकगेषवाद्य-
ज्ञैर्गन्धर्वोप्सरोभिर्मान्यानां पूजनीयानां मानपितृणां पूजकानां सेव्यानां च सेव-
नादुपासनात् परतोऽन्यत् किं सुखमस्त्येतद्भूत कथयत । तच्च सेवकैः सेव्या
आराध्यन्ते । मान्या मानपितृभिः पूज्यन्ते । एतावानेव । यद्रहो निर्जने सुरत-
समये स्त्रियं योषितमवलम्ब्य परिष्वज्य किं नास्ति किं न सुखं विद्यते । अपि
तु सर्वं ब्रह्मलोकादभ्यधिकं तच्च विद्यत इत्यद्यतनैर्लोकैर्गणना कार्या ॥ १९ ॥

इत्येतदाह ।

आब्रह्मकीटान्तमिदं निबद्धं

पुंस्त्रीप्रयोगेण जगत् समस्तम् । .

ब्रीडात्र का यत्र चतुर्मुखत्व-

मीशोऽपि लोभाद्गमितो युवत्याः ॥ २० ॥

इदं समस्तं निरवशेषं जगद्विश्वमाब्रह्मकीटान्तं ब्रह्मणः पितामहात्
प्रभृति कीटान्तं यावत् पुंस्त्रीप्रयोगेण स्त्रीपुरुषसम्प्रयोगेण निबद्धं यथितम् ।
स्त्रीपुंयोगादृते नान्यत् किञ्चिद्दृश्यते । अत्र जगति का ब्रीडा का लज्जा
पुरुषमाचस्य यत्र नास्ति । ईशोऽपि महादेवोऽपि युवत्याः स्त्रियाश्चतुर्मु-
खत्वं गमितः प्राप्नोति ॥ २० ॥

अत्र पौराणिकी श्रुतिः ।

यथा तिलोत्तमायाः प्रदक्षिणं कुर्व्वाणाया अतिलावरीयोपेताया
उमाया उत्सङ्गस्थितायाः क्रोधभयाद्गवता तद्रूपलाम्पट्येन तदवलोकनाय
चतसृषु दिक्षु मुखचतुष्टयं सृष्टमिति ॥

इति श्रीभट्टोत्पलविरचितायां संहिताविवृतावन्तःपुरचिन्तायां

स्त्रीप्रशंसा नाम चिसप्रतितमोऽध्यायः ॥ ७३ ॥

अथ सौभाग्यकरणं व्याख्यायते ।

तच्चादावेव सुभगं पुरुषं प्रति विशेषमाह ।

जात्यं मनोभवसुखं सुभगस्य सर्व-
माभासमात्रमितरस्य मनोवियोगात् ।
चित्तेन भावयति दूरगतापि यं स्त्री
गर्भं विभर्त्ति सदृशं पुरुषस्य तस्य ॥ १ ॥

सुभगस्य स्त्रीवल्लभस्य पुरुषस्य सर्वं मनोभवसुखं कामजं सुखं जात्यं श्रेष्ठम् । जात्यमुचितं सर्वं सर्वस्यां नार्याम् । यतः सुभगं पुरुषं सम्भोजे स्त्री निजहृदये आशास्ते अन्यत्र मनो न नयति ततः स्त्रीचित्तं तस्योपरि रज्यते । इतरस्य दुर्भगस्य मनोवियोगात् चित्तस्यान्यत्र गमना-
दाभासमात्रम् । अन्तरमननुप्रविश्य यदुज्यते तदाभासमात्रं न जात्यं स्त्रीम-
नोवियोगादन्यगतत्वान्मनसः । यतो वक्ष्यति ।

मनो^१ हि मूलं हरदग्धमूर्तः । स्त्री न सुभगं प्रति याति सा च स्त्री दूरगताप्यसमीपस्थापि यं पुरुषं चित्तेन मनसा भावयति चिन्तयति कामयते तस्य पुरुषस्य सदृशं तदाकृतिं गर्भं विभर्त्ति धारयति ॥ १ ॥

पुरुषस्यात्मा एव स्त्रीषु पुनर्जायते इत्येतत्प्रतिपादयितुमाह ।

भङ्क्ता काण्डं पादपस्योत्प्रमुखां
बीजं वास्यां नान्यतामेति यद्वत् ।
एवं ह्यात्मा जायते स्त्रीषु भूयः
कश्चित् तस्मिन् क्षेत्रयोगाद्विशेषः ॥ २ ॥

पादपस्य वृक्षस्य काण्डं शाखां भङ्क्ता उर्व्या भूमावुग्रं रोपितं यद्व-
द्यथा नान्यतामेति बीजं वा वर्षमस्यामुग्रं नान्यतामेति तदेव जायते एव-
मनेन प्रकारेण स्त्रीष्वधारभूतासु भूयः पुनरेवात्मा जायते उत्पद्यते ।
तस्मादात्मनि क्षेत्रयोगाद्देतोः कश्चित् तत्त्वेन विविचभावो भवति । यच्च

क्षेपे बीजमुप्यते तद्रुणादस्यान्यत्वं वैसादृश्यं किञ्चिद्व्यवति । एवमातृव-
शात् कश्चिद्विशेषो भवति ॥ २ ॥

दूरस्थस्य कथं कामं सम्भवतीत्येतदाह ।

आत्मा सहैति मनसा मन इन्द्रियेण
स्वार्थेन चेन्द्रियमिति क्रम एष शीघ्रः ।
योगोऽयमेव मनसः किमगम्यमस्ति

यस्मिन् मनो व्रजति तत्र गतोऽयमात्मा ॥ ३ ॥

आत्मा कर्मात्मा चिद्रूपो मनसा चित्तेनेति सहैव गच्छति । मनश्चेत
इन्द्रियेण सहैति । तचेन्द्रियाणि दश पञ्च बुद्धीन्द्रियाणि पञ्च कर्मेन्द्रियाणि ।
श्रोत्रं त्वक् चक्षुर्जिह्वा नासिकेति पञ्च बुद्धीन्द्रियाणि ।

उक्तं च ।

पायूपस्थं हस्तपादं वाक् तथैवात्र पञ्चमी ।
पञ्च कर्मेन्द्रियाण्याहुर्मनः षष्ठानि तानि तु ॥
श्रोत्रं त्वक्चक्षुर्जिह्वा नासिका चेति पञ्चमी ।
पञ्च बुद्धीन्द्रियाण्याहुर्मनः षष्ठानि तानि तु ॥

एवं मन इन्द्रियेण सहैति । इन्द्रियं स्वार्थेनात्मोपार्थेन सहैति ।
यो यस्य इन्द्रियस्य विषयस्तेन सहैति गच्छति । क्रम एष शीघ्रस्तात्पर्य-
क्रमः । अयमर्थः । आत्मा मनसा सह संयुज्यते । मनश्चेन्द्रियेण । इन्द्रिय-
मर्थेन । अर्थ्यत इत्यर्थः । श्रोत्रादीनि बुद्धीन्द्रियाणि वागादीनि कर्मेन्द्रियाणि ।
अर्थाः शब्दादयः । शब्दस्पर्शरूपरसगन्धाः । अनन्तरमिन्द्रियाख्यादितमर्थे
मन आत्मानं निवेदयति । आत्मार्थक्रियाकारितां तस्य स्पृत्वा मनस आत्मा
ददाति कर्मेन्द्रियाण्यादाने त्यागे वा विनियुङ्क्ष्व इति । अनेन प्रकारेण क्रम
एष शीघ्रः । क्रमः प्रक्रियेषा अवलम्बिता । योगः सबन्धोऽयमेव । मनस-
स्तस्य किमगम्यमस्ति अपि तु सर्वत्रैव व्रजति । यस्मिन् देशे मनो व्रजति
तत्रायमात्मा गतः ॥ ३ ॥

एतदेव विशेषयन्नाह ।

आत्मायमात्मनि गतो हृदयेऽतिसूक्ष्मो
ग्राह्योऽचलेन मनसा सतताभियोगात्

यो यं विचिन्तयति याति स तन्मयत्वं

यस्मादतः सुभगमेव गता युवत्यः ॥ ४ ॥

अयमात्मा कर्मात्मा चिद्रूपो जीव आत्मनि परमात्मनि गतः
स्वसत्तायां बोधरूपः स्थितः कर्ता ज्ञाता च सम्पन्नः । कृ । हृदये हृत्स्थाने ।

तथा च ।

नामेहृद्ध्यं वितस्तिं च कण्ठाधस्तात् षडङ्गुलम् ।

हृदयं तद्विजानीयाद्विश्वस्यायतनं महत्-इति ॥

कीदृशः । अतिसूक्ष्मोऽत्यन्ताल्यप्रमाणः । सचं ग्राह्यो विषयीकार्यौ-
ऽचलेन स्थिरेण मनसा चित्तेन सतताभियोगादविच्छेदाभ्यासात् । यः पुरुषो
यं च वस्तुहृत्पं विचिन्तयति चित्तेन भावयति स तन्मयत्वं याति । स एव
प्राकृतो यस्य स तन्मयः । यस्मादेवमतोऽस्माद्वेतोर्युवत्यः स्त्रियः सुभगं
पुरुषं प्रति गताः प्राप्ताः सतताभ्यासादिति ॥ ४ ॥

अथ सुभगदुर्भगत्वस्य लक्षणमाह ।

दान्निष्ठ्यमेकं सुभगत्वहेतुर्विद्वेषणं तद्विपरीतचेष्टा ।

मन्त्रौषधाद्यैः कुहकप्रयोगैर्भवन्ति दोषा बहवो न शर्म ॥५॥

दान्निष्ठ्यमानुकूल्यं चित्तराधनमेकमेव सुभगत्वहेतुर्वाल्लभ्यकारणम् ।
स्त्रीणामानुकूल्याद्वल्लभः पुमान् भवति । तद्विपरीतचेष्टा विपर्ययानुचरण-
मनानुकूल्यं विद्वेषणं दौर्भाग्यकारणम् । मन्त्रौषधाद्यैः । मन्त्रैर्वशीकरणमन्त्रैः ।
ओषधैर्द्रव्यविशेषैः । आदिग्रहणाद्गोचनपानलिङ्गलेपानुलेपनैरन्यैश्चोपतापकरैः
कुहकप्रयोगैर्विस्मयोत्पादकैर्बहवः प्रभूता दोषाः शरीरोपद्रवा भवन्ति । न
शर्म श्रेयो न भवति । तस्मादानुकूल्यमेकमेव सौभाग्यकारणं नान्यत्
प्रयोगादिकमपि ॥ ५ ॥

अन्यदपि सौभाग्यकरणे कार्यमाह ।

वाल्लभ्यमायाति विहाय मानं दौर्भाग्यमापादयतेऽभिमानः ।

कृच्छ्रेण संसाधयतेऽभिमानीकार्याण्ययत्नेन वदन् प्रियाणि ॥ ६ ॥

मानं गर्वं विहाय त्यक्त्वा पुरुषो जनस्य बाल्मभ्यं बल्लभत्वमायाति गच्छति । अभिमानोऽहङ्कारो गर्वः । सौभाग्यं दुर्भगत्वमापादयते प्रापयति । यश्चाभिमानो धृष्टः स कृच्छ्रेण क्रेशेन कार्याणि संसाधयते निवर्तयति । प्रियाणि प्रीतिवचनानि वदन् भाषयन्नयत्नेनाक्रेशेन कार्याणि साधयति-इति ॥ ६ ॥

अन्यदप्याह ।

तेजो न तदेतत् प्रियसाहसत्वं वाक्यं न चानिष्टमसत्प्रणीतम् ।
कार्यस्य गत्वान्तमनुद्धृता ये तेजस्विनस्ते न विकृत्यना ये ॥७॥

असमीक्षितानां कार्याणां करणं साहसं तस्य भावः साहसत्वम् । प्रियं यच्च वस्तुनि साहसत्वं न तत् तेजः शृङ्गारो भवति कदाचित् प्राणविनाश उत्पद्यते । यच्च वाक्यं वचनमनिष्टमननुकूलं मर्मस्पृक् । असत्प्रणीतमसद्विधृष्टैः प्रणीतमुच्यते न तत् तेजः । ये जनाः कार्यस्य करणीयस्य वस्तुनोऽन्तं परिसमाप्तिमपि गत्वा तन्निवर्त्यमानुद्धृता अनभिमानिनस्ते तेजस्विनः । न विकृत्यना वाचाला ये निरर्थकमसद्वाक्यं प्रलपन्ति ते न तेजस्विन इति ॥ ७ ॥

अन्यदप्याह ।

यः सार्वजन्यं सुभगत्वमिच्छेद्गुणान् स सर्वस्य वदेत् परोक्षम् ।
प्राप्नोति दोषानसतोऽप्यनेकान् परस्य यो दोषकथां करोति ॥८॥

यः पुरुषः सार्वजन्यं सर्वत्र जनानां सुभगत्वं बाल्मभ्यमिच्छेदभिलषेत् स सर्वस्य निरवशेषस्य जनस्य परोक्षमप्रत्यक्षं गुणान् स्तुतिं वदेत् ब्रूयात् । यः पुनः परस्य संबन्धिनीं दोषकथां करोति स पुरुषोऽसतो दुर्जनादनेकान् बहुप्रकारान् दोषान् प्राप्नोति लभते । किल सज्जनो ज्ञानशीलो भवति । दुर्जनः परदोषैरुपरायणो भवतीति ॥ ८ ॥

अन्यदप्याह ।

सर्वोपकारानुगतस्य लोकः सर्वोपकारानुगतो नरस्य ।
कृत्वोपकारं द्विषतां विपत्सु या कीर्त्तिरल्पेन न सा शुभेन ॥९॥

सर्वेषामुपकारेऽनुगतो निरतः सर्वोपकारानुगतः । तस्य सर्वोपकारानुगतस्य पुरुषस्य सर्वो निरवशेषो लोक उपकारानुगतो भवति प्रत्यु-

पकारं करोति । द्विषतां शूणां विपत्स्वापत्सूपकारमुपकृतिं कृत्वा या कीर्तिर्दशो भवति लेके सत्येन शुभेन पुण्येन न भवति । बहुना शुभेन भवतीत्यर्थः । एवं सति सर्वस्योपकारः कर्तव्य इति तात्पर्यार्थः ॥ ६ ॥

अथ दुर्जनं प्राह ।

तृणैरिवाग्निः सुतरां विवृद्धिमाच्छाद्यमानोऽपि गुणोऽभ्युपैति । स केवलं दुर्जनभावमेति हन्तुं गुणान् वाञ्छति यः परस्य ॥ १७ ॥

दुर्जनेः सज्जनस्य गुण आच्छाद्यमानोऽपि सुतरामतिशयेन विवृद्धिमुपैति वृद्धिं प्राप्नोति । यथा तृणेनाच्छाद्यमानोऽग्निर्विवृद्धिं याति । यः परस्य गुणान् हन्तुं विनाशयितुं वाञ्छति स केवलं दुर्जनभावं दोर्जन्यमेति प्राप्नोति न साधोगुणविनाशो भवति । तस्याधिकतरा गुणाः प्रकाशमायान्ति । यथा तृणैरग्निश्चाद्यमानः । केवलमेव तृणानि तत्र दहन्ति इति ॥ १० ॥

इति श्रीभट्टोत्पलविरचितायां संहिताविश्रुतावन्तःपुरचिन्तायां

सौभाग्यकरणं नाम चतुःसप्ततितमोऽध्यायः ॥ ७४ ॥

अथ कान्दर्पिकं व्याख्यायते ।

तथादावेव प्रयोजनप्रदर्शनार्थमाह ।

रक्तेऽधिके स्त्री पुरुषस्तु शुक्रे नपुंसकं शोणितशुक्रसाम्ये । यस्मादतः शुक्रविवृद्धिदानि निषेवितव्यानि रसायनानि ॥ १॥

गर्भोद्धानकाले स्त्रीपुरुषयो रक्ते शोणितेऽधिके सति गर्भे स्त्री भवति । शुक्रे रेतस्यधिके पुरुषो नरो भवति । शोणितस्य रक्तस्य शुक्रस्य रेतसश्च साम्ये तुल्यत्वे नपुंसकं भवति । यस्मादेवमतोऽस्माद्धेतोः शुक्रविवृद्धिदानि रेतसः संवर्धनानि रसायनानि नियोगान्निषेवितव्यान्वभ्यवहार्याणीति ॥ १ ॥

अथ कामस्य बन्धनरज्जुमाह ।

हर्म्यपृष्ठं दुन्दुनाथरश्मयः सोत्पलं मधु मदालसा प्रिया ।

वल्लकी स्मरकथा रहः रुजो वर्ग एष मदनस्य वागुरा ॥ २ ॥

हर्म्यपृष्ठं गृहपृष्ठम् । दुन्दुनाथरश्मयश्चन्द्रकिरणाः । सोत्पलं नीलोत्पलसहितम् । मधु मद्यम् । मद्यग्रहणमुपलक्षणाद्यर्थं शुद्रमधिकृत्येतद्भुक्तम् ।

ब्राह्मणादेरन्यदभिमतं पानम् । प्रिया वल्लभा । मदालसा मद्यपानेनालसा
क्षीबा । वल्लकी वीणा । स्मरकथा कामकथा । रह एकान्तो निर्जनस्थानम् ।
सुरताभिनिवेशश्च । स्रजो मालाः । एष वर्गः समूहो मदनस्य कामस्य
वागुरा बन्धनरज्जुः । अनया रज्ज्वा बध्यत इति ॥ २ ॥

अथ शुकवृद्धियोगमाह ।

माक्षीकधातुमधुपारदलोहचूर्ण-

पथ्याशिलाजतुघृतानि समानि योऽद्यात् ।

सैकानि विंशतिरहानि जरान्वितोऽपि

सोऽशीतिकोऽपि रमयत्यबलां युवेव ॥ ३ ॥

माक्षीकधातुः पाषाणमाक्षीकम् । मधु माक्षिकं क्षौद्रम् । पारदं प्रसिद्ध-
म् । लोहचूर्णं शस्तचूर्णम् । पथ्या हरीतकी । शिलाजतुः प्रसिद्धः । घृतमाज्य-
म् । एतानि माक्षीकवर्जं सर्वाणि सममाचाणि । घृतमाक्षीकाभ्यां सममाचाभ्यां
भावमित्वा गुलिका कार्यं । तानि योऽद्यात् भक्षयेत् । सैकानि विंशतिरहानि
सहैकेन वन्ते विंशतिः सैकविंशतिरहानि दिनानि । एकविंशतिदिनानी-
त्यर्थः । योऽद्यात् स जरान्वितोऽपि जरायुक्तोऽपि । अशीतिकोऽपि अशीति-
वर्षोऽपि अतिवृद्धोऽपि तथाभूतोऽप्यबलां स्त्रियं युवेव तरुण इव रमयति
क्रीडयति ॥ ३ ॥

अन्यदप्याह ।

क्षीरं शृतं यः कपिकच्छुमूलैः

पिबेत् क्षयं स्त्रीषु न सोऽभ्युपैति ।

माषान् पयःसर्पिषि वा विपक्वान्

षड्ग्रासमात्रांश्च पयोऽनुपानम् ॥ ४ ॥

यः कामी कपिकच्छुमूलैरात्मगुणामूलैः सह क्षीरं दुग्धं शृतं कथितं
पिबेत् स स्त्रीषु विषये क्षयमशक्ततां नाभ्युपैति नायाति । क्षीरमेव निर्मथ्य
यद्घृतमुत्पाद्यते तत् पयोघृतम् । पयःसर्पिषि पयोघृते । माषान् विपक्वान्
कृत्वा षड्ग्रासमात्रान् भुक्त्वा षडेव ग्रासान् प्राश्यान् पश्चात् पयसः क्षीरस्य
पानं कार्यम् । तस्मात् पयोऽनुपानात् स स्त्रीषु क्षयं नाभ्युपैति ॥ ४ ॥

अन्यदप्याह ।

विदारिकायाः स्वरसेन चूर्णं मुहुर्मुहुर्भावितशोषितं च ।

शृतेन दुग्धेन सशर्करेण पिबेत् स यस्य प्रमदाः प्रभूताः ॥ ५ ॥

विदारिका प्रसिद्धा । तस्याश्चूर्णं स्वरसेनैव विदारिकारसेनैव मुहुर्मुहुः प्रतिक्षणं भावितं सेवितं मुहुर्मुहुः शोषितं च । एतदुक्तं भवति । स्वरसेन यावत् प्रतिपालनं भावयितुमायाति तेन भावयित्वा तापे शोषयेत् । पुनः शुष्कं भावयित्वा शोषयेत् । एवं भूयो भूयः सप्त वारानित्यर्थः । तस्याश्चूर्णं यस्य प्रमदाः प्रभूताः स्त्रियो बह्व्यो भवन्ति स दुग्धेन क्षीरेण शृतेन कथितेन सशर्करेण शर्करासहितेन पिबेत् ॥ ५ ॥

अन्यदाह ।

धानीफलानां स्वरसेन चूर्णं

सुभावितं क्षौद्रसिताज्ययुक्तम् ।

लीद्वानु पीत्वा च पयोऽग्निशक्त्या

कामं निकामं पुरुषो निषेवेत् ॥ ६ ॥

धानीफलानामामलकानां चूर्णं स्वरसेनामलकरसेनैव सुभावितमतिशयेन भावितम् । ततः क्षौद्रसिताज्ययुक्तम् । क्षौद्रं मादिकम् । सिता शर्करा । आज्यं घृतम् । एतैः सममात्रैः संयुक्तं कृत्वा द्रवरूपं कृत्वा तल्ली-
द्वाऽऽस्वाद अनु पश्चादग्निशक्त्या जठराग्निसामर्थ्येन पयः क्षीरं पीत्वा पुरुषो नरः कामं मैथुनं निकामं पर्याप्तं निषेवेदनुभवेत् ॥ ६ ॥

अन्यदप्याह ।

क्षीरेण बस्ताण्डयुजा शृतेन

सम्प्लाव्य कामी बहुशस्तिलान् यः ।

सुशोषितानन्ति पयः पिबेच्च

तस्याग्रतः किं चटकः करोति ॥ ७ ॥

बस्तश्लेष्मागः । तस्याण्डो वृषणौ । क्षीरेण दुग्धेन बस्ताण्डयुजा बस्ताण्ड-
युतेन शृतेन कथितेन यः कामी कामुकः बहुशो बहून् वारान् सप्त वारान्

यावदित्यर्थः । तिलान् सम्प्राप्य प्रावयित्वा ततस्तानेव तिलान् सुशोषि-
तानतिशुष्कान् । अति भक्षयति । पयः क्षीरं पश्चात् पिबेत् तस्य नरस्या-
ग्रतः पुरतश्चटकः कलविद्धः किं करोति बहुस्त्रीगमनम् । अतीव स्त्रीषु
बहुवारं शीघ्रगामी भवतीत्यर्थः ॥ ७ ॥

अन्यदप्याह ।

माषसूपसहितेन सर्पिषा षष्टिकौदनमदन्ति ये नराः ।

क्षीरमप्यनु पिबन्ति तासु ते शर्वरीषु मदनेन शेरते ॥ ८ ॥

ये नरा मनुष्या माषसूपसहितेन सर्पिषा घृतेन षष्टिकौदनं षष्टिशलि-
भक्तमदन्ति भक्षयन्ति । क्षीरं दुग्धं अनु पश्चात् पिबन्ति तासु शर्वरीषु राक्षिषु
तासु ते नरा मदनेन कामेन सह शेरते स्वपन्ति । असकृत्स्त्रीगमनादिति ॥ ८ ॥

अन्यदप्याह ।

तिलाश्वगन्धाकपिकच्छुमूलै-

र्विदारिकाषष्टिकपिष्टयोगः ।

आजेन पिष्टः पयसा घृतेन

पक्वं भवेच्छष्कुलिकातिवृष्या ॥ ९ ॥

तिलाः प्रसिद्धाः । अश्वगन्धा प्रसिद्धेव । कपिकच्छुमूलमात्मगुप्तामू-
लम् । विदारिका प्रसिद्धा । षष्टिकः शालिविशेषस्ततः पिष्टः । औष-
धानामर्थे षष्टिकपिष्टस्य पिष्टेन सहैतेषां योगः कार्यः । तत आजेन ह्यजेन
पयसा क्षीरेण पिष्टः श्लक्ष्णीकृतः । ततो घृतेनाज्येन शष्कुलिका भक्ष्यप्र-
कारं पक्वं साधिताऽतिवृष्या बहुशुक्रकरी भवेत् सा ॥ ९ ॥

अन्यदप्याह ।

क्षीरेण वा गोक्षुरकोपयोगं

विदारिकाकन्दकभक्षणं वा ।

कुर्वन्न सीदेद्यदि जीर्यतेऽस्य

मन्दाग्निता चेदिदमत्र चूर्णम् ॥ १० ॥

क्षीरेण वा गोक्षुरकोपयोगं कुर्यात् । गोक्षुरकैः सह क्षीरं क्राययित्वा
पिबेत् । अथवा विदारिकायाः कन्दस्य मूलस्य क्षीरेण क्षयितस्य भक्षणं कुर्यात् ।

एवं कुर्वन्न सौदेत् स्त्रीषु नावसादं याति । यद्यस्य कामुकस्य जीर्यते कामु-
कत्वं गच्छति तदैवम् । चेच्छब्दो यद्यर्थे । यदि मन्दाग्निताभ्याग्निताभ्या-
ग्नित्वं भवति तदा तस्मिन्निदं वक्ष्यमाणं चूर्णमग्निसन्दीपनम् ॥ १० ॥

तदाह ।

साजमोदलवणा हरीतकी शृङ्गवेरसहिता च पिप्पली ।
मद्यतक्रतरलोष्णवारिभिश्चूर्णपानमुदराग्निदीपनम् ॥ ११ ॥

अजमोदं दीप्यकम् । लवणं सैन्धवम् । हरीतकी पथ्या । हरी-
तकी अजमोदलवणाभ्यां सहिता । शृङ्गवेरं शुण्ठी । शृङ्गवेरेण सहिता
संयुता पिप्पली । सर्वाण्येतानि सममात्राणि कृत्वा चूर्णयेत् । अस्य
चूर्णपानं मद्यतक्रतरलोष्णवारिभिः कुर्यात् । मद्यं शीध्वासवम् । तक्रमुद-
श्वित् । तरलं काज्जिकं पय इति केचित् । उष्णवार्युष्णपानीयम् । एतेषा-
मन्यतमेनैव पिबेत् । तदाग्निदीपनं जठराग्निविवर्धनम्-इति ॥ ११ ॥

अथात्र विरुद्धान्यह ।

अत्यम्लतिक्तलवणानि कटूनि वात्ति
यः क्षारशाकबहुलानि च भोजनानि ।
दूक्शुक्रवीर्यरहितः सकरोत्यनेकान्
व्याजान् जरन्निव युषाप्यबलामवाप्य ॥ १२ ॥

यः पुरुषो भोजनान्याहारानत्यम्लान्यतितिक्तानि अतिलवणानि
अतिकटूनि वा अति भक्षयति । तथा क्षारबहुलानि भोजनानि च अति ।
द्रव्याणां संयोगं कृत्वा दग्ध्वा च क्षारं कारयेत् ।

तद्यथा ।

क्षारो ? विषैडगजचिर्मिटचव्यवह्नि-
व्योषं च संस्तरचितं लवणोपधानम् ।
दग्ध्वा विचूर्ण्य दधिमस्तुयुतं प्रयोज्यं
गुल्मोदरश्वयथुपाखडुगदोद्वेषु-इति ॥

१ हिन्दीभाषायाम् ।

क्षारः=यवाक्षार । विष=अतीक्ष । एडगज=चक्रवर्ग । चिर्मिट=तीती ककरो । चव्य=चाय ।
वह्नि=चित । व्योष=सोष्ण मरिच, पीपरा ।

एवमादिचारप्रयोगाः ।

एवं चारबहुलानि भोजनानि । तथा शाकबहूनि च योऽस्ति ।
अथवा चारशकाः सुप्रसिद्धाः । स दृक्शुक्रशीररहितः । दृग्गृष्टिः । शुक्रं
रेतः । वीर्यं च बलम् । एते रहितो वर्जितो भवति । अब्रजां स्त्रियमशय्य
प्राप्य युवापि तर्होऽपि अनेकान् व्याजान् जरन्निव वृद्धो यथा करोत्यशक्त-
त्वादित्यर्थः ॥ १२ ॥

इति श्रीभट्टोत्पलविरचितायां संहिताविश्वनाभन्तःपुरदिन्तायां
कान्दर्पिकं नाम पञ्चसप्ततितमोऽध्यायः ॥ ७५ ॥

अथ गन्धयुक्तिर्व्याख्यायते ।

तच्चादावेष च द्रव्याणां नामपरिज्ञानायास्माभिर्निघण्टुलिख्यते ।
तद्यथा ।

अथाच व्यवहारार्थं निघण्टुरभिलिख्यते ।
कस्तूरी मदनी नाभिर्मदो दर्पो मृगोद्वषा ॥
मृगदर्पो मृगमदो गन्धचेल्येकवाचकाः ।
स्फटिकेन्दुतुषाराख्यं कर्पूरं घनसारकम् ॥
काश्मीरं घुसृणं रक्तसज्जकं कुङ्कुमं विदुः ।
धानराख्यं चलाख्यं च तैलं सिह्रं तुरुष्ककम् ॥
कालीयं जोङ्गकं लोहं खलः कार्पासकोऽगुरुः ।
हिमं शीताख्यमाहेयं मलयाख्यं च चन्दनम् ॥
सूक्ष्मेला बहुलाख्या च चन्द्रेला द्राविडी चुटः ।
श्रीपुष्पं देवपुष्पं च लघुपुष्पं लवङ्गकम् ॥
कोलं कोलककङ्कोले फलं जातीफलं विदुः ।
उष्णं कटुफलं जातिं मालतीं जातिपत्रिकाम् ॥

संस्तरचितमेकस्यां स्यात्वां चारादेव्याणान्तं क्रमेणास्तम् । लवणोपधानं सैन्धवलवणेन
विहितं कर्तव्यं श्रेयः । ततः स्यात्तीं सरावकेण पिधाय मत्कर्पटमयीं मुद्रां दत्त्वा दग्ध्वा ततो
विकृण्वन् तच्चूर्णं दधिमस्तुयुतं दधिजलेन संयुक्तं पाययेत् गुल्मेदरश्वययुपागदुग्दोद्भवोष्णति ।
गुल्मेदर=वायुगोला । श्वययु=सूजन । पाण्डु=पित्तारोग, देह पीला हो जाना । अयं श्लोकश्च
भेदसंहितायाम्-इति सूयते ।

फलं पत्रं तमालं च गन्धपत्रं च नेत्रकम् ।
 भृङ्गाख्यं नेत्रराजं च वराङ्गं त्वक् तनुत्वचम् ॥
 गणकाख्यं काञ्चनाख्यं केसरं नागकेसरम् ।
 रसं गन्धरसं पिण्डरसं बोलं चलं विदुः ॥
 पूतिकोशो विडालाख्यश्चेलिस्तज्जातकाभिधः ।
 लता लतानाभिनाम्नी रेणुः कुन्ती हरेणुका ॥
 मेघाख्यं मुस्तामिच्छन्ति वक्राख्यं तगरं नतम् ।
 करजाख्यं नखं शङ्खं तथा नखपदं स्मृतम् ॥
 च्चरन्नयोत्पलाख्यं च वाप्यं कुष्ठं गदोऽथ रुक् ।
 मांसीं केशीं पिशाचीं च नलदं कमलं जटाम् ॥
 श्यामा प्रियाख्या श्रीसज्जा प्रियङ्गुः फलिनी स्मृता ।
 ग्रन्थिपर्णी ग्रन्थिपर्णं शुक्रं स्थौण्यकं विदुः ॥
 ह्रीबेरं वारिसज्जं च ह्रीबारं बालकं स्मृतम् ॥
 रणं सेव्यं मृणालाख्यमुशीरमिह कथ्यते ।
 रामोमृणालो रामज्जो व्यामकं दशदग्धकम् ॥
 प्रवालं विदुमाख्यं च वल्ली स्यान्नलिका नली ।
 स्पृक्काऽसृग्ब्राह्मणी माला देवी च परिभाष्यते ॥
 चक्राङ्गी कटुकी गन्धा जटिलोया जया वचा ।
 कर्तुं कर्चूरमुयं च गन्धमूलं च कीर्त्यते ॥
 पुष्पा समन्तपुष्पा च शतपुष्पा शता मसिः ।
 कुसुमालो भवेन्नण्डः स्तेनश्चौरोऽथ तस्करः ॥
 आकृष्टं केशपलितं जरा स्थविरसञ्चितम् ।
 गिर्याख्यं गिरिजाख्यं च शैलेयं समुदाहृतम् ॥
 दार्वीं दारु निशाख्या च कालेयं पीतचन्दनम् ।
 पीता हरिद्रा नक्ताख्या दारु तद्वेवदारु यत् ॥
 रक्ता समङ्गा मज्जिष्ठा मधुकं मधुयष्टिका ।
 धान्याकं धान्यकं धानीयकं कुस्तुम्बुरु स्मृतम् ॥

मरुं मरुवकं मूर्ध्नि फणिज्जं सानवं तथा ।
 सर्जा सर्जरसासज्जा राला चेह निगद्यते ॥
 पुरं गुग्गुलु भद्रं च भद्राख्यं महिषाक्षकम् ।
 रोहिषं पेशलं प्राहुः पर्यासं च कुटेरकम् ॥
 क्षीरदध्याज्यसज्जश्च श्रीवासः श्रीश्च वासकः ।
 जतु लाक्षा कृमिस्तज्जा धात्रीमामलकं विदुः ॥
 हरीतक्यभया पथ्या विजया प्राणदाऽपि च ।
 कलिर्बिभीतकं चाक्षं चिफलं स्यादिदं चिकम् ॥
 शुण्ठीमरीचपिप्पल्यस्तूषणं सर्वसंयुता ।
 चिफला सचिजाता च चिवर्गं चितयं स्मृतम् ॥
 त्वक् पत्रेला चिजातं स्याच्च तुर्जातं सकेसरम् ।
 चिफला स्यात् तु कक्कोलकटुजातिफलैस्त्रिभिः ॥
 घृतेन्दुकुङ्कुमैः पञ्चसुगन्धिः कोलपुष्पवृत् ।
 कोलोष्भितः सदर्पश्च देवराजः सदैव हि ॥
 कर्पूरं कुङ्कुमं दर्पं चितयं स्यात् त्रिगन्धिकम् ।
 लवङ्गफलकक्कोलकटुकर्पूरकुङ्कुमैः ॥
 त्वग्लताजातिचूतोत्थरसैर्दशसुगन्धिकः ।
 तीक्ष्णं मरीचमिच्छन्ति चिचकं वह्निसंज्ञकम् ॥
 रोचना रुचिरा ज्ञेया शर्करा सिकता सिता ।
 पुष्पासवः पुष्परसः सारघं मधु माक्षिकम् ॥
 क्षौद्रं भ्रामरमित्याहुस्तन्मलं सिक्थकं विदुः ।
 मदनं च मधूच्छिष्टं मधुसारं च पण्डिताः ॥
 द्राक्षा फलोत्तमा बिल्वः श्रीफलः श्रीतरुस्तथा ।
 लुङ्गं च मातुलुङ्गं च केशरी बीजपूरकम् ॥
 सौभागजनं सुभाज्जं च शिग्रुवत्फलपल्लवाः ।
 अजो बस्तो जरश्चागो मूचं स्रावस्तदम्बु वा ॥
 त्वक्सडा सुरभिर्वक्षी सुरभिश्च महातरुः ।
 स्वर्णक्षीरी स्वर्णलता ज्योतिष्मत्यभिधीयते ॥

सुवीरं काचिकं धीरं तालुमालं च तालुकम् ।
 सौभाग्यं टङ्कणं टङ्कं बाकुची मालतीभवम् ॥
 निःसारं राक्षसं पद्मं कच्छं कतकजं फलम् ।
 आमश्चूतश्च कामाङ्गः सहकारः स्मरप्रियः ॥
 अक्षरं कोकिलाक्षश्च निघण्टुश्चैव सदाहृतः ।

तच्चादावेव प्रयोजनप्रदर्शनार्थमाह ।

स्रग्गन्धधूपाम्बरभूषणाद्यं न शोभते शुक्लशिरोरुहस्य ।
 यस्मादतो मूर्धजरागसेवां कुर्यादथैवाञ्जनभूषणानाम् ॥ १ ॥

शुक्लशिरोरुहस्य श्वेतकचस्य स्रङ्माला । गन्धाः सुगन्धद्रव्याणि ।
 धूपः सुगन्धधूपः । अम्बरं वस्त्रम् । भूषणमलङ्करणम् । आदिग्रहणादनु-
 धूपनमिति । एवमादिकं सर्वं न शोभते यस्मादतोऽस्माद्वेते मूर्धजानां
 केशानां रागे रञ्जने सेवां यत्नं कुर्यात् । यथैव येन प्रकारेणाञ्जने नेचयो-
 भूषणानामलङ्करणादीनां सेवा क्रियते प्रत्यहं प्रयत्नतः संस्क्रियते तथैव
 मूर्धजरागसेवां कुर्यादिति ॥ १ ॥

अथ केशरञ्जनप्रयोगमाह ।

लौहे पात्रे तण्डुलान् कोद्रवाणां
 शुक्ले पक्वांस्तोहचूर्णेन साकम् ।
 पिष्टान् सूक्ष्मं मूर्ध्नि शुक्लाम्लकेशे
 दत्वा तिष्ठद्वेष्टयित्वाद्वारपत्तैः ॥ २ ॥
 याते द्वितीये ग्रहरे विहाय
 दद्याच्छिरस्यामलकप्रलेपम् ।
 सञ्छादय पत्तैः ग्रहरद्वयेन
 प्रक्षालितं कार्ण्यमुपैति शीर्षम् ॥ ३ ॥

लौहे पात्रे इति । कोद्रवाः प्रसिद्धाः । कोद्रवाणां तण्डुलान् लौह-
 पात्रे आयसभाजने शुक्लेऽन्ते काञ्जिकादौ पक्वान् स्वित्तान् ततो लौहचूर्णेनाय-
 सचूर्णेन साकं सह पिष्टान् अतिसूक्ष्मचूर्णीकृतान् मूर्ध्नि शिरसि शुक्लाम्लकेशे

शुक्लनाम्नेन काञ्जिकादिनाम्नीकृताः केशा यस्मिंस्तथाविधे मूर्धनि तैलेपं कृत्वा तत आर्द्रपत्रैः सरसैर्वृष्टयित्वाऽऽच्छाद्य तिष्ठेत् प्रहरद्वयं यावत् ॥ २ ॥

याते द्वितीय इति । ततो द्वितीये प्रहरे यातेऽतिक्रान्ते तल्लेपं विहाय त्यक्त्वा ततः शिरसि मूर्ध्नि आमलकैः प्रलेपं दद्यात् । पत्रैश्च सरसैः सञ्छाद्य तिष्ठेदन्येन प्रहरद्वयेन तल्लेपं त्यक्त्वा शीर्षं प्रचालयेत् । प्रचालितं काण्ड्यं कृष्णत्वमुपैति गच्छति ॥ ३ ॥

ततः किं कुर्यादित्याह ।

पश्चाच्छिरःस्नानसुगन्धतैले-
र्लोहाम्लगन्धं शिरसोऽपनीय ।
हृद्यैश्च गन्धैर्विविधैश्च धूपै-
रन्तःपुरे राज्यमुखं निषेवेत् ॥ ४ ॥

पश्चादनन्तरं शिरःस्नानैः सुगन्धैश्च तैलेर्लोहगन्धमम्लगन्धं च शिरसो मूर्ध्नोऽपनीयापास्य ततो हृद्यैश्च गन्धैर्हृदयस्य प्रियं हृदयं चित्ता-
ह्लादकम् । हृद्यैर्गन्धैः सुगन्धद्रव्यैस्तुष्टुजनैर्विविधैश्च धूपैः सहान्तःपुरे राज्यस्य मुखं निषेवेत् स्वमहिषीभिः क्रीडां कुर्यादित्यर्थः ॥ ४ ॥

अथ द्रव्याणां सर्वेषां प्रायः काञ्जिकेन चालनं निर्मलेन केषांचि-
ज्जलेन केषांचिद्रोमूचेण नखतिलतैलेनायसभाण्डे पचेत् मृद्वग्निना पाकवेध-
गन्धधूपनानि लेकतो क्षेपानि । आचार्येण नोक्तानि । अस्माभिर्ग्रन्थविस्त-
रभयान्न प्रदर्शितानि । यतः सकलसंहितास्माभिरव्याख्यातुमारब्धा केवल-
मचाक्षराणां व्याख्या क्रियते न चास्माकमथ तथाविधं प्रावीण्यम् । अत-
स्तज्जैर्लोकव्यवहारः कार्यप्रयोगनिचय इति ॥ ४ ॥

तच्चादावेव शिरःस्नानमाह ।

त्वक्कुष्ठरेणुनलिकास्पृक्कारसतगरवालकैस्तुल्यैः ।
कैसरपत्नविभिश्चैर्नरपतियोग्यं शिरःस्नानम् ॥ ५ ॥

त्वक् प्रसिद्धा । कुष्ठः प्रसिद्ध एव । रेणुर्हरेणुका । नलिका प्रवा-
लवल्ली । स्पृक्का प्रसिद्धा लता । रसो बोलः । तगरः प्रसिद्धः । वालकं

ह्रीबेरम् । एतैस्तुल्यैः समभागैः किंभूतैः केसरपत्रविमिश्रैः । केसरं
नागकेसरम् । पत्रं गन्धपत्रं त्वगादिभिः केसरपत्रैर्विमिश्रितैः शिरःस्नानं
नरपत्तियोग्यं राजोपयोग्यं भवति ॥ ५ ॥

अथ सुगन्धतैलमाह ।

मज्जिष्ठया व्याघ्रनखेन शुक्त्या

त्वचा सकुष्ठेन रसेन चूर्णः ।

तैलेन युक्तोऽर्कमयूखतप्तः

करोति तच्चम्पकगन्धि तैलम् ॥ ६ ॥

मज्जिष्ठा प्रसिद्धा । तथा व्याघ्रनखेन । व्याघ्रनखः समुद्रफेनः । तेन ।
तथा शुक्त्या नखेन । नखं शङ्खोद्वं चर्म । त्वक् प्रसिद्धा । तथा त्वचा । तथा
सकुष्ठेन रसेन । कुष्ठं प्रसिद्धम् । रसो बालः । कुष्ठसहितेन रसेन बालेन
सह चूर्णः कार्यः । सर्वैरैर्यथोक्तैः समभागैः स चूर्णः कार्यः । तैलेन
तिलतैलेन युक्तः । अर्कमयूखतप्तः । अर्कमयूखै रविकिरणैः सन्तप्तोऽतीव-
तापितः । तत् तैलं चम्पकगन्धि चम्पकपुष्पसमसुरभिं सुगन्धिं करोति ॥ ६ ॥

अथ गन्धचतुष्टयमाह ।

तुल्यैः पलतुरुष्कबालतगरैर्गन्धः स्मरोद्वीपनः

सव्यामो बकुलोऽयमेव कटुकाहिङ्गुप्रधूपान्वितः ।

कुष्ठेनोत्पलगन्धिकः समलयः पूर्वा भवेच्चम्पको

जातीत्वक्सहितोऽतिमुक्तक इति ज्ञेयः सकुस्तुम्बुरुः ॥७॥

पत्रं गन्धपत्रम् । तुरुष्कं सिंहूरसम् । बालं बालकम् । तगरः प्रसि-
द्धः । एतैस्तुल्यैः समभागैः स्मरोद्वीपनः कामोद्वीपनो गन्धो भवति ।
सव्याम इति । अयमेव पूर्वोक्तो गन्धः । सव्यामो व्यामकेन द्रवदग्धकेन स-
हितः । तथा कटुकाहिङ्गुप्रदीपान्वितः । कटुका प्रसिद्धा । हिङ्गुहिङ्गुलुकः ।
गुग्गुलुक इति प्रसिद्धः । आभ्यां धूपान्वितः । धूपितः । बकुलो बकुलपुष्प-
गन्धो भवति । कुष्ठेनोत्पलगन्धिक इति । स एव पूर्वोक्तः कुष्ठेन सहित
उत्पलगन्धिकः । उत्पलसमगन्धो भवति । समलयः पूर्वा भवेच्चम्पक इति ।
स एव पूर्वोक्तः समलयः । मलयेन सहितश्चम्पकपुष्पाणां समगन्धिको

भषति । जातीत्वक्सहित इति । स एव पूर्वोक्तो जातीत्वक्सहितः । जाती-
शब्देन जातीफलमुच्यते । त्वक् प्रसिद्धा । आभ्यां सहितो युक्तः सकुस्तु-
म्बुरुः कुस्तुम्बुरुसहितः । अतिमुक्तकोऽतिमुक्तकसदृशगन्धो भवेत् ॥ ७ ॥

अन्यदप्याह ।

शतपुष्पाकुन्दुरुकौ पादेनार्धेन नखतुरुष्कौ च ।

मलयप्रियङ्गुभागौ गन्धो धूप्यो गुडनखेन ॥ ८ ॥

शतपुष्पा प्रसिद्धा । कुन्दुरुकः प्रसिद्ध एव दाहनिर्घासः । एतौ द्वौ
पादेन चतुर्भागेण देयौ । अर्धेन नखतुरुष्कौ च । नखं शङ्खोद्वं चर्म ।
तुरुष्कं सिंहूरसम् । एतौ द्वौ द्वार्धेन देयौ । मलयप्रियङ्गुभागविति । मलयं
चन्दनम् । प्रियङ्गुगन्धप्रियङ्गुः । अनयोर्द्वौ भागौ । द्वयोरेव चतुर्थभागो देयः ।
गन्धो धूप्यो गुडनखेन । एष गन्धो गुडेन नखेन च धूप्यो धूपयितव्यः ।
यच्च यच्च गन्धो धूप्यते तच्च तच्चादावेव हरीतक्या धूप्यः पश्चादुक्तद्रव्येणे-
त्यागमविदः प्राहुः ॥ ८ ॥

अधुना धूपमाह ।

गुग्गुलुबालकलाक्षामुस्तानखशर्कराः क्रमाद्वृषः ।

अन्यो मांसीबालकतुरुष्कनखचन्दनैः पिण्डः ॥ ९ ॥

गुग्गुलुः प्रसिद्धः । बालकः प्रसिद्ध एव । लाक्षा प्रसिद्धा । मुस्ता प्रसि-
द्धैव । नखं शङ्खोद्वं चर्म प्रसिद्धमेव । शर्करा प्रसिद्धा । एते क्रमात् समभाग-
योजिता धूपो भवति । अन्य इति । मांसी प्रसिद्धा । बालकं प्रसिद्धम् । तुरुष्कं
सिंहूरसम् । नखचन्दनं च प्रसिद्धमेव । एतैः समभागैरन्यो द्वितीयः
पिण्डः पिण्डधूपो भवति ॥ ९ ॥

अन्यदप्याह ।

हरीतकीशङ्खचनद्रवाम्बुभि-

गुंडोत्पलैः शैलकमुस्तकान्वितैः ।

नवान्तपादादिविवर्धितैः क्रमाद्-

भवन्ति धूपा बहवो मनोहराः ॥ १० ॥

हरीतकी पथ्या । शङ्खो नखम् । घनं प्रसिद्धम् । द्रवो रसो बाल इ-
 त्यर्थः । अम्बु बालकम् । एतैः । तथा गुडोत्पलेः शैलकमुस्तकान्वितैः ।
 गुडः प्रसिद्ध इक्षुविकारः । उत्पलं कुष्ठम् । शैलकं शैलेयम् । मुस्तकं
 मुस्तः । एतैरन्वितैर्युक्तेर्नवान्तपादादिविवर्धितैः क्रमात् । नवान्ताश्च ते पादा-
 दिविवर्धिताश्च पादाश्चादौ पादाश्चान्ते विवर्धिता येषाम् । तद्यथा । हरी-
 तक्या एको भागः । शङ्खस्य द्वौ । घनस्य तृतीयः । अनेन क्रमेण यावत् ।
 मुस्तस्य नव भागाः । एवं हरीतकीशङ्खघनद्रवाम्बुभिः भादिविवर्धितै-
 रेकः । गुडोत्पलैः सह द्वितीयः । एतैरेव शैलकमुस्तकान्वितैस्तृतीयः ।
 अथवा हरीतक्या एको भागः । शङ्खस्य द्वावित्येको धूपः । तत्रैव घनस्य
 भागचयं दीयते तदा द्वितीयो धूपः । एवं प्रत्येकस्य द्रव्यस्य भागपरि-
 षुद्धाऽष्टौ धूपा मनोहरा भवन्ति ॥ १० ॥

अन्यं धूपमाह ।

भागेश्चतुर्भिः सितशैलमुस्ताः

श्रीसर्जभागे नखगुग्गुलू च ।

कर्पूरबोधो मधुपिण्डितोऽयं

कोपच्छदो नाम नरेन्द्रधूपः ॥ ११ ॥

सिता शर्करा । शैलेयं शैलेयकम् । मुस्तः प्रसिद्धः । एतैश्चतुर्भि-
 र्भागेर्दातव्याः । श्रीः श्रीशसकः । सर्जः सर्जरसः । अनयोर्द्वौ भागौ देयौ ।
 नखं प्रसिद्धम् । गुग्गुलुः प्रसिद्ध एव । नखगुग्गुलू भागद्वयेनैव दातव्यौ ।
 कर्पूरेण चास्य बोधः कार्यः । मधुपिण्डितो माक्षिकेण पिण्डीकृतः । अयं
 नरेन्द्रधूपो राजधूपः । कोपच्छदो नाम कोपच्छद इत्यस्य सज्जा ॥ ११ ॥

आर्द्रं आर्द्रो यो दीयते स बोधः । चूर्णिते चूर्णो दीयते स बोधः ।

उत्तमीश्वरेण स्वस्यां गन्धयुक्तौ ।

ओल्लंमि ओल्लंमि जो दिज्जइ वेह इति सो भण्णिओ ।

बोहो उण जो चुण्णो चुण्णविणि अच्छगन्धो सो ॥

अथ पुटवासमाह ।

त्वगुशीरपत्रभागैः सूक्ष्मैलार्धेन संयुतैश्चूर्णैः ।

पुट'वासः प्रवरोऽयं मृगकर्पूरप्रबोधेन ॥ १२ ॥

त्वक् त्वचम् । उशीरं प्रसिद्धम् । पत्रं गन्धपत्रम् । एषां भागच-
यम् । एतैः सूक्ष्मैलार्धेन संयुक्तैः । सूक्ष्मेला प्रसिद्धेव । पूर्वोक्ताद्वागचयाद-
र्थेन सूक्ष्मेला देयेत्यर्थः । अयं चूर्णो मृगकर्पूरप्रबोधेन । मृगः कस्तूरिका ।
कर्पूरं प्रसिद्धम् । अनयोः प्रबोधेन प्रवरः श्रेष्ठः पुटवासोऽङ्गोदूलनं भवति ।
केचित्पुटवास इति पठन्ति । पुटवासः कर्पटानुवासनम् ॥ १३ ॥

अथ गन्धार्यवमाह ।

घनबालकशैलेयककर्पूरोशीरनागपुष्पाणि ।

व्याघ्रनखस्पृक्कागुरुदमनकनखतगरधान्यानि ॥ १३ ॥

कर्पूरचोलमलयैः स्वेच्छापरिवर्तितैश्चतुर्भिरतः ।

एकद्वित्रिचतुर्भिर्भागैर्गन्धार्यवो भवति ॥ १४ ॥

घनं प्रसिद्धम् । बालकं प्रसिद्धमेव । शैलेयककर्पूरोशीराणि एतानि सुप्र-
सिद्धानि । नागपुष्पं नागकेसरम् । व्याघ्रनखः समुद्रफेनः । स्पृक्का लता । अगुरुः
प्रसिद्धः । मदनकः प्रसिद्धः । तगरं प्रसिद्धम् । धान्यं धान्यकाफलम् ।
एतानि । कर्पूरः प्रसिद्धः । चोलश्चोरकः प्रसिद्धः । मलयं चन्दनम् । एवं षोडश
सुगन्धद्रव्याणि । अतोऽस्माद्द्रव्यगणादेतैरेव घनादिभिश्चतुर्भिः स्वेच्छा-
परिवर्तितैरात्मीयेच्छापरिभ्रामितैर्विपर्यस्तीकृतैः । कथम् । एकद्वित्रिचतुर्भागेः ।
गन्धार्यवो गन्धसमुद्रो भवति । अत्र षोडश कोष्ठकाः कार्याः । तिर्यक्-
त्वरोऽधोऽधश्चत्वारः । तत्राद्यकोष्ठकात्प्रभृति यथा पाठक्रमेण घनादीनि
विन्यस्यापि । तद्यथा । प्रथमपङ्क्तौ घनादीनि च । द्वितीयायां च उशीरा-
दीनि । तृतीयायामगुर्वादीनि । चतुर्थ्यां धान्यकादीनि । यदुक्तम् । स्वेच्छा-
परिवर्तितैश्चतुर्भिरतः । एकद्वित्रिचतुर्भागैर्गन्धार्यवो भवति । तत्र मेदाः
प्रदर्शयन्ते । यथा क्रमेण सर्वेषां प्रत्येकस्य षड्वेदाः सम्भवन्ति । चतु-
ष्कस्य चतुर्विंशतिरिति । तद्यथा । घनस्यैकोभागः । बालकस्य द्वौ भागौ ।

शैलेयकस्य चयो भागः । कर्पूरस्य चत्वारो भागाः । एको गन्धो भवति । घनस्यैकोभागः । बालकस्य द्वौ । शैलेयकस्य चत्वारः कर्पूरस्य चयः । द्वितीयो गन्धो भवति । घनस्यैकोभागः । बालकस्य चयः । शैलेयस्य द्वौ । कर्पूरस्य चत्वारः । तृतीयो गन्धो भवति । घनस्यैको भागः । बालकस्य चयः । शैलेयस्य चत्वारः । कर्पूरस्य द्वौ । चतुर्थो गन्धः । घनस्यैको भागः । बालकस्य चत्वारः । शैलेयकस्य द्वौ । कर्पूरकस्य चयः ।

घ	बा	शै	क
उ	ना	व्या	स्य
अ	म	न	त
धा	क	छो	म

षष्ठो गन्धो भवति । घनस्यैको भागः । बालकस्य चत्वारः । शैलेयकस्य चयः । कर्पूरकस्य द्वौ । षष्ठो गन्धो भवति । एवमेकैकस्य द्रव्यस्य षड्गन्धा उत्पद्यन्ते ।

चतुष्कस्य चतुर्विंशतिः । षोडशकस्य षण्णवतिः ॥ १४ ॥

अत्रैव विशेषमाह ।

अत्युल्लेखगन्धत्वादेकांशो नित्यमेव धान्यानाम् ।

कर्पूरस्य तदूना नैतौ द्वित्र्यादिभिर्देयौ ॥ १५ ॥

अत्र धान्यानां धान्यकाफलानामत्युल्लेखगन्धत्वादुत्कटत्वान्नित्यं सर्वकालमेकांश एको भागो दातव्यः । कर्पूरस्योल्लेखगन्धत्वात्तदूनः तस्माद्वागादप्यूनो दातव्यः । एतौ द्वौ द्वित्र्यादिभिर्भागैः प्राप्तावपि न देयौ न दातव्यौ । यतस्तदुत्कटत्वादन्यद्रव्याणां गन्धहानिर्भवति ॥ १५ ॥

अथैतेषां धूपानां बोधनं चाह ।

श्रीसर्जगुडनखैस्ते धूपयितव्याः क्रमान्न पिण्डस्यैः ।

बोधः कस्तूरिकया देयः कर्पूरसंयुतया ॥ १६ ॥

श्रीः श्रीवासकः । सर्जः सर्जरसः । गुडनखे प्रसिद्धे । एतैः क्रमात् सर्व एव गन्धा धूपयितव्याः । न पिण्डस्यैर्न मिश्रीकृतैः । एतदुक्तं भवति । प्रथमतः सर्व एव श्रीवासकेन धूपयितव्याः । तथाभूनाः । पुनः सर्जरसेन । ततः सर्व पुनरपि गुडेन । ततः सर्वे नखेन धूपयितव्याः । ततः सर्वेषां कस्तूरिकया कर्पूरसंयुतया बोधः कार्यः । एवं कृते शोभनास्ते गन्धा भवन्ति ॥ १६ ॥

अथात्र सर्वगन्धानां व्यापकत्वेन प्रदर्शनार्थमाह ।

अत्र सहस्रचतुष्टयमन्यानि च सप्तसहस्राणि ।

लक्षं शतानि सप्त विंशतियुक्तानि गन्धानाम् ॥ १७ ॥

अत्रास्मिन् द्रव्यगणे गन्धानां सहस्रचतुष्टयमन्यानि च सप्तसहस्रा-
णि लक्षमेकं सप्तशतानि विंशत्यधिकानि गन्धानामन्तर्भवतीत्यर्थः ॥ १७ ॥

अत्रैकैकं षड्गन्धकरं भवतीत्याह ।

एकैकमेकभागं द्वित्रिचतुर्भागिकैर्युतं द्रव्यैः ।

षड्गन्धकरं तद्द्विचतुर्भागिकं कुरुते ॥ १८ ॥

एकैकं द्रव्यं यच्च एकभागिकं तदपि द्वित्रिचतुर्भागिकैर्द्रव्यैर्युतं
संयुक्तं षड्गन्धकरं षड्गन्धान् करोति । तद्वत्तेनैव प्रकारेण । द्वित्रिचतुर्भा-
गिकं कुरुते । यानि द्रव्याण्यन्यान्येकभागिकेऽन्यस्मिन् द्वित्रिचतुर्भागिकानि
दत्तानि तान्यपि तेन सह प्राग्वद्भागपरिकल्पनया षड्गन्धकराणि भवन्ति ।
एवं प्रत्येकं द्रव्यमेकभागिकमन्यैर्द्वित्रिचतुर्भागिकैर्युतं षड्गन्धकरं भवति ॥ १८ ॥

अथ सर्वेषां सङ्ख्याज्ञानमाह ।

द्रव्यचतुष्टययोगाद्गन्धचतुर्विंशतिर्यथैकस्य ।

एवं शेषाणामपि षस्रवतिः सर्वपिण्डोऽत्र ॥ १९ ॥

यथा येन प्रकारेणैकैकस्य द्रव्यस्य द्रव्यचतुष्टययोगाद्गन्धचतुर्विंश-
तिर्भवति । एकैकः सन्नेकभागिके द्रव्ये द्वित्रिचतुर्भागिकानि द्रव्याणि चीर्य-
न्यानि जायन्ते । एवं चत्वारि विमिश्रितानि च सम्पद्यन्ते । तानि षट्
पतन्ति । अतः प्रत्येकं षड्गन्धकरम् । एवं षट्चतुष्काश्चतुर्विंशतिर्भवन्ति ।
तस्मादेकैकस्येव गन्धः । चतुर्विंशतिर्यस्मात् स एव चतुर्विंशतिवारान् पतति
प्रत्येकस्मिन्चतुर्विंशतिर्गन्धा भवन्ति । अत उक्तं द्रव्यचतुष्टययोगाद्गन्धचतु-
र्विंशतिर्यथैकस्येति । एवं शेषाणां चयाणामपि चतुष्काणां द्विसप्ततिर्गन्धा
भवन्ति । सर्वपिण्डाः षण्णवतिरत्रास्मिन् गन्धप्रकरणे भवति ॥ १९ ॥

अधुना चतुर्विकल्पेन भिद्यमानानां सङ्ख्याज्ञानमाह ।

षोडशके द्रव्यगणे चतुर्विकल्पेन भिद्यमानानाम् ।

अष्टादश जायन्ते शतानि सहितानि विंशत्या २० ॥

अस्मिन् द्रव्यगणे षोडशके षोडशसङ्ख्ये चतुर्विकल्पेन चतुर्भिश्चतु-
भिर्द्रव्यैरेकेको गन्ध इत्यनेन क्रमेण भिद्यमानानामष्टादश शतानि विंशत्य-
धिकानि गन्धानां जायन्ते उत्पद्यन्ते । एतत्पुनस्तादावयं एव प्रदर्शयि-
ष्यति ॥ २० ॥

अथ सर्वगन्धानां सङ्ख्याप्रमाणज्ञानमाह ।

प्रसुवतिभेदभिन्नश्चतुर्विकल्पो गणो यतस्तस्मात् ।

प्रसुवतिगुणः कार्यः सा सङ्ख्या भवति गन्धानाम् ॥ २१ ॥

अयमपि चतुर्विकल्पो यतो यस्मात्प्रसुवतिभेदभिन्नो निरन्तरत्वेन
तस्मादष्टादश शतानि विंशत्यधिकानि १८२० । यो गणः समूहः प्रसुवतिगुणः
कार्यः सा सङ्ख्या सर्वगन्धानां भवति । लक्षमेकं चतुःसप्तसहस्राणि
सप्तशतानि विंशत्यधिकानीत्यर्थः १९४९२० । एतद्गौणवृत्त्या न मुख्यया । मुख्य-
वृत्त्या चिचत्वारिंशत्सहस्राणि षट्शतान्यशीत्यधिकानि^१ ४३६८० । भवन्ति ।
एतश्चतुर्विकल्पो गणश्चतुर्विंशतिभेदभिन्न इति ॥ २१ ॥

अथैतेषां भेदप्रदर्शनार्थं सङ्ख्यानयनार्थं लोष्टकप्रस्तारमाह

पूर्वेण पूर्वेण गतेन युक्तं

स्थानं विनान्त्यं प्रवदन्ति सङ्ख्याम् ।

इच्छाविकल्पैः क्रमशोऽभिनीय

नीते निवृत्तिः पुनरन्यनीतिः ॥ २२ ॥

एकाद्यानङ्कान् षोडशान्तानुपर्युपरि संस्थाप्योपरितनमङ्कं प्रत्येकेन
पूर्वेण पूर्वेणाङ्कगतेनाङ्केन युक्तं कार्यम् । य एव पूर्वः स गतः । यथैक-
स्थोपरि द्वौ स्थितौ तच्च द्वयोरपेक्षया एकः पूर्वो गतश्च तेन पूर्वेण पूर्वेण
गतेनोपरितनमङ्कं युक्तं कार्यं तेनापि तदुपरितनं यावत्पञ्चदशं स्थानं यत्
उक्तम् । स्थानं विनान्त्यं प्रवदन्ति सङ्ख्यामिति । अन्त्यं स्थानं विना ऽन्त्यं
वर्जयित्वा सङ्ख्यां प्रवदन्ति कथयन्ति । ततो भूयोऽधःप्रभृति पुनः पूर्वेण
गतेन युक्तं कार्यम् । यावच्चतुर्दशं स्थानम् । ततोऽपि पुनरधः प्रभृति

१ अष्टादशशतानि विंशत्यधिकानि चतुर्विंशत्या गुणानि त्रिचत्वारिंशत्सहस्राणि षट्श-
तान्यशीत्यधिकानि जायन्ते ।

पूर्वेण गतेन युक्तं कार्यम् । यावन्नयोदशं स्थानम् । एवं तच्चाष्टादशशतानि
विंशत्यधिकानि भवन्ति । उदाहरणार्थमेकादीनां षोडशान्तानां न्यासः ।

१६	१०		
१५	१०५	५६०	
१४	६१	४५५	१८०
१३	७८	३६४	१३६५
१२	६६	२८६	१००१
११	५५	२२०	७१५
१०	४५	१६५	४६५
९	३६	१२०	३३०
८	२८	८४	२१०
७	२१	५६	१८६
६	१५	३५	१०
५	१०	२०	३५
४	६	१०	१५
३	३		५
२			१

अत्र पूर्वेण पूर्वेण गतेनाङ्केनेकादिनोत्तरमङ्कं द्वितीयादि-
क्रमपरिस्थितं युक्तं कार्यम् । तेनानुप्रविष्टेनान्त्यं विनोपरि
प्रथमे स्थाने षोडश जाताः । द्वितीये विंशत्यधिकं
शतम् । तृतीये स्थाने पञ्चशतानि षष्ट्यधिकानि ।
चतुर्थे चाष्टादशशतानि विंशत्यधिकानि जातानि ।
एवं चतुर्विकल्पानां सङ्ख्या जाता ॥

अथैतेषां लोष्टकप्रस्तारार्थमाह ।

इच्छाविकल्पैः क्रमशोऽभिनीय नीते निवृत्तिः पुनरन्यनीतिः । तच्च
तावद्धनादीनां द्रव्याणां षोडशानां नामाद्याक्षराणि लिखेत् । तच्चाद्यानि
षीणि स्थिरलोष्टचिह्नितानि कृत्वा चतुर्थे चरलोष्टं चिह्नितं कृत्वा तदपि
क्रमेणान्यस्मिन् द्रव्ये नीत्वा तस्मिन्निवृत्तिः । पञ्चमे प्रत्यानयनम् ।
एवमनेन क्रमेण सर्वेषां कार्यम् । यत उक्तमिच्छाविकल्पैरिति । अभीष्टे-
र्विकल्पैश्चरलोष्टं क्रमशः क्रमेणाभिनीय अन्यच्च सञ्चार्य नीते निवृत्तिः
कार्या । पुनरन्यनीतिः । अन्यस्मिन् स्थाने चरलोष्टके ऽन्त्यवर्णे प्राप्रस्थिरलो-
ष्टकमन्यत्स्थानान्तरं नयेत् । तच्च तं स्थिरं कृत्वा तदग्रतः स्थितेन चरलो-
ष्टकेन सह स्थानान्तरं नीयमानेन भेदाः प्रदर्श्याः । ततः पुनरपि स्थानान्त-
रस्थं चरलोष्टकमन्यत्स्थानान्तरं नीत्वा तच्च तं स्थिरं विनिधाय तदग्रतः
स्थितेन चरलोष्टकेन स्थानान्तरनीयमानेन भेदाः प्रदर्श्याः । एवमन्त्ये स्थिर-
लोष्टके उपान्तप्राप्तेऽन्यत्स्थिरलोष्टकं स्थानान्तरं नयेत् । तत उपान्त्यान्त्यो
तदग्रस्थितौ कृत्वान्त्ये सञ्चार्यमाणे भेदाः प्राग्वत्प्रदर्श्याः । यावत्ते सर्व एवोपा-
न्त्यपूर्वं उपान्त्योऽन्त्यश्चान्त्यगताः स्युः । ततः पुनरन्यं स्थिरलोष्टकं स्थाना-
न्तरं नयेत् तदग्रस्थितैरन्यैः प्राग्वद्भेदाः प्रदर्श्याः । एवं सर्वेषां क्रमेण
कार्यम् । यावत्सर्व एवान्त्यस्थानमाश्रितः भवन्ति । तद्यथा । आद्यं चिकं

१	२	३	४	५	६	७	८	९	१०	११	१२	१३	१४	१५	१६
१	२	३	४	५	६	७	८	९	१०	११	१२	१३	१४	१५	१६

एवमत्र एकाद्येकोत्तरा अङ्का इतिभास्करीयलीलाजतीसूत्रानुसारेण अक्रदिग्भादिभेदा उत्प-
द्यन्ते ।

स्थिरलोष्टचिह्नितं कृत्वा चतुर्थे सञ्चार्यमाणे त्रयोदश उत्पद्यन्ते । ततस्तृतीयेन लोष्टकेन चतुर्थद्वयं नीते चतुर्थे लोष्टके सञ्चार्यमाणे द्वादश उत्पद्यन्ते । ततस्तृतीये पञ्चमस्थानं नीते चतुर्थे लोष्टके सञ्चार्यमाणे एकादश उत्पद्यन्ते । ततस्तृतीये षष्ठं स्थाने नीते दश । एवं सप्तमे नव । अष्टमे षष्ठौ । एवं नवमे सप्त । दशमे षट् । एकादशे पञ्च । द्वादशे चत्वारः । त्रयोदशे त्रयः । चतुर्दशे द्वौ । पञ्चदशे एकः । एवमेकनवतिः ६९ । ततः प्रथमद्वितीयचतुर्थस्थानानि स्थिरलोष्टचिह्नितानि कृत्वा चतुर्थे सञ्चार्यमाणे द्वादश । ततस्तृतीये प्राग्वत्स्थानान्तरेण नीयमाने चतुर्थे सञ्चार्यमाणे एकादश दश नवाष्ट सप्त षट् पञ्च चत्वारस्तयो द्वावेक इति उत्पद्यन्ते । एवमष्टसप्ततिः ७८ । पूर्वैः सहैकोनसप्तत्यधिकं शतम्-१६६ । ततः प्रथमद्वितीयपञ्चमेषु स्थानेषु स्थिरलोष्टचिह्नितेषु चतुर्थे सञ्चार्यमाणे एकादश दश नवाष्ट सप्त षट् पञ्च चत्वारस्तयो द्वावेक उत्पद्यन्ते । एवं षट्षष्टिः ६६ । पूर्वैः सह शतद्वयं पञ्चविंशदधिकम् २३५ । ततः प्रथमद्वितीयषष्ठस्थानेषु स्थिरलोष्टचिह्नितेषु चतुर्थे सञ्चार्यमाणे दश नवाष्ट सप्त षट् पञ्च चत्वारस्तयो द्वावेक उत्पद्यन्ते । एवं पञ्चपञ्चाशत् ५५ । पूर्वैः सह शतद्वयं नवत्यधिकम् २६० । ततः प्रथमद्वितीयसप्तमेषु स्थानेषु स्थिरलोष्टचिह्नितेषु चतुर्थे सञ्चार्यमाणे नवाष्ट सप्त षट् पञ्च चत्वारस्तयो द्वावेकश्च भवति । एवं पञ्चचत्वारिंशत् ४५ । पूर्वैः सह शतत्रयं पञ्चविंशदधिकम् ३३५ । ततः प्रथमद्वितीयाष्टमेषु स्थानेषु स्थिरलोष्टचिह्नितेषु चतुर्थे सञ्चार्यमाणे अष्टसप्त षट् पञ्च चत्वारस्तयो द्वावेकश्च भवति । एवं षट् विंशत् ३६ । पूर्वैः सह शतत्रयमेकसप्तत्यधिकम् ३७१ । ततः प्रथमद्वितीयनवमस्थानेषु स्थिरलोष्टचिह्नितेषु चतुर्थे सञ्चार्यमाणे सप्त षट् पञ्च चत्वारस्तयो द्वावेकश्च भवति । एवमष्टाविंशतिः ८८ । एवमनेन क्रमेणान्त्ये स्थानान्तरं नीयमाने चतुर्थे सञ्चार्यमाणे एकविंशतिः २९ । पुनरपि पञ्चदश १५ । पुनरपि दश १० । पुनः षट् ६ । पुनस्तयः ३ । पुनरेकः १ । एवं चतुरशीतिः ८४ । पूर्वैः सह चत्वारिंशतानि पञ्चपञ्चाशदधिकानि ४५५ । एवमनेन प्रकारेण यथा यथा प्रथमाद्या लोष्टका द्वितीयादिषु सञ्चरन्ति तथा तथान्यानि त्रयोदशशतानि पञ्चषष्ट्यधिकानि १३६५ उत्पद्यन्ते । एकीकृतान्यष्टादशशतानि विंशत्यधिकानि भवन्ति १८२० । अस्माभिर्धन्यगौरवभयात्सुप्रसिद्धत्वाच्चोद्देशमात्र

एव प्रदर्शितः । द्रव्यसंस्कारपाकबोधबोधधूपनादिकं नोक्तम् । एतन्नञ्जेभ्य
उपलभ्य कार्यमिति ॥ २२ ॥

अथान्यान गन्धयोगानाह ।

द्वित्रीन्द्रियाष्टभागैरगुरुः पत्त्रं तुरुष्कशैलेयौ ।

विषयाष्टपक्षदहनाः प्रियङ्गुमुस्तारसाः केशः ॥ २३ ॥

स्पृक्कात्वक्तगराणां मांस्याश्च कृतैकसप्तषड्भागाः ।

सप्तर्तुवेदचन्द्रैर्मलयनखश्रीककुन्दुरुकाः ॥ २४ ॥

द्वित्रीन्द्रियाष्टभागैरिति । अस्मिन् कच्छपुटे । अगुरुर्भागद्वयेन परि-
कल्प्यः । पत्त्रं गन्धपत्त्रं त्रिभिर्भागैः । तुरुष्कं सिंहसमिन्द्रियसङ्ख्यैः पञ्चभि-
र्भागैः । शैलेयोऽष्टभिः । विषयाष्टपक्षदहना इति । प्रियङ्गुगन्धप्रियङ्गुविषयस-
ङ्ख्यैः पञ्चभिर्भागैः । मुस्ता अष्टभिः । रसो वोलः स पक्षसङ्ख्याभ्यां द्वाभ्याम् ।
केशः शालीजातकः स दहनभागैस्त्रिभिः ॥ २३ ॥

स्पृक्कात्वक्तगराणामिति । स्पृक्का लता कृतसङ्ख्यैश्चतुर्भागैः । त्वगेकेन
भागेन । तगरं सप्तभिः । मांसी षड्भिः । सप्तर्तुवेदचन्द्रैरिति । मलयं चन्दनं सप्तभिः ।
नखमृतसङ्ख्यैः षड्भिर्भागैः । श्रीकः श्रीवासको वेदसङ्ख्यैश्चतुर्भिर्भागैः ।
कुन्दुरुकश्चन्द्रसङ्ख्यैरेकेन भागेन देयः । एते प्राग्बोध्यभागाक्रमेण षोडश-
कोष्ठके न्यासः कार्यः ॥ २४ ॥

अ २	प ३	तु ५	शै ८
प्रि ५	मु ८	र २	केश ३
स्पृ ४	त्व १	त ७	मां ६
म ७	न ६	श्री ४	कु १

एवं न्यासे प्रदर्शिते प्रयोजनमाह ।

षोडशके कच्छपुटे यथा तथा मिश्रिते चतुर्द्रव्ये ।

येऽन्नाष्टादश भागास्तेऽस्मिन् गन्धादयो योगाः ॥ २५ ॥

नखतगरतुरुष्कयुता जातीकर्पूरमृगकृतोद्बोधाः ।

गुडनखधूप्या गन्धाः कर्त्तव्याः सर्वतोभद्राः ॥ २६ ॥

षोडशक इति । अस्मिन् षोडशके षोडशकोष्ठके कच्छपुटे यथा तथा येन तेन प्रकारेण चतुर्द्वये मिश्रिते एकीकृते । चतुर्भिर्द्वयैर्धयाभागपरि-
कल्पितैर्मिश्रीकृतैश्च ये ऽष्टादश भागा भवन्ति तेऽस्मिन् कच्छपुटे गन्धा-
दय ऊर्ध्वाधः क्रमेण तिर्यग्वा चतुर्षु कोणेषु वा मध्यमचतुष्कोणे वा
कोणकोष्ठचतुष्टये वा प्राक्पङ्क्तौ वा मध्यमकोष्ठद्वये वान्त्यपङ्क्तौ । मध्यमकोष्ठ-
द्वये वा द्वितीयतृतीयपङ्क्तौ वाद्यन्तकोष्ठके वा येन तेन प्रकारेण । चतुर्षु
मिश्रितेषु अष्टादश भागा भवन्ति । तस्मिन् कच्छपुटे गन्धादयो योगा ये तेऽ-
ष्टादशभागा मिश्रीकृतास्ते नखतगरतुरुष्कयुताः कार्याः । नखं शङ्खोद्वयं
चर्म । तगरं प्रसिद्धम् । तुरुष्कं सिंहूरसम् । एतैस्त्रिभिः सममाचैर्युक्ताः
कार्याः । तथा जातीकर्पूरमृगकृतोद्धोधाः । जाती जातीफलम् । कर्पूरः
प्रसिद्धः । मृगः कस्तूरिका । एतैस्त्रिभिः सममाचैः कृत उद्धोधो येषां ते
तथाभूताः । गुडनखधूप्याः । गुडेन नखेन च सममाचैश्च धूप्या धूप-
नीयाः । एवं गन्धाः सर्वतोभद्राः कर्तव्याः । तस्माद्यतस्ततो गृह्यमाणा
अष्टादशभागा भवन्ति अतः सर्वतोभद्रसज्जाः ॥ २६ ॥

अथ तैरेव पारिजातानाह ।

जातीफलमृगकर्पूरबोधितैः ससहकारमधुसिक्तैः ।

बहवोऽत्र पारिजाताश्चतुर्भिरिच्छापारिगृहीतैः ॥ २७ ॥

चतुर्भिर्मध्यैरिच्छापारिगृहीतैः स्वेच्छया गन्धानि द्रव्याणि सङ्गृ-
हीतैः । जातीफलमृगकर्पूरबोधितैः । जातीफलं प्रसिद्धम् । मृगः कस्तूरिका ।
कर्पूरः प्रसिद्धः । एतैर्बोधितैः । ससहकारमधुसिक्तैः । सहकारेण चूतरस-
संयुक्तेन मधुना माक्षिकेण सिक्तैश्चास्मिन् कच्छपुटे बहवः पारिजाताः
पारिजातसदृशगन्धा मुखवासा भवन्ति ॥ २७ ॥

अथाधुना स्नानान्याह ।

सर्जरसश्रीवासकसमन्विता येऽत्र सर्वधूपास्तैः ।

श्रीसर्जरसवियुक्तैः स्नानानि सबालकत्वग्भिः ॥ २८ ॥

अथास्मिन् कच्छपुटे ये ये धूपाः सर्जरसश्रीवासकसमन्वितास्ते सर्व
यश्च निःशेषाः । तैरेव सर्वैः प्रागुक्तैः श्रीसर्जरसवियुक्तैः । श्रीवासकेन रहितैः

सबालकत्वग्भिः । बालकं ह्रीवेरम् । त्वक् प्रसिद्धा । सबालकत्वग्भिर्बालकत्व-
क्चहितैः स्नानानि स्नानीयानि चूर्णानि भवन्ति ॥ २८ ॥

अधुना चतुरशीतिकेसरगन्धानाह ।

रोध्रोशीरनतागुरुमुस्तापत्तप्रियङ्गुवनपथ्याः ।

नवकोष्ठात्कच्छपुटाद्द्रव्यत्रितयं समुद्धृत्य ॥ २९ ॥

चन्दनतुरुष्कभागौ शुक्त्यर्धं पादिका तु शतपुष्पा ।

कटुहिङ्गुलगुडधूप्याः केसरगन्धाश्चतुरशीतिः ॥ ३० ॥

रोध्रोशीरेति । रोध्रः प्रसिद्धः । उशीरं प्रसिद्धम् । नतं तगरम् ।

अगुरुः प्रसिद्धः । मुस्ता प्रसिद्धा । पत्तं गन्धपत्तम् । प्रियङ्गुः प्रसिद्धा ।

वनं परिपेलवम् । पथ्या हरीतकी । एषां प्राग्बद्धायाक्रमेण नवकोष्ठके

न्यासः । अस्मान्नवकोष्ठात् कच्छपुटाद्याक्रमेण द्रव्यत्रितयं चीणि द्रव्याणि

समुद्धृत्य सङ्गृह्य ततश्चन्दनतुरुष्कभागौ योज्यौ । चन्दनं मलयजम् ।

तुरुष्कं सिंहूरसम् । चन्दनस्यैको भागः । तुरुष्कस्यैको भागः । शुक्ति-

र्नखस्तदर्थम् । शतपुष्पा पादिका चतुर्भागेन योज्या । कटुहिङ्गुलगुड-

धूप्याः । कटुका प्रसिद्धा । हिङ्गुलं कृष्णागुरुः । गुड इक्षुविकारः ।

एतेर्धूप्या धूपनीयाः । केसरगन्धा वकुलगन्धाः

भवन्ति । एतदुक्तं भवति । नव द्रव्याणि भेद-

रो	उ	न
अ	मु	प
व	प्रि	प

चतुरशीतिर्भे-

भिन्नानि याव-

त्क्रियन्ते तावच्चतुरशीतिर्भेदा भवन्ति । तद्यथैकैकादीनां न्यासः । तद्यथा पूर्वैण

पूर्वैण गतेन युक्तमित्यनेन प्रकारेण । प्रथमस्थाने नव ६ द्वितीये षट्त्रिं-

शत् । तृतीये चतुरशीतिः । एषां प्रदर्शनाय लोष्ट्रकप्रस्तारः कार्यः ॥ ३० ॥

अधुना दन्तकाष्ठविधानमाह ।

सप्ताहं गोमूत्रे हरीतकीचूर्णसंयुते क्षिप्त्वा ।

गन्धोदके च भूयो विनिक्षिपेद्दन्तकाष्ठानि ॥ ३१ ॥

६	३६
७	२८
८	२९
९	२५
१०	२५
११	२५
१२	२०
१३	१०
१४	१०
१५	१०

एवमत्र प्रस्तारो भवति ।

एलात्वक्पत्ताञ्जनमधुमरिचैर्नागपुष्पकुष्ठैश्च ।

गन्धाम्भः कर्त्तव्यं कञ्चित्कालं स्थितान्यस्मिन् ॥ ३२ ॥

जातीफलपत्रैलाकर्पूरैः कृतयमैकशिखिभागैः ।

अवचूर्णितानि भानोर्मरीचिभिः शोषणीयानि ॥ ३३ ॥

सप्राहमिति । दन्तकाष्ठानि दन्तकाष्ठलक्षणाध्यायोक्तानीति । हरी-
तकीचूर्णसंयुते गोमूत्रे सप्राहं सप्रदिनानि क्षिप्या संस्थाप्य ततस्तस्मान्निः-
सार्य भूयः पुनर्गन्धोदके च गन्धपानीयमध्ये सप्राहादूर्ध्वं विनिक्षिपेत्स्थाप-
येत् ॥ ३१ ॥

तत्र गन्धोदकलक्षणमाह । एलात्वगिति । एला सूक्ष्मैला । त्वक्का-
चम् । पत्रं गन्धपत्रम् । अञ्जनकं सौवीरकम् । मधु माक्षिकम् । मरिचं प्रसि-
द्धम् । एतैस्तथा नागपुष्पं नागकेसरम् । कुष्ठं प्रसिद्धम् । एतैरपि सर्वतः
सममात्रैर्गन्धाम्भो गन्धोदकं कर्त्तव्यं विधेयम् । अस्मिन् गन्धाम्भसि कञ्चि-
त्कालं स्थितानि निशार्धे स्थापनीयानीत्यर्थः ॥ ३२ ॥

जातीफलैति । जातीफलानां कृतसङ्ख्याश्चत्वारो भागाः । पत्रं
तस्य यमसङ्ख्यौ द्वौ भागौ । एला सूक्ष्मैला अस्या एको भागः । कर्पूरो
घनसारस्तस्य शिखिसङ्ख्यास्त्रयो भागाः । एतैर्यथोक्तैर्भागैरेकीकृतचूर्णितैः
सुसूक्ष्मैः । तानि दन्तकाष्ठवचूर्णितानि भानोरादित्यस्य मरीचिभिः किरणैः
शोषणीयानि ॥ ३३ ॥

अथ तानि दन्तकाष्ठानि संसेवितानि कान् गुणान् कुर्वन्तीत्याह ।

वर्णप्रसादं वदनस्य कान्तिं

वैशद्यमास्यस्य सुगन्धितां च ।

संसेवितुः श्रोत्रसुखां च वाचं

कुर्वन्ति काष्ठान्यसकृद्भवानाम् ॥ ३४ ॥

असकृद्द्वारद्वयं भवतीत्यसकृद्वा दन्तास्तेषां काष्ठानि दन्तकाष्ठानी-
त्यर्थः । संसेवितुर्वर्णप्रसादं वर्णस्य प्रसन्नतां सुकान्तमित्यर्थः । वदनस्य
मुखस्य कान्तिं कमनीयताम् । आस्यस्य मुखस्य वैशद्यं निर्मलत्वं शुद्धताम् ।
सुगन्धितां सौगन्ध्यम् । श्रोत्रसुखां कर्णसुखप्रदां वाचं गिरं कुर्वन्ति ॥ ३४ ॥

अथ ताम्बूलगुणानाह ।

कामं प्रदीपयति रूपमभिव्यनक्ति

सौभाग्यमावहति वक्तृसुगन्धितां च ।

ऊर्जं करोति कफजांश्च निहन्ति रोगां-

स्ताम्बूलमेवमपरांश्च गुणान् करोति ॥ ३५ ॥

वर्णप्रसादं वदनस्य कान्तिमित्येतान् गुणांस्ताम्बूलस्य स्थितानेव
इमानपरानन्यान् । तद्यथा । कामं मन्मथं प्रदीपयति उत्पादयति । रूपं शरी-
रशोभामभिव्यनक्ति उत्पादयति । सौभाग्यं वल्लभत्वमावहति करोति ।
वक्तृस्य मुखस्य सुगन्धितां सौगन्ध्यं करोति । ऊर्जं बलं करोति । कफ-
जान् कफोत्थान् रोगान् गदान् निहन्ति नाशयति । तथापरान् कण्ठशुद्धि-
माचपरिणाममलक्ष्यांश्च करोति ॥ ३५ ॥

अन्यानप्याह ।

युक्तेन चूर्णेन करोति रागं

रागक्षयं पूगफलातिरिक्तम् ।

चूर्णाधिकं वक्तृविगन्धकारि

पक्षाधिकं साधु करोति गन्धम् ॥ ३६ ॥

ताम्बूलं चूर्णेन रङ्गेण युक्तेन न चातिबहुना नात्यल्पेन रागं करोति
पूगफलातिरिक्तम् । पूगफलाधिकं रागस्य क्षयं विनाशं करोति । चूर्णेनाधिक-
मतिरक्तं वक्तृस्य मुखस्य विगन्धकारि दुष्प्रगन्धं करोति । पक्षाधिकं ताम्बूलं
साधु शोभनं गन्धं करोति ॥ ३६ ॥

पुनरपि विशेषमाह ।

पक्षाधिकं निशि हितं सफलं दिवा च

प्राक्तान्यथाकरणमस्य विडम्बनैव ।

कक्कोलपूगलवलीफलपारिजातै-

रामोदितं मदमुदा मुदितं करोति ॥ ३७ ॥

निशि रात्रौ ताम्बूलं पक्षाधिकं हितम् । दिवा च दिवसे सफलं
पूगफलाधिकम् । अस्य ताम्बूलस्य प्राक्तान्यथाकरणमुक्ताद्विपरीतकरणम् ।

यथा निशि फलाधिकं दिवसे पत्राधिकं विडम्बनेषोपहासः । कक्कोलं प्रसि-
द्धम् । पूगफलानि प्रसिद्धानि । लवलीफलं लवङ्गपुष्पम् । तस्य फलासम्भवात् ।
पारिजातं जातीफलम् । एतेरामोदितं युक्तं ताम्बूलं मदमुदा मदहर्षणं
मुदितं हृष्टं नरं करोति ॥ ३७ ॥

इति श्रीभट्टोत्पलविरचितायां संहिताविष्टितावन्तःपुरचिन्तायां
गन्धयुक्तिर्नाम षट्सप्ततितमोऽध्यायः ॥ ७६ ॥

अथ स्त्रीपुंसमायोगो व्याख्यायते ।

तत्रादावेव प्रयोजनप्रदर्शनार्थमाह ।

शस्त्रेण वैणीविनिगूहितेन विदूरथं स्वां महिषीं जघान ।
विषप्रदिग्धेन च नूपुरेण देवीं विरक्तां किल काशिराजम् ॥१॥

एवं विरक्ता जनयन्ति दोषान्
प्राणच्छिदोऽन्यैरनुकीर्त्तितैः किम् ।
रक्ता विरक्ताः पुरुषैरतोऽर्थात्
परीक्षितव्याः प्रमदाः प्रयत्नात् ॥ २ ॥

शस्त्रेणेति । विदूरथं राजानं स्वां महिषीं आत्मीया भार्या विरक्ता
वैणीविनिगूहितेन केशकलापप्रच्छादितेन शस्त्रेणायुधेन विनिगूढेन जघान
हतवती । किलेत्यागमसूचने । काशिराजं देवीं स्वभार्या विरक्ता विषप्रदि-
ग्धेन विषलिप्तेन नूपुरेण मञ्जीरेण जघान । तद्विषं पानादिषु क्षिप्तत्वे-
त्यर्थः ॥ १ ॥

एवमिति । एवमेनेन प्रकारेण विरक्ताः स्त्रियः प्राणच्छिदः प्राणा-
न्तिकान् दोषान् जनयन्ति उत्पादयन्ति । किमन्यैरपरेर्दोषैरनुकीर्त्तितैः कथितै-
प्रयोजनम् । अतोऽस्मादेतस्मात्कारणात्पुरुषैरनेन्दैः प्रमदाः स्त्रियः प्रयत्नाः
त्सर्वथा रक्ता विरक्ताः परीक्षितव्या विचार्याः ॥ २ ॥

तथा च कामन्दकिः ।

स्नातानुलिप्तः सुरभिः स्रग्धी रुचिरभूषणः ।

स्नातां स्वदन्तवसनां पश्येद्देवीं सभूषणाम् ॥

नहि देवीगृहं गच्छेदात्मीयात्सन्निवेशनात् ।
 अन्यन्तश्चल्लभोऽपीह विस्मयस्त्रीषु न व्रजेत् ॥
 देवी गृहगतोद्भ्रान्ता भद्रसेनं ममार यत् ।
 मातुःशय्यान्तरासीनं कारूपं चोरसं सुतम् ॥
 लाजान् विषेण संयोज्य मधुनेति विलोभितम् ।
 देवी तु काशिराजेन्द्रं निजघ्नान रहोगतम् ॥
 • विषाक्तेन च सौवीरं मेखलामणिना नृपम् ।
 नूपुरेण च वैवर्त्यं तद्रूपं दर्पणेन च ॥
 बेण्यां शंस्तं समादाय तथैव च विदूरथम्-इति ।

अथानुरक्ताया लक्षणमाह ।

स्नेहं मनोभवकृतं कथयन्ति भावा
 नाभीभुजस्तनविभूषणदर्शनानि ।
 वस्त्राभिसंयमनकेशविमोक्षणानि
 भूक्षेपकम्पितकटाक्षनिरीक्षणानि ॥ ३ ॥

अन्तरावस्थ्यासूचकाश्चेष्टाविशेषा भावाः । शरीरकम्पो मुखशेषः पाण्डु-
 षक्तता चेत्यादिकाः । मनोभवकृतं कामजनितं स्नेहं प्रीतिं कथयन्ति व्यञ्ज-
 यन्ति । तथा नाभीभुजस्तनविभूषणदर्शनानि मनोभवकृतं स्नेहं कथयन्ति ।
 नाभी उदरमध्यम् । भुजो बाहू । स्तनौ कुक्षौ । भूषणान्यलङ्कारानि ।
 यत्तेषां दर्शनानि । वल्लभं दृष्ट्वा अनुरक्ता स्त्री एतानि प्रकटीकरोति । तथा
 वस्त्राणामम्बराणामभिसंयमनं नियमनम् । केशानां केशवेण्या विमोक्षणं मुञ्च-
 नम् । एतान्यपि मनोभवकृतं स्नेहं कथयन्ति । तथा भूक्षेपकम्पितकटाक्ष-
 निरीक्षणानि मनोभवकृतं स्नेहं कथयन्ति । कटाक्षो नयनविभ्रमः । भूविक्षे-
 पेण भूचालनेन यः कम्पश्चालनं तेन यत्कटाक्षनिरीक्षणम् । तानि भूक्षेपक-
 म्पितकटाक्षनिरीक्षणान्यपि ॥ ३ ॥

तथा च कथयः ।

अनुरागस्थिता रक्ता विरक्ता वेशमानिनी ।

मनोदृष्टिनिबन्धेन हृदयेनाकुलीकृता ॥

आकारलिङ्गभेदैश्च ज्ञायते यानुरागिणी ।
 विक्षिप्तमन्यचित्तत्वं गुरुगेहेऽप्यगोपनम् ॥
 आह्लादनं च शब्देन यस्याः सा रागरञ्जिता ।
 अतोऽपरा तु या नारी सा विरक्तेति कीर्तिता ॥

अथान्यदपि रत्नालक्षणमाह ।

उच्चैः ष्ठीवनमुत्कटप्रहसितं शय्यासनोत्सर्पणं
 गात्रास्फोटनजृम्भणानि सुलभद्रव्याल्पसम्प्रार्थना ।
 बालालिङ्गनचुम्बनान्यभिमुखे सख्याः समालोकनं
 दृक्पातश्च पराङ्मुखे गुणकथा कर्णस्य कण्डूयनम् ॥ ४ ॥

इमां च विन्दादनुरक्तचेष्टां
 प्रियाणि वक्ति स्वधनं ददाति ।
 विलोक्य संहृष्यति वीतरौषा
 प्रमार्ष्टि दोषान् गुणकीर्त्तनेन ॥ ५ ॥
 तन्मित्रपूजा तदरिद्विषत्वं
 कृतस्मृतिः प्रेषितदौर्मनस्यम् ।
 स्तनौष्ठदानान्युपगूहनं च ।
 स्वेदोऽथ चुम्बाप्रथमाभियोगः ॥ ५ ॥

उच्चैः ष्ठीवनमिति । एवंविधां स्त्रियमनुरक्तचेष्टां विन्द्याज्जानीयात् ।
 कीदृशीम् । पुरुषं दृष्ट्वा उच्चैः कृत्वा ष्ठीवनमास्यशब्दं करोति । उत्कटं सशब्दं
 प्रहसितम् । शय्यायामास्तरणे आसने योत्सर्पणं श्लिष्टत्वं समीपागमनं
 करोति । गात्राणां शरीरावयवानामास्फोटनं शब्दकरणं जृम्भणमास्यविहरणं
 चेतानि करोति । तथा सुलभस्य अल्पस्य च स्तोकमात्रस्य द्रव्यस्य सम्प्रार्थ-
 नानां याचनां करोति । अभिमुखे बल्लभसम्मुखे बालालिङ्गनं चुम्बनानि
 करोति । बालस्य शिशोरालिङ्गनं परिष्वज्य चुम्बनं वक्तृसंयोगं च करोति ।
 सख्या आल्याः सङ्केतज्ञायाः समालोकनं मुखप्रेक्षणं च करोति । दृक्पा-
 तश्च पराङ्मुखे तस्मिन् बल्लभे पराङ्मुखेऽन्यत्र प्रेक्षमाणे दृक्पातस्तदवलोकनं

तदीयानां गुणकथानां गुणान्वितानां कथनामनुकीर्तनं कथनम् । कथस्य
श्रोत्रस्य च कण्डूयनं करोति ॥ ४ ॥

इमां चेति । इमामेवंविधामुक्तलक्षणामनुरक्तचेष्टां विन्द्याज्जानी-
यात् । अनुरक्ता चेष्टा कायपरिस्पन्दो यस्यास्ताम् । सा च प्रियाणि प्रियवचनानि
वक्ति सम्भाषते । स्वधनमात्मीयवित्तं च ददाति प्रयच्छति । तं पतिं विलोक्य
दृष्ट्वा संहृष्यति हर्षयति । वीतरौषा विगतक्रोधा च भवति । तदीयगुणकीर्त-
नेन तच्चरितकथनेन दोषांश्च तत्कृते अपराधांश्च प्रमाद्विनाशयति ॥ ५ ॥

तन्मिषपूजेति । तदीयस्य मिषस्य सुहृदः पूजामर्चां करोति ।
तदरेः शर्चोद्विषत्वं द्विष्टतां करोति । कृतस्मृतिस्तेन यत्कृतं कर्म तत् स्मरति ।
उपकृतं कीर्तयति । प्रेषिते तस्मिन् परदेशिनि दौर्मनस्यं दुःखितचित्तता ।
स्तनौष्ठदानानि । स्तनदानं स्तनस्पर्शः । ओष्ठदानमधरणदानम् । उपगूह-
नमालिङ्गनम् । चुम्बनं वक्रसंयोगः । एवंविधः प्रथममादौ अभिसंयोगे
आक्षेपे रक्ताया रतेर्भवति ॥ ६ ॥

तथा च काश्यपः ।

दृष्टिर्नक्षिपते तच्च मनसापि विचिन्तयेत् ।

मूलैर्न रक्षते सा तु चिच्च चिषपटे यथा ॥

अकस्मात् पुरतो भूत्वा कञ्चिदाश्लिषति भृशम् ।

ऊरु नितम्बे नाभी च भूषणानि पयोधरौ ॥

करजैरुत्किरेन्नाभीमनुरागेण रञ्जिताम् ।

जृम्भते ग्रीवतेऽत्यर्थं वाग्दुष्टानि ददाति सा ॥

कुमारालिङ्गनं चैव दशनैरधरं दशेत् ।

शभिर्विकारैर्विज्ञेया मदनात्ता तु कन्यका ॥

दर्शनाद्दृष्यते या तु मिषपक्षं च पूजयेत् ।

स्मितं पराङ्मुखं पश्येद्गुणांश्चैवानुकीर्तयेत्-इति ॥

अथ विरक्ताया लक्षणमाह ।

विरक्तचेष्टा सुकुटीमुखत्वं

पराङ्मुखत्वं कृतविस्मृतिश्च ।

असम्भ्रमो दुष्परितोषता च
 तद्विष्टमैत्री परुषं च वाक्यम् ॥ ७ ॥
 स्पृष्ट्वाथवालोक्य धुनोति गात्रं
 करोति गर्वं न रुणद्धि यान्तम् ।
 चुम्बाविरामे वदनं प्रमार्ष्टि
 पश्चात्समुत्तिष्ठति पूर्वसुप्ता ॥ ८ ॥

विरक्तचेष्टा विरागचेष्टा यस्यास्तस्या इदं लक्षणम् । भुक्नुटीमुखत्वं
 दूरस्थं पतिं दृष्ट्वा मुखे भुक्नुटिविकृतिं करोति । पराङ्मुखत्वं तदवलोकनाद-
 न्यप्रेक्षणम् । कृतविसृतिः । तेन यत्कृतमुपकारादिकं तस्य विसृतिर्विस्मर-
 णम् । दर्शनासम्भ्रमोऽनादरः । दुष्परितोषता दुःखेन परितोषः । प्रभूतार्थदा-
 नेनापि परितुष्टा न भवति । तद्विष्टेन तच्छ्रुणा सह मैत्री प्रीतिः सुहृद्भावः ।
 वाक्यं वचनं परुषमनभिमतं ब्रवीति जल्पति ॥ ७ ॥

स्पृष्ट्वाथवेति । अथवा तत्परुषं स्पृष्ट्वा विलोक्य संवीक्ष्य गात्रं शरीरं
 धुनोति चालयति । गर्वं माहात्म्यं च करोति । तं प्रतिकुपितं यान्तं गच्छन्तं
 न रुणद्धि न रोधयति । चुम्बाविरामे वक्रसंयोगान्ते वदनमास्थं प्रमार्ष्टि
 प्रमार्जयति । पूर्वसुप्ता प्रथममेव शयने सुप्ता पश्चादनन्तरं पुरुषे समुत्थिते
 समुत्तिष्ठति ॥ ८ ॥

तथा च कथ्यते ।

दृष्ट्वा न दृश्यते मूढा स्पृष्ट्वा दुर्वचनं वदेत् ।
 रतिकालावगूढा तु चुम्बिनी मार्जयेन्मुखम् ॥
 सुप्ता विबुध्यते पश्चाच्छयने तु पराङ्मुखी ।
 विरक्ता सा स्मृता नारी वर्जनीया प्रयत्नतः ॥

अथैतासां कुलजनविनाशायैता दूत्ये भवन्ति ताभ्यः संरक्षणीया
 इत्याह ।

भिन्नुणिका प्रव्रजिता दासी धात्री कुमारिका रजिका ।
 मालाकारी दुष्टाङ्गना सखी नापिती दूत्यः ॥ ९ ॥

कुलजनविनाशहेतुर्दूत्यो यस्मादतः प्रयत्नेन ।

ताभ्यः स्त्रियोऽभिरक्ष्या वंशयशोमानवृद्ध्यर्थम् ॥ १० ॥

भिक्षुणिकेति । भिक्षुणका प्रसिद्धा व्रतस्था रक्तपटा स्त्री । प्रव्रजिता तपस्विनी स्त्री । दासी कर्मकरी । धात्री स्तनदायिनी । कुमारी कुमारी । रजिका वस्त्ररजकी । मालाकारी पुष्पप्रदायिका । दुष्टाङ्गना सदेवा स्वगृहस्थिता दुःशीला स्त्री । सखी आली । नापिती नापितस्त्री । एताः स्त्रीणां परपुरुषसंबन्धे दूत्यो भवन्ति ॥ ६ ॥

कुलजनविनाशहेतुरिति । यस्मादेता दूत्यः कुलजनस्य निरवद्य-वंशसम्भूतस्य विनाशने शीलविध्यसने हेतुः कारणं भवन्ति । अतोऽस्माद्वेतोस्ताभ्यो दूतीभ्यो वंशस्य कुलस्य यशसः कीर्तिर्मानस्य पूजाया वृद्ध्याः सम्बर्धनाय स्त्रियो योषितोऽभिरक्ष्याः । अभि मुख्येन रक्षणीयाः ॥ १० ॥

अथ स्त्रीणां विनाशने सङ्केतहेतूनाह ।

रात्रीविहारजागररोगव्यपदेशपरगृहेक्षणाः ।

व्यसनेनात्सवाश्च सङ्केतहेतवस्तेषु रक्ष्याश्च ॥ ११ ॥

रात्रीविहारो निशि स्वगृहान्निर्गत्य बहिश्चङ्क्रमणम् । जागरोऽस्वप्नं रोगव्यपदेशो व्याधिनिमित्तसमाश्रयणम् । परगृहमन्यवेश्मनिवासः । ईक्षणा देवज्ञाः । व्यसनं किञ्चिद्विरागोत्पादकं हेतुमवलम्ब्य दुःखानुसेवनम् । उत्सवो विवाहादिः । एते स्त्रीणां सङ्केते परपुरुषसंयोगे हेतवः कारणानि । एतेषु स्त्रियो रक्ष्या रक्षणीयाः ॥ ११ ॥

तथा च काश्यपः ।

दुष्टसङ्गरता या तु सा क्षिप्रं नाशयेत् कुलम् ।

तीर्थयाचाटनं भेदे परवेश्मसमागमम् ॥

देवालये रात्र्यटनं परस्परनिवासिभिः ।

पितृवेश्मनिवासं च न श्रेयः स्वामिना विना ॥

घृतकुम्भोपमा नारी पुरुषं वह्निवर्चसम् ।

संश्लेषाद्रवते कुम्भस्तद्वत् स्त्री पुंसि भाविता ॥

निर्जने तु विविक्ताङ्गं या स्त्री पुरुषमीक्षते ।

तस्याः प्रस्विद्यते गुह्यमनुयाह्येच्छयान्विता ॥

अथ स्त्रीगुणसुरतलक्षणमाह ।

आदौ नेच्छति नोत्भक्ति स्मरकथां व्रीडाविमिश्रालसा

मध्ये ह्रीपरिवर्जिताभ्युपरमे लज्जाविनम्रानना ।

भावैर्नैकविधैः करोत्यभिनयं भूयश्च या सादरा

बुद्धा पुम्प्रकृतिं च यानुचरति ग्लानेतरैश्चेष्टितैः ॥ १२ ॥

आदौ प्रथममेव शयने पतिता सुरतं नेच्छति नानुमन्यते स्मरकथां कामकथां च नोत्भक्ति न त्यजति । ततः सुरतारम्भे व्रीडाविमिश्रालसा । व्रीडा लज्जा तथा विमिश्रं संयुक्तमालसत्वं यस्याः सा व्रीडाविमिश्रालसा । मध्ये सुरतान्तर्होपरिवर्जिता त्यक्तलज्जा भवति । अभ्युपरमे सुरतनिवृत्तौ लज्जा-विनम्रानना । लज्जा व्रीडा तथा विनम्रमवनतं मुखं यस्याः । भूयः पुनर्भावैर्लो-लाविलासादिभिर्नैकविधैर्बहुप्रकारैः सह सुरतं करोति । कीदृशी सादरा । आद-रसंयुक्ता श्रद्धान्विता । या च पुम्प्रकृतिं पुरुषस्वभावं बुद्ध्वा ज्ञात्वा ग्लानेतरै-श्चेष्टितैः सुखदुःखादिभिर्नुचरति । पुरुषे ग्लाने सापि ग्लानत्वं प्रदर्शयति तत्सुखिते सापि सुखिता ॥ १२ ॥

अथ भावानां लक्षणं बाहुलकालिख्यते ।

लीला विलासो विच्छिन्तिर्विभ्रमः किलकिञ्चित् ।

मोटायायितं कुट्टमितं विष्योक्तो ललितं तथा ॥

विहृतं चेति विज्ञेया दश स्त्रीणां स्वभावजाः ।

तथा च ।

वागङ्गालङ्कारयैः श्लिष्टैः प्रीतिप्रयोजकैर्मधुरैः ।

दृष्टजनस्यानुकृतिर्लीला ज्ञेया प्रयोगज्ञैः ॥

स्थानासनगमनानां हास्यभूकर्मणां चैव ।

उत्पद्यते विशेषो यः श्लिष्टः स तु विलासः स्यात् ॥

मालाच्छादनभूषणविलेपनानादरन्यासः ।

स्वल्पोऽपि परां शोभां जनयेत् या सा तु विच्छिन्तिः ॥

विविधानामर्थानां वागङ्गाहार्यसत्त्वयुक्तानाम् ।
 मदरागहर्षजनितो व्यत्यासो विभ्रमः प्रोक्तः ॥
 स्मितहसितरुचितभयपुलकरोषगर्वश्रमाभिलाषाणाम् ।
 सङ्करकरणं हर्षादसकृत् किलकिञ्चितं ज्ञेयम् ॥
 इष्टजनस्य कथायां हेलालीलादिदर्शनेनापि ।
 तद्भावभावनकृतं तन्मोटायितमभिष्यातम् ॥
 केशस्तनादिपीडनरागादतिहर्षसम्प्रमोत्पन्नम् ।
 कुट्टमितमनुवदन्ति हि सुखस्य दुःखापचारेण ॥
 इष्टानां भावानां प्राप्तावभिमानगर्भसम्भूतः ।
 स्त्रीणामनादरकृतो विव्योको नाम विज्ञेयः ॥
 हस्तपादादिविन्यासे भूनेचौष्ट्रे प्रयोजिते ।
 सौकुमार्यं भवेद्येन ललितं तत्प्रकीर्तितम् ॥
 वाच्यानां प्रीतियुक्तानां प्राप्तानां यदभाषणम् ।
 व्याजात् स्वभावतो वापि विद्वृतं नाम तद्वेत्-इति ॥

अथान्यान् स्त्रीगुणानाह ॥

स्त्रीणां गुणा यौवनरूपवेष-

दाक्षिण्यविज्ञानविलासपूर्वाः ।

स्त्री रत्नसञ्ज्ञा च गुणान्वितासु

स्त्रीव्याधयोऽन्याश्चतुरस्य पुंसः ॥ १३ ॥

स्त्रीणां येषितामेते गुणाः । के ते । यौवनं तारुण्यम् । रूपं स्वकान्त-
 त्वम् । वेषः शरीरालङ्कारः । दाक्षिण्यमानुकूल्यम् । विज्ञानं कामशास्त्रोक्तानां
 कलानां पुरुषचित्तग्रहणे च कौशलम् । विलासः स्थिरं मधुरवचनं कटाक्षनि-
 रीक्षणम् । अथवा विलासो यस्य लक्षणमुक्तं “स्थानासनगमनानामि”ति ।
 विलासपूर्वाः । विलासः पूर्वं प्रथमो येषाम् । लीला विलासो विच्छिन्तिरित्या-
 द्याः । एतावन्तः स्त्रीणां गुणाः । गुणान्वितासु च स्त्री रत्नसञ्ज्ञास्ति ।

तथा च वक्ष्यति ।

१ द्विपहयवनितादीनां स्वगुणविशेषेण रत्नशब्दोऽस्ति ।

तदुक्तम् ।

जातो जातो यदुत्कृष्टं तद्वन्नमभिधीयते ।

स्त्रीव्याधयोऽन्या इति । अन्याः परलक्षणा गुणरहिताश्च पुंसः
पुंसस्य चतुरस्य नागरस्य स्त्रीव्याधयश्चित्तखेदकारिण्य इत्यर्थः ॥ १३ ॥

तथा च भगवान् व्यासः ।

यस्य भार्या शुचिर्दत्ता मिष्टान्नप्रियवादिनी ।

आत्मगुप्ता भर्तृभक्ता सा श्रीरित्युच्यते बुधैः ॥

या च भार्या विरूपाक्षी कश्मला कलहप्रिया ।

उत्तरोत्तरवक्त्री च सा जरा न जरा जरा ॥

निर्विण्णे निर्विण्णा मुदिते मुदिता समाकुलाऽऽकुलिते ।

प्रतिविम्बसमा कान्ता सङ्क्रुद्धे केवलं भीता ॥

अथात्र वर्ज्याः स्त्रीराह ॥

न ग्राम्यवर्णैर्मलदिग्धकाया

निन्द्याङ्गसंबन्धिकथां च कुर्यात् ।

न चान्यकार्यस्मरणं रहःस्था

मनो हि मूलं हरदग्धमूर्तेः ॥ १४ ॥

ग्रामे वा ग्राम्या ग्राम्यैर्वर्णैर्मलैर्दिग्धा उपलक्षिताः काया यासाम् ।
प्राकृतभाषिण्य इत्यर्थः । ताभिः स्त्रीभिः सह निन्द्याङ्गसंबन्धिकथां मेशुर्नो
कथां न कुर्यात् । रहःस्था सुरतासन्ना अन्यकार्याणां गृहाश्रितानां कर्मणां स्मरणं
चिन्तनं न कुर्यात् । यतो हरदग्धमूर्तेः कामस्य मनश्चित्तं मूलं तस्मिन्-
न्यत्र गते कामजं सुखं नोत्पद्यते । यतः प्रथमत एवोक्तम् । जात्यं मनोभ-
वसुखं सुभगस्य सर्वमाभासमाश्रितरस्य मनोवियोगात् ॥ १४ ॥

अन्यानपि स्त्रीगुणानाह ।

श्वासं मनुष्येण समं त्यजन्ती बाहूपधानस्तनदानदत्ता ।

सुगन्धकेशा सुसमीपरागा सुप्तेऽनुसुप्ता प्रथमं विबुद्धा ॥ १५ ॥

मनुष्येण पुरुषेण समं तुल्यकालं श्वासं समुच्छ्वासं त्यजन्ती । अनेन
परस्परं राग उक्तः । बाहूपधानस्तनदानदत्ता । बाह्वोरुपधानं बाहूपधा-

नम् । बाहूपधाने स्तनस्पर्शकरणे च दत्त्वा चतुरा । सुगन्धकेशा । सुगन्धी-
कृताः केशा यया च । सुसमीपरागा । शोभनं समीपे निकटे रागोऽनुरागो
यस्याः । सुरतारम्भ एव जायते रागो यस्या इत्यर्थः । तस्मिन् कान्ते सुप्ते
पश्चात्सुप्ता प्रथममादौ विबुद्धा विगतनिद्रा भवति ॥ १५ ॥

तथा च काश्यपः ।

निर्जने तु विविक्ताङ्गं या स्त्री पुरुषमीक्षते ।
तस्याः प्रस्विद्यते गुह्यमनुयाह्येच्छयान्विता ॥
परस्परमनोरामै रमयित्वा मनः स्त्रियाः ।
गर्भे सम्भरन्ते श्रेष्ठं सुभगं दीर्घजीवितम् ॥
दुर्मनःस्यौ विरक्तौ च भवेतां सङ्गमे यदि ।
तदा विरूपश्चाल्पायुर्मक्ताङ्गो दुःखितो भवेत् ॥

अथ वर्ज्याः स्त्रीराह ।

दुष्टस्वभावाः परिवर्जनीया विमर्दकालेषु च न क्षमा याः ।
यासामसृग्वासितनीलपीतमाताम्रवर्णं च न ताः प्रशस्ताः ॥१६॥
या स्वप्रशीला बहुरक्तपित्ता प्रवाहिनी वातकफातिरक्ता ।
महाशना स्वेदयुताङ्गदुष्टा या ह्रस्वकेशी पलितान्विता वा ॥१७॥
मांसानि यस्याश्च चलन्ति नार्या
महोदरा खिक्खमिनी च या स्यात् ।
स्त्रीलक्षणे याः कथिताश्च पापा-
स्ताभिर्न कुर्यात् सह कामधर्मम् ॥ १८ ॥

दुष्टस्वभावा इति । स्त्रियो दुष्टस्वभावा दुष्टप्रकृतयस्ताः परिवर्जनीया
वर्जयितव्याः । विमर्दकालेषु रतिकालेषु याश्च न क्षमा न समर्थाः । यासां
स्त्रीणामसृग्गतमसितं कृष्णं नीलं नीलवर्णं पीतं पीतवर्णं हरितवर्णमाताम्रवर्ण-
मीषल्लोहितं ताश्च न प्रशस्ताः ॥ १६ ॥

या स्वप्रशीलाऽतिनिद्रा । बहुरक्ता प्रभूतशोणिता । बहुपित्ता च ।
प्रवाहिनी प्रकर्षणं यस्य भगं वहति स्रवति । केचित्प्रदाहिनीति पठन्ति । प्रक-

बेण यस्या गमने पुरुषस्य शिशने दाहो जायते । पुरतो दाहमुत्पादयति ।
वातकफातिरक्ता वातश्लेष्मबहुला । महाशना बह्वशना । स्वेदयुता धर्म-
सहिता । अङ्गदुष्टा अङ्गान्यवयवानि दुष्टानि सदोषाणि यस्या ह्रीनाङ्गाधिका
षा । या च स्वल्पकेशी स्वल्पमूर्धजा पलितान्विता जरासंयुक्ता ॥ १७ ॥

यस्याश्च नार्याः स्त्रिया मांसानि चलन्ति शिथिलानि भवन्ति ।
या च महोदरा स्थूलजठरा । खिक्खिमिनी अव्यक्तशब्दा । या च स्त्रीलक्षण-
ऽशुभलक्षणे कथिता ।

“ कनिष्ठिका वा तदनन्तरे ” त्यादिलक्षणयुक्तायाः स्त्रियास्ताभिः सह
न कामधर्मं कुर्यात् । सर्वथा पापा दुष्टलक्षणयुक्ताः कान्ता वर्ज्या इत्यर्थः ॥ १८ ॥

अथ रजस्वलायाः शोणितलक्षणमाह ।

शशशोणितसङ्काशं लाक्षारससन्निकाशमथवा यत् ।
प्रक्षालितं विरज्यति यच्चासृक् तद्वेच्छुदुम् ॥ १९ ॥
यच्छब्दवेदनावर्जितं त्र्यहात् सन्निवर्तते रक्तम् ।
तत्पुरुषसम्प्रयोगादविचारं गर्भतां याति ॥ २० ॥

शशशोणितसङ्काशमिति । यच्चासृक्तं शशशोणितसङ्काशम् । शशः
प्राणी तस्य शोणितं रक्तं तत्सन्निकाशमतिलोहितम् । अथवा लाक्षारसस-
न्निकाशम् । लाक्षा वृक्षनिर्यासस्तद्रसस्य सन्निकाशं सदृशं वा । यच्च प्रक्षालितं
विरज्यति । वस्त्रस्थं निष्क्रमते । तच्छुद्धं भवेत् स्यात् । गर्भग्रहणयोग्य-
मित्यर्थः ॥ १९ ॥

यच्छब्दवेदनावर्जितमिति । यद्वा शब्देन स्वनेनैव वर्जितं
रहितम् । पतमानस्य शब्दं नेत्युच्यते । वेदना व्यथा तया वर्जितं रहितम् ।
च्यहाद्विनचयेण च यन्निवर्तते विरमति । तद्रक्तं पुरुषसम्प्रयोगाद् द्वन्द्वसंयो-
गाद्धेतोराविचारं निश्चितं गर्भतां याति गर्भत्वं गच्छति ॥ २० ॥

अथ रजस्वलानां परिभाषार्थमाह ।

न दिनत्रयं निषेव्यं स्नानं माल्यानुलेपनं स्त्रीभिः ।
स्नायाञ्चतुर्थदिवसे शास्त्रोक्तेनोपदेशेन ॥ २१ ॥

पुष्यस्नानौषधयो याः कथितास्ताभिरम्बुमिश्राभिः ।
स्नायान्तथात्र मन्त्रः स एव यस्तत्र निर्दिष्टः ॥ २२ ॥

न दिनत्रयमिति । रजस्वलाभिः स्त्रीभिर्दिनत्रयं स्नानं मातृयं पुष्यादि-
कमनुलेपनं समालम्भनादिकं च न निषेधं नानुसेवितव्यम् । चतुर्थदिपसे
चतुर्थेऽङ्घ्रि शस्त्रोक्तेनोपदेशेन शास्त्रविहितविधानेन स्नायाच्चात्र कुर्यात् ॥ २१ ॥

पुष्यस्नानौषधय इति । पुष्यस्नाने औषधय उक्ताः कथिताः ।

“ज्योतिष्मतीं चायमाणामि”त्यादिकास्ताभिरम्बुमिश्राभिर्जलसंयु-
क्ताभिः स्नायात् । तथा तेनैव प्रकारेण “तस्याः^२ कोणेषु दृढान् कलशान्
सितसूचवेष्टितग्रीवान्” इत्यादिकेन स्नानेन च यस्तत्र मन्त्रस्तस्मिन् पुष्य-
स्नाने “सुरा^३स्त्वामभिषिञ्चन्ति”त्यादिकः स एवात्र निर्दिष्ट उक्तः ॥ २२ ॥

अथ स्त्रीपुरुषसंयोगे त्रिविभागमाह ।

युग्मासु किल मनुष्या निशासु नार्यो भवन्ति विषमासु ।
दीर्घायुषः सुरूपाः सुखिनश्च विकृष्टयुग्मासु ॥ २३ ॥

आर्तवादनन्तरं युग्मासु समासु रात्रिषु मनुष्याः पुरुषा भवन्त्युत्प-
द्यन्ते । किलशब्द आगमद्योतनार्थः । समासु यदा भर्त्रा सह संयोगस्तदा
पुत्रा जायन्ते । एवं विषमासु रात्रिषु नार्यः स्त्रियो भवन्ति । तत्रापि विशेष-
माह । दीर्घायुषः सुरूपाः सुखिन इति । विकृष्टयुग्मासु दूरस्थासु रात्रिषु समासु
चतुर्थीं रात्रिं वर्जयित्वा षडष्टद्वादशषोडशीषु दीर्घायुषश्चिरजीविनः । सुरूपाः
शोभनरूपाः । सुखिनश्च जायन्ते । अर्थादेव सन्निकृष्टयुग्मायां विपरीतम् ॥ २३ ॥

अथ गर्भस्य धृतसंस्थानवशेन पुंस्त्रीनपुंसकप्रविभागज्ञानमाह ।

दक्षिणपार्श्वे पुरुषो वामे नारी यमावुभयसंस्थौ ।
यदुदरमध्योष्मातं नपुंसकं तन्निबोद्धव्यम् ॥ २४ ॥

यो गर्भः स्त्रिया दक्षिणपार्श्वे स्थितो भवति स पुरुषो ज्ञेयः ।
यश्च वामपार्श्वे नारी स्त्री ज्ञेया । उभयसंस्थौ वामदक्षिणपार्श्वस्थौ यमौ द्वौ

१ द्रष्टव्या अस्य ग्रन्थस्य ५६३ पृष्ठे ३६-४२ श्लोकाः ।

२ द्रष्टव्याऽस्य ग्रन्थस्य ५६२ पृष्ठे ३७ श्लोकः ।

३ द्रष्टव्या अस्य ग्रन्थस्य ५६७-५६८ पृष्ठे ५५-७० श्लोकाः ।

गर्भा ज्ञेयो । यद्गर्भमुदरमध्योपगतं मध्यादेव न चलति तन्नपुंसकमिति
निबोद्धव्यं ज्ञातव्यम् ॥ २४ ॥

अथ स्त्रीसम्प्रयोगकाले शुभयोगमाह ।

केन्द्रत्रिकोणेषु शुभस्थितेषु
लग्ने शशाङ्के च शुभैः समेते ।
पापैस्त्रिलाभारिगतैश्च याया-
त्पुञ्जन्मयोगेषु च सम्प्रयोगम् ॥ २५ ॥

एवंविधे योगे भार्यया सह सम्प्रयोगं यायाद्गच्छेत् । केन्द्राणि लग्न-
चतुर्थसप्तमदशमानि । त्रिकोणं नवमपञ्चमे । शुभा बुधशुक्रजीवाः । केन्द्र-
त्रिकोणेषु शुभस्थितेषु सौम्यैर्यहैर्यथासम्भवमधिष्ठितेषु । लग्ने शशाङ्क च चन्द्रे
शुभैः समेते शुभग्रहसंयुक्ते । पापैरादित्याङ्गारकशनेश्चरैस्त्रिलाभारिगतैः ।
तृतीयैकादशषष्ठस्थानस्थैः । तथा पुञ्जन्मयोगो जातके उक्तः । “ओजर्वै
पुरुषांशकेषु बलिभिर्लभ्नार्कगुर्विन्दुभि” रित्यादि ॥ २५ ॥

अथर्तौ मैथुनकाले परिभाषार्थमाह ।

न नखदशनविक्षतानि कुर्या-
द्भूतसमये पुरुषः स्त्रियाः कथञ्चित् ।
ऋतुरपि दश षट् च वासराणि
प्रथमनिशात्रितयं न तत्र गम्यम् ॥ २६ ॥

पुरुषो नरः स्त्रिया योषितः ऋतुसमये गर्भाधानसमये कथञ्चित्
कथमपि नखदशनविक्षतानि न कुर्यात् कारयेत् । अपिशब्दश्चार्थः । ऋतू
रचः । दश षट् च षोडशवासराणि षोडशदिनानि भवन्ति । तत्र ऋतौ सति
प्रथममादौ निशात्रितयं रात्रिचितयं न गम्यम् । यतस्तत्र गर्भः सम्भव-
तीति ॥ २६ ॥

इति श्रीभट्टोत्पलविरचितायां संहिताविशृतावन्तःपुरचिन्तायां
स्त्रीपुंसमायोगो नाम सप्तसप्ततितमोऽध्यायः ॥ ७७ ॥

अथ शय्यासनलक्षणं व्याख्यायते ।

तत्रादावेव तदारम्भप्रदर्शनार्थमाह ।

सर्वस्य सर्वकालं यस्मादुपयोगमेति शास्त्रमिदम् ।

राज्ञां विशेषतोऽतः शयनासनलक्षणं वक्ष्ये ॥ १ ॥

यस्माद्यत इदं शास्त्रं शयनासनलक्षणाख्यं सर्वजनस्य सर्वकाल-
मुपयोगमेति गृह्यति विशेषतो राज्ञां नृपाणामुपयोगमेति । अतोऽस्माच्छय-
नासनलक्षणं वक्ष्ये कथायुष्ये ॥ १ ॥

तत्रादौ नृपाणामासनलक्षणमाह ।

असनस्पन्दनचन्दनहरिद्रसुरदारुतिन्दुकीशालाः ।

काश्मर्यञ्जनपद्मकशाका वा शिंशपा च शुभाः ॥ २ ॥

असनम् । स्पन्दनम् । चन्दनं मलयजम् । हरिद्रः । सुरदारुर्देवदारुः ।
तिन्दुकी । शालः । एते सर्व एव वृक्षविशेषाः । काश्मरी । अञ्जनं शोभाञ्ज-
नम् । पद्मकः । शाकः । शिंशपा च । एते वृक्षाः । सर्व एव शयने शय्या-
यामासने च शुभाः शुभदाः ॥ २ ॥

अथाशुभवृक्षानाह ।

अशनिजलानिलहस्तिप्रपातिता मधुविहङ्गकृतनिलयाः ।

चैत्यश्मशानपथिजोर्ध्वशुष्कवल्लीनिबद्धाश्च ॥ ३ ॥

अशनिर्वद्युत् । जलं पानीयम् । अनिलो वायुः । हस्ती करी ।
एभिर्यं वृक्षाः प्रपातिताः प्रपीडिताः । वा मधुविहङ्गकृतनिलयाः । मधु-
भिर्मत्तिकाभिः । विहङ्गैश्च पक्षिभिः कृता निलया निवासस्थानानि येषाम् ।
चैत्यः प्रधानवृक्षः । श्मशानजः पितृवनजातः । पथिजो मार्गजातः ।
ऊर्ध्वशुष्कः स्थानस्य एवोपरि भागे शुष्को नीरसो जातः । वल्लीभिर्निबद्धः ।
एते सर्व एवाशुभाः ॥ ३ ॥

अन्यदप्याह ।

कण्टकिनो ये च स्युर्महानदीसङ्गमोद्भवा ये च ।

सुरभवनजाश्च न शुभा ये चापरयास्यदिकूपतिताः ॥ ४ ॥

कण्टकिन इति । ये च कण्टकिनः सकण्टकाः स्युर्भवेयुः । ये च महानदीसङ्गमोद्भवाः । महानद्याः प्रधानसरितः । सङ्गमः संयोगो यच्च तच्च येषामुद्भव उत्पत्तिः । तथा ये च सुरभवनजाता देवजेश्मनि जाताः । ते सर्व एव वृक्षा न शुभाः । ये चाऽपरस्यां पश्चिमायां दक्षिणस्यां दिशि पतितास्तेऽपि न शुभाः ॥ ४ ॥

अथाग्रशस्तवृक्षरचितस्य शयनासनस्य फलमनिष्टमाह ।

प्रतिषिद्धवृक्षनिर्मितशयनासनसेवनात् कुलविनाशः ।

व्याधिभयव्ययकलहा भवन्त्यनर्था अनेकविधाः ॥ ५ ॥

प्रतिषिद्धेनाग्रशस्तेन वृक्षेण तरुणा यन्निर्मितं कृतं शयनमासनं वा तस्य सेवनात् कुलविनाशो वंशक्षयो भवति । तथा व्याधिः पीडा । भयं भीतिः । व्ययमर्थहानिः । कलहोऽप्रीतिः । एते भवन्ति । अनेकविधाः अनेकप्रकाराश्चानर्था अनर्थकृतयो भवन्ति सन्ति ॥ ५ ॥

अथ प्राक्छिन्नस्य दारुणः परीक्षणवशेन फलमाह ।

पूर्वच्छिन्नं यदि वा दारु भवेत्तत्परीक्ष्यमारम्भे ।

यदारोहेत् तस्मिन् कुमारकः पुत्रपशुदं तत् ॥ ६ ॥

यदि वा कदाचिद्दारु काष्ठं पूर्वच्छिन्नं प्राक्कल्पितं भवेत् स्यात् तदा तद्वारम्भे प्रारम्भकाले परीक्ष्यं विचार्यम् । “अशनिजले”त्यादिनोक्तलक्षणेन तस्मिन् पूर्वच्छिन्ने दारुणि यदि कश्चित्कुमारको बालक आगत्याऽऽरोहेदुपर्युपविशति तदा तत्कृतं शयनासनं पुत्रपशुदं भवति । पुत्रान् सुतान् पशूश्चतुष्पदान् ददाति ॥ ६ ॥

अथारम्भकाले शुभचिह्नान्याह ।

सितकुसुममत्तवारणदध्यक्षतपूर्णकुम्भरत्नानि ।

मङ्गलान्यन्यानि च दृष्ट्वारम्भे शुभं ज्ञेयम् ॥ ७ ॥

सितकुसुमानि श्वेतपुष्पाणि । मत्तवारणो मत्तहस्ती । दधि क्षीर-
विकारः । अक्षता यवाः । पूर्णकुम्भो जलपूर्णो घटः । रत्नानि मणयः ।
मङ्गलानि । अन्यानि शङ्खशब्दवेदध्वनिगोचक्रवाककोकिलादीनां शब्दाः ।
आरम्भे आरम्भकाले दृष्ट्वाऽवलोक्य शुभं ज्ञेयं ज्ञातव्यमिति ॥ ७ ॥

अथ नृपस्य शय्यायाः प्रमाणमाह ।

कर्माङ्गुलं यवाष्टकमुदरासक्तं तुषैः परित्यक्तम् ।

अङ्गुलशतं नृपाणां महती शय्या जयाय कृता ॥ ८ ॥

अष्टौ यवा यवाष्टकम् । तुषैः परित्यक्तं तुषरहितम् । परस्परमन्यो-
न्यमुदरासक्तं कर्माङ्गुलसञ्ज्ञं भवति । तेनाङ्गुलप्रमाणेन नृपाणां राज्ञामङ्गुलशतं
महती दीर्घा शय्या कृता रचिता जयाय भवति ॥ ८ ॥

अथ नृपपुत्रमन्त्रिवलपतिपुरोधसां शय्याप्रमाणमाह ।

नवतिः सैव षडूना द्वादशहीना त्रिषट्कहीना च ।

नृपपुत्रमन्त्रिवलपतिपुरोधसां स्युर्यथासङ्ख्यम् ॥ ९ ॥

अङ्गुलानां नवतिर्नृपपुत्रस्य राज्ञः सुतस्य दीर्घा शय्या कार्या । सैव
नवतिः षडूना चतुरशीत्यङ्गुलानि सचिवस्य मन्त्रिणः दीर्घा कार्या । सैव
नवतिर्द्वादशहीनाष्टसप्तत्यङ्गुलानि बलपतेः सेनापतेः । सैव नवतिस्त्रिषट्क-
हीना अष्टादशभिरङ्गुलैर्न्यूनं पुरोधस आचार्यस्य शय्या दीर्घा कार्या । दैव-
ज्ञस्याप्येवं समानत्वादिति ॥ ९ ॥

अथ विष्कम्भलक्षणं पादोच्छ्रायप्रमाणं चाह ।

अर्धमतोऽष्टांशोऽनं विष्कम्भो विश्वकर्मणा प्रोक्तः ।

आयामत्र्यंशसमः पादोच्छ्रायः सकुट्यशिराः ॥ १० ॥

अतोऽस्माद्वैर्ध्यादर्थे दलमष्टांशोऽनमष्टभागवर्जितं विष्कम्भो विस्तारो
विश्वकर्मणा प्रोक्तः कथितः । तद्यथा । अङ्गुलशतं नृपशय्या । अतोऽर्धं
पञ्चाशदङ्गुलानि । एतदष्टांशोऽनं चित्त्वारिंशदङ्गुलानि सषड्यवानि विष्कम्भो
वैपुल्यम् । एवं स्वदैर्घ्यानुसारेणान्यासामपि कल्पनीयम् । आयामत्र्यंशसम
इति । आयामस्य दैर्घ्यस्य यस्त्यंशस्तृतीयो भागस्तत्समस्तनुल्यः पादस्यो-
च्छ्रायः कार्यः । सच सकुट्यशिराः । सह कुट्येण शिरो वर्तते इति सकुट्य-
शिराः पादोच्छ्राय इति । एवमन्यासामपि स्वदैर्घ्यानुसारेण कल्पनीयम् ॥ १० ॥

तथा च विश्वकर्मणोक्तम् ।

अन्योन्यमुदरासक्तं वितुषं तु यवाष्टकम् ।

कर्माङ्गुलमिति प्रोक्तं तेन मानेन कारयेत् ॥

नृपाणामङ्गुलशतं शय्या दीर्घा जयावहा ।
 नवतिर्नृपपुत्रस्य सा षडूना तु मन्त्रिणः ॥
 द्वादशोना बलेशस्य चिषट्कोना पुरोधसः ।
 दैवज्ञमानमेवैतत् तुल्यत्वात् कारयेत्ततः ॥
 दैर्घ्यमष्टमभागानं विष्कम्भः परिकीर्तितः ।
 आयामच्यंशतुल्यश्च पादोच्छ्रायः प्रकीर्तितः ॥
 सकुन्त्यशिरसो ज्ञेयः शय्यायाः शुभकारकः ।
 ऊनाधिका च या शय्या सा ज्ञेया स्वामिनोऽशुभा ॥

अधुना दारुणां विशेषफलमाह ।

यः सर्वः श्रीपर्या पर्यङ्को निर्मितः स धनदाता ।
 असनकृतो रोगहरस्तिन्दुकसारेण वित्तकरः ॥ ११ ॥
 यः केवलशिंशपया विनिर्मितो बहुविधं स वृद्धिकरः ।
 चन्दनमयो रिपुघ्नो धर्मयशोदीर्घजीवितकृत् ॥ १२ ॥
 यः पद्मकपर्यङ्कः स दीर्घमायुः श्रियं श्रुतं वित्तम् ।
 कुरुते शालेन कृतः कल्याणं शाकरचितश्च ॥ १३ ॥
 केवलचन्दनरचितं काञ्चनगुप्तं विचित्ररत्नयुतम् ।
 अध्यासन् पर्यङ्कं विबुधैरपि पूज्यते नृपतिः ॥ १४ ॥

यः सर्वः श्रीपर्या इति । यः पर्यङ्कः सर्वो निःशेषं श्रीपर्या
 निर्मितो रचितः । स धनदाता वित्तप्रदो भवति । यः सर्वोऽसनकृतः स
 रोगहरो रोगान् हरति विनाशयति । यः सर्वस्तिन्दुकसारेण रचितः स
 वित्तकरो धनकरः ॥ ११ ॥

यः केवल इति । यः पर्यङ्कः केवलः शिंशपयैव निर्मितः स बहु-
 विधं बहुप्रकारं वृद्धिकरः । यः सर्वश्चन्दनमयश्चन्दनविरचितः पर्यङ्कः
 स रिपुघ्नस्तथा धर्मयशः कीर्तिं दीर्घं च जीवितं करोति ॥ १२ ॥

यः पद्मकपर्यङ्क इति । यः सर्वः पद्मकरचितः पर्यङ्कः स आयुजी-
 वितं दीर्घं चिरकालस्थायि । श्रियं लक्ष्मीम् । श्रुतं विद्याशुभं धर्म्यम् । वित्तं

धनं कुरुते । तथा शालेन कृतो रचितः शाकरचितश्च कल्याणं श्रेयः कुरुते ॥ १३ ॥

केवलचन्दनरचितमिति । यत्पर्यङ्कं केवलेनैव चन्दनेन विरचितं निर्मितं तथा काञ्चनेन सुवर्णेन गुग्गमाच्छादितम् । विचित्रैर्नानाकारै रत्नैर्मणि-
भिर्युक्तं तन्नृपो राजा अध्यासन्नपरि तिष्ठन् विबुधैर्देवैरपि पूज्यतेऽर्च्यते ॥ १४ ॥

अथ व्यतिमिश्रदारूणां फलमाह ।

अन्येन समायुक्ता न तिन्दुकी शिंशपा च शुभफलदा ।

न श्रीपर्णेन च देवदारुवृक्षो न चाप्यसनः ॥ १५ ॥

शुभदौ तु शालशकौ परस्परं संयुतौ पृथक् चैव ।

तद्वत् पृथक् प्रशस्तौ सहितौ च हरिद्रककदम्बौ ॥ १६ ॥

सर्वः स्पन्दनरचितो न शुभः प्राणान् हिनस्ति चाम्बकृतः ।

असनोऽन्यदारुसहितः क्षिप्रं दोषान् करोति बहून् ॥ १७ ॥

अम्बस्पन्दनचन्दनवृक्षाणां स्पन्दनाच्छुभाः पादाः ।

फलतरूणां शय्यासनमिष्टफलं भवति सर्वेण ॥ १८ ॥

अन्येन समायुक्तेति । तिन्दुकी शिंशपा च अन्येनापरेण दारूणा समा-
युक्ता सहिता शुभफलदा न भवति । अशुभेत्यर्थः । न श्रीपर्णेन च देवदारुयुक्तः
शुभफलदो भवति । एवं श्रीपर्णेन चासनो युक्तो न शुभफलदो भवति ॥ १५ ॥

शुभदाविति । शालशकौ परस्परमन्योन्यं संयुतौ शुभदौ पृथक्
चासंयुक्तौ केवलावपि शुभदौ । तद्वत्तेनैव प्रकारेण पृथक्पृथक्सहितौ च
हरिद्रककदम्बौ प्रशस्तौ ॥ १६ ॥

सर्वः स्पन्दनरचित इति । सर्वो निःशेषं स्पन्दनेन रचितो निर्मितो
न शुभः पर्यङ्कः । यतः प्राणानसून् हिनस्ति नाशयति । अम्बकृतश्चश-
ब्दादेवमेव प्राणान् हिनस्ति । असनोऽन्येनापरेण दारूणा संयुक्तः सहितः
क्षिप्रमाश्वेव बहून् प्रभूतान् दोषान् करोति ॥ १७ ॥

अम्बस्पन्दनेति । अम्बः । स्पन्दनम् । चन्दनम् । एषां वृक्षाणां
स्पन्दनात्स्पन्दनवृक्षात् पादाः शुभाः । सर्वेण येन केनचित्फलदारूणा
फलवृक्षेण शय्यासनमिष्टं फलं शुभफलं भवति ॥ १८ ॥

अथ सर्वेषां वृक्षाणां प्रशस्तगजदन्तेनालङ्कारविधिः कार्य इत्येतदाह ।
गजदन्तः सर्वेषां प्रोक्ततरुणां प्रशस्यते योगे ।

कार्याऽलङ्कारविधिर्गजदन्तेन प्रशस्तेन ॥ १९ ॥

प्रोक्ततरुणां कथितवृक्षाणां सर्वेषां निःशेषाणां योगे गजदन्तो
हस्तिरदः । प्रशस्यते स्तूयते इष्यते इत्यर्थः । प्रशस्तेन लक्षणसंयुक्तेन
गजदन्तेन हस्तिरदेनालङ्कारविधिः कार्यः । शोभामुत्पादयेत् ॥ १९ ॥

अथ गजदन्तलक्षणमाह ।

दन्तस्य मूलपरिधिं द्विरायतं प्रोह्य कल्पयेच्छेषम् ।

अधिकमनूपचराणां न्यूनं गिरिचारिणां किञ्चित् ॥ २० ॥

गजदन्तस्य मूले यः परिधिः परिमण्डलं द्विरायतं द्विगुणं प्रोह्य
त्यक्त्वा शेषं कल्पयेच्छिन्ध्यात् । एतदुक्तं भवति । मूले यः परिणाहो गजद-
न्तस्य तद्विगुणमायतं गजदन्तमूलात् परित्यज्य शेषं कल्पयेत् ।
बहूदको देशोऽनूपः । अनूपचराणां गजानां दन्तमूलपरिधिं द्विरायतमधि-
कमपि प्रोह्य शेषं कल्पयेत् । गिरिचारिणां पर्वतचारिणां न्यूनमपि प्रोह्य शेषं
कल्पयेत् । यतः पर्वतशिलास्तद्वन्तान् घर्षन्ति ॥ २० ॥

अथ गजदन्तस्य कल्पितस्य शुभाशुभमाह ।

श्रीवृक्षवर्धमानच्छत्रध्वजचामरानुरूपेषु ।

छेदे दृष्टेष्वारोग्यविजयधनवृद्धिसौख्यानि ॥ २१ ॥

प्रहरणसदृशेषु जयो नन्दावर्त्ते प्रनष्टदेशाग्निः ।

लोष्टे तु लब्धपूर्वस्य भवति देशस्य सम्प्राप्तिः ॥ २२ ॥

स्त्रीरूपे धननाशो भृङ्गारेऽभ्युत्थिते सुतोत्पत्तिः ।

कुम्भेन निधिप्राप्तिर्यान्त्राविघ्नं च दण्डेन ॥ २३ ॥

कृकलासकपिभुजङ्गेष्वसुभिन्नव्याधयो रिपुवशित्वम् ।

गृध्रोलूकध्वाङ्गश्येनाकारेषु जनमरकः ॥ २४ ॥

पाशेऽथवा कबन्धे नृपमृत्युर्जनविपत् सुते रक्ते ।

कृष्णे श्यावे रुक्ते दुर्गन्धे चाशुभं भवति ॥ २५ ॥

श्रीवृक्षवर्धमान इति । श्रीवृक्षः प्रसिद्धः । बिल्वः । वर्धमानश्चिह्नम् ।
वर्धमानो वास्तुसदृशं सरागमिति केचित् । कृत्तमातपचम् । ध्वजः
प्रसिद्धो विविधपटविरचितं चिह्नम् । चामरं बालव्यजनम् । श्यामनुरूपेषु
सदृशेषु । छेदे दन्तच्छेदे । दृष्टेष्ववलोकितेषु । आरोग्यमरोगित्वम् । विजयो
विशेषेण जयः । धनवृद्धिर्वितवर्धनम् । सौख्यम् । एतानि भवन्ति ॥ २१ ॥

प्रहरणसदृशेष्विति । प्रहरणमायुधादि । प्रहरणसदृशेषु छेदे दृष्टेषु जयो
भवति । नन्द्यावर्तसदृशं तस्मिन् दृष्टे प्रनष्टस्यापहृतस्य देशस्य प्राप्तिर्लाभो
भवति । लोष्टं मृत्खण्डम् । लोष्टसदृशेषु छेदे दृष्टेषु लब्धपूर्वस्य देशस्य
सम्प्राप्तिर्लाभो भवति । पूर्वं लब्धो लब्धपूर्वः । आदावेव लब्धः सम्प्राप्तो
हस्तीभूतः स लब्धपूर्वः । देशस्य सम्प्राप्तिर्लाभो भवति तस्येति ॥ २२ ॥

स्त्रीरूपे इति । स्त्रीरूपे छेदे दृष्टे सुतोत्पत्तिः । पुत्रजन्म भवति ।
कुम्भेन कुम्भसदृशे छेदे चिह्ने दृष्टे निधिप्राप्तिर्निधिलाभो भवति । दण्डेन
दण्डाकारेण याचाविघ्नमगमनं भवति ॥ २३ ॥

कृकलासेति । कृकलासः प्राणिविशेषः । कपिवानरः । भुजङ्गः
सर्पः । एवंविधेषु छेदे दृष्टेषु असुभिन्नं दुर्भिन्नम् । व्याधयः पीडाः ।
रिपुवशित्वं शत्रूणां वश्यत्वम् । गृध्रोलूको पक्षिणो । ध्वाङ्गः काकः ।
श्येनो वाजिकः । एतेषामाकारेषु दृष्टेषु छेदे जनानां मरको भवति ॥ २४ ॥

पाशेऽथवेति । पाशः प्रसिद्धो रज्जुरूपः । कबन्धश्छिन्नशिराः
पुरुषः । एवंविधेऽथवा छेदे दृष्टे नृपस्य राज्ञो मरणं मृत्युर्भवति । रक्त-
शोणिते सुते निर्गते छेदाज्जनानां विपदो भवन्ति । कृष्णो कृष्णवर्णो । श्यावे
मलिने । ह्रस्वे परुषे । दुर्गन्धे च छेदात् । अशुभमनिष्टं भवति ॥ २५ ॥

अथ शुभच्छेदानां लक्षणं शयने च तथाविधं फलमाह ।

शुक्लः समः सुगन्धिः स्निग्धश्च शुभावहो भवेच्छेदः ।

अशुभशुभच्छेदा ये शयनेष्वपि ते तथा फलदाः ॥ २६ ॥

शुक्लः शुक्लवर्णः । समस्तुल्यः । सुगन्धिः शोभनगन्धिः । स्निग्धो
निर्मलः । एवंविधश्छेदः शुभावहो भवति । ये छेदा अशुभाः शुभा दन्ते
प्राक्तास्ते शयनेष्वपि शय्यायां लग्नास्तथा तेनैव प्रकारेण फलदाः । तथा-

विधं कलं भवति । शुभमशुभं वा प्रयच्छतीत्यर्थः । दारुणामप्येषमेव
वेदितव्याः ॥ २६ ॥

अथ दारुणां विनियोगमाह ।

ईषायोगे दारु प्रदक्षिणाग्रं प्रशस्तमाचार्यैः ।

अपसव्यैकदिगये भवति भयं भूतसञ्जनितम् ॥ २७ ॥

ईषाशब्देन चत्वारि काष्ठानि घटितान्युच्यन्ते । शिरःपादभागयोर्द्वौ
वामदक्षिणभागयोर्द्वौविति । तेषां परस्परं यच्च संयोगः शिरःपादकाष्ठयो-
र्द्वे द्वे छिद्रे कृत्वा वामदक्षिणपादकाष्ठानि तेषु क्षिपेत् । तत्रायं क्रमः । ईषा-
योगे दारु प्रदक्षिणाग्रमाचार्यैः प्रशस्तमुक्तम् । प्रादक्षिण्येनाग्रं यस्मिन् ।
अपसव्यैकदिगय इति । अपसव्येऽप्रादक्षिण्यस्थे । पूर्वोक्तविन्यस्तस्य शिरःका-
ष्ठस्य यदग्रं तच्च दक्षिणदिक्स्थकाष्ठमूलं क्षिपेत् । तस्याग्रे पादान्तभागस्थं
काष्ठमूलं क्षिपेत् । तदग्रं उत्तरदिग्भागस्थकाष्ठमूलं क्षिपेत् । तदग्रे शिरःकाष्ठमूलं
क्षिपेत् । एवं पूर्वदक्षिणपश्चिमोत्तरसंस्थानेन न्यासे कृते प्रदक्षिणाग्रं भवति ।
अपसव्ये न प्रादक्षिण्यस्थे पूर्वोक्तन्यासाद्विपर्ययस्थे तथैकदिगयस्थिते दारौ भूत-
सञ्जनितं भूतग्रहोत्पन्नं भयं भीतिर्भवति । शिरःपादभागकाष्ठयोरैकस्यां
दिश्यं यद्ववति तदैकदिगयम् ॥ २७ ॥

अथ पादानां लक्षणमाह ।

एकेनावाक्शिरसा भवति हि पादेन पादवैकल्यम् ।

द्वाभ्यां न जीर्यतेऽन्नं त्रिचतुर्भिः क्लेशबधबन्धाः ॥ २८ ॥

एकेन पादेन । अवाक्शिरसा अधोमुखेन । मूलाग्रविपर्ययस्थितेन ।
पादवैकल्यं स्वामिनो भवति । द्वाभ्यां पादाभ्यामेवंविधाभ्यामन्नं भुक्तं न
जीर्यते न परिणामं याति । त्रिभिश्चतुर्भिश्च क्लेशबधबन्धा भवन्ति ॥ २८ ॥

अथ पादस्य ग्रन्थियुक्तस्य लक्षणमाह ।

सुषिरेऽथवा विवर्ये ग्रन्थौ पादस्य शीर्षगे व्याधिः ।

पादे कुम्भो यश्च ग्रन्थौ तस्मिन्नुदररोगः ॥ २९ ॥

कुम्भाधस्ताज्जङ्घा तत्र कृतो जङ्घयोः करोति भयम् ।

तस्याश्चाधारोऽधः क्षयकृद्द्रव्यस्य तत्र कृतः ॥ ३० ॥

खुरदेशे यो ग्रन्थिः खुरिणां पीडाकरः स निर्दिष्टः ।

ईषाशीर्षण्योश्च त्रिभागसंस्थो भवेन्न शुभः ॥ ३१ ॥

सुषिरेऽथवेति । पादस्य शीर्षगे शिरोगते ग्रन्थौ सुषिरे अन्तरसारे अथवा विवर्णे विगतवर्णे दारुवर्णान्तरमाश्रिते व्याधिर्भवति शिरस्येव स्वामिनः । तस्मिन्नेव पादे यश्च कुम्भः कुम्भभागस्तस्मिन् ग्रन्थौ स्थिते सत्युदररोगो भवति ॥ २९ ॥

कुम्भाधस्ताद्या जङ्घा तत्र कृतो ग्रन्थिर्जङ्घयोर्भयं करोति । तस्या जङ्घाया अधस्ताद्य आधारस्तत्र कृतो ग्रन्थिर्द्रव्यस्य धनादिकस्य क्षयकृद्भवति ॥ ३० ॥

खुरदेश इति । यो ग्रन्थिः खुरदेशे पादस्थाने स्थितः खुरिणामश्वदीनां स पीडाकरो निर्दिष्टः कथितः । ईषा पार्श्वपट्टिका । शीर्षणी शिरःकाष्ठम् । तयोः समाने चिभागे तृतीयांशे यः स्थितो ग्रन्थिः स स्वामिनो न शुभो भवति । पादभागस्य काष्ठद्वितीयपट्टिका वा अपि चिभागसंस्था न शुभदेव ॥ ३१ ॥

अधुना छिद्राणां नामान्याह ।

निष्कुटमथ कोलाक्षं सूकरनयनं च वत्सनाभं च ।

कालकमन्यधुन्धुकमिति कथितश्छिद्रसङ्क्षेपः ॥ ३२ ॥

निष्कुटं नाम छिद्रम् । अथशब्दश्चायै । कोलाक्षम् । सूकरनयनं च । वत्सनाभं च । कालकम् । अन्यदपरं धुन्धुकम् । इत्येवंप्रकारेण छिद्राणां सङ्क्षेपः समासः कथित उक्तः ॥ ३२ ॥

अथैतेषां लक्षणमाह ।

घटवत् सुषिरं मध्ये सङ्कुटमास्ये च निष्कुटं छिद्रम् ।

निष्पावमाषमात्रं नीलं छिद्रं च कोलाक्षम् ॥ ३३ ॥

सूकरनयनं विषमं विवर्णमध्यर्धपर्वदीर्घं च ।

वामावर्त्तं भिन्नं पर्वमितं वत्सनाभाख्यम् ॥ ३४ ॥

कालकसञ्ज्ञं कृष्णं धुन्धुकमिति यद्वेद्विनिर्भिन्नम् ।

दारुसवर्णं छिद्रं न तथा पापं समुद्दिष्टम् ॥ ३५ ॥

घटवत् सुषिरं मध्ये इति । यत्सुषिरं छिद्रं मध्ये मध्यभागे घटवत्
कुम्भवत् । आस्ये मुखे च सङ्कुटमल्पं तन्निष्कुटं नाम । निष्पावाः शालयः ।
निष्पावमात्रं निष्पावतुल्यं माषमात्रं च वा । नीलं नीलवर्णं तच्छिद्रं कोला-
क्षसञ्ज्ञम् ॥ ३३ ॥

सूकरनयनमिति । सूकरनयनसञ्ज्ञं विषममतुल्यम् । विवरणे विग-
तवर्णम् । अर्धपर्वदीर्घमधिकमर्धं यस्य पर्वणः सार्धं पर्व दीर्घं भवति ।
वामावर्तं प्रदक्षिणावर्तं भिन्नं द्वितीयभागदृश्यं पर्वमितं पर्वप्रमाणं वत्सनाभाख्यं
वत्सनाभसञ्ज्ञं छिद्रम् ॥ ३४ ॥

कालकसञ्ज्ञमिति । कालकसञ्ज्ञं कृष्णं कृष्णवर्णं भवति । यद्विनिर्भिन्नं
द्वितीयभागदृश्यं कृष्णवर्णं च तदुन्धुकसञ्ज्ञम् । दारुसवर्णं दारुसदृशवर्णं
यच्छिद्रं न तच्च तथैषामेवं दुष्टफलमुद्दिष्टमुक्तम् । एतदुक्तं भवति । अशुभ-
मपि छिद्रं दारुसवर्णं यदि भवति तदातिदुष्टफलं न भवति ॥ ३५ ॥

अथैतेषां फलान्याह ।

निष्कुटसञ्ज्ञे द्रव्यक्षयस्तु कोलेक्षणे कुलध्वंसः ।

शस्त्रभयं सूकरके रोगभयं वत्सनाभाख्ये ॥ ३६ ॥

कालकधुन्धुकसञ्ज्ञं कीटैर्विद्वं च न शुभदं छिद्रम् ।

सर्वं ग्रन्थिप्रचुरं सर्वत्र न शोभनं दारु ॥ ३७ ॥

निष्कुटसञ्ज्ञे छिद्रे द्रव्यस्य अर्थस्य क्षयो विनाशो भवति । कोलेक्षणे
कोलाक्षसञ्ज्ञे कुलस्य वंशस्य ध्वंसो विनाशः । सूकरके सूकरनयने शस्त्र-
भयं भवति । वत्सनाभाख्ये रोगभयम् ॥ ३६ ॥

कालकच्छिद्रं तथा धुन्धुकाख्यं च यच्च कीटेः क्रिमिभिर्विद्वं
तच्छिद्रं न शुभदं दुष्टफलम् । यद्दारु सर्वं ग्रन्थिप्रचुरं समस्तमेव ग्रन्थि-
बहुलं तत् सर्वत्र सर्वस्मिन् वस्तुनि न शोभनं प्रशस्तफलम् ॥ ३७ ॥

अथ मिश्रदारुचितस्य शयनस्य फलमाह ।

एकद्रुमेण धन्यं वृक्षद्वयनिर्मितं च धन्यतरम् ।

त्रिभिरात्मजवृद्धिकरं चतुर्भिरर्थं यशश्चागम्यम् ॥ ३८ ॥

पञ्चवनस्पतिरचिते पञ्चत्वं याति तत्र यः शेते ।

षट्सप्ताष्टतरूणां काष्ठैर्घटिते कुलविनाशः ॥ ३६ ॥

यच्छय्यासनमेकदुर्मेणैकवृक्षेण निर्मितं तदुन्यम् । वृक्षद्वयनिर्मितं
धन्यतरम् । चिभिर्वृक्षैः प्रागुक्तैर्यैर्विनिर्मितं तदात्मजानां पुत्राणां वृद्धिकरम् ।
चतुर्भिर्वृक्षैर्निर्मितं तदर्थं धनम् । अयं प्रधानं यशः कीर्तिं च करोति ॥ ३८ ॥

पञ्चवनस्पतिरचित इति । पञ्चभिर्वनस्पतिभिर्वृक्षै रचिते निर्मिते शय-
नासने शयने यः शेते स्वपिति स पञ्चत्वं याति । म्रियत इत्यर्थः । षण्णां
सप्तानामष्टानां च तरूणां वृक्षाणां काष्ठैर्घटिते निर्मिते कुलविनाशो वंशक्षयो
भवति ॥ ३६ ॥

इति श्रीभट्टोत्पलविरचितायां संहिताविवृते शय्यासनलक्षणं
नामाष्टसप्ततितमोऽध्यायः ॥ ७८ ॥

अथ रत्नपरीक्षा व्याख्यायते ।

तत्र मणीनां तावद्वृणप्रधानार्थलक्षणमाह ।

रत्नेन शुभेन शुभं भवति नृपाणामनिष्टमशुभेन ।

यस्मादतः परीक्ष्यं दैवं रत्नाश्रितं तज्जैः ॥ १ ॥

नृपाणां राज्ञां रत्नेन मणिना शुभेन शुभलक्षणेन संयुक्तेन शुभं दैवं
भवति । अशुभेनानिष्टमशुभं दैवं भवति । दैवशब्देन प्राप्तकर्मणां विपाक
उच्यते । यस्मादेवमतोऽस्मात्तज्जै रत्नलक्षणै रत्नाश्रितं रत्नसंस्थितं दैवं
परीक्ष्यं विचार्यम् ॥ १ ॥

रत्नपरीक्षायामुत्तररत्नानामधिकारः क्रियत इत्येतदाह ।

द्विपहयवनितादीनां स्वगुणविशेषेण रत्नशब्दोऽस्ति ।

इह तूपलरत्नानामधिकारो वज्रपूर्वाणाम् ॥ २ ॥

द्विपो हस्ती । हयोऽश्वः । वनिता स्त्री । अधिकरणाज्जातो जातो
यदुत्कृष्टं रत्नं तदभिधीयते । एवमादीनां स्वगुणविशेषेणात्मीयगुणप्रभावेण
रत्नशब्दोऽस्ति विद्यते ।

तथा च ।

जातो जातो यदुत्कृष्टं तद्रत्नमभिधीयत इति ।

इह त्वस्यां रत्नपरीक्षायामुपलरत्नानां पाषाणमणीनां वज्रपूर्वाणां वज्र-
प्रथमानामधिकारः क्रियत इति ॥ २ ॥

तत्र रत्नानामुत्पत्तिप्रदर्शनार्थं मतभेदमाचार्याणामाह ।

रत्नानि बलाद्वैत्यादधीचितोऽन्ये वदन्ति जातानि ।

केचिदुवः स्वभावाद्वैचित्र्यं प्राहुरुपलानाम् ॥ ३ ॥

बल इति दैत्याख्यस्तस्माद्बलाद्रत्नानि जातानि सम्भूतानि । च
किलेन्द्रेण निहतस्तस्यास्थिभ्यो रत्नान्युत्पन्नानि ।

तथा च ।

सम्भूतानि बलाद्वैत्याद्रत्नानि विविधानि च ।

गतानि नानावर्णत्वमस्थिभ्यो भूमिसंश्रयात् ॥

दधीचितोऽन्य इति । अन्येऽपरे दधीचिमुनेरस्थिभ्यो जातानीति
वदन्ति ।

तथा च ।

रत्नानि दधीचिमुनेर्जातानि सहस्रशो लोके ।

अस्थिभ्यो भूमिवशात् नानावर्णत्वमागतानि गुणैः ॥

केचिदिति । केचिदन्ये आचार्या भुवो भूमेः स्वभावाज्जातानि रत्नानि
विविधानि च । उपला रत्नरूपत्वं प्राप्ताः कालान्तरेणेति प्राहुरुक्तवन्तः ॥ ३ ॥

अथ रत्नानां नामान्याह ।

वज्रेन्द्रनीलमरकतकर्कतरपद्मरागरुधिराख्याः ।

वैदूर्यपुलकविमलकराजमणिस्फटिकशशिकान्ताः ॥ ४ ॥

सौगन्धिकगोमेदकशङ्खमहानीलपुष्परगाख्याः ।

ब्रह्ममणिज्योतीरससस्यकमुक्ताप्रवालानि ॥ ५ ॥

वज्रेन्द्रनीलेति । वज्रम् । इन्द्रनीलः । मरकतः । कर्कतरः ।
पद्मरागः । रुधिराख्यः । वैदूर्यम् । पुलकः । विमलकः । राजमणी
राजवान् । स्फटिकः । शशिकान्तश्चन्द्रकान्तः ॥ ४ ॥

सौगन्धिकः । गोमेदकः । शङ्खः । महानीलः । पुष्परामाख्यः ।
 ब्रह्ममणिः । ज्योतीरसः । सस्यकः । मुक्ता मुक्ताफलानि । प्रवालं विद्रुमः ।
 यतानि रत्नभेदानि । इत्यत उत्कृष्टानि चत्वारि वज्रमुक्तापद्मरागमरकताख्यानि
 तेषामेव लक्षणमाचार्यः करोतीति संबन्धः ॥ ५ ॥

अथ वज्रमणेः सप्ताकारस्थानानि लक्षणं चाह ।

वेणातटे विशुद्धं शिरीषकुसुमप्रभं च कौशलकम् ।

सौराष्ट्रकमाताम्रं कृष्णं सौर्षारकं वज्रम् ॥ ६ ॥

ईषत्ताम्रं हिमवति मतङ्गजं वल्लपुष्पसङ्काशम् ।

आपीतं च कलिङ्गे श्यामं पौण्ड्रेषु सम्भूतम् ॥ ७ ॥

वेणा नाम नदी तस्यास्तटे तीरे विशुद्धं दोषरहितम् । शिरीषकुसु-
 मप्रभं शिरीषकुसुमसङ्काशं श्वेतपीतवर्णं तत्कौशलकं कौशलदेशसम्भूतम् ।
 वज्रमाताम्रमाताम्रवर्णमीषलोहितं तत् सौराष्ट्रं सुराष्ट्रसम्भूतं वज्रम् । वज्रं
 कृष्णं कृष्णवर्णं सौर्षारकं सौर्षारदेशे सम्भूतं जातम् ॥ ६ ॥

ईषत्ताम्रमिति । ईषत् किञ्चित्ताम्रं ताम्रवर्णं वज्रं हिमवति पर्वते
 हिमवत्सम्भूतम् । वल्लपुष्पसङ्काशं वल्लपुष्पनिभमीषत्पाण्डुरं मतङ्गजं मतङ्गदे-
 शसम्भूतम् । आपीतं पीतवर्णं कलिङ्गे कलिङ्गदेशोद्भवं वज्रम् । श्यामं श्याम-
 वज्रं पौण्ड्रेषु सम्भूतं पौण्ड्रदेशजातमिति ॥ ७ ॥

अथेतेषां दैवत्यमाह ।

येन्द्रं षडग्निं शुक्लं याम्यं सर्पास्यरूपमसितं च ।

कदलीकाण्डनिकाशं वैष्णवमिति सर्वसंस्थानम् ॥ ८ ॥

धारुणमबलागुह्योपमं भवेत् कर्णिकारपुष्पनिभम् ।

शृङ्गाटकसंस्थानं व्याघ्राक्षिनिभं च हैतभुजम् ॥ ९ ॥

वायव्यं च यवोपममशोककुसुमप्रभं समुद्दिष्टम् ।

स्रोतः खनिः प्रकीर्णकमित्याकरसम्भवस्त्रिविधः ॥ १० ॥

येन्द्रमिति । यद्वज्रं षडग्निं षड्विरग्निभिर्युक्तम् । षट्कोणमित्यर्थः । शुक्लं
 शुक्लवर्णम् ॥ तदेन्द्रम् । इन्द्रो देवतास्येन्द्रम् । यद्वासितं कृष्णवर्णं सर्पास्य-

रूपं भुजङ्गमुखसदृशं तद्याम्यं यमदैवतम् । यच्च कदलीकाण्डनिकाशं नील-
पीतमित्यर्थः । सर्वसंस्थानं सर्वाण्यशेषाणि संस्थानानि यस्य । सर्वाकारम् ।
तद्वैष्णवं विष्णुदैवत्यम् ॥ ८ ॥

वारुणमिति । अवला स्त्री तस्या गुह्यं वराङ्गं तदुपमं तद्विकार-
स्त्रीमणिसदृशम् । तद्वारुणम् । कर्णिकारपुष्पनिभम् । कर्णिकारो वृक्षस्तत्कुसुम-
प्रभम् । शृङ्गाटकसंस्थानं चयम् । व्याघ्राक्षिनिभं व्याघ्रनेत्रसदृशं नीललोहितं
तद्वच्चं होतभुजमानेयम् ॥ ९ ॥

वायव्यं चेति । यद्वच्चं यवोपमं यवाकारं मध्यस्थूलम् । अशोककु-
सुमप्रभमशोकपुष्पसदृशं लोहितवर्णं तद्वायव्यं वायुदैवत्यमुक्तम् । स्रोतः
खनिः प्रकीर्णकमिति । श्रोतो यतो जलं स्रवति । खनिः खन्यत इति
खनिः खातम् । प्रकीर्णकं यस्यां भूमौ मणयो भवन्ति । समुद्रे यथा । एवं
स्रोतः खनिः प्रकीर्णकमिति त्रिविधः चिप्रकार आकरसम्भवो वक्ष्येति ॥ १० ॥

अथ ब्राह्मणादीनां कीदृशं वच्चं प्रशस्यत इत्याह ।

रक्तं पीतं च शुभं राजन्यानां सितं द्विजातीनाम् ।

शैरीषं वैश्यानां शूद्राणां शस्यतेऽसिनिभम् ॥ ११ ॥

रक्तं रक्तवर्णं पीतं च राजन्यानां क्षत्रियाणां शुभं प्रशस्तम् । सितं
श्वेतवर्णं द्विजातीनां ब्राह्मणानां शुभम् । शैरीषं शिरीषकुसुमसदृशं वैश्यानां
शुभम् । असिनिभं खड्गसदृशं कृष्णमित्यर्थः । शूद्राणां शस्यते स्तूयते ।
शुभमित्यर्थः ॥ ११ ॥

अधुनास्य वक्ष्यमाणैर्मूल्यपरिज्ञानार्थमाह ।

सितसर्षपाष्टकं तण्डुलो भवेत्तण्डुलैस्तु विंशत्या ।

तुलितस्य द्वे लक्षे मूल्यं द्विद्वूनिते चैतत् ॥ १२ ॥

पादत्र्यंशार्धानं त्रिभागपञ्चांशषोडशांशाश्च ।

भागश्च पञ्चविंशः शतिकस्साहसिकश्चेति ॥ १३ ॥

सितसर्षपाष्टकमिति । सितसर्षपा गौरसर्षपाः । तैरष्टमिस्तण्डुलो
भवति । विंशत्या तण्डुलैश्च यद्वच्चं तुलितं परिच्छिन्नं तस्य द्वे लक्षे कार्षाप-
णानां मूल्यम् । अशीत्या श्वेतिकानां पणः पणविंशत्या कार्षापणः ।

तथा च ।

विंशतिः श्वेतिकाः प्रोक्ता काकिय्येका विचक्षणैः ।

तच्चतुष्कं पण इति चतुर्थे तच्चतुष्टयम् ॥

चतुर्थकचतुष्कं तु पुराण इति कथ्यते ।

कार्षापणः स एवाक्तः क्वचित्तु पणविंशतिः ॥

द्विद्व्युनिते चेतदिति । तस्मिन्नेव वज्रे द्विद्व्युनिते द्वाभ्यां द्वाभ्यां तण्डुलाभ्यामूनिते रहिते । एतद्व्यवहारम् ॥ १२ ॥

पादच्यंशार्धानमिति । विंशतिर्द्व्युनाष्टादश । अष्टादशभिस्तण्डुलैर्य-
द्वज्रं तुलितं तस्य कार्षापणलक्षद्वयं पादानं मूल्यम् । सार्द्धलक्षमित्यर्थः ।
यत्षोडशभिस्तण्डुलैस्तुलितं तस्य लक्षद्वयं च्यंशानं विभागरहितं मूल्यम् ।
लक्षमेकं त्रयस्त्रिंशत्सहस्राणि शतत्रयं त्रयस्त्रिंशदधिकं सविभागमित्यर्थः । चतु-
र्दशभिस्तण्डुलैस्तुलितं तस्यार्धानं लक्षद्वयं लक्षमेकमित्यर्थः । द्वादशभिस्त-
ण्डुलैस्तुलितस्य लक्षद्वयविभागो मूल्यम् । षट्षष्टिसहस्राणि षट्शतानि सप्त-
षष्ट्याधिकानि विभागत्रय इत्यर्थः । दशभिस्तुलितस्य लक्षद्वयपञ्चांशो मूल्यम् ।
चत्वारिंशत्सहस्राणीत्यर्थः । अष्टाभिस्तण्डुलैस्तुलितस्य लक्षद्वयषोडशांशो
मूल्यम् । द्वादशसहस्राणि पञ्चशतानीत्यर्थः । षड्विंशतिस्तुलितस्य लक्ष-
द्वयात् पञ्चविंशतिको भागो मूल्यम् । अष्टौ सहस्राणीत्यर्थः । चतुर्भिस्तण्डुलै-
स्तुलितस्य लक्षद्वयाच्छतभागो मूल्यम् । सहस्रद्वयं कार्षापणानामित्यर्थः ।
अन्तरे स्वबुद्ध्या व्यस्तचैराशिकेन मूल्यमूह्यमिति ॥ १३ ॥

अथ शुभवज्रलक्षणान्याह ।

सर्वद्रव्याभेदां लघ्वम्भसि तरति रश्मिवत् स्निग्धम् ।

तडिदनलशक्रचापोपमं च वज्रं हितायोक्तम् ॥ १४ ॥

यद्वज्रं सर्वद्रव्याभेदां न केनचिच्छस्त्रादिनापि भिद्यते । लघु गौर-
ववर्जितम् । अम्भसि जले तरति निमज्जतीत्यर्थः । रश्मिवत् । रश्मयः
किरणा विद्यन्ते यस्य तत् । स्निग्धं स्नेहसंयुक्तम् । तडिद्विद्युत् ।
अनलोऽग्निः । शक्रचापमिन्द्रधनुः । एषामुपमं सदृशं तद्वज्रं हितायोक्तं
अयमेव कथितम् ॥ १४ ॥

अथाशुभलक्षणान्याह ।

काकपदमक्षिकाकेशधातुयुक्तानि शर्करैर्विद्रुम् ।

द्विगुणाश्रि दग्धकलुषत्रस्तविशीर्णानि न शुभानि ॥ १५ ॥

यानि वज्राणि काकपदेः काकपदाकृतिभिश्चिह्नेः । मक्षिकाभिस्तदा-
कृतिभिः । केशैर्बालसदृशरेखाभिः । धातुमिर्मृत्तिकाभिः । एतेर्युक्तानि । तथा
यच्छर्करैर्युक्तं यच्च विद्रुं वेधसंयुक्तम् । यच्च द्विगुणाश्रि लक्षणाभिरश्रिभिर्द्विगु-
णाभिर्युक्तम् । दग्धमग्निना । कलुषं विषणम् । त्रस्तं विगतकान्ति । विशीर्णं
अर्जितम् । एतानि न शुभानि अशोभनानि ॥ १५ ॥

अन्यदप्याह ।

यानि च बुद्बुददलिताग्रचिपिटवासीफलप्रदीर्घाणि ।

सर्वेषां चैतेषां मूल्याद्भागोऽष्टमो हानिः ॥ १६ ॥

यानि च वज्राणि बुद्बुदानि जलबुद्बुदसदृशानि । दलिताग्राणि ।
दलितं विदारितमयं प्रान्तं येषाम् । चिपिटानि चर्पटानि । वासीफलवत्प्रदीर्घा-
णि । वासिकाद्रव्यविशेषः । एतेषां सर्वेषां प्राग्विधानेन यन्मूल्यं भवति
तस्मादष्टमो भागो हानिर्भवति । अष्टमभागो न मूल्यं भवतीत्यर्थः ॥ १६ ॥

अथ वज्रमण्येधारेण गुणानाह ।

वज्रं न किञ्चिदपि धारयितव्यमेके

पुत्रार्थिनीभिरबलाभिरुशन्ति तज्ज्ञाः ।

शृङ्गाटकत्रिपुटधान्यकवत् स्थितं य-

च्छोणीनिभं च शुभदं तनयार्थिनीनाम् ॥ १७ ॥

वज्रं वज्रमणिरबलाभिः स्त्रीभिः पुत्रार्थिनीभिः सुताभिलाषिणीभिर्न-
किञ्चिदपि धारयितव्यमित्येके आचार्या उशन्ति कथयन्ति । यच्छृङ्गाटका-
कारं चयम् । चिपुटं चिभिः पुटैर्युक्तम् । धान्यकवद्धान्यकाफलवत्स्थितम् ।
शोणीनिभं स्त्र्यधररागसदृशम् । ततनयार्थिनीनां शुभदम् ॥ १७ ॥

तथा च ।

सुतार्थिनीमिधन्याभिर्न धाम्यै वज्रसज्जकम् ।

यच्च शृङ्गाटकाकारं चिपुटं धान्यवत्स्थितम् ॥

श्रोणीनिभं सुवर्णं च स्निग्धं किरणसंयुतम् ।
तच्छस्तं धारणे स्त्रीणां पुत्रवृद्धिप्रदं स्मृतम् ॥

अन्यदप्याह ।

स्वजनविभवजीवितक्षयं जनयति वज्रमणिष्टलक्षणम् ।
अशनिविषभयारिनाशनं शुभमुपभोगकरं च भूभृताम् ॥ १८ ॥

अनिष्टलक्षणमशुभलक्षणसंयुक्तं वज्रं वज्रमणिः स्वजनानां बान्धवानां
विभवस्यैश्वर्यस्य जीवितस्यायुषः क्षयं हानिं जनयत्युत्पादयति । शुभलक्षणं
वज्रमशनिभयं विद्युद्भीतिम् । विषभयम् । अरिभयं शुभभयं च नाशयति ।
भूभृतां राज्ञामुपभोगकरं भवति । केचिदुपभोगकरं विस्तीर्णभोगकरमिती-
च्छन्ति ॥ १८ ॥

इति श्रीभट्टोत्पलविरचितायां संहिताविवृतौ वज्रमणिपरीक्षा
नामैकोनाशीतितमोऽध्यायः ॥ ७६ ॥

अथ मुक्तालक्षणं व्याख्यायते ।

तथादावेव मुक्ताफलानामुत्पत्तिप्रदर्शनार्थमाह ।

द्विपभुजगशुक्तिशङ्खाश्वेणुतिमिसूकरप्रसूतानि ।

मुक्ताफलानि तेषां बहुसाधु च शुक्तिजं भवति ॥ १ ॥

द्विपो हस्ती । भुजगः सर्पः । शुक्तिः प्राणिविशेषः । शङ्खः प्राणी ।
अश्वं मेघः । वेणुर्विश्वः । तिमिरमत्स्यः । सूकरो वराहः । एभ्यः प्रसूतानि
उत्पन्नानि मुक्ताफलानि भवन्ति । तेषां सर्वेषां मध्याच्छुक्तिजं शुक्तिसम्भूतं
बहुसाध्यतिश्रेष्ठं भवति । प्राचुर्येण व्यवहारीत्यर्थः ॥ १ ॥

अथ मुक्ताफलानामष्टावक्रानाह ।

सिंहलकपारलौकिकसौराष्ट्रकताम्रपर्णिकारशवाः ।

कौबेरपाण्ड्यावाटकहैमा इत्याकरास्त्वष्टौ ॥ २ ॥

सिंहलको देशः । परलोको देशः । तत्र भवः पारलौकिकः । सौरा-
ष्ट्रिकः । सुराष्ट्रको देशभेदः । ताम्रपर्णी नदी । पारशवो देशः । कौबरे देशः ।

पाण्ड्यवाटको देशः । तत्र भवाः । हेमा हिमभवाः । एत्थेवं प्रकारा अष्टौ
मुक्ताफलानामाकरा उत्पत्तिस्थानानि ॥ २ ॥

अथैतेषां लक्षणमाह ।

बहुसंस्थानाः स्निग्धा हंसाभाः सिंहलाकराः स्थूलाः ।

ईषतामाः श्वेतास्तमोवियुक्ताश्च ताम्राख्याः ॥ ३ ॥

कृष्णाः श्वेताः पीताः सशर्कराः पारलौकिका विषमाः ।

न स्थूला नात्यल्पा नवनीतनिभाश्च सौराष्ट्राः ॥ ४ ॥

ज्योतिष्मत्यः शुभा गुरवोऽतिमहागुणाश्च पारशवाः ।

लघु जर्जरं दधिनिभं बृहद्विसंस्थानमपि हैमम् ॥ ५ ॥

विषमं कृष्णश्वेतं लघु कौबेरं प्रमाणतेजोवत् ।

निम्बफलत्रिपुटधान्यकचूर्णाः स्युः पाण्ड्यवाटभवाः ॥ ६ ॥

बहुसंस्थाना इति । या मुक्ता बहुसंस्थाना बहुप्रकारसंस्थानमाकारो
यासाम् । स्निग्धा निर्मलाः । हंसाभा हंसवर्णसदृशकान्तयः । स्थूला बृहत्त्य-
स्ताः सिंहलाकराः सिंहल आकरो यासाम् । ईषतामाः किञ्चित्ताम्रवर्णाः । श्वेताः
शुक्लाः । तमोवियुक्तास्तमोविरहिता निर्मला इत्यर्थः । ताम्राख्यास्ताम्रवर्ण-
भवाः ॥ ३ ॥

कृष्णाः श्वेता इति । कृष्णाः कृष्णवर्णाः । श्वेताः सिताः । पीताः
पीतवर्णाः । सशर्करा धातुयुक्ताः । विषमाश्वासमाः । ताः पारलौकिकाः
परलोकभवाः । याश्च नातिस्थूला नातिबृहत्त्यः । नात्यल्पा नातिसूक्ष्माः ।
नवनीतनिभा नवनीतकान्तयस्ताः सौराष्ट्राः ॥ ४ ॥

ज्योतिष्मत्य इति । या मुक्ता ज्योतिष्मत्यस्तेजोयुक्ताः । शुभाः श्वेताः ।
गुरवोऽतिगौरवयुक्ताः । महागुणा महद्विगुणैर्युक्ताः । ताः पारशवाः ।
लघु स्वल्पम् । जर्जरं विवर्णम् । दधिनिभं दधिसदृशम् । बृहद्विस्तीर्णम् ।
द्विसंस्थानं द्वे संस्थाने यस्य । तद्वैमं हिमवति सम्भूतम् ॥ ५ ॥

विषममिति । विषममसमम् । कृष्णश्वेतं कृष्णवर्णं श्वेतवर्णं च ॥
लघु गौरववर्जितम् । प्रमाणतेजोवत् । प्रमाणं महत्त्वं तेजश्च कान्तिर्विद्यते
यस्मिंस्तत् । निम्बफलसदृशम् । त्रिपुटं त्रिभिः पुटैरुपलब्धम् । धान्यकं

धान्यकाफलसदृशम् । चूर्णं चातिसूक्ष्मम् । यताः सर्वा एव मुक्ताः पाण्डवाट-
भवाः पाण्डवटे जाताः स्युर्भवेयुः ॥ ६ ॥

अथैतेषां विशेषमाह ।

अतसीकुसुमश्यामं वैष्णवमैन्द्रं शशाङ्कसङ्काशम् ।
हरितालनिभं वारुणमसितं यमदैवतं भवति ॥ ७ ॥
परिणतदाडिमगुलिकागुञ्जाताम्रं च वायुदैवत्यम् ।
निर्धूमानलकमलप्रभं च विज्ञेयमाग्नेयम् ॥ ८ ॥

अतसीकुसुमश्याममिति । अतसीकुसुममतिप्रसिद्धं तद्वत् श्यामं यन्मु-
क्ताफलं तद्वैष्णवं विष्णुदैवत्यम् । शशाङ्कसङ्काशं चन्द्राभं तदैन्द्रम् । यच्च
हरितालनिभं हरितालवर्णं तद्वारुणम् । यच्चासितं कृष्णं तद्यमदैवत्यम् ॥ ७ ॥

परिणतदाडिमगुलिकागुञ्जाताम्रं चेति । परिपक्वदाडिमगुञ्जाफलरक्तं
यत्तद्वायुदैवत्यं वायव्यम् । निर्धूमस्य धूमरहितस्यानलस्याग्नेः सदृशी प्रभा
कान्तिर्यस्य तथा कमलस्य पद्मस्य च सदृशप्रभं यत्तदाग्नेयमग्निदैवत्यं
विज्ञेयम् ॥ ८ ॥

अथैतेषां मूल्यपरिचिन्तानार्थमाह ।

माषकचतुष्टयधृतस्यैकस्य शताहता त्रिपञ्चाशत् ।
कार्षापणा निगदिता मूल्यं तेजोगुणयुतस्य ॥ ९ ॥
माषकदलहान्यातो द्वात्रिंशद्विंशतिस्त्रयोदश च ।
अष्टौ च शतानि शतत्रयं त्रिपञ्चाशता सहितम् ॥ १० ॥
पञ्चत्रिंशं शतमिति चत्वारः कृष्णाला नवतिमूल्याः ।
सार्धास्त्रिंशो गुञ्जाः सप्ततिमूल्यं धृतं रूपम् ॥ ११ ॥
गुञ्जात्रयस्य मूल्यं पञ्चाशद्रूपका गुणयुतस्य ।
रूपकपञ्चत्रिंशल्लयस्य गुञ्जार्धहीनस्य ॥ १२ ॥

माषकचतुष्टयधृतस्येति । एकस्य मुक्ताफलस्य तेजोगुणयुक्तस्य गुणान्
वक्ष्यति “स्त्रिंशः प्रभानुलेपीत्या”द्येवं माषकचतुष्टयेन धृतस्य तुलितस्य

चिपञ्चाशत्कार्षापणाः शताहताः शतगुणिता मूल्यम् । चिपञ्चाशत्कार्षापणश-
तानीत्यर्थः ॥ ६ ॥

माषकदलेति । अतोऽस्मान्माषकचतुष्टयधृतान्मुक्ताफलान्माषकदल-
हान्या माषकार्धौनितया एतद्व्यमाणं मूल्यम् । तद्यथा । सार्धैस्त्रिभिर्मा-
षकैस्तुलितस्य द्वाविंशत्कार्षापणशतानि मूल्यम् । त्रिभिर्माषकैस्तुलितस्य
विंशतिकार्षापणशतानि मूल्यम् । द्वाभ्यां सार्धाभ्यां तुलितस्य च्योदशका-
र्षापणशतानि । द्वाभ्यां तुलितस्याष्टौ शतानि । अध्यर्धेन माषकेण तुलितस्य
चिपञ्चाशदधिकं शतचयं कार्षापणानां मूल्यम् ॥ १० ॥

एकेन माषकेण तुलितस्य पञ्चविंशदधिकं शतं कार्षापणानां
मूल्यम् । चत्वारः कृष्णाला नवतिमूल्या इति । पञ्च कृष्णाला एको माष इति ।
कृष्णालाशब्देन गुञ्जा उच्यते । यस्य मुक्ताफलस्य चत्वारः कृष्णाला धृतं रूपं
तस्य नवतिः कार्षापणा मूल्यम् । यस्य मुक्ताफलस्य रूपं प्रमाणं सार्धास्त्रिंशो
गुञ्जा धृतं तस्य सप्ततिमूल्यम् । सप्ततिः कार्षापणास्तस्य मूल्यमित्यर्थः ॥ ११ ॥

गुञ्जाचयस्येति । गुणयुक्तस्य सगुणस्य गुञ्जाचयस्य पञ्चाशद्रूपका
मूल्यम् । रूपकाः सुप्रसिद्धा एव । गुञ्जाचयस्य गुञ्जार्धहीनस्य पञ्चविंशद्रूपका
मूल्यम् ॥ १२ ॥

अथान्यन्मूल्यपरिज्ञानमाह ।

पलदशभागो धरणं तदादि मुक्तास्त्रयोदश सुरूपाः ।

त्रिंशती सपञ्चविंशा रूपकसङ्ख्या कृतं मूल्यम् ॥ १३ ॥

षोडशकस्य द्विंशती विंशतिरूपस्य सप्ततिः सशता ।

यत्पञ्चविंशतिधृतं तस्य शतं त्रिंशता सहितम् ॥ १४ ॥

त्रिंशत्सप्ततिमूल्यं चत्वारिंशच्छतार्धमूल्यं च ।

षष्टिः पञ्चोना वा धरणं पञ्चाष्टकं मूल्यम् ॥ १५ ॥

मुक्ताशीत्या त्रिंशच्छतस्य सा पञ्चरूपकविहीना ।

द्वित्रिचतुःपञ्चशता द्वादशषट्पञ्चकत्रितयम् ॥ १६ ॥

पलदशभागो धरणमिति । “ पञ्चकृष्णालको माषस्ते सुवर्णस्तु षोडश ।
पलं सुवर्णाश्चत्वार ” इति । एवं पलस्य यो दशभागः स धरणमित्युच्यते ।

तद्वरणं यदि त्रयोदश मुक्ताः सुहृपा गुणसंयुता भवति तदा सपञ्चविंश
विंशती रूपकसङ्ख्याकृतं मूल्यम् । चयाणां शतानां समाहारस्त्रिंशती ।
सह पञ्चविंशत्या वर्तते या सा सपञ्चविंश ॥ १३ ॥

षोडशकस्येति । मुक्ताषोडशयुक्तस्य चेद्वरणं तदा द्विंशती रूपकस-
ङ्ख्याकृतं मूल्यं भवति । एवं विंशतिरूपस्य सप्रतिः सशता । मुक्ताविंश-
तेर्धरणधृतायाः सप्रत्यधिकं शतं मूल्यम् । पञ्चविंशतिमुक्ताया धृतं धरणं
भवति तस्य त्रिंशता सहितं शतं मूल्यमिति ॥ १४ ॥

त्रिंशन्मुक्ता यद्वरणं भवति तस्य सप्रतिमूल्यम् । चत्वारिंशन्मुक्ता
यद्वरणं तस्य शतार्थं पञ्चाशद्रूपका मूल्यम् । अत्र वाशब्दश्चार्थः । यच्च
षष्ठिः पञ्चोना वा पञ्चपञ्चाशन्मुक्ता धरणं भवति तस्य पञ्चाष्टकमष्टौ पञ्चकाः ।
चत्वारिंशन्मूल्यमित्यर्थः ॥ १५ ॥

मुक्ताशीत्येति । मुक्ताशीत्या धृतस्य धरणस्य त्रिंशद्रूपकमूल्यम् ।
मुक्ताशतधृतस्य सा त्रिंशत्पञ्चरूपकविहीना पञ्चविंशतिरूपका मूल्यम् । द्विंश-
तधरणस्य द्वादशरूपकाः । त्रिंशतधरणस्य षट् रूपाकाः । चतुःशतधरणस्य
रूपकपञ्चकम् । पञ्चशतधरणस्य चितयं रूपकाणां मूल्यमिति ॥ १६ ॥

अधुना त्रयोदशाद्यानां धरणानां सञ्ज्ञार्थमाह ।

पिक्कापिञ्चार्धार्धा रवकः सिक्थं त्रयोदशाद्यानाम् ।

सञ्ज्ञाः परतो निगराश्चूर्णाश्चाशीतिपूर्वाणाम् ॥ १७ ॥

त्रयोदशाद्यानां धरणानां पिक्काद्याः सञ्ज्ञाः । तद्यथा । त्रयोदश-
मुक्ताधृतस्य धरणस्य पिक्केतिसञ्ज्ञा । षोडशकस्य पिञ्चा । विंशतिक-
स्यार्धा । पञ्चविंशतिकस्यार्धा । त्रिंशत्कधृतस्य रवकः । चत्वारिंशत्कस्य
सिक्थम् । परतोऽनन्तरं पञ्चपञ्चाशत्कस्य निगरा । अशीतिपूर्वाणां पञ्च-
शतान्तानां सर्वधरणानां चूर्णा इति सञ्ज्ञा । एताश्चाकरस्थाने व्यवहा-
रार्थमुपयुज्यन्ते ॥ १७ ॥

अथोत्तराणां मूल्यपरिज्ञानमाह ।

एतद्गुणयुक्तानां धरणधृतानां प्रकीर्तितं मूल्यम् ।

परिकल्प्यमन्तराले हीनगुणानां ज्ञयः कार्यः ॥ १८ ॥

कृष्णश्वेतकपीतकताम्राणामीषदपि च विषमाणम् ।

त्र्यंशेन विषमकपीतयोश्च षड्भागदलहीनम् ॥ १९ ॥

एतदिति । गुणयुक्तानां मुक्ताफलानां धरणधृतानामेतद्यथोक्तं मूल्यम् । अन्तराले मध्ये परिकल्प्यं स्वबुद्ध्या मूल्यमूह्यम् । यथा त्रयोदशकस्य धरणस्य त्रिशती सप्तञ्चविंशा उक्ता । षोडशकस्य द्विशती । अन्तराले मध्ये चतुर्दशधृतस्य पञ्चदशधृतस्य वा व्यस्तचैराशिकेन मूल्यानयनं कार्यमित्यर्थः । हीनगुणानां वल्यमाणेनैवं क्रमेण द्वयः कार्यः ॥ १८ ॥

कृष्णश्वेतकेति । ईषदिति प्रत्येकमभिसंबध्यते । ईषत्किञ्चित्कृष्णानामसितवर्णानाम् । ईषच्छुक्कानामीषताम्राणामीषद्विषमाणां प्राग्विधानेन यन्मूल्यं तदेव त्र्यंशेन चिभागहीनं तेषां मूल्यं भवति । विषमकपीतयोश्च यथासङ्ख्यं षड्भागदलहीनम् । अतिविषमस्य षड्भागहीनं पीतस्यार्धहीनमिति ॥ १९ ॥

अथ गजमुक्ताफललक्षणमाह

ऐरावतकुलजानां पुष्यश्रवणेन्दुसूर्यदिवसेषु ।

ये चैत्तरायणभवा ग्रहणेऽर्केन्दोश्च भद्रेभाः ॥ २० ॥

तेषां किल जायन्ते मुक्ताः कुम्भेषु सरदकोशेषु ।

बहवो बृहत्प्रमाणा बहुसंस्थानाः प्रभायुक्ताः ॥ २१ ॥

नैषामर्घः कार्या न च वेधोऽतीव ते प्रभायुक्ताः ।

सुतविजयारोग्यकरा महापवित्रा धृता राज्ञाम् ॥ २२ ॥

ऐरावतकुलजानामिति । ऐरावतो नाम हस्ती तस्य कुले वंशे जाता ये गजास्तेषां तद्वंशप्रभवाणां तद्वंशप्रसूतानां गजानां च प्रजाताः पुष्ये पुष्यनक्षत्रे श्रवणे च नक्षत्रे । इन्दुदिने चन्द्रवासरे सूर्यदिवसे अर्केवारे यद्युत्पद्यन्ते । ये चैते गजा उत्तरायणभवा उत्तरायणे जाताः । अर्केन्दोः सूर्याचन्द्रमसोश्च ग्रहण उपरागे च ये जातास्ते भद्रेभाः । भद्रनामानस्ते गजाः ॥ २० ॥

तेषामिति । किलेत्यागमदर्शनार्थम् । तेषामैरावतकुलजानां तथा भद्रेभानां कुम्भेषु मस्तकेषु सरदकोशेषु दन्तकोशसंयुक्तेषु मुक्ता जायन्ते

उत्पद्यते च । बहवः प्रभूता बृहत्प्रमाणाः स्थूलाः । बहुसंस्थाना अनेका-
काराः । प्रभायुक्तास्तेजस्विन्यः ॥ २१ ॥

नैषामर्घः कार्ये इति । तेषां मुक्ताफलानामर्घो मूल्यं न कार्ये न च
वैधस्तेषां कार्यः । यतस्ताः सर्वा अतीवात्यर्थे प्रभायुक्तास्तेजस्विन्यो महाप-
वित्रा अतिसाधना राक्षसं नृपाणां धृता देहस्थिताः सुतविजयाऽऽरोग्यकरा
भवन्ति । सुताः पुत्राः । विजयः शुचिनिग्रहः । आरोग्यं नीरोगत्वं च
कुर्वन्ति ॥ २२ ॥

अथ वराहजस्य मुक्ताफलस्य तिमिजस्य च लक्षणमाह ।

दंष्ट्रामूले शशिकान्तिसप्रभं च बहुगुणं वाराहम् ।

तिमिजं मत्स्याक्षिनिभं बृहत् पवित्रं बहुगुणं च ॥ २३ ॥

वराहाणां सूकराणाम् । दंष्ट्रामूलं यतो दंष्ट्रोत्पद्यते तच्च शशिकान्ति-
सप्रभं चन्द्रप्रभम् बहुगुणमनेकगुणं वाराहं वराहसम्भूतं तन्मुक्ताफलं
भवति । मत्स्याक्षिनिभं मीननेत्रसदृशं तिमिजं मत्स्यजं भवति । बृहत् स्थू-
लम् । पवित्रं पावनम् । बहुगुणं च तज्ज्ञेयमिति ॥ २३ ॥

अथ मेघसम्भूतस्य मुक्ताफलस्य लक्षणमाह ।

वर्षापलवज्जातं वायुस्कन्धाच्च सप्रमाद्भ्रष्टम् ।

ह्रियते किल खाद्विव्यैस्तडितप्रभं मेघसम्भूतम् ॥ २४ ॥

वर्षं उपलो वर्षापलः । वर्षापलवज्जातम् । यथा वर्षमध्ये उपला
जायन्ते तद्वत् सप्रमाद्वायुस्कन्धाद्भ्रष्टं पतितम् । किलेत्यागमार्थम् । दिवि
भवा दिव्याः । खादन्तरिक्षात् पतमानं दिव्यैराकाशस्यैर्देव्योनिभिर्ह्रियते ।
तडितप्रभं विद्युत्कान्तिसदृशं मेघसम्भूतमभ्रजं मुक्ताफलम् ॥ २४ ॥

अधुना नागजमुक्ताफलस्य लक्षणमाह ।

तक्षकवासुकिकुलजाः कामगमा ये च पद्मगास्तेषाम् ।

स्निग्धा नीलद्युतयो भवन्ति मुक्ताः फणस्यान्ते ॥ २५ ॥

शस्तेऽवनिप्रदेशे रजतमये भाजने स्थिते च यदि ।

वर्षति देवोऽकस्मान्तज्ज्ञेयं नागसम्भूतम् ॥ २६ ॥

तद्वक्त्रासुकिकुलजा इति । ये पन्नगास्तद्वक्त्रासुकिकुलजाः ।
तद्वक्त्रकुले वासुकिकुले जाताः । कामगमा इच्छागामिना ये च । तेषां
नागानां फणस्यान्ते शिरःपर्यन्ते मुक्ताः स्निग्धाः सस्नेहा नीलद्युतयो नील-
कान्तयो भवन्ति ॥ २५ ॥

शस्त इति । कथं नागजं मुक्ताफलं ज्ञातव्यम् । ज्ञायते । तत्प्रत्यया-
र्थमिदमाह । यस्मिन् मुक्ताफले शस्ते प्रशस्तेऽवनिप्रदेशे भूभागे तत्र च रजत-
मये रौप्ये भाजने पात्रे स्थिते सति अकस्मादनाशङ्कितमेव देवैः वर्षति तन्मु-
क्ताफलं नागसम्भूतं ज्ञेयं ज्ञातव्यम् ॥ २६ ॥

अस्य च गुणानाह ।

अपहरति विषमलक्ष्मीं क्षपयति शत्रून् यशो विकाशयति ।
भौजङ्गं नृपतीनां धृतमकृतार्धं विजयदं च ॥ २७ ॥

भौजङ्गं सर्पं सर्पमुक्ताफलम् । अकृतार्धमकृतमूल्यं राज्ञां नृपतीनां
धृतं विषमलक्ष्मीं क्षपहरति । शत्रून् रिपून् क्षपयति । यशः कीर्तिं विकाश-
यति । विजयदं च विजयं ददाति ॥ २७ ॥

अथ वेणुशङ्खोद्भवस्य लक्षणमाह ।

कर्पूरस्फटिकनिभं चिपिटं विषमं च वेणुजं ज्ञेयम् ।

शङ्खोद्भवं शशिनिभं वृत्तं भ्राजिष्णु रुचिरं च ॥ २८ ॥

कर्पूरनिभं स्फटिकनिभं चिपिटं विषमं च तद्वेणुजं वेणुसम्भूतम् ।
शशिनिभं चन्द्रसदृशं वृत्तं परिवर्तुलं भ्राजिष्णु भ्राजनशीलं रुचिरं तेजस्वि
शङ्खोद्भवं शङ्खजं ज्ञेयम् ॥ २८ ॥

अथैतेषां परिभाषाज्ञानार्थमाह ।

शङ्खः तिमिवेणुवारणवराहभुजगाभ्रजान्यवेद्यानि ।

अमितगुणत्वाच्चैषामर्घः शास्त्रे न निर्दिष्टः ॥ २९ ॥

शङ्खः प्राणी । तिमिर्मत्स्यः । वेणुर्वेशः । वारणो हस्ती । वराहः
सूकरः । भुजगः सर्पः । अर्घं मेघः । एभ्यो यानि जातानि सम्भूतानि
तान्यवेद्यानि न वेदनीयानि । एषां सर्वेषाममितगुणत्वाद्वहुगुणत्वाच्छास्त्रे
अर्घ्यं मूल्यं न निर्दिष्टो नेक्तः ॥ २९ ॥

यतेषां प्रशस्तार्थमाह ।

एतानि सर्वाणि महागुणानि

सुतार्थसौभाग्ययशस्कराणि ।

रुक्शोकहन्तृणि च पार्थिवानां

मुक्ताफलानीप्सितकामदानि ॥ ३० ॥

एतानि सर्वाणि निःशेषाणि शृङ्गादिसम्भूतानि मुक्ताफलानि महागुणानि प्रभूतगुणानि । सुताः पुत्राः । अर्थो धनम् । सौभाग्यं सर्वजनप्रियत्वम् । यशः कीर्तिं कुर्वन्ति । पार्थिवानां राज्ञां रुक्शोकहन्तृणि । रुयोगः । शोको दुःखम् । हरन्ति नाशयन्ति । ईप्सितमभिलषितं काममिच्छां च ददति ॥ ३० ॥

अधुना मुक्तारचितानामाभरणानां सज्जा आह ।

सुरभूषणं लतानां सहस्रमष्टोत्तरं चतुर्हस्तम् ।

इन्दुच्छन्दो नाम्ना विजयच्छन्दस्तदर्धेन ॥ ३१ ॥

शतमष्टयुतं हारो देवच्छन्दो ह्यशीतिरेकयुता ।

अष्टाष्टकोऽर्धहारो रश्मिकलापश्च नवषट्कः ॥ ३२ ॥

द्वात्रिंशता तु गुच्छो विंशत्या कीर्त्तितोऽर्धगुच्छाख्यः ।

षोडशभिर्माणवको द्वादशभिश्चार्धमाणवकः ॥ ३३ ॥

मन्दरसज्जोऽष्टाभिः पञ्चलता हारफलकमित्युक्तम् ।

सप्ताविंशतिमुक्ता हस्तो नक्षत्रमालेति ॥ ३४ ॥

अन्तरमणिसंयुक्ता मणिसेपानं सुवर्णगुलिकैर्वा ।

तरलकमणिमध्यं तद्विज्ञेयं चाटुकारमिति ॥ ३५ ॥

एकावली नाम यथेष्टसङ्ख्या

हस्तप्रमाणा मणिविप्रयुक्ता ।

संयोजिता या मणिना तु मध्ये

यष्टीति सा भूषणविद्विरुक्ता ॥ ३६ ॥

सुरभूषणं लतानामिति । अष्टाधिकसहस्रं लतानां चतुर्हस्तं चत्वारो हस्ता दीर्घं सुरभूषणं सुराणां देवानां भूषणमलङ्कारं तच्च क्रियते । तस्य नाम

सञ्ज्ञा इन्दुच्छन्दः । तस्येवेन्दुच्छन्दसोऽर्धेन दलेन पञ्चशतानि चतुरधिकानि
लतानां द्विहस्तं च विजयच्छन्दः सञ्ज्ञम् । शतमष्टयुतमिति । अष्टयुतं शतं लता-
नां द्विहस्तं च हारः । एकयुताशीतिरेकाशीतिर्लतानां द्विहस्तं च देवच्छन्दः ।
अष्टाष्टकोऽर्धहारः । अष्टाभिरष्टकैश्चतुःषष्ट्या लतानामर्धहारः । नवषट्कश्च-
तुष्षष्ट्याश्लता रश्मिकलायाख्यः ॥ ३२ ॥

द्वाविंशता त्विति । लतानां द्वाविंशता युक्तं गुच्छाख्यम् । विंशत्या
लतानामर्धगुच्छाख्यः कीर्तित उक्तः । षोडशभिर्लताभिर्मणवकाख्यः ।
द्वादशभिर्लताभिरर्धमाणवकः । द्विहस्त इति सर्वचानुवृतिः ॥ ३३ ॥

मन्दरसञ्ज्ञोऽष्टाभिरिति । अष्टाभिर्लताभिर्मन्दरसञ्ज्ञः । पञ्चभिर्लता-
भिर्हारफलकमिति उक्तं कथितम् । सप्तविंशतिर्मुक्ताफलानि हस्तप्रमाणा च
नक्षत्रमालेति सञ्ज्ञा ॥ ३४ ॥

अन्तरमणिसंयुक्तेति । सैव लता हस्तप्रमाणा अन्तरे मध्ये मणिभिः
संयुक्ता सुवर्णगुलिकैर्वा कनकगुलिकैरथवा अन्तरे संयुक्ता मणिषोपानसञ्ज्ञम् ।
तदेव तरलकमणिमध्यम् । हेमनिबद्धो मणिस्तरलकमणिः स मध्ये यस्य ।
तेन संयुक्तं चाटुकारमिति ज्ञेयम् ॥ ३५ ॥

एकावलीति । यथेष्टसङ्ख्या यथेष्टैर्मुक्ताफलैर्युक्ता हस्तप्रमाणा हस्तस-
म्मिता मणिभिर्विप्रयुक्ता रहिता एकावली नाम तस्या भवति । या तु
यथेष्टसङ्ख्या हस्तप्रमाणा मणिना तु मध्ये संयोजिता सा भूषणविद्विर्भूषण-
लक्षणचैर्यष्टात्युक्ता कथिता ॥ ३६ ॥

इति श्रीभट्टोत्पलविरचितायां संहिताविवृतौ मुक्तालक्षणं
नामाशीतितमोऽध्यायः ॥ ८० ॥

अथ पद्मरागलक्षणं व्याख्यायते ।

तर्चादावेव पद्मरागाणामुत्पत्तेर्लक्षणमाह ।

सौगन्धिककुरुविन्दस्फटिकेभ्यः पद्मरागसम्भूतिः ।

सौगन्धिकजा भ्रमराञ्जनाञ्जजम्बूरसद्युतयः ॥ १ ॥

कुरुविन्दभवाः शबला मन्दद्युतयश्च धातुभिर्विद्धाः ।

स्फटिकभवा द्युतिमन्तो नानावर्णा विशुद्धाश्च ॥ २ ॥

सौगन्धिकेति । सौगन्धिककुरुविन्दो धातुविशेषो । स्फटिकः स्फटिकोपलः । श्म्यः पट्टरागाणां सम्भूतिरुत्पत्तिः । तच्च च ये भ्रमर-
द्युतयो द्विरेफसमकान्तयः । अञ्जनद्युतयः । अब्रुवर्णो उत्पलवर्णो वा
तत्तुल्यकान्तयः । जम्बूरसद्युतयः । जम्बूर्वृक्षविशेषः । तद्रससमकान्तयो
लोहितवर्णोः । ते सौगन्धिकजाः सौगन्धिकसम्भूताः ॥ १ ॥

कुरुविन्दभवा इति । ये तु शबलाः शुक्लकृष्णव्यामिश्राः । मन्दद्यु-
तयोऽल्पकान्तयः । धातुभिर्मृत्तिकादिभिर्विद्धाः सकलङ्कास्तत्संयोगाज्जा-
तास्ते कुरुविन्दभवाः कुरुविन्दजाताः । ये च द्युतिमन्तः प्रभावन्तो
नानावर्णो विचित्रा विंशुद्धा निर्मलास्ते स्फटिकभवाः स्फटिकसम्भूताः ॥ २ ॥

अधुनैतेषां गुणानाह ।

स्निग्धः प्रभानुलेपी स्वच्छोऽर्चिष्मान् गुरुः सुसंस्थानः ।

अन्तःप्रभोऽतिरागो मणिरत्नगुणाः समस्तानाम् ॥ ३ ॥

स्निग्धः स्नेहसंयुक्तः । प्रभानुलेपी प्रभया कान्त्या अनुलिम्पित
तच्छीलः । स्वच्छो निर्मलः । अर्चिष्मान् दीप्तियुक्तः । गुरुर्गौरवयुक्तः । सुसं-
स्थानः शोभनाकृतिः । अन्तःप्रभोऽन्तर्मध्ये प्रभा कान्तिर्यस्य अतिरागोऽ-
तीव रागेण लौहित्येन युक्तः । एते समस्तानां सर्वेषां पट्टरागादीनां मणि-
रत्नगुणाः प्रधानरत्नगुणाः ॥ ३ ॥

अथैतेषामपि दोषानाह ।

कलुषा मन्दद्युतयो लेखाकीर्णाः सधातवः खण्डाः ।

दुर्विद्धा न मनोज्ञाः सशर्कराश्चेति मणिदोषाः ॥ ४ ॥

कलुषा अनिर्मलाः । मन्दद्युतयः स्वल्पकान्तयः । लेखाकीर्णा
लेखाभिव्याघ्राः । सधातवो धातुभिर्मृत्तिकादिभिः सहिताः । खण्डाः स्फटि-
ताः । दुर्विद्धा दुष्टेनाप्रशस्तेन वेधेन संयुक्ताः । न मनोज्ञा न चित्ताह्ला-
दकाः । सशर्कराः शर्करासंयुक्ताः । एत्येवंप्रकारा मणिदोषाः ॥ ४ ॥

अथ सर्पमणिलक्षणमाह ।

भ्रमरशिखिकण्ठवर्णो दीपशिखासप्रभो भुजङ्गानाम् ।

भवति मणिः किल सूर्धनि योऽनर्चयः स विज्ञेयः ॥ ५ ॥

भुजाङ्गानां सर्पाणां मूर्धनि शिरसि भ्रमरसदृशो द्विरेफकान्तिः ।
 शिखिकण्ठसदृशवर्णो मयूरगलसमप्रभः । दीपशिखासप्रभः प्रदीपायकान्तिः ।
 यो मणिर्भवति सोऽनर्घयोऽमूल्यो विज्ञेयो ज्ञातव्यः ॥ ५ ॥

अस्य प्रभावमाह ।

यस्तं बिभर्ति मनुजाधिपतिर्न तस्य
 दोषा भवन्ति विषरोगकृताः कदाचित् ।
 राष्ट्रे च नित्यमभिवर्षति तस्य देवः
 शत्रूंश्च नाशयति तस्य मणेः प्रभावात् ॥ ६ ॥

यो मनुजाधिपती राजा तं सर्पमणिं बिभर्ति धारयति तस्य विष-
 कृता रोगकृता दोषा न कदाचिद्वन्ति । तस्य च राष्ट्रो राष्ट्रे देवः शत्रो
 नित्यं सर्वकालं वर्षति । तस्य च मणेः प्रभावाच्छत्रून् रिपून् स राजा नाश-
 यति ॥ ६ ॥

अथास्य मूल्यपरिज्ञानार्थमाह

षड्विंशतिः सहस्राण्येकस्य मणेः पलप्रमाणस्य ।
 कर्षत्रयस्य विंशतिरुपदिष्टा पद्मरागस्य ॥ ७ ॥
 अर्धपलस्य द्वादश कर्षस्यैकस्य षट्सहस्राणि ।
 यज्जाष्टमाषकधृतं तस्य सहस्रत्रयं मूल्यम् ॥ ८ ॥
 माषकचतुष्टयं दशशतक्रयं द्वौ तु पञ्चशतमूल्यौ ।
 परिकल्प्यमन्तराले मूल्यं हीनाधिकगुणानाम् ॥ ९ ॥
 वर्णान्यूनस्यार्द्धं तेजोहीनस्य मूल्यमष्टांशम् ।
 अल्पगुणो बहुदोषो मूल्यात् प्राप्नोति विंशांशम् ॥ १० ॥
 आधूसं व्रणबहुलं स्वल्पगुणं चापुयाद्द्विशतभागम् ।
 इति पद्मरागमूल्यं पूर्वाचार्यैः समुद्दिष्टम् ॥ ११ ॥

षड्विंशतिः सहस्राणीति । एकस्य पद्मरागस्य पलप्रमाणस्य चतु-
 र्कर्षस्य मूल्यं षड्विंशतिः सहस्राणि रूपकाणामुपदिष्टान्युक्तानि । कर्षत्रयस्य
 विंशतिसहस्राण्युपदिष्टान्युक्तानि ॥ ७ ॥

अर्धपलस्य द्वादशसहस्राणि मूल्यम् । एकस्य कर्षस्य षट्सहस्राणि ।
यश्च पद्मरागेऽष्टाभिर्माषकैर्धृतस्तुलितस्तस्य सहस्रत्रयं रूपकाणां मूल्यम् ॥ ८ ॥

माषकचतुष्टयमिति । माषकचतुष्टयेन यो धृतः पद्मरागस्तस्य दशश-
तक्रयं सहस्रमूल्यम् । द्वौ तु माषकौ पञ्चशतमूल्यौ । अन्तराले मध्ये
हीनाधिकगुणानां परिकल्प्यं स्वबुद्ध्या मूल्यमूह्यम् । यथा पलप्रमाणस्य
षड्विंशतिः सहस्राणि । कर्षत्रयस्य विंशतिरेव । अर्धकर्षौनपलस्य वैराशिक-
विधानेन क्षयः कार्यः ॥ ९ ॥

वर्णन्यूनस्यार्द्धमिति । वर्णन्यूनस्य वर्णहीनस्य पद्मरागस्य प्रागुक्ता-
न्मूल्यादर्थं मूल्यं भवति । तेजोविहीनस्य विगतकान्तेः प्रागुक्तान्मूल्या-
दष्टांशमष्टमभागं मूल्यं भवति । योऽल्पगुणो बहुदोषः स प्रागुक्तान्मूल्याद्वि-
ंशं विंशतितमं भागं प्राप्नोति लभते ॥ १० ॥

आधूममिति । आधूमं कलुषं व्रणबहुले प्रभूतच्छिद्रं स्वल्पगुणं
मूल्यात् प्रागुक्ताद्विशतभागं चाप्नुयाल्लभते । इत्यनेन प्रकारेण पूर्वाचार्यैः पद्म-
रागस्य मूल्यं समुद्दिष्टं कथितमिति ॥ ११ ॥

इति श्रीभट्टोत्पलविरचितायां संहिताविधृता पद्मरागलक्षणं
नामैकाशीतितमोऽध्यायः ॥ ८१ ॥

अथ मरकतलक्षणं व्याख्यायते ।

तल्लक्षणं प्रयोजनं चाह ।

शुकवंशपत्त्रकदलीशिरीषकुसुमप्रभं गुणोपेतम् ।

सुरपितृकार्यं मरकतमतीव शुभदं नृणां विहितम् ॥ १ ॥

यन्मरकतं शुकवंशपत्त्रसदृशं शुकपत्त्रसमवर्णं वंशपत्त्रसदृशं कदली-
सदृशं श्यावपीतं शिरीषकुसुमप्रभं शिरीषपुष्पतुल्यवर्णं श्वेतपीतं वा । एतेषां
मन्यतमवर्णोपेतं तच्च यदि गुणोपेतं बहुगुणम् । बहुगुणाः स्निग्धः प्रभा-
नुलेपी स्वच्छोऽर्विष्मानित्यादिकास्तेर्युक्तं तथाविधं नृणां पुंसां सुरपितृकार्यं
देवकार्यं पितृकार्यं वातीवात्यर्थं शुभदं विहितमुक्तमिति ॥ १ ॥

इति श्रीभट्टोत्पलविरचितायां संहिताविधृता मरकतलक्षणं
नाम द्वाशीतितमोऽध्यायः ॥ ८२ ॥

अथ दीपलक्षणं व्याख्यायते ।

तथादावेवाशुभलक्षणफलमाह ।

वामावर्त्ता मलिनकिरणः सस्फुलिङ्गोऽल्पमूर्त्तिः

क्षिप्रं नाशं व्रजति विमलस्नेहवर्त्यन्वितोऽपि ।

दीपः पापं कथयति फलं शब्दवान् वेपनश्च

व्याकीर्णार्चिर्विशलभमरुद्यश्च नाशं प्रयाति ॥ १ ॥

यो दीपो वामावर्त्तो वामेनाप्रदक्षिणेनाऽऽवर्त्तेन परिभ्रमति । तथा मलिनकिरणोऽविमलरश्मिः । सस्फुलिङ्गोऽल्पमूर्त्तिः स्फुलिङ्गेरग्निकिरणैः सहितः । अल्पमूर्त्तिर्लघुप्रकाशः । विमलेन निर्मलेन स्नेहेन तैलेन वर्त्याप्यन्वितो युक्तः क्षिप्रमाश्वेव नाशं व्रजति याति । तथा शब्दवान् शब्दयुक्तः । वेपनः कम्पनः कम्पनसंयुक्तः । व्याकीर्णार्चिर्विकीर्णज्वालः । विशलभमरुद्यश्च नाशं प्रयाति । शलभेन पतङ्गेन मरुता वायुना विना यो नाशं प्रयाति गच्छति । स तथाभूतः पापमनिष्टं फलं कथयति वक्ति ॥ १ ॥

अथ शुभलक्षणमाह ।

दीपः संहतमूर्त्तिरायततनुर्निर्वेपनो दीप्तिमान्

निःशब्दो रुचिरः प्रदक्षिणगतिर्वैदूर्यहेमद्युतिः ।

लक्ष्मीं क्षिप्रमभिव्यनक्ति सुचिरं यश्चोदयतं दीप्यते

शेषं लक्षणमग्निलक्षणसमं योज्यं यथायुक्तितः ॥ २ ॥

यो दीपः संहतमूर्त्तिर्घनदेहः । आयततनुर्दोर्ध्वशरीरः । निर्वेपनः कम्परहितः । दीप्तिमान् सुकान्तः । निःशब्दः स्वररहितः । रुचिरोऽतिप्रकाशः । प्रदक्षिणगतिः प्रदक्षिणज्वालः । वैदूर्यस्य मणेर्योनीलपीतस्य हेमः सुवर्णस्य वा सदृशी द्युतिः कान्तिर्यस्य । सुचिरमतिबहुकालमुद्यतमतितेजस्वी दीप्यते ज्वलति । स क्षिप्रमेवाश्वेव लक्ष्मीं श्रियमभिव्यनक्ति प्रकाशयति । शेषं यल्लक्षणमथ नोक्तं तद्यथायुक्तितो यथासम्भवमग्निलक्षणसमं तत्तुल्यं योज्यं योजयितव्यम् ।

यथा ।

ध्वजकुम्भहयेभूमृतामनुरुवे वशमेति भूमृताम् ।

उदयास्तधराधराऽधरा हिमवद्विन्ध्यपयोधरा धरा ॥

तथा ।

चार्भीकराशोककुरसटकाज्जुवेदूर्यनीलोत्पलसन्निभेऽग्नौ ।

न ध्वान्तमन्तर्भवनेऽवकाशं करोति रत्नांशुहृतं नृपस्य ॥

सर्वे चिन्त्यमग्नौ यत्सम्भवति ।

यथा ।

“ स्वाहावसानसमये ” इत्यादि विचिन्त्यमिति ॥ २ ॥

इति श्रीभट्टोत्पलविरचितायां संहिताविकृतो दीपलक्षणं

नाम चर्शोतितमोऽध्यायः ॥ ८३ ॥

अथ दन्तकाष्ठलक्षणं व्याख्यायते ।

तथादावेव प्रयोजनप्रदर्शनायमाह ।

बल्लीलतागुल्मतुरुप्रभेदैः

स्युर्दन्तकाष्ठानि सहस्रशो यैः ।

फलानि वाच्यान्यथ तत्प्रसङ्गो

मा भूदतो वच्म्यथ कामिकानि ॥ १ ॥

वल्क्यः प्रसिद्धाः । लताश्च प्रसिद्धा एव । गुल्म एकमूलः शाखासमूहः ।

तरवो वृक्षाः । एतेषां ये प्रभेदाः पृथक्पृथग्जातयः । तैः सहस्रशः सहस्र-

प्रकारैर्दन्तकाष्ठानि स्युर्भवेयुः । यैः फलानि वाच्यानि वक्तव्यानि । अथ तत्प्र-

सङ्गो मा भूत् तेषां दन्तकाष्ठानामतिप्रसङ्गोऽत्यासक्तिर्विस्तरेण मा भूत् ।

अतोऽस्माद्धेतोः कामिकान्यभीष्टफलप्रदानि वच्मि कथयामि । अथशब्दः

पादपूरणे ॥ १ ॥

अथ परिभाषार्थमाह ।

अज्ञातपूर्वाणि न दन्तकाष्ठा-
न्यदान्न पक्षैश्च समन्वितानि ।
न युग्मपर्वणि न पाटितानि
न चोर्ध्वशुष्काणि विना त्वचा च ॥ २ ॥

न ज्ञातं पूर्वं येषां तानि दन्तकाष्ठानि नाद्यान्न भवयेत् । पक्षैश्च
समन्वितानि युक्तानि नाद्यात् न भवयेत् । न युग्मपर्वणि युग्मग्रन्थि-
भिर्युक्तानि नाद्यात् । पाटितानि टलतानि नाद्यात् । न चोर्ध्वशुष्काणि
ऊर्ध्वमुपरिभागं शुष्कं येषां तानि नाद्यात् । विना त्वचा च त्वग्रहितानि
नाद्यात् ॥ २ ॥

अथ प्रविभागेन फलान्याह ।

वैकङ्कतश्रीफलकाश्मरीषु
ब्राह्मी द्युतिः क्षेमतरौ सुदाराः
वृद्धिर्वटोर्कैः प्रचुरं च तेजः
पुत्रा मधूके सगुणाः प्रियत्वम् ॥ ३ ॥

वैकङ्कतः प्रसिद्धो वृक्षः । श्रीफलं प्रसिद्धम् । काश्मरी प्रसिद्धा ।
एतेषु दन्तकाष्ठेषु भक्षितेषु ब्राह्मी ब्राह्मणसंबन्धिनी द्युतिः कान्तिर्भवति ।
ब्रह्मवर्चो भवतीत्यर्थः । क्षेमतरौ क्षीरवृक्षे सुदाराः शोभनदारा भवन्ति ।
दाराः कलषम् । वटोऽर्थानां वृद्धिर्भवति । अर्कोऽर्कवृक्षे प्रचुरं प्रभूतं तेजः
कान्तिर्भवति । मधूके पुत्राः सुता भवन्ति । ते च सगुणा गुणसहिताः ।
प्रियत्वं जनवाल्मीक्यं च भवति ॥ ३ ॥

अन्यदप्याह ।

लक्ष्मीः शिरीषे च तथा करञ्जे
मूलेऽर्थसिद्धिः समभीप्सिता स्यात् ।
मान्यत्वमायाति जनस्य जात्यां
प्राधान्यमश्वत्थतरौ वदन्ति ॥ ४ ॥

शिरीषे शिरीषवृक्षे तथा तेनैव प्रकारेण करञ्जे प्लक्षे च लक्ष्मीः श्री-
र्भवति । अर्थानां धनानामभीप्सिताभिलषिता सिद्धिः स्याद्ववेत् । जात्यां
जनस्य लोकस्य मान्यत्वं पूज्यत्वमाप्नोति लभते । अश्वत्थतरावश्वत्थवृक्षे
प्राधान्यं प्रधानत्वं वदन्ति ॥ ४ ॥

अन्यदप्याह ।

आरोग्यमायुर्बदरीबृहतयो-
रैश्वर्यवृद्धिः खदिरे सबिल्वे ।
द्रव्याणि चेष्टान्यतिमुक्तके स्युः
प्राप्नोति तान्येव पुनः कदम्बे ॥ ५ ॥

बदरी वृक्षविशेषः । बृहती कष्टकारिका । अनयोर्यथासङ्गम् । आरोग्यं
नीरोगता आयुर्दीर्घजीवित्वं भवति । खदिरे सबिल्वे बिल्वसहिते ऐश्वर्यस्य
वृद्धिर्भवति । अथवा ऐश्वर्यलब्धी । खदिरे ऐश्वर्यम् । बिल्वे लब्धि-
लाभः । अतिमुक्तके इष्टान्यभिलषितानि द्रव्याणि धनादीनि स्युर्भवेयुः ।
कदम्बे तान्येव द्रव्याणि चेष्टानि प्राप्नोति पुनः ॥ ५ ॥

अन्यदप्याह ।

नीपेऽर्थ्याग्निः करवीरेऽन्नलब्धि-
भाण्डीरे स्यादन्नमेवं प्रभूतम् ।
शम्यां शत्रूनपहन्त्यर्जुने च
श्यामायां च द्विषतामेव नाशः ॥ ६ ॥

नीपे नीपवृक्षेऽर्थ्याग्निरर्थलाभो भवति । करवीरेऽन्नलब्धिर्भोजनलाभः ।
भाण्डीरवृक्षे प्रभूतं पर्याप्तमन्नमेवं स्यात् भवेत् । शम्यां शमीवृक्षे शत्रून्
रिपून्पहन्ति नाशयति स कर्ता । अर्जुनवृक्षे च शब्दाच्छत्रून्वापहन्ति । श्या-
मायां च द्विषतां शत्रूणामेव नाशः क्षयो भवति ॥ ६ ॥

अन्यदप्याह ।

शालेऽश्वकर्णे च वदन्ति गौरवं
समद्रदारावपि चाटरूपके ।

वाल्लभ्यमायाति जनस्य सर्वतः

प्रियङ्ग्वपामार्गसजम्बुदाडिमैः ॥ ७ ॥

शाले शालवृक्षे अश्वकर्णे च गौरवं सम्मानं वदन्ति कथयन्ति ।
भद्रदारौ देवदारौ । अपिशब्दः समुच्चये । तथा चाटरूपके वासिकायां
चशब्दाद्गौरवमेव वदन्ति । प्रियङ्गुपामार्गेण सजम्बु जम्बूवृक्षसहितेन दाडि-
मेन च एतैः सर्वैरेव सर्वतः सर्वस्य वाल्लभ्यं वल्लभत्वमायात्यागच्छति ॥ ७ ॥

अथ दन्तकाष्ठलक्षणे विधानमाह ।

उदङ्मुखः प्राङ्मुख एव वाब्दं

कामं यथेष्टं हृदये निवेश्य ।

अद्यादनिन्दन् च सुखोपविष्टः

प्रक्षाल्य जह्याच्च शुचिप्रदेशे ॥ ८ ॥

दन्तकाष्ठमुदङ्मुख उत्तराभिमुखः । पूर्वाभिमुखो वा । अब्दं वा-
चिकं यथेष्टं यथाभिप्रेतं काममिच्छां हृदये निवेश्य हृद्यवस्थाप्य अनिन्दन्
कुत्सामकुर्वन् सुखोपविष्टः सुखासीनोऽद्याद्वक्ष्येत् । ततः प्रक्षाल्य शुचिप्रदेशे
शुचौ शुद्धे प्रदेशे स्थाने जह्यात् परित्यजेत् ॥ ८ ॥

अथ त्यक्तस्य लक्षणमाह ।

अभिमुखपतितं प्रशान्तदिक्स्थं

शुभमतिशोभनमूर्ध्वसंस्थितं यत् ।

अशुभकरमतोऽन्यथा प्रदिष्टं

स्थितपतितं च करोति मृष्टमन्नम् ॥ ९ ॥

अभिमुखपतितम् । येन भक्षितं तस्यैवाभिमुख्येन सम्मुखं पतितं प्रशा-
न्तदिक्स्थं प्रशान्तायां च दिशि स्थितं च शुभम् । यदूर्ध्वसंस्थितं तच्च च स्वोर्ध्व-
स्थं भवति तदतिशोभनम् । अतोऽस्मात्प्रकारादन्यथा विपर्ययेणानभिमुखं पति-
तमप्रशान्तदिक्स्थमनूर्ध्वसंस्थितं न शुभकरं प्रदिष्टमुक्तम् । स्थितपतितं च
करोति मृष्टमन्नम् । स्थित्वा यत्पतितं तन्मृष्टमन्नं करोति विदधाति ॥ ९ ॥

इति श्रीभट्टोत्पलविरचितायां संहिताविधूतौ दन्तकाष्ठलक्षणे

नाम चतुरशीतितमोऽध्यायः ॥ ८४ ॥

अथ शाकुनं व्याख्यायते ।

तथादावेव प्रयोजनप्रदर्शनेनार्थमाह ।

यच्छक्रशुक्रवागीशकपिष्ठलगरुत्मताम् ।

मतेभ्यः प्राह ऋषभो भागुरेर्देवलस्य च ॥ १ ॥

भारद्वाजमतं दृष्ट्वा यच्च श्रीद्रव्यवर्धनः ।

आवन्तिकः प्राह नृपो महाराजाधिराजकः ॥ २ ॥

सप्रर्षीणां मतं यच्च संस्कृतं प्राकृतं च यत् ।

यानि चाक्षुषानि गर्गादौर्गवसिष्ठपराशरकाश्यपैर्ऋषिपुत्रैर्भूरिभिर्बहु-

तानि दृष्ट्वा चकारेमं सर्वशाकुनसङ्ग्रहम् ।

वराहमिहिरः प्रीत्या शिष्याणां ज्ञानमुत्तमम् ॥ ४ ॥

यत् शाकुनं शक्र इन्द्रः । शुक्रो भार्गवः । वागीशो बृहस्पतिः ।
कपिष्ठलो मुनिः । गरुत्मान् वैनतेयः । एषां शास्त्रकर्तृणां मतेभ्यः ऋष-
भाख्य आचार्यः प्राह प्रोक्तवान् । तथा भागुरेर्मुनेर्देवलस्य च मुनेर्मताद्यच्छा-
कुनं ऋषभाख्यः प्राह ॥ १ ॥

भारद्वाजमतमिति । यच्च शाकुनं भारद्वाजाख्यस्य मुनेर्मतं दृष्ट्वाव-
लोक्य श्रीद्रव्यवर्धनाख्यो महाराजाधिराजवंशप्रसूत आवन्तिक उज्जयिन्या
नृपो राजा प्राहोक्तवान् ॥ २ ॥

मतं सप्रर्षीणामिति । यच्छाकुनं सप्रर्षीणां मरीच्यादीनां मतम् ।
यच्चान्यत् संस्कृतं लोके व्यवहरति । यच्च प्राकृतं शाकुनं संस्कृतवाचा रहि-
तम् । यानि च शाकुनानि गर्गादौर्गवसिष्ठपराशरकाश्यपैर्ऋषिपुत्रैर्भूरिभिर्बहु-
भिर्यावाकारैरुक्तानि कथितानि ॥ ३ ॥

तानि च दृष्ट्वावलोक्येमं वराहमिहिरो वराहमिहिराख्यो मगधद्विजः
शिष्याणां प्रीत्या हेतुभूतया प्रीत्यैव प्रीत्यर्थं सर्वशाकुनसङ्ग्रहं सङ्क्षेपमुत्तमं
प्रधानं चकार कृतवान् ॥ ४ ॥

अथ शाकुने प्रयोजनमाह ।

अन्यजन्मान्तरकृतं कर्म पुंसां शुभाशुभम् ।

यत्तस्य शाकुनः पाकं निवेदयति गच्छताम् ॥ ५ ॥

पुंसां पुरुषाणामन्यजन्मान्तरकृतं प्राजन्मन्यर्जितं शुभाशुभं यत् कर्म
तस्य कर्मणो यत्पाकं शुभाशुभफलं तच्छकुनः शुभाशुभफलं निवेदयति सूच-
यति । कश्चित्प्राणिरूपः स गच्छतां व्रजमानानां याचये निवेदयति ॥ ५ ॥

अधुना शाकुनानां भेदप्रदर्शनार्थमाह ।

ग्रामारण्याम्बुभूव्योमद्युनिशोभयचारिणः ।

रुतयातेक्षितोक्तेषु ग्राह्याः पुंस्त्रीनपुंसकाः ॥ ६ ॥

शकुनाः केचिद्ग्राम्या ग्रामभवाः । अन्ये आरण्या अरण्यनिवासिनः ।
अन्येऽम्बुचरा जलचारिणः । भूचराः स्थलवासिनः । व्योमचरा आकाश-
चराः । तत्र ग्राम्या नरतुरगगजसारमेयाः । आरण्याः सिंहव्याघ्रवराहद्वीपि-
मृगाः । अम्बुचरा हंसादयः । भूचराः श्वाविध्नकुलसर्पादयः । व्योमचरा
ये नित्यमेवाकाशस्था दृश्यन्ते न कदाचिदूमी श्लिष्यन्ते । अन्ये द्युचारिणोऽ-
हश्चराः । अन्ये निशाचरा रात्रिचराः । अन्य उभयचारिणो द्युचरा रात्रिच-
राश्च । एतेषां लक्षणमुत्तरचाचार्य एव वक्ष्यति “ श्या^१माश्येनशशघ्नवज्जले ”
त्यादिना ग्रन्थेन वयमपि तत्रैव व्याख्यास्यामः । एतेषु च शकुनेषु पुंस्त्रीन-
पुंसका रुतयातेक्षितोक्तेषु ग्राह्या गृहीतव्याः । रुतं शब्दः । यातस्तेषामेव गम-
नम् । एतेषु लक्षणप्रेक्षणमीक्षितम् । तेषामेव विचारः किमयं पुरुषः स्त्री वा नपुं-
सको वेति उक्तम् । तत्कालजातो बाह्यशब्दो दूरस्थः शकुनो यत्र व्याहरति
तत्र संशयः किं पुरुषेण व्याहृतम् । स्त्रिया वा । नपुंसकेनैव वा । तत्र यदि
पुंसः सम्भाषणं निकटम्यस्य तत्कालं श्रूयते तदा स शकुनः पुमान् । अथ
स्त्रियाः श्रूयते तदा सापि स्त्री । नपुंसकस्य यदि श्रूयते तदा नपुंसक
एवेति ॥ ६ ॥

पुनरप्याह ।

पृथग्जात्यनवस्थानादेशां व्यक्तिर्न लभ्यते ।

सामान्यलक्षणोद्देशे श्लोकावृषिकृताविमौ ॥ ६ ॥

एषां शकुनानां पृथक् पृथग्जातियौनिविभागः । अनवस्थानमेकदेशे
त्वनवस्थितेरभावः । इतिहेतोर्व्यक्तिविभागो न लभ्यते न ज्ञायते । सामा-

न्यमविशेषलक्षणं यत्तस्य य उद्वेशः कथनं तच्चेमावृषिकृतौ मुनिप्रणीतौ वृद्ध-
गर्गाक्तौ द्वौ श्लोकावुच्येते ॥ ७ ॥

अधुना तावेवाह ।

पीनोन्नतविकृष्टांसाः पृथुग्रीवाः सुवक्षसः ।

स्वल्पगम्भीरविस्तृताः पुमांसः स्थिरविक्रमाः ॥ ८ ॥

तनूरस्कशिरोग्रीवाः सूक्ष्मास्यपदविक्रमाः ।

प्रसक्तमृदुभाषिण्यः स्त्रियोऽतोऽन्यन्नपुंसकम् ॥ ९ ॥

पीनोन्नतविकृष्टांसा इति । पीनो मांसेपचितो उन्नतावुच्चौ विकृष्टौ
विस्तीर्णौ अंसेो स्कन्धौ येषाम् । पृथुग्रीवा विस्तीर्णशिरोधराः । सुवक्षसः शोभ-
नारः स्थलाः । स्वल्पगम्भीरविस्तृताः । स्वल्पमत्यल्पं गम्भीरं सानुनादं विस्तृतं
शब्दो येषाम् । ये च स्थिरविक्रमा दृढपौरुषाः । ते पुमांसः पुरुषाख्याः
शकुनाः ॥ ८ ॥

तनूरस्केति । उरो वक्षः । शिरः शीर्षम् । ग्रीवा शिरोधरा । एता-
न्यवयवानि तनूनि यासां तास्तथाभूताः । ककारोऽत्र समासान्तः । सूक्ष्म-
मल्पमास्यं मुखं पदानि चरणानि विक्रमः पुरुषार्थश्च सूक्ष्मो यासाम् । प्रसक्तं
श्लिष्टं मृदु मधुरं भाषितं रवो यासां ताः स्त्रियः । अतोऽन्यन्नपुंसकमिति ।
अतोऽस्माल्लक्षणद्वयादन्यलक्षणसंयुतं नपुंसकम् । एतदुक्तं भवति । पुरुषस्य
यल्लक्षणमुक्तं यच्च स्त्रियास्तेन व्यामिश्रेण लक्षणद्वयेन संयुतं नपुंसकं
ज्ञेयम् ॥ ९ ॥

अत्र यन्नोक्तं तल्लक्षणं तल्लोकाज्ज्ञातव्यमित्येतदाह ।

ग्रामारण्यप्रचाराद्यं लोकादेवोपलक्षयेत् ।

सञ्चिन्धिप्सुरहं वच्मि यात्रामात्रप्रयोजनम् ॥ १० ॥

तेषां शकुनानां ग्रामप्रचारमरण्यप्रचारं च लोकाल्लोकात्तौऽन्यशा-
स्त्रादुपलक्षयेत् जानीयात् । आदिग्रहणाद्दुनिशोभयचारित्वम् । सञ्चि-
न्धिप्सुरिति । सङ्क्षेपं कर्तुमिच्छुः सञ्चिन्धिप्सुः । अहं सञ्चिन्धिप्सुर्याचामात्रप्रयोज-
नम् । यात्रायां समानं यावन्मात्रमुपयुज्यते तावन्मात्रं वच्मि कथयामि इति
हेतोर्विस्तरेण मयैतन्नोक्तं ग्रन्थगौरवभयादिति ॥ १० ॥

अधुना किमधिकृत्य शाकुनं विचारयेदित्याह ।

पथ्यात्मानं नृपं सैन्ये पुरे चोद्दिश्य देवताम् ।

सार्थं प्रधानं साम्ये स्याज्जातिविदावयोऽधिकम् ॥ ११ ॥

पथि गच्छतः पुंस आत्मानं स्वशरीरमुद्दिश्य शाकुनं शुभाशुभं लक्षयेत् । सैन्ये सेनायां नृपं राजानमुद्दिश्य । पुरे नगरे देवतां देवतस्वामि-
नमुद्दिश्य । पुरग्रहणमुपलक्षणार्थम् । ग्रामाधिपतिमुद्दिश्य । सार्थं जनसमूहे
प्रधानमर्थपतिमुद्दिश्य । यदा सार्थं बहवः प्रधाना भवन्ति तदा साम्ये
जातितो जातिसाम्ये विद्याया योऽधिकस्तम् । विद्यासाम्ये यो वयसोऽधि-
कस्तमिति ॥ ११ ॥

अधुना दिग्लक्षणफलनियमांश्चाह ।

मुक्तप्राप्तैष्यदर्कासु फलं दिक्षु तथाविधम् ।

अङ्गारदीप्रधूमिन्यस्ताश्च शान्तास्ततोऽपराः ॥ १२ ॥

अथ तावदादित्यस्य भ्रमणवशेनाष्टासु दिक्ष्ववस्थितिर्भवति । तद्य-
था । सूर्योदयादारभ्य यावद्विनस्य ग्रहरस्तावदेशानी दिङ्मुक्तसूर्या । पूर्वा
प्राप्तसूर्या । आग्नेयी ण्यत्सूर्या । ततः ग्रहरादूर्ध्वं यावत्प्रहरद्वयं प्राची
मुक्तसूर्या । आग्नेयी प्राप्तसूर्या । दक्षिणैष्यत्सूर्या । ततः ग्रहरद्वयादूर्ध्वं
ग्रहरत्रयं यावदाग्नेयी मुक्तसूर्या । दक्षिणा प्राप्तसूर्या । नैर्ऋती ण्यत्सूर्या । ततः
ग्रहरत्रयादूर्ध्वमस्तमयं यावद्विणा मुक्तसूर्या । नैर्ऋती प्राप्तसूर्या । पश्चिमे-
ष्यत्सूर्या । ततोऽस्तमयादूर्ध्वं यावत्पथमो रात्रिप्रहरस्तावनैर्ऋती मुक्तसूर्या ।
पश्चिमा प्राप्तसूर्या । वायव्येष्यत्सूर्या । ततो रात्रिप्रहरादूर्ध्वं ग्रहरद्वयं याव-
त्पश्चिमा मुक्तसूर्या । वायवी प्राप्तसूर्या । उत्तरैष्यत्सूर्या । ततः ग्रहरद्वयादूर्ध्वं
ग्रहरत्रयं यावद्वायवी मुक्तसूर्या । उत्तरा प्राप्तसूर्या । ऐशान्येष्यत्सूर्या । ततः
ग्रहरत्रयादूर्ध्वं सूर्योदयं यावदुत्तरा मुक्तसूर्या । ऐशानी प्राप्तसूर्या । पूर्वैष्यत्सूर्या ।
एतासु मुक्तप्राप्तैष्यदर्कासु दिक्षु फलं तथाविधमिति । तासु दिक्षु तथाविधं
नामानुरूपं फलमादेश्यम् । अशुभमित्यर्थः । मुक्तसूर्यायां दिशि यदशुभं
शाकुनमुक्तं तन्मुक्तं गतम् । तत्फलमतीतमित्यर्थः । प्राप्तसूर्यायां यदशुभं
शाकुनं तत्प्राप्तम् । तस्मिन्नेवाहनि भवति । ण्यत्सूर्यायां यदशुभं शाकुनं

तदेष्टुत् पुरस्ताद्विष्यति । अङ्गारदीप्रधूमिन्यश्चेति । ता दिशो मुक्तप्राप्ते-
ष्यदर्काख्या यथाक्रमेणाङ्गारदीप्रधूमिन्यः । मुक्तसूर्याङ्गारिणी । प्राप्सूर्या दीप्रा ।
गध्यत्सूर्या धूमिनी । ततः पराः पञ्च दिशः शान्ताः ॥ १२ ॥

उक्तं च ।

अङ्गारिणी दिग्बिबिप्रमुक्ता यस्यां रविस्तिष्ठति सा प्रदीप्रा ।

प्रधूमिता यास्यति यां दिनेशः शेषाः प्रशान्ताः शुभदाश्च ताः स्युः ॥

अथ क्वेचिद्वाचेरर्धप्रहरमारभ्य यावद्विनस्यार्धप्रहरं तावत् प्राचीं दिशं
प्राप्सूर्यामिति वर्णयन्ति । तत ऊर्ध्वं सार्धप्रहरं यावदान्नेयीम् । शेषास्व-
प्येवं ज्ञेयम् । अयुक्तमेतत् ।

यस्माद्गुगवान् गर्गः ।

उदये दीप्यते पूर्वा पूर्वाह्ने पूर्वदक्षिणा ।

मध्याह्ने दक्षिणा दीप्राऽथापराह्ने तु नैर्ऋती ॥

पश्चिमास्तमये दीप्रा वायवी पूर्वरात्रिके ।

सौम्या तु मध्यरात्रे स्यादैशान्यपररात्रिके ॥

सम्प्राप्तानागतातीता दीप्यन्तेऽथ सदा दिशः ।

व्याहरन्ते मृगास्तासु वेदयन्ति महद्भयम् ॥

ताश्च घृतमतीतायां दीप्रायां शंसते मृगः ।

अनागतायामाशादि दीप्रायां तद्विने स्मृतम् ॥

अधुनाऽऽसां दिशां फलनियमानाह ।

तत्पञ्चमदिशां तुल्यं शुभं त्रैकाल्यमादिशेत् ।

परिशेषदिशोर्वाच्यं यथासन्नं शुभाशुभम् ॥ १३ ॥

तदित्यनेनाङ्गारिण्याद्यानां दिशां परामर्शः । ताभ्यः पञ्चमास्तत्य-
ञ्चमाः । तत्पञ्चमदिशां तुल्यं सदृशं त्रैकाल्यं त्रिकालभवं शुभं फलमादिशेत्
वदेत् । एतदुक्तं भवति । अङ्गारिण्या या पञ्चमी दिक् शान्ता तस्यां सौम्ये
शकुने शुभं यत् फलं तद्यातम् । तस्यामेव वामे स्थिते शकुनेऽल्पफलमनिष्टं
यातम् । दीप्राया या पञ्चमी दिक् तस्यां शुभे स्थिते शकुने यत् शुभं तत् साम्प्र-
तम् । तस्यामेव वामे स्थिते शकुनेऽल्पमशुभं साम्प्रतम् । धूमिताया या

पञ्चमी दिक् तस्यां शुभे स्थिते शकुने यत् शुभं फलं तदेष्टव्यम् । तस्यामेव
 वामे शकुनेऽल्पमशुभमेष्टव्यम् । अङ्गारिण्याद्यानामप्येवं शुभे शकुनेऽल्पं
 शुभमशुभेऽतीवाशुभं फलमिति सर्वसामूह्यम् । परिशेषदिशोरिति । परि-
 शेषयोर्द्वयोर्दिशोर्यथासन्नं येन प्रकारेणासन्नं निकटवर्ति शुभाशुभं फलं
 वाच्यं वक्तव्यम् । यस्यां या दिक् प्रत्यासन्ना निकटवर्तिनी दीपायां तथा
 तस्यां यत् फलं तत् तस्यामेव वाच्यम् । एतदुक्तं भवति । ते दिशौ भाग-
 द्वयेन परिकल्प्य निश्चयः कार्यः । अङ्गारितशान्तासन्ने भागे पापे
 शकुने स्थिते यातमल्पमनिष्टं ज्ञेयम् । तस्मिन्नेव सौम्ये स्थिते शकुने
 शुभं यातम् । धूमितशान्तासन्ने भागे सौम्ये स्थिते शकुने भाव्यल्पमनि-
 ष्टम् । तस्मिन्नेव पापे स्थिते शकुने भावि बह्वनिष्टं भवति ॥ १३ ॥

उक्तं च ।

यातमुक्तायां साम्प्रतं दीपायामेव ज्ञेयं धूपितायामनिष्टं शान्तास्वेवं
 दिक्षु तत्पञ्चमासु प्रत्यासन्नाशयैः शान्तदीपमिति ॥

पुनरपि फलनियमाथैमाह ।

शीघ्रमासन्ननिस्त्रस्यैश्चिरादुन्नतदूरगैः ।

स्थानवृद्ध्युपघाताच्च तद्वद्ब्रूयात् फलं पुनः ॥ १४ ॥

आसन्नैर्निकटवर्तिभिः शकुनैर्निस्त्रस्थैर्न च स्थानगतैश्च शीघ्रमाश्वैव
 शुभमशुभं वा फलं भवति । उन्नतैरुच्चप्रदेशस्थैर्दूरस्थैरनिकटवर्तिभिश्चिरा-
 द्बहुकालेन शुभमशुभं वा फलं भवति ।

तथा च पराशरः ।

श्लिष्टेषु तु भवेत् क्षिप्रं शुभं वा यदि वेतरत् ।

दूरस्थेषु तु सर्वेषु चिरात् सम्पद्यते फलम् ॥

स्थानवृद्ध्युपघाताद्धेतोस्तद्वत् तेनैव प्रकारेण फलं ब्रूयाद्वेदेत् । घट्टमानै
 स्थाने यच्च प्रत्यहं वृद्धिर्दृश्यते तच्चस्थोऽशुभः शकुने उपघातं करोति ।

अथैव शुभं किञ्चिदेवं विचार्य पुनर्भूयः शुभाशुभं फलं ब्रूयात् ॥ १४ ॥

तथा च पराशरः ।

दग्धवक्रातुरच्छिन्नशुष्ककण्टकिवृक्षगाः ।

अश्मनिस्त्रकपालास्थिसिकताकिशभस्मसु ॥

श्मशानाङ्गारवल्मीका जषरापांसुमत्सराः ।
 शीर्णजीर्णाशुच्यशुभ्रदेशस्था दीपसञ्जिताः ॥
 मनोज्ञस्निग्धफलितक्षीरपुष्पतदस्थिताः ।
 समप्रशस्तभूमिष्ठाः शान्ताः स्युर्मृगपक्षिणः ॥
 अथ दीपशुभाः शान्ताः शुभ इति ।
 अधुना दशप्रकारस्य दीपस्य शकुनस्य लक्षणमाह ।

क्षणतिष्ठुद्बुवातार्कैर्देवदीपो यथोत्तरम् ।

क्रियादीपो गतिस्थानभावस्वरविचेष्टिते ॥ १५ ॥

क्षयो मुहूर्तः शिवादिकः । तत्र दारुणोपाणां नक्षत्राणां ये मुहूर्ता-
 स्तेषु क्षणेषु दीपः शकुनः । तिथिर्नन्दादिकस्तत्र चतुर्थीषष्ठ्यष्टमीनवमीचतु-
 र्दश्यो दीपाः । एतासु तिथिषु दीपः शकुनः । दारुणोपनक्षत्रेषु तत्र दीपः
 शकुनः । उडूनि नक्षत्राण्युच्यन्ते । एवमुडुदीपः । चण्डखरपक्षप्रतिलोममा-
 रुतो वातदीपः । आदित्याभिमुखो वातदीपदिकस्यश्चार्कदीपः । एवं
 यथोत्तरं शकुनः पञ्चप्रकारो देवदीपः । एतदुक्तं भवति । क्षणदीपात् तिथि-
 दीपोऽधिकः । तस्मान्नक्षत्रदीपः । तस्माद्वातदीपः । तस्मादार्कदीप इति
 देवदीपः । विद्युदुल्कार्कमरुतामभिमुखे यो धावति स गतिदीपः । छिन्न-
 भिन्नवक्रदिग्धपाणिजग्धशीर्णशुचिस्थानस्थितः स्थानदीपः । भावः सत्ता
 सत्ता संवितिः । तद्विहीनो भावदीपः । विषमविप्रुताक्षरक्षामजर्जरस्वरः
 स्वरदीपः । पञ्चपाततुण्डविधूनननिपातपरोच्चावचभावकुट्टनैश्चेष्टादीपः ।
 एवमेषोऽपि यथोत्तरं दीप इति ॥ १५ ॥

तथा चाचोक्तं ऋषिपुत्रोक्तवाक्यैर्निश्चयः ।

तदीयाः ।

चतुर्थीषष्ठ्यष्टमीचतुर्दशीषु तिथिदीपाः । विष्ट्यां करणे करणदीपाः ।
 मूलेन्द्रसर्परोद्वेन्द्राग्नेययाम्यपिच्याग्नेयपूर्वासु नक्षत्रदीपाः । मुहूर्तं ज्येष्ठेषामेव
 मुहूर्तदीपाः । विसञ्ज्ञाः स्वल्पसञ्ज्ञा भावदीपाः । स्वरपक्षभिन्नभैरवार्तो-
 द्वेजनीयविषमविप्रुताक्षरक्षामजर्जरस्वराः स्वरदीपाः । अशनिहतपतितच्छि-
 न्नभिन्नभग्नोन्मूलितार्धदलितोपमृष्टशुष्कव्याधितापक्षाफलाक्षीरमलिनशीर्षवि-

त्वगासारविरसकत्वामूलवणतितक्कथितायतविषमसंश्रितसङ्घटितलताविता-
नावनतनिरोधान्याक्रान्तकटाग्निदग्धेषु तस्य । प्राकारगोपुराट्टालकककुब्भू-
मिसंस्थाः स्यान्दिपाः । ये शीर्षविषमनिम्नसङ्करकेशस्थिकपालवल्मीका-
ङ्गारपलालविनष्टायुधान्याधारकलहसर्पविद्युदुल्कार्कमारुतायुधानीनुपधावन्ते
ते गतिदीपाः । पक्षविपातोत्तुण्डविधूननैर्निपातपरोच्चावचभावकुट्टनैश्च चेषा-
दीपाः । चण्डपरुषप्रतिलोममारुता वातदीपः । अर्काभिमुखा दीपदी-
कस्या रविदीपा इत्याह भगवानिन्द्रः ।

अत्र विशेषमाह ।

दशधैवं प्रशान्तोऽपि सौम्यस्तृणफलाशनः ।

मांसामेध्याशने रौद्रो विमिश्रोऽन्नाशनः स्मृतः ॥ १६ ॥

एवमनेन प्रकारेण दशधा दशभिः प्रकारैरपि शान्तः शकुने
भवति । तथापि यदि तृणाशनस्तृणभक्षः । फलाशने वा फलान्यश्नाति ।
तदा सौम्यः शुभफलः । अथ मांसामेध्याशने मांसमामिषममेध्यां विष्टादि
वाश्नाति तदा रौद्रो दीपः । अन्नाशनेऽन्नमश्नाति । अन्नभोजी विमिश्रः
शान्तो दीपश्च स्मृत उक्तः ॥ १६ ॥

उक्तं च ।

पिशिताशुचिभोजनः प्रदीपस्तृणफलभुक् च निसर्गतः प्रशान्तः ।

उभयः कथितस्तथान्नभोजी दिक्स्थानोदयकालतश्च चिन्त्यः ॥

अथान्यदप्याह ।

हर्म्यप्रासादमङ्गल्यमनोज्ञस्थानसंस्थिताः ।

श्रेष्ठा मधुरसत्तीरफलपुष्पद्रुमेषु च ॥ १७ ॥

हर्म्यं गृहम् । प्रासादो देवप्रासादः । मङ्गल्यस्थानानि देवब्राह्मण-
गोभिरध्यासितानि । मनोज्ञानि हरितशादुलासु शीतलद्रुमच्छायासंयु-
क्तानि । एतेषु स्थानेषु ये संस्थिताः शकुनास्ते श्रेष्ठाः शुभफलाः । तथा
मधुरेषु सुस्वादफलेषु वृक्षेषु । तथा सत्तीरेष्वर्कादिषु । फलवृक्षेषु बीजपूरा-
दिषु पुष्पवृक्षेषु च स्थिताः श्रेष्ठा एव ॥ १७ ॥

अधुना शाकुनानां बलविशेषफलमाह ।

स्वकाले गिरितोयस्या बलिना द्युनिशाचराः ।

क्लीबस्त्रीपुरुषा ज्ञेया बलिनः स्युर्यथोत्तरम् ॥ १८ ॥

स्वकाले आत्मीयसमये गिरितोयस्याः पर्वतजलस्या यथासङ्ख्यं द्युनिशाचरा बलिना वीर्यवन्तो भवन्ति । द्युचरा दिवसे गिरिस्था बलिनः । गिरिशब्द उच्चदेशोपलक्षणार्थः । निशाचरा निश्यनूपे च ।

तथा च मनुधर्माः ।

गिरौ दिवा दिवाचारी निश्यनूपे निशाचराः ।

रोधवाक् शकुनो ज्ञेयो विभजेद्वलमन्यथा ॥

क्लीबस्त्रीपुरुषा इति । एषां शकुनानां यथोत्तरं यथासङ्ख्यं क्लीबस्त्री-पुरुषा बलिनः । क्लीबेभ्यः स्त्रियो बलिन्यः । स्त्रीभ्यः पुरुषा इति ॥ १८ ॥

उक्तं च ।

द्युनिशोभयचारिणः स्वकाले पुरवनमिश्रचराः स्वभूमिसंस्थाः ।

सफला विफला विपर्ययस्था गमनेच्छाः पुरपार्थिवाः शुभास्ते ॥

अन्यदप्याह ।

जवजातिबलस्थानहर्षसत्त्वस्वरान्विताः ।

स्वभूमावनुलोमाश्च तदूनाः स्युर्विवर्जिताः ॥ १९ ॥

जवो वेगो गतिरित्यर्थः । जातिर्योनिविभागः । बलं प्रमाणः । स्थानं स्थितिः । हर्षश्चित्तहर्षः । सत्त्वं सौन्दर्यनिर्भयमित्यर्थः । स्वरः शब्दः । एतैर्ये बलवतराः । वक्ष्यति च । “ ग्राह्यो यो बलवतरः ” । तच्च न ज्ञायते शकुनानां बलं तदर्थमुक्तम् । द्वयोर्मध्ये यः शकुनो जवेनाधिकः । अश्व जातेरधिकः । अश्व बलाधिकः । अश्व स्थाने शोभने स्थितः । अश्व हर्षयुक्तः । अश्व सत्त्वयुक्तः । अश्व शोभनः स्वरान्वितः । अश्व स्वभूमावनुलोम्येन स्थितः स एव बली । तदूनाः स्युर्विवर्जिताः । तदित्यनेन जवादयः परामृश्यन्ते । तैरूना रहिता बलवर्जिताः स्युर्भवेयुः ॥ १९ ॥

अधुनेतेषां जातिविभागेन दिग्बलमाह ।

कुक्कुटेभपिरिल्यश्च शिखिवज्जुलछिक्कराः ।

बलिनः सिंहनादश्च कूटपूरी च पूर्वतः ॥ २० ॥

कुक्कुटः कृकवाकः । इमो हस्ती । पिरिली पक्षिविशेषः । शिखी
भयूरः । वज्जुलः खदिरचवृषः । छिक्करो मृगजातिः । सिंहनादः पक्षिविशेषः ।
कूटपूरी करायिका । एते पूर्वतः पूर्वस्यां दिशि बलिनः । प्राजापत्याश्च पूर्वा
क्षेया न यातुर्वशेनेत्येवं सर्वत्र ज्ञेयम् ॥ २० ॥

अथ दक्षिणस्यामाह ।

क्रोष्टुकूलूकहरीतकाककौकर्दपिङ्गलाः ।

कपोतरुदिताक्रन्दक्रूरशब्दाश्च याम्यतः ॥ २१ ॥

क्रोष्टुकः शृगालः । उलूकहारीतौ पक्षिविशेषौ । काको वायसः ।
कोकः पक्षी । चतस्रः प्राणी । पिङ्गल उलूकचेटिका । कपोतः पक्षी । रुदितं
रोदनम् । आक्रन्दमाक्रन्दितम् । अन्ये क्रूरशब्दा अप्रियाभिधायिनः ।
ते च सर्वे याम्यतो दक्षिणस्यां दिशि बलिनः ॥ २१ ॥

अथ पश्चिमायामाह ।

गोशशक्रौञ्चलोमाशहंसात्क्रोशकपिङ्गलाः ।

बिडालोत्सववादित्रगीतहासाश्च वारुणाः ॥ २२ ॥

गोः प्रसिद्धा । शशः प्राणिविशेषः । क्रौञ्चः पक्षी । लोमाशः
प्राणी । हंसः । उत्क्रोशाख्याः कुरवः । कपिञ्जलाख्यः । सर्वे एव पक्षिवि-
शेषाः । बिडालो मार्जारः । उत्सवो विवाहादिकः । वादिचाणि वीणामुञ्ज-
मर्दलकरटामेरीपणवगोमुखपटहादयः । गीतं प्रसिद्धम् । हास उपहासः ।
एते वारुणाः पश्चिमायां बलिनः ॥ २२ ॥

अथोत्तरस्यामाह ।

शतपत्नकुरङ्गाखुमृगैकशफकौकिलाः ।

चापशल्यकपुण्याहघण्टाशङ्करवा उदक् ॥ २३ ॥

शतपत्नः पक्षी दार्वाघाट इति प्रसिद्धः । कुरङ्गो हरिणः ।
आखुर्मृगः । मृगः प्रसिद्धो हरिणः । एकशफावश्वगर्दभौ । कौकिलः पर-

भृतः । चाषः पक्षी । शल्यको विलेशयः प्राणी । पुण्याहरव आशीः संयुक्तः ।
शब्दः । घण्टाशब्दो प्रसिद्धो । गणां सर्वेषां रवाः शब्दा उदगुतरस्यां दिशि
बलिनः ॥ २३ ॥

अधुना तेषां प्रतिभागमाह ।

न ग्राम्योऽरण्यगो ग्राह्यो नारण्यो ग्राम्यसंस्थितः ।

दिवाचरो न शर्वर्यो न च नक्तंचरो दिवा ॥ २४ ॥

ग्राम्यशब्दः शकुनोऽरण्यगोऽरण्यस्थितः शुभोऽशुभो वा न ग्राह्यः ।
एवमारण्योऽपि ग्रामसंस्थितो न ग्राह्यः । दिवाचरो दिवसचरः शर्वर्यो रात्रौ न
ग्राह्यः । नक्तंचरो रात्रिचरो दिवसे न ग्राह्य इति ॥ २४ ॥

पुनरतिप्रतिषेधार्थमाह ।

द्वन्द्वरोगार्दितत्रस्ताः कलहामिषकाङ्क्षिणः ।

आपगान्तरिता मत्ता न ग्राह्याः शकुनाः क्वचित् ॥ २५ ॥

द्वन्द्वं युग्मं तच्च सारयुग्मं विना यतस्तदिष्टफलं उच्यति च ।

१ “सारसकूजितमिष्टफलं तद्युगपद्विरुद्धं मिथुनस्ये”ति ।

रोगार्दितो गदपीडितः । चस्तो भीतः । कलहकाङ्क्षी कलहेच्छुः ।
आमिषकाङ्क्षी मांसमिलाषी । आपगान्तरिता नद्यन्तरिताः । मत्ताः
वृत्तुकालवशेन सदपीः । एवंविधाः शकुनाः सदसत्फलेषु न क्वचिदपि
ग्राह्याः ॥ २५ ॥

उक्तं च ।

द्वन्वादिरोगार्दितभीतमत्तवैरान्त्युद्धामिषकाङ्क्षिणश्च ।

सौमान्तनद्यन्तरिताश्च सर्वे न चिन्तनीयाः सदसत्फलेषु-इति ॥

अधुना चेतेशामृतुकालज्ञानं निष्फलत्वं चाह ।

रोहिताश्वाजवालेयाः कुरङ्गेष्टमृगाः शशः ।

निष्फलाः शिशिरे ज्ञेया वसन्ते काककोकिलौ ॥ २६ ॥

रोहितो मृगजातिः । अश्वस्तुरगः । अजशृङ्गागः । वालेयो गर्दभः ।
कुरङ्गो मृगजातिः । उष्ट्रः करभः । मृगो हरिणः । शशः प्राणी । एते सर्वे

शिशिरे माघफाल्गुनयोः । सदसत्त्वान्निष्फला ज्ञेया ज्ञातव्याः । वसन्त
चैत्रवैशाखयोः काको घायसः । परभृतः । एते सदसत्त्वान्निष्फलावेव ॥ २६ ॥
अन्येष्वप्याह ।

न तु भाद्रपदे ग्राह्याः सूकरश्चवृकादयः ।

शरद्व्यादागोकौचाः श्रावणे हस्तिचातकौ ॥ २७ ॥

भाद्रपदे मासि सूकरो वराहः । श्वा सारमेयः । वृकः प्राणी ।
आदित्यहृणान्मृगादयो विलेशयाः । एते न ग्राह्याः । सदसत्त्वाद्वा निष्फलाः ।
शरद्व्याश्विनकार्तिकयोः । अद्वादा हंसादयः । अप्सु जायत इत्यब्रुजम् ।
तददन्ति भक्षयन्ति इति अद्वादाः । गोः प्रसिद्धा । कौचः पक्षिविशेषः । एते
सदसत्त्वान्निष्फलाश्च ग्राह्याः । श्रावणे मासि हस्तिचातकौ न ग्राह्यो
हस्ती गजः । चातकः पक्षिविशेषः ॥ २७ ॥

अथान्येष्वप्याह ।

व्याघ्रर्क्षवानरद्वीपिमहिषाः सविलेशयाः ।

हेमन्ते निष्फला ज्ञेया बालाः सर्वे विमानुषाः ॥ २८ ॥

व्याघ्रः प्रसिद्धः प्राणी नखी । ऋक्षः प्राणी । वानरः कपिः । द्वीपी
चिचकः । महिषः प्रसिद्धः । एते सविलेशयाः विलेशयैः प्राणिभिः सहिताः ।
विले शेते विलेशयः श्वाविद्वन्कुलादयः । विमानुषा मानुषवर्जिताः सर्वे
प्राणिनः । बालाः शिशवः । हेमन्ते मार्गशीर्षपौषयोर्निष्फला ज्ञेया ज्ञातव्याः ।
मानुषा बालाः पुनः सफला एव । एतेषां यच्छुभाशुभचेष्टितं तत्सफलमेव ॥ २८ ॥

अथ ऋतुकालक्षणं भगवत्पराशरकृतं विस्तृतं लिख्यते ।

अथ शकुनेषु कोकिलमयूरजीवजीवकप्रियपुत्रराजपुत्रीगेदापुत्रशत-
पत्नदात्यूहमदनसारिकावर्षाभूकोयष्टिमहामुक्तकभषकदण्डिमाणवकवायसकुक्कु-
टवकोत्क्रोश^१शार्ङ्गप्रवक्चिचकपोतपुष्परथोष्ट्रथादीनां वसन्तो मदकालः ।
शतपत्नोत्क्रोशभृङ्गराजमयूरकोकिलवक्त्रलाहकाप्रववाकधन्वनचातकसारङ्गाणां
वर्षाः । चकोरकादम्बमदनशारिकाकीरपुष्करचातकहंसचक्रवाकसारसकुरर-
क्रौञ्चकारण्डवभ्रमराणां शरत् । श्येनकुररक्रौञ्चसारसादीनां हेमन्ते शिशिरे

एवमादयः शकुनानां मदकालाश्च । मृगाणां पुनः पुरुषाणां च शिवाशश-
जम्बूकसुमरचमरवानरमार्जारनकुलगजगवयसिंहव्याघ्रकूर्मवराहादीनां प्रायः
सर्वेषां मदकालश्च विशेषतश्च सारससुमरसिंहव्याघ्रादीनां शीष्मे । हरि-
णगजवृषभादीनां प्रावृट् । वृषभहस्तमहिषगवयसुमरचमराणां शरत् ।
गोगवयवृषादीनां हेमन्तः शिशिर इति ।

अधुना द्वाविंशद्वेदभिन्नस्य दिक्चक्रस्य प्रतिभागप्रदर्शनार्थमाह ।

ऐन्द्वानलदिशोर्मध्ये त्रिभागेषु व्यवस्थिताः ।

कोशाध्यक्षानलाजीवितपोयुक्ताः प्रदक्षिणम् ॥ २९ ॥

ऐन्द्री पूर्वा दिक् । अनला आग्नेयी । अनयोर्मध्येऽन्तरे चयस्त्रिभा-
गास्तेषु व्यवस्थिताः क्रमेण कोशे गज्जेऽध्यक्षः स चैकस्मिन् भागे । द्वितीये
अनलाजीवी अग्न्युपजीवकः सुवर्णकारादिकः । तृतीये तपोयुक्तस्तापसः ।
एत एव प्रदक्षिणं प्रादक्षिण्येनेति ॥ २९ ॥

अन्येष्वह ।

शिल्पी भिक्षुर्विवस्त्रा स्त्री याम्यानलदिगन्तरे ।

परतश्चापि मातङ्गोपधर्मसमाश्रयाः ॥ ३० ॥

याम्या दक्षिणा । अनला आग्नेयी । अनयोरन्तरे मध्ये ये चयो
भागास्तेषु क्रमेण व्यवस्थिताः । शिल्पी विचक्रलेखकरवर्धकिप्रायाः प्रथमे
चिभागे । भिक्षुर्यतिर्द्वितीये । विवस्त्रा स्त्री नगना स्त्री तृतीये । परतो
दक्षिणैर्ऋत्योर्मध्ये ये चयस्त्रिभागास्तेषु प्रथमे मातङ्गो हस्ती तत्समाश्रितः
पुमान् । द्वितीये गोपालकस्तत्समाश्रितः पुमान् । तृतीये धर्मसमाश्रयो
धर्मानुरतः ॥ ३० ॥

अन्येष्वह ।

नैऋतीवारुणीमध्ये प्रमदासूतितस्कराः ।

शौण्डिकः शाकुनी हिंस्रो वायव्यापश्चिमान्तरे ॥ ३१ ॥

नैऋती दक्षिणपश्चिमा । वारुणी पश्चिमा । अनयोर्मध्ये ये चय-
स्त्रिभागा मध्ये स्थितास्तेषु प्रथमे प्रमदा स्त्री । द्वितीये सूतिः प्रसवः ।
तृतीये तस्कराश्चैराः । वायव्यापश्चिमान्तरे ये चयस्त्रिभागा मध्ये

स्थितास्तेषु प्रथमे शैण्डिको मधुपानसक्तः । कल्पपाल इति केचित् ।
द्वितीये शाकुनी धीवरः । तृतीये हिंस्रः क्रूरः ॥ ३१ ॥

अन्येष्वप्याह ।

विषघातकगोस्वामिकुहकज्ञास्ततः परम् ।

धनवानीक्षणीकश्च मालाकारः परं ततः ॥ ३२ ॥

ततः परमनन्तरम् । व्यायव्योत्तरयोरन्तरे ये चयस्त्रिभागाः । तच्च
प्रथमे विषघातकः । विषं घातयति मारयति । द्वितीये गोस्वामी गोमान् ।
तृतीये कुहकज्ञ इन्द्रजालवित् । ततः परमुत्तरैशान्योरन्तरे ये चयोः
भागास्तेषु प्रथमे धनवान् । द्वितीये ईक्षणीको दैवज्ञः । तृतीये मालाकारः
पुष्पप्रचायकः ॥ ३२ ॥

अन्येष्वप्याह ।

वैष्णवश्चरकश्चैव वाजिनां रक्षणे रतः ।

द्वात्रिंशदेवं भेदाः स्युः पूर्वदिग्भिः सहोदिताः ॥ ३३ ॥

ऐशानीपूर्वयोः रन्तरे चयस्त्रिभागास्तेषु प्रथमे वैष्णवो विष्णुभक्तः ।
द्वितीये चरकश्चरः । तृतीये वाजिनामश्वानां रक्षणे पालने रतः सक्तः ।
एवमनेनेव प्रकरेण द्वात्रिंशद्भेदाः पूर्वदिग्भिः प्रागुक्ताभिरष्टाभिर्दिग्भिः सह
साकमुदिताः कथिताः स्युर्भवेयुः ॥ ३३ ॥

अधुनाष्टासु दिक्ष्वधिपतीनाह ।

राजा कुमारो नेता च दूतः श्रेष्ठी चरो द्विजः ।

गजाध्यक्षश्च पूर्वाद्याः क्षत्रियाद्याश्चतुर्दिशम् ॥ ३४ ॥

राजा नृपः पूर्वस्यां दिशि । कुमारो राजपुत्र आग्नेय्याम् । नेताः
सेनापतिर्दक्षिणस्याम् । दूतो गमागमिको नैर्ऋत्याम् । श्रेष्ठी पश्चिमायाम् ।
चरो गूढपुरुषो वायव्याम् । द्विजो ब्राह्मण उत्तरस्याम् । गजाध्यक्षो हस्ति-
शालाध्यक्ष ऐशान्याम् । एते पूर्वाद्या ज्ञेयाः । क्षत्रियाद्याश्चतुर्दिशम् ।
पूर्वाद्यासु चतसृषु दिक्षु क्षत्रियाद्या वर्णाः । तद्यथा । पूर्वस्यां क्षत्रियाः ।
दक्षिणस्यां वैश्याः । पश्चिमायां शूद्राः । उत्तरस्यां ब्राह्मणाः ॥ ३४ ॥


अथ चक्रस्य प्रविभागमाह ।

गच्छतस्तिष्ठतो वापि दिशि यस्यां व्यवस्थितः ।

विरौति शकुने वाच्यस्तद्विग्वेन समागमः ॥ ३५ ॥

पुंसो गच्छतो यात्रायां व्रजतः । तिष्ठत एकदेशस्थस्य निश्चलस्य
वापि यस्यां दिशि व्यवस्थितः समवस्थितः । शकुनः प्राणी पक्षी वा
विरौति शब्दं कुरौति तद्विग्वेन यस्यां दिशि यो जातस्तेन कथितेन सह
तस्मिन् दिने तस्य समागमः संयोगो वाच्यो वक्तव्यः । यथेन्द्रानलदिशोर्मध्ये
प्रथमविभागस्थे शकुने कोशाध्यक्षेण सह संयोगः । द्वितीयेऽनलाजीविना ।
तृतीये तापसेनेत्यादि सर्वत्रोदाहार्यम् ॥ ३५ ॥

अथ शिष्यजनभ्रान्तिनिरासाय चक्रविन्यासः प्रदर्श्यते ।



अधुना रुतान् शुभाशुभानाह ।

भिन्नभैरवदीनार्त्तपुरुषक्षामजर्जराः ।

स्वना नेष्टाः शुभाः शान्तहृष्टप्रकृतिपूरिताः ॥ ३६ ॥

ये स्वनाः शब्दा भिन्ना विषमाः । भैरवाः क्रूराः । दीना दैन्यमा-
गताः । जर्जरा भिन्नभाण्डसमुद्भूतशब्दसदृशाः । ते सर्व एव नेष्टा न
शुभाः । ये स्वनाः शान्तेन शान्तदिक्स्थेनार्काभिमुखेन मधुरस्वरेण च
हृष्टप्रकृतिना सहर्षेण पूरिताः कृतास्ते च शुभाः ॥ ३६ ॥

अथ यातुर्वामभागगता ये शुभा गतास्तेषां नामान्याह ।

शिवा श्यामा रला कुच्छुः पिङ्गला गृहगोधिका ।

सूकरी परपुष्टा च पुन्नामानश्च वामतः ॥ ३७ ॥

शिवा शृगालिका । श्यामा पोतकी । रला कलहकारिका । कुच्छुः
कुच्छुन्दरी मूषकजातिः । पिङ्गला उलूकचेटिका । गृहगोधिका पल्ली । सूकरी
प्रसिद्धा । परपुष्टा च कोकिला । ये चान्ये पुन्नामानः पुरुषसञ्जास्ते यातुर्वा-
मतो वामभागगताः शुभाः ॥ ३७ ॥

उक्तं च ।

कुच्छुन्दरी सूकरिका शिवा च श्यामा रला पिङ्गलिकाऽन्यपुष्टा ।

शस्ताः प्रयागे गृहगोधिका च पुंसञ्जिता ये च पतचिणः स्युः ॥

अथ यातुर्दक्षिणभागगता ये शुभास्तेषां नामान्याह ।

स्त्रीसञ्जा भासभषककपिश्रीकर्णधिकाराः ।

शिखिश्रीकण्ठपीप्पीकरुश्येनाश्च दक्षिणाः ॥ ३८ ॥

ये च स्त्रीसञ्जाः स्त्रीनामानः ।

तथा च ।

भगवान् पराशरः ।

तेषां शिवागोधाकालकाराजपुत्रीभरद्वाजबलाकापोतकीसूकरिकापिप्पी-
कामृतचिप्रचलापिण्डीकपिङ्गलाद्याः स्त्रीसञ्जाः शेषाः पुन्नामानः ॥

तथा भासः पत्नी । भषकः कंरायिका । कपिवानरः । श्रीकर्णः

पक्षी । धिक्करो मृगजातिः । श्येनो वाजिकः । एते दक्षिणा यातुर्दक्षिणभा-
गगताः शुभाः ॥ ३८ ॥

उक्तं च ।

श्येनो रुहः पूर्वकुटः कपिश्च श्रीकर्णधिकारकपिपिक्काजाः ।

स्त्रीसज्जिता ये च शिखिद्विपौ च याने हिता दक्षिणभागसंस्थाः—इति ॥

अथान्येषामपि वामदक्षिणभागानां शुभाशुभफलमतिदिशन्नाह ।

क्ष्वेडास्फोटितपुण्याहगीतशङ्खाम्बुनिःस्वनाः ।

सतूर्याध्ययनाः पुंवत् स्त्रीवदन्या गिरः शुभाः ॥ ३९ ॥

क्ष्वेडः सुखशब्दः शोडनिकेति प्रसिद्धा । आस्फोटितं करशब्दः
करास्फोटः । वक्त्रस्यस्य बाहोर्द्वितीयहस्तेन ताडनम् । पुण्याहशब्दः
प्रशस्तबादः । शङ्खः प्रसिद्ध एव । अम्बु जलम् । एषां सर्वेषां निःस्वनाः
शब्दाः सतूर्याध्ययनाः । तूर्येण च सहिताः । अध्ययनशब्दा वेदनिर्घो-
षाः । एते सर्व एव पुंवच्छुभाः । वामभागस्था इत्यर्थः । स्त्रीवदन्या
गिरः शुभाः । अन्याः सर्वा गिरो वाचः स्त्रीवच्छुभाः । माङ्गलिकवाचो
दक्षिणभागस्थाः शुभा इत्यर्थः ॥ ३९ ॥

उक्तं च ।

आक्ष्वेडितस्फोटितशङ्खतूर्यपुण्याहगीतध्वनिगीतशब्दाः ।

वामाः प्रशस्ताः शुभदा नराणामाक्रन्दितो दक्षिणतः परेषाम् ॥

अधुना ग्रामस्वराणां शुभाशुभत्वमाह ।

ग्रामौ मध्यमषड्जौ तु गान्धारश्चेति शोभनाः ।

षड्जमध्यमगान्धारा ऋषभश्च स्वरा हिताः ॥ ४० ॥

याने याचायां ग्रामौ मध्यमषड्जौ तु शस्तौ शोभनौ । गान्धारश्चेति
शोभन एव । इतिशब्दः प्रकारार्थः । सच गान्धारो देवेषु गीयते । मानु-
षेषु तथा षड्जमध्यमगान्धारा ऋषभश्चेति स्वराः शस्ताः ॥ ४० ॥

उक्तं च ।

गान्धारषड्जऋषभः खलु मध्यमश्च याने स्वराः शुभकरा न तु येऽवशेषाः ।

ग्रामौ शुभाश्च हि मध्यमषड्जसञ्ज्ञौ गान्धारगीतमपि भद्रमुच्यन्ति देवाः ॥

अथान्यच्छुभाशुभशकुनमाह ।

रुतकीर्त्तनदृष्टेषु भारद्वाजाजबर्हिणः ।

धन्या नकुलचाषौ च सरटः पापदोऽग्रतः ॥ ४१ ॥

भरद्वाजः पक्षिविशेषः । लाटेति प्रसिद्धः । अजश्लागः । बर्हा मयूरः । एते सर्वे रुतेन शब्देन कीर्त्तनेन नामसङ्कीर्त्तनेन दृष्टेन दर्शनेन च धन्याः शुभाः । नकुलचाषौ । नकुलः प्राणी । चाषः पक्षिविशेषः । एतावपि च शब्दौ धन्यावेव रुतकीर्त्तनदृष्टेष्विति । सरटः प्राणी पक्षिभेदः । कुरूलास इति केचित् । सचाग्रतः पुरतः पापदोऽनिष्टफलः ॥ ४१ ॥

अथान्यदप्याह ।

जाह्नकाहिशशक्रोडगोधानां कीर्त्तनं शुभम् ।

रुतं सन्दर्शनं नेष्टं प्रतीपं वानरर्क्षयोः ॥ ४२ ॥

जाह्नकः प्राणी । अहिः सर्पः । शशः प्राणी । क्रोडः सूकरः । गोधा प्राणिविशेषः । एतेषां कीर्त्तनं नामग्रहणं शुभम् । एतेषामेव रुतं शब्दः सन्दर्शनमवलोकनं नेष्टं शुभम् । प्रतीपं वानरर्क्षयोः । वानरः कपिः । र्क्षः प्राणी । एतयोः प्रतीपमेतद्विपरीतम् । एतयो रुतं सन्दर्शनमिष्टं न कीर्त्तनमित्यर्थः ॥ ४२ ॥

उक्तं च ।

भारद्वाज्यजवन्तिचापनकुलाः सङ्कीर्त्तनादृशनात्

क्रोशन्तश्च शुभप्रदान सरटो दृष्टः शिवाय क्वचित् ।

गोधासूकरजाह्नकाहिशशकाः पापा रुतालोके

धन्यं कीर्त्तनमृद्वानरकलं तद्व्यत्ययाच्छोभनम् ॥

अन्यदप्याह ।

ओजाः प्रदक्षिणं शस्ता मृगाः सनकुलाण्डजाः ।

चाषः सनकुलो बामो भृगुराहापराहृतः ॥ ४३ ॥

मृगा हरिणाः । सनकुलाण्डजा नकुलाः प्राणिनः । अण्डजाः पक्षिणः । ते ओजा विषमसङ्ख्याः । एकस्त्रयः पञ्च सप्त नव इत्यादि । प्रादक्षिण्येन शस्ता शुभाः । यातुर्वीमपार्श्वादग्रत आगत्य प्रदक्षिणेन पार्श्वेन

क्रामति यत् तत् प्रदक्षिणं सव्यं च । एतद्विपरीतं दक्षिणपार्श्वे द्वाभ्यामपार्श्वगमनं
यत् तदपसव्यम् । एतत्सर्वं शाकुने विज्ञेयम् । यस्मादाचार्य एव ज्ञापकः ।

येन्द्रानलदिशोर्मध्ये विभागेषु व्यवस्थिताः ।

कोशाध्यक्षानलाजीवितपोयुक्ताः प्रदक्षिणम्-इति ॥

चाषः सनकुलो वामं इति । चाषः सनकुलो नकुलेन सहितो वामो
धामभागगतौ धन्यः । भृगुराहापराहृतः । भृगुर्नाम मुनिरेवमाहोक्तवान् ।
अथाऽपराहृतोऽपराहृत् परतो वामगौ धन्यौ न पूर्वोक्ते ।

तथा भृगुः ।

वामगौ चाषनकुलोपराहृते शुभप्रदौ ।

श्वशृगालयोरिदं व्यत्यासेन फलं प्रशस्यते । चाषो नकुलश्च वामगौ
दिवसार्धात् परतः शुभप्रद इति ॥ ४३ ॥

अथान्येषामप्याह ।

द्विक्करः कूटपूरी च पिरिली चाहि दक्षिणाः ।

अपसव्याः सदा शस्ता दंष्ट्रिणः सविलेशयाः ॥ ४४ ॥

द्विक्करः शृगालः । कूटपूरी करायिका । पिरिली पक्षिविशेषः । ते
ऽहि दिवसे दक्षिणाः शस्ताः । दंष्ट्रिणो वराहादयः । बिले शेरतेते बिलेशयाः
श्वाविदनकुलादयः । दंष्ट्रिणो बिलेशयैः सह अपसव्या धामभागगताः
शस्ताः शोभना इति ॥ ४४ ॥

अधुना दिग्बशेन शाकुनानां शुभाशुभमाह ।

श्रेष्ठे ह्यसिते प्राच्यां शवमांसे च दक्षिणे ।

कन्यकादधिनी पश्चादुदग्गोविप्रसाधवः ॥ ४५ ॥

हयोऽश्वः । सितः श्वेतवर्णो यः कश्चिद्वस्तुरूपः । एते प्राच्यां पूर्व-
दिशि यातुः श्रेष्ठे शोभने । शवः मृतपुरुषः । मांसमामिषम् । एते दक्षिणे
दक्षिणस्यां दिशि शुभे । कन्यका कुमारी । दधि चौरविकारः । एते
पश्चिमे पश्चिमायां दिशि शोभने । गौः प्रसिद्धा । विप्रो ब्राह्मणः । साधुः
सज्जनः । एत उदक् उत्तरस्यां दिशि शोभनाः ॥ ४५ ॥

उक्तं च ।

द्रव्याणि श्वेतानि तुरङ्गमश्च पूर्वेण याम्येन शवं समांसम् ।

पश्चात् कुमारी दधि चातिशस्तं सौम्येन गोब्राह्मणसाधवश्च इति ॥

अथाशुभानाह ।

जालश्वचरणौ नेष्टौ प्राग्याम्यौ शस्त्रघातकौ ।

पश्चादासवषण्ढौ च खलासनहलान्युदक् ॥ ४६ ॥

जालः प्रसिद्धः । सूचतन्तुविरचितो जालः पक्षिणो यत्र बध्यन्ते ।

जालेन चरति शुना चरतीति जालश्वचरणौ । एतौ प्राक् पूर्वस्यां दिशि नेष्टा-

वशुभौ । शस्त्रमायुधवर्जितमन्यदात् किञ्चित् । घातको बाधकः । एतौ

याम्यायां दक्षिणस्यां दिशि न शुभौ । आसवः पानविशेषः । षण्ढः क्लीबः ।

एतौ पश्चात् पश्चिमायां दिशि न शुभे । खलो दुर्जनः । आसनं प्रसिद्धम् ।

पर्यङ्कादि । हलं लाङ्गलम् । एतान्युदगुतरस्यां दिशि न शोभनानि ॥ ४६ ॥

उक्तं च ।

जालकरश्वकरो न शुभो प्राक् घातकशस्त्रकरो यमदिक्स्थो ।

षण्ढकर्मदाकरावपि पश्चादासनशीरखलेः सह चोदक् ॥

अधुना कर्मदो शकुनानां विशेषमाह ।

कर्मसङ्गमयुद्धेषु प्रवेशे नष्टमार्गणे ।

यानव्यस्तगता ग्राह्या विशेषश्चात्र वक्ष्यते ॥ ४७ ॥

कर्म यत् किञ्चित् क्रियते । सङ्गमः केनचिद्वृद्धादिना सह संयोगः ।

युद्धः सङ्ग्रामम् । एतेषु । तथा प्रवेशे गृहप्रवेशादौ । नष्टमार्गणे नष्टस्यापहृतस्य

वस्तुनो मार्गणोऽन्वेषणे । एतेषु सर्वेषु यानव्यस्तगता ग्राह्याः । याने यात्रायां

येन प्रकारेणोक्तास्तद्वात्ययेनेतेषु ग्राह्याः । एतदुक्तं भवति । यात्रायां ये दक्षिणे

शस्तास्तेऽत्र वामतः । यात्रायां वामतस्तेऽत्र दक्षिणतः । यात्रायां ये च पुर-

स्तात् तेऽत्र पृष्ठतः । यात्रायां ये च पृष्ठतस्तेऽत्रायत इति । दिक्ष्वप्येवमेव

विपर्यया विज्ञातव्याः । तेन यात्रायां ये पूर्वस्यां दिशि तेऽत्र पश्चिमायाम् । ये च

पश्चिमायां ते च पूर्वस्याम् । ये च दक्षिणस्यां त उत्तरस्याम् । य उत्तरस्यां

ते दक्षिणस्यामिति । अचास्मिन्नर्थे कर्मसङ्गमादिके यो विशेषः स वक्ष्यते

कथयिष्यते ॥ ४७ ॥

उक्तं च ।

नष्टावलेकिनसमागमयुद्धकर्मवेश्मप्रवेशमनुजेश्वरदर्शनेषु ।

यानप्रतीपविधिना शुभदा भवन्ति—

अथात्रैव विशेषमाह ।

दिवा प्रस्थानवद्ग्राह्याः कुरङ्गरुखानराः ।

अङ्गुश्च प्रथमे भागे चाषवज्जलकुक्कुटाः ॥ ४८ ॥

पश्चिमे शर्वरीभागे नमृकोलूकपिङ्गलाः ।

सर्व एव विपर्यस्ता ग्राह्याः सार्थेषु योषिताम् ॥ ४९ ॥

दिवा प्रस्थानवदिति । कर्मादिषु दिवा दिवसे । कुरङ्गरुखानराः । कुरङ्गो हरिणः । रुर्मृगजातिः । खानरः कपिः । एते प्रस्थानवद्ग्राह्याः । यथा प्रस्थाने यात्रायां गृह्यते तथात्रापि । अङ्गे दिवसस्य प्रथमे भागे चाषवज्जलकुक्कुटाः सर्व एते पक्षिणः प्रस्थानवद्ग्राह्याः ॥ ४८ ॥

शर्वरी रात्रिः । तस्याः पश्चिमेऽन्त्ये भागे । नमृका उलूका पिङ्गला एते सर्व एव पक्षिणः । पिङ्गलो लूकचेटिका । एते प्रस्थानवद्ग्राह्याः । योषितां स्त्रीणां केवलानां सार्थेषु सर्व एव विपर्यस्ता विपरीतगता ग्राह्याः । यात्रायां कर्मसङ्गमादिष्वपि सर्वत्र विपरीता ग्राह्या इति ॥ ४९ ॥

अन्यदप्याह ।

नृपसन्दर्शने ग्राह्यः प्रवेशेऽपि प्रयाणवत् ।

गिर्यरण्यप्रवेशेषु नदीनां चावगाहने ॥ ५० ॥

वामदक्षिणगौ शस्तौ चैव तावग्रपृष्ठगौ ।

नृपो राजा तस्य सन्दर्शनेऽवलोकने । यद्यपि प्रवेशो राजगृहे भवति तथापि प्रयाणवद्ग्राह्यः । एवं यद्यपि प्रवेशस्तथापि तस्मिन् प्रयाणवद्ग्राह्यः ।

उक्तं च ।

केचिज्जगुर्गमनवनृपदर्शनेषु—इति ॥

गिरिप्रवेशे पर्वतप्रवेशे । अरण्यप्रवेशे अटव्याम् । नदीनां सरिता-
मेवावगाहने उत्तरणे ॥ ५० ॥

यौ शकुनौ यात्रायां वामदक्षिणगौ शस्तौ तावग्रपृष्ठगौ प्रवेश-

दिशि शस्तौ । यात्रायां ये वामतः शस्तास्तेऽवाग्रतः पुरतः । यात्रायां ये दक्षिणतस्तेऽव प्रष्ठत इति ।

अथान्येषाह ।

क्रियादीप्तौ विनाशाय यातुः परिघसञ्जितौ ॥ ५१ ॥

तावेव तु यथाभागं प्रशान्तरुतचेष्टितौ ।

शकुनौ शकुनद्वारसञ्जितावर्थसिद्धये ॥ ५२ ॥

क्रियादीप्तस्य लक्षणं प्रागुक्तम् । “ क्रियादीप्तौ गतस्थानभावस्वरविचेष्टिते ” रिति । क्रियादीप्तौ शकुनौ यातुर्जगमिषोर्यदि परिघसंस्थितौ उभयपार्श्वस्थितौ भवतस्तदा विनाशाय यातुरेव भवतस्तावेव शकुनौ परिघसञ्जितौ ॥ ५१ ॥

यथाभागं यथास्थितौ भवतः । यः शकुनो दक्षिणस्थितः सच तत्रैव शुभो यश्च वामभागस्थः सच वामभाग एव शुभः । तौ च प्रशान्तरुतचेष्टितौ । प्रशान्तं रुतं शब्दश्चेष्टितं च ययोस्तौ तथाभूतौ शकुनौ शकुनानां शुभानामर्थानां द्वारसञ्जितौ मार्गभूतावर्थानां च सिद्धये भवतः ॥ ५२ ॥

अधुना मतान्तरेण शकुनद्वारमाह ।

केचित् तु शकुनद्वारमिच्छन्त्युभयतः स्थितैः ।

शकुनैरेकजातीयैः शान्तचेष्टाविराविभिः ॥ ५३ ॥

चेष्टालक्षणं वक्ष्यति । “ तिथिर्वाय्वर्कभस्यानचेष्टादीप्ता यथाक्रमम् ” । एवं शान्तचेष्टा विरावः शब्दश्च येषां तैः शकुनैरेकजातीयैरेकयोन्युद्वैः उभयतः स्थितैः पार्श्वद्वयगतैः केचित् शकुनद्वारमिच्छन्ति कथयन्ति ॥ ५३ ॥

तथा च नन्दिः ।

एकयोन्युद्वैः शान्तैः शान्तचेष्टैर्व्यवस्थितैः ।

यथाभागगतैस्तैश्च शकुनद्वारमिष्यते ॥

अन्यदप्याह ।

विसर्जयति यद्वेक एकश्च प्रतिषेधति ।

स विरोधोऽशुभो यातुर्ग्राह्यो यो बलवत्तरः ॥ ५४ ॥

एकः शकुनो यदि विसर्जयति यश्चात्र सिद्धिमाचष्टे । एकश्चान्यः प्रतिषेधति विरोधमाचष्टे सच यातुर्गच्छतो विरोधसज्जः । अशुभश्च । अथवा तयोर्द्वयोर्बलवतरोऽतिशयेन बली स ग्राह्यः । बलं च प्रागेवोक्तम् । “जव^१जातिबलस्थान” मिति ॥ ५४ ॥

अन्यदप्याह ।

पूर्वं प्रावेशिको भूत्वा पुनः प्रास्थानिको भवेत् ।
सुखेन^१ सिद्धिमाचष्टे प्रवेशे तद्विपर्ययात् ॥ ५५ ॥

पूर्वं प्रथमं शकुनः प्रावेशिको भूत्वा पुनः पश्चात् प्रास्थानिकः प्रायाणिको यदि भवति प्रयाणे यद्विषयं तत् करोति । प्रवेशे नष्टमार्गणे यानव्यस्तगतो ग्राह्य इति । एवमादौ प्रावेशिकः । तदा स शकुनः सुखेनाक्लेशेन यातुः सिद्धिमाचष्टे कथयति । प्रवेशे तद्विपर्ययात् । प्रवेशो यात्रायां निर्वर्त्य स्वगृहे याता प्रविशति तस्मिन् प्रवेशे तद्विपर्ययादुक्तविपर्ययाद्ग्राह्यः । पूर्वं प्रायाणिकः पश्चात् प्रावेशिको यदि भवति तदा सुखेन सिद्धिमाचष्टे इति ॥ ५५ ॥

अथान्यदप्याह ।

विसर्ज्य शकुनः पूर्वं स एव निरुणद्धि चेत् ।
प्राह यातुररेर्मृत्युं डमरं रोगमेव वा ॥ ५६ ॥

शकुनः प्रथमं पूर्वं विसर्ज्य यात्रायां शुभचेष्टितं कृत्वा स एव पुनर्यदि निरुणद्धि यात्रां प्रतिषेधयति तदा यातुर्गच्छतः । अरेः शत्रोः सकाशान्मृत्युं मरणं प्राह कथयति । अथवा डमरं शस्त्रकलहं रोगमेव वा कथयति ॥ ५६ ॥

अथान्यदप्याह ।

अपसव्यास्तु शकुना दीप्ता भयनिवेदिनः ।
आरम्भे शकुनो दीप्तो वर्षान्तस्तद्वयङ्करः ॥ ५७ ॥

अपसव्या अप्रदक्षिणाः शकुनास्ते च दीप्तदिक्स्थाः सूर्याभिमुखं भयनिवेदिनो भयं निवेदयन्ति कथयन्ति । आरम्भे कार्यप्रारम्भे शकुनो दीप्तो वर्षान्तर्वर्षमध्ये तद्वयङ्करः । तस्मिन्नेव कार्ये तद्वयं करोति ॥ ५७ ॥

अधुना चेष्टादीप्रस्य लक्षणं तत्फलं चाह ।

तिथिवाय्वर्कभस्थानचेष्टादीप्रा यथाक्रमम् ।

धनसैन्यबलाङ्गैष्टकर्मणां स्युर्भयङ्कराः ॥ ५८ ॥

तिथिदीपः । वायुदीपः । अर्कदीपः । नक्षत्रदीपः । स्थानदीपः । चेष्टा-
दीपः । एतेषां लक्षणं प्रागेवाक्तम् । कस्यचिद्विधातं कर्तुमिच्छुः । एवंविधा
दीपाः । यथाक्रमं धनसैन्यबलाङ्गैष्टकर्मणां भयङ्कराः स्युर्भवेयुः । तद्यथा ।
तिथिदीपः शकुनो धनभयं करोति । वायुदीपः सैन्यस्य । अर्कदीपो बलस्य ।
नक्षत्रदीपोऽङ्गस्य शरीरावयवस्य । स्थानदीप इष्टस्याभिप्रेतस्य बल्लभस्य वा ।
चेष्टादीपः कर्मण इति ॥ ५८ ॥

अन्यदप्याह ।

जीमूतध्वनिदीपेषु भयं भवति मारुतात् ।

उभयोः सन्ध्ययोर्दीपाः शस्त्रोद्भवभयङ्कराः ॥ ५९ ॥

जीमूतो मेघः । जीमूतध्वनिना मेघशब्देन दीपेषु शकुनेषु मारुता-
द्वायोर्भयं भवति । उभयोर्द्वयोः सन्ध्ययोः सूर्योदयास्तमययोर्दीपाः शकुनाः
शस्त्रोद्भवं शस्त्रसमुत्थं भयं कुर्वन्ति ॥ ५९ ॥

अथान्यदप्याह ।

चित्तिकेशकपालेषु मृत्युबन्धबधप्रदाः ।

कण्टकीकाष्ठभस्मस्थाः कलहायासदुःखदाः ॥ ६० ॥

अप्रसिद्धिं भयं वापि निःसाराश्मव्यवस्थिताः ।

कुर्वन्ति शकुना दीपाः शान्ता याप्यफलास्तु ते ॥ ६१ ॥

चित्तिकेशकपालेष्विति । चित्तौ शवदाहाग्निसमीपे मृत्युं मरणं ददाति ।
केशेषु मूर्धजेषु स्थितो बन्धं ददाति । कपालेऽस्थिशकले स्थितो बधं
मरणं तथा कण्टकीवृक्षे स्थितः शकुनः कलहं ददाति । काष्ठे स्थितः
आयासमुपद्रवं ददाति । भस्मनि स्थितो दुःखम् ॥ ६० ॥

तथा निःसाराश्मव्यवस्थिता अप्रसिद्धिं भयं वापि कुर्वन्ति । निःसारेऽन्तः
सुषिरे स्थितः कार्याणामप्रसिद्धिं करोति । अश्मनि पाषाणे स्थितः । भयं करोति ।
कुर्वन्ति शकुना दीपा इति । यदेतत् प्रागुक्तं चित्तिकेशकपालेषु तद्दीपाः शकुनाः
कुर्वन्ति । शान्तास्तु ते पुनर्याप्यफला भवन्ति । याप्यमीषत् फलं भवति ॥ ६१ ॥

अन्यदप्याह ।

असिद्धिसिद्धिदौ ज्ञेयौ निर्हाराहारकारिणौ ।

स्थानादुवन् व्रजेद्यात्रां शंसते त्वन्यथागमम् ॥ ६२ ॥

निर्हाराहारकारिणौ शकुनौ यथासङ्ख्यमसिद्धिसिद्धिदौ ज्ञेयौ ज्ञातव्यौ । निर्हारं पुरीषोत्सर्गः । निर्हारकारी शकुनोऽसिद्धिं कार्याणां करोति । आहारकारी भोजनकृत्प्रीतिः । स्थानादुवन्निति । यस्मिन् स्थाने स्थितस्तस्मादुवन् शब्दं कुर्वन् यदि व्रजेत् गच्छेत् तदा यात्रां गमनं शंसते कथयति । अन्यथा विपर्यय आगमं शंसते कथयति । एतदुक्तं भवति । वाच्यमानः स्थानमागत्य उपविशति तदा शकुनः कस्यचिदागमं शंसते ॥ ६२ ॥

अथान्यदप्याह ।

कलहः स्वरदीपेषु स्थानदीपेषु विग्रहः ।

उच्चमादौ स्वरं कृत्वा नीचं पश्चाच्च दोषकृत् ॥ ६३ ॥

स्वरो दीपो येषां तेषु शकुनेषु कलहो भवति । स्थाने दीपो ये स्थिताः तेषु विग्रहो भवति । आदौ प्रथममुच्चं स्वरं कृत्वा पश्चान्नीचमल्पं करोति तदा दोषकृद्दोषं करोति ॥ ६३ ॥

अन्यदप्याह ।

एकस्थाने रुवन् दीपः सप्ताहाद्ग्रामघातकः ।

पुरदेशनरेन्द्राणामृत्वर्धायनवत्सरात् ॥ ६४ ॥

दीपः शकुन एकस्मिन् स्थाने रुवन् क्रोशन् सकलमेव दिनं तिष्ठति तदा सप्ताहात् सप्तरभिर्दिनैः पुरतो ग्रामघातको ग्रामविनाशं करोति । न केवलं यावत् पुरदेशनरेन्द्राणामृत्वर्धायनवत्सरात् विनाशं करोति । पुरं नगरं तच्च चैकस्थाने रुवन् ऋतुना मासद्वयेन घातं करोति । एवमर्धायनेन चिभिर्मोसै देशघातं करोति । नृपस्य राज्ञो वत्सराद्वर्षाद्घातं करोति । एकस्थाने रुवन्निति सर्वचानुवृत्तिः ॥ ६४ ॥

अन्यदप्याह ।

सर्वे दुर्भिक्षकर्तारः स्वजातिपिशिताशिनः ।

सर्पभूषकमार्जारपृथुलोमविवर्जिताः ॥ ६५ ॥

सर्वे शकुनाः स्वजातिपिशिताशिनः स्वजातीनां पिशितं मांसम-
श्नन्ति भक्षयन्ति तथाभूता दुर्भिक्षं कुर्वन्ति । किन्तु सर्प उरगः । मूषक
आखुः । मार्जारो बिडालः । पृथुलोमा मत्स्यः । एतान् वर्जयित्वा एषां
सर्वेषां पिशिताशित्वं स्वभाव एव अन्येषामुत्पातः ॥ ६५ ॥

उक्तं च ।

विहाय सर्पाखुबिडालमत्स्यान् स्वजातिमांसान्युपभुञ्जते वा ।

व्रजन्ति वा मैथुनमन्यजात्यामिति ॥

अन्यदप्याह ।

परयोनिषु गच्छन्तो मैथुनं देशनाशनाः ।

अन्यत्र वेसरोत्पत्तेर्नृणां चाजातिमैथुनात् ॥ ६६ ॥

परयोनिष्वन्ययोनिषु मैथुनं व्रजन्तो गच्छन्तो देशनाशं कुर्वन्ति ।
किन्तु अन्यत्र वेसरोत्पत्तेरिति । वेसरोऽश्वतरस्तदुत्पत्तेस्तत्सम्भवादप्यत्र तां
वर्जयित्वा तत्राश्वयां गर्दभो याति । नृणां पुंसां चाजातिमैथुनात् अन्यत्र । यतो
नरा मनुष्या अजातो वडवादिषु याति । एवमादिकं वर्जयित्वा यतस्तदु-
त्पत्तिरूपं न भवति ॥ ६६ ॥

अन्यदप्याह ।

बन्धघातभयानि स्युः पादारूमस्तकान्तिगैः ।

शष्पापःपिशितान्नादैर्दोषवर्षक्षयग्रहाः ॥ ६७ ॥

पादारूमस्तकान्तिगैः शकुनैर्यथाक्रमं बन्धघातभयानि स्युर्भवेयुः ।
यदा शकुनः पादान्तिगः पादनिकटे याति तदा बन्धं करोति । अथौरूप्रदेशे
ज्वोर्निकटे याति तदा घातमभिघातं करोति । अथ मस्तके याति तदा
भयं करोति । शष्पापःपिशितान्नादैरिति । शष्पादस्तृणाशी शकुनः नृणां
नाशेन दोषं करोति । अपोऽदो जलाशी शकुनो वर्षं वृष्टिं करोति । पिशि-
तादो मांसभक्षी क्षतमङ्गक्षतं करोति । अन्नादोऽन्नभक्षी ग्रहं संयोगं केन-
चिद्वन्धुना सह करोति ॥ ६७ ॥

अधुना शकुनोपदेशेऽनागन्तूनां लक्षणमाह ।

क्रूराग्रदोषदुष्टैश्च प्रधाननृपवृत्तकैः ।

चिरकालेन दीप्ताद्यास्वागमो दिक्षु तन्नृणाम् ॥ ६८ ॥

दीप्राद्यास्वष्टसु दिक्षु स्थिते शकुने क्रूराद्युपलक्षितानां नृणां पुरुषा-
णामागमो भवति । तन्नृणां तन्शकुनोपलक्षितानाम् । तेन दीप्रायां दिशि
स्थितः शकुनः कस्यचित् पुरुषस्य क्रूरेण हिंसेण संयुतस्यागमं करोति । धूमि-
तायां दिशि स्थितः शकुनः कस्यचिदुग्रेण दण्डेन सह नरस्यागमं करो-
ति । तत्परं शान्तायां दिशि स्थितः कस्यचिद्वेपथ्युक्तेन नरेण सहितस्या-
गमं करोति । तत्परं दुष्टेन संयुक्तस्य । तत्परं प्रधानेन युक्तस्य ।
तत्परं नृपेण राज्ञा संयुक्तस्य । तत्परं वृत्तकेन श्रावकेण संयुक्तस्य । तत्पर-
मङ्गारितायां दिशि स्थितः शकुनश्चिरकालेन प्रभूतसमयेन सहितस्य नर-
स्यागमं करोति । एवं केचिद्वाचक्षते । अन्ये चतस्रो दिश इच्छन्ति । दीप्रा
दीपिता शान्ताङ्गारिणी चेति । तत्र दीप्रदिक्स्थे शकुने क्रूरेण सहितस्य
नरस्यागमम् । धूमिदिक्स्थे उग्रेण तीव्रतरेण दोषेण दुष्टे । यस्तेन सहित-
स्यागमम् । शान्तिदिक्स्थे प्रधानस्य नृपस्य नहुषादेर्वृत्तं चरितं यः कथयति ।
तेन सहितस्य । अङ्गारितास्ये चिरकालेन सहितस्येति सह योगे तृतीया ।
एषैव व्याख्या ज्यायसी ॥ ६८ ॥

अथ य आगच्छति तस्य सद्रव्यनिर्द्रव्यत्वज्ञानमाह ।

सद्रव्यो बलवांश्च स्यात् सद्रव्यस्यागमो भवेत् ।

द्युतिमान् विनतप्रेक्षी सौम्यो दारुणवृत्तकृत् ॥ ६९ ॥

शकुनः सद्रव्यो येन केनचिद्द्रव्यद्रव्येण संयुक्तः सच बलवांश्च
बलयुक्तः स्याद्भवेत् । तदा सद्रव्यस्यागमो भवेत् स्यात् । य आगच्छति
तद्विने स द्रव्ययुक्तः । अन्यथा शून्यहस्तः । अथ शकुनो द्युतिमान् दीप्रि-
युक्तः स एव यदि विनतप्रेक्षी अधोदृष्टिर्भवति तदा सौम्योऽपि शुभोऽपि
दारुणं तीव्रं वृत्तं करोति । वृत्तं कथनं यः सूचयति स वृत्तकृत् दुष्टं फलं
करोति । य आगच्छति सद्रव्यः पुमान् स उपद्रवं करोतीत्यर्थः ॥ ६९ ॥

अन्यदप्याह ।

विदिक्स्थः शकुनो दीप्तो वामस्थेनानुवाशितः ।

स्त्रियाः सङ्ग्रहणं प्राह तद्विगाख्यातयोनितः ॥ ७० ॥

शकुनो विदिक्स्थो विदिशि स्थितो दीप्रः सूर्याभिमुखः सच वाम-
स्थेन वामभागसमवस्थितेनान्येन शकुनेनानुवाशितो यदि भवति तदा

तद्विगाख्यातयोनिः तस्यां दिशि आख्याता उक्ता योनिरुत्पत्तिर्यस्य नर-
स्य तस्य सकाशात् स्त्रिया योषितः सङ्ग्रहणं संयोगं प्राह कथयति । पुरुष-
स्तां स्त्रियं ददातीत्यर्थः । अथवा तस्यां विदिशि यस्याः स्त्रिया आख्याता
योनिस्तस्याः संयोगमाहेति ॥ ९० ॥

अन्यदप्याह ।

शान्तः पञ्चमदीप्तेन विरुतो विजयावहः ।

दिग्भरागमकारी वा दोषकृत् तद्विपर्यये ॥ ९१ ॥

शान्तः शकुनः पञ्चमदीप्तेनान्येन विरुतः । तस्माच्छकुनाद्यः पञ्च-
म्यां दिशि दीप्रायां स्थितो दीपः स एवार्कभिमुखस्तेन । विरुतः कृतशब्दो
विजयावहो भवति विजयमावहति । दिग्भरागमकारी वा । तस्यां दिशि यो
नरः पुरुषस्तस्य वाऽऽगमं करोति । तत आगच्छतीत्यर्थः । दोषकृत् तद्विप-
र्यये । यस्तस्मात् पूर्वोक्ताद्विपर्यये विपरीते स दोषकृत् । दीपः पञ्चमशान्तेन
विरुतस्तदा दोषकृद्वति दोषमशुभं करोतीत्यर्थः ॥ ९१ ॥

अन्यदप्याह ।

वामसव्यगतो मध्यः प्राह स्वपरयोर्भयम् ।

मरणं कथयन्त्येते सर्वे समविराविणः ॥ ९२ ॥

मध्यो मध्यमभागस्यः शकुनो वामसव्यगतो यथाक्रमं स्वपरयो-
र्भयं प्राह कथयति । मध्यस्थः शकुनो वामभागस्थेन शकुनेन विरुतः
स्वभयं स्वीयेभ्य आत्मीयेभ्यो भयं प्राह । स एव मध्यमः सव्येन दक्षिण-
भागस्थेन विरुतः पराच्छेवर्भयं प्राह । अर्थादेव द्वाभ्यां विरुतो मध्यस्थः
स्वपरयोरेव भयं प्राह । सर्व एते त्रयः समविराविणो युगपदुद्वन्तो मरणं
कथयान्त प्रवदन्ति ॥ ९२ ॥

अन्यदप्याह ।

वृक्षाग्रमध्यमूलेषु गजाश्वरथिकागमः ।

दीर्घाब्रमुषिताग्रेषु नरनैशिविकागमः ॥ ९३ ॥

वृक्षाग्रे स्थितः शकुनो गजारूढस्य नरस्यागमं करोति । वृक्षमध्ये
स्थितोऽश्वारूढस्य । वृक्षमूले रथिकस्य रथारूढस्य । दीर्घे आयामिनि

वस्तुनि स्थितः शकुनो नराहूठस्य नरस्यागमं करोति । अत्रे पद्मादौ स्थितो नाव आगमनं करोति । मुषिताये छिन्नाये स्थितः शिविकागमनं युग्यस्यागमनं करोति । युग्यस्थस्येत्यर्थः ॥ ७३ ॥

अथान्यदप्याह

शकटेनोन्नतस्ये वा छायास्ये छत्रसंयुते ।

एकत्रिपञ्चसप्ताहात् पूर्वाद्यास्वन्तरासु च ॥ ७४ ॥

शकटेनोन्नतस्ये । उच्चभागसमवस्थिते पर्वतादौ व्यवस्थिते । शकटेन गन्त्या कश्चिदागच्छति । छायास्ये शकुने छत्रसंयुत आतपत्रेण संयुक्त आगच्छति । तद्वया । शकुने शुभमशुभं चेत्तं गन्त्याद्यागमनं वा तत् कस्मिन् काले भवतीत्याह । एकत्रिपञ्चसप्ताहादिति । प्राच्यादिषु दिग्बन्तरासु च विदिष्वेकत्रिपञ्चसप्ताहाद्भवति । पूर्वस्यां दिशि स्थितेन शकुनेन यत् सूचितं शुभाशुभफलं कस्यचिद्वाऽऽगमनं केनचिद्वा संयोगस्तदेकाहादे-केनैव दिवसेन भवति । एवं दक्षिणस्यां च्यहात् । पश्चिमायां पञ्चाहात् । उत्तरस्यां सप्ताहात् । अन्तरासु च विदिषु चशब्दादेवमेव । तेनाग्नेय्यामेकाहात् । नैर्ऋत्यां च्यहात् । वायव्यां पञ्चाहात् । ऐशान्यां सप्ताहादिति ॥ ७४ ॥

अधुनाचैव विशेषज्ञानार्थमाह ।

सुरपतिहुतवह्नयमनिर्ऋतिवरुणपवनेन्दुशङ्कराः क्रमशः ।

प्राच्याद्यानां पतयो दिशः पुमांसोऽङ्गना विदिशः ॥ ७५ ॥

सुरपतिप्रभृतयो देवाः प्राच्याद्यानां दिशां पतयः स्वामिनः । सुरपतिरिन्द्रः । स पूर्वस्यां दिश्यधिपतिः । हुतवहोऽग्निराग्नेय्यामधिपतिः । यमः पितृपतिर्दक्षिणस्याम् । निर्ऋती राक्षसानामधिपतिर्नैर्ऋत्याम् । वरुणोऽपाम्यतिः पश्चिमायाम् । पवने वायुर्वायव्याम् । इन्दुश्चन्द्रमा उत्तरस्याम् । शङ्करो रुद्र ऐशान्याम् । प्रयोजनम् । आगतस्य नरस्य येन वा तद्विने संयोगस्तस्येन्द्रादिपर्यायो नाम तस्य देवस्य भक्तिर्वा हृतनष्टादौ चौरद्रव्यस्थानां वा शुभाशुभे शकुने लाभालाभे स्थानं वा प्रश्ने चिन्तायां तच्च मनसा स्थितिर्वा आतुरे तत्सुरपूजनाच्छान्तिर्वेत्यादि । दिशः पुमां-

सोऽङ्गना विदिश इति । दिशः पूर्वाद्याश्चतस्रः पुमांसो मनुष्याः ।
विदिशश्चतस्रोऽङ्गनाः स्त्रियः ।

तथा च पराशरः ।

वर्णानां ब्राह्मणादीनामुत्तरादिदिशः स्मृताः ।

ऐशान्याद्याश्च विदिशस्ताः स्त्रीणां परिकीर्तिताः ॥

प्रयोजनम् । दिक्षु स्थिते शकुने प्रष्टुरि वा पुरुषकृता चिन्ता
तज्जन्म वा । एवं विदिक्षु स्त्रीजन्मनश्चिन्ता वा हूतनष्टादौ चौरज्ञानं च ।
एषामागमः संयोगो भवति ॥ ७५ ॥

अथ लेखज्ञानमाह ।

तरुतालीविदलाम्बरसलिलजशरचर्मपट्टलेखाः स्युः ।

द्वात्रिंशत्त्रयविभक्ते दिक्चक्रे तेषु कार्याणि ॥ ७६ ॥

पूर्वमेवैन्द्रानलदिशोर्मध्ये चिभागेषु व्यवस्थिता इत्यनेन प्रमाणेन य-
द्विक्चक्रं द्वात्रिंशत्त्रयविभक्तं द्वात्रिंशद्वेदभिन्नं प्रदर्शितं तस्मिन् यानि शुभाशुभानि
कार्याणि शकुनान्युक्तानीत्यभिधीयन्ते च तानि तेषु लोकेषु भवन्ति । वक्ष्यति
च । “नैर्ऋत्यां स्त्रीलाम्बस्तुरगालङ्कारदूतलेखाणि” इति । तत्र लेखपरिज्ञानं त-
रुतालीत्यादि । पूर्वस्यां दिशि स्थिते शकुने लेखस्तरौ वृक्षे लिखितः । वृक्षा-
वयवे त्वचि पर्णे वेत्यर्थः । एवमेवाग्नेय्यां तालवृक्षदले । दक्षिणस्यां विदले
विगताद्यै यत्र तत्र । नैर्ऋत्यामम्बरे वस्त्रे । पश्चिमायां सलिलजे पट्टपत्रादौ ।
वायव्यां शरे काण्डे । उत्तरस्यां चर्मणि । ऐशान्यां पट्टे । पट्टः प्रसिद्धो नेत्र-
दिक्कः ॥ ७६ ॥

अथान्यान्यपि संयोगस्थानान्याह ।

व्यायामशिखिनिकूजितकलहाम्भोनिगडमन्त्रगोशब्दाः ।

वर्णास्तु रक्तपीतककृष्णसिताः कोणगा मिश्राः ॥ ७७ ॥

पूर्वस्यां दिशि स्थिते शकुने यच्छुभं फलं सूचितं तत्प्राप्तिः कस्मिन्
स्थाने भवति । तत्र व्यायामे युद्धादौ । एवमाग्नेय्यां शिखिस्थानेऽग्निसमीपे ।
दक्षिणस्यां निकूजितं शब्दः कस्यापि श्रूयते यत्र । नैर्ऋत्यां यत्र कलहः ।

पश्चिमायां यचाम्भो जलम् । वायव्यां यच निगडो बन्धनादिकः । उत्तरस्यां यच मन्त्रो वेदः पठ्यते । ऐशान्यां यच गावस्तेषां शब्दो रवो यच । एतेषूपलक्षितेषु स्थानेषु शुभशकुने कार्यागमः संयोगो वा केनचित् सह । वर्णास्त्विति । यत्किञ्चिदुक्तो वर्णो रक्तो लोहितं तत् पूर्वस्याम् । पीतवर्णो याम्यायाम् । कृष्णमसितं पश्चिमायाम् । सितं श्वेतमुत्तरस्याम् । कोणगा मिश्राः । मिश्रवर्णाः कोणेषु विदित् । तद्यथा । आग्नेय्यां रक्तपीतः । नैर्ऋत्यां पीतकृष्णः । वायव्यां कृष्णसितः । ऐशान्यां सितरक्तः । प्रयोजनम् । सद्रव्ये शकुने सद्रव्यस्यागम उक्तः । तच्च द्रव्यज्ञानमेतत् । हूतनष्टदौ द्रव्यवर्णज्ञानम् । वस्त्रचिन्तायां वस्त्रवर्णज्ञानम् । एतद्वर्णदेवताविषये भक्तिर्वा ॥ ७७ ॥

अथान्यच्छुभे शकुने स्थाननिर्देशार्थमाह ।

चिह्नं ध्वजो दग्धमथ श्मशानं

दरी जलं पर्वतयज्ञघोषाः ।

एतेषु संयोगभयानि विन्द्या-

दन्यानि वा स्थानविकल्पितानि ॥ ७८ ॥

पूर्वस्यां दिशि ध्वजश्चिह्नमुपलक्षणम् । आग्नेय्यां दग्धमग्निना दग्धं यत् किञ्चित् । अथानन्तरं याम्यायां श्मशानं पितृवनम् । नैर्ऋत्यां दरी गुहा । पश्चिमायां जलमुदकम् । वायव्यां पर्वतो गिरिः । उत्तरस्यां यज्ञो यागः । ऐशान्यां घोषो गह्वरम् । एतेषु स्थानेषु संयोगभयानि विन्द्याज्जानीयात् । शुभे शकुने केनचित् सह संयोगः । वक्ष्यति च ।

ऐन्द्र्यां दिशि शान्तायां विरुवन्नृपसंश्रितागमं वक्ति ।

शकुनेष्वेतेषु भयं वक्ष्यति च ।

शाेन्तासु दिक्षु फलमिदमुक्तं दीप्रास्वतोऽभिधास्यामि ।

ऐन्द्र्यां भयं नरेन्द्रात् समागमश्चापि शूणाम्—इति ॥

अन्यानि वा स्थानविकल्पितानीति । अन्यान्यपराणि वा कार्याणि स्थानवशेन परिकल्पनीयानि । एतदुक्तं भवति । शुभानि यानि कार्याणि

शुभशकुनसंसूचितानि शुभेष्वेव स्थानेषु भवन्ति । ग्रान्यशुभानि तान्यशुभे-
ष्विति ॥ ७८ ॥

अन्यदप्याह ।

स्त्रीणां विकल्पा बृहती कुमारी
व्यङ्गा विगन्धा त्वय नीलवस्त्रा ।
कुस्त्री प्रदीर्घा विधवा च ताश्च
संयोगचिन्तापरिवेदिकाः स्युः ॥ ७९ ॥

पूर्वस्यां स्त्रीणां विकल्पा बृहती बृहत्काया स्त्री । आग्नेय्यां कुमारी
कन्यका । दक्षिणस्यां व्यङ्गाऽङ्गहीना । नैर्ऋत्यां विगन्धा दुर्गन्धा । अथशब्द
आनन्तर्ये । पश्चिमायां नीलवस्त्रा नीलाम्बरा । वायव्यां कुस्त्री कुत्सिता
योषित् । उत्तरस्यां प्रदीर्घात्युच्चा । ऐशान्यां विधवा विगतभर्तृका रण्डा स्त्री ।
एवं केचिद्वाच्यते । अन्ये चतस्रो दिश इच्छन्ति । यत उक्तम् । अङ्गना
विदिश इति । ताश्च । ऐशान्यां बृहती कुमारी । आग्नेय्यां व्यङ्गा विगन्धा
नैर्ऋत्यां नीलवस्त्रा कुस्त्री । वायव्यां प्रदीर्घा विधवा । प्रयोजनम् । ताश्च
संयोगचिन्तापरिवेदिकाः स्युरिति । ताभिः सह प्रागाद्यासु दिक्षु शुभे संयोगे
समागमे चिन्तां परिवेदयन्त्युत्पादयन्ति । हूतनष्टादौ चौर्य एता एव ॥ ७९

अन्यदप्याह ।

पृच्छासु रूप्यकनकातुरभामिनीनां
मेषाव्ययानमखगोकुलसंश्रयासु ।
न्यग्रोधरक्ततरुरोध्रककीचकाख्या-
श्चूतद्रुमाः खदिरबिल्वनगार्जुनाश्च ॥ ८० ॥

पृच्छासमये पूर्वस्यां दिशि स्थिते शकुने प्रष्टरि वा रूप्यसंश्रया रज-
तसमाश्रिता पृच्छा वक्तव्या । एवमाग्नेय्यां कनकस्य सुवर्णस्य । याम्याया-
मातुरस्य व्याध्यर्दितस्य । नैर्ऋत्यां भामिन्यास्त्रियाः । पश्चिमायां मेषाव्यस्या-
जस्य । वायव्यां यानस्याश्वादिकस्य गमनस्य वा । उत्तरस्यां मखस्य यक्षस्य
च । ऐशान्यां गोकुलसंश्रया वाटसमाश्रिता पृच्छा वक्तव्येति । तथा न्यग्रोधो
वृक्षः पूर्वस्याम् । रक्ततरुलौहितवर्णौ वृक्ष आग्नेय्याम् । रोध्रवृक्षो दक्षिण-

स्याम् । कौचकाख्यो वेणुनैर्घट्याम् । चूतदुम आम्रवृक्षः पश्चिमायाम् ।
खदिरो वायव्याम् । बिल्वतरुस्तत्तरस्याम् । नग एवार्जुनवृक्ष ऐशान्याम् ।
अथवा नगः पर्वतोऽर्जुनवृक्षश्च । अथवा सर्व एव न्यग्रोधादयो नगशब्द-
वाच्याः । नगो वृक्ष उच्यते स्थिरत्वात् । प्रयोजनम् । प्रागाद्यासु दिक्षु स्थिते
शुभे शकुने एतेषु स्थानेषु रूपादीनां लब्धिरशुभे हानिः । संयोगो
वियोगो वा केनचित् सह चौरादिस्थानपरिग्रहमिति ॥ ८० ॥

इति श्रीभट्टोत्पलविरचितायां संहिताविवृतौ सर्वशकुने
मिश्रकं नाम पञ्चाशीतितमोऽध्यायः ॥ ८५ ॥

अथान्तरचक्रं व्याख्यायते ।

तत्रादौ प्राग्द्वाविंशद्भागप्रविभक्ते दिक्चक्रे शान्तासु दिक्षु स्थिते
शकुने फलान्याह ।

ऐन्द्रां दिशि शान्तायां विरुवन्नृपसंश्रितागमं वक्ति ।

शकुनः पूजालाभं मणिरत्नद्रव्यसम्प्राप्तिम् ॥ १ ॥

ऐन्द्रां पूर्वस्यां दिश्याशयां शान्तायां विरुवन् क्रोशन् नृपसंश्रितस्य राज-
समाश्रितस्यागमं वक्ति कथयति । तथा तत एव पूजालाभार्थानां मणिरत्नानां
प्रधानरत्नानां द्रव्याणामन्येषां सुवर्णादीनां सम्प्राप्तिं लाभं च कथयति । यदि
च स शकुनः शुभः । अथ मध्यमस्तदा मध्यमं फलं करोति । अथाशुभस्तदा
किञ्चिच्छुभम् । एवं सर्वं परिज्ञेयम् ॥ १ ॥

अथान्यदाह ।

तदनन्तरदिशि कनकागमो भवेद्वाञ्छितार्थसिद्धिश्च ।

आयुधधनपूगफलागमस्तृतीये भवेद्भागो ॥ २ ॥

तस्या एव पूर्वस्या अनन्तरदिशि प्रादक्षिण्येन द्वितीयदिशि स्थिते
शकुने कनकागमः सुवर्णलाभो भवति वाञ्छितस्याभिलषितस्य च कार्यस्य
सिद्धिर्भवति । तृतीये भागे आयुधस्य च खड्गादेर्धनस्य वित्तस्य पूगफलानां
वाऽऽगमो लाभो भवति ॥ २ ॥

अन्यदप्याह ।

स्निग्धद्विजस्य सन्दर्शनं चतुर्थं तथाहिताग्नेश्च ।

कोणेऽनुजीविभिस्तुप्रदर्शनं कनकलोहाग्निः ॥ ३ ॥

चतुर्थे भागे स्निग्धस्येष्टस्य द्विजस्य ब्राह्मणस्य तथाऽऽहिताग्नेर्यज्ञकस्य सन्दर्शनं कनकस्य सुवर्णस्य लोहस्य शस्तस्य च प्राप्तिर्लोभो भवतीत्यर्थः ।
आग्नेये कोणे अनुजीविनो भिक्षोः प्रदर्शनम् ॥ ३ ॥

अथान्यदप्याह ।

याम्येनाद्ये नृपपुत्रदर्शनं सिद्धिरभिमतस्याग्निः ।

परतः स्त्रीधर्माग्निः सर्षपयवलब्धिरप्युक्ता ॥ ४ ॥

याम्येन दक्षिणदिग्भागेन तदाद्येनोपलक्षित आद्यः सच कोणाद्बुद्धिः ।
आद्ये प्रथमभागे नृपपुत्रस्य राजपुत्रस्य दर्शनं सिद्धिश्च भवति कार्याणाम् ।
अभिमतस्याभीष्टस्यार्थस्य चाप्तिर्लोभो भवति । परतोऽनन्तरं द्वितीये भागे स्त्री-
प्राप्तिर्धर्मप्राप्तिश्च भवति । सर्षपाणां यवानामपि लब्धिरुक्ता कथिता ॥ ४ ॥

अन्यदप्याह ।

कोणाच्चतुर्थखण्डे लब्धिर्द्रव्यस्य पूर्वनष्टस्य ।

यद्वा तद्वा फलमपि यात्रायां प्राप्नुयाद्याता ॥ ५ ॥

कोणादारभ्य यश्चतुर्थखण्डस्तस्मिन् पूर्वनष्टस्य प्रागपहृतस्य द्रव्यस्या-
र्थस्य लब्धिर्लोभो भवति । याता यात्रायां यद्वा यतत् फलं तद्वा येन तेन
प्रकारेणाप्नुयात् प्राप्नोतीत्यर्थः ॥ ५ ॥

अन्यदप्याह ।

यात्रासिद्धिः समदक्षिणेन शिखिमहिषकुक्कुटाग्निश्च ।

याम्याद्द्वितीयभागे चारणसङ्गः शुभं प्रीतिः ॥ ६ ॥

समश्चासौ दक्षिणो भागः समदक्षिणः । तस्मिन् समदक्षिणे च यात्रा-
सिद्धिर्भवति । शिखी मयूरः । शिखिमहिषकुक्कुटानां चाप्तिर्लोभो भवति । याम्यात्
समदक्षिणाद्द्वितीये भागे चारणा नटनर्तकप्रभृतयः । तैः सह सङ्गः
संयोगो भवति शुभं धर्मादिप्रीतिश्च भवति ॥ ६ ॥

अन्यदप्याह ।

ऊर्ध्वं सिद्धिः कैवर्त्तसङ्गमो मीनतित्तिराद्याग्निः ।

प्रव्रजितदर्शनं तत्परे च पक्वान्नफललब्धिः ॥ ७ ॥

ऊर्ध्वं द्वितीयभागात् परतस्तृतीयभागे सिद्धिः कार्याणां भवति । कैव-
र्त्तेन सङ्गस्तेन सह संयोगो मीनतित्तिरादीनां प्राप्तिश्च भवति । मीनो मत्स्यः ।
तित्तिरः पत्नी । आदिग्रहणात् लावकादयः । तत्परे चतुर्थे भागे प्रव्रजितस्य
गृहीतव्रतस्य दर्शनं भवति पक्वान्नस्य फलानां च लब्धिलोभो भवति ॥ ७ ॥

अन्यदप्याह ।

नैर्ऋत्यां स्त्रीलाभस्तुरगालङ्कारदूतलेखाग्निः ।

परतोऽस्य चर्मतच्छिल्पिदर्शनं चर्ममयलब्धिः ॥ ८ ॥

नैर्ऋत्यां स्त्रीलाभो भवति । तुरगस्याश्वस्यालङ्कारणस्य भूषणस्य दूत-
स्य देशवेदिनो लेखस्य च प्राप्तिर्भवति । अस्य नैर्ऋतभागस्य परतोऽनन्तरं चर्म-
दर्शनं भवति । तच्छिल्पी चर्मशिल्पी तस्यापि दर्शनमवलोकनम् । चर्मम-
यस्य भाण्डस्य उपहारादेर्लेब्धिलोभो भवति ॥ ८ ॥

अन्यदप्याह ।

वानरभिक्षुश्रवणाघलोकनं नैर्ऋतात् तृतीयांशे ।

फलकुसुमदन्तघटितागमश्च कोणाञ्चतुर्थ्यांशे ॥ ९ ॥

नैर्ऋतात् कोणात् तृतीयांशे तृतीयभागे वानरस्य कपोर्भिक्षोर्यतेः श्रव-
णस्य बौद्धस्य चावलोकनं दर्शनमित्यर्थः । कोणान्नैर्ऋतकोणाञ्चतुर्थ्यांशे
चतुर्थभा फलादीनामाम्रादीनां कुसुमानां पुष्पाणां दन्तघटितानां दन्तादिकृ-
तानां चागमो भवति ॥ ९ ॥

अन्यदप्याह ।

वारुण्यामर्णवजातरत्नवैदूर्यमणिमयप्राप्तिः ।

परतोऽतः शबरव्याधचौरसङ्गः पिशितलब्धिः ॥ १० ॥

वारुण्यां पश्चिमायामर्णवजातानां समुद्रसम्भूतानां रत्नानां वैदूर्या-
दीनां मणीनां मणिमयानां रत्नकृतानां च भाण्डानां प्राप्तिर्लोभो भवति ।
अतो वारुण्याः परतोऽनन्तरं शबरैः शबरजनैर्व्याधैर्लुब्धकजनैश्चौरैस्तस्क-

रैश्च सह सङ्गमो योगो भवति । पिशितस्य च मांसस्य लब्धिर्लाभो
भवति ॥ १० ॥

अन्यदप्याह ।

परतोऽपि दर्शनं वातरोगिणां चन्दनागुरुप्राप्तिः ।

आयुधपुस्तकलब्धिस्तद्वृत्तिसमागमश्चोर्ध्वम् ॥ ११ ॥

परतोऽनन्तरमस्मिन् भागे वातरोगिणामनिलव्याध्यर्दितानां दर्शनम् ।
चन्दनस्य मलयजस्य । अगुरोः सुगन्धद्रव्यस्य । प्राप्तिर्लाभो भवति । अत
ऊर्ध्वमतः परमन्यस्मिन् भागे आयुधस्य खड्गादेः पुस्तकस्य च शास्त्रस्य
लब्धिः । तद्वृत्तीनामायुधपुस्तके एव वृत्तिवर्तनं येषां तैः सह समागमः
संयोगो भवति ॥ ११ ॥

अन्यदप्याह ।

वायव्ये फेनकचामरौर्णिकाग्निः समेति कायस्यः ।

मृन्मयलाभोऽन्यस्मिन् वैतालिकडिण्डिभागडानाम् ॥ १२ ॥

वायव्ये कोणे फेनकस्य चामरस्य वालव्यजनस्यौर्णिकस्य च कम्ब-
लादेः प्राप्तिर्भवति । कायस्यो देवरः समेति संयोगं याति । अन्यस्मिन् द्विती-
यभागे मृन्मयस्य द्वितीयस्य भाण्डस्य लाभः । वैतालिको नग्नाचार्यः ।
डिण्डिभागडानि वादिचविशेषाः । षट्मृदङ्गकरटाः समेता यच्च वाद्यन्ते
तानि डिण्डिभागडानि तेषां लाभः ॥ १२ ॥

अन्यदप्याह ।

वायव्याञ्च तृतीये मित्रेण समागमो धनप्राप्तिः ।

वस्त्राश्वाप्तिरतः परमिष्टसुहृत्सम्प्रयोगश्च ॥ १३ ॥

वायव्यकोणात् परे तृतीयभागे मित्रेण सह सुहृदा सह समागमो
भवति । धनस्यार्थस्य च प्राप्तिः । अतोऽस्मात् तृतीयात् परं वस्त्रस्याम्बरस्या-
श्वस्य तुरगस्य च प्राप्तिः । इष्टेन वल्लभेन सुहृदा मित्रेण सह सम्प्रयोगः समा-
गमः ॥ १३ ॥

अन्यदप्याह ।

दधितण्डुललाजानां लब्धिरुदग्दर्शनं च विप्रस्य ।

अर्थावाप्तिरनन्तरमुपगच्छति सार्थवाहश्च ॥ १४ ॥

उदगुत्तरस्यां दिशि दधितण्डुललाजानां लब्धिः । दधस्तण्डुलानां लाजानां च लाभो भवति । विप्रस्य ब्राह्मणस्य दर्शनमवलोकनम् । अनन्तर-मतः परमन्यस्मिन् भागेऽर्थावाप्तिरर्थलाभो भवति सार्थवाहश्चोपगच्छति आयाति ॥ १४ ॥

अन्यदप्याह ।

वेश्यावटुदाससमागमः परे शुक्लपुष्पफललब्धिः ।

अत ऊर्ध्वं चित्रकरस्य दर्शनं चित्रवस्त्राग्निः ॥ १५ ॥

परेऽन्यस्मिन् भागे वेश्या बन्धकी । वटुब्राह्मणः । दासो भृत्यः । एतैः समागमः संयोगः । शुक्लपुष्पाणां फलानां च लब्धिर्लाभो भवति । अत ऊर्ध्व-मतः परमन्यस्मिन् भागे चित्रकरस्य दर्शनं भवति । चित्राणां नानावर्णानां वस्त्राणामम्बराणां च प्राप्तिर्भवति ॥ १५ ॥

अन्यदप्याह ।

ऐशान्यां देवलकोपसङ्गमो धान्यरत्नपशुलब्धिः ।

प्राक् प्रथमे वस्त्राग्निः समागमश्चापि बन्धक्या ॥ १६ ॥

ऐशान्यां दिशि देवलकेन भोजकेनोपसङ्गमः संयोगो भवति । धान्य-रत्नपशूनां च लब्धिः । प्राक् प्रथमे पूर्वस्यां दिशि प्रथमे भागे वस्त्राग्निरम्बर-लाभो बन्धक्या वेश्याया सह समागमो भवति ॥ १६ ॥

अन्यदप्याह ।

रजकेन समायोगो जलजद्रव्यागमश्च परतोऽतः ।

हस्त्युपजीविसमाजश्चास्माद्गुहस्तिललब्धिश्च ॥ १७ ॥

रजकेन वस्त्ररागकृता समायोगो जलजानां जलोत्पन्नद्रव्याणामा-गमो लाभश्च भवति । अतोऽस्मात् परतो हस्त्युपजीविभिर्हस्तिनामनुजी-विभिः समाजः संयोगो भवति । अस्माच्च समाजाद्गुहस्तिललब्धिर्हस्तिनलब्धिश्च भवति ॥ १७ ॥

अथैव विशेषमाह ।

द्वात्रिंशत्प्रविभक्तं दिक्चक्रं वास्तुबन्धनेऽप्युक्तम् ।

अरनाभिस्थैरन्तः फलानि नवधा विकल्प्यानि ॥ १८ ॥

दिक्चक्रं दिङ्मण्डलं वास्तुवद्द्वात्रिंशद्भागप्रविभक्तं सनेम्युक्तं नेम्या सह कथितम् । नेम्युक्तस्यैतत् फलम् । यथा वास्तुबन्धने द्वात्रिंशद्भागप्रविभक्ते वास्तुप्रतिदिशमष्टौ द्वाराणि विभक्तान्येवं दिक्चक्रमपि विभक्तं तथैतत्फलम् । अरनाभिस्थैररणीनाभिस्थैः । अराश्चक्रस्य मध्यवर्तिनः । नाभिर्मध्यं तैररनाभिस्थैः शकुनैरन्तर्मध्ये नवधा नवप्रकारं फलानि विकल्प्यानि विकल्पनीयानि ॥ १८ ॥

तानि चाह ।

नाभिस्थे बन्धुसुहृत्समागमस्तुष्टिरुत्तमा भवति ।

प्राग्रक्तपट्टवस्त्रागमस्त्वरे नृपतिसंयोगः ॥ १९ ॥

नाभिस्थे चक्रनाभिस्थे शकुने बन्धुभिः कुटुम्बैः सुहृद्भिर्मित्रैः सह समागमः संयोगो भवति । उत्तमा प्रकामा च तुष्टिः । प्राक् पूर्वभागे योऽरस्तत्र स्थिते शान्ते शकुने रक्तस्य लोहितस्य पट्टस्य वस्त्रस्याम्बरस्य चागमो लाभो भवति । नृपतिना राज्ञा सह संयोगः ॥ १९ ॥

अन्यदप्याह ।

आग्नेये कौलिकतक्षपारिकर्माश्वसूतसंयोगः ।

लब्धिश्च तत्कृतानां द्रव्याणामश्वलब्धिर्वा ॥ २० ॥

आग्नेयेऽरे कौलिकस्तन्तुवायः । तच्चा वर्धकिः । पारिकर्मा परिकर्म वेति यः स पारिकर्मा । गणितपरिकर्माणि जानाति यः । केचित् कर्मज्ञा इत्याहुः । अश्वस्तुरगः । सूतोऽश्ववाहकः । एतैः सह संयोगो भवति । तत्कृतानां कौलिकादिकृतानां द्रव्याणां लब्धिर्लाभः । अश्वलब्धिस्तुरगलब्धिश्च वा भवति ॥ २० ॥

अन्यदप्याह ।

नेमीभागं बुद्ध्वा नाभीभागं च दक्षिणे योऽरः ।

धार्मिकजनसंयोगस्तत्र भवेद्धर्मलाभश्च ॥ २१ ॥

नेमी चक्रस्य प्रान्तं तस्या नामेश्च भागं बुद्ध्वा प्रविभागं ज्ञात्वा दक्षिणेन दक्षिणस्यां दिशि योऽरस्तत्र स्थिते शकुने धार्मिकजनैः सह संयोगो भवति धर्मलाभश्च ॥ २१ ॥

अन्यदप्याह ।

उत्स्राक्रीडककापालिकागमो नैर्ऋते समुद्दिष्टः

वृषभस्य चात्र लब्धिर्माषकुलत्थाद्यमशनं च ॥ २२ ॥

उत्स्रा गौः । क्रीडको यः क्रीडयति । कापालिकः प्रसिद्धस्तपस्वी । श्यामागमो नैर्ऋतेऽरे समुद्दिष्टः कथितः । अचास्मिन्नरे वृषभस्य दान्तस्य च लब्धिर्लाभो भवति । अशनं भोज्यं माषकुलत्थाद्यं भवति । माषकुलत्थौ प्रसिद्धौ सस्यविशेषौ । आद्यग्रहणाद्यवगोधूमकङ्गुनिका गृह्यन्ते ॥ २२ ॥

अन्यदप्याह ।

अपरस्यां दिशि योऽरस्तत्रासक्तिः कृषीवलैर्भवति ।

सामुद्रद्रव्यसुसारकाचफलमद्यलब्धिश्च ॥ २३ ॥

अपरस्यां पश्चिमायामरस्तत्र तस्मिन् कृषीवलैः, कार्षिकैरासक्तिः संयोगो भवति सामुद्रद्रव्याणां सुसारस्य काचस्य च लब्धिर्लाभो भवति । सुसारो मणिविशेषः । फलानामाम्रादीनां मद्यस्य पानविशेषस्य च लब्धिर्लाभो भवति ॥ २३ ॥

अन्यदप्याह ।

भारवहतक्षभिन्नुकसन्दर्शनमपि च वायुदिक्संस्थे ।

तिलककुसुमस्य लब्धिः सनागपुन्नागकुसुमस्य ॥ २४ ॥

वायव्यां दिशि योऽरस्तत्संस्थे शकुने भारवहो भारवाहकः । तक्षा वर्धकिः । भिन्नुको यतिः । एषां सन्दर्शनं भवति । तिलककुसुमस्य । तिलको वृक्षविशेषः । तत्पुष्पाणां लब्धिर्भवति । पुन्नागकुसुमस्य पुन्नागपुष्पस्य सनागस्य नागकुसुमेन सहितस्य लब्धिर्भवति ॥ २४ ॥

अन्यदप्याह ।

कौबेर्यां दिशि योऽरस्तत्रस्थो वित्तलाभमाख्याति ।

भागवतेन समागममाचष्टे पीतवस्त्रैश्च ॥ २५ ॥

कौबेर्यामुत्तरस्यां दिशि शान्तायां योऽरस्तचस्यः शकुनेो वित्तलाभं
धनलब्धिमाख्याति कथयति । तथा भागवतेन वैष्णवेन द्विजेन सह समा-
गमं संयोगमाचष्टे कथयति । पीतवस्त्रैश्च पीतवर्णैरम्बरैः संयोगम् ॥ २५ ॥

अन्यदप्याह ।

ऐशाने व्रतयुक्ता वनिता सन्दर्शनं समुपयाति ।

लब्धिश्च परिज्ञेया कृष्णायःशस्त्रघटानाम् ॥ २६ ॥

ऐशानेऽरे व्रतयुक्ता व्रतस्या वनिता स्त्री सन्दर्शनं समुपयाति गच्छति ।
कृष्णायसः कृष्णलोहस्य शस्त्रस्य घटानां च लब्धिः परिज्ञेया ॥ २६ ॥

अथात्रैव विशेषमाह ।

याम्येऽष्टांशे पश्चाद्द्विषट्त्रिसप्ताष्टमेषु मध्यफला ।

सौम्येन च द्वितीये शेषेष्वतिशोभना यात्रा ॥ २७ ॥

अभ्यन्तरे तु नाभ्यां शुभफलदा भवति षट्सु चारेषु ।

वायव्यानैर्ऋतयोररयोः क्लेशावहा यात्रा ॥ २८ ॥

याम्येऽष्टांश इति । याम्ये दक्षिणदिग्भागे योऽष्टांशोऽष्टभागस्तस्मिंस्तथा
पश्चात् पश्चिमदिग्भागे नैर्ऋतकोणादारभ्य द्विषट्त्रिसप्ताष्टमेषु । द्वितीयषष्ठ-
तृतीयषष्ठमाष्टमेषु । तथा सौम्येन उत्तरदिग्भागेन च द्वितीयाष्टांशे एतेषु शकुने
स्थिते शान्ते मध्यफला यात्रा भवति । न शुभा नाप्यशुभेत्यर्थः । शेषेष्व-
न्येषु भागेषु पञ्चविंशत्सङ्ख्यास्त्विति शोभना यात्रा भवति ॥ २७ ॥

अभ्यन्तर इति । नाभ्यामभ्यन्तरे नाभिमध्ये षट्सु चाष्टसु चारेषु वाय-
व्यानैर्ऋतवर्जितेषु स्थिते शकुने शुभफलदा यात्रा भवति । वायव्यानैर्ऋतयो-
र्द्वयोररयोः क्लेशावहा कष्टप्रदा यात्रा भवति ॥ २८ ॥

एवमिदं यदुक्तं तच्छान्तासु दिक्षु दीप्रासु वक्ष्यामीत्याह ।

शान्तासु दिक्षु फलमिदमुक्तं दीप्रास्वतोऽभिधास्यामि ।

ऐन्द्रां भयं नरेन्द्रात् समागमश्चैव शत्रूणाम् ॥ २९ ॥

इदं यदुक्तं फलं शान्तासु दिक्षु । अतोऽस्मात् परं दीप्रास्वभिधास्यामि
कथयिष्यामि । ऐन्द्रां पूर्वस्यां दिशि दीप्रायां स्थिते शकुने नरेन्द्राद्राक्षो भयं
भवति । शत्रूणां रिपूणां समागमः संयोगो भवति ॥ २९ ॥

अन्यदप्याह ।

तदनन्तरदिशि नाशः कनकस्य भयं सुवर्णकाराणाम् ।
अर्थक्षयस्तृतीये कलहः शस्त्रप्रकोपश्च ॥ ३० ॥

तदनन्तरदिशि पूर्वस्यां परतो द्वितीयभागे स्थिते शकुने दीप्ति कन-
कस्य सुवर्णस्य नाशो भवति सुवर्णकाराणां च संबन्धि भयं भवति । तृतीये
भागे अर्थक्षयो वित्तनाशः कलहः शस्त्रप्रकोपश्च ॥ ३० ॥

अन्यदप्याह ।

अग्निभयं च चतुर्थे भयमाग्नेये च भवति चैरेभ्यः ।
कोणादपि द्वितीये धनक्षयो नृपसुतविनाशः ॥ ३१ ॥

चतुर्थे प्राग्भागादग्निभयं भवति । आग्नेये च कोणे चैरेभ्यस्तत्कालेभ्यो
भयं भवति । कोणादपि आग्नेयकोणात् तृतीयभागे धनस्य वित्तस्य क्षयः ।
नृपसुतविनाशो राजपुत्रस्य विनाशः क्षयो म्रियत इत्यर्थः ॥ ३१ ॥

अन्यदप्याह ।

प्रमदागर्भविनाशस्तृतीयभागे भवेच्चतुर्थे च
हैरण्यककारुकयोः प्रध्वंसः शस्त्रप्रकोपश्च ॥ ३२ ॥

कोणादाग्नेयात् तृतीयभागे स्थिते शकुने प्रमदा जाया तस्या गर्भवि-
नाशो भवेत् स्यात् । चतुर्थे च भागे हैरण्यकः सुवर्णादिविक्रयादिकः । कारुकः
शिल्पी । तयोः प्रध्वंसे विनाशो भवति । तथा शस्त्रप्रकोपश्च ॥ ३२ ॥

अन्यदप्याह ।

अथ पञ्चमे नृपभयं मारीमृतदर्शनं च वक्तव्यम् ।
षष्ठे तु भयं ज्ञेयं गन्धर्वाणां सडोम्बानाम् ॥ ३३ ॥

अथानन्तरं पञ्चमे भागे नृपभयं राजभयं भवति । मारी तच्च जना-
नां मरको भवति । मृतस्य पुरुषस्य दर्शनमवलोकनं वक्तव्यं वाच्यम् ।
षष्ठे भागे गन्धर्वाणां गायनानां सडोम्बानां डोम्बसहितानां भयं भवति ।
तेभ्यो भयं भवतीत्यर्थः ॥ ३३ ॥

अन्यदप्याह ।

धीवरशाकुनिकानां सप्तमभागाद्वयं भवति दीप्ते ।

भोजनविघात उक्तो निर्ग्रन्थभयं च तत्परतः ॥ ३४ ॥

सप्तमभागे दीप्ते शकुने धीवरः प्रसिद्धः । शाकुनिकः पक्षिघाती ।
तेभ्यः सकाशाद्वयं भवति । तत्परतोऽष्टमभागे भोजनस्याशनस्य विघातो नाश
उक्तः कथितः । निर्ग्रन्थो नग्नक्षपणकस्तस्माच्च भयं भवति ॥ ३४ ॥

अन्यदप्याह ।

कलहो नैर्ऋतभागे रक्तस्रावोऽथ शस्त्रकोपश्च ।

अपराधे चर्मकृतं विनश्यते चर्मकारभयम् ॥ ३५ ॥

नैर्ऋतकोणे कलहो रक्तस्रावोऽसृक्प्रसृतिः । शस्त्रकोपः सङ्ग्रामश्च
भवति । अपराधे पश्चिमप्रथमभागे चर्मकृतं चर्ममयं वस्त्रोपानहादिकं विन-
श्यते नाशं याति । चर्मकारभयं चर्मकाराच्च भीतिर्भवति ॥ ३५ ॥

अन्यदप्याह ।

तदनन्तरे परित्राट् श्रवणभयं तत्परे त्वनशनभयम् ।

वृष्टिभयं वारुण्ये श्वतस्कराणां भयं परतः ॥ ३६ ॥

तदनन्तरं द्वितीये भागे परित्राजकस्य तपस्विनो भयं श्रवणाच्छा-
क्यभिज्ञाश्च भयं भवति । तत्परे तृतीये भागे त्वनशनभयमुपवासभीतिर्भ-
वति । वारुण्ये पश्चिमायां वृष्टिभयं वर्षणाद्वीतिर्भवति । परतोऽनन्तरमन्य-
स्मिन् भागे श्वतस्कराणां सारमेयानां चौराणां च संबन्धि भयं भवति ॥ ३६ ॥

अन्यदप्याह ।

वायुग्रस्तविनाशः परे परे शस्त्रपुस्तवार्त्तानाम् ।

कोशे पुस्तकनाशः परे विषस्तेनवायुभयम् ॥ ३७ ॥

तत्परतो भागे वायुग्रस्तविनाशः । वायुनानिलेन ग्रस्तः क्रोडीकृतो
वायुग्रस्तो वातादिना विनाशो मरणं भवति । परे परभागेऽन्यस्मिन्
शस्त्रपुस्तवार्त्तानां भवति । शस्त्रमायुधम् । पुस्तं लिपिकर्म । शस्त्रपुस्तयो-
र्वार्त्ता वर्तनं येषां तेभ्यो भयं भवति । कोशे वायव्ये पुस्तकस्य शास्त्रस्य

विनाशो भवति । परे द्वितीये भागे विषस्तेनवायुकृतं भयम् । विषं प्रसिद्धम् । स्तेनश्चैरः । वायुर्मातुः । एभ्यो भयं भवति ॥ ३७ ॥

अन्यदप्याह ।

परतो वित्तविनाशो मित्रैः सह विग्रहश्च विज्ञेयः ।

तस्यासन्नेऽश्वबधो भयमपि च पुरोधसः प्रोक्तम् ॥ ३८ ॥

परतोऽन्तरमन्यस्मिन् भागे वित्तस्य धनस्य विनाशः क्षयो भवति । मित्रैः सह द्विजैश्च सह विग्रहः कलहो विज्ञेयो ज्ञातव्यः । तस्यासन्ने निकटवर्तिनि द्वितीये भागे अश्वस्य तुरगस्य बधो मरणं भवति । पुरोधसः आचार्यस्य भयं प्रोक्तं कथितम् ॥ ३८ ॥

अन्यदप्याह ।

गोहरणशस्त्रघाताबुदक् परे सार्थघातधननाशौ ।

आसन्ने च श्वभयं ब्रात्यद्विजदासगणिकानाम् ॥ ३९ ॥

उदगुत्तरस्यां दिशि गोहरणं गवामपहरणं शस्त्रस्य च घातो विनाशो भवति । परे द्वितीये भागे सार्थस्य च घातो बधो धननाशो वित्तहानिश्च भवति । आसन्ने निकटवर्तिनि भागे श्वभयं सारमेयभयं च भवति । तथा ब्रात्यद्विजदासगणिकानां भयं भवति । यस्य ब्राह्मणस्याष्टमाद्वर्षादास्य षोडशवर्षं यावदुपनयनं कृतं स ब्रात्यो द्विजः । दासः कर्मकरः । गणिका वेश्या । एतासां संबन्धि भयं भवति ॥ ३९ ॥

अन्यदप्याह ।

शेशानस्यासन्ने चित्राम्बरचित्रकृद्भयं प्रोक्तम् ।

शेशाने त्वग्निभयं दूषणमप्युत्तमस्त्रीणाम् ॥ ४० ॥

शेशानस्यासन्ने निकटवर्तिनि भागे चित्राम्बरस्य चित्रवस्त्रस्य चित्रकृतश्चित्रकरस्य संबन्धि भयं प्रोक्तं कथितम् । शेशाने कोणे त्वग्निभयं हुतवहभीतिरुत्तमस्त्रीणां प्रधानयोषितामपि दूषणं दुष्टत्वं भवति ॥ ४० ॥

अन्यदप्याह ।

प्रोक्तस्यैवासन्ने दुःखोत्पत्तिः स्त्रिया विनाशश्च ।

भयमूर्ध्वं रजकानां विज्ञेयं काच्छिकानां च ॥ ४१ ॥

प्राक् पूर्वस्यां दिशि तस्यैवैशानक्रोशस्यासन्ने निकटवर्तिनि भागे
दुःखस्योत्पत्तिरागमः । स्त्रिया योषितो विनाशो मरणं भवति । ऊर्ध्वं
द्वितीयभागे रजकानां वस्त्ररागकृतानां काच्छिकानां गन्धयोजकानां च
सम्बन्धि भयं ज्ञेयं ज्ञातव्यम् ॥ ४१ ॥

अन्यदप्याह ।

हस्त्यारोहभयं स्याद्द्विरदविनाशश्च मण्डलसमाप्तौ ।

अभ्यन्तरे तु दीप्ते पत्नीमरणं ध्रुवं पूर्वं ॥ ४२ ॥

मण्डलसमाप्तौ मण्डलस्य द्वाविंशत्प्रविभक्तस्य यत्र समाप्तिस्तस्यां
स्थिते दीप्ते शकुने हस्त्यारोहेभ्यो भयं भवति । द्विरदो हस्ती तस्य च
विनाशो मरणम् । अभ्यन्तरे तु मध्यभागे पूर्वं प्राग्भागे योऽरस्तस्मिन्
दीप्ते तत्रस्थे शकुने ध्रुवं निश्चितं पत्नीमरणम् । पत्नी भार्या तस्या मरणं
भवति ॥ ४२ ॥

अन्येष्वप्याह ।

शस्त्रानलप्रकोपावाग्नेये वाजिमरणशिल्पिभयम् ।

याम्ये धर्मविनाशोऽपरेऽग्न्यवस्कन्दचोक्षबधः ॥ ४३ ॥

अपरे तु कर्मिणां भयमथ कोणे चानिले खरोष्ट्रबधः ।

अत्रैव मनुष्याणां विसूचिकाविषभयं भवति ॥ ४४ ॥

उदगर्थविप्रपीडा दिश्यैशान्यां तु चित्तसन्तापः ।

ग्रामीणगोपपीडा च तत्र नाभ्यां तथात्मबधः ॥ ४५ ॥

शस्त्रानलेति । आग्नेये कोणे योऽरस्तत्रस्थे दीप्ते शकुने शस्त्रप्रको-
पोऽनलस्याग्नेश्च प्रकोपो भवति । वाजिमरणमश्वविनाशः । शिल्पिभ्यो
लेखपुस्तकविचकृद्भ्यो भयं भवति । याम्ये दक्षिणेऽरे धर्मविनाशः ।
अपरे नैर्ऋते अग्निर्हुताशनः । अवस्कन्द उपर्यागमनम् । चोक्षो दुष्ट इति
प्रसिद्धः । एभ्यो बधो मरणं भवति ॥ ४३ ॥

अपरे त्विति । अपरे पश्चिमे भागे योऽरस्तत्रस्थे शकुने कर्मिणां
सम्बन्धि भयं भवति । अथानन्तरमनिले वायव्येऽरे खराणां गर्दमानामु-

घृणां करभाणां च बधो मरणं भवति । अथैव वायव्ये मनुष्याणां पुंसां
विसूचिकाभयमुदरशूलभीतिर्विषभयं च भवति ॥ ४४ ॥

उदगुत्तरस्यां योऽरस्तचार्थस्य धनस्य विप्राणां ब्राह्मणानां च पीडा
भवति । ऐशान्यां दिशि अरे चित्तस्य मनसः सन्तापो भवति । सन्ताप-
श्चित्तविभेदः । तत्र तस्मिन्नेवैशाने भागे ग्रामीणगोपपीडा भवति ।
ग्रामीणा ग्राम्यजनाः । गोपा गोपालकाः । ग्रम्यः पीडा । तथा नाभ्यां दीप्रा-
यामात्मबध आत्मनो बधो मरणं भवतीति ॥ ४५ ॥

इति श्रीभट्टोत्पलविरचितायां संहिताविवृतौ सर्वशाकुने-

ऽन्तरचक्रं नाम षडशीतितमोऽध्यायः ॥ ८६ ॥

अथ विरुताध्यायो व्याख्यायते ।

तत्रादावेव दिवसचराणां सञ्ज्ञार्थमाह ।

श्यामाशयेनशशघ्नवज्जुलशिखिश्रीकर्णचक्राह्वया-
श्चापाण्डीरकखज्जरीटकशुकध्वाङ्गाः कपोतास्त्रयः ।
भारद्वाजकुलालकुक्कुटखरा हारीतगृध्रौ कपिः
फेण्टः कुक्कुटपूर्णकूटचटकाः प्रोक्ता दिवासञ्चराः ॥ १ ॥

श्यामा पोतकी । श्येनो वाजिकः । शशघ्नः पक्षी । वज्जुलः
खदिरचञ्चुः । शिखी मयूरः । श्रीकर्णः पक्षी । चक्राह्वयश्चक्रवाकः । चापः ।
आण्डीरकः । खज्जरीटः । शुकः । एते सर्व एव पक्षिणः । ध्वाङ्गः काकः ।
कपोतास्त्रयः । आपाण्डुरश्चिचकपोतः कुङ्कुमधूसश्चेति । भारद्वाजः
पक्षी । कुलालकुक्कुटो गर्ताकुक्कुटः । खरो गर्दभः । हारीतगृध्रौ
पक्षिणौ । कपिर्वानरः । फेण्टः पक्षिविशेषः । कुक्कुटः कृकवाकः । पूर्णकूटः
करायिकः । चटकः कलविड्गः । एते सर्व दिवासञ्चरा दिवसचरा उक्ताः
कथिताः ॥ १ ॥

अथ ये रात्रिसञ्ज्ञास्तेषां च फलमाह ।

लोमाशिका पिङ्गलक्ष्मिपिकारथौ
बल्लाल्युलूकौ शशकश्च रात्रौ ।

सर्वे स्वकालोत्क्रमचारिणः स्यु-

देशस्य नाशाय नृपान्तदा वा ॥ २ ॥

लोमाशिकः प्रसिद्धा प्राणिविशेषः । पिङ्गल उलूकचेटी । छिप्पिकाख्यः पक्षिविशेषः । छिप्पिकेत्याख्या नाम यस्य । वल्गुली चर्मचटिका । उलूकः । शशकः प्राणी । एते रात्रौ चरन्ति । रात्रिचरा वा यदि दिवाचरास्तदा स्वकालोत्क्रमचारिणः । ते च देशस्य जनपदस्य नाशाय क्षयाय स्युर्भवेयुः । नृपस्य राक्षोऽन्तदा वा मृत्युकराः स्युः ॥ २ ॥

अथोभयचारिण आह ।

हयनरभुजगोष्ट्रद्वीपिसिंहर्क्षगोधा

वृकनकुलकुरङ्गश्वाजगोव्याघ्रहंसाः ।

पृषतमृगशृगालश्वाविदाख्यान्यपुष्टा

दुनिशमपि बिडालः सारसः सूकरश्च ॥ ३ ॥

हयोऽश्वः । नरो मनुष्यः । भुजगः सर्पः । उष्ट्रः करभः । द्वीपी चिचकः । सिंहो हरिः । ऋक्षः प्राणी । गोधा प्राणिविशेषः । वृको मृगजातिः । नकुलः प्रसिद्धो विलेशयः प्राणी । कुरङ्गो हरिणः । श्वा सारमेयः । अजश्छागः । गौः प्रसिद्धा । व्याघ्रः प्राणिविशेषः । हंसः पक्षी । पृषतो मृगजातिः । मृगः प्रसिद्धः । शृगालः क्रोष्टुकः । श्वाविद् विलेशयः प्राणी । श्वाविदित्याख्या नाम यस्य । अन्यपुष्टः कोकिलः । तथा बिडालो मार्जारः । सारसः पक्षी । सूकरो घराहः । एते सर्वे दुनिशमहोरात्रमपि चरन्ति । रात्रिचरा दुचराश्चैत इत्यर्थः ॥ ३ ॥

अथैतेषां व्यवहारार्थं सञ्ज्ञमाह ।

भषकूटपूरिकुरबककरायिकाः पूर्णकूटसञ्ज्ञाः स्युः ।

नामान्युलूकचेत्याः पिङ्गलिका पेचिका हक्का ॥ ४ ॥

कपोतकी च श्यामा वज्जुलकः कीर्त्यते खदिरचञ्चुः ।

कुच्छुन्दरी नृपसुता वालियो गर्दभः प्रोक्तः ॥ ५ ॥

स्त्रोतस्तडागभेद्यैकपुत्रकः कलहकारिका च रला ।

भृङ्गारवच्च विरुवति निशि भूमौ द्रुज्जुलशरीरा ॥ ६ ॥

दुर्बलिको भाण्डीकः प्राच्यानां दक्षिणः प्रशस्तोऽसौ ।

धिक्कारो मृगजातिः कृकवाकः कुक्कुटः प्रोक्तः ॥ ७ ॥

गर्त्ताकुक्कुटकस्य प्रथितं तु कुलालकुक्कुटो नाम ।

गृहगोधिकेति सञ्ज्ञा विज्ञेया कुड्यमत्स्यस्य ॥ ८ ॥

दिव्यो धन्वन उक्तः क्रोडः स्यात् सूकरोऽय गौरुस्त्रा ।

श्वा सारमेय उक्तो जात्या चटिका च सूकरिका ॥ ९ ॥

भषकूटपूरीति । भषः कूटपूरी कुरवकः करायिका एताः सर्वाः पूर्ण-
कूटस्य सञ्ज्ञा नामानि स्युर्भवेयुः । पिङ्गलिका पेचिका हक्का एतानि उलूक-
चेत्या नामानि ॥ ४ ॥

कपोतकी श्यामा पोतकीत्युच्यते । वज्जलः खदिरचञ्चुरिति कीर्त्यते
कथ्यते । कुच्छुन्दरी सुगन्धमूषिका नृपसुता राजपुत्री कीर्त्यते । गर्दभः
खरो घालेयः प्रोक्त इति कथितः ॥ ५ ॥

स्रोत इति । स्रोतोभेदस्तडागभेद एकपुत्रकः कलहकारिका च
एतेर्नामभौ रला इति ज्ञेया । सा च निशि रात्रौ भृङ्गारवद्विरुवति वाशति
भृङ्गारो दांदा^१नी दमनी । भृङ्गारेण तुल्यं भृङ्गारवत् । तद्वत् शब्दं करोति । हु-
ङ्गारमुच्चरतीत्यर्थः । केचिद्भृङ्गारः पक्षिविशेष इतीच्छन्ति । निशि रात्रौ किंप्र-
माणा ह्यङ्गुलशरीरा ह्यङ्गुलप्रमाणं शरीरं यस्याः ॥ ६ ॥

दुर्बलिक इति । भाण्डीको दुर्बलिकः प्रोक्तः । असौ दुर्बलिकः
प्राच्यानां पूर्वदेशभवानां दक्षिणः प्रशस्तः । अर्थादेवान्येषां सर्वेषां वामतः ।
धिक्कारो मृगजातिरुक्ता । कुक्कुटः कृकवाकुरिति प्रोक्तः कथितः ॥ ७ ॥

गर्त्ताकुक्कुटस्येति । गर्त्ता खातं तत्र य उक्तः कुक्कुटस्तस्य कुलालकु-
क्कुटेति नाम सञ्ज्ञा प्रथितं प्रख्यातम् । कुड्यमत्स्यस्य भित्तिमीनस्य गृहगो-
धिकेति सञ्ज्ञा नाम विज्ञेया विज्ञातिव्या ॥ ८ ॥

दिव्यो धन्वन इति । दिव्यो धन्वन इत्युक्तः कथितः । क्रोडः
सूकरः स्याद्वेत् । अथशब्दश्चार्थः । गौरुमेति ख्याता । श्वा कुक्कुरः सारमेय
इति कथितः । जात्या प्रकृत्या या चटिका सा सूकरिकेत्युक्ता ॥ ९ ॥

अथैवापदेशार्थमाह ।

एवं देशे देशे तद्विद्मः समुपलभ्य नामानि ।

शकुनरुतज्ञानार्थं शास्त्रे सञ्चित्य योज्यानि ॥ १० ॥

एवमनेन प्रकारेण देशे देशे विद्मः शकुननामविद्म्यो नामानि समुपलभ्य ज्ञात्वा शकुनानां शुभाशुभसूचकानां रुतज्ञानार्थं तच्छब्दज्ञानाय सञ्चित्य विचार्य शास्त्रे ग्रन्थे योज्यानि संयोजनीयानि ॥ १० ॥

अथ वज्जुलश्येनशुकगृध्राणां रुतलक्षणमाह ।

वज्जुलकरुतं तित्तिडिति दीप्प्रमथ किल्किलीति तत्पूर्णम् ।

श्येनशुकगृध्रकङ्काः प्रकृतेरन्यस्वरा दीप्ताः ॥ ११ ॥

प्रकृतेः स्वभावतोऽन्यस्वरा विपरीतशब्दा दीप्ता उक्ताः । वज्जुलकरुतं तित्तिडिति । यद्वज्जुलकस्य रुतं तित्तिड्-इति दीप्प्रमशुभम् । यत् किल्किली-त्येतत्पूर्णं शुभम् । श्येनशुकगृध्रकङ्काः प्रसिद्धाः पक्षिणः । एते सर्वे प्रकृतेः स्वभावतोऽन्यस्वरा विपरीतशब्दा दीप्ता उक्ताः ॥ ११ ॥

अथ कपोतचेष्टितमाह ।

यानासनशय्यानिलयनं कपोतस्य सद्गविशनं वा ।

अशुभप्रदं नराणां जातिविभेदेन कालोऽन्यः ॥ १२ ॥

आपाण्डुरस्य वर्षाच्चित्रकपोतस्य चैव षण्मासात् ।

कुङ्कुमधूस्रस्य फलं सद्यः पाकं कपोतस्य ॥ १३ ॥

यानासनेति । यानमश्वादि । आसनं पीठम् । यचोपविश्यते । शय्या आस्तरणम् । एतेषु कपोतस्य निलयनं संश्लेषः सद्गविशनं वा गृहप्रवेशनं वा भवति । एतन्नराणां पुंसामशुभप्रदमनिष्टप्रदं भवति । अन्यः परः कालः समयः फलस्य जातिभेदेन योनिविशेषेण भवति ॥ १२ ॥

तं च कालमाह । आपाण्डुरस्येति । आपाण्डुरस्य श्वेतवर्णस्य कपोतस्य वर्षात् पाकः फलम् । चित्रकपोतस्य नानावर्णस्य षण्मासात् षड्-भिर्मासैः पाकः । कुङ्कुमवर्णस्य धूस्रवर्णस्य च कपोतस्य सद्यस्तस्मिन्नेवाहनि पाकः फलं भवति ॥ १३ ॥

अधुना श्यामास्तमाह ।

चिचिदिति शब्दः पूर्णः श्यामायाः शूलिशूलिति च धन्यः ।

चच्चेति च दीप्तः स्यात् स्वप्रियलाभाय चिक्चिगिति ॥ १४ ॥

श्यामायाश्चिचिदिति शब्दः पूर्णस्तस्या एव शूलिशूलिति च शब्दो धन्यः शुभः । चच्चेति च शब्दो दीप्तोऽशुभः । स्याद् भवेत् । चिक्चिगिति च शब्दः स्वस्यात्मीयस्य प्रियस्य वल्लभस्य लाभाय प्राप्नये भवति ॥ १४ ॥

अथ हारीतभारद्वाज्या स्तमाह ।

हारीतस्य तु शब्दो गुग्गुः पूर्णोऽपरे प्रदीप्ताः स्युः ।

स्वरवैचित्र्यं सर्वं भारद्वाज्याः शुभं प्रोक्तम् ॥ १५ ॥

हारीतस्य तु गुग्गुशब्दः पूर्णः । अपरे अन्ये सर्व एव शब्दाः प्रदीप्ताः स्युर्भवेयुः । भारद्वाज्याः स्वराणां शब्दानां वैचित्र्यं नानात्वं सर्व निःशेषं शुभं प्रशस्तं प्रोक्तं कथितम् ॥ १५ ॥

करायिकस्तमाह ।

किष्किषिशब्दः पूर्णः करायिकायाः शुभः कहकहेति ।

क्षेमाय केवलं करकरेति न त्वर्थसिद्धिकरः ॥ १६ ॥

कोटुक्लीति क्षेम्यः स्वरः कटुक्लीति वृष्टये तस्याः ।

अफलः कोटिकिलीति च दीप्तः खलु गुं कृतः शब्दः ॥ १७ ॥

किष्किषीति । करायिकायाः पूर्णकूट्याः किष्किषिशब्दः पूर्णः । कहकहेति शब्दः शुभः । करकरेति शब्दः केवलं क्षेमाय लब्धपालनाय । न त्वर्थसिद्धिकरोऽर्थसिद्धिं न करोति ॥ १६ ॥

कोटुक्लीति । तस्याः करायिकायाः कोटुक्लीति शब्दः क्षेम्यः क्षेमे साधुः । कटुक्लीति च शब्दो वृष्टये वर्षणाय भवति । देवो वर्षति । कोटिकिलीति चाफलो निष्फल इत्यर्थः । खलुशब्दश्चार्थः । गुं कृतः शब्दस्तस्या एव दीप्तः ॥ १७ ॥

अथ दिव्यकचेष्टितमाह ।

शस्तं वामे दर्शनं दिव्यकस्य

सिद्धिर्ज्ञेया हस्तमात्रोच्छ्रितस्य ।

तस्मिन्नेव प्रोन्नतस्थे शरीराद्-

धात्री वश्यं सागरान्ताभ्युपैति ॥ १८ ॥

दिव्यकस्य धन्वनस्य वामे वामभागे दर्शनमवलोकनं शस्तं शुभम् ।
तत्रैव वामभागे भूमेर्हस्तमाचोच्छ्रितस्य शयप्रमाणोच्चस्य सिद्धिरभीष्टा
कार्याणां च ज्ञेया । तस्मिन्नेव वामभागे यातुः शरीराद्वेहात् प्रोन्नतस्थ
उच्चतरो भवति तदा धात्री भूर्वश्यं विधेयित्वं सागरान्ता समुद्रपर्यन्ताभ्युपै-
त्युपगच्छति ॥ १८ ॥

उक्तं च ।

वामे शस्तो धन्वनः सिद्धिदाता प्रोत्तुङ्गश्चेद्धस्तमात्रं जयाय ।

आकाशं चेदुन्नतो वामभागे पृथ्वीलाभं बन्धुनाशं करोति ॥

अथ सर्वचेष्टितमाह ।

फणिनोऽभिमुखागमोऽरिसङ्गं

कथयति बन्धुबधात्ययं च यातुः ।

अथवा समुपैति सव्यभागात्

न स सिद्धौ कुशलो गमागमे च ॥ १९ ॥

फणिनः सर्पस्याभिमुखागमोऽरिसङ्गं श्वसंयोगं यातुः कथयति वक्ति ।
अथवा बान्धवानां बधो मरणमत्ययो घिनाशः । अथ सव्यभागादृक्षिणभा-
गाद्वामभागे समुपैत्यायाति तदा स सर्पः सिद्धौ सिद्धये गमागमे न कुशलः
शस्तो न भवति ॥ १९ ॥

अथ खञ्जनकचेष्टितमाह ।

अङ्गेषु मूर्धसु च वाजिगजोरगाणां

राज्यप्रदः कुशलकृच्छुचिशद्वलेषु ।

भस्मास्थिकाष्टतुषकेशतृणेषु दुःखं

दृष्टः करोति खलु खञ्जनकोऽब्दमेकम् ॥ २० ॥

खञ्जनकोऽङ्गेषु पद्मादिषु तथा वाजिनोऽश्वाः । गजा हस्तिनः ।
उरगाः सर्पाः । गतेषां मूर्धसु मस्तकेषु दृष्टो राज्यप्रदो भवति । तथा शुद्धप्र-
देशे शद्वलेषु दूर्वासु च दृष्टः कुशलकृत् कुशलं करोति शुभफलकृद्वा भवति ।

भस्मनि अस्थिकाष्ठतुषकेशतृणेषु दृष्टोऽब्दं वर्षमेकं दुःखं करोति । खलुशब्द
आगमद्योतनार्थः ॥ २० ॥

अथ तित्तिरशशकयोश्चेष्टितमाह ।

किलिकिलिकिलि तित्तिरस्वनः

शान्तः शस्तफलोऽन्यथापरः ।

शशको निशि वामपार्श्वगो

वाशन् शस्तफलो निगद्यते ॥ २१ ॥

तित्तिरस्वनः किलिकिलिकिलीति शान्तः । सच शस्तफलः शोभनः ।
अपरोऽन्योऽन्यथा प्रदीप इत्यर्थः । सचाशस्तफलः । शशको निशि रात्रौ
वामपार्श्वगो वामभागतो वाशन् विहवन् शस्तफलः शोभनफलो निगद्यते
कथ्यते ॥ २१ ॥

अथ कपिकुलालकुक्कुटयो इतमाह ।

किलिकिलिविरुतं कपेः प्रदीपं

न शुभफलप्रदमुद्दिशन्ति यातुः ।

शुभमपि कथयन्ति चुग्लुशब्दं

कपिसदृशं च कुलालकुक्कुटस्य ॥ २२ ॥

कपेर्वानरस्य किलिकिलिविरुतं प्रदीपं तच्च यातुर्गमनेच्छेर्न शुभ-
फलप्रदमुद्दिशन्ति कथयन्ति । चुग्लुशब्दं च शुभफलं कथयन्ति । कुलालकु-
क्कुटस्य रुतं कपिसदृशं वानरतुल्यमिति । यथैवं कपिदीप्रशान्तविरुतमुक्तं
तथैव कुलालकुक्कुटस्येति ॥ २२ ॥

अथ चाषविरुतचेष्टितमाह ।

पूर्णाननः कृमिपतङ्गपिपीलकादौ-

श्चाषः प्रदक्षिणमुपैति नरस्य यस्य ।

खे स्वस्तिकं यदि करोत्यथ वा यियासो-

स्तस्यार्थलाभमचिरात् सुमहत् करोति ॥ २३ ॥

यस्य नरस्य चाषः कृमिभिः सरीसृपैः पतङ्गैः शलभैः पिपीलकाः प्रसि-
द्धास्ताभिः । आद्यग्रहणादन्येरपि प्राणिभिः पूर्णाननः परिपूरितवक्त्रः प्रदक्षि-

णमुपैति प्रादक्षिण्येन याति । अथवा यस्य यियासोर्यातुमिच्छेः । खे नभसि
स्वस्तिकं करोति स्वस्तिकवद्याति तस्यार्थलाभं वित्तलाभं सुमहदतिप्रभूत-
मचिराच्छीघ्रमेव करोति ॥ २३ ॥

अन्यदप्याह ।

चाषस्य काकेन विरुध्यतश्चेत्

पराजयो दक्षिणभागस्य ।

बधः प्रयातस्य तदा नरस्य

विपर्यये तस्य जयः प्रदिष्टः ॥ २४ ॥

यदि चाषस्य काकेन वायसेन सह विरुध्यतः कलहं कुर्वतः का-
काद्विणभागगतस्य चाषस्य पराजयः । तदा तस्मिन् काले प्रयातस्य गतस्य
नरस्य पुरुषस्य बधो मरणं भवति । विपर्यये विपरीते काकादुत्तरभागे
गतस्य जयः प्रदिष्ट उक्तः । जये सति प्रयातस्य जय एव ॥ २४ ॥

उक्तं च ।

पूर्णेननो यस्य करोति चाषः प्रदक्षिणं स्वस्तिकमेव वा खे ।

लाभो महास्तस्य पराभवाय काकेन भङ्गे विजयो जयस्य ॥

अन्यदप्याह ।

केकेति पूर्णकुटवद्यदि वामपार्श्वे

चाषः करोति विरुतं जयकृत् तदा स्यात् ।

क्रेकेति तस्य विरुतं न शिवाय दीपं

सन्दर्शनं शुभदमस्य सदैव यातुः ॥ २५ ॥

चाषो वामपार्श्वे वामभागे केकेति विरुतं शब्दं करोति तथा पूर्णकु-
टवत् करायिकावत् किष्किषिकहकहेति शब्दं करोति । तदा जयकृत् स्याद्भ-
वेत् । तस्य चाषस्य क्रेकेति विरुतं दीपं तच्च न शिवाय न श्रेयसे भवति ।
अस्य चाषस्य सन्दर्शनमवलोकनं यातुः सदैव सर्वकालं शुभदम् ॥ २५ ॥

अथाण्डीरकफेष्टकयोश्चेष्टितमाह ।

अण्डीरकष्टीति रुतेन पूर्ण-

ष्टिट्टिट्टिशब्देन तु दीप उक्तः ।

फेण्टः शुभो दक्षिणभागसंस्थो

न वाशिते तस्य कृतो विशेषः ॥ २६ ॥

अण्डीरकग्रीति । अण्डीरकः—टी—इति स्तेन शब्देन पूर्ण उक्तः ।
टिटिटि अनेन शब्देन तु दीप् उक्तः कथितः । फेण्टश्चाण्डीरको यातु-
दक्षिणभागसंस्थः शुभः । तस्य फेण्टस्य वाशिते विहते न विशेषः
कृत उक्तः ॥ २६ ॥

अथ श्रीकर्णरुतमाह ।

श्रीकर्णरुतं तु दक्षिणे

क्वक्वेति शुभं प्रकीर्तितम् ।

मध्यं खलु चिक्चिकीति य-

च्छेषं सर्वमुशन्ति निष्फलम् ॥ २७ ॥

दक्षिणे दक्षिणभागे श्रीकर्णरुतं क्वक्वेति शुभं प्रकीर्तितमुक्तम् ।
तस्यैव चिक्चिकि इति यद्रुतं तन्मध्यफलं न शुभं नाप्यशुभमित्यर्थः ।
शेषं परिशिष्टं यद्रुतं तत् सर्वे निष्फलं फलरहितमुशन्ति कथयन्ति मुनय
इति ॥ २७ ॥

अथ दुर्बलिविरुतमाह ।

दुर्बलेरपि चिरिल्वरिल्विति

प्राक्तमिष्टफलदं हि वामतः ।

वामतश्च यदि दक्षिणं व्रजेत्

कार्यसिद्धिमचिरेण यच्छति ॥ २८ ॥

दुर्बलिभाग्डीकस्तस्य दुर्बलेश्चिरिल्वरिल्विति प्राक्तमिष्टफलदं शोभनं
कथितम् । वामतो वामभागे । यदि वामतो वामभागाद्वर्द्धिणभागे व्रजे-
द्गच्छति तदाऽचिरेण शीघ्रमेव कार्यसिद्धिमर्थप्राप्तिं यच्छति ददाति ॥ २८ ॥

अस्यैव विशेषरुतमाह ।

चिक्चिकिवाशितमेव तु कृत्वा

दक्षिणभागमुपैति तु वामात् ।

क्षेमकृदेव न साधयतेऽर्थान्

व्यत्ययगो बधबन्धभयाय ॥ २९ ॥

स एव दुर्बलकश्चिक्रीति वाशितमेव तु कृत्वा ततो वामाद्वाम-
भागाद्वक्षिणभागमुपैति आगच्छति तदा क्षेमकृदेव क्षेमं करोति । अर्थान-
भीष्टान् न साधयते । सिद्धिं तेषां न ददाति । व्यत्ययगो विपरीतश्चातो
बधो मरणं बन्धो बन्धनं भयं भीतिः । एतानि करोति । यदि दक्षिणभा-
गाद्वाममुपैति ॥ २९ ॥

अन्यदप्याह ।

क्रक्रेति च सारिका द्रुतं त्रेत्रे वाप्यभया विरौति या ।

सा वक्ति यियासतोऽचिराद्गान्त्रेभ्यः क्षतजस्य विस्रुतिम् ॥ ३० ॥

या सारिका द्रुतं त्वरितं क्रक्रेति विरौति शब्दं करोति । या वा
सारिकाऽभया भयवर्जिता चेचे इति विरौति शब्दं करोति । साऽचिराच्छीघ्रमेव
यियासतो यातुमिच्छेर्गात्रेभ्योऽवयवेभ्यः क्षतजस्य रक्तस्य विस्रुतिं स्रावं वक्ति
कथयति ॥ ३० ॥

अथ फेण्टकस्तमाह ।

फेण्टकस्य वामतश्चिरिल्विरिल्विति स्वनः ।

शोभनो निगद्यते प्रदीप्त उच्यतेऽपरः ॥ ३१ ॥

वामतो वामभागे फेण्टकश्चिरिल्विरिल्विति स्वनं शब्दं यदि करोति
तदा शोभनः शुभफलप्रदो निगद्यते कथ्यते । अपरोऽन्यः प्रदीप्त उच्यते
कथ्यत इति ॥ ३१ ॥

अथ गर्दभस्तमाह ।

श्रेष्ठं खरं स्यात्सुमुशन्ति वाम-

मोङ्कारशब्देन हितं च यातुः ।

अतोऽपरं गर्दभनादितं यत्

सर्वाश्रयं तत् प्रवदन्ति दीप्तम् ॥ ३२ ॥

खरं गर्दभं वामं वामभागगतं स्यात्सुमेकस्थानस्थितं श्रेष्ठं शोभनमु-
शन्ति कथयन्ति । तथैङ्कारशब्देन यदि विरौति तदा यातुर्हितमनुकूलम् ।

अतोऽपरमन्यद्गर्भनादितं खरविरुतं सर्वाश्रयम् । सर्ववर्णा आश्रया यस्य
तत् सर्वाश्रयं दीपं प्रवदन्ति कथयन्ति ॥ ३२ ॥

अथ कुरङ्गमृगपृषतरुतमाह ।

आकाररावी समृगः कुरङ्ग

ओकाररावी पृषतश्च पूर्णः ।

येऽन्ये स्वरास्ते कथिताः प्रदीप्ताः

पूर्णाः शुभाः पापफलाः प्रदीप्ताः ॥ ३३ ॥

कुरङ्गे मृगजातिः । समृगो मृगेण सहितः । सचाकाररावी । आकारं
रौतीति आकाररावी । सच पूर्णः शुभः । पृषत ओकाररावी पूर्णः । अन्ये
परिशिष्टाः स्वरास्ते प्रदीप्ताः कथिता उक्ताः । सर्वेषां शकुनानां ये पूर्णाः स्वरास्ते
शुभाः । ये च प्रदीप्तास्ते पापफला अशुभाः ॥ ३३ ॥

अथ कुक्कुटरुतमाह ।

भीता रुवन्ति कुकुकुक्किति ताम्रचूडा-

स्त्यक्त्वा रुतानि भयदान्यपराणि रात्रौ ।

स्वस्थैः स्वभावविरुतानि निशावसाने

ताराणि राष्ट्रपुरपार्थिववृद्धिदानि ॥ ३४ ॥

ताम्रचूडाः कुक्कुटा रात्रौ निशि सभयाः कुकुकु-इति रुवन्ति शब्दं
कुर्वन्ति । तानि तु रुतानि त्यक्त्वा परित्यज्यापराण्यन्यानि भयदानि भवन्ति ।
स्वस्थैः स्वभावस्थैर्नीरुजैरपरतन्त्रैः । स्वभावविरुतानि प्राकृतानि । स्वभाविकाः
शब्दा निशावसाने रात्र्यन्ते ताराण्युच्चतराणि यानि क्रियन्ते तानि राष्ट्रस्य
जनपदस्य पुरस्य नगरस्य पार्थिवस्य रात्रौ वृद्धिदानि वृद्धिं ददति ॥ ३४ ॥

अथ छिप्पिकाबिडालविरुतं गौक्षुतं चाह ।

नानाविधानि विरुतानि हि छिप्पिकाया-

स्तस्याः शुभाः कुलुकुलुर्न शुभास्तु शेषाः ।

यातुर्विडालविरुतं न शुभं सदैव

गोस्तु क्षुतं मरणमेव करोति यातुः ॥ ३५ ॥

क्षिप्पिकाया नानाविधानि बहुप्रकाराणि विस्तानि भवन्ति । तेभ्यो मध्यात् तस्यास्तु कुलकुलशब्दाः शुभाः । शेषा अपरास्तु सर्व एव न शुभाः । बिडालविस्तं मार्जारशब्दो यातुः सदैव सर्वकालमेव न शुभम् । गोस्तु पुनः क्षुतं यातुर्मरणमेव करोति ॥ ३५ ॥

उक्तं च ।

सर्वे च पापे क्षुतमुद्दिशन्ति गोस्तु क्षुतं मृत्युकरं प्रियासोः ।

मार्जाररावस्वलनं च यातुर्वस्वस्य सङ्गस्य न शोभन्नानि ॥

अथोलूकविस्तमाह ।

हुंहुंगुगुगिति प्रियामभिलषन् क्रोशत्युलूको मुदा
पूर्णः स्याद्गुरुलु प्रदीप्तमपि च ज्ञेयं सदा किस्किसि ।
विज्ञेयः कलहो यदा बलबलं तस्यासकृद्वाशितं
दोषायैव टटट्टेति न शुभाः शेषास्तु दीप्तस्वराः ॥ ३६ ॥

उलूको मुदा हर्षेण प्रियां स्वपत्नीमभिलषन् वाञ्छन् हुंहुंगुगुगिति क्रोशति वाशति । गुरुत्विति शब्दः पूर्णः स्यात् भवेत् । सदा सर्वस्मिन् काले किस्किसि स्तं प्रदीप्तमपि ज्ञेयं ज्ञातव्यम् । यदा तस्योलूकस्यासकृत् पुनः-पुनर्बलबलमिति वाशितं तदा कलहो विज्ञेयः । टटट्टेति वाशितं दोषायैव भवति । शेषास्तु अन्ये स्वराः सर्वे दीप्तास्ते च न शुभा इति ॥ ३६ ॥

अथ सारसविस्तमाह ।

सारसकूजितमिष्टफलं तद्यदुगपद्विस्तं मिथुनस्य ।
एकरुतं न शुभं यदि वा स्यादेकरुते प्रविरौति चिरेण ॥ ३७ ॥

सारसकूजितमिति । सारसशब्दो मिथुनस्य युग्मस्य युगपत् तुल्यकालं विस्तं तदिष्टफलं शुभम् । एकरुतमेकस्य स्तं न शुभं यदि वैकरुते पश्चादन्यश्चिरेण प्रविरौति तदा न शुभम् ॥ ३७ ॥

अथ पिङ्गलास्तमाह ।

चिरिल्विरिल्विति स्वरैः शुभं करोति पिङ्गला ।
अतोऽपरे तु ये स्वराः प्रदीप्तसञ्ज्ञितास्तु ते ॥ ३८ ॥

पिङ्गला चिरिल्विरिल्विति स्वरैः शब्दैः शुभं करोति । अतोऽस्माद-
परं येऽन्ये स्वराः शब्दास्ते सर्वे प्रदीप्तासज्जितास्ते नेष्टाः ॥ ३८ ॥

अथान्यत् ।

इशिविरुतं गमनप्रतिषेधि
कुशुकुशु चेत् कलहं प्रकरोति ।
अभिमतकार्यगतिं च यथा सा
कथयति तं च विधिं कथयामि ॥ ३९ ॥

इशीति विरुतं तस्या गमनप्रतिषेधि याचाविघ्नं करोति । यदि
कुशुकुशु शब्दं करोति तदा कलहं करोति । सा च पिङ्गला यथा येन प्रका-
रेणाभिमतकार्यगतिमभिमतकार्याणां गतिमभिमतसिद्धिं कथयति वक्ति । तथा
तं च विधिमभौष्टार्थसिद्धिं कथयामि वदामि ॥ ३९ ॥

तमेवाह ।

दिनान्तसन्ध्यासमये निवास-
मागम्य तस्याः प्रयतश्च वृक्षम् ।
देवान् समभ्यर्च्य पितामहादीन्
नवाम्बरस्तं च तं सुगन्धैः ॥ ४० ॥
एको निशीथेऽनलदिक्स्थितश्च
दिव्येतरैस्तां शपथैर्नियोज्य ।
पृच्छेदथाचिन्तितमर्थमेव-
मनेन मन्त्रेण यथाशृणोति ॥ ४१ ॥

दिनान्तसन्ध्यासमय इति । तस्याः पिङ्गलाया दिनान्ते अस्तसमये
यः सन्ध्यासमयः सन्ध्याकालस्तस्मिन् दिनान्तसन्ध्यासमये निवासं गृहमा-
गम्य गत्वा वृक्षं तं प्रयतोऽनुच्छिष्टः संयतः पितामहादीन् ब्रह्मविष्णुम-
हेश्वरान् देवान् सुरान् समभ्यर्च्य सम्पूज्य । कौटुशः प्रष्टा । नवाम्बरोऽभि-
नववसनः सन् । तं तं वृक्षं सुगन्धैः सुगन्धद्रव्यैश्चन्दनकुङ्कुमकस्तूरि-
कागुरुप्रभृतिभिरभ्यर्च्य ॥ ४० ॥

ततो निशीथे सुप्रजनेऽर्धराचावधौ एक एवानलदिक्स्थ आग्ने-
याशासमवस्थितः तां च पिङ्गलां शपथैः प्रत्ययैर्दिव्येतरैर्देवानां संबन्धिभिः
शपथैरितरैरन्यैर्लौकिकैश्च नियोज्य सन्निवेश्य ततो यथा येन प्रकारेणा-
शृणोत्याकर्णयति तथाऽनेन वक्ष्यमाणेन मन्त्रेण यथाचिन्तितमेवार्थं तस्याः
सिद्धिं पृच्छेत् ॥ ४१ ॥

अथ मन्त्रमाह ।

विद्धि भद्रे मया यत् त्वमिममर्थं प्रचोदिता ।
कल्याणि सर्ववचसां वेदित्री त्वं प्रकीर्त्यसे ॥ ४२ ॥
आपृच्छेऽद्य गमिष्यामि वेदितश्च पुनस्त्वहम् ।
प्रातरागम्य पृच्छे त्वामाग्नेयीं दिशमाश्रितः ॥ ४३ ॥
प्रचोदयाम्यहं यत् त्वां तन्मे व्याख्यातुमर्हसि ।
स्वचेष्टितेन कल्याणि यथा वेद्धि निराकुलम् ॥ ४४ ॥

विद्धि भद्रे इति । हेभद्रे कल्याणवति मया यत् त्वमिममर्थं प्रचोदिता
प्रष्टुमारब्धा विद्धि जानीहि । हे कल्याणि सौभागिनि सर्ववचसां निःशेष-
वाक्यानां त्वं वेदित्री ज्ञप्त्री प्रकीर्त्यसे ॥ ४२ ॥

अद्यापृच्छे । यत् करोषि । गमिष्यामि यास्यामि । गमितेति
पृष्टुश्च पुनर्भूयोऽहं प्रातः श्वरागम्य आग्नेयीं पूर्वदक्षिणां दिशमाश्रितः
स्थितः पृच्छे ॥ ४३ ॥

त्वां यदहं प्रचोदयामि पृच्छामि तत् कल्याणि सौभागिनि स्वचेष्टितेन
आत्मीयेन चेष्टितेन यथा येन प्रकारेण निराकुलं निःसंशयं वेद्धि जानामि
तथा तन्मे व्याख्यातुं कथयितुमर्हसि ॥ ४४ ॥

अथ चेष्टितमाह ।

इत्येवमुक्ते तरुमूर्धगाया-
श्चिरिल्विरिल्वीति स्तेऽर्थसिद्धिः ।
अत्याकुलत्वं दिशिकारशब्दे
कुचाकुचेत्येवमुदाहृते वा ॥ ४५ ॥

अवाक्प्रदानेऽपि हितार्थसिद्धिः

पूर्वाक्तदिक्चक्रफलैरतोऽन्यत् ।

वाच्यं फलं चोत्तममध्यनीच-

शाखास्थितायां वरमध्यनीचम् ॥ ४६ ॥

इत्येवमुक्त इति । इतिशब्दः समग्रो । एवमुक्ते कथिते तस्याः पिङ्गलायास्तस्मूर्धगाया वृक्षमस्तके स्थितायाश्चिरित्विरित्वीति रुते अर्थ-
सिद्धिर्भवति । दिशिकारेति शब्दे रुतेऽत्याकुलत्वमिति चितव्याद्येषो
भवति । कुचाकुचेत्येवंप्रकारे उदाहृते वाऽत्याकुलत्वमेव ॥ ४५ ॥

अवाक्प्रदानेऽपीति । अवाक्प्रदानेऽपि न किञ्चित्सम्भाषणेऽपि हित-
स्याभीष्टार्थस्य सिद्धिर्भवतीति । अतोऽन्यदस्मादपरं शुभं पूर्वाक्तदिक्च-
क्रफलेः । यथा दिक्चक्रे द्वाचिंशद्भागप्रविभक्ते फलान्युक्तानि तद्वदस्या वक्त-
व्यम् । ऐन्द्रां दिशि शान्तायामित्यादि । उत्तमायाः प्रधानायाः स्वशा-
खास्थिताया वरं श्रेष्ठं फलं वाच्यम् । मध्यमशाखायां स्थितायां मध्यमम् ।
नीचशाखायां स्थितायां नीचमल्पमिति ॥ ४६ ॥

दिङ्मण्डलेऽभ्यन्तरबाह्यभागे

फलानि विन्द्याद्गृहगोधिकायाः ।

कुच्छुन्दरी चिच्चिडिति प्रदीप्ता

पूर्णा तु सा तित्तिडिति स्वनेन ॥ ४७ ॥

गृहगोधिकायाः कुडामत्स्यस्य दिङ्मण्डलेऽष्टासु दिक्षु अभ्यन्तर-
नाभ्यां बाह्यभागे द्वाचिंशद्भागप्रविभक्ते दिक्चक्रे फलानि विन्द्याज्जानीयात् ।
अथ शान्ता दिक् सा च मधुरवा तदोत्तमं फलम् । अथ दुष्टरवा तदा
मध्यमम् । अथ दीप्ता दिक् सा च मधुरवा तदानीं च शुभफलम् ।
अदीप्ता दिक् सा च दीप्तरवा तदा दुष्टफलमेवं सर्वत्र पिङ्गलाया अप्येवमेव
वेदितव्यम् । कुच्छुन्दरीति सुगन्धमूषिका चिच्चिडिति शब्देन प्रदीप्ता । सा
तु तित्तिडिति स्वनेन शब्देन पूर्णैति ज्ञेया ॥ ४७ ॥

इति श्रीभट्टोत्पलविरचितायां संहिताषिवृत्ते सर्वशाकुने विरुते

नाम सप्तशीतितमोऽध्यायः ॥ ८७ ॥

अथ श्वचक्रं व्याख्यायते ।

तथादावेव चेष्टितमाह ।

नृतुरगकरिकुम्भपर्याणसत्तीरवृक्षेष्टका-
सञ्जयच्छत्रशय्यासनोलूखलानि ध्वजं चामरं
शाद्वलं पुष्पितं वा प्रदेशं यदा श्वावसूत्र्याग्रतो
याति यातुस्तदा कार्यसिद्धिर्भवेदार्द्रके गोमये
मिष्टभोज्यागमः शुष्कसम्मूत्रणे शुष्कमन्नं गुडो
मोदकावाप्तिरेवायवा ।

ना मनुष्यः । तुरगोऽश्वः । करो हस्ती । कुम्भो घटः । पर्याणं
प्रसिद्धम् । सत्तीरवृक्षोऽर्कादिः । इष्टकासञ्जय इष्टकाकूटः । छत्रमातपत्रम् ।
शय्या आस्तरणम् । आसनं पट्टादि । उलूखलं प्रसिद्धमेव । तथा ध्वजं
चिह्नम् । चामरं बालव्यजनम् । शाद्वलं दूर्वा । पुष्पितं वा प्रदेशं सज्जातपुष्प-
स्थानम् । यदा श्वा सारमेयः । अवमूच्य मूत्रेण सिक्त्वा यातुर्गच्छतोऽयतः
पुरो याति गच्छति तदा कार्यस्याभ्रीष्टस्य सिद्धिर्भवेत् स्यात् ।

उक्तं च ।

नरतुरगगजातपत्रकुम्भध्वजशयनासनपुष्पचामराणि ।

व्रजति यदि पुरोऽवमूच्य पक्षः क्षपयति श्वबलं तदा नरेन्द्रः ॥

आर्द्रके गोमय इति । आर्द्रके सरसे गोमये सम्मूत्रणे मिष्टभोज्य-
स्यागमे लाभः । शुष्कगोमयसम्मूत्रणे शुष्कमन्नं गुडो मोदकानामवाप्तिर्ला-
भोऽथवा भवति ॥

अन्यदप्याह ।

अथ विषतरुकरुण्टकीकाष्ठपाषाण-

शुष्कद्रुमास्थिश्मशानानि सूत्र्यावहत्यायवा

यायिनोऽग्नेसरोऽनिष्टमाख्याति शय्याकुलालादि-

भागदान्यभुक्तान्यभिन्नानि वा सूत्रयन् कन्यकादोषकृद्-

भुज्यमानानि चेद्दुष्टतां तद्गृहिण्यास्तथा
स्यादुपानत्फलं गोस्तु सम्मूत्रणेऽवर्णजः सङ्करः ॥

विषतरौ विषवृक्षे । कण्टक्यां सकण्टके वृक्षे । काष्ठे । पाषाणेऽश्मनि । शुष्क-
दुमे शुष्कवृक्षे । अस्थिश्मशाने वा । एषामन्यतमस्थानमवमूच्य अथवा हस्तेन
पादेन वाऽवहृत्य सन्ताड्य यायिनो गच्छतोऽप्येसरः पुरतो याति तदाऽनिष्टम-
शुभमाख्याति कथयति । शय्या आस्तरणम् । कुलालादिभागडानि कुम्भका-
रकृतानि मृन्मयानि । आदियहणाद्वारुमयान्यपि । अभुक्तानि अभिनवानि ।
अभिन्नान्यस्फुटानि वा । अचमूचयन् कन्यकादोषकृत् कुमार्यादौः शील्यं करोति ।
यदि भुज्यमानानि भागडानि अवमूचयति तदा तद्गृहिण्या दुष्टतां करोति ।
उपानत्फलं तथा तेनैव प्रकारेण स्यात् । एतदुक्तं भवति । अभुक्ते उपान-
हावमूचयन् कन्यकादोषकृत् भुज्यमाने चेत् तद्गृहिण्या दुष्टतां करोति ।
गोस्तु सम्मूत्रणे अवर्णजो निकृष्टवर्णजातः सङ्करोऽच गृहे ॥

उक्तं च ।

विषकण्टकशुष्कवृक्षलोष्ठानवमूच्यास्थितितेन याति चेच्छा ।
न शुभोऽभिमुखं भषद्विधुन्वन् पुच्छाङ्गं विलिखन्नखे वसाश्च ॥

अन्यदप्याह ।

गमनमुखमुपानहं सम्प्रगृह्योपतिष्ठेद्ददा
स्यात् तदा सिद्धये मांसपूर्णाननेऽर्थाग्निरार्द्रेण चास्या
शुभं साग्न्यलातेन शुष्केण चास्या गृहीतेन मृत्युः
प्रशान्तोऽल्मुकेनाभिघातोऽथ पुंसः शिरोहस्तपादादि-
वक्त्रे भुवोऽभ्यागमो वस्त्रचीरादिभिर्व्यापदः
केचिदाहुः सवस्त्रे शुभम् ।
प्रविशति तु गृहं सशुष्कास्थिवक्त्रे प्रधानस्य
तस्मिन् बधः शृङ्खलाशीर्णवल्लीवरत्रादि वा बन्धनं
चोपगृह्योपतिष्ठेद्ददा स्यात् तदा बन्धनं
लेढि पादौ विधुन्वन् स्वकर्णावुपर्याक्रमंश्चापि

विघ्नाय यातुर्विरोधे विरोधस्तथा स्वाङ्गकण्डूयने
स्यात् स्वपंश्चोर्ध्वपादः सदा दोषकृत् ॥ १ ॥

गमनमुखमिति । यदोपानहं मुखेन सम्प्रगृह्योपतिष्ठेद्गमनमुखं यिया-
सुमुपतिष्ठेत् समीपे तस्य तिष्ठेत् तदा सिद्धयेऽर्थानां स्याद्भवेत् । मांसपूर्णानने
आमिषपूरितवदने अर्थाप्रार्थनानां लाभो भवति । आर्द्रेण सरसेनास्थ्या
पूर्णानने शुभम् । अग्निना अलातेन दग्धकाष्ठेन शुष्केण नीरसेन चास्थ्या गृही-
तेन मृत्युर्मरणं यातुर्भवेत् । प्रशान्तेनाग्निरहितेनोल्मुकेनाभिघ्रात उपद्रवः ।
अथशब्दो विकल्पे । पुंसो मनुष्यस्य । शिरो मूर्ध्ना । हस्तौ पाणी । पादौ
चरणौ । आदियहणादन्यमप्यवयवं वक्त्रे गृहीत्वा उपतिष्ठेत् तदा भुवो भूम्या
अभ्यागमो लाभो भवति । वस्त्रमम्बरम् । चीराणि वृक्षवल्कलानि । आदि-
यहणाद्वस्त्रचीरैकदेशमपि । एतेर्व्यापदो भवन्ति । केचिन्मुनयः सवस्त्रे
सारमेये शुभमाहुः कथयन्ति ।

तथा च पराशरः ।

गमने यातुर्वस्त्रगृहीतवक्त्रे सारमेये महानर्थलाभ इति ।

प्रविशति त्विति । सशुष्कास्थि वक्त्रे मुखे यस्य तथाभूते सारमेये गृहं
वेश्म प्रविशति तु तस्मिन् गृहे प्रधानस्य पुरुषस्य गृहपतेर्बन्धो मरणं भवति ।
शृङ्खला प्रसिद्धा लोहमयी । शीर्णा पुरातना । वल्ली प्रसिद्धा । वरचा चर्ममयी
रज्जुः । आदियहणादन्यद्रज्ज्वादिकं बन्धननिगडादिकं चोपगृह्य यदोपति-
ष्ठेत् तदा बन्धनं स्याद्भवेत् । यातुः पादौ चरणौ लेढि । स्वकर्णौ स्वश्रोत्रे
विधुन्वञ्चालयन्नुपरि यातुर्वा आक्रमन् प्रावितुमिच्छन् यातुर्याचाविघ्नाय भवेत् ।
यातुः सविरोधे यातुरेव पथि विरोधः । विरोधोऽपि मार्गरोधो ज्ञेयः ।

तथा च गर्गः ।

प्रस्थितस्य यदा श्वा वे मागै बद्धा तु तिष्ठति ।

अवसृज्य तदाध्वानं चौरैरिति विनिर्दिशेत् ॥

तथा स्वाङ्गस्यात्मीयावयवस्य कण्डूयने यातुर्विरोधः स्यात् । ऊर्ध्व-
पाद ऊर्ध्वचरणाः स्वपन् सदा सर्वस्मिन् काले गमने यातुरेकदेशस्य वा
दोषकृद्वेत् ॥ १ ॥

अथ दिग्विभागेन शुनः फलमाह ।

सूर्यादयेऽर्काभिमुखो विरौति

ग्रामस्य मध्ये यदि सारमेयः ।

एको यदा वा बहवः समेताः

शंसन्ति देशाधिपमन्यमाशु ॥ २ ॥

सारमेयः श्वा ग्रामस्य मध्ये सूर्योदये अर्कोद्गमनकाले यद्यर्काभि-
मुख आदित्याभिमुखो विरौति शब्दं करोति । एकोऽथवा बहवो यदा
प्रभूताः समेताः सहितास्तदाऽऽशु शीघ्रं देशाधिपं देशस्वामिनमन्यं द्वितीयं
शंसन्ति ॥ २ ॥

अन्यदप्याह ।

सूर्याभमुखः श्वानलदिक्स्थितश्च

चौरानलत्रासकरोऽचिरेण ।

मध्याह्नकालेऽनलमृत्युशंसी ।

सशोणितः स्यात् कलहोऽपराधे ॥ ३ ॥

श्वा सारमेयः । सूर्योन्मुख आदित्याभिमुखः । अनलदिक्स्थितश्च
आग्नेय्यभिमुखो विरौति तदा अचिरेण शीघ्रकालेन चौरानलत्रासकरः ।
चौरैस्तस्करैरनलेनाग्निना चासं भयं करोति । मध्याह्नकाले सूर्याभिमुखो
भवन् । अनलमृत्युशंसी । अनलमग्निं मृत्युं मरणं च शंसति कथयति । अप-
राधे तृतीये प्रहरे सूर्याभिमुखो भवन् सशोणितो रक्तसहितः कलहः स्याद्-
वेत् ॥ ३ ॥

अन्यदप्याह ।

रुधन् दिनेशाभिमुखोऽस्तकाले

कृषीवलानां भयमाशु दत्ते ।

प्रदोषकालेऽनिलदिङ्मुखश्च

दत्ते भयं मासततस्करोत्थम् ॥ ४ ॥

अस्तकाले अस्तमये । दिनेशाभिमुखोऽर्कसंमुखः । रुधन् क्रोशन् ।
कृषीवलानां कार्षिकाणाम् । आशु शीघ्रम् । भयं भीतिम् । दत्ते ददाति ।

प्रदोषकाले रात्रिमुखेऽनिलदिङ्मुखो वायव्याशाभिमुखो भवन् मारु-
ततत्स्करोत्यं मास्ताद्वायोस्तत्स्करोभ्यः समुत्थमुत्पन्नं भयं दत्ते ददाति ॥ ४ ॥

अन्यदप्याह ।

उदङ्मुखश्चापि निशार्धकाले
विप्रव्यथां गोहरणं च शास्ति ।
निशावसाने शिवदिङ्मुखश्च
कन्याभिदूषानलगर्भपातान् ॥ ५ ॥

निशार्धकाले अर्धरात्रिसमये उदङ्मुख उत्तराभिमुखो भवन् विप्र-
व्यथां ब्राह्मणपीडां गोहरणं गवां परैरपहरणं शास्ति कथयति । निशाव-
साने रात्र्यन्ते शिवदिङ्मुख ऐशान्यभिमुखो भवन् कन्याभिदूषं कन्यां
कुमारीं दूषयति । अनलगर्भं गर्भपातं गर्भपतनं च स्त्रीणां शास्ति ॥ ५ ॥

अन्यदप्याह ।

उच्चैःस्वराः स्युस्तृणकूटसंस्थाः
प्रासादवेश्मोत्तमसंस्थिता वा ।
वर्षासु वृष्टिं कथयन्ति तीव्रा-
मन्यत्र मृत्युं दहनं रुजश्च ॥ ६ ॥

तृणकूटस्तृणराशिस्तत्र संस्थिताः । प्रासादः प्रसिद्धः । उत्तमं वेश्म
प्रधानगृहम् । एतेषु संस्थिता वा यद्युच्चैःस्वरास्तीव्रशब्दाः स्युर्भवेयुः । वर्षासु
वर्षाकाले तीव्रां वृष्टिं कथयन्ति उद्दिशन्ति । अन्यत्र वर्षाभ्योऽन्यस्मिन्
क्षते मृत्युं मरणं दहनमग्निं रुजो रोगांश्च कथयन्ति ॥ ६ ॥

अन्यदप्याह ।

प्रावृट्कालेऽवग्रहेऽम्भोऽवगाह्य
प्रात्यावर्त्तै रेचकैश्चाप्यभीक्षणम् ।
आधुन्वन्तो वा पिबन्तश्च तोयं
वृष्टिं कुर्वन्त्यन्तरे द्वादशाहात् ॥ ७ ॥

प्रावृट्काले वर्षासमये अवग्रहे वृष्टिनिरोधे सति अम्भो जलमव-
गाह्य तन्मध्ये स्थित्वा प्रात्यावर्त्तै रेचकैः । पार्श्वपरिवर्त्तनं प्रात्यावर्त्तः । पार्श्व-

त्रलितं कृत्वां पुनस्तदेव व्यत्ययेन करोति । एतैः प्रत्यावर्तै रेचकैरभीक्ष्णं पुनः पुनर्यद्युपलक्षिता भवन्ति । अथवा तोयं जलमाधुन्वन्तः कम्पयन्तः पिबन्तो वा दृश्यन्ते तदाऽवग्रहे सति वर्षाकाले द्वादशाहात् द्वादशकादन्तरे मध्ये षृष्टिं वर्षणं कुर्वन्ति । द्वादशाहमध्ये देवो वर्षतीत्यर्थः ॥ ७ ॥

अन्यत् श्वचेष्टितमाह ।

द्वारे शिरो न्यस्य बहिः शरीरं
रोहयते श्वा गृहिणीं विलोक्य ।
रोगप्रदः स्यादथ मन्दिरान्त-
र्बहिर्मुखो वक्ति च बन्धकीं ताम् ॥ ८ ॥

श्वा सारमेयो द्वारे गृहद्वारे शिरो मस्तकं न्यस्य क्षिप्तो शरीरं देहं बहिर्बोध्यभागे न्यस्य गृहिणीं विलोक्य रोहयते तदा तां गृहिणीं बन्धकीं वेश्यामिति च वक्ति कथयति ॥ ८ ॥

अन्यदप्याह ।

कुड्यमुत्किरति वेश्मनो यदा
तत्र खानकभयं भवेत् तदा ।
गोष्ठमुत्किरति गोग्रहं वदे-
द्धान्यलब्धिमपि धान्यभूमिषु ॥ ९ ॥

वेश्मनो गृहस्य यदा कुड्यं भित्तिमुत्किरति खनति तदा तत्र गृहे खानकभयं सन्धिभेदभीतिर्भवेत् स्यात् । गोष्ठं गोस्थानकं यद्युत्किरति तदा गोग्रहं गोहरणं च वदेत् ब्रूयात् । धान्यभूमिषु खनने धान्यलब्धिर्भवति । यस्यां भूमौ धान्यानि भवन्ति सा धान्यभूमिः ॥ ९ ॥

अथान्यचेष्टितमाह ।

एकेनाक्षणा साश्रुणा दीनदृष्टि-
र्मन्दाहारो दुःखकृत् तद्गृहस्य ।
गोभिः साकं क्रीडमाणः सुमित्रं
क्षेमारोग्यं चाभिधत्ते मुदं च ॥ १० ॥

एकेनाक्ष्णा एकेन नयनेन चाश्रुणाश्रुयुक्तेनोपलक्षितः सच दीनदृष्टि-
र्मन्टाहारोऽल्पभोजनो यदि भवति तदा तद्गृहस्य तस्य वेश्मनो दुःख-
कृद्भवति । गोभिः साकं गोभिः सह क्रीडमाणः सुभिक्षमभिधत्ते करोति ।
तथा क्षेमरोग्यं मुदं च हर्षमभिधत्ते करोति ॥ १० ॥

अन्यदप्याह ।

वामं जिघ्रेज्जानु वित्तागमाय
स्त्रीभिः साकं विग्रहो दक्षिणं चेत् ।
ऊरुं वामं चेन्द्रियार्थापभोगः .
सव्यं जिघ्रेदिष्टमित्रैर्विरोधः ॥ ११ ॥

सारमेयो यातुर्वामं जानु यदि जिघ्रेत् तदा वित्तागमाय धनलाभाय
भवेत् । यदा दक्षिणं जानु जिघ्रेत् तदा स्त्रीभिः साकं योषिद्विः सह विग्रहो
भवति । वाममूरुं यदि जिघ्रेत् तदा इन्द्रियार्थापभोगो भवति । इन्द्रियाणां
बुद्धीन्द्रियाणां येऽर्था विषयास्तदुपभोगो भवति । सव्यं दक्षिणमूरुं जिघ्रेत्
तदा इष्टैर्वन्धुभिर्मित्रैः सुहृद्विः सह विरोधो भवति ॥ ११ ॥

अन्यदप्याह ।

पादौ जिघ्रेद्यायिनश्चेदयात्रां
प्राह्वार्थाग्रिं वाञ्छितां निश्चलस्य ।
स्थानस्थस्योपानहौ चेद्विजिघ्रेत्
क्षिप्रं यात्रां सारमेयः करोति ॥ १२ ॥

सारमेयः श्वा यायिनो गच्छतः पादौ चरणौ जिघ्रेत् तदाऽयात्री
गमननिषेधं प्राह कथयति । निश्चलस्य तच्च स्थितस्यैव वाञ्छितामभीष्टा-
मर्थप्राप्तिं धनागमं प्राह । स्थानस्थितस्यैकदेशस्थितस्योपानहौ चेदादि विजि-
घ्रेत् तदा क्षिप्रमाश्वेव यात्रां गमनं करोति ॥ १२ ॥

अन्यदप्याह ।

उभयोरपि जिघ्रणे हि बाह्वो-
र्विज्ञेयो रिपुचैरसम्प्रयोगः ।

अथ भस्मनि गोपयीत भक्षान्

मांसास्थीनि च शीघ्रमग्निकोपः ॥ १३ ॥

उभयोर्द्वयोरपि बाह्वोर्जिघ्रणे रिपुचौरसम्प्रयोगो विज्ञेयः । रिपुः शत्रुः ।
चौरास्तस्कराः । एतैः सम्प्रयोगो विज्ञेयो विज्ञातव्यः । अथ वा भस्मनि
भस्ममध्ये भक्षान्पूपादीन् गोपयीत स्थगित्वा स्थापयेत् । मांसास्थीनि वा
गोपयीत तदा शीघ्रमाश्वेवाग्निकोपो भवति ॥ १३ ॥

तथा च गर्गः ।

यदा श्वा जिघ्रति भुञ्जे यातुर्द्वौवपि निर्दिशेत् ।

रिपुचौरभयं चोरं तस्मिन्नुत्पातदर्शने ॥

आमिषं तु यदाऽऽगृह्य तृणैराच्छाद्य तिष्ठति ।

उत्पातं तादृशं दृष्ट्वा बिन्द्यादग्निमुपस्थितम्—इति ॥

अन्यदप्याह ।

ग्रामे भषित्वा च बहिः श्मशाने

भषन्ति चेदुत्तमपुंविनाशः ।

यियासतश्चाभिमुखो विरौति

यदा तदा श्वा निरुणद्धि यात्राम् ॥ १४ ॥

ग्रामे भषित्वा शब्दं कृत्वा बहिर्बाह्ये श्मशाने च यदि भषन्ति
शब्दं कुर्वन्ति सारमेयास्तदोत्तमस्य प्रधानस्य पुंसो नरस्य मरणं विनाशो
भवति । यियासतो यातुमिच्छेरभिमुखः संमुखो विरौति यदा शब्दं कुरुते
तदा यात्रां गमनं निरुणद्धि निवर्तयति ॥ १४ ॥

अन्यदप्याह ।

उकारवर्णे विरुतेऽर्थसिद्धि-

रोकारवर्णेन च वामपार्श्वे ।

व्याक्षेपमौकाररुतेन बिन्द्या-

न्निषेधकृत्सर्वरुतैश्च पश्चात् ॥ १५ ॥

उकारवर्णे विरुते उकाराक्षरेण विरुते उच्चारितेऽर्थानां सिद्धिर्भ-
वति । तथा यातुर्वामपार्श्वे वामभागे ओकारवर्णेन रुतेऽर्थसिद्धिरेव । ओका-

रस्तेन व्याघ्रेपमाकुलतां विन्द्यात् । यातुः पश्चात् सर्वस्तेः सर्ववर्णानामु-
च्चारणे निषेधकृद्याचाप्रतिषेधं करोति ॥ १५ ॥

अन्यदप्याह ।

खंखेति चोच्चैश्च मुहुर्मुहुर्ग्ये
रुवन्ति दण्डैरिव ताड्यमानाः ।

श्वानोऽभिधावन्ति च मण्डलेन

ते शून्यतां मृत्युभयं च कुर्युः ॥ १६ ॥

ये श्वानः कुक्कुरा उच्चैः कृत्वा मुहुर्मुहुः प्रतिक्षणं खंखेति रुवन्ति
शब्दं कुर्वन्ति तथैव मुहुर्मुहुः रुवन्ति । अथवा मण्डलेन मण्डलाकृतिना समू-
हेन परिवर्तुलेन धावन्ति गच्छन्ति ते नगरस्य शून्यतां शून्यत्वं मृत्युभयं
मरणभयं च कुर्युः ॥ १६ ॥

अन्यदप्याह ।

प्रकाश्य दन्तान् यदि लेढि सृक्किणी

तदाशनं मृष्टमुशन्ति तद्विदः ।

यदाननं लेढि पुनर्न सृक्किणी

प्रवृत्तभोज्येऽपि तदान्नविघ्नकृत् ॥ १७ ॥

दन्तान् रदान् प्रकाश्य सन्दर्श्य सृक्किणी ओष्ठपर्यन्ते यदि लेढि
तदा तद्विदः श्वचेष्टितञ्चा मृष्टमशनं भोजनमुशन्ति । यदाननं मुखं लेढि
न पुनः सृक्किणी ओष्ठपर्यन्ते लेढि तदा प्रवृत्तभोज्येऽपि भोक्तुं प्रवृत्तेऽपि
नरेऽन्नविघ्नं करोति । न भोजनं लभत इति ॥ १७ ॥

अन्यदप्याह ।

ग्रामस्य मध्ये यदि वा पुरस्य

• भषन्ति संहृत्य मुहुर्मुहुर्ग्ये ।

ते क्लेशमाख्यान्ति तदीश्वरस्य

श्वारण्यसंस्थो मृगवद्विचिन्त्यः ॥ १८ ॥

ये सारमेया ग्रामस्य मध्ये पुरस्य वा संहृत्य समेत्य बहवो मुहु-
र्मुहुः प्रतिक्षणं भषन्ति शब्दं कुर्वन्ति ते तदीश्वरस्य ग्रामस्वामिनः पुर-

स्वामिनो वा क्लेशमाख्यान्ति क्लेशं कथयन्ति । अरण्यसंस्थः श्वा कुकुरो
मृगवद्विचिन्त्यः । मृगेण तुल्यं मृगवत् । मृगस्य यत्प्रेषितमुक्तं तदारण्यस्यास्य
सारमेयस्य विचिन्तनीयमिति । “ओजाः^१ प्रदक्षिणं शस्ता मृगाः सन-
कुलाण्डजाः ” इत्यादि ॥ १८ ॥

अन्यदप्याह ।

वृक्षोपगे क्रोशति तोयपातः
स्यादिन्द्रकीले सचिवस्य पीडा ।
वायोर्गृहे सस्यभयं गृहान्तः
पीडा पुरस्यैव च गोपुरस्थे ॥ १९ ॥
भयं च शय्यासु तदीश्वराणां
याने भषन्तो भयदाश्च पश्चात् ।
अथापसव्या जनसन्निवेशे
भयं भषन्तः कथयन्त्यरीणाम् ॥ २० ॥

वृक्षोपग इति । वृक्षोपगे वृक्षसमीपवर्तिनि सारमेये क्रोशति सति
तोयपातो जलपातः स्याद्भवेत् । देवो वर्षतीत्यर्थः । इन्द्रकीले अर्गलासमीपे
सचिवस्य मन्त्रिणः पीडा स्याद्भवेत् । गृहान्तर्गृहमध्ये वायोर्गृहे वा
वायव्यां दिशि यदि क्रोशति तदा सस्यस्य भयं भवति । गोपुरस्थे पुरद्वार-
स्थिते पुरस्यैव पीडा भवेत् ॥ १९ ॥

भयं च शय्यास्त्विति । शय्यास्वास्तरणेषु तदीश्वराणां शयन-
स्वामिनां भयं कुर्वन्ति । याने यात्रायां पश्चाद्भषन्तो यातुरेव भयदा भयं
ददति । अथशब्दश्चार्थः । जनसन्निवेशे जनसन्निधौ जनानामेवापसव्या
वामभागस्था भषन्तोऽरीणां शूराणां संबन्धि भयं प्रवदन्ति कथयन्तीति ॥ २० ॥

इति श्रीभट्टोत्पलविरचितायां संहिताविवृतौ शाकुने श्वचक्रं

नामाष्टाशीतितमोऽध्यायः ॥ ८८ ॥

अथ शिवारुतं व्याख्यायते ।

तच्चादावेव श्ववदतिदेशं विशेषं चाह ।

श्वभिः शृगालाः सदृशाः फलेन

विशेष एषां शिशिरे मदाग्निः ।

हूहू रुतान्ते परतश्च टाटा

पूर्णः स्वरोऽन्ये कथिताः प्रदीप्ताः ॥ १ ॥

शृगालाः श्वभिः सारमेयैः फलेन सदृशास्तुल्याः । यादृशं चेष्टितं फलं च शुनामुक्तं तादृशमेव शृगालानां विज्ञातव्यम् । किन्त्वयं विशेषः । एषां शृगालानां शिशिरे माघफाल्गुनयोर्मदाग्निर्मदप्रादुर्भावो भवति । तस्मात् तेषां शिशिरे निष्फलता । रुतान्ते रुतावसाने हूहूशब्दः परतोऽनन्तरं टाटा एष पूर्णः स्वरः । अन्ये सर्वे स्वराः प्रदीप्ता उक्ताः कथिताः ॥ १ ॥

अथाचैव लोमाशिकायाश्चेष्टितमाह ।

लोमाशिकायाः खलुः कक्कशब्दः

पूर्णः स्वभावप्रभवः स तस्याः ।

येऽन्ये स्वरास्ते प्रकृतेरपेताः

सर्वे च दीप्ता इति सम्प्रदिष्टाः ॥ २ ॥

खलुशब्दश्चार्थे । लोमाशिकायाश्च कक्कशब्दः पूर्णः स च लोमाशिकायाः स्वभावप्रभवः स्वभावादेव प्रभवत्युत्पद्यते । येऽन्ये स्वराः शब्दास्ते प्रकृतेः स्वभावतोऽपेता अपगतास्ते च सर्वे दीप्ताः सम्प्रदिष्टाः कथिताः ॥ २ ॥

अथ शिवाचेष्टितमाह ।

पूर्वादीच्योः शिवा शस्ता शान्ता सर्वत्र पूजिता ।

धूमिताभिमुखी हन्ति स्वरदीप्ता दिगीश्वरान् ॥ ३ ॥

शिवा शृगालिका पूर्वादीच्योः पूर्वस्यामुत्तरस्यां च दिशि शस्ता शुभफलदा । सा च शान्ता शान्तरवा शान्तदिक्स्था च सर्वत्र सर्वस्यां दिशि पूजिता शुभदा । यां दिशमोदित्यो यास्यति सा धूमिता । धूमिताभिमुखी

शिवा स्वरदीप्ता च क्रूरशब्दा दिगीश्वरान् हन्ति । तस्यां दिशि योऽधिपतिस्त्वं
विनाशयतीत्यर्थः ॥ ३ ॥

अथ न ज्ञायते कस्यां दिशि क ईश्वरस्तदर्थमाह ।

१ राजा कुमारो नेता च दूतः श्रेष्ठी चरो द्विजः ।

गजाध्यक्षश्च पूर्वाद्याः क्षत्रियाद्याश्चतुर्दिशाम् ॥ ४ ॥

राजा नृपः पूर्वस्यां दिशि । कुमारो राजपुत्र आग्नेय्याम् । नेता
सेनापतिर्दक्षिणस्याम् । दूतो गमागमिको नैर्ऋत्याम् । श्रेष्ठी पश्चिमायाम् ।
चरो गूढपुरुषो वायव्याम् । द्विजो ब्राह्मण उत्तरस्याम् । गजाध्यक्षो हस्ति-
शालाध्यक्ष रेशान्याम् । एते क्रमेण पूर्वाद्या ज्ञेयाः । तथा क्षत्रियाद्याश्चतु-
र्दिशाम् । पूर्वस्यां क्षत्रियाः । दक्षिणस्यां वैश्याः । पश्चिमायां शूद्राः । उत्त-
रस्यां ब्राह्मणाः ॥ ४ ॥

अन्यदप्याह ।

सर्वदिक्ष्वशुभा दीप्ता विशेषेणाह्यशोभना ।

पुरे सैन्येऽपसव्या च कष्टा सूर्यान्मुखी शिवा ॥ ५ ॥

दीप्ता शिवा सर्वासु दिक्ष्वशुभा अनिष्टफला । अह्नि दिवसे विशेषेणा-
तिशयेनाशोभना । पुरे नगरे सैन्ये सेनायां वा अपसव्या दक्षिणभागस्था सूर्या-
न्मुखी रव्यभिमुखी शिवा कष्टा कष्टफला । अशुमेत्यर्थः ॥ ५ ॥

अथ स्तविशेषेण फलमाह ।

याहीत्यग्निभयं शास्ति टाटेति मृतवेदिका ।

धिग्धिग्दुष्कृतिमाचष्टे सज्वाला देशनाशिनी ॥ ६ ॥

याहीति स्ते शिवा अग्निभयं हुताशनभौतिं शास्ति कथयति । टाटेति
स्ते मृतवेदिका मृतं बन्धादिकं वेदयति कथयति । केचिन्मृतिवेदि-
केति पठन्ति । धिग्धिगिति स्ते दुष्कृतिमतिकष्टमाचष्टे कथयति । सज्वाला
ज्वालासंयुता देशनाशिनी देशान् नाशयति ॥ ६ ॥

अथैव मतान्तरमाह ।

नैव दारुणतामेके सज्वालायाः प्रचक्षते ।

अर्काद्यनलवत् तस्या वक्रं लालास्वभावतः ॥ ७ ॥

एके काश्यपादयो मुनयः सज्वालायाः शिवाया दारुणतां क्रूरतां नैव प्रचक्षते कथयन्ति । कुतो हेतोः । अर्काद्यनलवदिति । तस्याः शिवाया वक्रं मुखं लालास्वभावतः अर्काद्यनलवत् । यथाऋको ज्योतिष्मान् पदार्थः स्वभावादेव साग्निकस्तेजस्वी । एवमेतस्या वक्रं लालास्वभावादेव साग्निकमिति हेतोस्तस्य नैव दारुणता ।

तथा च काश्यपः ।

नैव दारुणता तस्याः सज्वालायाः स्वभावतः ।

लालायाः साग्निकं वक्रमतः सा शुभदा शिवा ॥

केचिदाक्रान्तानलवदिति पठन्ति । यथा साग्निकं काष्ठमाक्रान्तं भ्राम्यमाणं साग्निकं सर्वत्र दृश्यते तद्वत् तस्या वक्रं लालास्वभावतः साग्निकमिति । एवं मुखपानीयस्वभावात् सा सज्ज्वलेति ॥ ७ ॥

अन्यदप्याह ।

अन्यप्रतिरुता याम्या सोढ्वन्धमृतशंसिनी ।

वारुण्यनुहता सैव शंसते सलिले मृतम् ॥ ८ ॥

याम्या दक्षिणदिग्भागस्याऽन्यप्रतिरुताऽन्यथा परया शिवया सैव कृतशब्दा सा शिवोद्ध्वन्धमृतशंसिनी । उद्ध्वन्धनेन मृतं शंसति कथयति । सैव शिवा वारुणी पश्चिमदिक्स्थाऽन्यथाऽनुहता सलिले जले मृतं बन्ध्यादिकं शंसते कथयति ॥ ८ ॥

अस्याः शब्दवशेन फलमाह ।

अज्ञोभः अवशं चेष्टं धनप्राप्तिः प्रियागमः ।

ज्ञोभः प्रधानभेदश्च वाहनानां च सम्पदः ॥ ९ ॥

फलमाप्तमादेतदग्राह्यं परतो रतम् ।

याम्यायां तद्विपर्यस्तं फलं षट्पञ्चमादृते ॥ १० ॥

अक्षोभ इति । सा शिवा एकं वारमुक्त्वा यदि तूष्णीं करोति तस्मिन् देशे अक्षोभोऽनाकुलता भवति । द्वितीये एवमुक्त्वा यदि तूष्णीं करोति तदा श्रवणं चेष्टमिष्टस्याभिप्रेतस्य श्रवणमाकर्णनम् । एवं तृतीये रावे धन-
प्राप्तिरर्थलाभः । चतुर्थे प्रियस्य वल्लभस्यागमः । पञ्चमे क्षोभ आकुलता । षष्ठे प्रधानभेदः । प्रधानानां राजपुरुषाणां परस्परं भेदो भवति । सप्तमे बाह-
नानामश्वादीनां च सम्पदो भवन्ति । सम्पदो वृद्धयः ॥ ६ ॥

फलमासप्तमादिति । यदेतत् प्रागुक्तं शिवारुते फलं तदासप्तमाद्वात् परतो यदि विरौति तदा तदुत्तमग्राह्यं निष्फलत्वात् । याम्यायामिति । याम्या-
यादक्षिणदिक्स्थितायां शिवायां तदेव फलं विपर्यस्तं विपरीतगतं ग्राह्यम् ।
किन्तु षट्पञ्चमादृते षष्ठं पञ्चमं च वर्जयित्वा । तयोः पूर्वाक्तमेव फलमन्येष्वपि
विपर्ययः । अयमर्थः । प्रथमे क्षोभः । द्वितीये अनिष्टश्रवणम् । तृतीये धन-
हानिः । चतुर्थे प्रियविप्रयोगः । पञ्चमे क्षोभ एव । षष्ठे प्रधानभेद एव । सप्तमे
बाहनानामसम्पदो हानयः । सप्तमात् परतो न ग्राह्यं निष्फलत्वात् ॥ १० ॥

अथाशुभां शिवामाह ।

या रोमाञ्चं मनुष्याणां शकृन्मूत्रं च वाजिनाम् ।

रावात् त्रासं च जनयेत् सा शिवा न शिवप्रदा ॥ ११ ॥

या शिवा रावाच्छब्दान्मनुष्याणां पुरुषाणां रोमाञ्चं रोमहर्षं जनयेदु-
त्पादयेत् । वाजिनामश्वानां शकृत् पुरीषं मूत्रं जनयेत् । जनानां त्रासं
भयं च । सा न शिवप्रदा शिवं श्रेयो न ददाति ॥ ११ ॥

अथ शुभलक्षणमाह ।

मौनं गता प्रतिरुते नरद्विरदवाजिभिः ।

या शिवा सा शिवं सैन्ये पुरे वा सम्प्रयच्छति ॥ १२ ॥

या शिवा नरैर्मनुष्यैः । द्विरदैर्हस्तिभिः । वाजिभिरश्वैः । प्रतिरुते प्रति-
वाशिते मौनं गता तूष्णीं करोति । सा सैन्ये सेनायाम् । पुरे नगरे । शिवं
श्रेयः । सम्प्रयच्छति ददाति ॥ १२ ॥

अन्यदुत्तलक्षणमाह ।

भेभेति शिवा भयङ्करी भोभो व्यापदमादिशेच्च सा

मृतिबन्धनिवेदिनी फिफे हुहू चात्महिता शिवा स्वरे ॥ १३ ॥

भेभा इति हते शिवा भयङ्करी भवति भयं करोति । भोभो इति हते सा शिवा व्यापदं विशेषेणातीवापदमादिशेत् कथयेत् । मृतिबन्धनि-वेदिनी फिफे इति । फिफे इति हते मृतिं मरणं बन्धनं च निवेदयति कथयति । हूहू इति स्वरं शब्दं रुवन्ती शिवा आत्महिता भवति । आत्मनः शिवं श्रेयः करोति श्रोतुः ॥ १३ ॥

अन्यदप्याह ।

शान्ता त्ववर्णात् परमारुवन्ती
टाटामुदीर्णामिति वाश्यमाना ।
टेटे च पूर्वं परतश्च येथे
तस्याः स्वतुष्टिप्रभवं रुतं तत् ॥ १४ ॥

या शिवा शान्ता शान्तदिकस्थ्या मधुरस्वरा च । अवर्णादकाराक्षरात् परमनन्तरमारुवन्ती । अकारमादावुच्चार्य पश्चादाकारमुच्चारयतीत्यर्थः । अथवादीर्णामुद्गृष्टशब्दां टाटामिति वाश्यमाना रुवन्ती । अथवा पूर्वं प्रथमं टेटे इति रुवन्ती परतः येथे तस्याः शिवायास्तदुतं स्वतुष्टिप्रभव-मात्मीयतुष्ट्या प्रभवत्युत्पद्यते । एतच्छोभनम् ॥ १४ ॥

अन्यदप्याह ।

उच्चैर्घोरं वर्णमुच्चार्य पूर्वं
पश्चात् क्रोशेत् क्रोष्टुकस्यानुरूपम् ।
या सा क्षेमं प्राह वित्तस्य चाग्निं
संयोगं वा प्रोषितेन प्रियेण ॥ १५ ॥

या शिवा उच्चैः कृत्वा पूर्वमादौ घोरं क्रूरं वर्णमक्षरमुच्चार्य पश्चाद-नन्तरात् क्रोष्टुकस्य शृगालस्यानुरूपं सदृशं क्रोशेद्ब्रूयात् । एवंविधा सा क्षेमं प्राहकथयति । क्षेमं लब्धपालनं वित्तस्य चाग्निं लब्धिम् । अथवा प्रोषि-तेन प्रियेण देशान्तरगतेन प्रियेण वल्लभेन संयोगं प्राह कथयति ॥ १५ ॥

इति श्रीभट्टोत्पलविरचितायां संहिताविधृतौ शाकुने शिवारुतं

नामैकोननवतितमोऽध्यायः ॥ ८६ ॥

अथ मृगचेष्टितं व्याख्यायते ।

तच्चाह ।

सीमागता वन्यमृगा रुवन्तः

स्थिता व्रजन्तोऽथ समापतन्तः ।

सम्प्रत्यतीतैष्यभयानि दीप्ताः

कुर्वन्ति शून्यं परितो भ्रमन्तः ॥ १ ॥

वने भवा वन्याः । वन्यमृगाः । ऋष्यपृषतस्प्रभृतयः । सीमा-
गता ग्रामसीमायां स्थिताः तच्च च रुवन्तो वाश्यमानाः । ते च स्थिता-
स्तत्रैव यदि तिष्ठन्ति तदा सम्प्रति तस्मिन्नेव दिने भयमावेदयन्ति यदि
च दीप्ताः । अथ तस्मात् सीमाप्रदेशाद्ब्रजन्तो गच्छन्तस्तदातीतभयमतीत-
मतिक्रान्तं भयमावेदयन्ति । अथ समापतन्तः समागच्छन्तो दीप्ताश्च
रुवन्तः । तदैष्यभयानि । आगामिभयान्यावेदयन्ति । परितः समन्ततः पुरे
भ्रमन्तः शून्यं निर्जनं पुरं कुर्वन्ति ॥ १ ॥

अन्यदप्याह ।

ते ग्राम्यसत्त्वैरनुवाश्यमाना

भयाय रोधाय भवन्ति वन्यैः ।

द्वाभ्यामपि प्रत्यनुवाशितास्ते

वन्दिग्रहायै च मृगा रुवन्ति ॥ २ ॥

ते सीमागता मृगा दीप्ताः । ग्राम्यसत्त्वैर्ग्रामीणैः प्राणिभिरनुवाश्य-
माना भयाय पुरस्य भवन्ति । वन्यैः प्राणिभिरनुवाश्यमानाः पुरस्य रोधाय च
भवन्ति । परैः पुरं रुध्यते । ते सीमागता द्वाभ्यामपि ग्राम्यैर्वन्यैश्च सत्त्वैः
प्रत्यनुवाशिताः पश्चात् कृतशब्दा वन्दिग्रहायै च भवन्ति । वन्दिग्रहा
हठहरणेन या स्त्री नीयते सा वन्दिग्रहा भीता । मृगा वन्दिग्रहायै च
भवन्ति । तत्पुरं बलादेव शुचिभिर्नीयत इत्यर्थः ॥ २ ॥

अन्यदप्याह ।

वन्ये सत्त्वे द्वारसंस्थे पुरस्य

रोधो वाच्यः सम्प्रविष्टे विनाशः ।

मृते मृत्युः स्याद्वयं संस्थिते च

गेहं याते बन्धनं सम्प्रदिष्टम् ॥ ३ ॥

बन्धे सत्त्वे वनजाते प्राणिनि द्वारसंस्थे पुरस्य नगरस्येव रोधो वाच्यः । रोधः परैर्वेष्टनम् । पुरमध्ये सम्प्रविष्टे पुरस्येव विनाशो वाच्यो वक्तव्यः । तस्मिन्नेव प्रसूते मृत्युर्मरणं स्याद्भवेत् । संस्थिते मृते च भयं स्यात् । गेहं याते गृहं प्रविष्टे गृहस्वामिनो बन्धनं सम्प्रदिष्टम् ॥ ३ ॥

इति श्रीभट्टोत्पलविरचितायां संहिताविवृतौ शाकुने भृगविरुतं नाम
नवतितमोऽध्यायः ॥ ६० ॥

अथ गवेङ्गितं व्याख्यायते ।

तदेवाह ।

गावो दीनाः पार्थिवस्याशिवाय

पादैर्भूमिं कुट्टयन्त्यश्च रोगान् ।

मृत्युं कुर्वन्त्यश्रुपूर्णायाताक्ष्यः

पत्युर्भीतास्तस्करानारुवन्त्यः ॥ १ ॥

गावो दीना दैन्यं गता स्नानमुखाः पार्थिवस्य राज्ञोऽशिवाय अश्रेयसे भवन्ति । तथा भूमिमवनिं पादैः खुरैः कुट्टयन्त्यो विदारयन्त्यो रोगान् कुर्वन्ति । अश्रुपूर्णायाताक्ष्यः । अश्रुपूर्णे आयते दीर्घे अक्षिणी यासां तास्तथाभूताः पत्युः स्वामिनो मृत्युं मरणं कुर्वन्ति । तथा भीताः सभया आरुवन्त्यः अतीव शब्दं कुर्वन्त्यः तस्कराश्चैरान् कुर्वन्ति ॥ १ ॥

अन्यदप्याह ।

अकारणे क्रोशति चेदनर्थो भयाय रात्रौ वृषभः शिवाय ।

भृशं निरुद्धा यदि मत्तिकाभिस्तदाशु वृष्टिं सरमात्मजैर्वा ॥ २ ॥

यदकारणं निष्कारणमेव क्रोशति वाशति तदाऽनर्थो भवति । तस्य जलतृणादिकं कारणं तद्वर्जमकारणम् । रात्रौ निशि यदि वाशति तदा भयाय भवति । वृषभे दान्तो रात्रौ वाच्यमानः शिवाय श्रेयसे भवति ।

भृशमत्यर्थे यदि मत्तिकाभिर्निरुद्धा व्याप्रा । सरमात्मजेः श्वभिर्वा निरुद्धा
व्याप्रा तदा आशु शीघ्रमेव वृष्टिं करोति ॥ २ ॥

अन्यदप्याह ।

आ^१गच्छन्त्यो वेश्मबम्भारवेण
संसेवन्त्यो गोष्ठवृद्धौ गवां गाः ।
आर्द्राङ्ग्यो वा हृष्टरोम्यः प्रहृष्टा
धन्या गावः स्युर्महिष्योऽपि चैवम् ॥ ३ ॥

वेश्म गृहमागच्छन्त्यो बम्भारवेण मधुरस्वरेण संयुक्ता गार्गावः
संसेवन्त्यो निषेवन्त्यो गवां गोष्ठवृद्धौ गोष्ठसंवर्धनाय धन्याः प्रशस्ताः
स्युर्भवन्ति । अर्थवशाद्विभक्तिलिङ्गवचनविपरिणामः । गोवृद्धिं कुर्वन्ति । केचि-
दागव्यूतेरिति पठन्ति । गव्यूतिः क्रोशद्वयम् । तस्माद्वम्भारवेणेति पूर्व-
वद्योज्यम् । आर्द्राङ्ग्यो वेति । आर्द्राणि जलेन क्लिन्नानि अङ्गानि अवयवानि
यासाम् । हृष्टरोम्यः संजातपुलकाः । प्रहृष्टा हर्षसंयुक्ताः । एवंविधाश्च गोष्ठ-
वृद्धौ धन्याः । महिष्योऽपि चैवम् । एवमनेन प्रकारेण “आगच्छन्त्यो
वेश्म बम्भारवेणे” त्यादिकेन । तथा “दीनाः पार्थिवास्याश्विवाये” त्यादि-
केन शुभाशुमेन महिष्योऽपि स्युर्भवेयुरिति । यद्भवामिङ्गितं तन्महिषीणा-
मित्यर्थः ॥ ३ ॥

इति श्रीभट्टोत्पलविरचितायां संहिताविवृतौ शाकुने गवेङ्गितं
नामैकनवतितमोऽध्यायः ॥ ६१ ॥

अथाश्वेङ्गितं व्याख्यायते ।

तच्चाह ।

उत्सर्गान्न शुभदमासनात् परस्थं
वामे च ज्वलनमतोऽपरं प्रशस्तम् ।
सर्वाङ्गज्वलनमवृद्धिदं हयानां
द्वे वर्षे दहनकणाश्च धूपनं वा ॥ १ ॥

उत्सर्गान्न शुभदमिति । हयानामश्वानामुत्सर्गादयं नियमो यचाप-
वादे नास्ति । आसनात् परस्थम् । आस्यते यस्मिन्नित्यासनं पर्याप्त-
स्थानम् । तस्मादपरस्थं पश्चिमभागे स्थितं ज्वलनं न शुभदमप्रशस्तम् ।
वामे च वामभागे वामपार्श्वे तस्मादेवासनस्थानान्न शुभदम् । अतोऽस्मादपरं
प्राग्भागे दक्षिणे च प्रशस्तमिष्टतरम् । अश्वानामुत्पातवशेन उवालाहूपमवय-
वेषु दृश्यते तत् सर्वाङ्गज्वलनम् । तत् सर्वाङ्गानां समस्तावयवानां ज्वल-
नमवृद्धिदम् । अवृद्धिं विनाशं ददाति ।

उक्तं च ।

तचोत्सर्गेणासनपश्चिमभागाश्रये ज्वलनमेवम् ।

नेष्टमितरच शस्तं वामेतरपार्श्वयोस्तद्वत्-इति ॥

द्वे वर्षे दहनकणाश्च धूपनं वेति । यस्य हयस्य द्वे वर्षे वर्षद्वयमवि-
च्छिन्नं कृत्वा दहनकणा अग्निविस्फुलिङ्गा धूपनं धूमो वा दृश्यते तदा
तस्यावृद्धिदमेव ॥ १ ॥

अथान्येष्वप्याह ।

अन्तः पुरं नाशमुपैति मेढ्रे

कोशः क्षयं यात्युदरे प्रदीपे ।

पायौ च पुच्छे च पराजयः स्याद्-

वक्तोत्तमाङ्गज्वलने जयश्च ॥ २ ॥

अश्वानां मेढ्रे लिङ्गे प्रदीपे राक्षोऽन्तःपुरं नाशमुपैति विनाशं
प्राप्नोति । उदरे जठरे प्रदीपे ज्वलिते कोशो गजः क्षयं नाशं याति ।
पायावुपस्थे पुच्छे लाङ्गूले च प्रदीपे पराजयः स्याद्वेत् । वक्तं मुखम् ।
उत्तमाङ्गं शिरः । वक्तोत्तमाङ्गज्वलने जयश्च भवति ॥ २ ॥

अथान्येष्वप्याह ।

स्कन्धासनांसज्वलनं जयाय

बन्धाय पादज्वलनं प्रदिष्टम् ।

ललाटवक्षोऽक्षिभुजे च धूमः

पराभवाय ज्वलनं जयाय ॥ ३ ॥

स्कन्धावसौ । आसनं पर्याणस्थानम् । ग्रीवापार्श्वगौ तदंसौ ।
 एतेषां स्कन्धासनांसानां ज्वलनं जयाय भवति । पादाः शफाः । पादज्वलनं
 स्वामिनो बन्धाय प्रदिष्टं कथितम् । तच्च स्वामिनो बन्धनं भवति । लला-
 टेत्यादि । ललाटं मुखपृष्ठभागः । वक्षसुरः प्रदेशः । अक्षिणी नेत्रे । भुजौ
 बाहू । एषामन्यतमेऽङ्गेऽश्वानां यदि धूमो दृश्यते तदा पराभवाय भवति ।
 शशोः सकाशात् पराभव उत्पद्यते । एतेषामन्यतमेऽङ्गे ज्वलनं जयाय
 भवति ॥ ३ ॥

अन्यदप्याह ।

नासापुटं ग्रीवाशिरोऽश्रुपात-

नेत्रे च रात्रौ ज्वलनं जयाय ।

पलाशताम्रासितकर्बुराणां

नित्यं शुक्राभस्य सितस्य चेष्टम् ॥ ४ ॥

नासापुटौ नासारन्ध्रौ । ग्रीवो नासामध्यभागः । शिरो मूर्धा ।
 अश्रुपातोऽश्रुणः पातो यच्च । गण्डाद्योभागः । नेत्रे चक्षुषी । एतेषामन्यतमस्य
 रात्रौ निशि ज्वलनं जयाय भवति । पलाशः पलाशवर्णः । ताम्रो लोहि-
 तवर्णः । असितः कृष्णः । कर्बुरः शुक्रकृष्णवर्णौ व्यामिश्रः । कपोतवर्ण इत्यर्थः ।
 एषां वर्णानां तथा तस्य शुक्रवर्णस्य सितस्य श्वेतवर्णस्य चैतेषामङ्गानामेकतमे
 द्वयोर्बहुषु वा ज्वलनं नित्यं सर्वकालं दिने निशायां चेष्टं शोभनं भवति ॥ ४ ॥

उक्तं च ।

सममन्यत्पदकेसरपुच्छेषु ज्वलनदहनकणधूमाः ।

राष्ट्रभयशोकसम्भ्रमसपत्नवक्रापमर्दकराः ॥

प्राक्फलतुल्यं पृष्ठे जघने बालेषु चैव निर्दिष्टम् ।

अन्तःपुरप्रकोपो मेढ्रज्वलने सधूमे वा ॥

नित्यं च बालकिरणे दाहज्वालास्फुलिङ्गानाम् ।

स्कन्धासनांसदशे धूमा बन्धाय चरणेषु ॥

वक्षोऽक्षिललाटभुजे त्वश्वानां हेषितं च वदनेभ्यः ।

ज्वालोलोत्पत्तिर्जयदा धूमोलोत्पत्तिस्त्वभावाय ॥

नासापुटाश्रुपातप्रोथशिरोलोचने च रजनीषु ।
 विजयाय प्रचवलनं ताम्रासितहरितशवलानाम् ॥
 विजयाय सर्वदैव हि सुशुक्रशुक्लवर्णयोर्ज्वलनमेषु ।
 एवं च यथासम्भवमन्येष्वपि बाहनेषु फलम्-इति ॥

अन्यदपि चेष्टितमाह ।

प्रद्वेषो यवसाम्भसां प्रपतनं स्वेदो निमित्ताद्विना
 कम्पा वा वदनाच्च रक्तपतनं धूमस्य वा सम्भवः ।
 अस्वप्नश्च विरोधिनां निशि दिवा निद्रालसध्यानता
 सादोऽधोमुखता विचेष्टितमिदं नेष्टं स्मृतं वाजिनाम् ॥ ५ ॥

प्रद्वेषो यवसेति । यवसस्य तृणादेरम्भसामपां च । प्रद्वेषो विरक्तता ।
 तथा प्रपतनं प्रपातः । स्वेदो घर्मः । निमित्तं कारणम् । तस्माद्विना तद्व्य-
 त्तिरेकेण । कम्पो वा निमित्ताद्विना । वदनान्मुखाद्वा कर्णादे रक्तस्य शोणि-
 तस्य पतनं स्रावः । अस्वप्नश्च विरोधिनां निशीति । निशि रात्रौ विरोधिनां
 वैरं कुर्वतामस्वप्नो जागरणम् । दिवा दिवसे निद्रालसत्वं ध्यानता चिन्ता ।
 सादो वक्त्राधः । अधोमुखताऽनूर्ध्वनिरीक्षणम् । वाजिनामश्वानामिदं विचे-
 ष्टितं चेष्टितं नेष्टमशुभं स्मृतमुक्तम् ॥ ५ ॥

उक्तं च ।

निद्रान्निद्रालसनीलनेत्राः प्रध्यानशून्यस्मृतयो दिनेषु ।
 निशासु चान्योन्यविरोधनिद्रानष्टास्तुरङ्गा न शिवाय भर्तुः ॥
 अन्यदपि चेष्टितमाह ।

आरोहणमन्यवाजिनां पर्याणादियुतस्य वाजिनः ।
 उपवाह्यतुरङ्गमस्य वा कल्पस्यैव विपन्नशोभना ॥ ६ ॥

वाजिनोऽश्वस्य पर्याणादियुतस्य पर्याणसंयुक्तस्य । आदिग्रहणात् पुरुष-
 सहितस्य । अन्यवाजिनामन्याश्वानामारोहणम् । पर्याणादियुतश्चान्योऽश्व
 आरोहति तन्न शोभनम् । उपवाह्यतुरङ्गमस्य चेति । यस्मिन्नारुह्य गमनं
 प्रत्युपवाह्यते तस्योपवाह्यतुरङ्गमस्याश्वस्य कल्पस्यारोग्यस्य विपन्नशोभना
 नेष्टेति ॥ ६ ॥

अधुना हेषितलक्षणमाह ।

क्रौञ्चवद्विपुबधाय हेषितं

ग्रीवया त्वचलया च सोन्मुखम् ।

स्निग्धमुच्चमनुनादि हृष्टवद्-

ग्रासरुद्रवदनैश्च वाजिभिः ॥ ७ ॥

क्रौञ्चः पक्षी । यस्य हेषितं शब्दितं क्रौञ्चपक्षिसदृशं तद्विपुबधाय शृङ्गविनाशाय । तथा ग्रीवया कन्धरया त्वचलया स्थिरया च सोन्मुखं सह ऊर्ध्वेन मुखेन वर्तत इति सोन्मुखम् । तदपि रिपुबधायैव । स्निग्धं मधुरमुच्चमुच्चैः कृत्वा स्पृष्टतरम् । अनुनादि घण्टाशब्दवदनुनदति पश्चाच्छब्दं करोति । हृष्टवत् परितोषयुक्तैर्ग्रासरुद्रवदनैः । ग्रासेन कवलेन रुद्रं वदनं मुखं येषां तैस्तथाभूतैस्तद्देषितं रिपुबधायैव भवति ॥ ७ ॥

अन्यदप्याह ।

पूर्णपात्रदधिविप्रदेवता-

गन्धपुष्पफलकाञ्चनादि वा ।

द्रव्यमिष्टमथवा परं भवेद्-

ध्रेषतां यदि समीपतो जयः ॥ ८ ॥

पूर्णं च तत् पात्रं च पूर्णपात्रम् । पात्रं भाजनम् । पूर्णं केनचिच्छुभद्रव्येण सर्षपाक्षततण्डुलादिकेनेति । दधि क्षीरविकारः । विप्रो ब्राह्मणः । देव एव देवता । गन्धः सुगन्धद्रव्यविशेषः । अगुरुकर्पूरकस्तूरिकादिः । पुष्पाणि कुसुमानि । फलं श्रीफलादि । काञ्चनं सुवर्णम् । आदिग्रहणादृजतमणिमुक्ताफलादि । अथवा परमन्यदिष्टं शुभद्रव्यं सिद्धार्थगोरोचनादि वा । ह्रेषतां शब्दं कुर्वतामश्वानां यदि समीपतः सन्निकर्षे निकटे भवेत् । तदा जयो भवति ॥ ८ ॥

अन्यदप्याह ।

भक्ष्यपानखलिनाभिनन्दिनः

पत्युरौपयिकनन्दिनोऽथवा ।

सव्यपार्श्वगतदृष्टयोऽथवा

वाञ्छितार्थफलदास्तुरङ्गमाः ॥ ९ ॥

भक्ष्यं भक्षणीयं द्रव्यम् । पानं जलम् । खलिनं कविका । एतानि
यद्यभिनन्दयन्ति । अथवा पत्युर्भर्तुरौपयिकं यदुपयुज्यते तदभिनन्दयन्ति ।
अथवा सव्यपार्श्वे आत्मीयदक्षिणपार्श्वे गतदृष्टयो वीक्ष्यमाणाः । एवंविधा-
स्तुरङ्गमा वाञ्छितार्थफलदा वाञ्छितस्याभीष्टस्यार्थस्य फलं ददति ॥ ६ ॥

उक्तं च ।

इष्टानिष्टव्यञ्जकमतः परं ह्येषितं समवधार्यम् ।

तच्च चलितप्रसारितशिरोधरोद्भूतमिष्टफलम् ॥

यासान्तर्वक्राणामुच्चैः स्निग्धानुनादि गम्भीरम् ।

द्विजपूर्णभाजनेष्टद्रव्यस्रगन्धसुरमूलैः ॥

खलिनान्नपानधर्मस्वाम्युपकरणाभिनन्दिता चेषाम् ।

सर्वार्थसिद्धये स्याद्वक्षिणपार्श्वे विलोकयताम् ॥

अधुनाशुभचेष्टितमाह ।

वामैश्च पादैरभिताडयन्तो

महीं प्रवासाय भवन्ति भर्तुः

सन्ध्यासु दीप्तामवलोकयन्तो

ह्येषन्ति चेद्वन्धपराजयाय ॥ १० ॥

महीं भूमिं वामैश्च पादैरपसव्यचरणैरभिताडयन्तो घ्नन्तो भर्तुः
पत्युः प्रवासाय भवन्ति । सन्ध्यासु चतसृषु सूर्योदयमध्याह्नास्तमयार्धरा-
त्रिषु । दीप्तां दिशमवलोकयन्तः प्रेक्षमाणा यदि ह्येषन्ति शब्दं कुर्वन्ति तदा
बन्धपराजयाय भवन्ति । स्वामिनो बन्धनं पराजयं च कुर्वन्ति—इति ॥ १० ॥

अन्यदप्याह ।

अतीव ह्येषन्ति किरन्ति वालान्

निद्रारताश्च प्रवदन्ति यात्राम् ।

रोमत्यजो दीनखरस्वराश्च

पांशून् ग्रसन्तश्च भयाय दृष्टाः ॥ ११ ॥

अतीवात्यर्थं ह्येषन्ति शब्दं कुर्वन्ति तथा वालान् पुच्छवालान् किरन्ति
विक्षिपन्ति । निद्रारताः स्वप्नशीलाश्च यात्रां गमनं प्रवदन्ति । तथा रोमत्याजो

रोमाणि त्यजन्त्युत्सृजन्ति । दीनखरस्वराः । दीनस्वनाः क्षामशब्दाः । खर-
स्वना ह्रस्वध्वनयः । पांशून् मृत्तिका यसन्तो भक्षयन्तो भयाय दृष्टाः ।
स्वामिने भयमावेदयन्ति ॥ ११ ॥

उक्तं च ।

सन्ध्यासु दीप्रदिङ्मुखसम्प्रमगाढप्रनष्टनिद्राश्च ।

हृषन्तो भयजनना बधबन्धपराजयकराश्च ॥

वक्त्रकृतवालधयो दक्षिणपार्श्वानुशायिनो नेष्टाः ।

वामचरणैः क्षितितलं घ्नन्तो क्षेयाः प्रवासाय ॥

अथ शुभनिमित्तान्याह ।

समुद्रवदक्षिणपार्श्वशायिनः

पदं समुत्क्षिप्य च दक्षिणं स्थिताः ।

जयाय शेषेष्वपि वाहनेष्विदं

फलं यथासम्भवमादिशेद्बुधः ॥ १२ ॥

समुद्रवज्जानुनी ठौकयित्वा समुद्रवदक्षिणेन सव्येन पार्श्वेण शरी-
राद्धेन स्वप्रशीलाः । तथा सव्यं दक्षिणं पदं चरणं समुत्क्षिप्य भूमाववनाव-
वस्थाप्य च स्थितास्तिष्ठन्ति । एवंभूतास्तुरगाः प्रभोज्ययाय भवन्ति । शेषेष्व-
पीति । शेषेष्वन्येषु गजकरभादिषु वाहनेष्विदं शुभाशुभं फलं यथासम्भवं
यत् सम्भवति । धूमाग्निकणाश्च न सम्भवन्ति । अन्यत् सम्भवति । तद्व-
द्बुधः पण्डित आदिशेत् कथयेत् ॥ १२ ॥

अथान्यदपि शुभचेष्टितमाह ।

आरोहति क्षितिपतौ विनयोपपन्नो

यात्रानुगोऽन्यतुरगं प्रतिहृषते च ।

वक्त्रेण वा स्पृशति दक्षिणमात्मपार्श्वं

योऽश्वः स भर्तुरचिरात् प्रचिनोति लक्ष्मीम् ॥ १३ ॥

क्षितिपतौ राज्ञि राजनि वाऽऽरोहति उत्कषति योऽश्वस्तुरगो विन-
योपपन्नो नीतिसंयुक्तो भवति । तथा यात्रानुगो यात्रादिगभिमुखः । यां दिशं

गच्छति राजा तस्यामेव गच्छति । अन्यतुरगं प्रतिहेषते च । अन्यस्मिन्
तुरगे हेषिते शब्दं कुर्वति सति प्रतिहेषितं करोति । अथवा वक्त्रेण मुखेना-
त्मपाश्वं दक्षिणं सव्यं स्पृशति स भर्तुः प्रभोरचिराच्छीघ्रमेव लक्ष्मीं श्रियं
प्रचिनोति वृद्धिं नयति ॥ १३ ॥

अथाशुभनिमित्तान्याह ।

मुहुर्मुहुर्मूर्त्रशकृत् करोति

न ताड्यमानोऽप्यनुलोमयायी ।

अकार्यभीतोऽश्रुविलोचनश्च

शिवं न भर्तुस्तुरगोऽभिधत्ते ॥ १४ ॥

यस्तुरगोऽश्वो मुहुर्मुहुः प्रतिक्षणं मूर्त्रं शकृत् पुरीषं च करोति ।
ताड्यमानोऽपि कषादिभिर्नानुलोमयायी अनुलोमामभीष्टां दिशं न गमनशीलः ।
अकार्यभीतः । अकार्यादनिमिताद्वीतः । महिषसूकरादिभिर्विना भयमाश-
ङ्कते । अश्रुविलोचनोऽश्रुपरिपूर्णनयनः । स भर्तुः पत्युः शिवं श्रेयो नाभिधत्ते
न ददाति ॥ १४ ॥

उक्तमिदं ह्यचेष्टितमत ऊर्ध्वं दन्तिनां प्रवक्ष्यामि ।

तेषां तु दन्तकल्पनभङ्गम्लानादिचेष्टाभिः ॥ १५ ॥

इदं हयानामश्वानां चेष्टितं कथितम् । अतोऽस्मादूर्ध्वमनन्तरं दन्तिनां
गजानां सम्प्रवक्ष्यामि कथयिष्यामि । तेषां तु दन्तकल्पनेन दन्तभङ्गेनास्फो-
टनेन दन्तानां म्लानत्वेन वैकल्येन चेष्टया चेष्टितेन । आदिग्रहणादन्यैः
पार्थिवोपकरणादिभिः फलानि भवन्ति ॥ १५ ॥

इति श्रीभट्टेत्पलविरचितायां संहिताविवृतौ शाकुनेऽश्वे-

ङ्गितं नाम द्विनवतितमोऽध्यायः ॥ ६२ ॥

अथ हस्तिचेष्टितं^१ व्याख्यायते ।

तथादावेव दन्तकल्पनविधानमाह ।

दन्तस्य मूलपरिधिं द्विरायतं प्रोह्य कल्पयेच्छेषम् ।

अधिकमनूपचराणां न्यूनं गिरिचारिणां किञ्चित् ॥ १ ॥

मूले परिधिर्मूलपरिधिः । परिधिः पारिमण्डल्यम् । दन्तस्य रदस्य मूलेयः
परिधिः परिणाहस्तं द्विरायतं द्वौ वारौ द्विगुणमायतं दीर्घं प्रोह्य त्यक्त्वा शेषं कल्प-
येत् छिन्द्यात् । एतदुक्तं भवति । दन्तमूलात् पारिमण्डल्येन सूचेण मित्वा तत्
सूचं द्विगुणं कृत्वा यद्वति तावत्प्रमाणं दन्तमूलाद्वैर्यं त्यक्त्वा शेषं कल्प-
येत् । अधिकमनूपचराणामिति । अनूपो बहूदको देशः । अनूपचराणां हस्तिनां
दन्तमूलपरिधिं द्विरायताधिकं प्रोह्य शेषं कल्पयेत् । गिरिचराणां पर्वते सदैव
ये चरन्ति तेषां न्यूनं किञ्चित्दन्तमूलपरिधिं द्विरायतं प्रोह्य शेषं कल्पयेत् ॥ १ ॥

उक्तं च ।

दन्तमूलपरिणाहदीर्घतां द्विः प्रमुच्य परतोऽपि कल्पयेत्—इति ।

अथ परिकल्पितस्य दन्तस्य लक्षणमाह ।

श्रीवत्सवर्धमानच्छलध्वजचामरानुरूपेषु ।

छेदे दृष्टेष्वारोग्यविजयधनवृद्धिसौख्यानि ॥ २ ॥

श्रीवत्सोवर्धमानः । एतौ चिह्नविशेषौ । छत्रमातपञ्चम् । ध्वजः
प्रसिद्धः । चामरं वालव्यजनम् । एषामनुरूपेषु सदृशेषु चिह्नेषु छेदे दृष्टेषु
अवलोकितेष्वारोग्यमरोगित्वं विजयो धनवृद्धिः सौख्यमेतानि भवन्ति ॥ २ ॥

अन्यदप्याह ।

प्रहरणसदृशेषु जयो नन्द्यावर्त्तं प्रनष्टदेशाग्निः ।

लोष्टे तु लब्धपूर्वस्य भवति देशस्य सम्प्राप्तिः ॥ ३ ॥

प्रहरणं खड्गादि । प्रहरणसदृशेषु तदाकारेषु छेदे दृष्टेषु जयो भवति ।
नन्द्यावर्त्तश्चिह्नविशेषः । नन्द्यावर्त्तसदृशच्छेदे दृष्टे प्रनष्टस्यापहृतस्य देशस्याग्नि-
र्लाभो भवति । लोष्टे लोष्टसदृशे तु मृत्खण्डाकृतौ लब्धपूर्वस्य देशस्य सम्प्राप्ति-
र्भवति । पूर्वं लब्धो लब्धपूर्वः । नाममात्रेण लब्धो न हस्तीभूतस्तस्य सम्प्रा-
प्तिर्लाभो भवति ॥ ३ ॥

अन्यदप्याह ।

स्त्रीरूपेऽश्वविनाशो भृङ्गारेऽभ्युत्थिते सुतोत्पत्तिः ।

कुम्भेन निधिप्राप्तिर्यात्राविघ्नश्च दण्डेन ॥ ४ ॥

स्त्रीरूपे योषिदाकृतौ छेदे दृष्टेऽश्वानां तुरगाणां विनाशः क्षयो
भवति । भृङ्गारो वार्धानी । भृङ्गासकृतावभ्युत्थिते उत्पन्ने सुतस्य पुत्रस्योत्पत्तिः
सम्भवा भवति । कुम्भेन घटसदृशेन निधिप्राप्तिर्निधिलाभो भवति । दण्डेन
दण्डाकारेण यात्राविघ्नो गमननिषेधो भवति ॥ ४ ॥

अन्यदप्याह ।

कृकलासकपिभुजङ्गेष्वसुभिन्नव्याधयो रिपुवशित्वम् ।
गृध्रोलूकध्वाङ्गश्येनाकारेषु जनमरकः ॥ ५ ॥

कृकलासः प्राणिविशेषः । कपिवानरः । भुजङ्गः सर्पः । एतेषु छेदे
दृष्टेषु असुभिन्नं व्याधयः पीडा रिपुवशित्वं शत्रूणां विधेयत्वमिति । गृध्रः ।
उलूकः । एतौ प्रसिद्धौ पक्षिणौ । ध्वाङ्गः काकः । श्येनो वाजिकः । एषा-
माकारेषु सदृशेषु छेदे दृष्टेषु जनमरको जनानां मरको भवति ॥ ५ ॥

अन्यदप्याह ।

पाशेऽथवा कबन्धे नृपमृत्युर्जनविपत् स्मृते रक्ते ।
कृष्णे श्यावे रुक्ते दुर्गन्धे चाशुभं भवति ॥ ६ ॥

पाशः सर्पाकारः । कबन्धो विच्छिन्नशिराः पुरुषः । तत्सदृशे छेदे
दृष्टे नृपमृत्युर्नृपस्य राज्ञो मृत्युर्मरणं भवति । रक्ते शोणिते स्मृते जनानां
विपदापदो भवन्ति । कृष्णे कृष्णवर्णे । श्यावे मलिने । रुक्ते अस्निग्धे ।
दुर्गन्धे दुष्टगन्धे । छेदे दृष्टे अशुभमनिष्टं भवति ॥ ६ ॥

उक्तं च ।

श्यावपूतिमलरक्तदर्शनं सर्पसत्त्वसदृशं च पापदम्—इति ।

अथ शुभच्छेदलक्षणमाह ।

शुक्लः समः सुगन्धिः स्निग्धश्च शुभावहो भवेच्छेदः ।
गलनम्लानफलानि च दन्तस्य समानि भङ्गेन ॥ ७ ॥

शुक्लः । समः सर्वभागेषु तुल्यः । सुगन्धिः शोभनगन्धिः । स्निग्धः
सस्नेहः । एवंविधश्छेदः शुभावहः शुभं करोति ।

उक्तं च ।

पार्थिवोपकरणोपमं यदा चिह्नमुद्रहति कल्पिते रदे ।

श्रीजयार्थबलवृद्धयस्तदा स्निग्धशुक्लरुचिराश्च शोभनाः ॥

गलनस्नानफलानीति । गलनं स्थानस्यैव विशरणं स्रावो वा । स्नानं स्नानता वैवर्ण्यम् । एतेषां यानि फलानि तानि दन्तस्य भङ्गेन स्फोटनेन समानि । यादृशं दन्तभङ्गफलं वक्ष्यमाणं तादृशमपि गलनस्नानफलम् ॥ ७ ॥

अन्यच्छुभाशुभमाह ।

मूलमध्यदशनाग्रसंस्थिता

देवदैत्यमनुजाः क्रमात् ततः ।

स्फीतमध्यपरिपेलवं फलं

शीघ्रमध्यचिरकालसम्भवम् ॥ ८ ॥

यथाक्रमं गजस्य दन्तमूले दन्तमध्ये दन्ताग्रे च देवदैत्यमनुजाः क्रमात् स्थिताः । तद्यथा । दन्तमूले देवा व्यवस्थिताः । दन्तमध्ये दैत्याः । दन्ताग्रे मनुजा देवविशेषाः । ततस्तस्माद्भागव्यात् स्फीतमध्यपरिपेलवं फलं भवति । तच्च मूले वक्ष्यमाणं फलं स्फीतं परिपुष्टं भवति । मध्ये मध्यमं नात्यल्पं नातिबहु । प्रान्ते परिपेलवं स्वल्पम् । तथा शीघ्रमध्यचिरकालसम्भवम् । मूले वक्ष्यमाणं फलं शीघ्रकालेन सप्ताहमध्ये सम्भवति । मध्ये मध्यमेन कालेन मासान्तः । प्रान्ते चिरकालेन मासान्ते सम्भवतीत्यागमविधिः ॥ ८ ॥

अथैव पुनरपि विशेषमाह ।

दन्तभङ्गफलमत्र दक्षिणे

भूपदेशबलविद्रवप्रदम् ।

वामतः सुतपुरोहितेभयान्

हन्ति साटविकदारनायकान् ॥ ९ ॥

अथास्मिन् भागवये दन्तभङ्गफलम् । दक्षिणे मूलाद्गने भूपस्य राज्ञो विद्रवप्रदं विद्रवं पलायनभयं ददाति । मध्याद्गने देशस्य जनपदस्य विद्रवप्रदम् । प्रान्तभगे बलस्य सेनाया विद्रवप्रदम् । वामतः सुतपुरो-

हितेभयानिति । वामतो वामे रदे मूलादग्ने सुतं राजपुत्रं हन्ति । मध्या-
दग्ने पुरोहितमाचार्यं हन्ति । अग्रे इभयान् साधनपतीन् हन्ति ।
तथा साटविकदारनायकान् क्रमेण । वामदन्ते मूलादग्ने साटविकं बलं हन्ति ।
मध्यादग्ने दाराः कलचम् । अग्रादग्ने नायकान् प्रधानपुरुषान् हन्ति । गल-
नम्लानफलान्येवमेव ज्ञातव्यानि ॥ ६ ॥

पुनरप्यत्र विशेषफलमाह ।

आदिशेदुभयभङ्गदर्शनात्

पार्थिवस्य सकलं कुलक्षयम् ।

सौम्यलग्नतिथिभादिभिः शुभं

वर्धतेऽशुभमतोऽन्यथा वदेत् ॥ १० ॥

उभयोर्दन्तयोर्द्वयोर्भङ्गदर्शनात् । भङ्गः स्फोटनं यदि दृश्यते तदा
पार्थिवस्य राज्ञः सकलं निःशेषं कुलक्षयं वंशविनाशमादिशेद्वदेत् । निःशेषं
नृपकुलं विनश्यति । गलनम्लानफलान्येवमेव । सौम्यलग्नतिथिभादिभिः शुभं
वर्धते । सौम्यस्य शुभग्रहस्य लग्नेन । सौम्यग्रहाणां लग्नानि वृषमिश्रुनकर्क-
टकन्यातुलधन्विमीनाः । येषां शुक्रबुधाक्षीणेन्दुजीवा आधपतयः । एवं सौम्य-
लग्नेन । सौम्यतिथिना रिक्तावर्जितः सौम्यस्तिथिः । नन्दाभद्राविजयापूर्णाः
सौम्यास्तिथयः । सौम्यं भं नक्षत्रं दारुणोग्रवर्जम् । आदिग्रहणात् सौम्यदर्शनेन
लग्नस्य सौम्यसंस्थित्या वा सन्नामदर्शनादिना पूर्णं शुभं चिह्नं शुभेनोत्पन्नं वर्धते
वृद्धिं याति । अशुभमतोऽन्यथा वदेत् । अतोऽस्मादुक्तादन्यथा पापलग्नेन
पापसंस्थित्या पापदर्शनेन सदाशतिथिना नक्षत्रेण चाधिकमशुभं पापचिह्नं
वर्धते वृद्धिं याति । व्यामिश्रेण व्यामिश्रम् । अशुभेन लग्नादिना वाऽशुभं
चिह्नं शुभेन वा शुभं यत्र तत्र व्यामिश्रं वा फलमूह्यमिति ॥ १० ॥

अधुना दन्तभङ्गस्य विशेषफलमाह ।

क्षीरमृष्टफलपुष्पपादपे-

ष्वापगातटविघटितेन वा ।

वाममध्यरदभङ्गखण्डने

शत्रुनाशकृदतोऽन्यथा परम् ॥ ११ ॥

अथ वामस्यापसव्यस्य रदस्य दन्तस्य मध्याद्भङ्गः स्फोटनं खण्डनं भेदनं वा यदि क्षीरवृक्षस्यार्कादेर्घटितेन चालनेन भवति । मृष्टफलपाद-
पस्य मधुरफलवृक्षस्य वा चालनेन भवति । पुष्पपादपस्य कुसुमवृक्षस्य वा
चालनेनोत्पद्यते । तदा शबुनाशकृच्छबुनाशं करोति । आपगातटविघटितेन
वा । आपो गच्छन्ति यासु ता आपगा नद्यस्तासां तटविघटितेन तीरचालनेन
चोत्पद्यते । तथापि शबुनाशं करोति । अतोऽन्यथा परम् । अतोऽस्मादुक्तप्रका-
रात् अन्यथा दुष्टवृक्षादिघटितेन वामस्य दन्तस्य मूले वाग्रे यो भङ्गः
खण्डनं वा तदा शबुवृद्धिकृदित्यर्थः । दक्षिणस्य मूलमध्याग्रेष्वपि भङ्गदर्शना-
च्छबुवृद्धिकृदिति ॥ ११ ॥

अधुना गजेङ्गितमाह ।

स्खलितगतिरकस्मात् त्रस्तकर्णोऽतिदीनः
श्वसिति मृदु सुदीर्घं न्यस्तहस्तः पृथिव्याम् ।
द्रुतमुकुलितदृष्टिः स्वप्नशीलो विलोमो
भयकृदहितभक्षी नैकशोऽसृक्शकृत्कृत् ॥ १२ ॥

स्खलितगतिरकस्मादिति । अकस्माद्विना निमित्तं स्खलितगतिः ।
स्खलिता गतिर्यस्य सः । अकस्मात् त्रस्तकर्णो विचस्तश्रोत्रः । अतिदीनोऽतीव
दैन्यं गतः । श्वसिति मृदु सुदीर्घमिति । पृथिव्यां भूमौ न्यस्तहस्तो
विन्यस्तकरो मृदु कृत्वा सुदीर्घं चिरकालं श्वसिति श्वापं विमुञ्चति ।
द्रुतमुकुलितदृष्टिः । द्रुता चकिता मुकुलिताद्द्वौन्मीलिता वा दृष्टिश्चक्षुषी
यस्य सः । स्वप्नशीलो बहुकालं स्वपिति । विलोमो विपरीतगतिः । यत्र
प्रेर्यते तत्र न याति । एवंविधो भयकृद्भयं करोति । तथाहितभक्षी । अहि-
तमनिष्टं भक्षयति । अपथ्याशी । नैकशोऽसृक्शकृत्कृत् । नैकशो बहून् वा-
रानसृयत्तं शकृत् पुरीषं करोति । तदापि भयकृत् ॥ १२ ॥

अधुना शुभचेष्वितमाह ।

वल्मीकस्थानुगुल्मक्षुपतरुमथनस्वेच्छया हृष्टदृष्टि-
र्यायाद्यान्त्रानुलोमं त्वरितपदगतिर्वक्त्रमुन्नाम्य चोच्चैः ।

कक्ष्यासन्नाहकाले जनयति च मुहुः शीकरं वृंहितं वा
तत्काले वा मदाग्निर्जयकृदथ रदं वेष्टयन् दक्षिणं च ॥ १३ ॥

वल्मीकस्याणुगुल्मेति । एवंविधो गजो जयकृत् राज्ञो जयं करो-
ति । यदि वल्मीककृतं मृत्स्तूपं मश्नाति । स्थाणुर्निःशेषशाखाच्छिन्नो वृक्षः
शुष्कवृक्षो वा । गुल्म एकमूलः शाखासमूहः । क्षुपं शष्पम् । तत्सर्व्वक्षः । एतेषाम-
न्यतमं यदि स्वेच्छया आत्मेच्छया मश्नाति । तथा हृष्टदृष्टिः । हृष्टा दृष्टिर्यस्य सः ।
यायाद्याचानुलोममिति । त्वरितपदगतिः शीघ्रगामी वक्रं भुवमुच्चैरुन्नाम्यो-
त्तिष्ठप्य याचानुलोमं याचादिशं यायाद्गच्छेत् । तथा कक्ष्यासन्नाहकाले मध्यब-
न्धनप्रतिवेलायां जनयत्युत्पादयति मुहुर्मुहुः पुनःपुनः शीकरं वक्रोदक-
क्षणान् मुञ्चति । वृंहितं घनगर्जितं वा करोति । तत्काले वा मदाग्निर्मद-
प्रादुर्भावः । तथा रदं दन्तं दक्षिणं वेष्टयन् करेणालम्बयन् इति ॥ १३ ॥

अन्यदपि चेष्टितमाह ।

प्रवेशनं वारिणि वारणस्य

ग्राहेण नाशाय भवेन्नृपस्य ।

ग्राहं गृहीत्वोत्तरणं नृपस्य

तोयात् स्थलं वृद्धिकरं नृभर्त्तुः ॥ १४ ॥

वारणस्य गजस्य ग्राहेण जलप्राणिना वारिणि जलमध्ये प्रवेशनं
नृपस्य राज्ञो नाशाय भवेत् स्यात् । तथा द्विपस्य हस्तिनो ग्राहं जल-
प्राणिनं नीत्वाऽऽक्रम्य तोयाज्जलात् स्थल उत्तरणं नृभर्त्तू राज्ञो वृद्धिकरं
भवतीति ॥ १४ ॥

इति श्रीभट्टोत्पलविरचितायां संहिताविवृतौ शाकुने हस्तिचेष्टितं

नाम चिनवतितमोऽध्यायः ॥ ६३ ॥

अथ वायसविरुतं व्याख्यायते ।

तच्चादावेव प्रविभागप्रदर्शनार्थमाह ।

प्राच्यानां दक्षिणतः शुभदाः काकाः करायिका वामाः ।

विपरीतमन्यदेशेष्वधिलोकप्रसिद्धैव ॥ १ ॥

प्राच्यां पूर्वस्यां दिशि भवाः प्राच्याः । तेषां प्राच्यानां दक्षिणतो दक्षिणभागे काका वायसाः शुभदाः । करायिकाः कूटपूर्यः । वामा वामभागस्थास्तेषामेव शुभदाः । अन्यदेशेषु प्राग्देशवर्जितेषु विपरीतं विपर्यस्तम् । काको वामः करायिका दक्षिणेति देशे प्रविभागमाह ।

अवधिलोकप्रसिद्धैव । अवधिः परिच्छितिः सा च लोकप्रसिद्धैव लोकप्रसिद्धा लोकतो विज्ञेया । यथा इमे जनाः प्राच्याः । इमे दक्षिणाः । इमे पश्चिमाः । इम उत्तरा इति । आचार्येणापि कूर्मप्रविभागे प्रदर्शिता इति ॥ १ ॥ .

अथ चेष्टितमाह ।

वैशाखे निरुपहते वृक्षे नीडः सुभिन्नशिवदाता ।

निन्दितकण्टकिशुष्केष्वसुभिन्नभयानि तद्देशे ॥ २ ॥

वैशाखे वैशाखमासे निरुपहते निरुपद्रवे वृक्षे तरौ नीड आलयः सुभिन्नशिवदाता भवति सुभिन्नं श्रेयश्च ददाति । निन्दिते कुत्सिते । कण्टकिनि सकण्टके । शुष्के नीरसे वृक्षे । यस्मिन् देशे एतेषु नीडं करोति । तद्देशे असुभिन्नभयानि भवन्ति ॥ २ ॥

अथ नीडवशेन फलमाह ।

नीडे प्राक्शाखायां शरदि भवेत् प्रथमवृष्टिरपरस्याम् ।

याम्योत्तरयोर्मध्यात् प्रधानवृष्टिस्तरोरुपरि ॥ ३ ॥

शिखिदिशि मण्डलवृष्टिनैर्ऋत्यां शारदस्य निष्पत्तिः ।

परिशेषयोः सुभिन्नं मूषकसम्पन्नं वायव्ये ॥ ४ ॥

नीडे प्राक्शाखायामिति । नीडे आलये तरौ वृक्षे प्राक्शाखायां पूर्वस्यां दिशि शाखायां कृते शरदि शरत्काले । आश्वयुजकार्तिकयोर्वृष्टिर्वर्षणं भवेत् । अपरस्यां पश्चिमायां दिशि स्थिते नीडे प्रथमवृष्टिर्वर्षासु आवणभाद्रपदयोर्वृष्टिर्भवति । याम्योत्तरयोर्दक्षिणसौम्ययोर्दिशि स्थिते नीडे मध्यात् भाद्रपदाश्वयुजयोर्वृष्टिर्भवति । तरोर्वृक्षस्योपरि प्रधानशाखायां दिशि स्थिते नीडे प्रधानां श्रेष्ठा चतुर्धापि मासेषु आवणादिषु वृष्टिर्भवति ॥ ३ ॥

शिखिदिशीति । शिखिदिशि आग्नेयदिशि स्थिते नीडे मण्डलवृष्टि-
र्भवति । क्वचिद्वृष्टिः क्वचिद्वृष्टिः । नैर्ऋत्यां दिशि स्थिते नीडे शारदस्य सस्यस्य
निष्पत्तिर्भवति । परिशेषयोर्वायव्यैशान्योः स्थिते नीडे सुभिन्नं भवति । वा-
यव्ये कोणे मूषकानां सम्पद्बाहुल्यं भवति ॥ ४ ॥

अथान्यच्चेष्टितमाह ।

शरदभगुल्मवल्लीधान्यप्रासादगेहनिम्बेषु ।

शून्यो भवति स देशश्चौरानावृष्टिरोगार्त्तः ॥ ५ ॥

शरः प्रसिद्धः । दर्भः प्रसिद्ध एव । गुल्म एकमूलः शाखासमूहः ।
वल्ली प्रसिद्धा । धान्यं प्रसिद्धम् । प्रासादो देवप्रासादः । गेहं वेश्म । निम्बं
श्वभ्रम् । एतेषु स्थानेषु यत्र काकस्य नीडे भवति स देशः शून्यो भवति ।
स देशश्चौरानावृष्टिरोगार्त्तः । चौरैस्तस्करैरनावृष्ट्या अवर्षणेन रोगैर्गदै-
श्चार्त्तः पीडितो भवति ॥ ५ ॥

उक्तं च याचायाम् ।

शस्तो नीडस्तु वैशाखे पादपे निरुपद्रवे ।

देशोत्थानं तु बल्मीकचैत्यधान्यगृहादिषु ॥

अन्यच्चेष्टितमाह ।

द्वित्रिचतुःशावत्वं सुभिन्नदं पञ्चभिर्नृपान्यत्वम् ॥

अण्डावकिरणमेकाण्डताप्रसूतिश्च न शिवाय ॥ ६ ॥

शावः शिशुः । अपत्यमित्यर्थः । द्वित्रिचतुःशावत्वं द्वयोस्त्रयाणां चतु-
र्णां वा शावकानां भावो द्वित्रिचतुःशावत्वम् । तच्च सुभिन्नदम् । पञ्चभिः
शावैर्नृपान्यत्वमन्यस्य राज्यं करोति । द्वितीयो राजा भवतीत्यर्थः । अण्डाव-
किरणमण्डविक्षेपः । एकाण्डता एकाण्डभावः । अप्रसूतिश्च प्रसवाभावः ।
एते सर्व एव न शिवाय न श्रेयसे भवन्ति ॥ ६ ॥

अथेषामेव विशेषमाह ।

चौरकवर्णैश्चौराश्चिन्नैर्मृत्युः सितैस्तु बह्विभयम् ।

त्रिकलैर्दुर्भिन्नभयं काकानां निर्दिशेच्छिशुभिः ॥ ७ ॥

चौरकं गन्धद्रव्यम् । तद्वर्णैः शिशुभिश्चौरास्तस्करा भवन्ति । चि-
त्रैश्चित्रवर्णैर्नानाकारैर्मृत्युर्भवति । सितैः शुक्लैस्तु वह्निभयमग्निभयम् । वि-
कलैर्दुर्भिन्नभयम् । विकलैरङ्गहीनैः काकानां ध्वाङ्गाणां शिशुभिर्बालैर्दुर्भिन्नभयं
निर्दिशेद्वदेत् ॥ ७ ॥

उक्तं च ।

काकानां स्रवणे द्विचिचतुःशावाः शुभावहाः ।

चौरचित्रकश्चेताश्च वर्णाश्चौराग्निमृत्युदाः ॥

अण्डावकिरणैर्ध्वाङ्गा दुर्भिन्नमरकावुभौ ।

शावानां विकलत्वे वा निःशावत्वे कृते । तथा ॥

अन्यदप्याह ।

अनिमित्तसंहतैर्ग्राममध्यगैः क्षुद्रयं प्रविरुद्धिः ।

रोधश्चक्राकारैरभिघातो वर्गवर्गस्थैः ॥ ८ ॥

अनिमित्तमकारणं संहतैः समेतैर्ग्राममध्यगैर्ग्राममध्यस्थितैर्वायसैः ।
प्रविरुद्धिर्वाशितैः क्षुद्रयं दुर्भिन्नभयं भवति । चक्राकारैश्चक्रवत्पारिमण्डल्येन
स्थितै रोधः पुररोधो भवति । वर्गवर्गस्थैरकारणसमेतैर्बहुभिः समूहैः
स्थितैरभिघात उपद्रवो भवति ॥ ८ ॥

उक्तं च ।

अकार्यसंहतैर्भेदो रोधश्चक्राकृतिस्थितैः ।

वर्गगैश्चाभिघातः स्याद्विपुवृद्धिश्च निर्भयैः ॥

अन्यदप्याह ।

अभयाश्च तुण्डपक्षश्चरणविघातैर्जनानभिभवन्तः ।

कुर्वन्ति शत्रुवृद्धिं निशि विचरन्तो जनविनाशम् ॥ ९ ॥

अभया भयरहिताः । तुण्डैश्चञ्चुयैः । पक्षैरङ्गुलैः । चरणविघातैः
पादप्रहारैः । जनान् लोकानभिभवन्तः पराभवन्तः शत्रुवृद्धिं रिपुवृद्धिं कुर्वन्ति ।
निशि रात्रौ विचरन्तो जनानां लोकानां विनाशं कुर्वन्ति ॥ ९ ॥

अन्यदप्याह ।

सव्येन खे भ्रमद्विः स्वभयं विपरीतमण्डलैश्च परात् ।

अत्याकुलं भ्रमद्विर्वातोद्भ्रामो भवति काकैः ॥ १० ॥

सव्येन प्रादक्षिण्येन खे आकाशे भ्रमद्भिः काकैर्वायसैः पूर्वदक्षिणपश्चि-
मोतरा इत्यनेन क्रमेण भ्रमद्भिः स्वेभ्य आत्मीयेभ्यो भयं भवति । विपरीतम-
ण्डलैः पूर्वोत्तरपश्चिमदक्षिणा इत्यनेन क्रमेण भ्रमद्भिः पराच्छेदोभयं भवति ।
अत्याकुलं सोढमं भ्रमद्भिः काकैर्वातोद्भ्रामो भवत्यनवस्थितिरित्यर्थः ॥ १० ॥

उक्तं च ।

पुरसेन्योपरि व्योम्नि व्याकुलैरनिलाद्भयम् ।

सव्यमण्डलगैः स्वात्थमपसव्यैः पराद्भयम् ॥

अन्यदप्याह ।

ऊर्ध्वमुखाश्चलपक्षाः पथि भयदाः क्षुद्रयाय धान्यमुषः ।

सेनाङ्गस्था युद्धं परिमोषं चान्यभृतपक्षाः ॥ ११ ॥

ऊर्ध्वमुखा ऊर्ध्ववदनाः । चलपक्षाः चलिताङ्गरूहाः । पथि भयदाः
अध्वनिं भयं ददति । धान्यमुषो धान्यं चोरयन्तः क्षुद्रयाय दुर्भिक्षाय
भवन्ति । सेनाङ्गानि पर्याणखलीनप्रभृतीनि तेषु स्थिता युद्धं सङ्ग्रामं सूच-
यन्ति । अन्यभृतः कोकिलः । अन्यभृतस्येव पक्षा येषामतिकृष्णपक्षास्ते
परिमोषं चोरभयं कुर्वन्ति ॥ ११ ॥

उक्तं च ।

युद्धं सेनाङ्गसंस्थेषु मोषकृत् स्वविलेखने ।

चरन्निशि विनाशाय दुर्भिक्षं चान्नमोषकृत् ॥

अन्यदप्याह ।

भस्मास्थिकेशपक्षाणि विन्यसन् पतिवधाय शय्यायाम् ।

मणिकुसुमाद्यवहनने सुतस्य जन्माप्यथाङ्गनायाश्च ॥ १२ ॥

शय्यायामास्तरणे । भस्म । अस्थि । केशा मूर्धजाः । पत्रं पर्णम् ।
शतानि विन्यसन् विक्षिपन् पतिवधाय भवन्ति । शय्याया यः पतिः स्वामी
तस्य ।

उक्तं च ।

तृणभस्मास्थिकेशाश्च शयने स्वामिमृत्युदाः ।

मणिकुसुमाद्यवहनन इति । मणिना रत्नेन । कुसुमेन पुष्पेण ।

आदिग्रहणात् फलेन । यदि शय्यायामवहननं ताडनं करोति । तदा सुतस्य पुत्रस्य जन्म भवति । अन्यथाऽनेन प्रकारेण मणिकुसुमानि वर्जयित्वा तृण-
काष्ठादिनाऽवहननं करोति तदाङ्गनायाः स्त्रिया जन्म भवति ॥ १२ ॥

अन्यदप्याह ।

पूर्णाननेऽर्थलाभः सिकताधान्यार्द्रमृत्कुसुमपूर्वैः ।

भयदो जनसंवासाद्यादि भाण्डान्यपनयेत् काकः ॥ १३ ॥

सिकतां वालुका । धान्यं प्रसिद्धम् । आर्द्रमृत् सरसा मृत्तिका । कुसुमं पुष्पम् । पूर्वग्रहणात् फलं शट्वलं च । एतैः पूर्णानने परिपूरितवदने काकेऽर्थ-
लाभो भवति । तथा काको जनसंवासाज्जननिकटाद्यादि भाण्डान्यपनयेदपन-
यति तदा भयदो भयं ददाति ॥ १३ ॥

अन्यदप्याह ।

वाहनशस्त्रोपानच्छत्रच्छायाङ्गकुट्टने मरणम् ।

तत्पूजायां पूजा विष्टाकरणेऽन्नसम्प्राप्तिः ॥ १४ ॥

वाहनं यानम् । शस्त्रं खड्गादि । उपानत् प्रसिद्धम् । छत्रच्छाया आतपच्छाया । अङ्गं शरीरम् । एषां कुट्टने ताडने मरणं भवति । तत्पूजायां तेषामेव वाहनादीनां पूजायां पुष्पादिपूजनेन पूजा भवति । एषामेव विष्टा-
करणे पुरीषकरणे अन्नसम्प्राप्तिर्भोजनलाभो भवति ॥ १४ ॥

उक्तं च ।

उपानच्छस्त्रयानाङ्गच्छत्रच्छायावकुट्टने ।

मृत्युं तत्स्वामिनो ब्रूयात् पूजा स्यात् तत्पूजने ॥

अन्यदप्याह ।

यद्द्रव्यमुपनयेत् तस्य लब्धिरपहरति चेत् प्रणाशः स्यात् ।

पीतद्रव्यैः कनकं वस्त्रं कार्पासिकैः सितै रूष्यम् ॥ १५ ॥

काको यद्द्रव्यमुपनयेत् समीपे आनयेत् तस्य द्रव्यस्य लब्धिर्भवति । चेद्यदि यद्द्रव्यमपहरति तदा तद्द्रव्यस्य प्रणाशो नाशो भवति । पीतद्रव्यैः कनकं सुवर्णं लभ्यते । अपहृते तदेव नश्यति । एवं सर्वत्र । कार्पासिकैर्वस्त्रमम्बरम् । सितैः श्वेतवर्णै रूष्यम् ॥ १५ ॥

उक्तं च ।

हरेदुपनयेद्वापि यद्रव्यं वायसोऽगतः ।

तन्नाशलब्धौ^१ विज्ञेयो हेम पीते विनिर्दिशेत् ॥

अन्यदप्याह ।

सक्षीरार्जुनवज्जलकूलद्वयपुलिनगा रुवन्तश्च ।

प्रावृषि वृष्टिं^२ दुर्दिनमनृतौ स्नाताश्च पांशुजलैः ॥ १६ ॥

सह क्षीरेण वर्तते यो वृक्षः स सक्षीरः । अर्जुनः । वज्जलः । एतौ वृक्षविशेषौ । एतेषु तथा कूलद्वयपुलिनगा नद्याः कूलद्वये यो पुलिनौ तयो-
र्गताः । रुवन्तश्च वाशमानाः । प्रावृषि वर्षासु वृष्टिं कुर्वन्ति । अनृतावन्य-
स्मिन् ऋतौ वर्षावर्जिते दुर्दिनं दुष्टं दिनं कुर्वन्ति । तथा पांशुभिर्जलैश्चाद्विः
स्नाताः प्रावृषि वृष्टिं कुर्वन्ति । अन्यस्मिन् ऋतौ दुर्दिनमेवेति ॥ १६ ॥

अन्यदप्याह ।

दारुणनादस्तरुकोटरोपगो वायसो महाभयदः ।

सलिलमवलोक्य विरुवन् वृष्टिकरोऽब्दानुरावी च ॥ १७ ॥

वायसः काकस्तरुकोटरे वृक्षगर्भे स्थितः । कीदृशो दारुणनादो दा-
रुणः क्रूरो नादः शब्दो यस्य स महाभयदो महद्वयं ददाति । सलिलं जल-
मवलोक्य दृष्ट्वा विरुवन् क्रोशन् वृष्टिकरः । अब्दस्य मेघस्यानुरावी पश्चाद्रौति
तदा वृष्टिकर एव ॥ १७ ॥

अन्यदप्याह ।

दीप्नोद्विग्नो विटपे विकुट्टयन् वह्निकृद्विधुतपक्षः ।

रक्तद्रव्यं दग्धं तृणकाष्ठं वा गृहे विदधत् ॥ १८ ॥

विटपे लताविताने दीप्नोद्विग्नो दीप्नः सूर्याभिमुख उद्विग्नो दुःखितो
विकुट्टयन् चञ्चुव्या भिन्दन् । विधुतपक्षः चलत्पक्षः । वह्निकृदग्निभयं करोति ।
गृहे वेश्मनि रक्तद्रव्यं रक्तवर्णद्रव्यं दग्धं तृणं काष्ठं वा विदधत् कुर्वद्वह्नि-
कृदेव ॥ १८ ॥

उक्तं च ।

रक्तद्रव्यं प्रदग्धं च धान्यं गेहेऽग्निदः स्मृतः ।

अथ दिक्फलमाह ।

ऐन्द्रादिदिगवलोक्य सूर्याभिमुखो रुवन् गृहे गृहिणः ।

राजभयचौरबन्धनकलहाः स्युः पशुभयं चेति ॥ १९ ॥

ऐन्द्रादिदिगवलोक्येति । ऐन्द्रादीनां पूर्वादीनां दिशामवलोकयति तच्छीलः । सूर्याभिमुखोऽर्कसम्मुखो गृहे वेश्मनि स्थितो रुवन् शब्दं कुर्वन् गृहिणो गृहस्वामिनो राजभयादीन् दोषान् करोति । ऐन्द्रां दिशं दीपामवलोकयन् निरीक्षयन् गृहे स्थितो विरौति तदा गृहिणो राजभयं करोति । एवमानेभ्यः दक्षिणस्यां चौरभयम् । एवं नैर्ऋत्यां पश्चिमायां बन्धनभयं भवति । एवमेव वायव्यामुत्तरस्यां कलहः । पशूनां चतुष्पदानां भयं च । एवमेवेशान्यामिति च । अथवा विदित्तु सर्वासु पशुभयमिति ॥ १९ ॥

एवं दीप्रासु दिग्विदित्तु फलमभिधायाधुना शान्तामाह ।

शान्तामैन्द्रीमवलोकयन् रुयाद्राजपुरुषमित्राग्निः ।

भवति च सुवर्णलब्धिः शाल्यन्नगुडाशनान्निश्चं ॥ २० ॥

शान्तामैन्द्रीं पूर्वां दिशमवलोकयन्नीचन् रुयाच्छब्दं करोति तदा राजपुरुषस्य प्राप्तिर्मित्रप्राप्तिश्च भवति । अथवा राजपुरुष एव मित्रं तस्य प्राप्तिरगमः । तथा सुवर्णस्य काञ्चनस्य लब्धिर्लाभः । शाल्यन्नस्य शालिभक्तस्य गुडाशनस्य गुडसंयुक्तस्य च भोजनस्याग्निः प्राप्तिर्भवति ॥ २० ॥

अन्यदप्याह ।

आग्नेय्यामनलाजीविकयुवतिप्रवरधातुलाभश्च ।

याम्ये माषकुलूत्याभोज्यं गान्धर्विकैर्योगः ॥ २१ ॥

आग्नेय्यां शान्तां दिशमवलोकयन् यदा रौति तदाऽनलजीविकोऽग्न्युपजीविकः सुवर्णकारादिकः । युवती स्त्री । प्रवरः प्रकृष्टः । धातुः सुवर्णादिकः । इतेषां लाभश्च भवति । याम्ये दक्षिणस्यां दिशि शान्तामवलोकयन् माषकुलूत्याभोज्यं भवति । गान्धर्विकैर्योगैश्च सह योगः संयोगो भवति ॥ २१ ॥

अन्यदप्याह ।

नैऋत्यां दूताश्वोपकरणदधितैलपललभोज्याग्निः ।

वारुण्यां मांससुरासवधान्यसमुद्ररत्नाग्निः ॥ २२ ॥

नैऋत्यां दिशि स्थितः काकः । शान्ता च या दिशा तामवलोकयन्
रुयात् तदा दूतस्य । अश्वस्य तुरगस्य । उपकरणानामुपकरणभाग्डानाम् ।
उपयुज्यते यत् तदुपकरणम् । अश्वोपयोगिभाग्डानाम् । दधि दुग्धविकारः ।
तैलं तिलतैलम् । पललमर्धशीडितास्तिलाः । भोज्यमशनम् । एषां प्राग्नि-
र्लाभो भवति । वारुण्यां पश्चिमायां शान्तामवलोकयन् रुयात् । मांसमामि-
षम् । सुरा वारुणी । आसवं पानम् । अथवा सुरैरासवम् । धान्यं शालयः ।
समुद्ररत्नानां समुद्रजातानां रत्नानां प्राग्निर्भवति ॥ २२ ॥

अन्यदप्याह ।

मारुत्यां शस्त्रायुधसरोजवल्लीफलाशनाग्निश्च ।

सौम्यायां परमान्नाशनं तुरङ्गाम्बरप्राग्निः ॥ २३ ॥

मारुत्यां वायव्यां शान्तामवलोकयन् ब्रूयात् । शस्त्रं लोहम् । आयुधं
खड्गादि । सरोजं पद्मम् । वल्लीफलानि कूष्माण्डादीनि । अशनं भोजनम् ।
एतेषामग्निः प्राग्निर्भवति । सौम्यायामुत्तरस्यां परमान्नाशनं परमान्नं पायसं
तदेवाशनम् । तुरङ्गेऽश्वः । अम्बरं वस्त्रम् । एतेषां च प्राग्निर्भवति ॥ २३ ॥

अन्यदप्याह ।

ऐशान्यां सम्प्राप्तिर्घृतपूर्णानां भवेदनडुहश्च ।

एवं फलं गृहपतेर्गृहपृष्ठसमाश्रिते भवति ॥ २४ ॥

ऐशान्यां दिशि शान्तायां ब्रूयात् घृतपूर्णानां भक्ष्यविशेषाणामनडुहो
वृषभस्य च सम्प्राप्तिर्लाभो भवेत् स्यात् । एवमनेन प्रकारेण गृहस्य वेश्मनः
पृष्ठे समाश्रिते काके गृहपतेर्गृहस्वामिनः फलं भवति ॥ २४ ॥

गमने कर्णसमश्चेत् क्षेमाय न कार्यसिद्धये भवति ।

अभिमुखमुपैति यातुर्विरुवन् विनिवर्त्तयेद्यान्नाम् ॥ २५ ॥

चेच्छब्दो यद्यर्थे । गमने यात्रायां यदि कर्णसमो भवति काकः ।
कर्णप्रदेशे यातुर्गच्छति तदा क्षेमाय भवति । न कार्यसिद्धये क्षेमं करोति

न कार्यसिद्धिं करोति । यदर्थं याचा तत्कार्यसिद्धिं न करोति । यातुरभिमुखं
संमुखं विरुवन् शब्दं कुर्वन्नुपेत्यागच्छति तदा याचां निवर्तयेद्याचाविघ्नं
करोति ॥ २५ ॥

उक्तं च ।

यातुः कर्णसमो ध्वाङ्गः क्षेमे नार्थप्रसाधकः ।

अन्यदप्याह ।

वामे वाशित्वादौ दक्षिणपार्श्वेऽनुवाशते यातुः ।

अर्थापहारकारी तद्विपरीतोऽर्थसिद्धिकरः ॥ २६ ॥

यातुः प्रथममादौ वामभागे वाशित्वा रुतं कृत्वा ततो यदि दक्षि-
णपार्श्वे वाशते तदार्थस्य धनस्यापहारकारी भवति । तद्विपरीतः पूर्वो-
क्ताद्विपर्यस्तो दक्षिणपार्श्वे वाशित्वा वामे वाशते तदार्थसिद्धिं करोति ॥ २६ ॥

अन्यदप्याह ।

यदि वाम एव विरुवन् मुहुर्मुहुर्यायिनोऽनुलोमगतिः ।

अर्थस्य भवति सिद्धौ प्राच्यानां दक्षिणश्चैवम् ॥ २७ ॥

यदि वाम एव वामभागे यायिनोऽनुलोमगतिर्यातुः पश्चाद्गमनशीलः
स मुहुर्मुहुः पुनःपुनर्विरुयात् वाशते तदार्थस्य सिद्धौ सिद्धये भवति । एव-
मनेन प्रकारेण प्राच्यानां दक्षिणः काकोऽपीष्यते । तेनैतदुक्तं भवति । दक्षिणे
मुहुर्मुहुर्वाशते यायिनोऽनुलोमगतिस्तदेष्यत इति ॥ २७ ॥

अन्यदप्याह ।

वामः प्रतिलोमगतिर्विरुवन् गमनस्य विघ्नकृद्भवति ।

तत्रस्थस्यैव फलं कथयति तद्वाञ्छितं गमने ॥ २८ ॥

वामे यातुर्वामभागस्थः प्रतिलोमगतिर्यायिनोऽभिमुखमागच्छति
स च विरुवन् क्रोशन् । गमनस्य याचाया विघ्नकृद्भवति । गमने याचायां
यद्वाञ्छितमभिलषितं फलं तत्रस्थस्यैव यातुर्निश्चलस्य कथयति वक्ति ॥ २८ ॥

अन्यदप्याह ।

दक्षिणविरुतं कृत्वा वामे विरुयाद्यथेप्सितावाप्तिः ।

प्रतिवाश्य पुरो यायाद्भुतमत्यर्थागमो भवति ॥ २९ ॥

दक्षिणे यातुर्दक्षिणभागे विरुतं कृत्वा वामे वामभागे विरुयाद्यदि
वाशते तदा यथेप्सितस्य यथाभिलषितस्यार्थस्यावाप्तिर्लाभो भवति ।

उक्तं च ।

वामपार्श्वस्थिताद्याति दक्षिणाद्वापि वामगः ।

प्रतिवाश्य शब्दं कृत्वा पुरोऽग्रतो द्रुतं त्वरितं यायाद् याति तदा-
ग्रत एव यातुरत्यर्थस्य महाधनस्यागमो लाभो भवति ॥ २६ ॥

अन्यदप्याह ।

प्रतिवाश्य पृष्ठतो दक्षिणेन यायाद्द्रुतं क्षतजकारी ।

एकचरणोऽर्कमीक्षन् विरुवंश्च पुरो रुधिरहेतुः ॥ २७ ॥

पृष्ठतः पश्चात् प्रतिवाश्य दक्षिणेन पार्श्वेन द्रुतं त्वरितं यायाद्ग-
च्छेत् तदा क्षतजकारी क्षतजं रक्तं करोति । एकचरण एकपादः । एकेनैव
पादेन स्थितोऽर्कमादित्यमीक्षन् पश्यन् विरुवन् शब्दं कुर्वन् पुरोऽग्रतो
रुधिरस्य रक्तस्रावस्य हेतुः कारणम् ॥ २७ ॥

अन्यदप्याह ।

दृष्ट्वा र्कमेकपादस्तुण्डेन लिखेद्यदा स्वपिच्छानि ।

पुरतो जनस्य महतो बधमभिधत्ते तदा बलिभुक् ॥ २९ ॥

अर्कमादित्यं दृष्ट्वा अवलोक्य एकपाद एकेनैव पादेन स्थितस्तुण्डेन
चञ्चन्ना स्वपिच्छान्यात्मीयान्यङ्गुरुहाणि यदा बलिभुक् काको लिखेत् तदा
पुरतो महतः प्रधानस्य जनस्य बधं मृत्युमभिधत्ते ददाति ॥ २९ ॥

अन्यदप्याह ।

सस्योपेते क्षेत्रे विरुवति शान्ते ससस्यभूलब्धिः ।

आकुलचेष्टो विरुवन् सीमान्ते क्लेशकृद्यातुः ॥ ३२ ॥

सस्योपेते सस्यसंयुक्ते क्षेत्रे शान्ते काके विरुवति ससस्यायाः सस्य-
संयुक्ताया भुवो भूमेर्लब्धिलाभो भवति । सीमान्ते ग्रामसीमान्ते स्थितस्तत्र
चाकुलचेष्टः सोद्यमो विरुवन् यातुः क्लेशकृद्भवति ॥ ३२ ॥

अन्यदप्याह ।

सुस्निग्धपत्तपल्लवकुसुमफलानमसुरभिमधुरेषु ।

सक्षीरांत्रणसंस्थितमनोज्ञवृक्षेषु चार्थसिद्धिकरः ॥ ३३ ॥

सुस्निग्धेष्वभक्तेष्वजोटादिषु । सुस्निग्धपत्रेषु सुस्निग्धपल्लवेषु च । पत्राणि
सामान्यवाचकानि । पल्लवान्यभिनवपत्राणि । कुसुमैः पुष्पैः फलैश्चान्येषु
विनतेषु । सुरभिषु सुगन्धिषु मधुरेषु सजीरेष्वर्कादिषु । अन्नगणेषु अच्छिद्रेषु ।
मनोज्ञेषु चित्ताह्लादकेषु वृक्षेषु स्थितोऽर्थसिद्धिकरोऽर्थानां सिद्धिं साधनं
करोति ॥ ३३ ॥

अन्यदप्याह ।

निष्पन्नसस्यशाद्वलभवनप्रासादहर्म्यहरितेषु ।

धन्योच्छ्रयमङ्गल्येषु चैव विरुवन् धनागमदः ॥ ३४ ॥

निष्पन्नसस्येति । निष्पन्नानि सज्जातानि सुपर्वाणि वा सस्यानि यच्च ।
शाद्वलैर्दूर्वाभिर्युक्ते भवने गृहे । प्रासादे देवप्रासादे गृहे वा । हर्म्ये गृहपृष्ठे
हरिते हरितवर्णे स्थाने । अथवा हरितं विद्यते यच्च एतेषु स्थानेषु । तथा
धन्ये शुभे शुभस्थाने । उच्छ्रये उच्छ्रिते । मङ्गल्ये प्रशस्ते देशे । एतेषु स्थानेषु
काको विरुवन् धनागमदो धनस्य वितस्यागमं प्राप्तिं ददाति ॥ ३४ ॥

गोपुच्छस्ये वल्मीकगेऽथवा दर्शनं भुजङ्गस्य ।

सद्यो ज्वरो महिषगे विरुवति गुल्मे फलं स्वल्पम् ॥ ३५ ॥

गोपुच्छस्ये गोलाङ्गुलस्थिते काकेऽथवा वल्मीकगे वल्मीककृत-
मृत्स्तूपगे । भुजङ्गस्य सर्पस्य दर्शनं भवति । महिषगे काके विरुवति सद्यस्त-
स्मिन्नेवाहनि ज्वर उत्पद्यते । गुल्मे एकमूलः शाखासमूहः । तस्मिन् स्थिते
काके विरुवति स्वल्पमत्यल्पं शुभाशुभं फलं ज्ञेयमिति ॥ ३५ ॥

अन्यदप्याह ।

कार्यस्य व्याघातस्तृणकूटे वामगेऽम्बुसंस्थे वा ।

ऊर्ध्वाऽग्निप्लुष्टेऽग्निहते च काके बधो भवति ॥ ३६ ॥

वामे वामभागस्थिते काके तच्च च तृणकूटे तृणराशौ स्थिते विरुवति
क्रोधति कार्यस्य व्याघातो विनाशो भवति । वामभागे गतेऽम्बुसंस्थे जलस्थे
च रुवति कार्यस्य व्याघात एव । ऊर्ध्वाग्निप्लुष्टे ऊर्ध्वभागेऽग्निना दग्धे वृक्षे
च स्थिते विरुवति काके बधो भवति ॥ ३६ ॥

अन्यदप्याह ।

कण्टकिमिश्रे सौम्ये सिद्धिः कार्यस्य भवति कलहश्च ।

कण्टकिनि भवति कलहो वल्लीपरिवेष्टिते बन्धः ॥ ३७ ॥

सौम्ये सौम्यवृत्ते सत्तीरे सफले कण्टकिमिश्रे सकण्टके वृत्ते स्थिते काके कार्यस्य सिद्धिर्भवति तत्र च कलहो भवति । तथा काके कण्टकिनि स्थिते कलहो भवति नार्थसिद्धिः । वल्लीभिः परिवेष्टिते वृत्ते बन्धो बन्धनं भवति ॥ ३७ ॥

अन्यदप्याह ।

क्षिन्नाग्रेऽङ्गच्छेदः कलहः शुष्कद्रुमस्थिते ध्वाङ्गे ।

पुरतश्च पृष्ठतो वा गोमयसंस्थे धनप्राप्तिः ॥ ३८ ॥

क्षिन्नं कल्पितमयं प्रान्तं यस्मिन् वृत्ते तत्रस्थे काकेऽङ्गच्छेदो भवति । तथा ध्वाङ्गे काके शुष्कद्रुमसंस्थिते नीरसवृक्षस्थिते कलहो भवति । पुरतोऽयतः पृष्ठतः पश्चाद्वा गोमयसंस्थे धनप्राप्तिर्वितलाभो भवति ॥ ३८ ॥

अन्यदप्याह ।

मृतपुरुषाङ्गावयवस्थितोऽभिविरुवन् करोति मृत्युभयम् ।

भञ्जन्नस्थि च चञ्च्वा यदि विरुवत्यस्थिभङ्गाय ॥ ३९ ॥

मृतपुरुषाङ्गं मृतकशरीरावयवमन्यद्वाह्वादिक्म् । तत्र च स्थितः । शवशरीरे तदवयवस्थितोऽभितः सम्मुखो यातुर्विस्वश्च मृत्युभयं करोति । अस्थि चञ्च्वा भञ्जन् विदारयन् यदि विरुवति वाशते तदा यातुरस्थिभङ्गाय भवति ॥ ३९ ॥

अन्यदप्याह ।

रज्ज्वस्थिकाष्टकण्टकिनिःसारशिरोरुहानने रुवति ।

भुजगगददंष्ट्रितस्करशस्त्राग्निभयान्यनुक्रमशः ॥ ४० ॥

रज्जुः प्रसिद्धा । अस्थि काष्ठं कण्टकिः प्रसिद्धः । निःसारा असाराः । शिरोरुहाः केशाः । काके रज्ज्वाद्यानने मुखे गृहीत्वा रुवति सत्यनुक्रमशो यथाक्रमं भुजगादीनां भयानि भवन्ति । तदथा । रज्जुमुखे काके विरुवति भुजगस्य सर्पस्य संबन्धि भयं भवति । अस्थिमुखे गदो रोगः । काष्ठमुखे

दंष्ट्रिभयम् । दंष्ट्रिणो वराहादयः । तेभ्यो भयं भवति । कण्टकिमुखे तस्क-
रभयम् । निःसारमुखे शस्त्रभयम् । शिरोरुहमुखे काकेऽग्निभयं भवति ॥ ४० ॥
उक्तं च ।

काष्ठरज्ज्वस्थिनिःसारकेशकण्टकिभृदुवन् ।

व्यालाहिव्याधिशस्त्राग्नितस्करेभ्यो भयङ्करः ॥

अन्यदप्याह ।

सितकुसुमाशुचिमांसाननेऽर्थसिद्धिर्यथेप्सिता यातुः ।

पक्षौ धुन्वन्नूध्वानने च विघ्नं मुहुः कृणति ॥ ४१ ॥

सितकुसुमं श्वेतपुष्पम् । अशुचि अमेध्यम् । मांसमामिषम् । एता-
न्यानने मुखे गृहीत्वा यदि कृणति विरुवति तदा यातुर्यथेप्सिता यथाभिल-
षिताऽर्थसिद्धिर्भवति । पक्षावङ्गरुहौ धुन्वन् कम्पयंस्तथाभूते काके ऊर्ध्व-
मुखे च कृणति मुहुः शीघ्रमेव यात्राविघ्नं करोति ॥ ४१ ॥

अन्यदप्याह ।

यदि शृङ्खलां वरत्रां वल्लीं वादाय वाशते बन्धः ।

पाषाणस्थे च भयं क्लिष्टापूर्वाधिकयुतिश्च ॥ ४२ ॥

यदि शृङ्खलां लोहमयीं वरत्रां चर्ममयीं रज्जुं वल्लीं वादाय
गृहीत्वा वाशते विरौति तदा यातुर्बन्धो भवति । पाषाणस्थेऽश्मनि स्थिते
काके भयं भवति । क्लिष्टेन क्लेशसंयुक्तेन अपूर्वेण यो न कदापि निर्दिस्ते-
नाधिकेन पान्थेन युतिः संयोगो भवति ॥ ४२ ॥

अन्यदप्याह ।

अन्योऽन्यभक्षसङ्क्रामितानने तुष्टिरुत्तमा भवति ।

विज्ञेयः स्त्रीलाभो दम्पत्योर्विरुवतोर्युगपत् ॥ ४३ ॥

अन्योऽन्यं परस्परं भक्षसङ्क्रामितानने काके भक्षक्षिप्रमुखे यातुरुत्तमा
प्रधाना तुष्टिर्भवति । दम्पत्योर्जायापत्योर्युगपत् तुल्यकालं कृत्वा विरुवतोः
क्लेशतोः स्त्रीलाभो योषित्प्राप्तिर्विज्ञेयो विज्ञातव्यः ॥ ४३ ॥

अन्यदप्याह ।

प्रमदाशिरउपगतपूर्णकुम्भसंस्थेऽङ्गनार्थसम्प्राप्तिः ।

घटकुट्टने सुतविपद्घटोपहृदनेऽन्नसम्प्राप्तिः ॥ ४४ ॥

प्रमदा स्त्री । तस्याः शिरउपगतो मूर्ध्नि स्थितो यः पूर्णकुम्भस्तत्रस्थे
काकोऽङ्गनार्थसम्प्राप्तिः । स्त्रीलाभोऽर्थप्राप्तिश्च भवति । घटकुट्टने कुम्भताडने
सुतविपत् पुत्रमरणं भवति । घटोपहृदने कुम्भपुरीषकरणेऽन्नसम्प्राप्तिर्भोजन-
लाभो भवति ॥ ४४ ॥

अन्यदप्याह ।

स्कन्धावारादीनां निवेशसमये रुवंश्चलत्पक्षः ।

सूचयतेऽन्यत्स्थानं निश्चलपक्षस्तु भयमानम् ॥ ४५ ॥

याचायां गतो राजा यत्र निवसति स स्कन्धावारः । स्कन्धावारादीना-
म् । अदियहणात् प्रवासिनामन्येषामपि जनानां निवेशसमये निवेशनकाले ।
निवेशनमावासादीनां रचनम् । तस्मिंश्चलत्पक्षः चलिताङ्गरुहः काको रुवन्
शब्दं कुर्वन् । अन्यत् द्वितीयं स्थानं सूचयते कथयति । यथान्यत्र भवद्वि-
र्वस्तव्यम् । निश्चलपक्षस्तु रुवन् भयमात्रं सूचयते नान्यत् स्थानम् ॥ ४५ ॥

तथा च पराशरः ।

सेनानिविष्टः सार्यै वा वासो हृष्टो न वाशते ।

तस्य देशप्रयातस्य भयमात्रोपजायते ॥

अन्यदप्याह ।

प्रविशद्भिः सैन्यादीन् सगृध्रकङ्कैर्विनामिषं ध्वाङ्कैः ।

अविरुद्धैस्तैः प्रीतिर्द्विषतां युद्धं विरुद्धैश्च ॥ ४६ ॥

ध्वाङ्कैः काकैः । सगृध्रकङ्कैः गृध्रकङ्कसहितैः । विनामिषं मांसं
विना । सैन्यादीन् सैन्यपुरायमान् प्रविशद्भिस्तैश्च परस्परमविरुद्धैर्विरोधमकुर्व-
द्भिर्द्विषतां शत्रुणा सह प्रीतिर्भवति । तैश्च विरुद्धैः सकलहैर्द्विषता सह युद्धं
सङ्ग्रामो भवति ॥ ४६ ॥

अन्यदप्याह ।

बन्धः सूकरसंस्थे पङ्काक्ते सूकरे द्विकेऽर्थाप्तिः ।

क्षेमं खरोष्ट्रसंस्थे केचित् प्राहुर्बधं तु खरे ॥ ४७ ॥

सूकरसंस्थे द्विके काके बन्धो बन्धनं भवति । पङ्काक्ते पङ्केन
कर्दमेन लिप्ते सूकरे स्थितेऽर्थप्राप्तिरर्थलाभो भवति । खरगते गर्दभस्ये । उष्ट्र-

गते करभस्ये काके क्षेमं भवति । केचित् तु मुनयः खरसंस्थे बधं मरणं
प्राहुः कथयन्ति ॥ ४७ ॥

उक्तं च ।

बधबन्धकरः क्रोशन् खरसूकरपृष्ठगः ।

पङ्कदिग्धशरीरस्य वराहस्योपरिस्थितः ॥

वायसः शस्यते यातुस्तूष्णीभूतो रुवन्नपि ।

अन्यदप्याह ।

वाहनलाभोऽश्वगते विरुवत्यनुयायिनि क्षतजपातः ।

अन्येऽप्यनुव्रजन्तो यातारं काकवद्विहगाः ॥ ४८ ॥

अश्वगते तुरगस्ये काके विरुवति वाहनानामश्वादीनां लाभो
भवति । अनुयायिनि पश्चाद्गम्यमाने काके विरुवति यातुः क्षतजपातो
रक्तस्य पातः पतनं भवति । अन्येऽपरे येऽचानुक्ता विहगाः पक्षिणस्ते
यातारमनुव्रजन्तः पश्चाद्गच्छन्तः काकवद्वायसवज्ज्ञेया क्षातव्याः । यथा
काकस्य फलं पूर्वमुक्तं तथा तेषामपीति ॥ ४८ ॥

तथा च काश्यपः ।

उलूककङ्कप्लवगा गृध्रस्येनादयश्च ये ।

मांसाशिनश्च विहगास्तुल्या वायसचेष्टितेः ॥

अथ विशेषमाह ।

द्वात्रिंशत्प्रविभक्ते दिक्चक्रे यद्यथा समुद्दिष्टम् ।

तत्तत् तथा विधेयं गुणदोषफलं यियासूनाम् ॥ ४९ ॥

दिक्चक्रे दिङ्मण्डले द्वात्रिंशद्भागप्रविभक्ते यद्यत्फलं यथा येन प्रकारेण
समुद्दिष्टं कथितं तत्तत् फलं तथा तेनैव प्रकारेण यियासूनां जिगमिषूणां गुण-
दोषफलं विधेयं वक्तव्यम् । यथा । प्राच्यां शान्तायां वा शुभचेष्टं पूजाफलं
महद्वक्ति । अशुभचेष्टायां मध्यस्थं तस्यामेव दीपायां क्रूरचेष्टो नृपाद्वयमेव-
मन्यास्वपि विज्ञेयम् ॥ ४९ ॥

अथ स्तलक्षणफलमाह ।

का इति काकस्य स्तं स्वनिलयसंस्थस्य निष्फलं प्रोक्तम् ।
कव इति चात्मप्रीत्यै केति स्ते स्निग्धमित्राग्निः ॥ ५० ॥
करेति कलहं कुरुकुरु च हर्षमथ कटकटेति दधिभक्तम् ।
केके विरुतं कुकु वा धनलाभं यायिनः प्राह ॥ ५१ ॥

का इति काकस्य स्तमिति । काकस्य वायसस्य स्वनिलयसंस्थस्य
आत्मीयनीडस्थितस्य का-इति यद्रुतं तन्निष्फलं प्रोक्तं कथितम् । तस्य
च शुभाशुभं फलं न किञ्चिदित्यर्थः । कव इति स्तं चात्मप्रीत्यै स्वप्रीतये
भवति । क-इति स्ते स्निग्धस्य वल्लभस्य मित्रस्य सुहृद् आग्निः प्राग्निर्भ-
वति ॥ ५० ॥

कर-इति स्ते कलहः कलिर्भवति । कुरुकुरु च स्ते हर्षं भवति ।
अथशब्दश्चार्थः । कटकटेति स्ते दधिभक्तं भोजनं भवति । केके-इति विरुते
कुकु इति विरुते वा यायिनो गच्छतो धनलाभं वित्तप्राप्तिं प्राह कथयति ॥ ५१ ॥

अन्यदप्याह ।

खरेखरे पथिकागममाह कखाखेति यायिनो मृत्युम् ।
गमनप्रतिषेधिकमा कखला सदोऽभिवर्षाय ॥ ५२ ॥

खरेखरे इति स्ते पथिकस्य पान्थस्यागमो भवति इत्याह कथयति
वायसः । कखाखेति-स्ते यायिनो मृत्युं मरणमाह । आ-इति स्तं गमन-
प्रतिषेधिकं गमनविघ्नं करोति । कखला इति स्तं सदोऽभिवर्षाय सद्यस्त-
स्मिन्नेवाहनि वर्षतीत्यर्थः ॥ ५२ ॥

अन्यदप्याह ।

काकेति विघातः काकटीति चाहारदूषणं प्राह ।

प्रीत्यास्पदं कवकवेति बन्धमेवं कगाकुरिति ॥ ५३ ॥

काक-इति विरुते विघातो विनाशो भवति । काकटीति विरुते
आहारस्य भोजनस्य दूषणं सदोषत्वं विषादिकेन प्राह कथयति । कवकव
इति स्ते प्रीत्यास्पदम् । प्रीत्याः स्नेहस्य आस्पदं स्थानं प्रीत्यास्पदम् । केनचित्

सह प्रीतिर्भवति । अन्ये प्रीत्या स्वदम्पती कवकवेति पठन्ति । यथा स्वदम्पती भार्यापती कवकवेति प्रीत्या स्नेहेन कवकवेति रुतं कुर्वतः । एतन्न शोभनम् ।

यस्माद्गर्गः ।

रुते कवकवेति स्यात् प्रस्थिते वायसस्य तु ।

अपूर्वप्रीतये तच्च धनलाभाय निर्दिशेत् ॥

एवं कगाकु इति रुते बन्धो बन्धनं भवति ॥ ५३ ॥

अन्यदप्याह ।

करगौ विरुते वर्षं गुडवत् त्रासाय वडिति वस्त्राग्निः ।

कलयेति च संयोगः शूद्रस्य ब्राह्मणैः साकम् ॥ ५४ ॥

करगौ इति रुते वृष्टिर्वर्षणं भवति । गुड इति त्रासाय भयाय भवति । वड् इति रुते वस्त्रप्राप्तिरम्बरलाभः । कलय इति च रुते शूद्रस्य शूद्रजाते-
ब्राह्मणैः साकं सह संयोगो भवति ॥ ५४ ॥

अन्यदप्याह ।

कडिति फलाग्निः फलदा-

हिदर्शनं टड्डिति प्रहाराः स्युः ।

स्त्रीलाभः स्त्रीति रुते

गडिति गवां पुडिति पुष्पाणाम् ॥ ५५ ॥

कडिति रुते फलाग्निरभीष्टफलप्राप्तिर्भवति । अथवा फलाग्निः फल-
लाभः । तथा फलदाहिदर्शनं फलप्रदस्याहेः शुभफलप्रदस्य सर्पस्य दर्शन-
मवलोकनं भवति । अथवा फलाग्निर्भवति सदाग्निः । फलदा फलप्रदा ततो-
ऽपि विशिष्टतरं फलं लभ्यते । तथाऽहिदर्शनं भवति । टड्डिति रुते प्रहारा
घाताः स्युर्भवेयुः । स्त्री-इति रुते स्त्रीलाभो भवति । गडिति रुते गवां
लाभः । पुडिति रुते पुष्पाणां लाभः ॥ ५५ ॥

अन्यदप्याह ।

युद्धाय टाकुटाकिति गुहु वह्निभयं कटेकटे कलहः ।

टाकुलि चिण्टिचि केकेकेति पुरं चेति दोषाय ॥ ५६ ॥

टाकुटाकृति स्तं युद्धाय सङ्ग्रामाय भवति । गुहु इति स्ते वह्नि-
भयमग्निभयं भवति । कटेकटे-इति स्ते कलहः । टाकुलि चिष्टिचि
केकेकेति पुरं चेति इत्येवं स्तं दोषाय भवति ॥ ५६ ॥

अन्यद्विशेषमाह ।

काकद्वयस्यापि समानमेतत्
फलं यदुक्तं स्तचेष्टितादौः ।
पतत्त्रिणोऽन्येपि यथैव काको
वन्याः श्ववच्चापरिदंष्ट्रिणो ये ॥ ५७ ॥

स्तचेष्टितादौः । स्तेन चेष्टितेनाऽऽसनाद्युपवेशनेन चैकस्य काकस्य
यत् फलमुक्तं तत्काकद्वयस्य । अपिशब्दात् त्रयस्य चतुष्कस्य च समानं
वाच्यम् । अन्ये येऽचानुक्ताः पतत्त्रिणः पक्षिणस्तेऽपि तेन प्रकारेण ज्ञेयाः । वन्या
वने भवाः प्राणिना ये नोक्तास्ते श्ववत्सारमेयवत् । ये चापरिदंष्ट्रिणः सूक-
रादयस्ते श्ववच्छुनो यत्फलमुक्तं तत् तेषामपि ॥ ५७ ॥

तथा च पराशरः ।

शकुनाः पुंसनामानो वायसेन प्रकीर्तिताः ।
तथैव स्त्रीसनामानः पिपील्या परिकीर्तिताः ॥

अथान्येषु प्राणिषु चेष्टितमाह ।

स्थलसलिलचराणां व्यत्ययो मेघकाले
प्रचुरसलिलवृष्ट्यै शेषकाले भयाय ।
मधु भवननिलीनं तत्करोत्याशु शून्यं
मरणमपि च नीला मल्लिका मूर्ध्नि लीना ॥ ५८ ॥

मेघकाले वर्षासमये स्थलसलिलचराणां व्यत्ययो विपरीतः । स्थल-
चरा अजादयो जलचारिणः । जलचरा मत्स्यादयः स्थलचारिणो यदा
भवन्ति तदा ते प्रचुरसलिलवृष्ट्यै प्रभूतवृष्टये भवन्ति । शेषकाले वर्षातोऽ-
न्यस्मिन् समये स्थलसलिलचराणां व्यत्ययो भयाय भवति । मधुशब्देन
मधुकर्ष्या मल्लिका उच्यन्ते । मधु भवने स्वयमेव निलीनं संश्लिष्टं तदेव

भवनमाशु क्षिप्रं शून्यं निर्जनं करोति । नीला नीलवर्णा मक्षिका मूर्ध्नि
शिरसि जन्तोर्लोना श्लिष्टा मरणं मृत्युमपि करोति ॥ ५८ ॥

पिपीलिकाचेष्टितमाह ।

विनिक्षिपन्त्यः सलिलेऽण्डकानि

पिपीलिका वृष्टिनिरोधमाहुः ।

तहं स्थलं वापि नयन्ति निम्नाद्-

यदा तदा ताः कथयन्ति वृष्टिम् ॥ ५९ ॥

पिपीलिकाः सलिले जले अण्डकानि विनिक्षिपन्त्यो वृष्टिनिरोधं
वृष्ट्यभावमाहुः कथयन्ति । निम्नात् तलात् तहं वृचं स्थलमुच्चस्थानं वापि यदि
नयन्ति तदा वृष्टिं वर्षणं कथयन्ति वदन्ति ताः पिपीलिकाः ॥ ५९ ॥

अथ शकुननिश्चयमाह ।

कार्यं तु मूलशकुनेऽन्तरजे तदद्भि

विन्द्यात् फलं नियतमेवमिमे विचिन्त्याः ।

प्रारम्भयानसमयेषु तथा प्रवेशे

ग्राह्यं क्षुतं न शुभदं क्वचिदप्युशन्ति ॥ ६० ॥

मूलशकुनः प्रथमशकुनः । तस्मिन् कार्यं याचाकार्यं विन्द्याज्जानीयात् ।
तस्मिन् शुभे याचासिद्धिः । अशुभेऽसिद्धिरिति । अन्तरजे तदद्भीति ।
यातुर्मूलशकुनात् परतो याचापरिसमाप्तिं यावत् तदन्तरे मध्ये योऽन्यः शकुनः
शुभाशुभो भवति तदन्तरजे तस्मिन्नन्तरजे मध्यजाते तस्य यत् फलं तदद्भि
तस्मिन्नेव दिने विन्द्यात् । इमेऽस्मिन्नध्याये शकुना उक्तास्ते नियतं
सर्वकालं विचिन्त्याश्चिन्तनीयाः । प्रारम्भे सर्वकर्मणां यानसमये याचाकाले
तथा प्रवेशे गृहप्रवेशादौ । एतेषु कार्येषु सर्वेषु शकुनाश्चिन्तनीयाः । तथा
क्षुतं नाशशब्दः सर्वथा ग्राह्यम् । क्षुतं श्रुत्वा न किञ्चित् कार्यमित्यर्थः ।
यतः क्वचिदपि न शुभदमुशन्ति कथयन्ति । सर्वत्राशुभं क्षुतमिति ॥ ६० ॥

एतेषामेव शकुनानां प्रशंसार्थमाह ।

शुभं दशापाकमविघ्नसिद्धिं

मूलाभिरक्षामथवा सहायान् ।

दुष्टस्य संसिद्धिमनामयत्वं

वदन्ति ते मानयितुर्नृपस्य ॥ ६१ ॥

ते शकुना नृपस्य राज्ञो मानयितुः पूजयितुस्तेषां मानयति पूजयति । तस्य शकुनं वदन्ति कथयन्ति । शुभं शोभनं दशापाकं दशाफलमविघ्नसिद्धिमविघ्नेन कार्याणां साधनम् । मूलाभिरक्षा । मूलं मूलस्थानम् । तत्राभिरक्षामभि मुख्येन पालनम् । अथवा पथि गच्छतुः सहायान् सार्थकान् । दुष्टस्य दुःसाध्यस्य शत्रोः संसिद्धिं सुखेनाक्लेशेन साधनम् । अनामयत्वं नीरोगत्वमेतत्सर्वं शुभसूचनं वदन्ति कथयन्ति-इति ॥ ६१ ॥

अथानिष्टशकुनविरुते दृष्टे यत्कर्तव्यं तदाह ।

क्रोशादूर्ध्वं शकुनविरुतं निष्फलं प्राहुरेके

तत्रानिष्टे प्रथमशकुने मानयेत् पञ्च षट् च ।

प्राणायामान्नपतिरशुभे षोडशैव द्वितीये

प्रत्यागच्छेत् स्वभवनमतो यदनिष्टस्तृतीयः ॥ ६२ ॥

एके आचार्याः काश्यपादयः क्रोशादूर्ध्वं क्रोशादनन्तरं यच्छकुनविरुतं तन्निष्फलं प्राहुरुक्तवन्तः ।

तथा च काश्यपः ।

क्रोशादनन्तरं यत् स्याच्छुभं वा यदि वाऽशुभम् ।

निष्फलं तच्च विज्ञेयं शकुनानां विचेष्टितम् ॥

एवं क्रोशं यावच्छूयमाणं सफलं क्रोशादनन्तरं निष्फलमिति । एतदाचार्यस्य नाभिप्रेतम् । तत्रानिष्टे प्रथमशकुन इति । तत्र तस्मिन् यात्राकाले प्रथमशकुनेऽनिष्टे अशुभे सति नृपती राजा विहितमना निर्मलचित्तः पञ्च षट् च एकादश प्राणायामान् मानयेत् पूजयेत् । कुर्यादित्यर्थः ।

अथ प्राणायामलक्षणमाह ।

सव्याहृतिं सप्रणवां गायत्रीं शिरसा सह ।

त्रिः पठेदायतप्राणः प्राणायामः स उच्यते ॥

व्याहृतयः सप्त भवन्ति । ॐभूः । ॐभुवः । ॐस्वः । ॐमहः । ॐजनः । ॐतपः । ॐसत्यम् । प्रणवः ॐकारः । शिरः आपोज्योती

रसोमृतम् । गायत्री प्रसिद्धा चतुर्विंशत्यक्षरा । आयतप्राणः परित्यक्तश्वासः ।
 बिः चीन् वारान् पठेत् । अशुभे षोडशैव द्वितीये । द्वितीये शकुने अशुभे
 षोडश प्राणायामान् मानयेत् पूजयेत् ततो व्रजेत् । अथ यदि तृतीयः शकुनोऽनि-
 ष्टोऽशुभः तदा स्वभवनमात्मीयगृहं प्रत्यागच्छेत् प्रतीपमागच्छेदिति ॥ ६२ ॥

इति श्रीभट्टोत्पलविरचितायां संहिताविवृतौ शाकुने वायस-

विरुतं नाम चतुर्नवतितमोऽध्यायः ॥ ६४ ॥

अथ शाकुनोत्तरं व्याख्यायते ।

दिग्देशचेष्टास्वरवासरर्क्ष-

मुहूर्त्तहोराकरणोदयांशान् ।

चरस्थिरोन्मिश्रबलाबलं च

बुद्धा फलानि प्रवदेद्रुतज्ञः ॥ १ ॥

दिक् पूर्वोद्याङ्गारिताद्या च । देशः स्थानं शुभमशुभं वा । चेष्टा विहरणं
 व्यापारः । स्वरः शब्दो दीप्तिः शान्तश्च । वासरो दिनम् । ग्रहचारतः शुभ-
 मशुभं च । ऋतुं नक्षत्रं ध्रुवमृदुदारुणक्षिप्रोग्रचरसाधारणम् । मुहूर्तः शिवा-
 दिक् । होरा राश्यर्धम् । कालहोराश्च । शुभग्रहस्य संबन्धिन्योऽशुभस्य
 वा । करणं ववादिकरणं शुभमशुभं वा । उदयो लग्नम् । अंशो भागस्तेन
 द्वेष्माणनवांशद्वादशांशत्रिंशद्वागात्मकः । तथा चरा मेषकर्कटतुलमकराः ।
 स्थिरा वृषसिंहवृश्चिककुम्भाः । उन्मिश्रा द्विस्वभावाः । ते च मिथुनकन्या-
 धन्विमीनाः । एषां शकुनानां राशीनां च बलाबलं बुद्धा रुतज्ञः शकुन-
 रुतज्ञः फलानि प्रवदेद्ब्रूयादित्यर्थः ॥ १ ॥

अथ तद्वेदप्रदर्शनार्थमाह ।

द्विविधं कथयन्ति संस्थिताना-

मागामिस्थिरसञ्ज्ञितं च कार्यम् ।

नृपदूतचरान्यदेशजाता-

न्यभिघातः स्वजनादि चागमाख्यम् ॥ २ ॥

शकुनसंस्थितानामेकदेशसंस्थानां पुंसां द्विविधं द्विप्रकारं कार्यं प्रवदन्ति
 कथयन्ति । कीदृशमागामि स्थिरसञ्ज्ञितं च । आगाम्येष्यत् । स्थिरं

च वर्तमानमतीतं वा । तथान्यानि कार्याणि नृपदूतचरान्यदेशजातानि ।
नृपो राजा । दूतो गमागमिकः । चरः प्रसिद्धो गूढपुरुषः । अन्यदेशः
परदेशः । गृह्यो जातान्युत्पन्नानि कथयन्ति । तथाभिधात उपद्रवः । स्वज-
नानां बन्धुसुहृदां चागम आगमनं तस्य चागतस्याख्यां नाम कथयन्ति ॥ २ ॥

अथ स्थिरचराणां ज्ञानमाह ।

उद्धट्टसङ्ग्रहणभोजनचौरवह्नि-

वर्षात्सवात्मजबधाः कलहो भयं च ।

वर्गः स्थिरोऽयमुदयेन्दुयुते स्थिरर्क्षे

विन्द्यात् स्थिरं चरगृहे च चरं यदुक्तम् ॥ ३ ॥

उद्धट्टं संलग्नं तत्रैव संस्थितं गमागमवर्जितम् । सङ्ग्रहणं संयोगः
केनचित् सह । भोजनमशनम् । चौरास्तस्कराः । वह्निरग्निः । वर्षो वर्षणम् ।
उत्सवो विवाहादिः । आत्मजः पुत्रः । बधो मरणम् । एते । तथा कलहो
डमरम् । भयं भीतिश्च । अयं वर्गः स्थिरः । चेच्छब्दोऽत्र लुप्तो द्रष्ट-
व्यः । एष वर्गो यदि स्थिरस्थानेषूत्पन्नः स्थिरस्थानस्थितेन शकुनेन सूचि-
स्तदाचरसज्जः । एतदुक्तं भवति । प्रागुक्तेन चेष्टितेन वक्ष्यमाणेनैव यद्यो-
तानि कार्याणि शकुनेन सूचितानि तदैतानि वृत्तान्युत वेतानि शृण्वा-
णीत्येतदर्थमुक्तम् । उदयेन्दुयुते स्थिरर्क्षे इति । यद्येष वर्गः स्थिरो भवति
तथोदयलग्ने स्थिरराशिर्भवति । इन्दुयुतं चन्द्रसंयुक्तं स्थिरर्क्षे स्थिरराशिर्भवति
तदैव तत्स्थितं वर्तमानं तस्मिन्नेवाहनि भवति भूतं वेति विन्द्याज्जानी-
यात् । चरगृहे लग्ने चरराशाविन्दुसंयुक्ते चरस्थानस्थे च शकुने यदुक्तमुद्ध-
त्यादि तत्सर्वमेव चरं विन्द्यात् पुरस्ताद्विष्यतीति ॥ ३ ॥

अथ स्थिरचरयोर्लक्षणमाह ।

स्थिरप्रदेशोपलमन्दिरेषु

सुरालये भूजलसन्निधौ च ।

स्थिराणि कार्याणि चराणि यानि

चलप्रदेशादिषु चागमाय ॥ ४ ॥

स्थिरप्रदेशः स्थिरस्थानम् । निश्चलम् । उपलोऽश्म । मन्दिरं गृहम् । एतेषु स्थानेषु । सुरालये देवगृहे । भूजलसन्निधौ भूमौ तथा जलसन्निधौ तत्समीपे । एतेषु स्थानेषु शकुनेषु स्थिराणि कार्याणि शुभाशुभानि भवन्ति । ये शकुनाश्चलप्रदेशादिषु चलेषु स्थिरेषु प्राणिष्वादिग्रहणाच्चनेषु तृणकाष्ठादिषु यानि चराणि । ते आगमायागामिने पक्षावसानानि पुनः पुरस्ताद्विध्यन्ति ॥ ४ ॥

अथ वर्षज्ञानमाह ।

आप्योदयर्क्षक्षणादिगजलेषु

पक्षावसानेषु च ये प्रदीप्ताः ।

सर्वेऽपि ते वृष्टिकरा रुवन्तः

शान्तोऽपि वृष्टिं कुरुतेऽम्बुचारी ॥ ५ ॥

आप्योदयाः कर्कटमकरमौनाः । आप्यमृच्चं पूर्वाषाढा शतभिषक् च । आप्यं मुहूर्तं जलसज्जं वारुणं च । आप्या दिग्वारुणी यच्च जलं सन्निहितं तज्जलस्थानम् । एतेष्वाप्योदयर्क्षक्षणादिगजलेषु ये स्थिता उत्पाताः शकुनास्तथा पक्षावसाने अमावस्यायां पौर्णमास्यां वान्ते ये स्थितास्ते च दीप्ता देवदीप्ताः क्रियादीप्राश्च भूता रुवन्तः क्रोशन्तः सर्वे निश्शेषा अपि वृष्टिकरा वृष्टिं वर्षणं कुर्वन्ति । अम्बुचारी यः शकुनो जलचरः स शान्तोऽप्याप्यादिषु स्थितो वृष्टिं कुरुते ॥ ५ ॥

अथाग्नेयभयदोषज्ञानमाह ।

आग्नेयदिगलग्नमुहूर्तदेशे-

ष्वर्कप्रदीप्तोऽग्निभयाय रौति ।

विष्ट्यां यमक्षौदयकण्टकेषु

निष्पत्तवल्लीषु च दोषकृत् स्यात् ॥ ६ ॥

आग्नेयी दिक् पूर्वदक्षिणा । आग्नेयलग्नाः क्रूरराशयः । यथा मेषसिंहवृश्चिकमकरकुम्भाः । आग्नेयो मुहूर्तोऽग्निनामा । आग्नेयमपि नक्षत्रं कृत्तिकाः । आग्नेयो देशो यच्चाग्निरस्ति । एतेषु स्थानेष्वर्कप्रदीपः शकुनो विरौति क्रोशति यदि तदाग्निभयाय भवति । विष्ट्यामिति । विष्ट्यां करणे । यमः सौरः । तस्यर्क्षे मकरकुम्भौ । तयोर्हृदये । तथा कण्टकेषु कण्ट-

क्विवृक्षेषु । तथा निष्पत्तासु पत्तरहितासु वल्लीषु स्थितोऽर्कप्रदीपो दोषकृद्वोषं
करोति ॥ ६ ॥

अथ कलहज्ञानमाह ।

ग्राम्यः प्रदीपः स्वरचेष्टिताभ्या-

मुग्रो रुवन् कण्टकिनि स्थितश्च ।

भौमर्क्षलग्ने यदि नैर्ऋतीं च

स्थितोऽभितश्चेत् कलहाय दृष्टः ॥ ७ ॥

ग्रामे भवो ग्राम्यः शकुनः सच स्वरचेष्टिताभ्यां प्रदीपः । स्वरेण शब्देन
चेष्टया वा प्रदीपः । उग्रस्तीव्रो रुवन् क्रोशन् । कण्टकिनि सकण्टके वृक्षे स्थितः ।
भौमर्क्षे मेघवृश्चिकौ तयोरन्यतमे लग्ने । सच शकुनो यदि नैर्ऋतीं च स्थितो
भवति । नैर्ऋत्यां दिशि समवस्थितः । अभितः सम्मुख उभयतश्चेद्यदि वामद-
क्षिणपार्श्वयोस्तदा स दृष्टोऽवलोकितः कलहाय भवति कलहं करोति ॥ ७ ॥

अथ सङ्ग्रहणमाह ।

लग्नेऽथवेन्दोर्भृगुभांशसंस्थे

विदिक्स्थितोऽधोवदनश्च रौति ।

दीपः स चेत् सङ्ग्रहणं करोति

योऽन्या तथा या विदिशि प्रदिष्टा ॥ ८ ॥

अथवा इन्दोर्लग्ने कर्कटे तस्मिंश्च भृगुभांशसंस्थे । भृगोः शुक्रस्य
भांशो नवांशको भृगुभांशः । कर्कटस्य तुलनवांशक इत्यर्थः । तस्मिंश्च-
लग्ने शकुने विदिक्स्थितो विदिशमवस्थितः । तच्च चाधोवदोऽधोमुखश्च
विरौति शब्दं करोति । स चेद्यदि दीपः स्थानदीपः शब्ददीपश्च तदा सङ्-
ग्रहणं संयोगं करोति कया स्त्रिया सह । योऽन्या तथा वा विदिशि प्रदिष्टा
तस्यां विदिशि यस्या योनिरुत्पत्तिः प्रदिष्टोक्ता स्त्रीणां विकल्पे बृहती कुमा-
रीत्यादि । तथा सह सङ्ग्रहणं करोति । केषाञ्चित् पाठो योऽन्योऽनुयायाद्विदि-
शसम्प्रदिष्टः । तस्यां दिशि अनुपश्चात् सम्प्रदिष्टः सम्यक्प्रेषितो योऽन्योऽपरो
यायाद्गच्छेत् तेन सह संयोग इति ॥ ८ ॥

पुनरप्याह ।

पुंराशिलगने विषमे तिथौ च
दिक्स्थः प्रदीप्तः शकुनो नराख्यः ।
वाच्यं तदा सङ्ग्रहणं नराणां
मिश्रे भवेत् पण्डकसम्प्रयोगः ॥ ९ ॥

पुंराशयो मेषादयः षड्विषमा मेषमिथुनसिंहतुलाधन्विकुम्भाः ।
विषमास्तिथयः सङ्ख्या प्रतिपत् तृतीया पञ्चमी सप्तमी नवमी एकादशी
त्रयोदशी पञ्चदशी चेति । नराख्यः पुरुषाख्यः शकुनो दिक्स्थितो दिशि
पूर्वस्यां दक्षिणस्यां पश्चिमायामुत्तरस्यां वा स्थितः प्रदीपश्च यदि भवति
तदा नराणां पुरुषाणां वा सङ्ग्रहणं संयोगो वाच्यं वक्तव्यम् । मिश्रे भवेत्
पण्डकसम्प्रयोगः । पुंराश्यादिषु वर्गे मिश्रे स्थिते पुरुषराशिवर्गे लग्ने समायां
तिथौ व्यत्यये वा । विदिक्स्थितः पुरुषः शकुनो विदिक्स्थितः स्त्रीसङ्गो
वा तदा पण्डकसम्प्रयोगो नपुंसकेन सह समायोगो भवति ॥ ९ ॥

पुनरप्याह ।

एवं रवेः क्षेत्रनवांशलगने
लग्ने स्थिते वा स्वयमेव सूर्ये ।
दीप्तोऽभिधत्ते शकुनो विरौति
पुंसः प्रधानस्य हि कारणं तत् ॥ १० ॥

पुंराशिवर्ग इति सर्वमनुवर्तते । एवमनेन प्रकारेण रवेरादित्यस्य
क्षेत्रनवांशलगने । रविक्षेपं सिंह एव । तात्कालिकगते रविक्षेपे सिंहेऽथवान्य-
स्मिन् राशौ लग्नगते तत्काले सिंहनवांशके । अथवा स्वयमेव सूर्ये रवौ
तात्कालिके लग्ने स्थिते दीप्तः शकुनो विरौति क्रोशते । तदा प्रधानस्य
पुंसो मनुष्यस्य तत्कारणमागमनमभिधत्ते करोति ॥ १० ॥

अथ प्रकारान्तरेण कर्मणां विधानमाह ।

प्रारभ्यमाणेषु च सर्वकार्येष्वर्कान्विताद्वाद्गणयेद्विलग्नम् ।
सम्पद्विपञ्चेति यथा क्रमेण सम्पद्विपञ्चेति तथैव वाच्या ॥ ११ ॥

सर्वकार्येषु सर्वकर्मसु प्रारभ्यमाणेषु क्रियमाणेषु अर्कान्विताद्वात् अर्क-
आदित्यस्तेनान्वितं युक्तं यद्वं राशिस्तस्मादारभ्य विलग्नराशिं यावद्गणयेत्—
इति सम्पद्विपक्षेति । यस्मिन् राशावर्कः स्थितः स सम्पत् ततो द्वितीयो
विपत्सञ्चः । ततस्तृतीयः सम्पत्सञ्चः । एवं क्रमेण गणयेद्यावलग्नराशिम् । येन
लग्नप्रारम्भस्तथा तेनैव प्रकारेण कर्मणां सम्पद्विपक्षेति वाच्या । एवं कार्याणां
सम्पत्तिर्विपत्तिश्च विज्ञातव्या ॥ ११ ॥

अथागतस्याकृतिज्ञानमाह ।

काणेनाक्षणा दक्षिणेनैति सूर्ये
चन्द्रे लग्नाद्द्वादशे चेतरेण ।
लग्नस्येऽर्के पापदृष्टेऽन्य एव
कुब्जः स्वर्क्षे श्रोत्रहीनो जडो वा ॥ १२ ॥
क्रूरः षष्ठे क्रूरदृष्टो विलग्नाद्-
यस्मिन् राशौ तद्गृहाङ्गे त्रयोऽस्य ।
एवं प्रोक्तं यन्मया जन्मकाले
चिह्नं रूपं तत्तदस्मिन् विचिन्त्यम् ॥ १३ ॥

काणेनाक्षणा दक्षिणेनेति । येन सह संयोगो ज्ञातः सच कीदृ-
गिति । यदि तात्कालिकालग्न्यात् सूर्य आदित्यो द्वादशे स्थाने स्थितः स
पुरुषो दक्षिणेनाक्षणा काण एवाऽऽगच्छति । चन्द्रे लग्नाद्द्वादशे स्थाने स्थिते
चेतरेण वामेनाक्षणा काण एवेति । अर्थादेवार्कचन्द्रयोर्द्वयोरपि द्वादशयो-
रन्य एव । लग्नस्येऽर्के प्रागलग्नस्थिते सूर्ये पापाभ्यां भौमसैराभ्यामीदृशेऽन्य
एव नेचहीनः । स्वर्क्षे सिंहलग्नगते तच्चस्थे चार्के कुब्जः श्रोत्रहीनो बधिरो
जडो वा मूर्खः प्रभवति ॥ १२ ॥

क्रूरः षष्ठ इति । विलग्नात् स्पष्टलग्नात् षष्ठस्थाने क्रूरः पापग्रहः
आदित्याङ्गारकशनिश्चराणामन्यतमो भवति सच क्रूरदृष्टः पापावलोकितो
यदि भवति । तदा तद्गृहाङ्गे । सच षष्ठस्थानस्थो राशिः कालपुरुषस्य यस्मिन्
“कालाङ्गानि घराङ्गमित्यादिना” ग्रन्थेनोक्तः । तस्मिन्नेतद्गृहे तस्य त्रयो वक्त-

व्यः । एवमनेन प्रकारेण जन्मकाले जातकसमये यदुक्तं कथितं चिह्नं लक्ष्म
रूपमाकारं तत्सर्वमस्मिन् प्रकरणे चिन्त्यं चिन्तनीयम् । यथा? चिकोशने
“ह्ये विबलेस्तथाऽपरैर्मुखाङ्घ्रिहस्तैर्द्विगुणैस्तदा भवेत् ।

तथा ।

सौम्यक्षौशे रविजरुधिरौ चेत् सदन्तोऽच जातः

कुब्रुः स्वर्क्षे शशिनि तनुगे मन्दमाहेयदृष्टे ।

पङ्कर्मोने यमशशिकुजैर्वीक्षिते लग्नसंस्थे

सन्धो पापे शशिनि च जडः स्यान्न चेत् सौम्यदृष्टिः ॥

सौरशशाङ्कदिवाकरदृष्टे वामनको मकरान्त्यविलाने ।

धीनवमोदधगैश्च दृक्काणैः पापयुतैरभुजाङ्घ्रिशिराः स्यात् ॥

रविशशियुते सिंहे लग्ने कुजाकिर्निरीक्षिते

नयनरहितः सौम्यासौम्यैः सवुद्वदलोचनः ।

व्ययगृहगतश्चन्द्रो वामं हिनस्त्यपरं रवि-

रशुभगदिता योगा याप्या भवन्ति शुभेक्षिताः ॥

एवमादि । तथानिष्ठयोगाध्यायोक्तं सर्वं चिन्तनीयमिति ॥ १३ ॥

अथाऽऽगतस्याख्याज्ञानमाचार्यः करोति । तच्चाल्पबहुलं स्वल्पग्रन्थं
मृदुबुद्धीनामगम्यमतोऽस्माभिस्तदेव बोधियाचायां य^३वनेश्वरकृतश्चाक्षर-
कोशो व्याख्यायते ।

तच्चादावेव प्रयोजनप्रदर्शनार्थमाह ।

अतः परं लोकनिरूपितानि

द्रव्येषु नानाक्षरसङ्ग्रहाणि ।

इष्टप्रणीतानि विभाजितानि

नामानि केन्द्रक्रमशः प्रवक्ष्ये ॥ १ ॥

अतोऽस्मात् प्रश्नज्ञानात् परममन्तरं लोकनिरूपितानि लोकैर्जनैर्नि-
रूपितानि सर्वलोकप्रसिद्धानि द्रव्येषु धातुमूलजीवेषु नानाक्षरेभ्योऽनेकप्रकार-

वर्गेभ्यः सङ्ग्रहे। येषां तानि । सङ्ग्रह एकीकरणम् । इष्टप्रणीतानि इष्टे-
राप्रैर्नारायणाकैर्वसिष्ठपराशरमयप्रभृतिभिः प्रणीतानि निर्मितानि । विभाजि-
तानि विभागौकृतानि नामानि सञ्चारूपाय्यभिधानानि केन्द्रक्रमशश्चतुष्टु-
यपरिपाठ्या प्रवक्ष्ये कथयिष्ये ॥ १४ ॥

तत्र क्रमज्ञानमाह ।

लग्नाम्बुसंस्थास्तनभःस्थितेषु
क्षेत्रेषु ये लग्नगता गृहांशाः ।
तेभ्योऽक्षराण्यात्मगृहाश्रयाणि
विन्द्याद्ग्रहाणां स्वगणक्रमेण ॥ २ ॥

लग्नसंस्थो विलग्नस्यः । अम्बुसंस्थश्चतुर्थस्थानस्यः । अस्तस्थितः
सप्रमस्यः । नभःस्थितो दशमस्यः । एतेषु च क्षेत्रेषु राशिषु ये लग्न-
गता गृहांशाः । गृहाणां राशीनां मेषादीनां येषां नवभागा लग्नगताः प्राग्ल-
ग्नादिष्वश्रितास्तेभ्यो गृहांशेभ्योऽक्षराणि वर्णा आत्मगृहाश्रयाणि आत्म-
गृहं स्वभवनमाश्रयः स्थानं येषां तानि विन्द्यात् जानीयात् ग्रहाणां
रव्यादीनां स्वगणक्रमेण स्ववर्गपरिपाठ्या ॥ २ ॥

अथ ग्रहाणां वर्गानाह ।

कवर्गपूर्वान् कुजशुक्रचान्द्रि-
जीवार्कजानां प्रवदन्ति वर्गान् ।
यकारपूर्वाः शशिनो निरुक्ता
वर्णास्त्वकारप्रभवा रवेः स्युः ॥ ३ ॥

कवर्गपूर्वान् कवर्गाद्यान् वर्गान् यथाक्रमेण कुजादीनां ग्रहाणां परिपाठ्या
प्रवदन्ति मुनयः । तद्यथा । कवर्गः कुजस्य भौमस्य । चवर्गः शुक्रस्य । टवर्गश्चा-
न्द्रेर्बुधस्य । तवर्गो जीवस्य गुरोः । पवर्गोऽर्कस्य सौरस्य । यकारपूर्वा यकारा-
द्याष्टौ वर्णाः शशिनश्चन्द्रस्य निरुक्ताः कश्चिताः । अकारः प्रभव आदौ येषां
वर्णानामक्षराणां ते अकारप्रभवा रवेर्कस्य स्युर्भवेयुः । तद्यथा । अ आ
इ ई उ ऊ ए ऐ ओ औ अं अः रवेः । क ख ग घ ङ भौमस्य ।

च छ ज झ ञ शुक्रस्य । ट ठ ड ढ ण बुधस्य । त थ द ध न गुरोः ।
प फ ब भ म सौरस्य । य र ल व श ष सह चन्द्रस्य ॥ ३ ॥

अथ राशिवशेन द्रेष्काणवशेन च नामाक्षरसङ्ख्याज्ञानमाह ।

द्रेष्काणवृद्ध्या प्रवदन्ति नाम

त्रिपञ्चसप्ताक्षरमेजराशौ ।

युग्मे तु विन्द्याद्द्विचतुष्कषट्कं

नामाक्षराणि ग्रहदृष्टिवृद्ध्या ॥ ४ ॥

द्रेष्काणो राशिचिभागः । तस्य वृद्ध्या वर्धनेनैजराशौ विषमर्धे त्रिप-
ञ्चसप्ताक्षरं नाम । प्रथमे चक्षरं द्वितीये पञ्चाक्षरं तृतीये सप्ताक्षरमिति ।
युग्मे समराशौ लग्नगते प्रथमे द्रेष्काणे द्व्यक्षरं नाम विन्द्याज्जानीयात् ।
द्वितीये चतुष्कं चतुरक्षरम् । तृतीये षट्कं षडक्षरम् । तानि च नामाक्षराणि
नामवर्णा ग्रहदृष्टिवृद्ध्या । यतः केन्द्रस्थराशिभिरक्षराण्यानीयन्ते केन्द्रच-
तुष्टयस्य प्रस्तुतत्वात् किल योगद्वयेनाक्षिप्रमिदं शास्त्रम् । तच्चैकः स्थिति-
योगो द्वितीयो दृष्टियोगः । स्थितियोगं परिहृत्य दृष्टियोगेनानीयन्ते । दृष्टि-
योगे तु बलाबलविचारः ॥ ४ ॥

उक्तं च ।

चिदशचिकोणचतुरस्रसप्रमान्यवलोकयन्ति चरणाभिवृद्धितः ।

रविजामरेज्यरुधिराः परे च ये क्रमशो भवन्ति किल वीक्षणेऽधिकाः—इति
एवं ग्रहदर्शनवृद्ध्या नामाक्षराण्यानीयन्ते ॥ ४ ॥

अथ नवांशकवशेन नामाक्षरसङ्ख्याज्ञानमाह ।

वर्गोत्तमे द्वाक्षरकं चरांशे

स्थिरर्धभागेचतुरक्षरं तत् ।

ओजेषु चैभ्यो विषमाक्षराणि

स्युर्द्विस्वभावेषु तु राशिवच्च ॥ ५ ॥

“वर्गोत्तमाश्चरगृहादिषु पूर्वमध्यपर्यन्तगा” इति । वर्गोत्तमाख्या नवांशका उक्ताः । अथ त ओजशब्दकरणादिह समराशावेव ज्ञायते । समराशौ कर्कटे मकरे वा यदा वर्गोत्तमश्चरांशो भवति तदा द्युत्तरं नाम । स्थिरार्द्धभागे स्थिरराशौ वर्षासंहवृश्चिककुम्भानामन्यतमे यदा स्थिरांशो वर्गोत्तमो भवति तदा चतुरत्तरं नाम । अजेषु विषमराशिषु मेषे तुले वा एभ्यो वर्गोत्तमांशकेभ्यो विषमाक्षराणि स्युर्भवेयुः । एतदुक्तं भवति । यदा विषमराशौ वर्गोत्तमश्चरांशो भवति तदा विषमाक्षराणि चीणि नाम्नि भवेयुः । अथ तस्मिन्नेव वर्गोत्तमः स्थिरांशो भवति तदा विषमाणि पञ्चाक्षराणि नाम्नि भवेयुः । द्विस्वभावेषु राशिवत् । द्विस्वभावेषु द्विमूर्तिषु लग्नेषु राशिवद्राशितुल्यं स्यात् । एतदुक्तं भवति । द्विस्वभावेषु मिथुनधनुषोरन्यतरं यदि विषमांशको वर्गोत्तमो भवति तदा च्युत्तरं सप्ताक्षरं नामेति । अथ द्विस्वभावेषु समो वर्गोत्तमांशो भवति कन्यामीनयोरन्यतरस्तदा चतुरत्तरं नाम षडक्षरं नाम । यत उक्तम् ।

विषमसप्ताक्षरमोजराशौ युग्मे तु विन्याद्द्विचतुष्कषट्कम्-इति ।
वर्गोत्तमांशो यस्मिन् द्वेष्काणभागे स्थितस्तद्वशाद्वाच्यमिति ॥ ५ ॥

अथैव विशेषमाह ।

द्विमूर्तिसञ्ज्ञे तु वदेद्द्विनाम
सौम्येक्षिते द्विप्रकृतौ च राशौ ।

यावान् गणः स्वोदयगोशकानां

तावान् ग्रहः सङ्ग्रहकेऽक्षराणाम् ॥ ६ ॥

द्विमूर्तिसञ्ज्ञे द्विस्वभावे राशौ द्विनाम वदेद्ब्रूयात् । द्वे नामनी यस्य । तथा द्विप्रकृतौ द्विस्वभावराशौ सौम्येक्षिते बुधसन्दृष्टे चशब्दात् द्विनाम वदेत् । यत्परिमाणस्य यावान् अंशकानां नवभागानां गणः समूहः स्वोदयगः प्रश्नसमयेऽतिक्रान्तस्तावानेव गणः समूहोऽक्षराणां वर्णानां सङ्ग्रहके नाम्नि भवति ॥ ६ ॥

अथ संयोगाक्षरमाह ।

संयोगमादौ बहुलेषु विन्द्यात्

कूटेषु संयोगपरं वदन्ति ।

स्वाच्चांशके द्विष्कृतमृक्षयोगाद्-

गुर्वक्षरं तद्वचनांशके स्यात् ॥ ७ ॥

बहुलेष्वेजेषु विषमराशिषु नाम्नामादौ प्रथममेव संयोगं संयोगाक्षरं विन्द्याज्जानीयात् । वर्षद्वयसंयोगः संश्लेषः । हलोऽनन्तराः संयोग इति केचित् । बहुभेदाः केचित् । द्विष्कृताः केचिद्गुरवः । केचित् संयोगान्तवद्विष्कृताः । यथा । यप्ता । वल्ला । यस्सा । लस्सा । गुरवो द्वाभ्यां प्रकाराभ्यां भवन्ति । वर्गाक्षरैः स्वतनुना । प्रथमप्रथमैः । तृतीयतृतीयैः । पञ्चमपञ्चमैः । प्रथमप्रथमैर्यथा । कक्कः । दत्तः । कुट्टः । तृतीयतृतीयैर्यथा । लल्लः । गगः । दट्टः । जज्जः । पञ्चमपञ्चमैः । शङ्कुः । नण्णः । धम्मः । परतनुना प्रथमद्वितीयैस्तृतीयचतुर्थैश्च । प्रथमद्वितीयैः । यथा । खुक्खः । इच्छः । डित्थः । तृतीयचतुर्थैः । यथा । वाग्घः । दाड्डः । शुद्धः । एते गुरवः । अन्येषां यथा परतनुना । पञ्चमप्रथमैः पञ्चमद्वितीयैः पञ्चमतृतीयैः पञ्चमचतुर्थैश्च । एते संयोगा एव । पञ्चमप्रथमैर्यथा । पङ्कः । पञ्चमद्वितीयैर्यथा शङ्कुः । पञ्चमतृतीयैर्यथा शृङ्गम् । पञ्चमचतुर्थैर्यथा सङ्गः । केचिदन्यथा कथयन्ति । यथा स्वतनुना संयोगास्तेऽपि द्विष्कृता उच्यन्ते । यथा । धम्मः । दत्तः । कक्कः । प्रथमद्वितीयैस्तृतीयचतुर्थैश्च संयोगः । संयोगसज्जास्ते गुरव उच्यन्ते । अन्ये ये सज्जास्ते संयोगा एव न भवन्ति । यथा । धर्मः । वत्सः । आदि-संयोगो यथा । श्रीधरः । क्षीरः । स्मर इति । एवं संयोगमादौ बहुलेषु विन्द्यादिति । कूटेषु संयोगपरं वदन्ति । कूटेषु समराशिषु संयोगपरम् । संयोगः परो यस्मिंस्तत्संयोगपरं वदन्ति कथयन्ति तन्नारायणादयः । ह्यक्षरे नाम्नि यथा । पद्मम् । धर्मः । वत्स इत्येवमादयः । चतुरक्षरे नाम्नि यथा । वसुदत्तः । वसुगुप्त इत्येवमादयः । स्वाच्चांशके द्विष्कृतमिति । स्वश्चासावुच्चांशः स्वाच्चांशः ।

अ'जवृषभमृगाङ्गनाकुलौरा ऋषवणिजौ च दिवाकरादितुङ्गाः ।

दशशिखिमनुयुक्तिथीन्द्रियांशैस्तिनवक्रविंशतिभिश्च तेऽस्तनीचाः—इति ॥

तस्मिन् स्वोच्चांशके द्विष्कृतमक्षरं नास्ति भवति । द्वौ वारौ कृतौ द्विष्कृतौ । कथम् । ऋक्षयोगाद्राशियोगाद्देतेः । अक्षरदाता ग्रहः स्वोच्चांश-
कस्यो द्विष्कृतमक्षरं करोति । एतदुक्तं भवति । पृच्छालग्ने यदौजराशिस्तदौ-
जाक्षरं द्विष्कृतं भवति । यथा दरदः । दामोदरः । अथ युग्मराशिस्तदा युग्मा-
क्षरं द्विष्कृतं भवति । यथा देवदेवः । धराधरः । ह्यक्षरे यथा । कृष्णः । यप्पः ।
वल्ल इत्येवमादयः । गुर्वक्षरं तद्वचनांशके स्यात् । गुर्वक्षरं यस्मिन् नास्ति
तद्गुर्वक्षरम् । तदित्यनेन लग्नं परामृश्यते । तस्य भर्वनस्यांशकः । तस्मिन्नक्षरे
सति गुर्वक्षरं स्याद्वेत् । अत्र ऋक्षयोगादिभिर्वर्तते । ओजराशौ ओजाक्ष-
रमेव गुर्वक्षरं भवति । कपित्थः । अश्वत्थः । युग्मराशौ युग्माक्षरमेव ।
यथा । खुक्खः । घग्घः । शुद्धः । चतुरक्षरे शुद्धौदन इत्येवमादयः ॥ ७ ॥

अन्यदपि विशेषमाह ।

मात्रादियुक् स्याद्ग्रहयुक्त्रिकोणे

द्रेष्काणपर्यायवदक्षरेषु ।

नभोबलेषूर्ध्वमधोऽम्बुजेषु

ज्ञेयो विसर्गस्तु बलान्वितेषु ॥ ८ ॥

पृच्छालग्नस्य मेषादेस्त्रिकोणे नवमे पञ्चमे वा स्थाने ग्रहैरादित्या-
दिभिर्युग्योगो यथा भवति तथा मात्रादियुक् स्यात् । नाम्नो मात्राभिरादौ
प्रथमं युग्योगः स्याद्वेत् । यथा शिवः । द्रेष्काणपर्यायवदक्षरेष्विति ।
द्रेष्काणानां पर्यायो द्रेष्काणपर्यायः । प्रसिद्धोच्चारणम् । स यथा भवति तद्व-
दक्षरेषु मात्रादियोगो भवति । युग्मद्रेष्काणेषु युग्माक्षरेषु मात्रादियोगो भवति ।
ओजाक्षरेषु यथा । श्रीधरः । युग्मेषु यथा । ईश्वरः । नभोबलेषूर्ध्वमिति ।
नभसि दशमे स्थाने राशयो ये बलिनस्ते नभोबलिनः ॥

तथा चेत्तम् ।

मनुष्यरूपा बलिना विलग्नाश्चतुष्पदाश्चाक्षरमध्यसंस्थाः ।

जलोद्भवाख्या बलिना जलस्थाः कीटोऽस्तगो व्योमतले द्विमूर्ताः ॥

अथ ।

क^१ष्टककेन्द्रचतुष्टयसज्जाः सप्रमलग्नचतुर्थखमानाम् ।

तेषु यथा विहितेषु बलाढ्याः कीटनराम्बुचराः पशवश्च-इति ॥

तेषु नभोबलेषूर्ध्वमाचाक्षरमुंशन्ति कथयन्ति । यथा । श्रीवत्सः । वासुदेवः । वैश्रवणः । शौण्डः । अधोऽम्बुजेष्विति । अम्बुजेषु चतुर्थस्थानेषु बलवत्सु अधोमाचाक्षरं भवति । यथा । सुहिरण्यः । शूरवर्मा । ज्ञेयो विसर्गोऽस्तबलान्वितेष्विति । अस्तबलान्वितेषु सप्रमे स्थाने बलवति विसर्गो विसर्जनीयो ज्ञेयो ज्ञातव्यः ॥ ८ ॥

अन्यदप्याह ।

शीर्षोदयेषूर्ध्वमुंशन्ति मात्रा-

मधश्च पृष्ठोदयशब्दितेषु ।

तीर्यक् च विन्द्यादुभयोदये तां

दीर्घेषु दीर्घामितरेषु चान्याम् ॥ ९ ॥

शीर्षोदया मूर्ध्वोदयाः ।

तथा चाक्तम् ।

शीर्षोदया मानुषसर्वरूपाः ससिंहकीटा यवनैर्निहताः ।

मत्स्यद्वयं तूभयतः प्रवृत्तं पृष्ठेन शेषास्तु सदोदयन्ति ॥

तथा च ।

गो^२जाश्वकर्किमिथुनाः समृगा निशाध्याः

पृष्ठोदया विमिथुनाः कथितास्त एव ।

शीर्षोदया दिनबलाश्च भवन्ति शेषा

लग्नं समेत्युभयतः पृथुरोमयुग्मम्-इति ॥

एवं शीर्षोदयेषु लग्नेषूर्ध्वं माचामुंशन्ति कथयन्ति । यथा । ओ ओ ।

पृष्ठोदयशब्दिता ये राश्यस्तेषु पृष्ठोदयसज्जितेष्वधो माचामुंशन्ति कथयन्ति । यथा । उ ऊ । तिर्यक् चेति । उभयोदयो मीनस्तस्मिन् तां माचां तिर्यक् च विन्द्याज्जानीयात् । ए ऐं । यथा । देवदेवः । ऐन्द्र इत्यादि । दीर्घेषु दीर्घामि-

ति । दीर्घेष्वायतेषु राशिषु । तां मावां दीर्घां विन्द्यात् । यथा । आ ई ऊ
ए ऐ ओ औ । इतरेष्वन्येषु मध्यह्रस्वेष्वतोऽन्यां परिशिष्टां ह्रस्वामिति ।
यथा । अ इ उ । अच दीर्घाः सिंहकन्यातुलवृश्चिकाः । मध्या मिथुनकर्कि-
धन्विमकराः । ह्रस्वा मेषवृषकुम्भमीनाः ॥ ६ ॥

तथा चेत्तम् ।

आद्यन्तराश्वोरुदयप्रमाणं द्वौ द्वौ मुहूर्तौ नियतं प्रदिष्टम् ।

क्रमेत्क्रममाभ्यामतिपञ्चमं स्याच्चक्रार्द्धयोर्विद्वदयप्रमाणम् ॥

एवं प्रामाणानि गृहाणि बुद्ध्या ह्रस्वानि मध्यानि तथायतानि ।

चक्राङ्गभेदैः सदृशीकृतानि मार्गप्रमाणान्यपि कल्पयन्ति-इति ॥

तथा च ।

पूर्वार्धे विषयादयः कृतगुणा मानं प्रतीपं च तत्-इति ।

अथ विशेषमाह ।

प्राग्लग्नतोयास्तनभःस्थितेषु

भेष्वंशकेभ्योऽक्षरसङ्ग्रहः स्यात् ।

क्रूरोऽक्षरं हन्ति चतुष्टयस्थो

दृष्ट्यापि मात्रां च त्रिकोणगो वा ॥ १० ॥

प्राग्लग्नं विलग्नम् । तोयसञ्ज्ञश्चतुर्थः । अस्तः सप्तमः । नभःस-
ञ्ज्ञो दशमः । एतेषु स्थानेषु स्थिता राशयः । भशब्देन राशय उच्यन्ते ।
तेषु भेषु तथाभूतेष्वेव यंशका नवभागास्तेभ्योऽक्षरसङ्ग्रहो वर्णसमुच्चयो ना-
स्ति स्यात् । क्रूरोऽक्षरमिति । क्रूरः पापो ग्रहश्चतुष्टयस्थः केन्द्रस्थोऽक्षरं वर्णं
हन्त्यपहरति । स एव क्रूरस्त्रिकोणगो दृष्ट्या दर्शनेनापि मावां हन्ति ।
नवपञ्चमे त्रिकोण इति । अपिशब्दः समुच्चये । वाशब्दो विकल्पे ॥ १० ॥

अन्यद्विशेषमाह ।

शुभग्रहस्तूर्जितवीर्यभागी

स्थानांशतुल्याक्षरदः स चेत्तः ।

पश्यन् स्थितः केन्द्रत्रिकोणयोर्वा

स्वोच्चेऽपि वर्णद्वयमात्मभागे ॥ ११ ॥

शुभग्रहः सौम्यः । तुशब्दः समुच्चये । सचोर्जितमतीव वीर्यं भजति तच्छीलः । उर्जितवीर्यभागी । सच स्थानांशतुल्याक्षरदः । यस्मिन् स्थाने यावत्सङ्ख्यांशे नवभागे स्थितस्तत्तुल्याक्षराणि ददाति । एवं तत्तुल्याक्षरद उक्तः कथितः । पश्यन् स्थित इति । अथवा स एव शुभग्रह उर्जितवीर्यभागी केन्द्रेषु चिकोणयोर्नवपञ्चमयोर्वा स्थितः पश्यन्नवलोकयन् । स्वाच्चे आत्मीयोच्चराशौ वा स्थितः पश्यन्नात्मभागे स्वे नवांशके स्थितः पश्यन् वर्णद्वयमक्षरद्वयमपि ददाति । अपिशब्दो विकल्पार्थः ॥ ११ ॥

अन्यद्विशेषमाह ।

क्षेत्रेश्वरं क्षीणबलेशके च
मात्राक्षरं नाशमुपैति तज्जम् ।
असम्भवेऽप्युद्वमेति तस्मिन्
वर्गाद्यमुच्चांशयुजीशदृष्टे ॥ १२ ॥

क्षेत्रेश्वरे लग्नस्वामिनि क्षीणबले परिक्षीणवीर्ये क्षीणांशके क्षीणनवभागे तज्जं माचाक्षरं नाशमुपैति । माचा चाक्षरं च तन्माचाक्षरम् । तस्माज्जातं उत्पन्नं तज्जम् । नाशमुपैति क्षयं प्राप्नोति । असम्भवेऽपीति । तस्मिन्नेव क्षीणेश्वरे क्षीणबलांशके चासम्भवे तस्य माचाक्षरस्य नाश उद्वमेत्युद्धतिं लभते । किं वर्गाद्यं वर्गप्रथमम् । तस्मिन् कीदृशे । उच्चांशयुजि उच्चस्थे तथेशदृष्टे स्वामिनावलोकिते ॥ १२ ॥

अनिश्चयीकरणमाह ।

केन्द्रे यथास्थानबलप्रकर्षं
क्षेत्रस्य तत्क्षेत्रपतेश्च बुद्ध्वा ।
कार्याऽक्षराणामनुपूर्वयोगो
मात्रादिसंयोगविकल्पना च ॥ १३ ॥

केन्द्रे लग्नचतुर्थसप्तमदशमानामन्यतमे । क्षेत्रस्य राशेः । तत्क्षेत्रपतेश्च तत्स्वामिनः । यथास्थानबलप्रकर्षम् । स्थानं च बलं च स्थानबले तयोः प्रकर्ष उत्कृष्टता । स्थानबलेन प्रथमो लभ्यते दृष्टिबलेन द्वितीयादयः । एवं बुद्ध्वा ततोऽक्षराणां वर्णानामनुपूर्वयोगः । अनुपूर्वेण अनुक्रमेण योगः

संयोगः कार्यः कर्तव्यः । तथा माचादिसंयोगविकल्पनां च कार्ये । माचा आदि-
र्यस्य स माचादिसंयोगस्तस्य विकल्पना संयोगविकल्पना आदिसंयोगोऽन्त-
संयोगश्च । एतदुक्तं भवति । अधोमाचा उर्ध्वमाचास्तिर्यङ्माचाश्च संयोग-
विकल्पनया कार्याः ॥ १३ ॥

अथांशकक्रमेण राशीनामक्षराण्याह ।

तत्रादिराश्यादिचतुर्विलग्न-

माद्यंशकादिक्रमपर्ययेण ।

ग्रहांशकेभ्यः स्वगणाक्षराणां-

मन्वर्थने प्राप्तिरियं विधार्था ॥ १४ ॥

तत्र तस्मिन्नामानयने । आदिराश्यादि । आदिराशिर्मेषस्तदादि
तत्प्रथमं यच्चतुर्विलग्नं मेषकर्कितुलामकराख्यं तस्याद्यंशकादिक्रमपर्ययेण ।
प्रथमनवांशकपरिपाट्या ग्रहांशकेभ्यो नवग्रहभागेभ्यः स्वगणाक्षराणां स्ववर्ग-
कथितवर्णानां “ क'वर्गपूर्वान् कुजशुक्रचान्दिजीवार्कजाना ” मित्यनेन विहि-
तानामन्वर्थने प्राप्तिर्निष्पत्तिरियं विधार्था कर्तव्या ॥ १४ ॥

अथादिराश्यादिक्रमेण वर्णानाह ।

मेषे ककारो हिवुके यकार-

स्तुले चकारो मकरे पकारः ।

मेषे छकारो हिवुकेऽप्यकार-

स्तुले खकारो मकरे फकारः ॥ १५ ॥

मेषे लग्ने केन्द्रस्था मेषकर्कितुलामकरा भवन्ति । एत एव स्वांशे-
नोदयं कुर्वन्ति तत्र मेषस्य प्रथमो नवांशो मेष एव तस्य स्वामी भौमः ।
मेषस्य प्रथमनवांशकत्वाद्भौमवर्गात् प्रथममक्षरं ककारमापत्ति । हिवुके चतुर्थे
कर्कटकस्तस्य स्वामी चन्द्रः तस्यापि प्रथमनवांशकोदयत्वाच्चन्द्राद्यवर्गात्
प्रथमं वर्गाक्षरं यकारमापत्ति । सप्तमस्थाने तुलो भवति । तस्य स्वामी
शुक्रः । तत्प्रथमनवमांशत्वाच्छुक्रवर्गात् प्रथममक्षरं चकारमापत्ति । दशम-

स्थाने मकरो भवति । तस्य स्वामी शनैश्चरः । तत्प्रथमनवांशकोदयत्वा-
च्छनैश्चरात् पवर्गात् प्रथममक्षरं पकारमापतति । अत एवाक्तम् ।

मेघे ककारो हिबुके यकारस्तुले चकारो मकरे पकारः ।

एवं द्वितीयादिष्वंशकेषु स्वामिविहितवर्गक्रमगणनयांशकतुल्यं वर्यं
ग्राह्यम् । मृदुबुद्धिप्रबोधनायास्माभिः किञ्चित् क्रियते । तच्च मेघद्वितीयन-
वांशकस्य शुक्रोऽधिपतिस्तद्वर्गाद्द्वितीयमक्षरं छकारमापतति । कर्कटक-
द्वितीयस्य सूर्योऽधिपतिस्तद्वर्गात् प्रथममक्षरमकारमापतति । तुलद्वितीयस्य
भौमोऽधिपतिस्तद्वर्गाद्द्वितीयमक्षरं खकारमापतति । मकरद्वितीयनवांश-
कस्य सैरोऽधिपतिस्तदीयवर्गाद्द्वितीयमक्षरं फकारमापतति । अत एवाक्तम् ।

मेघे छकारो हिबुकेऽप्यकारस्तुले खकारो मकरे फकारः ॥ १५ ॥

अन्येष्वप्याह ।

मेघे टकारो हिबुके ठकार-

स्तुले तकारो मकरे थकारः ।

मेघे तु रेफो हिबुके जकार-

स्तुले बकारो मकरे गकारः ॥ १६ ॥

मेघे तृतीयनवांशकस्य बुधोऽधिपतिस्तदीयवर्गात् प्रथममक्षरं टकार-
मापतति । कर्कटतृतीयनवांशकस्य बुध एवाधिपतिस्तदीयवर्गाद्द्वितीयम-
क्षरं ठकारमापतति । तुलतृतीयनवांशकस्य जीवोऽधिपतिस्तदीयवर्गात् प्रथ-
ममक्षरं तकारमापतति । मकरतृतीयनवांशकस्य जीवोऽधिपतिस्तदीयवर्गाद्-
द्वितीयमक्षरं थकारमापतति । अत एवाक्तम् ।

मेघे ठकारो हिबुके टकारस्तुले तकारो मकरे थकारः ।

मेघस्य चतुर्थनवांशकाधिपतिश्चन्द्रस्तदीयवर्गाद्द्वितीयमक्षरं रेफ-
मापतति । कर्कटचतुर्थनवांशकाधिपतिः शुक्रस्तदीयवर्गात् तृतीयमक्षरं
जकारमापतति । तुलस्य चतुर्थनवांशकाधिपतिः सौरस्तदीयवर्गात् तृती-
यमक्षरं बकारमापतति । मकरस्य चतुर्थनवांशाधिपतिर्भौमस्तदीयवर्गात् तृती-
यमक्षरं गकारमापतति । अत एवाक्तम् ।

मेघे तु रेफो हिबुके जकारस्तुले बकारो मकरे गकारः ॥ १६ ॥

अन्येष्वप्याह ।

आकारमाद्येऽम्बुगते घकार-

मस्ते भकारं मकरे भकारम् ।

लग्ने डकारं हिबुके दकार-

मस्ते घकारं मकरे ढकारम् ॥ १७ ॥

मेषे षष्ठमनवांशक्रस्याधिपतिः सूर्यस्तदीयवर्गाद्द्वितीयमक्षरमाकारमापतति । कर्कटे षष्ठमनवांशक्राधिपतिर्भौमस्तदीयवर्गाच्चतुर्थमक्षरं घकारमापतति । तुले षष्ठमनवांशक्रस्य सौरोऽधिपतिस्तद्वर्गाच्चतुर्थमक्षरं भकारमापतति । मकरे षष्ठमनवांशक्रस्य शुक्रोऽधिपतिस्तदीयवर्गाच्चतुर्थमक्षरं भकारमापतति । अत एवाक्तम् ।

आकारमाद्येऽम्बुगते घकारमस्ते भकारं मकरे भकारम् ।

मेषे षष्ठनवांशक्रस्य बुधोऽधिपतिस्तदीयवर्गात् तृतीयवर्गात् तृतीयमक्षरं डकारमापतति । कर्कटके षष्ठनवांशाधिपतिर्जीवस्तदीयवर्गात् तृतीयमक्षरं दकारमापतति । तुले षष्ठनवांशाधिपतिर्जीव एव तदीयवर्गाच्चतुर्थमक्षरं घकारमापतति । मकरे षष्ठनवांशाधिपतिर्बुधस्तदीयवर्गाच्चतुर्थमक्षरं ढकारमापतति । अत एवाक्तम् ।

लग्ने डकारं हिबुके दकारमस्ते घकारं मकरे ढकारम् ॥ १७ ॥

अन्येष्वप्याह ।

लग्ने जकारो हिबुके मकारः

तुले डकारो मकरे लकारः ।

लग्ने ककारो हिबुके पकार-

स्तुले चकारो मकरे इकारः ॥ १८ ॥

मेषस्य सप्तनवांशक्राधिपतिः शुक्रस्तदीयवर्गात् षष्ठममक्षरं जकारमापतति । कर्कटस्य सप्तनवांशक्राधिपतिः सौरस्तदीयवर्गात् षष्ठममक्षरं मकारमापतति । तुलस्य सप्तनवांशक्राधिपतिर्भौमस्तदीयवर्गात् षष्ठममक्षरं डकारमापतति । मकरस्य सप्तनवांशक्राधिपतिश्चन्द्रस्तद्वर्गात् तृतीयमक्षरं लकारमापतति । अत एवाक्तम् ।

लग्ने जकारो ह्रिबुके मकारस्तुले ङकारो मकरे लकारः ।

मेषस्याष्टमनवांशकाधिपतिर्भौमस्तद्वर्गात् प्रथममक्षरं ककारमापतति ।
कर्कटस्याष्टमनवांशकाधिपतिः सौरस्तद्वर्गात् प्रथममक्षरं पकारमापतति ।
तुलस्याष्टमनवांशकाधिपतिश्चक्रस्तद्वर्गात् प्रथममक्षरं चकारमापतति । मकर-
स्याष्टमनवांशकाधिपतिः सूर्यस्तद्वर्गात् तृतीयमक्षरमिकारमापतति । अत
एवाक्तम् ॥

लग्ने ककारो ह्रिबुके पकार इत्यादि ॥ १८ ॥

अन्येष्वप्याह ।

लग्ने नकारो ह्रिबुके तकार-

स्तुले णकारो मकारो टकारः ।

इत्येतदुक्तं चरसञ्ज्ञकस्य वक्ष्ये

स्थिराख्यस्य चतुष्टयस्य ॥ १९ ॥

मेषस्य नवमनवांशकाधिपतिर्जीवस्तदीयवर्गात् पञ्चममक्षरं नकारमा-
पतति । कर्कटस्य नवमनवांशाधिपतिर्जीवस्तदीयवर्गात् प्रथममक्षरं तकार-
मापतति । तुलस्य नवमनवांशकाधिपतिर्बुधस्तदीयवर्गात् पञ्चममक्षरं णका-
रमापतति । मकरस्य नवमनवांशकाधिपतिर्बुधस्तद्वर्गात् प्रथममक्षरं टकार-
मापतति । अत एवाक्तम् ।

लग्ने नकारो ह्रिबुके तकारस्तुले णकारो मकारे टकार इत्यादि ।

इत्येतदुक्तमिति । इत्यनेन प्रकारेणैतदुक्तम् । तच्चरसञ्ज्ञकस्य
चतुष्टयस्य । स्थिरसञ्ज्ञकस्य वृषसिंहवृश्चिककुम्भाख्यस्येदानीं वक्ष्ये कथ-
यिष्ये ॥ १९ ॥

अधुना तदेवाह ।

वृषे फकारो ह्रिबुके खकारः कीटे वकारो नृघटे छकारः ।

आदांशकेभ्यो मतिमान् विदध्यादनुक्रमेण स्थिरसञ्ज्ञकेषु ॥ २० ॥

स्थिरसञ्ज्ञा वृषसिंहवृश्चिककुम्भाः । ते च यथासङ्गं मकरमेषक-
र्कटस्तुलेभ्य उदयं यान्ति । वृषस्य प्रथमनवांशको मकरस्तत्स्वामी सौरस्त-
दीयद्वितीयमक्षरं फकारमापतति । सिंहस्य प्रथमनवांशको मेषः तत्स्वामी

भौमस्तदीयाद्वर्गाद्वितीयमक्षरं खकारमापतति । वृश्चिकस्य प्रथम-
नवांशकः कर्को तस्य स्वामी चन्द्रस्तदीयाद्वर्गाच्चतुर्थमक्षरं वकारमाप-
तति । कुम्भस्य प्रथमनवांशकस्तुलस्तत्स्वामी शुक्रस्तदीयवर्गाद्वितीयम-
क्षरं छकारमापतति । अत एवोक्तम् ।

वृषे फकारो हिवुके खकारः कीटे वकारो नृघटे छकारः ।
एवं स्थिरसञ्ज्ञकेषु स्थिरराशिषु मतिमान् पण्डित आद्यांशकेषु प्रथमनवां-
शकेष्वनुक्रमेण परिपाठ्या विदध्यात् कारयेत् ॥ २० ॥

अथान्येष्वह ।

लग्ने वकारो हिवुके जकार

ईकारमस्तेऽम्बरगे गकारः ।

वृषे थकारो हिवुके टकारः

कीटे डकारो नृघटे दकारः ॥ २१ ॥

वृषद्वितीयनवांशकस्य सौरः स्वामी तदीयवर्गात् तृतीयमक्षरं वकार-
मापतति । सिंहद्वितीयनवांशकस्य स्वामी शुक्रस्तदीयवर्गात् तृतीयमक्षरं जका-
रमापतति । वृश्चिकद्वितीयनवांशकस्य स्वामी सूर्यस्तदीयवर्गाच्चतुर्थमक्षरमी-
कारमापतति । कुम्भस्य द्वितीयनवांशकस्वामी भौमस्तदीयवर्गात् तृती-
यमक्षरं गकारमापतति । अत एवोक्तम् ।

लग्ने वकारो हिवुके जकार ईकारमस्तेऽम्बरगे गकारः ।

वृषतृतीयनवांशकस्वामी जीवस्तदीयवर्गाद्वितीयमक्षरं थकार-
मापतति । सिंहस्य तृतीयनवांशकस्वामी बुधस्तद्वर्गात् प्रथममक्षरं टका-
रमापतति । वृश्चिकस्य तृतीयनवांशकस्वामी बुधस्तदीयवर्गात् तृतीयमक्षरं
डकारमापतति । कुम्भस्य तृतीयनवांशकस्वामी जीवस्तदीयवर्गात् तृतीय-
मक्षरं दकारमापतति । अत एवोक्तम् ।

वृषे थकारो हिवुके टकारः कीटे डकारो नृघटे दकारः ॥ २१ ॥

अन्येष्वह ।

वृषे थकारो हिवुके शकारः

कीटे भकारो नृघटे भकारः ।

लग्ने जकारो ह्रिबुके उकारः

कीटे ङकारो नृघटे मकारः ॥ २२ ॥

वृषस्य चतुर्थनवांशकाधिपे भौमस्तदीयवर्गाच्चतुर्थमक्षरं घकारमापतति । सिंहस्य चतुर्थनवांशकाधिपतिश्चन्द्रस्तदीयवर्गात् पञ्चममक्षरं शकारमापतति । वृश्चिकस्य चतुर्थनवांशकाधिपतिः शुक्रस्तदीयवर्गाच्चतुर्थमक्षरं भकारमापतति । कुम्भस्य चतुर्थनवांशकाधिपतिः सौरस्तदीयवर्गाच्चतुर्थमक्षरं मकारमापतति । अत एवोक्तम् ।

वृषे घकारो ह्रिबुके शकारः कीटे भकारो नृघटे मकारः ।

वृषस्य पञ्चमनवांशकाधिपतिः शुक्रस्तदीयवर्गात् पञ्चममक्षरं जकारमापतति । सिंहस्य पञ्चमनवांशकाधिपतिः सूर्यस्तदीयवर्गात् पञ्चममक्षरमुकारमापतति । वृश्चिकस्य पञ्चमनवांशकाधिपतिर्भौमस्तदीयवर्गात् पञ्चममक्षरं ङकारमापतति । कुम्भस्य पञ्चमनवांशकाधिपतिः सौरस्तदीयवर्गात् पञ्चममक्षरं मकारमापतति । अत एवोक्तम् ।

लग्ने जकारो ह्रिबुके उकारः कीटे ङकारो नृघटे मकारः ॥ २२ ॥

अन्येष्वप्याह ।

लग्ने ढकारोऽथ जले णकार-

श्चास्ते धकारोऽम्बरगे नकारः ।

वृषे षकारो ह्रिबुके चकारः

कीटे पकारो नृघटे ककारः ॥ २३ ॥

वृषस्य षष्ठनवांशकाधिपतिर्बुधस्तदीयवर्गाच्चतुर्थमक्षरं ढकारमापतति । सिंहस्य षष्ठनवांशकाधिपतिर्बुधस्तदीयवर्गात् पञ्चममक्षरं णकारमापतति । वृश्चिकस्य षष्ठनवांशकाधिपतिर्जीवस्तदीयवर्गाच्चतुर्थमक्षरं घकारमापतति । कुम्भस्य षष्ठनवांशकाधिपतिर्जीवस्तदीयवर्गात् पञ्चममक्षरं नकारमापतति । अत एवोक्तम् ।

लग्ने ढकारोऽथ जले णकारश्चास्ते धकारोऽम्बरगे नकारः ।

वृषस्य सप्तमनवांशकाधिपतिश्चन्द्रस्तदीयवर्गात् षष्ठमक्षरं षकारमापतति । सिंहस्य सप्तमनवांशकाधिपतिः शुक्रस्तदीयवर्गात् प्रथममक्षरं चकार-

मापतति । वृश्चिकस्य सप्तमनवांशकाधिपतिः सौरस्तदीयवर्गात् प्रथममक्षरं
पकारमापतति । कुम्भस्य सप्तमनवांशकाधिपतिर्भौमस्तदीयवर्गात् प्रथममक्षरं
ककारमापतति । अत एवोक्तम् ।

वृषे पकारो हिबुके चकारः कीटे पकारो नृघटे ककारः ॥ २३ ॥

अन्येष्वप्याह ।

जकारमाहुर्वृषभे जले ख-

मस्ते फकारो नृघटे छकारः ।

अन्त्ये वृषे टं तमुशन्ति सिंहे

थं सप्तगे टं प्रवदन्ति कुम्भे ॥ २४ ॥

वृषस्याष्टमनवांशकाधिपतिः सूर्यस्तदीयवर्गात् षष्ठमक्षरमूकारमापतति ।
सिंहस्याष्टमनवांशकाधिपतिर्भौमस्तदीयवर्गाद्द्वितीयमक्षरं खकारमापतति ।
वृश्चिकस्याष्टमनवांशकाधिपतिः शनिस्तदीयवर्गाद्द्वितीयमक्षरं फकारमाप-
तति । कुम्भस्याष्टमनवांशकाधिपतिः शुक्रस्तदीयवर्गाद्द्वितीयमक्षरं छकारमा-
पतति । अत एवोक्तम् ।

जकारमाहुर्वृषभे जले खमस्ते फकारो नृघटे छकारः ।

वृषस्य नवमनवांशकाधिपतिर्बुधस्तदीयवर्गात् प्रथममक्षरं टकारमाप-
तति । सिंहस्य नवमनवांशकाधिपतिर्जीवस्तदीयवर्गात् प्रथममक्षरं तकारमा-
पतति । वृश्चिकस्य नवमनवांशकाधिपतिर्जीवस्तदीयवर्गाद्द्वितीयमक्षरं
थकारमापतति । कुम्भस्य नवमनवांशकाधिपतिर्बुधस्तदीयवर्गाद्द्वितीय-
मक्षरं टकारमापतति । अत एवोक्तम् ।

अन्त्ये वृषे टं तमुशन्ति सिंहे थं सप्तगे टं प्रवदन्ति कुम्भे ॥ २४ ॥

अथ द्विस्वभावेष्वाह ।

द्विमूर्त्तिसञ्ज्ञे मिथुने जकारः

षष्ठे बकारः प्रथमांशके स्यात् ।

धनुर्धरेऽस्तोपगते गकारो

मीनद्वये चाम्बरगे सकारः ॥ २५ ॥

द्विमूर्तिसञ्ज्ञा मिथुनकन्याधन्विमीनाः । तुलमकरमेषकर्कटभ्य उदयं यान्ति । मिथुनस्य प्रथमनवांशकस्तुलस्तस्य स्वामी शुक्रस्तदीयाच्च-
वर्गात् तृतीयमक्षरं जकारमापतति । कन्यायाः प्रथमनवांशको मकरस्तस्य
स्वामी सौरस्तदीयात् पवर्गात् तृतीयमक्षरं बकारमापतति । धनुषः प्रथमन-
वांशको मेषस्तस्य स्वामी भौमस्तदीयवर्गात् तृतीयमक्षरं गकारमापतति ।
मीनस्य प्रथमनवांशकः कर्कटस्तस्य स्वामी चन्द्रस्तदीयवर्गात् सप्तममक्षरं
सकारमापतति । अत एवाक्तम् ।

द्विमूर्तिसञ्ज्ञे मिथुने जकारः षष्ठे बकारः प्रथमांशके स्यात् ।
धनुर्धरेऽस्तोपगते गकारो मीनद्वये चाम्बरगे सकारः ॥ २५ ॥

अन्येष्वप्याह ।

लग्ने घकारो हिवुके भकार-
श्चास्ते भकारोऽम्बरमध्यगे ई ।

लग्ने दकारो हिवुके धकार-
मस्ते डकारं विदुरम्बरे ढम् ॥ २६ ॥

मिथुनस्य द्वितीयनवांशस्वामी भौमस्तदीयवर्गाच्चतुर्थमक्षरं घकार-
मापतति । कन्याया द्वितीयनवांशकस्वामी सौरस्तदीयवर्गाच्चतुर्थमक्षरं
भकारमापतति । धन्विने द्वितीयनवांशकस्वामी शुक्रस्तदीयवर्गाच्चतुर्थम-
क्षरं भकारमापतति । मीनस्य द्वितीयनवांशकस्वामी सूर्यस्तदीयवर्गाच्चतु-
र्थमक्षरमीकारमापतति । अत एवाक्तम् ।

लग्ने घकारो हिवुके भकारश्चास्ते भकारोऽम्बरमध्यगे ई ।

मिथुनतृतीयनवांशकाधिपतिर्जीवस्तदीयवर्गात् तृतीयमक्षरं दका-
रमापतति । कन्यातृतीयनवांशकपतिर्जीवस्तदीयवर्गाच्चतुर्थमक्षरं धकारमाप-
तति । धन्विनस्तृतीयनवांशकाधिपतिर्बुधस्तदीयवर्गात् तृतीयमक्षरं डकार-
मापतति । मीनस्य तृतीयनवांशकाधिपतिर्बुधस्तदीयवर्गाच्चतुर्थमक्षरं ढका-
रमापतति । अत एवाक्तम् ।

लग्ने दकारो हिवुके धकारमस्ते डकारं विदुरम्बरे ढम् ॥ २६ ॥

अन्येष्वह ।

लग्ने मकारो ह्रिबुके ङकार-

श्चास्ते हकारोऽम्बरगे जकारः ।

लग्ने पकारो जलगे चकार

ऐकारमस्तेऽम्बरगे ककारः ॥ २७ ॥

मिथुनस्य चतुर्थेनवांशकस्वामी सौरस्तदीयवर्गात् पञ्चममक्षरं मकारमापतति । कन्यायाश्चतुर्थेनवांशकस्वामी भौमस्तदीयवर्गात् पञ्चममक्षरं ङकारमापतति । धन्विनश्चतुर्थेनवांशकाधिपतिश्चन्द्रस्तदीयवर्गादष्टममक्षरं हकारमापतति । मीनस्य चतुर्थेनवांशकाधिपतिः शुक्रस्तदीयवर्गात् पञ्चममक्षरं जकारमापतति । अत एवाक्तम् ।

लग्ने मकारो ह्रिबुके ङकारश्चास्ते हकारोऽम्बरगे जकारः ।

मिथुनस्य पञ्चमनवांशकाधिपतिः सौरस्तदीयवर्गात् प्रथममक्षरं पकारमापतति । कन्यायाः पञ्चमनवांशकाधिपतिः शुक्रस्तदीयवर्गात् प्रथममक्षरं चकारमापतति । धनुषः पञ्चमनवांशकाधिपतिः सूर्यस्तदीयवर्गादष्टममक्षरं मेकारमापतति । मीनस्य पञ्चमनवांशकाधिपतिर्भौमस्तदीयवर्गात् प्रथममक्षरं ककारमापतति । अत एवाक्तम् ।

लग्ने पकारो जलगे चकार ऐकारमस्तेऽम्बरगे ककारः ॥ २७ ॥

अन्येष्वह ।

प्राग्लग्नगे नं जलगे णमाहु-

रस्तं गते टं नभसि स्थिते तम् ।

प्राग्लग्नगे खं जलगे यमाहु-

रस्तं गते छं नभसि स्थिते फम् ॥ २८ ॥

मिथुनस्य षष्ठ्यनवांशकाधिपतिर्जीवस्तदीयवर्गात् पञ्चममक्षरं नकारमापतति । कन्यायाः षष्ठ्यनवांशकाधिपतिर्बुधस्तदीयवर्गात् पञ्चममक्षरं ङकारमापतति । धन्विनः षष्ठ्यनवांशकाधिपतिर्बुधस्तदीयवर्गात् प्रथममक्षरं टकारमापतति । मीनस्य षष्ठ्यनवांशकाधिपतिर्जीवस्तदीयवर्गात् प्रथममक्षरं तकारमापतति । अत एवाक्तम् ।

प्रागल्भ्ये न जलगे यमादुरस्तं गते ढं नभसि स्थिते तम् ।

मिथुनस्य सप्तमनवांशकाधिपतिर्भौमस्तदीयवर्गाद्द्वितीयमक्षरं खकार-
मापतति । कन्यायाः सप्तमनवांशकाधिपतिश्चन्द्रस्तदीयवर्गात् प्रथममक्षरं
गकारमापतति । धन्विनः सप्तमनवांशकाधिपतिः शुक्रस्तदीयवर्गाद्द्वितीय-
मक्षरं छकारमापतति । मीनस्य सप्तमनवांशकाधिपतिः सौरस्तदीयवर्गाद्-
द्वितीयमक्षरं फकारमापतति । अत एवोक्तम् ।

प्रागल्भ्ये खं जलगे यमादुरस्तं गते छं नभसि स्थिते फम् ॥ २८ ॥

अन्येष्वह ।

लग्ने जमोकारमथाम्बुसंस्थे गमस्तसंस्थे विदुरम्बरे बम् ।

ढं लग्नगेऽन्त्ये हिवुकाश्रिते डं थमस्तगे दं नभसि स्थिते वै ॥ २९ ॥

मिथुनस्याष्टमनवांशकाधिपतिः शुक्रस्तदीयवर्गात् तृतीयमक्षरं जका-
रमापतति । कन्यायाः अष्टमनवांशकाधिपतिः सूर्यस्तदीयवर्गात्तृतीयमक्षरमो-
कारमापतति । धन्विनोऽष्टमनवांशकाधिपतिर्भौमस्तदीयवर्गात् तृतीयमक्षरं
गकारमापतति । मीनस्याष्टमनवांशकाधिपतिः सौरस्तदीयवर्गात् तृतीयम-
क्षरं बकारमापतति । अत एवोक्तम् ।

लग्ने जमोकारमथाम्बुसंस्थे गमस्तसंस्थे विदुरम्बरे बम् ।

मिथुनस्य नवमनवांशकाधिपतिर्बुधस्तदीयवर्गाद्द्वितीयमक्षरं ठका-
रमापतति । कन्यायाः नवमनवांशकाधिपतिर्बुधस्तदीयवर्गात् तृतीयमक्षरं
डकारमापतति । धन्विनो नवमनवांशकाधिपतिर्जीवस्तदीयवर्गाद्द्वितीयम-
क्षरं थकारमापतति । मीनस्य नवमनवांशकाधिपतिर्जीवस्तदीयवर्गात् तृतीय-
मक्षरं दकारमापतति अत एवोक्तम् ।

ढं लग्नगेऽन्त्ये हिवुकाश्रिते डं थमस्तगे दं नभसि स्थिते वै ॥ २९ ॥

अथ प्रविभागमाह ।

एवंविकल्पोऽक्षरसङ्ग्रहोऽयं

नाम्नां निरुद्दिष्टविधानं उक्तः ।

सर्वेषु लग्नेषु च केचिदेव-

मिच्छन्ति पूर्वाक्तविधानवत् तु ॥ ३० ॥

एवमनेनानन्तरोक्तेन प्रकारेण विकल्पो विकल्पना यस्याक्षरसङ्ग्रहस्य वर्णसङ्घातस्य सोऽयं नाम्नामभिधानानां निर्विशेषेणोद्दिष्टमुक्तं विधानं विधियैः । उक्तः कथितः । सर्वेष्वखिलेषु लग्नेषु मेषादिषु राशिषु केचिदाचार्यो एवमनेन प्रकारेणेच्छन्ति वाञ्छन्ति । पूर्वोक्तविधानवत् तु । पूर्वोक्तेन प्रागुद्दिष्टेन विधानेन तुल्यं वर्तत इति पूर्वोक्तविधानवत् । मेषे ककार इत्यादिनेति ॥ ३० ॥

अथैव नामानयने प्रकारान्तरमाह ।

केन्द्राणि वा केन्द्रगतांशकैः स्वैः

पृथक्पृथक् सङ्गुणितानि कृत्वा ।

त्रिकृद्विभक्तं विदुरक्षरं तत्

क्षेत्रेश्वरस्यांशपरिक्रमस्वम् ॥ ३१ ॥

मेषादयः पृच्छालग्न्या द्वादश तेषां च यो मेदाश्चरस्थिरद्विस्वभावाख्याः । तत्र चरा मेषकर्कितुलमकराः । स्थिरा वृषसिंहवृश्चिककुम्भाः । द्विस्वभावा मिथुनकन्याधन्विमीनाः । मेषादिषु चतुर्षु मध्याद्यन्तमारभ्य पृच्छा भवति । तत आरभ्य चराणि चत्वारि केन्द्राणि भवन्ति राश्यादिष्विति ।

अथ स्थिरेषु वृषादिषु चतुर्षु मध्याद्यन्तमारभ्य पृच्छा भवति । तत आरभ्य स्थिराणि चत्वारि केन्द्राणि भवन्ति ।

अथ द्विस्वभावेषु मिथुनादिषु चतुर्ष्वपि मध्याद्यन्तमारभ्य पृच्छा भवति । तत एवारभ्य द्विस्वभावानि चत्वारि केन्द्राणि भवन्ति नान्यानि । केन्द्राणि च लग्नचतुर्थसप्तमदशमानि । वाशब्दो भावान्तरोक्तविकल्पप्रदर्शनार्थः । मेषे ककार इत्येतच्चक्रं प्रागुक्तं प्रदर्शितम् ।

मे	वृ	मि	क	सि	क	तु	वृ	ध	म	कुं	मी
क	फ	ज	ब	ख	ब	च	व	ग	प	क	स
छ	ज	घ	अ	ज	भ	ख	ई	भ	फ	ग	ई
ट	थ	द	ठ	ट	ध	त	ड	ड	थ	द	ठ
र	घ	म	ज	श	ड	ख	भ	ह	ग	भ	ज
आ	ज	प	घ	उ	च	भ	ड	ये	भ	म	क
इ	ठ	न	द	ण	ण	ध	ध	ट	ठ	न	त
ज	ष	ख	म	च	प	ड	प	क	ल	क	फ
क	ऊ	ज	प	ख	आ	च	ठ	ग	इ	क	ब
न	ट	ठ	त	त	ड	ण	थ	थ	ट	ठ	ट

वा केन्द्रगतांशकैः स्वैरिति । केन्द्रेषु चतुर्षु ये गताः समवस्थिता अंशका नवभागास्तैरात्मीयैः पृथक्पृथक् प्रत्येकं सङ्गुणितानि संहतानि कृत्वा विधाय । एतदुक्तं भवति । केन्द्रस्थितं राशिं मेषादिकं नवांशैर्नवभिर्विभज्य यद्वति

तावत्सङ्ख्यमङ्कं संस्थाप्योदितनवांशकैः स्वैर्गुणयेत् । ततस्तत्केन्द्रचतुष्टयं
चिकृता चिकृत्या भक्तं कार्यम् । चयाणां कृद्वर्गस्त्रिकृत् नव इत्यर्थः । तथा
विभक्तं विभाजितम् । तदक्षरं षण् विदुर्जानते । यल्लब्धं तदक्षरम् । कस्य ।
क्षेत्रेश्वरस्य राश्याधिपतेः । अंशपरिक्रमेण नवांशपरिपाठ्या स्वमात्मीयम् ।
अयमभिप्रायोऽत्र चैराशिकात्मकः । यदि नवभिर्नवभिर्नवाक्षराणि लभ्यन्ते
तदैभिर्नवांशकैः कृत्यक्षराणीति । चरेषु चतुर्ष्वपि केन्द्रेषु सर्वेषां भौमा-
दीनां षण्णवांश भवन्ति । तैश्चेतावत् एव सङ्ख्येय षडक्षराणि भवन्ति ।
एष्वेव केन्द्रेषु सर्वेषां भौमादीनां यस्मिन् यस्मिन् केन्द्रे यावन्तो नवांशका
आपतन्ति तस्मिन् तस्मिन् सर्वेषां स्ववर्गाक्षराणि परिपाठ्या भवन्ति । प्रथमन-
वांशके स्ववर्गे प्रथममक्षरं द्वितीये द्वितीयं तृतीये तृतीयमेतावता चरकेन्द्र-
चतुष्टये । सप्तमे द्वितीयम् । अष्टमे तृतीयं । नवमे चतुर्थम् । दशमे पञ्चमम् ।
एकादशे पुनर्निवृत्य स्ववर्गात् प्रथमम् । द्वादशे द्वितीयम् । अर्कचन्द्रयोस्तु
चतुर्थे चतुर्थे पञ्चमे पञ्चमं षष्ठे षष्ठम् । एतावता स्थिरे केन्द्रचतुष्टये समाप्ते
द्विमूर्तकेन्द्रचतुष्टये त्रयोदशे तृतीयं चतुर्दशे चतुर्थे पञ्चदशे पञ्चमम् । षोडशे
पुनर्निवृत्य स्ववर्गात् प्रथमं सप्तदशे द्वितीयमष्टादशे तृतीयमिति । अर्कच-
न्द्रयोस्तु सप्तमे सप्तमम् । अष्टमे अष्टमम् । नवमे नवमम् । चन्द्रस्य पुन-
र्निवृत्य नवमं स्ववर्गवर्णेभ्यः प्रथममक्षरमिति ॥ ३१ ॥

अथ व्याप्तिप्रदर्शनार्थमाह ।

सञ्चिन्तितप्रार्थितनिर्गतेषु

नष्टक्षतस्त्रीरतिभोजनेषु ।

स्वप्नर्क्षचिन्तापुरुषादिवर्गे-

ष्वेतेषु नामान्युपलक्षयेत ॥ ३२ ॥

सञ्चिन्तितं मनसा पदार्थानां परिकल्पनम् । प्रार्थितं वाचोक्तम् । ईदं
सम्पद्यतामिति । निर्गतं निर्गमनम् । नष्टं दृष्टिविषयादपहृतं यद्वस्तु । क्षतं
हिंसितम् । स्त्रीरतिरुत्तमादिस्त्रिया सह रमणम् । भोजनमाहारविशेषो
मांसादि । एतेषु पदार्थेषु । तथा स्वप्नं सुप्तस्य स्वप्नावस्थायां नानाप्रका-
रवस्तुदर्शनम् । ऋक्षं नक्षत्रं तज्ज्ञानम् । चिन्ता मनसा परिकल्पनम् ।
पुरुषादिः । पुरुषो नर आदिवर्षात् । आदिग्रहणात् स्त्रीनपुंसकयोर्यहणम् ।

पुरुषादीनां वर्गेषु समूहेषु एतेषु नामान्यभिधानान्युपलक्षयेत् विन्यात् ।
 कथं यथासङ्ख्यं केन्द्रचतुष्टयस्य प्रस्तुतत्वात् । अथ यथासङ्ख्यं प्रदर्शयते ।
 लग्नादारभ्य सञ्ज्ञितितनामान्युपलक्षयेत् । चतुर्थादारभ्य प्रार्थितनामान्युपल-
 क्षयेत् । सप्तमादारभ्य निर्गतनामान्युपलक्षयेत् । दशमादारभ्य नष्टनामान्युप-
 लक्षयेत् । पुनर्निवृत्य लग्नादारभ्य क्षतनामान्युपलक्षयेत् चतुर्थादारभ्य
 स्त्रीनामान्युपलक्षयेत् । सप्तमादारभ्य रतिनामान्युपलक्षयेत् । दशमादारभ्य
 भोजननामान्युपलक्षयेत् । पुनर्निवृत्य लग्नादारभ्य स्वप्ननामान्युपलक्षयेत् ।
 चतुर्थादारभ्य स्रवनामान्युपलक्षयेत् । सप्तमादारभ्य चिन्तानामान्युपलक्षयेत् ।
 दशमादारभ्य पुरुषादिनामान्युपलक्षयेदिति भद्रम् ॥ ३९ ॥

रचिताक्षरकोशस्य टीका शिष्यहितावहा ।

भट्टोत्पलेन सुस्पष्टा श्लोकेः खाङ्गाश्विसम्मितीः—इति ॥

अथमेव गतेऽक्षरकोशे आगतस्य नामानयनमाह ।

द्व्यक्षरं चरगृहांशकोदये

नाम चास्य चतुरक्षरं स्थिरे ।

नामयुग्ममपि च द्विमूर्त्तिषु

त्र्यक्षरं भवति चास्य पञ्चभिः ॥ १४ ॥

यस्मिन् तस्मिन् राशे लग्नगते चरगृहांशकोदये तत्कालं तस्य
 चरराश्यंशको लग्नगतो भवति । तदा तस्यागन्तुः प्रपूर्वा द्व्यक्षरं नाम ।
 लग्ननवांशकयोर्भेदे यो बलवांस्तद्वशान्नम । एवं स्थिरलग्ने स्थिरनवांशको-
 दये च चतुरक्षरं नाम । द्विमूर्त्तिषु द्विस्वभावेषु लग्नगतेषु तत्रवांशकेषु चास्य
 नामयुग्मं नामद्वितयं भवति । तत्रैकं नाम अक्षरम् । द्वितीयं पञ्चभिरक्षरैर्भ-
 वति । एवं चरलग्ने चरांशके विज्ञेयम् ॥ १४ ॥

अथ नामवर्णानयनमाह ।

कादास्तु वर्गाः कुजशुक्रसौम्य-

जीवार्कजानां क्रमशः प्रदिष्टाः ।

वर्णाष्टकं यादि च शीतरश्मे-

दवेरकादात् क्रमशः स्वराः स्युः ॥ १५ ॥

नामानि चाग्न्यम्बुकुमारविष्णु-
शक्रेन्द्रपत्नीचतुराननानाम् ।

तुल्यानि सूर्यात् क्रमशो विचिन्त्य
द्वित्र्यादिवर्णैर्घटयेत् स्वबुद्ध्या ॥ १६ ॥

काद्यास्तु वर्णा इति । ककाराद्या वर्णाः कुजादीनां भोमादीनां
क्रमशः परिपाठ्या उक्ताः । तद्यथा । कवर्गः कुजस्य । चवर्गः शुक्रस्य ।
टवर्गः सौम्यस्य बुधस्य । तवर्गो जीवस्य गुरोः । पवर्गोऽर्कस्य सौर-
स्य । यादि यकारादित्रयोष्टकं शीतरश्मेश्चन्द्रस्य । रवेरादित्यस्याका-
रात् प्रभृति क्रमशो द्वादश स्वराः स्युर्भवेयुः । प्रयोजनम् । चतुर्षु लग्ना-
दिषु केन्द्रेषु ये तत्कालं नवांशकाः समुद्भूताः । तेषां येऽधिपतयो ग्रहास्तेषां
ये वर्णा उक्तास्तेर्वर्गैरंशकगणनया प्राग्बदधरकोशाभिहितं प्राग्बद्वर्णमुत्पाद्य
तेर्वर्णैस्तस्य नामोत्पादनीयमिति । अत एव मेषे ककार इत्यादिकस्या-
क्षरचक्रस्य न्यासः प्रदर्शितः । किन्तु तत्रस्थो ग्रहो वर्गोत्तमस्वराशि-
द्वेष्माणनवांशोच्चवक्रस्थितो भवति तदार्युदायगणनावद्द्वित्रिगुणत्वमक्षराणां
कार्यम् । 'द्वित्रिगुणत्वे सकृत् त्रिगुणमिति च । वर्गोत्तमादिर्वर्जितो-
ऽन्यतः स्थितः पापोऽक्षरं हन्ति । एवं स्वरान् व्यञ्जनानि च सङ्गृह्य ततो
नामरचना । लग्नकेन्द्रादारभ्याक्षरक्रमेणोर्ध्वाधोभागयोजनां कृत्वा नामरचनाये
लग्नकेन्द्रस्य तनुत्वात् प्राधान्यात् प्रथमं तद्वर्णं नान्नि योजयेत् । ततश्चतु-
र्थोत्पन्नान् ततः सप्तमजान् ततो दशमजानिति । अथवा केन्द्रांशकस्वामि-
बलवशादिति । अन्ये एवमक्षरानयनं व्याचक्षते । यथार्कस्य राशौ
सार्धलिप्राशते भुक्ते स्ववर्गादेकैकमक्षरं भवति । चन्द्रस्य पञ्चविंशत्यधिके
शतद्वये भुक्ते एकैकमक्षरं स्ववर्गाद्ववति । अन्येषां लिप्राशतद्वयेनैकैकमक्षरं
भवति । द्वित्रिगुणत्वं नामानीति । आदित्ये लग्नपतावंशपतौ वाग्निपर्याय-
स्तस्य नाम । लग्नांशकपयोर्बलाधिक्यात् । एवं चन्द्र अम्बुपर्यायः । कुजः
कुमारपर्यायः । कुमारः कार्तिकेयः । बुधो विष्णुपर्यायः । बृहस्पतिः
शक्रपर्यायः । शक्र इन्द्रः । शुक्र इन्द्रपत्नीपर्यायः । इन्द्रपत्नी शची ।

सौरश्चतुराननपर्यायः । चतुराननश्चतुर्मुखो ब्रह्मा । सूर्यादादित्यात् प्रभृत्येषां
तुल्यानि सदृशानि नामानि क्रमशः परिपाट्या विचिन्त्य विचार्य द्विचा-
दिवर्णैर्वर्णद्वयेन वर्णचयेण वर्णचतुष्टयेन वर्णपञ्चकेन वा स्वबुद्ध्यात्मीयया
बुद्ध्या नाम घटयेदुत्पादयेत् । एतदुक्तं भवति । ह्यक्षरादिकं नाम
बहुभिर्वर्णैर्लब्धैः स्वबुद्ध्यान्तरमध्याधरक्रमेण विचार्याऽऽपादिकं नाम घटयेत् ।
बलिना ग्रहस्याक्षरमुत्तरम् । मध्यबलस्य मध्यगतम् । बलहीनस्याधो
योज्यम् । अनेन न्यायेन नामानयनं कार्यमिति ॥ १५-१६ ॥

अथ तेषामेवागतनाम्नां वयोज्ञानमाह ।

वयांसि तेषां स्तनपानबाल्य-

व्रतस्थिता यौवनमध्यवृद्धाः ।

अतीववृद्धा इति चन्द्रभौम-

जशुक्रजीवार्कशनैश्चराणाम् ॥ १७ ॥

तेषां लब्धनाम्नां सर्वग्रहेभ्यश्चन्द्रे बलवत्यंशकपतौ लग्नपतौ वा
स्तनपानं वयः । शिशुरित्यर्थः । एवं भौमे बाल्यं वर्षद्वयाद्वर्षद्वयं यावत् ।
बुधे व्रतस्थितो ब्रह्मचारी । आसप्तमात् षोडशवर्षः । शुके यौवनोपेतस्त्रिं-
शद्वर्षे यावत् । जीवे मध्यः पञ्चाशद्वर्षः । अर्के सूर्ये वृद्धोऽशीतिवर्षः ।
शनैश्चरेऽतीववृद्धाः शतवार्षिका इति ॥ १७ ॥

समाप्तं सर्वं शाकुनम् ।

घराहमिहिराचार्यरचिते शाकुनार्णवे ।

अर्थिनामुत्पलश्चक्रेऽर्थीप्रये विवृतिप्रवम् ॥

इति श्रीभट्टोत्पलविरचितायां संहिताविवृतौ शाकुनोत्तरं

नाम पञ्चनवतितमोऽध्यायः ॥ ६५ ॥

अथ पाकाध्यायो व्याख्यायते ।

तत्रादावेव ग्रहाणां चारोक्तफलस्य पाककालज्ञानमाह ।

पक्षाद्गानोः सोमस्य मासिकोऽङ्गारकस्य वक्तोक्तः ।

आदर्शनाच्च पाको बुधस्य जीवस्य वर्षेण ॥ १ ॥

षड्भिः सितस्य मासैरब्देन शनेः सुरद्विषोऽब्दार्धात् ।
वर्षात् सूर्यग्रहणे सद्यः स्यात् त्वाष्ट्रकीलकयोः ॥ २ ॥
त्रिभिरेव धूमकेतोर्मासैः श्वेतस्य सप्तरात्रान्ते ।
सप्ताहात् परिवेषेन्द्रचापसन्ध्याभ्रसूचीनाम् ॥ ३ ॥

पक्षाद्धानोरिति । भानोरादित्यस्य यत् फलमर्कचरोक्तं शुभमशुभं वा
तत् पक्षात् पञ्चदशभिर्दिनैर्भवति । एवं सोमस्य मासिको मासप्रमाणमस्य
मासिको मासेन भवति । अङ्गारकस्य भौमस्य वक्रोक्तो वक्त्रे कथितः । यथा
१ तद्वक्रमुष्णमुदये पीडाकरमग्निवार्तानाम् ।

“दूषयति रसानुदये” “व्यालं चयोदशर्चाच्चतुर्दशाद्वा विपर्ययते-
ऽस्तमये” ॥

“तत्त्वालं मुखरोग”मिति । “तदनुवक्त्रे दस्युगणेभ्यः पीडा”मिति ।
अन्यदपि नक्षत्राश्रितं यत्फलं तदेवमेव यस्मिन् वक्त्रे तन्नक्षत्रं पठ्यते । उदयर्चाद-
नन्तरं तस्य नक्षत्रस्य तद्वक्रोक्तसमः पाककाल इति परिशेषनक्षत्राणां नक्षत्र-
पाककालमिति आगमविदः । बुधस्यादर्शनात् पाकः सूर्यमण्डलान्निर्गतो याव-
त्कालो दृश्यते तावानेव तस्य पाकः । जीवस्य बृहस्पतेर्वर्षेण पाकः ॥ १ ॥

षड्भिः सितस्य मासैरिति । सितस्य शुक्रस्य स्वचारो यदुक्तं फलं वीर्यि-
मण्डलनक्षत्राश्रितं तस्य षड्भिर्मासैः पाकः । अब्देन वर्षेण शनेः सौरस्य ।
सुरद्विषो राहोश्चन्द्रस्य ग्रहणे अब्दार्धात् षड्भिर्मासैः पाकः । सूर्यग्रहणेऽ-
र्कोपरागे वर्षात् फलम् । सतमस्कं पर्व विनेति यस्त्वष्ट्रा नाम ग्रह उक्त-
स्तस्य त्वष्ट्रस्तामसकीलकानां च सद्यस्तस्मिन्नेवाहनि पाकः स्याद्वेत् ॥ २ ॥

त्रिभिरेवेति । धूमकेतोस्त्रिभिरेव मासैः फलं पच्यते । श्वेतस्य श्वेत-
केतोः सप्तरात्रान्ते सप्तभिर्दिनैः । परिवेषः सूर्याचन्द्रमसोः । इन्द्रचापम् ।
सन्ध्याफलम् । अभ्रसूची । एषां सर्वेषां सप्ताहात् फलमिति ॥ ३ ॥

१ द्रष्टव्योऽस्य ग्रन्थस्य १६३ पृष्ठे १ श्लोकः ।

२ द्रष्टव्योऽस्य ग्रन्थस्य १६४ पृष्ठे २ श्लोकः ।

३ द्रष्टव्योऽस्य ग्रन्थस्य १६४ पृष्ठे ३ श्लोकः ।

४ द्रष्टव्योऽस्य ग्रन्थस्य १६५ पृष्ठे ४ श्लोकः ।

५ द्रष्टव्योऽस्य ग्रन्थस्य १६५ पृष्ठे ५ श्लोकः ।

६ द्रष्टव्यान्वस्य ग्रन्थस्य २१३-२२३ पृष्ठानि ।

७ द्रष्टव्योऽस्य ग्रन्थस्य ८६ पृष्ठे ६ श्लोकः ।

अन्येष्वप्याह ।

शीतोष्णविपर्यासः फलपुष्पमकालजं दिशां दाहः ।

स्थिरचरयोरन्यत्वं प्रसूतिविकृतिश्च षण्मासात् ॥ ४ ॥

शीतोष्णविपर्यासः । उष्णकाले शीतता शीतकाले तूष्णता । अथ-
वा स्वभावशीतगतस्य वस्तुन उष्णता । स्वभावोष्णस्य शीतता । फलं पुष्पं
वा अकालजं अनृतावुत्पन्नम् । दिशां दाहो दिग्दाहः । स्थिरचरयोरन्यत्वं
विपर्येयः । स्थिरस्य घृणादेश्चरता । चतुष्पदादेरचलत्वम् । प्रसूतिविकृतिरति-
प्रसवविकारश्च । षण्मासात् पच्यत इत्यर्थः ॥ ४ ॥

अन्येष्वप्याह ।

अक्रियमाणककरणं भूकम्पोऽनुत्सवो दुरिष्टं च ।

शोषश्चाशोष्याणां स्रोतोऽन्यत्वं च वर्षार्धात् ॥ ५ ॥

अक्रियमाणकस्याप्राप्रचारस्य करणम् । अथवा यत्किञ्चित्कर्म कर्त्ता
न करोति स्वयमेव कर्त्तुमायाति तदक्रियमाणकर्मकरणम् । अथवा यन्न
कदाचित् कृतमकस्मात् क्रियते तदप्यक्रियमाणककरणम् । भूकम्पः चितिच-
लनम् । अनुत्सवः प्राप्नोत्सवस्याकरणम् । दुरिष्टं दुष्टमतीवाशोभनं यदरिष्ट-
मनभिमतं वा यत् । अशोष्याणां सरःप्रभृतीनां शोषः । स्रोतसां नदनदी-
नामन्यत्वं प्रतीपगमनम् । हृदादीनामन्यत्वं शोषो जलाधिक्यं वा । वर्षा-
र्धात् षण्मासात् पच्यते ॥ ५ ॥

अन्येष्वप्याह ।

स्तम्भकुसूलार्चानां जल्पितरुदितप्रकम्पितस्वेदाः ।

मासत्रयेण कलहेन्द्रचापनिर्घातपाकाश्च ॥ ६ ॥

स्तम्भः प्रसिद्धः । कुसूलं मृन्मयं यच्चानादिकं स्थाप्यते । अर्चा
प्रतिमा । एतासां जल्पितं सम्भाषणं रुदितमशुविमोचनम् । प्रकम्पितं चल-
नम् । स्वेदो घर्मः । एते सर्वे मासत्रयेण पच्यन्ते । तथा कलहः । इन्द्रचा-
पम् । निर्घातः । एतेषां च पाको मासत्रयेण परिपच्यते । इन्द्रचापस्य पूर्वं
सप्राहात् फलमुक्तम् । सप्राहाद्यदि न परिपच्यते तदा मासत्रयेणेति ॥ ६ ॥

अन्येष्वप्याह ।

कीटाखुमक्षिकोरगबाहुल्यं मृगविहङ्गविरुतं च ।

लोष्टस्य चाप्सु तरणं त्रिभिरेव विपच्यते मासैः ॥ ७ ॥

कीटः कृमिः । आखुर्मूषकः । मक्षिका प्रसिद्धा । उरगाः सर्पाः । एषां बाहुल्यं प्रभूतता । मृगाणां मृगजातीनाम् । विहङ्गानां पक्षिणां च विरुतम् । लोष्टस्य मृन्मयस्य चाप्सु जले तरणं मज्जनं त्रिभिरेव मासैर्विपच्यते ॥ ७ ॥

अन्येष्वप्याह ।

प्रसवः शुनामरण्ये वन्यानां ग्रामसम्प्रवेशश्च ।

मधुनिलयतोरणेन्द्रध्वजाश्च वर्षात् समधिकाद्वा ॥ ८ ॥

शुनां सारमेयाणामरण्ये निर्जने प्रसवः । वन्यानां सत्त्वानां ग्रामे सम्प्रवेशः । मधुनिलयो माक्षिकस्थानम् । तोरणं प्रसिद्धम् । इन्द्रध्वज इन्द्र-यष्टिः । एते सर्व एव वर्षात् परिपच्यन्ते समधिकाद्वा ॥ ८ ॥

अन्येष्वप्याह ।

गोमायुगृध्रसङ्घा दशाहिकाः सद्य एव तूर्यरवः ।

आक्रुष्टं पक्षफलं वल्मीको विदरणं च भुवः ॥ ९ ॥

गोमायुः शृगालः । गृध्राणां सङ्घाः समूहाः । एते दशाहिका दश-भिर्दिनैः पच्यन्ते । तूर्यरवः तूर्यशब्दः । अनाहतस्य स्वयमेव शब्दः । आहतस्य विस्वनत्वं वा सद्यस्तस्मिन्नेवाहनि पच्यते । आक्रुष्टं शयमानं पक्ष-फलं पक्षेण पच्यते । तथा वल्मीको गृहादुत्पन्नो भुवो भूमेर्विदरं स्फोटनं च पक्षेण पच्यते ॥ ९ ॥

अहुताशप्रज्वलनं घृततैलवसादिवर्षणं चापि ।

सद्यः परिपच्यन्ते मासेऽध्यर्धे च जनवादेः ॥ १० ॥

अहुताशप्रज्वलनमनग्निज्वलनम् । घृतवर्षणम् । तैलवर्षणम् । वसा-वर्षणम् । आदिग्रहणान्मांसरक्तान्नपानपुष्पफलपर्णमृत्तिकापाषाणवर्षणं च । एते सर्वे सद्य एव तस्मिन्नहनि परिपच्यन्ते । जनवादेो जनैरपवादेोऽध्यर्धेन मासेन सार्धेन परिपच्यते ॥ १० ॥

अन्येष्वप्याह ।

क्षत्तचितियूपहुतवहबीजानां सप्रभिर्भवति पक्षैः ।

क्षत्तस्य तोरणस्य च केचिन्मासात् फलं प्राहुः ॥ ११ ॥

क्षत्तमातपचम् । चितिर्यज्ञचितिः । यूपो याज्ञिकः । हुतवहोऽग्निः ।
बीजानि प्रसिद्धानि यान्युप्यन्ते । एतेषां सर्वेषां यद्वैकृतं तत् सप्रभिः पक्षैः
साधैस्तिर्भिर्मासैः पच्यते । केचिन्मुनयश्चक्षत्तस्य तोरणस्य च मासात् फलं
प्राहुस्तवन्तः ॥ ११ ॥

तथा च गर्गः ।

चितियूपहुताशेषु फलं पक्षैस्तु सप्रभिः ।

आतपचफलं मासात् तोरणस्यैवमस्त्विति ॥

अन्येष्वप्याह ।

अत्यन्तविरुद्धानां स्नेहः शब्दश्च वियति भूतानाम् ।

मार्जारनकुलयोर्मूषकेण सङ्गश्च मासेन ॥ १२ ॥

अत्यन्तविरुद्धानामतिशूणां च प्राणिनां स्नेहः प्रीतिः परस्परम् ।
वियत्याकाशे भूतानां प्राणिनां शब्दः । मार्जारस्य त्रिडालस्य ; नकुलः
प्रसिद्धस्तस्य च । मूषकेण सङ्गो युतिः । मासेन पच्यते ॥ १२ ॥

अन्येष्वप्याह ।

गन्धर्वपुरं मासाद्रसवैकृत्यं हिरण्यविकृतिश्च ।

ध्वजवेश्मपांशुधूमाकुला दिशश्चापि मासफलाः ॥ १३ ॥

गन्धर्वपुरं गन्धर्वनगरं मासात् पच्यते । रसादीनां मधुरादीनां
वैकृत्यं विकारः । हिरण्यस्य सुवर्णादिकस्य च विकृतिर्विकारोऽन्यवर्णत्वम् ।
ध्वजस्य पंताकाया भङ्गो वा वेश्मनो गृहस्य च विकारः । पांशुना रजसा
धूमेन चाकुला व्याप्रा दिशः । सर्व एते मासफला मासेन पच्यन्ते ॥ १३ ॥

अथाश्विन्यादीनां पाककालज्ञानमाह ।

नवकैकाष्टदशकैकषट्त्रिकत्रिकसङ्ख्यामासपाकानि ।

नक्षत्राण्यश्विनिपूर्वकाणि सदाः फलाश्लेषा ॥ १४ ॥

नक्षत्राण्यश्विनिपूर्वकाणि । अश्विनी पूर्वं येषां तानि माससङ्ख्यपा-
कानि । तद्यथा । अश्विन्या योगताराया उपसर्गेण नवभिर्मासैः पाकः ।
एकेन मासेन भरण्याः । अष्टाभिः वृत्तिकायाः । दशभी रोहिण्याः ।
एकेन मासेन मृगशिरसः । षड्भिरार्द्रायाः । त्रिभिः पुनर्वसोः । त्रिभिरेव
पुष्यस्य । आश्लेषा सद्यःफला । तस्मिन्नेवाहनि फलपाकं करोति ॥ १४ ॥

अथ मघादीनां नक्षत्राणां फलपाकमाह ।

पित्र्यान्मासः षट् षट् त्रयोऽर्द्धमष्टौ च त्रिषडेकैकाः ।

मासचतुष्केऽषाढे सद्यःपाकाभिजित्तारा ॥ १५ ॥

पित्र्यं मघा । मघाया योगतारकोपसर्गे मासेन पाकः । पूर्वफल्गु-
न्याः षड्भिः । उत्तरफल्गुन्याश्च षड्भिरेव । हस्तस्य त्रिभिः । चित्राया
अर्धमासेन पक्षेण । अष्टभिः स्वातेः । त्रिभिर्विशाखायाः । षड्भिरनुराधायाः ।
एकेन ज्येष्ठायाः । एकेन मूलस्य । अषाढे द्वे पूर्वोत्तराषाढे मासचतुष्के चतु-
र्भिर्मासैस्तयोः पाकः । अभिजित्तारा सद्यःपाका तस्मिन्नेवाहनि पाकं
करोति ॥ १५ ॥

अथ श्रवणादीनां पाककालज्ञानमाह ।

सप्ताष्टावध्यर्द्धं त्रयस्तयः पञ्च चैव मासाः स्युः ।

श्रवणादीनां पाको नक्षत्राणां यथासङ्ख्यम् ॥ १६ ॥

यथाक्रमेण श्रवणादीनां नक्षत्राणां पाकः । तद्यथा । सप्तभिर्मासैः
श्रवणस्य पाकः । अष्टभिर्धनिष्ठायाः । अध्यर्धेन सार्धेन मासेन शतभि-
षजः । त्रिभिः पूर्वायाः । त्रिभिस्तारायाः । पञ्चभी रेवत्याः । एवमनेन क्रमेण
श्रवणादीनां नक्षत्राणां पाकः ॥ १६ ॥

अथ पाकाध्याये येषामुत्पातानां पाको नास्त्येषां भूकम्पाध्याये
उक्तः । यथा ।

पक्षैश्च^१तुर्भिरनिलस्त्रिभिरग्निर्देवराट् च सप्ताहात् ।

सद्यः फलति च वरुणो येषु न कालोऽदुतेषूक्तः ॥

अदुते दृष्टे शान्त्यादिकं कृत्वाऽदुतशान्तिं नयेत् । अन्यथा पाक-
भेदो भवत्येतज्ज्ञापयितुमाह ।

निगदितसमये न दृश्यते चे-
दधिकतरं द्विगुणे प्रपच्यते तत् ।

यदि न कनकरत्नगोप्रदानै-

रुपशमितं विधिवद्द्विजैश्च शान्त्या ॥ १७ ॥

निगदितसमये यथोक्तकाले चेद्यदि न दृश्यते पाकस्तदा तस्मात्
पाकोऽधिकतरं द्विगुणे काले प्रपच्यते पाकमायाति । यदि कनकप्रदानेन
सुवर्णदानेन । रत्नानां मणीनां प्रदानेन । गवां धेनूनां प्रदानेन । एतैस्तथा
द्विजैर्ब्राह्मणैश्च विधिवत् शान्त्या नोपशमितम् । तदाधिकतरमतीवाधिकं
द्विगुणे काले समये । यस्यादुतस्य काल उक्तस्तस्मिन् द्विगुणे तत् प्रपच्यते
पाकमायातीति ॥ १७ ॥

इति श्रीभट्टोत्पलविरचितायां संहिताविधौ पाक्ताध्यायो

नाम षण्णवतितमोऽध्यायः ॥ ६६ ॥

अथ नक्षत्रकर्मगुणाध्यायो व्याख्यायते ।

तत्रादावेवाश्विन्यादीनां तारकाप्रमाणज्ञानमाह ।

शिखिगुणरसेन्द्रियानलग्नशिविषयगुणर्तुपञ्चवसुपक्षाः ।

विषयैकचन्द्रभूतार्णवाग्निरुद्राश्विवसुदहनाः ॥ १ ॥

भूतशतपञ्चवसवो द्वात्रिंशच्चेति तारकामानम् ।

क्रमशोऽश्विन्यादीनां कालस्ताराप्रमाणेन ॥ २ ॥

नक्षत्रजमुद्वाहे फलमब्दैस्तारकामितैः सदसत् ।

दिवसैर्ज्वरस्य नाशो व्याधेरन्यस्य वा वाच्यः ॥ ३ ॥

शिखिगुणेति । शिखिनोऽग्नयस्त्रयोऽश्विन्यास्तारकाप्रमाणम् ।

गुणास्त्रयः सत्वरजस्तमांसि भरण्यास्तारकाप्रमाणम् । रसाः षण्मधुरादयः

कृतिकायाः । इन्द्रियाणि श्रोत्रादीनि पञ्च रोहिण्याः । अनलास्त्रयोऽग्नयो

मृगशिरसः । शशी चन्द्र एक आर्द्रायाः । विषयाः शब्दादयः पञ्च पुनर्वसोः ।

गुणास्त्रयस्तिष्ठस्य । ऋतवः शिशिरादयः षडाश्लेषायाः । पञ्च मघायाः ।

वसवोऽष्टौ पूर्वफल्गुन्याः । पक्षौ द्वौ उत्तरफल्गुन्याः । विषयाः पञ्च हस्तस्य ।
 एकश्चिवायाः । चन्द्र एक एव स्वातेः । भूतानि पञ्च त्रिशाखायाः ।
 अर्धेषाः समुद्राश्चत्वारोऽनुराधायाः । अग्नयस्त्रयो ज्येष्ठायाः । रुद्रा एका-
 दश मूलस्य । अश्विनौ द्वौ पूर्वाषाढायाः । वसवोऽष्ट उत्तराषाढायाः ।
 दहना अग्नयस्त्रयः श्रवणस्य । भूतानि पञ्च पृथिव्यादीनि धनिष्ठायाः ।
 शतं शतभिषजः । केचिच्छराः पञ्चेति पठन्ति । पक्षौ द्वौ पूर्वभद्रप-
 दायाः । वसवोऽष्ट उत्तरभद्रपदायाः । द्वाविंशत् रेवत्याः । एत्येवंप्रकारं
 तारकामानम् । नक्षत्राणामेषां च क्रमशः परिपाठ्या ताराप्रमाणेन तत्सङ्ख्यया
 कालो ज्ञेयश्चेत्याह । नक्षत्रजमुद्राह इति । उद्राहे विवाहे नक्षत्रस्य यत् फलं
 सदसच्छुभमशुभं वा तारकामितैस्तारकासङ्ख्येरब्दैर्वापैर्वक्तव्यम् ।

यथा ।

मृगशिरसि मघायामिति ।

यथा ।

बहुसुखसुतदासीवितसौभाग्ययुक्तेति ।

यत् फलं सच्छोभनं तथाद्राद्ये भवतुष्टये नेति । सदस्तफलं शुभं दुष्टं
 तत्तारकामितैस्तारकासङ्ख्येरब्दैर्भवति । द्विवसैर्ज्वरस्य नाश इति । तारकामि-
 तैर्दिवसैर्ज्वरस्योत्पन्नस्य नाशो वाच्यो वक्तव्यः । इति तारकामानम् ॥ १-३ ॥

अथ नक्षत्रदेवता आह ।

अश्विन्यमदहनकमलजशशिशूलभृददितिजीवफणिपितरः ।

योन्यर्यमदिनकृत्त्वष्टृपवनशक्राग्निमित्राश्च ॥ ४ ॥

शक्रो निर्ऋतिस्तोयं विश्वे ब्रह्मा हरिर्वसुर्वरुणः ।

अजपादोऽहिर्बुध्न्यः पूषा चेतीश्वरा भानाम् ॥ ५ ॥

अश्विन्यमदहनेति । अश्व्यादीनां क्रमेण भानां नक्षत्राणामीश्वराः ।
 तद्यथा । अश्विनावश्विन्याः । यमो भरण्याः । दहनोऽग्निः कृत्ति-
 कायाः । कमलजो ब्रह्मा रोहिण्याः । शशी चन्द्रो मृगशिरसः । शूल-
 भृद्रा आर्द्रायाः । आदित्यः पुनर्वसोः । जीवो बृहस्पतिस्तिष्यस्य । फणी
 सर्प आश्लेषायाः । पितरो मघायाः । योनिर्भगः पूर्वफल्गुन्याः । अर्यमा
 उत्तरफल्गुन्याः । दिनकृदादित्यो हस्तस्य । त्वष्टा चिवायाः । पवनो

वायुः स्वातेः । शक्राग्नी इन्द्राग्नी विशाखायाः । मित्रेऽनुराधायाः ।
 शक्र इन्द्रो ज्येष्ठायाः । निर्वृती राक्षसे मूलस्य । तोयं जलं पूर्वाषाढायाः ।
 विश्वे देवा उत्तराषाढायाः । ब्रह्माऽभिजितः । हरिर्विष्णुः श्रवणस्य । वसु-
 र्धनिष्ठायाः । वरुणोऽपाम्पतिः शतभिषजः । अजपादोऽजैकपात् पूर्वभद्रप-
 दायाः । अहिर्बुध्न्य उत्तरभद्रपदायाः । पूषा रेवत्याः । चशब्दः समुच्चये ।
 इत्येवंप्रकारा भानां नक्षत्राणामीश्वराः स्वामिनो नक्षत्रदेवताः ॥ ४-५ ॥

अधुना ध्रुवाणि नक्षत्राणि तैश्च यानि कर्माणि क्रियन्ते तानि चाह ।
त्रीण्युत्तराणि तेभ्यो रोहिण्यश्च ध्रुवाणि तैः कुर्यात् ।
अभिषेकशान्तितरुनगरधर्मबीजध्रुवारम्भान् ॥ ६ ॥

तेभ्यो नक्षत्रेभ्यस्त्रीण्युत्तराणि । उत्तरफल्गुनी उत्तराषाढोत्तरभाद्र-
 पदा तथा रोहिण्यः । एतानि नक्षत्राणि चत्वारि ध्रुवाणि स्थिराणीत्यर्थः ।
 तैश्च ध्रुवैः किं तत् । अभिषेको नृपादेः । शान्तिः शान्तिकमुत्पातप्रतीकारः ।
 तरुर्वृक्षस्तस्य रोपणम् । नगरं पत्तनं तत्प्रतिष्ठादि । धर्मो धर्मक्रिया । बीजं
 बीजवपनम् । अन्येषां ध्रुवाणां स्थिराणां कर्मणामारम्भान् कुर्यादिति ॥ ६ ॥

तथा च पराशरः ।

चत्वारो हि चतुष्का ध्रुवो मृदुर्दारुणस्तथा क्षिप्रः ।

उग्राणि पञ्च पञ्च चराणि साधारणे द्वे च ॥

चत्वारि खलु नक्षत्रेषु ध्रुवाणि भवन्ति । प्राजापत्यं त्रीण्युत्तराणि ।
 तेषु पुरनगरग्रामकाननोपवनभवनानि । वेशनतस्कुसुमबीजवपनस्थिर-
 निधिनिधानकृषिधनगोऽश्वमित्रसङ्ग्रहणस्त्रपनालङ्करणपत्न्यद्रुहणचरणाभिग-
 मननृपतिनायकाभिषेकमन्त्रेज्याव्रतनियमायुष्यपौष्टिकशान्तिकधान्यान्यन्यानि
 स्थिराणि कारयेत् । ऋणधनप्रयोगपथगमनमद्यवैरक्षौराणि च वर्जयेत् ।

अथ तीक्ष्णानि नक्षत्राणि तैर्यानि कर्माणि क्रियन्ते तानि चाह ।

मूलशिवशक्रभुजगाधिपानि तीक्ष्णानि तेषु सिद्ध्यन्ति ।
अभिघातमन्त्रवेतालबन्धबधभेदसंबन्धाः ॥ ७ ॥

मूलं प्रसिद्धम् । शिवाधिपमार्द्रा । शक्राधिपं ज्येष्ठा । भुजगाधिपं
 सर्पदैवत्यमाश्लेषा । एतानि चत्वारि नक्षत्राणि तीक्ष्णानि दारुणानीत्यर्थः ।

तेषु तीक्ष्णेषु सिद्ध्यन्ति । के ते । अभिघात उपद्रवः । मन्त्रो मन्त्रसाधनप्रयोगः ।
वेतालं वेतालोत्थापनादिकर्म । बन्धो बन्धनम् । बधस्ताडनम् । भेदः
पृथक्करणं श्लिष्टयोर्द्वयोः । संबन्धो राजकुल आवेदनम् । एते सिद्ध्यन्ति ॥ ७ ॥

तथा च पराशरः ।

चत्वारि नक्षत्रेषु दारुणानि भवन्ति । आर्द्रा श्लेषा ज्येष्ठा मूलमित्येते-
ष्वरिनगरस्कन्धावारावरोधनमथ नरेन्द्राभिघातयुद्धकलहकूटसाहसोपधानभे-
दघञ्जनविवादचैर्यानुत्तशपथकितवच्छलनपण्यन्त्रायुधग्रहणकरणदर्शनाभिघा-
रगदवियोगबधभृत्यनियहचतुष्यददमनभटनियोगान् विशेषतो मूले मूल-
कर्म । रुद्रवैष्णु पीडनवपनधान्यतरुकुसुमबीजवेश्मप्रवेशस्थिरनिधिनियोगांश्च
कारयेत् । सर्वेषु च सर्वं दारुणं कर्म ॥

अथोग्राणि नक्षत्राणि तैश्च यत् कर्म कर्तव्यं तच्चाह ।

उग्राणि पूर्वभरणीपित्र्याण्युत्सादनाशशाठ्येषु ।

योज्यानि बन्धविषदहनशस्त्रघातादिषु च सिद्धौ ॥ ८ ॥

पूर्वत्रयं पूर्वफल्गुनी पूर्वाषाढा पूर्वभद्रपदा इति । भरणी । पित्र्यं
मघा । एतानि पञ्च नक्षत्राण्युग्राणि भवन्ति । तानि चोत्सादे उत्सादने ।
परस्परार्थादीनां नाशे । शाठ्ये शठभावे च । एतेषु कार्येषु योज्यानि । तथा बन्धे
बन्धने । विषे शूच्यां विषप्रयोगे । दहनेऽग्निदाहे । शस्त्रे शस्त्रप्रहरणे ।
घाते मारणे । आदिग्रहणादन्येषूपद्रवकरणेषु ज्वरातीसारोत्पादनेषु सर्वक-
र्मसु सिद्धौ सिद्ध्यर्थं योज्यानि प्रयोक्तव्यानि ॥ ८ ॥

तथा च पराशरः ।

पञ्च नक्षत्रेषूग्राणि भवन्ति । मघा भरणी चीणि पूर्वाणीति । एषु
भटचौरगुल्मपुरुषदूतकारशौल्क्यशाठिकक्षुद्रान् स्थापयेत् । तथा निभृतनिय-
मनप्रणयिसम्प्रयोगवैरोत्थानकलहकोलाहलसम्प्रहारवञ्जनविवादान्यद्रव्यहर-
णान्यदारगमनद्यूताभिसारविलप्रवर्तनयुद्धयोद्धायुधग्रहणकरणदर्शनारम्भाणि ।
नगरग्रामजनपदपुराभिघातयन्त्रोपकरणदुर्गक्रियाणां पराधिकप्रयोगान् । युद्धस-
ङ्ग्रामाभियोगेषु प्रथममरयोऽभिहन्तव्या इत्यादिषु विषप्रयोगानलविसर्गाभि-
चारं कारयेत् । विशेषतः पित्र्येऽपितृपिशङ्गसम्प्रदानकोष्ठागारविविधाकारनि-

धानानि । भाग्ये सौभाग्यकस्यावरणानि । आप्ये जलबाहसुरासवकूपनदीवा-
हकुल्याखननानि । सर्वेषु सर्वमुग्रं च ॥

अथ क्षिप्राणि नक्षत्राणि तैश्च यानि कर्माणि क्रियन्ते तानि चाह ।

लघु हस्ताश्विनपुष्याः पण्यरतिज्ञानभूषणकलासु ।

शिल्पौषधयानादिषु सिद्धिकराणि प्रदिष्टानि ॥ ६ ॥

हस्तः प्रविष्टुः । आश्विनमश्विनी । पुष्यस्तिष्यः । केचिदभिजिदचे-
च्छन्ति । एतन्नक्षत्रत्रयं चतुष्टयं वा लघु क्षिप्रमित्यर्थः । एतानि पण्ये
विक्रये । रतौ पुंरतौ । ज्ञाने शास्त्रारम्भे । भूषणे अलङ्करणे । कलासु चित्र-
गीतवाद्यनृत्यादिषु । शिल्पकर्मणि तत्तत्कर्मलोहकारकर्मदौ । औषधे द्रव्य-
प्रयोगे । याने यात्रायाम् । आदिग्रहणादुपग्रहणे धनप्रयोगे च । एतेषु कार्येषु
सिद्धिकराण्युक्तानि ॥ ६ ॥

तथा च पराशरः ।

चत्वारि नक्षत्राणि क्षिप्राणि भवन्ति । हस्तः पुष्योऽभिजिदश्विनमित्ये-
तेषु विविधप्रणयविक्रयधनप्रयोगगोऽश्वाश्वतरखरकरभद्रमनस्कन्धावारब-
लसार्थनिर्याणदूतचरसम्प्रेषणाध्वगमनयजनयाजनाध्ययनाध्यापनशिल्पारम्भ-
ध्वजपताक्रातपचवालव्यजनसमुच्छ्रयस्त्रपनगजग्रहणारोहणभैषज्यरक्षोगदग-
दौषधग्रहणधारणानि सर्वाण्येव चात्र क्षिप्राणि कर्माणि कारयेत् ॥

अथ मृदूनि नक्षत्राणि तैश्च यानि कर्माणि क्रियन्ते तानि चाह ।

मृदुवर्गोऽनूराधाचित्रापौष्णैन्दवानि मित्रार्थं ।

सुरतविधिवस्त्रभूषणमङ्गलगीतेषु च हितानि ॥ १० ॥

अनूराधा । चित्रा । पौष्णं रेवती । ऐन्दवं मृगशिरः । एतानि चत्वारि
नक्षत्राणि मृदुवर्गः । तानि च मित्रार्थं मित्रवरणार्थं श्रवणादिप्रयोगे । सुरत-
विधौ सुरतकर्मणि । वस्त्रेषु वस्त्रकर्मादिषु । भूषणेष्वलङ्करणेषु । मङ्गलेषु विवाहो-
पनयनचूडाकरणेषु । गीते च । एतेषु च कर्मसु च हितानि श्रेष्ठानि ॥ १० ॥

तथा च पराशरः ।

चत्वारि नक्षत्रेषु मृदूनि भवन्ति । मृगशिरश्चित्रानूराधा रेवतीत्येतेषु-
पनयनचूडाकरणगोदानादिप्रतनियमजप्यस्वस्त्ययनवहनवपनविस्मापनकौ-

तुक्मङ्गलयज्ञत्राहनाध्ययनाध्यापनकन्यावरणपाणिग्रहणधनप्रयोगान् गुस्नरे-
न्द्राणां घाद्यगीतनृताभिनयालापहास्योद्यानहर्षपरिवर्धनान्यारभेत । मणिरज-
तालङ्काराम्बरधारणकरणसङ्ग्रहणविक्रयशिल्पप्रयोगगमनप्रयोगसुहृत्संबन्धि-
बान्धवसंबन्धान्यायुष्यपौष्टिकधर्मार्थकामयुक्तानि सर्वाण्येव चात्र नयनाञ्ज-
नसौभाग्यविचित्रचिन्ताणि विशेषतः सर्वेषु सर्वाणि मृदूनि कर्माणि कारयेत् ॥

अथ साधारणे नक्षत्रे ताभ्यां यानि च कर्माणि कारयेत् तथा चराणि
नक्षत्राणि तैश्च यानि कर्माणि क्रियन्ते तानि चाह ।

हौतभुजं सविशाखं मृदुतीक्ष्णं तद्विमिश्रफलकारि ।

श्रवणत्रयमादित्यानिले च चरकर्मणि हितानि ॥ ११ ॥

हौतभुजं कृत्तिका । हुतं भुङ्क्ते हुतभुगनिः । हुतभुज इदं हौत-
भुजम् । त^१स्येदमित्यण् । त^२द्वितेष्वचामादेरिति वृद्धिः । तच्च सविशाखं
विशाखासहितम् । एतन्नक्षत्रद्वयं मृदुतीक्ष्णं मृदुसाधारणमित्यर्थः । तच्च विमि-
श्रफलकारि विमिश्रफलं करोति । मृदूनि दारुणानि च कर्माणि कुर्यादित्यर्थः ॥

तथा च पराशरः ।

द्वे नक्षत्रे साधारणे भवतः । कृत्तिका विशाखेति । तयोर्मृदूनि दारुणानि
कर्माणि कुर्यात् । धातूत्पादनावर्तनभाण्डागारविपणिपण्योपकरणानि । यज्ञे-
ष्टिदहनोपतापनेक्षुधृतविषाचनं वृषभोत्सर्गपशुसङ्कलनदमनान्यारभेत । सर्वप्र-
हरणानि कारयेत् । ग्रामशिविरपुरत्रजननगरव्युत्पथबन्धम् । विशाखायां
विशेषेणक्षुवृक्षबीजलताकुसुमानि वापयेत् ॥

श्रवणत्रयमिति । श्रवणत्रयं श्रवणं धनिष्ठा शतभिषगिति । आदित्यं
पुनर्वसुः । आनिलं स्वातिः । ते आदित्यानिले च । एतानि यज्ञं नक्ष-
त्राणि । तानि च चरकर्मण्यस्थिरे कर्मणि हितानि प्रशस्तानि ॥ ११ ॥

तथा च पराशरः ।

यज्ञं नक्षत्राणि चराणि भवन्ति । स्वातिः पुनर्वसुः श्रवणं धनिष्ठा
शतभिषगिति । एतेषु कुञ्जरमृगमहिषतुरगखरकरभगवां समावहानि ।

विशेषेण पुनर्वसौ पुनर्भूगमनं विटकरणम् । वारुणे सुरासवसन्धानसरःसरित्से-
त्वौषधविधानानि । सर्वेषु विशेषेण सर्वं चरकर्म कुर्यात् ॥

अथ क्षौरनक्षत्राण्याह ।

हस्तत्रयं मृगशिराः श्रवणत्रयं च
पूषाश्विश्चक्रगुरुभानि पुनर्वसुश्च ।
क्षौरे तु कर्मणि हितान्युदये क्षणे वा
युक्तानि चोडुपतिना शुभतारया च ॥ १२ ॥

हस्तात् प्रभृति नक्षत्रत्रयम् । हस्तः चित्रा स्वातिः मृगशिराः ।
श्रवणत्रयं श्रवणात् प्रभृति नक्षत्रत्रयम् । श्रवणं धनिष्ठा शतभिषक् इति ।
पूषभं रेवती । अश्विभमश्विनी । शक्र इन्द्रस्तद्वं ज्येष्ठा । गुरुभं तिष्यम् ।
शतानि । तथा पुनर्वसुश्च । शतानि नक्षत्राणि क्षौरे क्षुरकर्मणि तु
हितानि शस्तानि । उदये च यथा मेषलग्नादये यावन्मेषस्य चयोदश
विंशद्भागाः सविंशतिलिप्ता उदयं यान्ति तावदश्विनीनक्षत्रमुदयं याति । तत्प-
रतो यावत् तावन्त एव भागा उदयं यान्ति तावद्वरणीत्यनेन न्यायेन सर्व-
ेषामुदयो योज्यः । तस्मिन्नुदये विहितानि । क्षणे च क्षणस्योदये । क्षणो
मुहूर्तः । येन नक्षत्रेण क्षुरकर्म क्रियते तस्य या देवता तन्नामा यो मुहूर्त-
स्तस्योदये । यथा हस्तदेवता सूर्यस्तन्नामा यो मुहूर्तस्तस्योदये मिचपूषो-
रुदये वेत्यादि । तद्यथा । मुहूर्ता याचायामुक्ताः ।

शिव^१भुजगमिचपितृवसुजलविश्वविरञ्चिपङ्कजप्रभवाः ।

इन्द्राग्नीन्द्रनिशाचरवरुणार्यमयोनयश्चाहि ॥

रुद्राजाहिर्बुध्याः पूषा दस्रान्तकाग्निधातारः ।

इन्द्रदितिगुरुहरिरवित्वष्ट्रुनिलाख्याः क्षणा राचो ॥

अहः पञ्चदशांशो राचश्चैवं मुहूर्त इति ।

सच विज्ञेयस्तज्ज्ञैश्चायायन्ताम्बुभिर्गुप्त्या-इति ॥

तानि च नक्षत्राणि यद्युडुपतिना चन्द्रेण शोभनेन जन्मतृतीय-
षष्ठसप्तमदशमेकादशानामन्यतमेन युक्तानि भवन्ति तदा चन्द्रानुकूल्यं च

भवति । शुभतारया च । तारा यदि शुभाऽनुकूला सम्यत्त्वेमसाध्यकमेवा-
यामन्यतमा भवति । एतदुक्तं भवति । यदि चन्द्रानुकूल्यं तारानुकूल्यं
च भवति तदेति ॥ १२ ॥

अथ क्षुरकर्मणि परिशेषार्थमाह ।

न स्नातमात्रगमनोन्मुखभूषिताना-

मभ्यक्तभुक्तरणकालनिरासनानाम् ।

सन्ध्यानिशाशनिकुजार्कतिथौ च रिक्ते

क्षौरं हितं न नवमेऽहि न चापि विष्ट्याम् ॥ १३ ॥

स्नातमात्रस्य कृतस्नानस्य क्षौरं न हितं न शस्तम् । गमनोन्मुखस्य
गन्तुं प्रवृत्तस्य क्षौरं न हितम् । तथा भूषितस्यालङ्कृतस्य । अभ्यक्तस्य
तेलादिना कृताभ्यङ्गस्य । भुक्तस्य कृताहारस्य । रणकाले सङ्ग्रामसमये ।
निरासनस्य आसनरहितस्य । एतेषां क्षौरं न हितं न शोभनम् । तथा
सन्ध्याकाले सन्ध्यासमये । सन्ध्यालक्षणं प्रागेवोक्तम् ।

अर्धास्तमितानुदितात् सूर्यादस्पृष्टं नभो यावत् ।

तावत् सन्ध्याकाल इति ।

निशायां रात्रौ । शनिकुजार्कवारे । शनिवारे शनैश्चरवारे । कुजवारे
भौमवारे । अर्कवारे आदित्यवारे च । केचिदप्यर्कवारे नेच्छन्ति ।
तिथौ च रिक्ते । चतुर्थी नवमी चतुर्दशी चेति रिक्ता तिथिः । तस्यां
क्षौरं न हितम् । नवमेऽहि नवमे दिवसे न कार्यम् । विष्ट्यां करणे
क्षौरं हितं न । नवमेऽहि न चापि विष्ट्यामित्यत्र केचिदन्यथा व्याख्यानं
कुर्वन्ति । नवमदिवसग्रहणमत्यन्तनिषेधार्थम् । चतुर्थ्यां चतुर्दश्या-
मपि कार्यातिपत्तौ कर्तव्यं क्षुरम् । न नवम्याम् । तथा च । न नवम्य-
हारकवर्जमिति लोकवचनं प्रदर्शयन्ति । एतेन तिथौ च रिक्ते इत्यनेनेव
गतार्थत्वात् व्यासमहर्षिणा चतुर्थ्याद्या निषिद्धा नवमी सामान्यनिषेधेनापि
न निषिद्धा ।

तथा चाह ।

चतुर्थी चैव षष्ठी च अष्टमी च चतुर्दशीम् ।

तथा पञ्चदशी चैव ब्रह्मचारी भवेत् सदा ॥

श्मश्रुकर्मशिरोऽभ्यङ्गमञ्जनं दन्तधावनम् ।

पर्वस्वेतानि यः कुर्याल्लक्ष्मीस्तत्र न तिष्ठति ॥

एतच्च यदाचार्यस्य निषेध आधिक्येनाभ्युपगतं स्यात् तदा रिक्ता-
तिथिनिर्देशं न कृतं स्यात् । एतावद्वक्तव्यं नवम्यामिति । तथापि परे च-
कारेण पाठान्तरं कृत्वा न च नवेऽहि न चापि विष्ट्यामिति प्रतिपद्वि-
समेव नेच्छन्ति । नवं च तदहो नवाहस्तस्मिन् नवेऽहि । तन्वान्तरोक्तं
च निदर्शनं पठन्ति ।

क्षौरं न निशि न भुक्ते न पक्षसन्धौ न जन्मनक्षत्रे ।

न प्रसवनोपवासे न देवपितृकार्ययोरन्तः ॥

अथ रिक्ताग्रहणं नास्ति ।

तथा च पराशरोक्तम् ।

प्रतिपत्षष्ठ्योर्विवाहक्षेत्रासववास्तुबीजवपनमिचधनसङ्ग्रहाभिषेकसञ्चालि-
स्थिरमिष्टमनिष्टमध्वाध्यापनमध्ययनं क्षुरकमेति ।

तथा च लोके वचनम् ।

प्रतिपत्सु न वापयेत्-इति ।

यदाचार्येण नवदिवसग्रहणे प्रतिपत्तिषिद्धा तदा षष्ठ्या सहास्य
को विरोधो येन न निषेधः कृत इति । वयं तत्र ब्रूमः । यत्र क्षौरं कृते
अनायुष्यं भवति तन्निषिद्धं न शेषम् । तथा च “क्षौरं न निशि न भुक्ते न
पक्षसन्ध्या” इत्यनन्तरोक्तश्लोकस्यानन्तरश्लोकः ।

सन्ध्यायामशुभे चन्द्रे विष्ट्यां सोमदिनोदये ।

क्षुरकर्म कृतं विन्द्यादनायुष्यकरं नृणाम् ॥

नवमदिवसग्रहणेनापि क्षौरदिवसनवमदिवसो निषिद्धः । कथमेतदव-
गम्यत इति । उच्यते । आचार्येण प्रदेशान्तरेण प्रदर्शितम् ।

राक्षः कार्यं पञ्चमे पञ्चमेऽहि क्षौरर्क्षे वा श्मश्रु तस्योदये तु ।

त्यक्ता तारा सप्तमी च त्रिपूर्वा यात्राकाले नैव कार्यं न युद्धे ॥

तत्रानन्तरोक्तानन्तरश्लोकः ।

मासादूर्ध्वमनायुष्यमथः पञ्चान्न सम्पदः ।

पञ्चमे पञ्चमे वाऽपि रात्रः क्षौरं प्रशस्यते ॥

तथा च वैदिकैः पठ्यते ।

पञ्चमकं दशमकं वा प्रत्यायुष्यम् । आयुष्यं क्षौरपर्यायः । प्रति प्रति आयुष्यं प्रत्यायुष्यम् । पञ्चमे पञ्चमे दिवसे कर्तव्यम् । क्षौरदिवसात् पञ्चमे दिवसे यदि क्षौरं न कृतं ततस्तस्मात् प्रथमदिवसाद्दशमे दिवसे क्षौरं कर्तव्यम् । न नवमदिवसे । अस्मिन्नेवार्थे स्पष्टतरः श्लोकः ।

क्षौरं रात्रः सदा शस्तं पञ्चमे पञ्चमे दिने ।

क्षौराहान्नवमे त्वहि नेष्टृमात्ययिकेष्वपि ॥

तथा च गृहप्रवेशादिष्वपि नवमदिवसे निषिद्धः । गृहप्रवेशदिवसान्नवमदिवसे निर्गमनं न कुर्यात् ।

तन्त्रान्तरे पठ्यते ।

निर्गमान्नवमे त्वहि प्रवेशं चात्र वर्जयेत् ।

शुभनक्षत्रयोगेऽपि प्रवेशाद्वापि निर्गमम्-इति ॥

तस्मात् क्षौराहान्नवमेऽहि क्षौरं न कर्तव्यमिति स्थितमेतत् ॥ १३ ॥

अथ सर्वनक्षत्रेषु क्षुरकर्मोहः ।

नृपाक्षया ब्राह्मणसम्मतं च विवाहकाले मृतसूतके च ।

बद्धस्य मोक्षे क्रतुदीक्षणासु सर्वेषु शस्तं क्षुरकर्म भेषु ॥ १४ ॥

नृपाक्षया राजाक्षया । ब्राह्मणानां द्विजानां च सम्मतेऽभिमतं । विवाहकाले उद्वाहसमये । मृतसूतके । मृतस्य सूतको मृतसूतकस्तस्मिन् । बद्धस्य मोक्षे बन्धनमोक्षे । क्रतुषु यज्ञेषु । दीक्षणासु दीक्षासु । एतेषु कालेषु । सर्वेषु निःशेषेषु भेषु नक्षत्रेषु क्षुरकर्म शस्तं शोभनमित्यर्थः ॥ १४ ॥

अथ संस्कारनक्षत्राण्याह ।

सावित्रपौष्णानिलमैत्रतिष्यत्वाष्ट्रे तथा चोडुगणाधिपक्षे ।

संस्कारदीक्षाव्रतमेखलादि कुर्याद्गुरौ शुक्रबुधेन्दुयुक्ते ॥ १५ ॥

सावित्रं हस्तः । पौष्णं रेवती । अनिलं स्वातिः । मैत्रमनुराधा । तिष्यः पुष्यः । त्वार्षं चित्रा । उडुगणाधिपक्षे मृगशिरसि । उडुगणो नक्ष-

समूहस्तस्याधिपश्चन्द्रस्तद्वेवत्ये । एतस्मिन्नक्षत्रगणे किं कुर्यादित्याह ।
संस्कारो नामकरणादि । दीक्षा यज्ञदीक्षा । व्रतं व्रतबन्धः । मेखला
मोज्जी । आदिग्रहणात् क्षुरकर्मविद्याग्रहणम् । गुरौ जीवे । कैयहैर्युक्त इति ।
शुक्रेण बुधेन इन्दुना चन्द्रेण च युक्ते । एतेषां दिनेष्वित्यर्थः ॥ १५ ॥

अधुना सर्वकर्मणां लग्नशुद्धिमाह ।

शुद्धेद्वादशकेन्द्रनैधनगृहैः पापैस्त्रिषष्टायगै-
र्लगे केन्द्रगतेऽथवा सुरगुरौ दैत्येन्द्रपूज्येऽपि वा ।
सर्वारम्भफलप्रसिद्धिरुदये राशौ च कर्तुः शुभे
सग्राम्यस्थिरभेदये च भवनं कार्यं प्रवेशोऽपि वा ॥ १६ ॥

शुद्धेद्वादशकेन्द्रनैधनगृहैरिति । द्वादशं प्रसिद्धम् । केन्द्राणि लग्नचतु-
र्थसप्तमदशमानि । नैधनगृहमष्टमस्थानम् । एतेः शुद्धेः साम्यग्रहाधिष्ठितैः
पापग्रहवियुतैः । तथा पापैः पापग्रहेरादित्याङ्गारकशनेश्वरैस्त्रिषष्टायगैः तृती-
यषष्ठैकादशस्थानस्थितैः । सुरगुरुर्जीवः । तस्मिन् लग्ने स्थितेऽथवा केन्द्रगते ।
वा दैत्येन्द्रपूज्येऽपि । दैत्यानामिन्द्रा दैत्येन्द्रा दैत्यप्रधानाः । तेषां पूज्यो
गुरुः शुक्रः तस्मिन् लग्नगते केन्द्रगते वा । एवंविध उदये लग्ने सर्वारम्भाणां
सर्वकार्यप्रारम्भाणां फलेऽभिमते प्रसिद्धिर्भवति । तथा च कर्तुः कर्मकर्तुं राशौ
लग्ने शुभे जन्मलग्नस्य राशेः सर्वानुकूल्ये अनष्टमद्वादशे । तथा सग्राम्यस्थि-
रभेदये । ग्राम्या मेषमिशुनकन्यातुलधन्विकुम्भाः स्थिरराशयः । ते च सग्राम्याः ।
यतः सिंहवृश्चिकौ स्थिरावपि न ग्राम्यौ । एतेषु यथोक्तेषु सग्राम्यस्थिरभेषु राशि-
षुदयंप्राप्तेषु भवनं गृहं कार्यं विधेयम् । प्रवेशोऽपि वा गृहप्रवेशोऽपि वा कार्यः ॥ १६ ॥

तथा च यवनेश्वरः ।

लग्नेषु जीवेन्दवभागवेषु पश्यत्सु चेतुषु गृहक्षमंशम् ।
राशावथो वा विचरे गृहस्थे गृहांशयोर्वा भृगुनन्दनेन्दोः ॥
जलाशये वा गृहमागतेऽथ गृहे स्वनाथाश्रितललिते वा ।
चन्द्रे शुभस्थे च शुभानि विन्द्याद्वास्तुप्रवेशादिनिवेशनानि ॥
इति श्रीभट्टोत्पलविरचितायां संहिताविवृते । नक्षत्रकर्मगुणो

अथ तिथिकर्मगुणाध्यायो व्याख्यायते ।

कमलजविधात्हरियमशशाङ्कषड्वक्त्रशक्रवसुभुजगाः ।

धर्मेशसवितृमन्मथकलयो विश्वे च तिथिपतयः ॥ १ ॥

पितरोऽमावस्यायां सञ्ज्ञासदृशाश्च तैः क्रियाः कार्याः ।

नन्दा भद्रा विजया रिक्ता पूर्णा च तास्त्रिविधाः ॥ २ ॥

यत् कार्यं नक्षत्रे तद्वैवत्यासु तिथिषु तत् कार्यम् ।

करणमुहूर्त्तेष्वपि तत् सिद्धिकरं देवतासदृशम् ॥ ३ ॥

कमलजेति । कमलजादयः प्रतिपदादीनां तिथीनां पतयः । कमलजा
ब्रह्मा प्रतिपदाधिपतिः । विधाता द्वितीयस्याम् । हरिर्विष्णुस्तृतीयस्याम् ।
यमश्चतुर्थ्याम् । शशाङ्कश्चन्द्रमाः पञ्चम्याम् । षड्वक्त्रः कुमारः षष्ठ्याम् ।
शक्र इन्द्रः सप्तम्याम् । वसवोऽष्टम्याम् । भुजगः सर्पः नवम्याम् । धर्मो दश-
म्याम् । ईशो रुद्र एकादश्याम् । सविता आदित्यो द्वादश्याम् । मन्मथः
कामस्त्रयोदश्याम् । कलिश्चतुर्दश्याम् । विश्वे देवाः पञ्चदश्यां षोड-
शस्यामित्यर्थः । एवं शुक्लपक्षे ॥ १ ॥

कृष्णपक्षे एतास्वेव तिथिषु एत एवाधिपतयः किन्तु पितरोऽमा-
वस्यायाम् । अमावास्यायां पितरः । तैस्तिथिस्वामिभिः सञ्ज्ञासदृश
नामतुल्याः क्रियाः कार्याः । यथा प्रतिपदि ब्रह्मकर्म विवाहादि । द्विती-
यस्यां भवननिवेशादि । तृतीयस्यां चैलकरणदमनादि । चतुर्थ्यां शुचमथ-
नादि । पञ्चम्यां वमनौषधिपौष्टिकादि । षष्ठ्यां मिचसङ्ग्रहाभिषेकादि ।
सप्तम्यां शकटयानक्रियाध्वगमनादि । अष्टम्यामायुधग्रहणदुर्गौपकरणादि ।
नवम्यां परविधातमारणादि । दशम्यां धर्मब्राह्मणतर्पणादि । एकादश्यां
स्थिरचरसौम्यमृदुकर्मादि । द्वादश्यामग्न्याधानादि । त्रयोदश्यां मिचकरण-
कामानुसेवादि । चतुर्दश्यां विषरसप्रयोगादि । पञ्चदश्यां पितृतर्पणादि ।

तथा च पराशरः ।

तिथयस्तु नन्दा भद्रा जया रिक्ता पूर्णा मासा मित्रा महाबलोयसेना
सुधन्वा सुनन्दा यमा जयोशा सिद्धिरिति । तासु कर्माणि । प्रतिपत्षष्ठ्योर्विवाहक्षे-
पासववास्तुबीजवपनमिचधनसङ्ग्रहाभिषेकसञ्ज्ञादि स्थिरमिष्टमनिष्टमध्व्याध्या-

पनमध्ययनं क्षुरकमेति । द्वितीयासप्रमीचयोदशीषु पत्युद्वहनभवनशयनशकटया-
नक्रियाध्वगमनाम्बरालङ्कारधारणशिल्पभेषज्यस्वस्त्ययनपौष्टिकव्रतायुष्याणि ।
विशेषतो मित्रायां मित्रकर्मनृपतिशासनसन्धानानि । तृतीयायां बलकरणद-
मनानि । प्रतिपदि द्वितीयायां चतुर्थ्यामपि विषमथनदमनबन्धनानि चारभेद-
कवाटाभियोगाग्निविषसम्प्रयोगाक्रियोऽग्रायसेनयोश्च । पञ्चमीदशम्येकादशीषु भ-
वनशयनस्वस्त्ययनौषधपौष्टिकसुभगाध्वगमनकेदारव्यवहारभूषणकन्यावरणो-
द्वहनस्थिरचरसौम्यमृदुकर्माणि । एकादश्यां स्त्रीभृत्यनिग्रहा विशेषेण । अष्टम्यां
बलोपकरणदर्शनायुधग्रहणदुर्गोपकरणावरणपरिखाभिखननकेदारव्यवहारभूष-
णकन्यावरणोद्वहनस्थिरचरसौम्यगुप्तिकरणानि । द्वादश्यां स्थिरचरकर्माग्न्या-
धानयज्ञोपनयननिधिनिधानपाणिग्रहणानि । पञ्चदश्यां पितृयज्ञदेवगोगुरुव-
ल्युपवासोष्टिक्रियाः प्रशस्यन्ते । अपि च । ब्रह्मामरमन्त्रिजनार्दनयमसोमकु-
मारमुनिवसुपिशाचीधर्मरुद्ररविकामरुद्रपितरस्तिथिदेवाः ।

नन्दा भद्रा विजया रिक्ता पूर्णा चेति । ताश्च तिथयो नन्दाद्यास्त्रिवि-
धास्त्रिप्रकाराः । यथा प्रतिपन्नन्दा । द्वितीया भद्रा । तृतीया विजया । चतुर्थी
रिक्ता । पञ्चमी पूर्णा । एवं षष्ठ्याद्या एकादशाद्याश्च ॥ २ ॥

यत् कार्यमिति । नक्षत्रे यत् कार्यमुक्तं तस्यां या देवता सा
यस्यां तिथौ देवता भवति तस्यामपि तदेव कर्म कार्यम् । यथा रोहिण्यां
यत्कार्यमुक्तं तस्या या देवता ब्रह्मा तद्वैवत्यायां प्रतिपदि तदेव कार्यं
कर्तव्यम् । एवं यदभिजिति तद्द्वितीयस्याम् । श्रवणे तृतीयस्याम् ।
भरण्यां चतुर्थ्याम् । मृगशिरशि पञ्चम्याम् । कृत्तिकासु षष्ठ्याम् । ज्येष्ठासु
सप्तम्याम् । हस्ते द्वादश्याम् । पूर्वफल्गुन्यां त्रयोदश्याम् । श्लेषायां चतुर्द-
श्याम् । उत्तराषाढायां पञ्चदश्याम् । मघास्वभावस्यायामिति ।

तथा च गर्गः ।

नन्दा प्रतिपदित्युक्ता प्रशस्ता ध्रुवकर्मसु ।

ज्ञानस्य च समारम्भे प्रवासे च विगर्हिता ॥

नाद्यादश्च तपः कुर्यात् पुष्टिसौभाग्यमेव च ।

जन्म चाज्ञातमं विन्द्यात् स्वयंभूदेवता यतः ॥

भद्रेत्युक्ता द्वितीया तु शिल्पिव्यायामिनां हिता ।
 आरम्भे भेषजानां च प्रवासे च प्रवासिनाम् ॥
 आवाहांश्च विवाहांश्च वास्तुज्ञेचगृहाणि च ।
 पुष्टिकर्मकरश्रेष्ठा देवता च बृहस्पतिः ॥
 बलेत्युक्ता तृतीया तु बलसम्पन्न कारयेत् ।
 गोऽश्वकुञ्जरभृत्यानां दमनं मानसानि च ॥
 • कुर्यादासवकर्माणि बीजान्यपि च वापयेत् ।
 बलकर्मारभेतैव विष्णुं विन्द्याच्च दैवतम् ॥
 रिक्ता प्रोक्ता चतुर्थी च क्षुद्रकर्म प्रयोजयेत् ।
 गोयहं दारुणं कुर्यात् कूटशास्त्रं समारमेत् ॥
 अथ सम्मारणं कुर्यादभिघाताश्रयाणि च ।
 ध्रुवसेनाबधं कुर्यादयमं विन्द्याच्च दैवतम् ॥
 पूर्णा च पञ्चमी प्रोक्ता प्रशस्ता ध्रुवकर्मणि ।
 नवान्नाययणानां च शयनासनवेशमनाम् ॥
 जन्मज्ञेचविभूषार्था व्यवहारौषधिक्रिया ।
 प्रशान्तं पौष्टिकं कर्म सोमं विन्द्याच्च दैवतम् ॥
 षष्ठी मासा तिथिर्नाम प्रशस्ता ध्रुवकर्मसु ।
 ज्ञेचारम्भं गृहं कुर्याद्देवतायतनानि च ॥
 कारयेत् सङ्गमद्वारगोपुराद्यालयानि च ।
 आधानं च न कर्तव्यं कुमारश्चाच दैवतम् ॥
 सप्तमी मित्रनामा तु मित्रकार्याध्रुवाणि च ।
 कुर्याद्राक्षो ध्वजं छत्रमासनं शयनानि च ॥
 रत्नानि मणिमुक्तादि वस्त्राण्याभरणानि च ।
 कारयेद्दूषणाद्यांश्च देवाः सप्तर्षयस्तथा ॥
 महाबलाष्टमी चैव कुर्याद्दालनिदर्शनम् ।
 अधिकारान् प्रयुञ्जीत यन्त्राकारधनूंषि च ॥
 कुर्याच्च नगरे गुप्तिं सुरङ्गान् परिखास्तथा ।
 हस्त्यश्वांश्च प्रयुञ्जीत वसवश्चाच दैवतम् ॥

उग्रसेना तु नवमी बन्धने बधबन्धने ।
 अमिचदमनार्थे च हिता शुच्यवधाय च ॥
 अध्वानं च न गच्छेत प्रोष्यं न प्रविशेद्गृहम् ।
 संहरेत विषादीनि रुद्राणी चाच देवतम् ॥
 सुधन्वा दशमीं प्राह ध्रुवं विन्द्याद्यशस्करम् ।
 कूपान् खनेन्नदीश्चैव कूपं पुष्करणीयुतम् ॥
 आरामान् नगरीश्चैव क्षेपाणि च गृहाणि च ।
 पुण्यशालां सभां कुर्यादुर्मं विन्द्याच्च देवतम् ॥
 सुनन्दैकादशीमाह ध्रुवं विन्द्यान्महानसम् ।
 निवेशनगरग्रामयज्ञविप्रसभास्तथा ॥
 स्त्रीषु चोपमं प्रवर्तेत दासकर्मकरेषु च ।
 गूढार्थे न प्रयुज्जीत कामशुचश्च देवता ॥
 द्वादशीं तु यमामाह ध्रुवं विन्द्याद्यशस्करम् ।
 मङ्गल्यान्यच कुर्वीत चूडोपनयनानि च ॥
 कोष्ठागाराणि कुर्वीत निधानं च निधापयेत् ।
 ऋणं चाच न गृहीयादादित्यश्चाच देवता ॥
 जयां चयोदशीमाह कर्त्तव्यं कर्म शोभनम् ।
 वस्त्रमाल्यमलङ्कारविप्राण्याभरणानि च ॥
 सौभाग्यकरणं स्त्रीणां कन्यावरणमेव च ।
 मुण्डनं युग्मवसनं कामं विन्द्याच्च देवताम् ॥
 उग्रं चतुर्दशीं विन्द्याद्वारुणान्यच कारयेत् ।
 बन्धनं रोधनं चैव घातनं च विशेषतः ॥
 पूर्वोभिहननं चैव दारुणं बधघातनम् ।
 ग्रामसेनावधं कुर्याद्विन्द्यादुद्रोऽच देवताम् ॥
 अमावस्या तु सिद्धार्था पितृयज्ञोऽच शस्यते ।
 देवकार्याणि कुर्वीत गोकुलं तु निवेशयेत् ॥
 पुरोहिताय वरणं कुर्याद्यज्ञक्रियां तथा ।
 बलिं चैवोपहारांश्च पितरश्चाच देवता ॥

कल्याणी पौर्णमासी तु देवकर्माधिकारिणी ।

विप्रकार्येऽग्निकार्ये च गवां घोषे निवेशयेत् ॥

राक्षः पुरोहितं कुर्याद्यज्ञानि विविधानि च ।

शुभं कर्म च कर्तव्यं सोमं विन्द्याच्च देवताम्-इति ॥

करणमुहूर्तैष्वपि तत् सिद्धिकरं देवतासदृशं कार्यं सिद्धिकरम् । येन नक्षत्रेण यत् कार्यमभिहितं तस्य नक्षत्रस्य या देवता सैव यस्य करणस्य तस्मिंस्तत् कार्यम् । यथा ज्येष्ठायां यत् कार्यमभिहितं तद्वेऽपि कर्तव्यम् । यतस्तस्य देवता शक्रः । एवं रोहिण्यां बालवस्य । अनुराधायां कौलवस्य । उत्तरफल्गुन्यां तैतिलस्य । गरस्य ज्येष्ठायाम् । श्रवणे वणिजः । चित्रेर्भरण्याम् । श्लेषायां शकुनेः । रोहिण्यां चतुष्पदस्य । नागस्य पुनराश्लेषायाम् । स्वातो किंस्तुघ्नस्येति ।

तथा च पराशरः ।

शकुनौ शकुनिग्रहणप्रहरणभृत्ययोर्द्वयद्विषयकरणक्रियाः सर्वमुप कुर्यात् । चतुष्पदे नृपतिविजयाभिषेकपितृदेवधर्मक्रियाचतुष्पददानानि । नागे सलिलोपकरणावेशनप्रवेशागदगदौषधधारणानि । किंस्तुघ्ने सुरगुरुतीर्थव्रतदीक्षाभिगमनस्नपनानि । ववे मणिकनकरजतालङ्कारवास्तुक्रियाभिप्रयाणासवकुसुमगन्धाधिकाराणि । बालवे व्रतोपवासनियमसचयज्ञद्विजगुरुसेवनानि । कौलवे पुरस्तेचलेख्यगन्धगान्धर्वपितृदेवधर्मक्रियाः । तैतिले निष्कर्मसाहसद्यूतयुद्धाभिषेकमङ्गलव्रतदीक्षागृहप्रवेशाः । गरे दारुद्यानवनाधिकारिकोपभोगा वैवाहिकादिकरणानि । वणिजि वणिक्प्रयोगाध्ययनशिल्पसंबन्धार्थाभिवादावनवलिकर्मविधिभिर्यद्यथारभ्यते क्रिया काचित् । विष्ट्यां न किमपि समृद्धिमेति बीजमिव यथोपरप्राप्तिमिति ।

एवं मुहूर्तैष्वित्यपि । यस्मिन् नक्षत्रे यत् कार्यमुक्तं तस्य नक्षत्रस्य या देवता तस्या यो मुहूर्तस्तस्मिंस्तदेव कार्यं कर्तव्यम् । यथाऽऽर्द्रायां यत् कार्यं क्रियते तच्छिवे मुहूर्तैऽपि कार्यम् । यतस्तयोरेका देवता रुद्रः । एवं श्लेषायां भुजगे । अनुराधायां मित्रे । मघायां पितरि । धनिष्ठायां वसौ । पूर्वाषाढायां जले । उत्तराषाढायां विश्वे । अभिजिति विरञ्जे । रोहिण्यां पङ्कजप्रभवे । विशाखायामेन्द्राग्ने । मूले नैर्ऋते । शतभिषजि वारुणे । उत्त-

रफलुन्यामर्यम्णि । पूर्वफलुन्यां भाग्ये । पूर्वभद्रपदायामजैकपादे । उत्तरभ-
द्रपदायामहिर्बुध्न्ये । रेवत्यां पूषणि । अश्विन्यां दम्ने । भरण्यामन्तके ।
कृतिकायामाग्नेये । मृगशिरसीन्दौ । पुनर्वसौ अदितौ । पुष्ये गुरौ ।
श्रवणे हरौ । हस्ते रवौ । चित्रायां त्वष्टुरि । स्वातावनिलाख्ये ॥ ३ ॥

उक्तं च ।

शिवभुजगमिचपितृवसुजलविश्वविरञ्चिपङ्कजप्रभवाः ।

इन्द्राग्नीन्द्रनिशाचरवरुणार्यमयेनयश्चाहि ॥

रुद्राजाहिर्बुध्न्याः पूषा दम्नान्तकाग्निधातारः ।

इन्द्रश्चित्तिगुरुहरिवित्वष्ट्रनिलाख्याः क्षणा रावो ॥

अहः पञ्चदशोशो राचेश्चैवं मुहूर्त इति ।

सच त्रिज्ञेयस्तज्ज्ञेयस्त्रायायन्ताम्बुभिर्युक्त्या ॥

नक्षत्रतत्त्वणानां परिधातादीश्वरैः समं चिन्त्यम् ।

फलमपि तदेव दृष्टुं गर्गाद्यपराशरश्लोकेः ।

अहोरात्रं च सम्पूर्णं चन्द्रनक्षत्रयोजितम् ।

तन्नक्षत्रमुहूर्ताश्च समकर्मगुणाः स्मृताः-इति ॥

तथा च पराशरः ।

रौद्रमित्तमैवसाधनसारभटात्मसहवैश्वदेवाभिजिद्वेहिणीन्द्रबलजयपिच्य-
भाग्यवरुणनेष्टाग्नेययाम्यगन्धर्वध्यानपदराक्षसेन्द्राग्नेयप्राजापत्याश्विनेन्द्र-
ब्रह्मगुरुसावित्र्यवैष्णवपौष्ण्याः । तेषां यत्समानदैवतनक्षत्रं तन्नक्षत्रवत्कर्माण्या-
रभेत विशेषोपदेशमुपदेश्यामः । तत्र श्वेतमैचात्मसहरोहिणीषु रोहिणीव सर्व-
साधनम् । इष्टिब्रताधानाध्ययननि । सारभटे अभिचारबधवादान् । अभिजिति
सर्वकर्माणि । बले नृपतिबलसमारम्भाः । जयेऽन्नप्रमाणम् । गन्धर्वे गान्धर्वर-
तिविवाहाः । ध्यानपदेऽभिषेकभूषणमङ्गल्यानि । सन्ध्ययोस्तु पूर्वाऽग्निदेवता
पश्चिमा रौद्री तयोर्न किञ्चित् कर्मरम्भो नान्यत्र नियमात् प्रयतमुपतिष्ठन्नो-
पासीत । पश्चिमायां विशेषतश्चाग्नेौ न प्रविशेन्नाशनीयान्न मैथुनमभिगच्छेत् ॥

इति श्रीभट्टोत्पलविरचितायां संहिताविवृतौ तिथिकर्मगुणो

नामाष्टनवतितमोऽध्यायः ॥ ६८ ॥

अथ करणगुणाध्यायो व्याख्यायते ॥

तत्रादावेव सप्त चलकरणानि भवन्ति तेषां नामान्यधिपतींश्चाह ।

वववालवकौलवतैतिलाख्यगरवणिजविष्टिसञ्ज्ञानाम् ।

पतयः स्युरिन्द्रकमलजमित्रार्यमभूश्रियः सयमाः ॥ १ ॥

ववादीनां करणानामिन्द्रादयः सयमाः पतयः स्वामिनः । तद्यथा ।
ववस्येन्द्रेऽधिपतिः । वालवस्य कमलजे ब्रह्मा । कौलवस्य मित्रः । तैति-
लाख्यस्यार्यमा । गरस्य भूर्भूमिः । वणिजस्य श्रीलक्ष्मीः । विष्टेर्यमः ॥ १ ॥

अथ स्थिरकरणाणां नामान्यधिपतींश्चाह ।

कृष्णचतुर्दश्यर्धाद्भ्रुवाणि शकुनिश्चतुष्पदं नागम् ।

किंस्तुघ्नमिति च तेषां कलिवृषफणिमारुताः पतयः ॥ २ ॥

कृष्णचतुर्दशीद्वितीयाद्वादारभ्य ध्रुवाणि स्थिराणि करणानि शकुन्या-
दीनि भवन्ति । तद्यथा । कृष्णचतुर्दश्यामपरभागे शकुनिः । चतुष्पदना-
गावमावस्यायाम् । किंस्तुघ्नः प्रतिपत्पूर्वभागे । एतानि स्थिराणि मासेन
सकृदेव भवन्ति । प्रतिपदापरभागे ववः । वालवकौलवौ द्वितीयस्याम् ।
तैतिलगरौ तृतीयायाम् । वणिग्विष्टी चतुर्थ्याम् । पुनरपि वववालवौ पञ्च-
म्याम् । अतः करणे द्वे प्रतिदिनं यावदष्टमीपूर्वभागे त्रिष्टिः । अपरभागे ववः ।
नवम्यां वालवकौलवौ । दशम्यां तैतिलाख्यगरौ । एकादश्यां वणिग्विष्टी ।
द्वादश्यां वववालवौ । त्रयोदश्यां कौलवतैतिलौ । चतुर्दश्यां गरवणिजौ ।
पौर्णमास्यां प्राग्भागे विष्टिः । अपरे ववः । ततः प्रतिपदादि प्रत्यहं द्वे द्वे
करणे यावत्तृतीयायामपरभागे त्रिष्टिः । ततः क्रमेण करणषट्कम् । सप्तम्यां
प्राग्भागे विष्टिः । अपरे ववः । ततः करणषट्कम् । क्रमेण यावदृशम्या-
मपरभागे त्रिष्टिः । ततो ववादिकरणषट्कं यावत् त्रयोदशीम् । चतुर्दशी-
पूर्वभागे विष्टिः । अपरभागे शकुनिरिति । एवमेतानि चलकरणानि मासमध्ये
प्रत्येकमष्टौ वारान् भवन्ति । स्थिरकरणानि मासेन सकृदेव । नियताः पतय
इति । तेषां शकुनिचतुष्पदनागकिंस्तुघ्नानां यथाक्रमेण कलिवृषफणिमारुताः
पतयो भवन्ति । तद्यथा शकुनेः कलिः । चतुष्पदस्य वृषः । नागस्य फणी
सर्पः । किंस्तुघ्नस्य मारुतो वायुः ॥ २ ॥

अथैतेर्यत् कर्तव्यं तदाह ।

कुर्याद्ववे शुभचरस्थिरपौष्टिकानि
धर्मक्रियाद्विजहितानि च वालवाख्ये ।
सम्प्रीतिमित्रवरणानि च कौलवे स्युः
सौभाग्यसंश्रयगृहाणि च तैतिलाख्ये ॥ ३ ॥
कृषिबीजगृहाश्रयजानि गरे
वणिजि ध्रुवकार्यवणिग्युतयः ।
न हि विष्टिकृतं विदधाति शुभं
परघातविषादिषु सिद्धिकरम् ॥ ४ ॥

कुर्याद्वव इति । ववे ववाख्ये करणे । शुभानि प्रशस्तानि यानि
धर्मादीनि कार्याणि । तथा चराणि स्वल्पकालसाध्यानि क्षिप्रोपयोगीनि । स्थि-
राणि कालान्तरस्थायीनि । तथा पौष्टिकानि शरीरपुष्टि यानि जनयन्ति । तानि
कुर्यात् । वालवाख्ये धर्मक्रिया धर्मसमायुक्ताः क्रियाः । तथा द्विजानां ब्रा-
ह्मणानां च हितान्यनुकूलानि कार्याणि । सम्प्रीतिः केनचित् स्नेहः । मित्रं सुहृत् ।
घरणं कन्यावरणम् । एतानि च कार्याणि कौलवे स्युर्भवेयुः । सौभाग्यं सुभ-
गत्वं येन कर्मणा सर्वजनबाल्म्यं भवति तत्सौभाग्यम् । संश्रयः कश्चित् प्र-
धानजनः संश्लिष्यते । गृहं भवनम् । एतानि तैतिलाख्ये कार्याणि ॥ ३ ॥

कृषिबीजेति । कृषिः कर्षणम् । बीजानि प्रसिद्धानि यान्युप्यन्ते ।
गृहाश्रयजम् । गृहं वेश्म आश्रित्य यज्जायत उत्पद्यते । एतानि सर्वाणि गरे
कार्याणि । ध्रुवाणि स्थिराणि यानि कार्याणि । वणिक् वाणिज्यम् । युतिः केन-
चित् सह संयोगः । एतान्येव वणिजि कार्याणि । विष्टिकृतं कर्म न हि शुभं
श्रेयस्करं फलं विदधाति करोति । केवलं परायां शूच्यां घाते निपाते विषादिषु
विषप्रयोगेऽग्निदाहादौ च सिद्धिकरम् ॥ ४ ॥

तथा स्थिरकरणेर्यत् कर्तव्यं तदाह ।

कार्यं पौष्टिकमौषधादि शकुनौ मूलानि मन्त्रास्तथा
गोकार्याणि चतुष्पदे द्विजपितृनुद्दिश्य राज्यानि च ।

नागे स्थावरदारुणानि हरणं दौर्भाग्यकर्माण्यतः

किंस्तुघ्ने शुभमिष्टिपुष्टिकरणं मङ्गल्यसिद्धिक्रियाः ॥ ५ ॥

कार्यं पौष्टिकमिति । पौष्टिकं शरीरपुष्टिकम् । औषधं यद्वाधिविनाशा-
योपयुज्यते । आदिग्रहणादन्यौषधादीनां ग्रहणं पचनं पाचनम् । मूलानि
मूलकर्माणि । मूलानां ग्रहणं रोपणं भक्षणं च । तथा मन्त्रा मन्त्रसाधनानि ।
यतत् सर्वं शकुनो कार्यम् । गोकर्माणि गवां संबन्धीनि यानि कार्याणि शुभं
ग्रहणं दानेन सत्पालनं च । तथा द्विजान् ब्राह्मणान् पितृनुद्विश्य तदर्थं
यानि तानि चतुष्पदे कार्याणि । राज्यानि राजकार्याणि । स्थावरं स्थावराश्रयं
कार्यम् । दारुणानि क्रूराणि च यानि कार्याणि परोपतापकरणानि । हरणं पर-
धनदारस्थावरादीनाम् । दौर्भाग्यकर्माणि दुर्भगत्वं सर्वजनद्वेष्यं यैरवाप्यते तानि
नागे कार्याणि । शुभं धर्मसंयुक्तं कर्म । इष्टयः पुत्रकाम्यादयः । पुष्टिकरणं
शरीरपोषणम् । मङ्गल्यानि विवाहादीनि । सिद्धिक्रिया याभिः क्रियाभिरिते
सिद्ध्यन्ति । सर्वमेतत् किंस्तुघ्ने कार्यम् ॥ ५ ॥

तथा च गर्गः ।

आद्यं तु शकुनिर्नाम राक्षो कृष्णचतुर्दशी ।

आदानग्रहणे चैवमिष्टमच पलायनम् ॥

योधानां शकुनानां च ग्रहणं पोषणं तथा ।

चिकित्सा चैव युद्धं च सर्वमेतत् प्रशस्यते ॥

ततश्चतुष्पदं नाम कृष्णपञ्चदशी दिवा ।

चतुष्पदानां सर्वेषां कर्मरम्भेषु शस्यते ॥

पितृंश्च पूजयेदेव प्रेतकार्यं च कारयेत् ।

नष्टं दृष्टिपथाल्लब्धं ब्रूयादच न संशयः ॥

नागं तु करणं राक्षो कृष्णपञ्चदशी भवेत् ।

तत्रावमर्दसाध्यानि प्रसह्य हरणानि च ॥

भेदनानि च कर्माणि मूलानि च फलानि च ।

कर्माणि चोदनीयानि सर्वाण्येव प्रकल्पयेत् ॥

अतः परं प्रवक्ष्यामि किंस्तुघ्नं करणं ध्रुवम् ।

तत् तु शुक्रप्रतिपदि दिवसे प्रतिपद्यते ॥

तस्मिन् दिव्यानि कार्याणि वैश्वदेवमथानलम् ।
 प्राजापत्यं च यत् कर्म सर्वमथ प्रयोजयेत् ॥
 इत्येतानि निबद्धानि ध्रुवाणि करणानि च ।
 अतः परं प्रवक्ष्यामि ववान्यन्यानि सप्त वै ॥
 धवं च घालवं चैव कौलवं तैतिलं तथा ।
 गराख्यं वणिजं चैव विष्टिर्ह्येया तु सप्तमी ॥
 धवे तु ध्रुवकर्माणि विप्राण्यपि च कारयेत् ।
 निर्याणे च प्रवेशे च तद्धि सर्वार्थसाधकम् ॥
 घालवं ब्राह्मणानां तु सर्वारम्भेषु शस्यते ।
 अनारम्भोऽथ घर्षणानां शेषाणामिति निश्चयः ॥
 मिचयुक्तं च यत् कर्म यच्च स्यात् सिद्धिकारणम् ।
 स्यावराणि च सर्वाणि कौलवे सम्प्रयोजयेत् ॥
 तैतिलेन च कर्तव्यं राजद्वारिकमेव यत् ।
 अलङ्कारांश्च विविधान् सर्वाधिकरणानि च ॥
 गरादिना च कर्तव्यं कर्म गृहसमुद्रवम् ।
 कृषिं प्रवेशं वस्तूनां ययणं क्षेत्रकर्मणाम् ॥
 सर्वकार्याणि वणिजि विवादोत्थानि कारयेत् ।
 पण्यविक्रयणं चैव शस्त्रारम्भं च कारयेत् ॥
 विष्टिर्नामेह करणं येन कर्म न कारयेत् ।
 यत्नेनापि कृतं कर्म भवत्यल्पफलोदयम्—इति ॥

अथ कर्णवेधनचचारण्याह ।

लाभे तृतीये च शुभैः समेते पापैर्विहीने शुभराशिलग्नौ ।
 वेध्यौ च कर्णावमरेज्यलग्ने पुष्येन्दुचित्राहरिपौष्णभेषु ॥ ६ ॥

लाभस्थानमेकादशम् । तृतीयं प्रसिद्धम् । लाभे तृतीये च स्थाने
 शुभैः शुभग्रहैर्बुधजीवशुक्रैः । समेते संयुक्ते । शुभराशिलगने पापैर्विहीने ।
 शुभा राशयो वृषमिथुनकन्यातुलाधन्विमीनाः । शुक्रपक्षे कर्कटश्च । एतेषाम-
 न्यतमे लग्ने । पापैः पापग्रहैरादित्याङ्गारकशनेश्चरैर्विहीने रहिते । अम-

रेज्यो बृहस्पतिस्तस्मिन् लग्ने लग्नगते । कर्णाषच वेध्या वेधनाह्ना । एवं
लग्नशुद्धिमभिधायाधुना नक्षत्राण्याह । पुष्येन्दुचिवाहरिपौष्णमेष्विति । पुष्य-
स्तिष्यः । इन्दुर्मृगशिरः । चिवा । हरिः श्रवणः । पौष्णमं रेवती । एतेषु
नक्षत्रेषु कर्णो वेध्याविति ॥ ६ ॥

इदानीं सङ्क्षेपेणावसरप्राप्तं विवाहपटलमाह ।

रोहिण्युत्तररेवतीमृगशिरामूलानुराधामघा-
हस्तस्वातिषु षष्ठतौलिमिथुनेषूद्यत्सु पाणिग्रहः ।

सप्ताष्टान्त्यबहिःशुभैरुदुपतावेकादशद्वित्रिगे
क्रूरैस्त्रयायषडष्टगैर्न तु भृगौ षष्ठे कुजै चाष्टमे ॥ ७ ॥

दम्पत्योर्द्विनवाष्टराशिरहिते चारानुकूले रवौ
चन्द्रे चार्ककुजार्किशुक्रवियुते मध्येऽथवा पापयोः ।

त्यक्त्वा च व्यतिपातवैधृतिदिनं विष्टिं च रिक्तां तिथिं
क्रूराहायनपौषचैत्रविरहे लग्नांशके मानुषे ॥ ८ ॥

रोहिण्युत्तररेवतीति । रोहिणी । उत्तरचयम् । उत्तरफल्गुन्युत्तराषाढौ-
त्तरभद्रपदौ चेति । रेवती । मृगशिरः । मूलम् । अनुराधा । मघा । हस्तः ।
स्वातिः । एतेषु नक्षत्रेषु पाणिग्रहो विवाहः कार्यः । तथा षष्ठतौलिमिथुने-
षूद्यत्सु । षष्ठः कन्या । तौली तुलः । मिथुनः प्रसिद्धः । एतेषूद्यत्सूदयं
गच्छत्सु लग्नतां प्राप्तेष्वित्यर्थः ।

उक्तं च ।

हस्तेतरास्वातिमघानुराधाप्राजेशपौष्णेन्दवनेर्हतेषु ।

उद्वाहसौभाग्यसुखानि कन्या प्राप्नोति शेषैः सुतभर्तृशोकम् ॥

कन्यातुलावन्मिथुनेषु साध्वी शेषेष्वसाध्वी धनवर्जिता च ।

अन्येषु भेषु द्विपदांश्च इष्टः कन्यादिलगनेषु न चान्त्यभागः—इति ॥

एतानि नक्षत्राणि लग्नानि चाभिधाय ग्रहकुण्डलिकामाह । सप्ता-
ष्टान्त्यबहिःशुभैरिति । शुभग्रहैर्बुधजीवशुक्रैः । सप्ताष्टान्त्यबहिःस्थितेः ।
सप्तममष्टममन्त्यं च द्वादशस्थानं बहिः कृत्वा वर्जयित्वान्यत्र स्थितेः ।
लग्नद्वितीयतृतीयचतुर्थपञ्चमषष्ठनवमदशमेकादशस्थानेषु स्थितैरित्यर्थः ।

उडुपतो चन्द्रे एकादशद्वितीयतृतीयस्थानानामन्यतमस्थानगते । क्रूरैः पाप-
ग्रहेरादित्याङ्गारशनेश्वरैः । च्यायषडष्टगैः । विसृतीयम् । आयमेकादशम् ।
षडष्टके षष्ठाष्टमस्थाने प्रसिद्धे । एतेषु स्थानेषु एतैः संस्थितैः पापैः । न तु भृगौ षष्ठे
सौम्यत्वाच्छुक्रस्य षष्ठे स्थाने शुभं फलं प्रागभिहितं तस्यानेन प्रतिषेधः कार्यः ।

ऽष्टमे च ॥ ७ ॥

उक्तं च ।

सौम्यान् व्ययास्तनिधनेष्वरिभे च शुक्रं
हित्वा स्थितस्त्रिधनलाभगतः शशाङ्कः ।
पापास्त्रिषड्निधनलाभगता विवाहे
हित्वाऽष्टमं क्षितिजमिष्टफलानि दद्युः-इति ॥

अथ कन्याकुमारयोः परस्परमानुकूल्यमाह । दम्पत्योर्द्विनवाष्टराशि-
रहित इति । दम्पत्योर्जायापत्योः । द्विद्वादशनवमपञ्चमाष्टपष्टराशिभी रहिते
वर्जिते । परस्परं यदि द्विद्वादशे नवमपञ्चमे षष्ठाष्टमे न भवतः । एकराशी तृती-
यैकादशराशी चतुर्थदशमराशी सप्तमराशी भवतस्तदा कार्ये इत्यर्थः ।

उक्तं च ।

चिकोणषष्ठाष्टधनव्ययेषु पापप्रदानं शुभमन्यमेषु ।
चारानुकूले रवौ । रवावादित्ये चारानुकूले चारस्य जन्मराशेस्तृतीय-
षष्ठदशमेकादशस्थानानामन्यतमस्य इत्यर्थः । कन्यायाश्चन्द्रे गोचरानुकूले ।
उक्तं च ।

गोचरशुद्धाविन्दुं कन्याया यन्नतः शुभं वीक्ष्य ।
तिग्मकिरणं च पुंसां शेषैरवलैरपि विवाहः ॥
अथ समागमफलं प्रदर्शयति । चन्द्रे चार्ककुजार्कशुक्रवियुत इति ।
अर्क आदित्यः । कुजोऽङ्गारकः । आर्कः सौरः । शुक्रो भार्गवः । एतैर्वियुते
रहिते चन्द्रे । एतेषामन्यतमेन सह मार्गस्थो यदि न भवति । अर्थादेव बुध-
शुक्रयुक्तश्चन्द्रमाः शुभः ।

उक्तं च ।

नान्येः समेतः शुभकृच्छशाङ्कः केषां चिदिष्टो बुधजीवयुक्त इति ।
मध्येऽथवा पापयोः । पापग्रहयोर्मध्येऽन्तश्चन्द्रो यदि न भवति ।

उक्तं च ।

मध्ये पापग्रहयोः पाणिग्रहयो शशौ न सौख्यकरः ।

तस्माद्यत्राचन्द्रः कन्यायाः सुस्थितो देयः ॥

एकः पापश्चन्द्राद्वितीयेऽन्यो द्वादशे यदि भवति तदा स पाप-
योर्मध्यगतो भवति । त्यक्त्वा च व्यतिपातवैधृतिदिनमिति । यस्मिन् दिने
व्यतिपातो भवति । तद्व्यतिपातदिनम् । यस्मिन् दिने वैधृतिर्भवति तद्वै-
धृतिदिनम् । एवं व्यतिपातवैधृतिदिनं त्यक्त्वा विहाय ।

उक्तं च ।

न वैधृतिदिने कुर्याद्व्यतीपातयुतेऽहनि ।

विष्टिं करणं रिक्तां च तिथिं चतुर्थीं नवमीं चतुर्दशीं च त्यक्त्वा
विहाय ।

उक्तं च ।

रिक्तासु च न कर्तव्यं न विष्टिदिवसे तथा ।

क्रूराहायनेति । क्रूरस्याहः क्रूराहः पापग्रहवासरः । तस्मिन् पाप-
दिने न कर्तव्यम् । अर्थादेव शुभग्रहदिने कर्तव्यम् ।

उक्तं च ।

आग्नेयग्रहवासरेषु कलहः प्रीतिस्तु सत्सूतमा ।

केचित् स्थैर्यमुशन्ति सौरदिवसे चन्द्रे ससापव्यक्रम-इति ॥

क्रूरमयनं दक्षिणायनम् । तत्र न कार्यम् । उत्तरायणेऽर्थादेव कार्यम् ।

उक्तं च ।

उत्तरां भजमानेन काष्ठां वै सप्रसन्निना ।

चतुर्णामपि वर्णानां त्रिवाहः श्रेष्ठ उच्यते ॥

पौषचैत्रविरह इति । पौषमासं चैत्रं च वर्जयित्वा पौषचैत्रलोर्न कार्यः ।
नन्वत्र पौषो दक्षिणायने भवति । दक्षिणायननिषेधात् पौषस्यापि निषेधं
प्राप्नोति । तत्किमर्थमुक्तं पौषविरह इति । अथोच्यते । अयमभिप्राय
आचार्यस्य । यथा दक्षिणायनेऽपि कार्तिकमार्गशीर्षयोः कर्तव्यः । उत्तरायणे
षष्ठेऽपि विवाहविधौ चैत्रो न कार्यः ।

तथा च ।

माघफाल्गुनवैशाखा ऐन्द्रसौम्यानलास्तथा ।
 षष्ठेते पूजिता माम्नाश्चातुर्वर्ण्येऽपि नित्यशः ॥
 मूषठा सुभगा साध्वी पुत्तिणी धर्मवत्सला ।
 धनिनी देवभक्ता च यथासङ्ख्यं प्रकीर्तिता ॥
 आषाढचैत्रपौषाश्च नभस्यः श्रावणस्तथा ।
 कुत्सिताः सर्ववर्णानां विवाहेषु मनीषिभिः ॥
 आषाढे नष्टशैचा तु खला सन्तानवर्जिता ।
 वैशाखे सर्वसामान्या चैत्रे चातृप्रमैशुना ॥
 पौषे भर्तृविहीना स्यान्नभस्येऽपि च दुर्भगा ।
 एवमाश्वयुजोढा तु श्रावणे तु मृतप्रजा ॥

लग्नांशके मानुषे । द्विपदाख्ये मिथुनकन्यातुलानामन्यतमे कार्यः ।
 अनेनेतत् प्रतिपादितं भवति । यथा सर्व एव राशयो द्विपदनवांशकोदयगताः
 प्राणिग्रहणे शस्ताः । तस्मिंश्च मानुषांशके स्वामिदृष्टे ।

उक्तं च ।

द्विपदभवनं प्राप्ते योऽंशः शुभोऽन्यगृहोदये ।
 द्विपदभवनेष्वप्यन्यांशो भवन्त्यशुभावहाः ॥

तथा च ।

विलग्नांशः स्वनाथेन यद्युद्वाहे न दृश्यते ।
 पुंविनाशस्ततोऽस्तांशो यद्येवं योषितस्ततः ॥
 लग्नांशकादस्तांशकस्यापि स्वामिदृष्टिर्विधेयेति ॥ ८ ॥
 इति श्रीभट्टोत्पलविरचितायां संहिताविश्रुतौ तिथिकरणगुणो
 नामैकोनशततमोऽध्यायः ॥ ६६ ॥

अथ नक्षत्रजातकाध्याये व्याख्यायते ।

तत्रादावेवाश्विनीभरणीर्जातस्य स्वभावमाह ।

प्रियभूषणः स्वरूपः सुभगी दक्षोऽश्विनीषु मतिमांश्च ।
 कुतनिश्चयसत्यारुदक्षः सुखितश्च भरणीषु ॥ १ ॥

प्रियभूषणोऽलङ्कारणवल्लभः । स्वरूपः शोभनाकृतिः । सुभगः सर्व-
जनवल्लभः । दक्षः शीघ्रकारी । मतिमान् बुद्धिमान् । अष्टाङ्गबुद्धियुक्तः ।

शुश्रूषा श्रवणं चैव ग्रहणं धारणं तथा ।

ऊहापोहार्यविज्ञानं तत्त्वज्ञानं च धीगुणाः—इति ॥

एवंविधोऽश्विनीजातो भवति । तारकापेक्षया च बहुवचनम् ।

तथा च पराशरः ।

विज्ञानवानरोगो भिषक् प्रदातार्यभृत्यवनितेशः ।

दक्षः क्षितिपतिसेवी जातः स्यादाश्विने शूरः ॥

कृतनिश्चय इति । कृतनिश्चयः कार्याणामन्तगः । सत्यः सत्य-
वाक् । अरुक् स्वच्छदेहः । दक्षः शीघ्रकारी । सुखितः सञ्जातसुखः । एवं-
विधो भरणीषु जातो भवति ॥ १ ॥

तथा च पराशरः ।

धीरः क्रूरोऽनृतवाक् परवितहरो नरश्चपलबुद्धिः ।

बहुशत्रुपुत्रभृत्यो याम्ये प्रियमांसमद्यश्च ॥

अथ कृत्तिकारोहिण्योर्जातस्य स्वरूपमाह ।

बहुभुक् परदाररतस्तेजस्वी कृत्तिकामु विख्यातः ।

रोहिण्यां सत्यशुचिः प्रियंवदः स्थिरः स्वरूपश्च ॥ २ ॥

बहुभुक् यः प्रभूतं भुङ्के । परदाररतः परस्त्रीषु रतः । तेजस्वी सहि-
ष्णुः । विख्यातः कीर्तियुक्तः । एवंविधः कृत्तिकामु जातो भवति ।

तथा च पराशरः ।

धर्ममतिर्बहुवित्तः स्वाध्यायाभिजनरूपसम्पन्नः ।

अकृपणमतिः शशियुते जातः स्यादग्निदैवत्ये ॥

रोहिण्यामिति । सत्यः सत्यवाक् । शुचिः शास्त्रोक्तशौचानुष्ठान-
परो धनाढ्यलुब्धश्च । प्रियंवदोऽभिमतवक्ता । स्थिर एकमतिः । स्वरूपः
शोभनाकृतिः । एवंविधो रोहिण्यां जातो भवति ॥ २ ॥

तथा च पराशरः ।

सुतधनपशुमान् विद्वान् दाता धीरोऽल्पवाक् स्थिरमतिश्च ।

वृषभगतिस्तेजस्वी प्राजापत्ये नरो जातः ॥

अथ मृगशिराद्रयोर्जातस्य स्वरूपमाह ।

चपलश्चतुरो भीरुः पटुरुत्साही धनी मृगे भोगी ।

शठगर्वितचण्डकृतघ्नहिंस्रपापश्च रौद्रर्क्षे ॥ ३ ॥

चपलोऽनेकमतिः । चतुरो दक्षः । भीरुर्भयार्तः । पटुः प्रवक्ता ।
उत्साही सोद्यमः । धनी धनवान् । भोगी भोगसंयुक्तः । एवंविधो मृगशि-
रसि जातो भवति ।

तथा च पराशरः ।

अतिशीलरूपदृष्टः सौम्यमतिः सोद्यमः श्रुतिरहस्यः ।

चपलमतिः सुविनीतो जातः स्यादिन्द्रुदैवत्ये ॥

शठगर्वितेति । शठः परकार्यविमुखः । गर्वितो मानी । चण्डः प्रको-
पनः । कृतघ्नो निरूपकारशीलः । हिंस्रः क्रूरः । पापः पापसमेतः । एवं-
विधो रौद्रर्क्षे आर्द्रायां जातो भवति ॥ ३ ॥

तथा च पराशरः ।

रौद्रः क्रूरः क्रोधी परदारार्थपहारशीलश्च ।

वाग्निष्ठुरोऽतिधीरो जातः स्यादुद्रदैवत्ये ॥

अथ पुनर्वसुजातस्य स्वरूपमाह ।

दान्तः सुखी सुशीलो दुर्मेधा रोगभाक् पिपासुश्च ।

अल्पेन च सन्तुष्टः पुनर्वसौ जायते मनुजः ॥ ४ ॥

दान्तो दमसंयुक्तो जितेन्द्रियः । सुखी सुखितः । सुशीलः शोभनच-
रितः । दुर्मेधा दुष्टमतिः । रोगभागयोगपीडितः । पिपासुस्तृषार्तः । अल्पेन स्तोत्र-
मात्रेण सन्तुष्टो हृष्टः । एवंविधो मनुष्यः पुनर्वसौ जायत उत्पद्यते ॥ ४ ॥

तथा च पराशरः ।

क्षयवृद्धिभावनायां यशांसि विदिशो भवन्ति कृच्छ्राणि ।

व्याधिबहुलो बहुसुतः पुनर्वसौ जायते मनुजः ॥

अथ तिष्याश्लेषयोर्जातस्य स्वरूपमाह ।

शान्तात्मा सुभगः पण्डितो धनी धर्मसंश्रितः पुण्ये ।

शठसर्वभक्ष्यपापः कृतघ्नधूर्तश्च भौजङ्गे ॥ ५ ॥

शान्तात्मा जितेन्द्रियः । सुभगः सर्वजनप्रियः । पण्डितः शास्त्र-
वित् । धनी वित्तवान् । धर्मसंश्रितो धार्मिकः । एवंविधः पुण्ये
जातो भवति ।

तथा च पराशरः ।

द्युतिकान्तिसत्त्वयुक्तो बहुश्रुतो दारदासधनचेष्टः ।

विपुलकुलवंशकर्तो वक्ता पुण्ये नरो जातः ॥

शठः प्रकार्यविमुखः । सर्वभक्ष्यः सर्वभक्षकः । पापः पापसमेतः ।
कृतघ्नो दुर्जनः । धूर्तः परवञ्चकः । एवंविधो भोजङ्गे श्लेषायां जातो
भवति ॥ ५ ॥

तथा च पराशरः ।

स्वल्पगतिर्जिह्वाक्षः क्रूरः क्रोधी नरः सदाभर्षः ।

दाता हन्ता भोक्ता सापै जातो बहुव्यसनः ॥

अथ मघापूर्वफलान्योर्जातस्य स्वरूपमाह ।

बहुभृत्यधनी भोगी सुरपितृभक्तो महोदामः पित्र्ये ।

प्रियवाग्दाता द्युतिमानटनो नृपसेवको भाग्ये ॥ ६ ॥

बहुभृत्यः प्रभूतपरिवारः । बहुधनी अतिवित्तः । भोगी भोगसंयुक्तः ।
सुराणां देवानां पितृणां च भक्तः पूजाकरः । महोद्यमो महोत्साहः । एवं-
विधः पित्र्ये मघायां जातो भवति ।

तथा च पराशरः ।

पितृभक्तः क्रोधवशो माचा पितृयज्ञसचयाजी च ।

द्विचतुष्पदमिचाढ्यो बहुरिमिचो नरः पित्र्ये ॥

प्रियवागिति । प्रियवागभिमतवक्ता । दाता दानशीलः । द्युतिमान् का-
न्तियुक्तः । अटनः परिभ्रमणशीलः । नृपसेवको राजधनतत्परः । एवंविधो
भाग्ये पूर्वफलान्यां जातो भवति ॥ ६ ॥

तथा च पराशरः ।

बहुभाग्योऽल्पापत्यः सुभगः प्रियदर्शने नरोऽल्पधनः ।

नातिप्रबुद्धबुद्धिः परभाग्यविभुर्भवति भाग्ये ॥

अथोत्तरफलानीहस्तयोजातस्य स्वरूपमाह ।

सुभगो विद्याप्रधनो भोगी सुखभागद्वितीयफलगुन्याम् ।

उत्साही धृष्टः पानपोऽघृणी तस्करो हस्ते ॥ ७ ॥

सुभगः सर्वजनप्रियः । विद्याप्रधनो विद्ययाऽऽप्तं धनं वित्तं येन ।
भोगी भोगवान् । सुखभाक् सुखी । एवंविधो द्वितीयफलगुन्यामुत्तरफलगुन्यां
ज्ञातो भवति ।

तथा च पराशरः ।

हयगजरथप्रयायी दाता भोक्ता विहाररतिशीलः ।

मृदुवागीतरतिः स्यादार्थम्णे मानवो विद्वान् ॥

उत्साही धृष्ट इति । उत्साही सोढामः । धृष्टः प्रगल्भः । पानघः
पानसक्तः । अघृणी निर्दयः । तस्करश्चौरः । एवंविधो हस्ते ज्ञातो
भवति ॥ ७ ॥

तथा च पराशरः ।

उपचितकरचरणभुजो बहुविधधनधान्यतामयीः सेव्यः ।

धर्मार्थकामभागी हस्ते सुतवान् नरो ज्ञातः ॥

अथ चित्रास्वात्येजातस्य स्वरूपमाह ।

चित्राम्बरमाल्यधरः सुलोचनाङ्गश्च चित्रायाम् ।

दान्तो वणिक् कृपालुः प्रियवाग्धर्मश्रितः स्वातौ ॥ ८ ॥

चित्राणि नानाप्रकाराणि अम्बराणि वस्त्राणि माल्यानि च धारयति ।
सुलोचनाङ्गः । शुभे लोचने अक्षिणी अङ्गान्यवयवानि च यस्य । एवंविधः
चित्रायां ज्ञातो भवति ।

तथा च पराशरः ।

वेदार्थशास्त्रकुशलः पशुमानत्यन्तशिल्पकर्मा च ।

चित्राक्षिचित्रायां सुभगश्च नरस्त्रिपुत्रश्च ॥

दान्तो वणिगिति । दान्तो जितेन्द्रियः । वणिक् क्रयविक्रयकुशलः ।
कृपालुस्तृषार्तस्तृषां न सहते । अन्ये कृपालुर्दयालुरितिच्छन्ति । प्रियवाग्भिम्भ-
तवक्ता । धर्मश्रितो धर्मपरः । एवंविधः स्वातो ज्ञातो भवति ॥ ८ ॥

तथा च पराशरः ।

बहुजनभर्ता वक्ता विवर्गभोक्ता प्रियो महोत्साहः ।

ग्रामाचारोऽल्परिपुः स्वातो जातः कुलाभ्यश्च ॥

अथ विशाखानुराधयोजातस्य स्वरूपमाह ।

ईर्षुर्लुब्धो द्युतिमान् वचनपटुः कलहकृद्विशाखासु ।

आढ्यो विदेशवासी क्षुधालुरटनोऽनुराधासु ॥ ९ ॥

ईर्षुः परद्विष्टः मत्सरः । लुब्धो लोभाभिभूतः । द्युतिमान् कान्तियुक्तः ।
वचनपटुः सम्भाषणदक्षः । कलहकृत् कलहशीलः । एवंविधो विशाखासु
जातो भवति ।

तथा च पराशरः ।

श्रीमानीज्याभिरतः प्राज्ञोऽनुपसाधुकृत् कृतार्थपतिः ।

तीक्ष्णोऽभिमानयुक्तश्चैन्द्राग्नौ ख्यातकोर्तिश्च ॥

आढ्य इति । आढ्य ईश्वरः । विदेशवासी परदेशनिवसनशीलः ।
क्षुधालुः क्षुधां बुभुक्षां न सहते । अटनः परिभ्रमणशीलः । एवंविधोऽनुरा-
धासु जातो भवति ॥ ९ ॥

तथा च पराशरः ।

स्थिरमिचस्तेजस्वी सुतवानत्यन्तसौख्यभागी च ।

ज्ञातिष्वप्योऽर्थपरो जातः स्यान्मित्रदैवत्ये ॥

अथ ज्येष्ठामूलयोजातस्य स्वरूपमाह ।

ज्येष्ठासु न बहुमित्रः सन्तुष्टो धर्मकृत् प्रचुरकोपः ।

मूले मानी धनवान् सुखी न हिंस्रः स्थिरो भोगी ॥ १० ॥

न बहुमित्रः स्वल्पसुहृत् । सन्तुष्टः सन्तोषशीलः । धर्मकृद्दर्मानुरतः ।
प्रचुरकोपः क्रोधशीलः । एवंविधो ज्येष्ठासु जातो भवति ॥

तथा च पराशरः ।

ज्ञातिषु गुणेषु राजसु पूजां प्राप्नोति नाशयति शत्रून् ।

तेजोऽधिकोऽर्थभागी जातः स्यादिन्द्रदैवत्ये ॥

मूले मानी धनवानिति । मानी गर्वितः । धनवान् वित्तवान् । सुखी
सुखितः । न हिंस्रोऽक्रूरः । स्थिर एकमतिः । भोगी भोगवान् । एवंविधो
मूले जातो भवति ॥ १० ॥

तथा च पराशरः ।

धनधान्याढ्यो दाता परवित्तहरो नरः कलहशीलः ।

क्रूरः परोपतापी मूले मूलोपजीवी च ॥

अथ पूर्वाषाढोत्तराषाढयोर्जातस्य स्वरूपमाह ।

इष्टानन्दकलत्रो वीरो दृढसौहृदश्च जलदेवे ।

वैश्वे विनीतधार्मिकबहुमित्रकृतज्ञसुभगश्च ॥ ११ ॥

इष्टं वल्लभं सानन्दं कलत्रं भार्या यस्य । वीरः सङ्ग्रामशूरः । केचित्
मानी गर्वोतीच्छन्ति । दृढसौहृदः स्थिरमित्रः । एवंविधो जलदेवे पूर्वाषा-
ढायां जातो भवति ।

तथा च पराशरः ।

सलिलप्रथकर्मसिद्धः क्लेशसहिष्णुः परस्य दारेच्छुः ।

नित्यमकल्पशरीरः प्रियमदाः पूर्वषाढासु ॥

वैश्वे विनीत इति । विनीतो विनयोपेतः । धार्मिको धर्मपरः ।
बहुमित्रः प्रभूतसुहृत् । कृतज्ञः प्रत्युपकारनिरतः । सुभगः सर्वजनप्रियः ।
एवंविधो वैश्वे उत्तराषाढायां जातो भवति ॥ ११ ॥

तथा च पराशरः ।

यानोद्यानवनरतिः प्रवाससुरतीर्थसाधुसेवी च ।

बहुशिल्पार्थः प्रियवाक् जातः स्याद्वैश्वदेवे च ॥

अथ श्रवणधनिष्ठयोर्जातस्य स्वरूपमाह ।

श्रीमान् श्रवणे श्रुतवानुदारदारो धनान्वितः ख्यातः ।

दाताऽऽद्यशूरगीतप्रियो धनिष्ठासु धनलुब्धः ॥ १२ ॥

श्रीमानीश्वरः । श्रुतवाक् पण्डितः । उदारदार उदारेषु दारः ।
अथवादारा दारा यस्य । उदारा दातारः । धनान्वितो धनसंयुक्तः ।
ख्यातः कीर्तियुक्तः । एवंविधः श्रवणे जातो भवति ।

तथा च पराशरः ।

ज्ञातिश्रेष्ठो धनवान् दानरुचिर्भवति दक्षिणो दक्षः ।

नित्यमरोगशरीरः श्रवणे हतशङ्खपक्षश्च ॥

दाताऽऽढ्यशूरेति । दाता दानशीलः । आढ्य ईश्वरः । शूरः सङ्-
ग्रामप्रियः । गीतप्रियो स्वरगीतरतिः । धनलुब्धो वितलोभाभिभूतः । एवं-
विधो धनिष्ठासु जातो भवति ॥ १२ ॥

तथा च पराशरः ।

धनधान्यसञ्चयानामीशः स्यान्नृपतिसत्कृतो यज्वा ।

अक्लेशभाक् जितरिपुः श्रविष्ठयाभीष्टतारश्च ॥

अथ शतभिषक्पूर्वभद्रपदयोर्जातस्य स्वरूपमाह ।

स्फुटवाग्ध्यसनी रिपुहा साहसिकः शतभिषक्सु दुर्याह्यः ।
भद्रपदासूद्विग्नः स्त्रीजितधनपटुरदाता च ॥ १३ ॥

स्फुटवाक् निष्ठुरभाषी । व्यसनी भूषणादिव्यसनेपेतः । रिपुहा
शत्रुहर्ता । साहसिकः असमीक्षितवीर्यवान् । दुर्याह्यो दुराराध्यः । एवंविधः
शतभिषक्सु जातो भवति ।

तथा च पराशरः ।

परदारमद्यसेवी क्लेशसहो वारुणे नरो धीरः ।

स्थिरसञ्चयः स्थिरसुहृद्भिषक्क्रियापण्डितो रोगी ॥

भद्रपदास्त्विति । उद्विग्ने दुःखितः । स्त्रीजितधनः स्त्रिया जितं
धनं यस्य स्त्रीभिर्वा । पटुः प्रवक्ता । अदाता च लुब्धः । एवंविधो भद्र-
पदासु जातो भवति ॥ १३ ॥

तथा च पराशरः ।

दारुणकर्मा क्रोधी निशाचरस्तीक्ष्णविक्रमश्चपलः ।

विषमः प्रसह्य हन्ता प्राक्प्रोष्ठपदे भवति जातः ॥

अथोत्तरभद्रपदारेवत्योर्जातस्य स्वरूपमाह ।

वक्ता सुखी प्रजावान् जितशत्रुर्धार्मिको द्वितीयासु ।
सम्पूर्णाङ्गः सुभगः शूरः शुचिरर्थवान् पौष्णे ॥ १४ ॥

वक्ता सम्भाषणदेवः । सुखी सुखभाक् । प्रजावान् पुत्रपौत्रदैहितृसं-
युक्तः । जितशुभ्रजैताः श्रेष्ठैः रिपवो येन । धार्मिको धर्मरतः । एवं-
विधो द्वितीयासूत्रासु जातो भवति ।

तथा च पराशरः ।

नृपसत्कृतो बहुसुतः प्रदानशीलो जलैः संततभीरुः ।

ईज्याध्ययनरतिः स्यादाहिर्बुध्ने नरो जातः ॥

सम्पूर्णाङ्ग इति । सम्पूर्णाङ्गोऽधिकलावयवः । सुभगः, सौभाग्ययुक्तः ।
शूरः सङ्ग्रामप्रियः । शुचिः शौचयुक्तः परस्वाद्यालुब्धः । अर्धवान् धनो-
पेतः । एवंविधः पौष्णे रेवत्यां जातो भवति ॥ १४ ॥

तथा च पराशरः ।

सर्वार्थभुक् प्रदाता प्रवासनिरतो विशुद्धकुलशीलः ।

गौमाननल्पपुत्रः पौष्णे विद्वान् नरो जातः ॥

इति श्रीभट्टोत्पलविरचितायां संहिताविवृतौ नक्षत्रजातकं

नाम शततमोऽध्यायः ॥ १०० ॥

अथ राशिविभागो व्याख्यायते ।

तत्रादावेव मेषवृषयोर्नक्षत्रजातप्रविभागमाह ।

अश्विन्योऽथ भरण्यो बहुलापादश्च कीर्त्यते मेषः ।

वृषभो बहुलाशेषं रोहिण्योऽर्धं च मृगशिरसः ॥ १ ॥

अश्विन्यः सकलाः पादचतुष्टयम् । अथशब्दश्चार्थः । भरण्यः सकला
एव पादचतुष्टयम् । बहुला कृतिका । तस्याश्चतुर्थमंशम् । एष मेष इति मेष-
राशिः कीर्त्यते कथ्यते । अत्र नक्षत्रं चतुष्पादम् । पादमृचद्वयं राशिर्भ-
वति । एवं नक्षत्रनवपादाः प्रत्येकस्य राशेः प्रमाणम् । उक्तं च । “मेषा-
श्विप्रथमा नवर्क्षवरणाश्वक्रस्थिना राशयः” इति । बहुलाशेषं कृतिका-
पादत्रयम् । रोहिणी सकला । अर्धं च मृगशिरसो मृगशिरसः पादद्वयं वृषभो
राशिः कीर्त्यते ॥ १ ॥

अथ मिथुनकर्कटयोर्नक्षत्रविभागमाह ।

मृगशिरसोऽर्धं रौद्रं पुनर्वसोरंशकत्रयं मिथुनः ।

पादश्च पुनर्वसुतस्तिष्यः श्लेषा च कर्कटकः ॥ २ ॥

मृगशिरसोऽर्धं पादद्वयम् । रौद्रमाद्रां सकला । पुनर्वसोरंशकत्रयम् ।
एष मिथुनराशिः । पादश्चेति । पुनर्वसुतः पुनर्वसोः पादः । तिष्यः सकलः ।
श्लेषा च सकला । एष कर्कटराशिः ॥ २ ॥

सिंहकन्यायोर्नक्षत्रविभागमाह ।

सिंहोऽथ मघा पूर्वा च फल्गुनीपाद उत्तरायाश्च ।

तत्परिशेषं हस्तश्चित्रादार्धं च कन्याराशिः ॥ ३ ॥

मघा सकला । पूर्वा च फल्गुनी सकला । उत्तरायाश्च पादः । इति
सिंहः । तत्परिशेषमिति । तदित्युत्तरायाः परामर्शः । तत्परिशेषमुत्तरा-
पादत्रयम् । हस्तः सकलः । चित्राया अर्धे प्रथमं पादद्वयम् । इति
कन्याराशिः ॥ ३ ॥

अथ तुलावृश्चिकयोर्नक्षत्रविभागमाह ।

तौलिनि चित्रान्त्यार्धं स्वातिः पादत्रयं विशाखायाः ।

अलिनि विशाखापादस्तथानुराधान्विता ज्येष्ठा ॥ ४ ॥

विशाया अन्त्यमर्धे पश्चिमं पादद्वयम् । स्वातिः सकला । विशा-
खायाः पादत्रयम् । एततौलिनि तुले स्थितम् । विशाखायाः पश्चिमः पादः ।
अनुराधा सकला । तथा तथान्विता संयुक्ता ज्येष्ठा सकलैव । एतदलिनि
वृश्चिके ॥ ४ ॥

अथ धनिष्मकरयोर्नक्षत्रविभागमाह ।

मूलमषाढा पूर्वा प्रथमश्चाप्युत्तरांशकौ धन्वी ।

मकरस्तत्परिशेषं श्रवणः पूर्वं धनिष्ठार्धम् ॥ ५ ॥

मूलं सकलम् । अषाढा पूर्वा सकलैव । उत्तरांशकः प्रथम आद्य-
पादः । एष धन्वी । मकरस्तत्परिशेषमिति । तदित्युत्तरायाः परामर्शः ।
तत्परिशेषमुत्तरापादत्रयमन्त्यम् । श्रवणः सकलः । पूर्वं धनिष्ठार्धम् । धनि-
ष्ठाया आद्यं पादद्वयम् । एष मकरः ॥ ५ ॥

अथ कुम्भमीनयोः नक्षत्रविभागमाह ।

कुम्भोऽन्त्यधनिष्ठार्धं शतभिषगंशत्रयं च पूर्वायाः ।

भद्रपदायाः शेषं तथोत्तरा रेवती च भूषः ॥ ६ ॥

धनिष्ठायामन्त्यमर्धं पश्चिमं पादद्वयम् । शतभिषक् सकला । पूर्वाया अंशत्रयमाद्यं पादत्रयम् । एष कुम्भः । भद्रपदायाः शेषमिति । भद्रपदायाः पूर्वभद्रपदायाः शेषमेकमंशम् । तथोत्तरा सकला । रेवती च सकलैव । एष भूषो मीन इति ॥ ६ ॥

अथैतदेव सङ्क्षेपेणाह ।

अश्विनीपित्र्यमूलाद्या मेषसिंहहयादयः ।

विषमर्क्षान्निवर्तन्ते पादवृद्ध्या यथोत्तरम् ॥ ७ ॥

मेषादयश्चत्वारः । सिंहादयश्चत्वारः । हयादयश्चत्वार एव । अश्विन्यादैः मेषस्यादि । पित्र्यादैः सिंहस्यादि । मूलादौ हयादि धनुषः प्रारम्भः । ते च यथोत्तरं पादवृद्ध्या स्थिताः । विषमर्क्षात् तृतीयपञ्चमसप्तमनवमनक्षत्राद्यथोत्तरं पादवर्धनेन स्थिताः । निवर्तन्ते निवृत्तिं यान्ति । यथा कृत्तिका गणनया अश्विन्यादितृतीयनक्षत्रम् । तत्प्रथमपादे मेषस्य निवृत्तिः समाप्तिः । मृगशिरो गणनया पञ्चमः । तत्पादद्वये वृषस्य निवृत्तिः । पुनर्वसु-गणनया सप्तमः । तत्पादत्रये मिथुनस्य निवृत्तिः । श्लेषा गणनया नवमः । तत्पादचतुष्टये कर्कटस्य निवृत्तिः । एवं सिंहधनुषोर्यौज्यमिति ॥ ७ ॥

इति श्रीभट्टोत्पलविरचितायां संहिताविवृते राशिविभागो

नामेकशततमोऽध्यायः ॥ १०१ ॥

अथ प्रसङ्गागतं विन्ध्यवासिकृतं विवाह-
पटलं व्याख्यायते ।

तत्रादावेव लग्नस्थितानां सर्वग्रहाणां फलान्याह ।

सूर्यो करोति दिनकृद्विधवां कुजश्च

राहुर्विपन्नतनयां रविजो दरिद्राम् ।

शुक्रः शशाङ्कतनयश्च गुरुश्च साध्वी-

मायुः क्षयं प्रकुरुतेऽथ विभावरीशः ॥ १ ॥

दिनकृदादित्यो मूर्तौ वैवाहिके लग्ने स्थितौ विधवां मृतभर्तृकां
कन्यकां करोति । कुजेऽङ्गारकश्चशब्दाद्विधवामेव करोति । राहुः सैहिकेयो
विपन्नतनयां मृतपुत्रां करोति । रविजो दरिद्रां निर्धनाम् । शुक्रो भार्गवः ।
शशाङ्कतनयो बुधः । गुरुश्च जीवः । एते साध्वीं सच्छीलां कुर्वन्ति ।
विभावरी राविः । तस्या ईशश्चन्द्रः । आयुषो जीवितस्य क्षयं विनाशं
प्रकुरुते ॥ १ ॥

अथ द्वितीयस्थानस्थितानां सर्वग्रहाणां फलान्याह ।

कुर्वन्ति भास्करशनैश्चरराहुभौमा
दारिद्र्यदुःखमतुलं नियतं द्वितीये ।
वित्तेश्वरीमविधवां गुरुशुक्रसौम्या
नारीं प्रभूततनयां कुरुते शशाङ्कः ॥ २ ॥

द्वितीये लग्नाद्वितीयस्थाने । भास्कर आदित्यः । शनैश्चरः
सौरिः । राहुः सैहिकेयः । भौमोऽङ्गारकः । अतुलमन्नमं दारिद्र्यं दुःखं
विगतधनेन क्लेशं नियतं सर्वकालं कुर्वन्ति । गुरुर्बृहस्पतिः । शुक्रः ।
सौम्यो बुधः । वित्तेश्वरीं धनस्य स्वामिनीम् । अविधवां जीवद्वर्तृकां च
कुर्वन्ति । शशाङ्कश्चन्द्रः । नारीं कन्यां प्रभूततनयां बहुपुत्रां कुरुते ॥ २ ॥

अथ तृतीयस्थानस्थितानां सर्वग्रहाणां फलान्याह ।

सूर्यन्दुभौमगुरुशुक्रबुधास्तृतीये
कुर्युः सदा बहुसुतां धनभागिनीं च ।
व्यक्तां दिवाकरसुतः सुभगां करोति
मृत्युं ददाति नियमात् खलु सैहिकेयः ॥ ३ ॥

तृतीये तृतीयस्थाने स्थिताः । सूर्य आदित्यः । इन्दुश्चन्द्रः । भौमो-
ऽङ्गारकः । गुरुर्जीवः । शुक्रः । बुधः । एते सदा सर्वदा बहुसुतां प्रभूतपुत्राम् ।
धनभागिनीं च वित्तान्वितां कन्यकां कुर्युः । दिवाकरसुतः सौरिः । व्यक्तां
कीर्तियुक्ताम् । सुभगां भर्तृवल्लभां च करोति । सैहिकेयो राहुः । नियमा-
न्निश्चयान्मृत्युं मरणं ददाति । खलुशब्दश्चार्थे वाक्यालङ्कारे वा ॥ ३ ॥

अथ चतुर्थस्थानस्थितानां सर्वग्रहाणां फलान्याह ।

स्वल्पं पयः स्रवति सूर्यसुते चतुर्थे
 दौर्भाग्यमुष्णकिरणः कुरुते शशी च ।
 राहुः सपत्नमपि च क्षितिजोऽल्पवित्तं
 दद्याद्भृगुः सुरगुरुश्च बुधश्च सौख्यम् ॥ ४ ॥

चतुर्थे चतुर्थस्थाने । सूर्यसुते शनैश्चरे । स्वल्पं स्तोत्रम् । पयः
 क्षीरं स्रवति । उष्णकिरणः सूर्यो दौर्भाग्यं दुर्भगत्वं कुरुते । शशी च चन्द्रो
 दौर्भाग्यमेव कुरुते । राहुः सपत्नं शत्रुं करोति । सापत्न्यं करोतीत्यर्थः ।
 क्षितिजोऽङ्गारकोऽल्पवित्तं स्वल्पधनं करोति । भृगुः शुक्रः । सुरगुरुर्जीवः ।
 बुधश्च । सौख्यं दद्यात् ॥ ४ ॥

अथ पञ्चमस्थानस्थितानां सर्वग्रहाणां फलान्याह ।

नष्टात्मजां रविकुजौ खलु पञ्चमस्य
 चन्द्रात्मजो बहुसुतां गुरुभार्गवौ च ।
 राहुर्ददाति मरणं शनिरुग्ररोगं
 कन्याविनाशमचिरात् कुरुते शशाङ्कः ॥ ५ ॥

रविरादित्यः । कुजोऽङ्गारकः । एतौ पञ्चमस्यो लग्नात् पञ्चमस्थाने
 स्थितौ नष्टात्मजां मृतापत्यां कन्यकां कुरुतः । खलुशब्द आगमद्योतनार्थः ।
 चन्द्रात्मजो बुधो बहुसुतां प्रभूतपुत्रां करोति । गुरुर्बृहस्पतिः । भार्गवः
 शुक्रः । एतावपि चशब्दाद्बहुसुतामेव कुरुतः । राहुर्मरणं ददाति । शनिः
 सौरिः । उग्रं तीव्रं रोगं गदं ददाति । शशाङ्कश्चन्द्रोऽचिराच्छीघ्रमेव कन्याया
 विनाशं कुरुते करोति ॥ ५ ॥

अथ षष्ठ्यस्थितानां सर्वग्रहाणां फलान्याह ।

षष्ठाश्रिताः शनिदिवाकरराहुजीवाः
 कुर्युः कुजश्च सुभगां श्वशुरेषु भक्ताम् ।
 चन्द्रः करोति विधवामुशना दरिद्रा-
 मृद्धां शशाङ्कतनयः कलहप्रियां च ॥ ६ ॥

शनिः सौरिः । दिवाकर आदित्यः । राहुः सैहिकेयः । जीवो बृह-
स्पतिः । एते षष्ठाश्रिताः षष्ठस्थानस्थाः । कुजश्चाङ्गारकः षष्ठस्थानस्थ एव ।
सुभगां भर्तृवल्लभां श्वशुरेषु च भक्तां कन्यकां कुर्युः । चन्द्रः शशी विधवां
मृतभर्तृकां करोति । उशनाः शुक्रो दरिद्रां निर्धनां करोति । शशाङ्कतनयो
बुधः । जट्टां सधनां कलहप्रियां च करोति ॥ ६ ॥

अथ सप्तमस्थितानां सर्वग्रहाणां फलान्याह ।

सौरारजीवबुधराहुरवीन्दुशुक्राः

कुर्युः प्रसह्य खलु सप्तमराशिसंस्थाः ।

वैधव्यबन्धनवधक्षयमर्थनाश-

व्याधिप्रवासमरणानि यथाक्रमेण ॥ ७ ॥

सौरादयः सप्तमस्थानस्था यथाक्रमं प्रसह्यात्यर्थं वैधव्यादीन् दोषान्
कुर्वन्ति । तद्यथा । शनैश्चरः सप्तमे स्थितो वैधव्यं करोति । आरौऽङ्गारको
बन्धनम् । जीवो बृहस्पतिर्बन्धं मरणम् । बुधः क्षयं विनाशं करोति ।
राहुरर्थनाशं वित्तक्षयम् । रविरादित्यो व्याधिम् । इन्दुश्चन्द्रः प्रवासं देशा-
न्तरगमनम् । शुक्रो मरणम् । एवं सप्तमस्था यथाक्रमेण परिपाट्या कुर्युः ।
खलुशब्देऽवागमदोतनार्थः ॥ ७ ॥

अथाष्टमस्थितानां सर्वग्रहाणां फलान्याह ।

स्थानेऽष्टमे गुरुबुधौ नियतं वियोगं

मृत्युं शशी भृगुसुतश्च तथैव राहुः ।

सूर्यः करोत्यविधवां स्रज्जां महीजः

सूर्यात्मजो धनवतीं पतिवल्लभां च ॥ ८ ॥

गुरुर्जीवः । बुधश्च । एतौ लग्नादष्टमस्थानस्थितौ नियतं सर्वकालं
निश्चितं वा वियोगं जायापत्योः कुरुतः । शशी चन्द्रो भृगुसुतः शुक्रश्च
मृत्युं मरणं करोति । तथैव तेनैव प्रकारेण राहुर्मृत्युं करोति । सूर्य आदि-
त्योऽविधवां जीवद्वर्तृकां करोति । महीजोऽङ्गारकः स्रज्जां पीडितदेहां

करोति । केचित् सुभगां भर्तृवल्लभांमिति पठन्ति । सूर्यात्मजः सौरिः ।
धनवतीं वितान्विताम् । पतिवल्लभां भर्तृप्रियां च करोति ॥ ८ ॥

अथ नवमस्थानस्थितानां सर्वग्रहाणां फलान्याह ।

धर्मे स्थिता भृगुदिवाकरभूमिपुत्रा
जीवश्च धर्मनिरतां शशिजस्त्वरोगाम् ।
राहुश्च सूर्यतनयश्च करोति बन्ध्यां
कन्याप्रसूतिमटनां कुरुते शशाङ्कः ॥ ९ ॥

भृगुः शुक्रः । दिवाकर आदित्यः । भूमिपुत्रोऽङ्गारकः । जीवो बृह-
स्पतिश्च । एते सर्व एव धर्मे नवमस्थाने स्थिता धर्मनिरतां कन्यकां
कुर्युः । शशिजो बुधः । अरोगां कन्याणीं करोति । राहुः सैहिकेयः ।
सूर्यतनयः सौरिः । एतौ बन्ध्यामपुत्रां कुरुते । शशाङ्कश्चन्द्रः कन्याप्रसूतिं
कन्याजनयित्रीम् । अटनां भ्रमणशीलां च करोति ॥ ९ ॥

अथ दशमस्थितानां सर्वग्रहाणां फलान्याह ।

राहुर्नभःस्थलगतो विधवां करोति
पापे रतां दिनकरश्च शनैश्चरश्च ।
मृत्युं कुजोऽर्थरहितां कुलटां च चन्द्रः
शेषा ग्रहा धनवतीं सुभगां च कुर्युः ॥ १० ॥

नभःस्थलं दशमस्थानम् । नभःस्थलगतो राहुर्विधवां मृतभर्तृकां करो-
ति । दिनकर आदित्यः पापे रतां पापकर्मणि सक्तां करोति । शनैश्चरः
पापरतामेव । कुजोऽङ्गारको मृत्युं मरणं करोति । चन्द्रोऽर्थरहितां दरिद्रां
कुलटां बन्धकीं च करोति । शेषा बुधबृहस्पतिशुक्रा धनवतीं वितान्वितां
सुभगां भर्तृवल्लभां च कुर्युः ॥ १० ॥

अथैकादशस्थितानां सर्वग्रहाणां फलान्याह ।

आये रविर्बहुसुतां सधनां शशाङ्कः
पुत्रान्वितां क्षितिसुतो रविजो धनाढ्याम् ।
आयुष्मतीं सुरगुरुः शशिजः समृद्धां
राहुः करोत्यविधवां भृगुरर्थयुक्ताम् ॥ ११ ॥

अथैकादशस्थाने रविरादित्यो बहुसुतां प्रभूतपुत्रां कन्यकां करोति । शशाङ्कश्चन्द्रः सधनां वितान्विताम् । क्षितिसुतोऽङ्गारकः पुत्रान्वितां सुतसंयुक्ताम् । रविजः सैरो धनाढ्यामीश्वरीम् । सुरगुरुर्जीव आयुष्मतीं चिरजीविनीम् । शशिजो बुधः समृद्धां सधनाम् । राहुरविधवां जीवद्वर्तृकाम् । भृगुः शुक्रोऽर्थयुक्तां सधनां करोति ॥ ११ ॥

अथा द्वादशस्थितानां सर्वग्रहाणां फलान्याह ।

अन्ते गुरुर्धनवतीं दिनकृदरिद्रां

चन्द्रो धनव्ययकरीं कुलटां च राहुः ।

साध्वीं भृगुः शशिसुतो बहुपुत्रपौत्रां

पानप्रसक्तहृदयां रविजः कुजश्च ॥ १२ ॥

अन्ते द्वादशस्थाने गुरुर्जीवो धनवतीं सधनां कन्यकां करोति । दिनकृदादित्यो दरिद्रां निर्धनाम् । चन्द्रः शशी धनव्ययकरीमर्थव्ययकरीम् । राहुः कुलटां बन्धकीम् । भृगुः शुक्रः साध्वीं सच्छीलाम् । शशिसुतो बुधो बहुपुत्रपौत्रां प्रभूतसुतां प्रभूतपौत्राम् । रविजः शनैश्चरः पानप्रसक्तहृदयां पाने प्रसक्तमनुरतं हृदयं यस्याः । कुजोऽङ्गारकश्चशब्दात् पानप्रसक्तहृदयामेव ॥ १२ ॥

अथ गोधूलिप्रशंसार्थमाह ।

गोपैर्यष्ट्याहतानां खुरपुटदलिता या तु धूलिर्दिनान्ते

सोद्वाहे सुन्दरीणां विपुलधनसुतारोग्यसौभाग्यकर्त्री ।

तस्मिन् काले न चर्त्तं न च तिथिकरणं नैव लग्नं न योगः

ख्यातः पुंसां सुखार्थं शमयति दुरितान्युत्थितं गोरजस्तु ॥ १३ ॥

अथ गोधूलिप्रशंसावशाद्गोपशब्दे व्यवह्रियते । गोपैर्गोपालकैर्यष्ट्या लगुडेनाहतानां ताडितानां गवां खुरपुटेः पादाग्रैश्च दलिता खण्डिता धूली रजो दिनान्ते सूर्यास्तमयकाले सा उद्वाहे विवाहे सुन्दरीणां विपुलं विस्तीर्णं धनं वित्तं सुतान् पुत्रानारोग्यमरोगत्वं सौभाग्यं भर्तृबालभ्यं करोति । तस्मिन् सन्ध्यासमये न चर्त्तं न चर्त्तं न च तिथिर्नन्दादिका । न करणं ववादि । न च योग आनन्दादिक उपयुज्यते । सुखार्थं पुंसां पुरुषाणां सं कालः ख्यात

उक्तः । उत्थितमुदृतं गोरजो गोधूलिर्दुरितानि दुष्कृतानि सम्यग्युपशान्तिं
नयति तेन हेतुना न किञ्चित् तद्योग्युच्यते इति ॥ १३ ॥

इति श्रीभट्टोत्पलविरचितायां संहिताविवृतौ विन्ध्यवासिकृतं
विवाहपटलं नाम द्विशततमोऽध्यायः ॥ १०२ ॥

अथ ग्रहगोचराध्यायो व्याख्यायते ।

तत्राचार्यः शिष्यजनवत्सलतया लाघवेन कन्दसां लक्षणमन्तर्भूतं
करोति । तेषां च प्रस्तारविधौ गुरुलघुसञ्जाविज्ञानेन विना न किञ्चिज्ज्ञायते ।
आचार्येण ग्रन्थविस्तरभयात् प्रसिद्धत्वाच्च लक्षणं नोक्तम् । तदस्माभिर्गुरुल-
घूनां लक्षणं प्रदर्शयते ।

तथा ।

मस्त्रिगुरुस्त्रिलघुश्च नकारो भादिगुरुश्च तथादिलघुर्यः ।

जो गुरुमध्यगतो रलमध्यः सोऽन्तगुरुः कथितोऽन्तलघुस्तः ॥

अथ व्याख्या । मस्त्रिगुरुः । यच्च यच्च मकारग्रहणं भविष्यति तच्च तच्च
त्रिगुरुः प्रस्तारः । नकारस्त्रिलघुः । भकार आदिगुरुः । आदौ गुरुन्ते लघु-
द्वयम् । तथा यकार आदिलघुः । आदौ लघुन्ते गुरुद्वयम् । जो जकारो
गुरुमध्यगतः । मध्यगुरुराद्यन्तयोर्लघुद्वयम् । रलमध्यः । रेफो मध्यलघु-
राद्यन्तयोर्गुरुद्वयम् । सोऽन्तगुरुः । सकारः आदौ लघुद्वयमन्ते गुरुः ।
तत्कारोऽन्तलघुः । आदौ तस्य गुरुद्वयमन्ते लघुरिति ।

न्यासः ।

म ५५५, न ॥, भ ५॥, य ॥५५, ज ॥५॥, र ५॥५, स ॥५, त ५५॥

अत्राप्यपरेयं परिभाषा । अ, इ, उ, ऋ, ॠ सामान्यव्यञ्जनानि कादीनि
लघवस्ते चर्जवः प्रस्तार्याः । आ ई ऊ ऋ ॠ ए ऐ ओ औ अं अः । एते
गुरुवः कुटिलाश्च प्रस्तार्याः । पादान्ते स्थितो लघुरपि गुरुतां याति ।

वक्ष्यत्याचार्यः ।

प्रकृत्यापि लघुर्यश्च वृत्तबाह्ये व्यवस्थितः ।

१ अथमध्यायो वराहमिहिरकृतो न । अतोऽत्राध्यायसङ्ख्या द्व्यधिकशततमस्तुत्या न समु-
द्दिता । सर्वपुस्तकेषूपलब्धत्वाद् अस्माभिरुपन्यस्ता ।

२ अथैवाध्यायस्य ५८ श्लोकः ।

स याति गुरुतामिति ।

यस्य वर्णस्य संयोगाक्षरः परः स गुरुर्भवति । प्रस्तारे गुरुर्लघुर्वाङ्ग-
मुपर्वप्रमाणः कार्यः ॥

तत्रादावेव प्रयोजनप्रदर्शनार्थमाह ।

प्रायेण सूत्रेण विनाकृतानि प्रकाशरन्ध्राणि चिरन्तनानि ।
रत्नानि शास्त्राणि च योजितानि नवैर्गुणैर्भूषयितुं क्षमाणि ॥१॥

प्रायेण बाहुल्येन रत्नानि मणिविशेषाणि सूत्रेण विनाकृतानि वर्ज-
ितानि प्रकाशरन्ध्राणि प्रकटच्छिद्राणि चिरन्तनानि पुरातनानि च यानि
तानि नवैर्गुणैरभिनवैः सूत्रेयोजितानि प्रोक्तानि विभूषयितुमलङ्कृतुं क्षमाणि
योग्यानि भवन्ति । एवं शास्त्राणि सूत्रेण अक्षररचनावृत्तबन्धेन विनाकृतानि
वर्जितानि प्रकाशरन्ध्राणि प्रकटदोषाणि चिरन्तनानि पुरातनानि चिरन्तन-
त्वात् जातापण्डितानि । अपशब्दत्वाच्च प्रकाशरन्ध्राणि तथाभूतानि च
तानि नवैर्गुणैरभिनवैः सद्वस्तुभिर्देव्यवृत्तबन्धेयोजितानि वचनस्थापितानि
भूषयितुं क्षमाणि योग्यानि भवन्ति नान्यथेत्यर्थः ॥ १ ॥

अधुना गोचरस्य कारणं मुखचपलार्यमाह ।

प्रायेण गोचरो व्यवहार्याऽतस्तत्फलानि वक्ष्यामि ।
नानावृत्तैरार्या मुखचपलत्वं क्षमध्वं नः ॥ २ ॥

प्रायेण बाहुल्येन गोचरो ग्रहगोचरो व्यवहार्यो व्यवहरणाय शीलमस्य व्य-
वहार्यः । यः कश्चित् लोके ग्रहसंस्थां पृच्छति । अतोऽस्माद्वेतोस्तत्फलानि गो-
चरफलानि वक्ष्यामि कथयिष्यामि । नानावृत्तैर्विचित्रैर्वृत्तबन्धैः सम्पाद्य । आर्याः
साधवः पण्डिता अस्माकं मुखचपलत्वं बहुभाषित्वं क्षमध्वं सहत-इत्यर्थः ।
आर्याणामग्रे मुखचपलत्वमयोग्यमतः क्षम्यतामिति । मुखचपलेयमार्या ॥ २ ॥

अस्या लक्षणं व्याख्यायते । तत्र चार्यालक्षणेन विना तस्या लक्ष-
णमुपदेष्टुं न युज्यते तस्मादार्यालक्षणं तावद्वाख्यायते ।

क्ष्यन्तान्तरादिगुरुभिः सोदधिलैः सप्रभिर्गैर्गुरुणा ।

चार्यार्थे नाचार्यजि जः षष्ठोऽयं नलघुको वा ॥

आर्या माचाभिः परिमीयन्ते । पथ्यादीनामार्याणां त्रिंशन्माचाः पूर्वमर्थं भवति । अपरं सप्तविंशतिः । चतुर्भिर्लघुभिर्गणो भवति । द्वौ गुरु यस्य द्विगुरुः । अन्तेऽवसाने गुरुर्यस्यासाधन्तगुरुः । अन्तरगुरुर्मध्यगुरुः । आदौ गुरुर्यस्यासावादिगुरुः । तैर्गणैः । कीदृशैः । सोदधिलैः । उदधिसमसङ्ख्या-
श्चत्वारो ला लघवो यस्य स उदधिलः सह उदधिसङ्ख्येन लेन गणेन वर्तन्ते इति सोदधिलाः । तैः सोदधिलैरुक्तविकल्पैः । चतुर्भिर्लघुभिरित्यर्थः । एवमेष पञ्चविकल्पो गणस्तन्त्र्यास उक्तः ५५, ॥५॥, ॥५॥, ॥५॥, ॥५॥, तैः सप्तभिर्गणैर्गुरुणा चाष्टमेनार्धगणेनार्याणां पथ्यादिकानां पूर्वमर्थं प्रथमदलं भवति । नाचास्यामार्यायामयुजि प्रथमतृतीयपञ्चमसप्तमगणस्थानेषु जो गणश्च भवति । षष्ठोऽयं तु जकारो भवति । अथ वा षष्ठो गणो नलघुको यो नलघू भजते जकाराभावात् ।

अन्यदप्याह ।

ले लात् पदं द्वितीयात् प्रथमात् परकेऽथ विषमयुजि चरमे ।

षष्ठो लोऽप्येऽन्त्ये त्रिषु पादो भवति भवति तु पथ्या ।

ले सर्वलघौ षष्ठे गणे सति द्वितीयाल्लात् पदं कार्यम् । प्रथमात् परक इति । षष्ठात् परके सप्तमगणे सर्वलघौ प्रथमाल्लात् पदं कार्यम् । षष्ठस्थानान्ते यतिः कार्येत्यर्थः । अथ विषमयुजि चरमे । पश्चादर्थे विषमयुजि पञ्चमस्थान-
भाजि ले सति प्रथमाक्षरमारभ्य पदं विधेयम् । षष्ठो ल इति । पश्चिमेऽर्थे षष्ठो गण एकलघुरेव कार्यः । अप्येऽन्त्ये च त्रिषु गणेषु यदि पादो यतिर्भवेत् तदा पथ्यानामन्यार्या भवतीत्यार्याद्वयस्यार्थः । ह्यन्तान्तरादिगुरुभिरित्यस्य

न्यासः ।

॥५॥	॥५॥	५५	५५	५५	५५	॥५॥	॥५॥
५५	५५	५५	॥५॥	५५	५५	५५	५५
॥५॥	॥५॥	५५	५५	५५	५५	५५	५५
५५	५५	५५	५५	५५	५५	५५	५५
५५	५५	५५	५५	५५	५५	५५	५५
५५	५५	५५	५५	५५	५५	५५	५५
५५	५५	५५	५५	५५	५५	५५	५५
५५	५५	५५	५५	५५	५५	५५	५५

ले लात् पदमित्यस्य पथ्याया न्यासश्च प्रसिद्धः ।

अथ विपुलाचपलयोर्लक्षणम् ।

विपुला तु याऽन्यथा पादभाक् जकारौ द्वितीयकचतुर्थौ ।

गुरुमध्यगौ भवेतां भवेत् तदा सर्वतश्चपला ॥

पथ्यातो याऽन्यथा पादं भजते । चिषु गणेषु यस्या यतिर्नास्तीत्यर्थः ।

सा विपुला । यच्च तु जकारौ मध्यगुरुगणौ द्वितीयकचतुर्थौ द्वितीयस्थाने चतुर्थे च स्थितौ तौ च गुरुमध्यगौ गुर्वर्मध्यगौ भवेतां स्याताम् । सर्वतोऽर्धद्वयेऽपि तदा चपला भवति ।

न्यासः ।

ज	ज
115, 151, 55, 151, 55, 151, 55, 5	ज
55, 151, 55, 151, 55, 1, 55, 5	ज

अथ मुखचपलाया लक्षणम् ।

अर्धे यदग्रिमे लक्षणं भवेत् केवले तु चपलायाः ।

मुखचपलाऽसौ गदिता शेषे पूर्वोक्तलक्षणा ।

चपलाया अग्रिमे प्रथमेऽर्धे केवले च एकस्मिन्नेव लक्षणमुक्तं जकारौ द्वितीयकचतुर्थकौ गुरुमध्यगौ भवेतामित्यर्थः । तथाभूतं प्रथमे यदि भवेत् स्यात् । शेषे पश्चिमे त्वर्धे पूर्वोक्तलक्षणा पूर्वोक्तं सामान्यार्यालक्षणं भवति । तदाऽसावार्या मुखचपला गदिताक्ता । न्यासः प्रसिद्धः । एवमियं मुखचपलार्येति ।

अथात्मनो नम्रतां प्रदर्शयंस्तद्वारेण च जघनचपलार्यामाह ।

माण्डव्यगिरं श्रुत्वा न मदीया रोचतेऽथवा नैवम् ।

साध्वी तथा न पुंसां प्रिया यथा स्याज्जघनचपला ॥ ३ ॥

माण्डव्यस्य संबन्धिनीं गिरं वाचं श्रुत्वाकर्ण्य मदीया वाक् न रोचते न प्रतिभाति विदुषाम् ।

तथा च माण्डव्यः ।

सर्वेऽप्याकाशवासाः स्फटिकविसलताशङ्कुकार्पासभासाः

ते लग्नं वर्द्धयन्तो नरपतितिलकं तं समुत्पादयन्ति ।

यत्सेनोत्तालवाजिब्रजखुरजरजोव्याग्रमालोक्य बिम्बं

मुच्यन्ते प्रेयसीभिर्दुरनुभवनिशाशङ्कया चक्रवाकाः ॥

क्रौर्ण्येन्यत्र मुक्ताविचक्रिलधवलो रोहिणीप्राणनाथः

सर्वैः संवीक्ष्यमाणः खवलयनिलयैस्तं समुत्पादयेद्दि ।

नीतं यस्य प्रगाढैर्धनमलिनमपि श्वेतिमानं यशोभि-

र्विभ्राणा शम्भुशङ्कां मधुमथनमहो मन्दमालिङ्गति श्रीः-इति ॥

अथ नैव मदीयैव वागोचते । पुंसां पुरुषाणां साध्वी सच्छीला स्वस्ती
प्रिया प्रियालापा न भवति । यथा जघनचपला असाध्वी वेश्या प्रिया । अने-
नाभिप्रायेण मदीया नीरसापि रोचत एव । इयमार्या जघनचपला ॥ ३ ॥

तल्लक्षणम् ।

पूर्वार्धे पूर्वसमं चपलाया लक्षणं निरवेशेषम् ।

पश्चात्त्यमर्धमाश्रित्य वर्तते जघनचपला सा ॥

अत्र व्याख्या । यत्र पूर्वार्धे पूर्वसमं सामान्यार्थार्थतुल्यं द्युन्तान्तः
राशिगुरुभिरित्यादिलक्षणोपेतं प्रथमदलं पश्चात्त्यं पुनर्द्वितीयमर्धं चपलायाः
संबन्धि लक्षणं निरवेशेषं सकलमाश्रित्य सङ्गृह्य वर्तते तिष्ठति । जकारौ
द्वौ द्वितीयकचतुर्थौ गुरुमध्यगौ भवेतामिति । जघनचपला सा । सा जघ-
नचपलार्या । न्यासः प्रसिद्धः ।

अधुना शार्दूलषिक्रीडितेन सर्वग्रहाणां गोचरफलं सङ्क्षेपेण दर्शयन्नाह ।

सूर्यः षट्त्रिदशस्थितस्त्रिदशषट्सप्ताद्व्यगश्चन्द्रमा

जीवः सप्तनवद्विपञ्चमगतो वक्रार्कजौ षट्त्रिगौ ।

सौम्यः षड्द्विचतुर्दशाष्टमगतः सूर्योऽप्युपान्ते शुभाः

शुक्रः सप्तमषड्दशर्क्षसहितः शार्दूलवत् त्रासकृत् ॥ ४ ॥

सूर्य आदित्यः । षट्त्रिदशस्थितः । यस्य जन्मराशेः षष्ठतृतीयदश-
मस्थो गोचरेण शुभः । अर्थादेव परिशेषस्थानेष्वशुभः । चिदशषट्सप्ताद्व्य-
गश्चन्द्रमा । चन्द्रमास्तृतीयस्थाने दशमे षष्ठे सप्तमे आद्ये जन्मनि च गतः
स्थितः शुभः । शेषेष्वशोभनः । जीवः सप्तनवद्विपञ्चमगतः । जीवो बृहस्प-
तिः सप्तमे स्थाने नवमे द्वितीये पञ्चमे च गतः प्रायः शुभः । शेषेष्वशुभः ।
वक्रार्कजौ षट्त्रिगौ । वक्रोऽङ्गारकः । अर्कजः शनेश्चरः । एतौ षट्त्रिगौ
षष्ठतृतीयस्थानप्राप्तौ शुभौ । अन्यस्थानेष्वशुभाविति । सौम्यः षड्द्विचतुर्द-

शाष्टमगतः । सौम्यो बुधः । षष्ठद्वितीयचतुर्थदशमाष्टमस्थानगतः शुभः ।
शेषेष्वशुभः । सर्वेऽप्युपान्ते शुभाः । अन्त्यस्य द्वादशस्य समीपमुपान्त्यमेका-
दशस्थानम् । तच्चाप्युपान्ते सर्वे एव सूर्यादयः शुभाः । शुक्रः सप्तमषड्दश-
र्क्षसहित इति । शुक्रः सप्तमे स्थाने षष्ठे दशमे ऋक्षे दशमे राशौ सहितः
स्थितः । शार्दूलवत् सिंहवत् । त्रासकृद्वयं करोति । यथा सिंहो दर्शनादेव
भयं जनयति । तद्वदेतेषु स्थानेषु स्थितः शुक्रः । अर्थादेवान्यस्थानेषु
स्थितः शुक्रः शुभ इति । शार्दूलविक्रीडितं वृत्तमेतत् ॥ ४ ॥

तल्लक्षणम् ।

म्यौ ज्ञौ तौ गुरुकं च सूर्यतुरगैः शार्दूलविक्रीडितम् ।

अथ मस्त्रिगुरुः । सोऽन्तगुरुः । जो गुरुमध्यगतः । सः पुनरन्तगुरुः ।
अन्तलघुस्तः । द्वौ तकारौ । अन्ते गुरुश्च । सूर्या द्वादश । तुरगा अश्वाः
सप्त । अस्य सूर्यतुरगैर्द्वादशभिः सप्तभिश्च यतिर्भवति ।

न्यासः ।

म	स	ज	स	त	त	गु
५५५	॥५	५॥	॥५	५५	५५	५

 ।

इदानीमाचार्यः पृथक्पृथग्विस्तरेण गोचरफलं चिकीर्षुस्तत्त्वादावेवा-
र्कस्य जन्मद्वितीयतृतीयचतुर्थस्थानेषु गोचरफलं स्रग्धरावृत्तेनाह ।
जन्मन्यायासदोऽर्कः क्षपयति विभवान् कोष्ठरोगाध्वदाता
वित्तभ्रंशं द्वितीये दिशति च न सुखं वञ्चनां दृगुजं च ।
स्थानप्राप्तिं तृतीये धननिचयमुदा कल्यकृच्चारिहर्त्ता
रोगान् दत्ते चतुर्थे जनयति च मुहुः स्रग्धराभागविघ्नम् ॥ ५ ॥

अर्क आदित्यो जन्मनि जन्मराशौ आयासमुपद्रवं ददाति । विभवानैश्व-
र्यान् क्षपयति नाशयति । कोष्ठरोगाध्वदाता । कोष्ठरोगं हृदयरोगमुदरामयम-
ध्वानं च ददाति । वित्तभ्रंशं द्वितीय इति । द्वितीयस्थाने वित्तभ्रंशं धननाशं
दिशति ददाति । न सुखं सुखं च न ददाति । केविन्मनसि च न सुखं
पठन्ति । वञ्चनामुपशमनं सर्वकार्याणाम् । दृगुजं नेत्रपीडां च दिशति । स्थान-
प्राप्तिं तृतीय इति । तृतीये स्थानप्राप्तिं स्थानलाभं तथा धननिचयमुदा कल्य-

कृत् । धनस्य वित्तस्य निचयः समूहः । तेन या मुदुर्षस्तया कल्यमरोगित्वं करोति । अरिहर्ता शत्रुघाती च भवति । रोगान् दत्ते चतुर्थे इति । चतुर्थे स्थाने रोगान् गदान् दत्ते ददाति । मुहुः क्षणं क्षणं स्रग्धराभोगविघ्नं जनयति उत्पादयति । स्रजं मालां धारयतीति स्रग्धरा स्त्री तस्या भोगे उपभोगे पीडितत्वाद्विघ्नं जनयति । स्रग्धरावृत्तमेतत् ॥ ५ ॥

तल्लक्षणम् ।

मौ भौ याश्च त्रयः स्युः स्वरमुनितुरगेः स्रग्धरा स्थाद्विरामेः ।

अच मस्त्रिगुरुः । रो लमथ्यः । भ आदिगुरुः । नः सर्वलघुः । य आदिलघुः । ते च त्रयो यकाः । स्वराः समस्ताः सप्त मुनयस्तुरगाश्च सप्त एतेर्विरामेयतिभिः स्रग्धरा स्याद्वेत् ।

न्यासः ।
 म र भ न य य य
 ५५५ ५१५ ५,११ १११ १५,५ १५५ १५५ ।

अथ पञ्चमषष्ठसप्तमाष्टमेषु फलं सुवदनावृत्तेनाह ।

पीडाः स्युः पञ्चमस्थे सवतरि बहुशो रोगारिजनिताः षष्ठेऽर्के हन्ति रोगान् क्षपयति च रिपून् शोकांश्च नुदति । अध्वानं सप्तमस्थो जठरगदभयं दैन्यं च कुरुते रुक्त्रासौ चाष्टमस्थे भवति सुवदना न स्वापि वनिता ॥ ६ ॥

पीडाः स्युरिति । पञ्चमस्थे पञ्चमस्थानस्थिते सवितर्यादित्ये बहुशो बहुप्रकारा रोगारिजनिता रोगजनिताः शत्रुजनिताश्च शत्रुभिरुत्पादिताः पीडा व्यथाः स्युर्भवेयुः । षष्ठेऽर्के इति । षष्ठे स्थानेऽर्कः सूर्यो रोगान् हन्ति नाशयति । रिपून् शत्रून् क्षपयति विनाशयति । शोकान् वित्तसन्तापांश्च नुदति प्रेरयति नाशयतीत्यर्थः । अध्वानं सप्तमस्थ इति सप्तमस्थोऽर्कोऽध्वानं कुरुते । तथा च जठरगदभयम् । जठरमुदरम् । गदो रोगः । जठररोगभयम् । दैन्यं दीनतां च कुरुते । रुक्त्रासौ चाष्टमस्थ इति । अष्टमस्थेऽर्के रुक्त्रासौ रोगभये भवतः । स्वापि वनिता आत्मीयापि स्त्री सुवदना शोभनमुखी सस्नेहा न भवति । वृत्तमिदं सुवदना ॥ ६ ॥

तल्लक्षणम् ।

मौ भौ यमौ लग्नौ मुनिव्योमगरसविरतिः ख्याता सुवदना ।

अच मस्त्रिगुरुः । रो लमध्यः । भ आदिगुरुः । नस्त्रिलघुः । गकार
आदिलघुः । भ आदिगुरुः । अन्ते लघुगुरुः । मुनयः सप्त । व्योमगाः सप्त ।
रसाः षट् । एतैर्विरतिविरामो यतिर्यस्याः सा सुवदना कथिता इति ।

न्यासः । $\begin{matrix} \text{म} & \text{र} & \text{भ} & \text{न} & \text{य} & \text{भ} & \text{ल} & \text{गु} \\ \hline \text{५५५} & \text{५१५} & \text{५,॥} & \text{॥॥} & \text{१५,५} & \text{५॥} & \text{१} & \text{५} \end{matrix}$

अथ नवमेकादशद्वादशस्थानस्थेऽर्के फलं सुवृत्तयाह ।

रवावापट्टैन्यं रुगिति नवमे वित्तचेष्टाविरोधो

जयं प्राप्नोत्युग्रं दशमगृहगे कर्मसिद्धिं क्रमेण ।

जयस्थानं मानं विभवमपि चैकादशे रोगनाशं

सुवृत्तानां चेष्टा भवति सफला द्वादशे नेतरेषाम् ॥ ७ ॥

रवावापट्टैन्यमिति । रवावादित्ये नवमे नवमस्थानस्थे आपदानिर्देन्यं
दीनता । रुगणः । वित्तस्य धनस्य चेष्टया क्रियया विरोधो विघ्नो भवति ।
इतिशब्दः प्रकाराय । जयं प्राप्नोत्युग्रमिति । दशमगृहगे दशमस्थानस्थेऽर्के
जयं विजयमुग्रं कठिनं प्राप्नोति लभते । क्रमेण परिपाट्या कर्मसिद्धिं
कार्याणां निष्पत्तिम् । जयस्थानमिति । एकादशे जयं विजयं स्थानं स्थानलाभं
मानं पूजां विभवमैश्वर्यं रोगनाशं गदोपशमनं च प्राप्नोति । सुवृत्तानामिति ।
द्वादशे सूर्ये सुवृत्तानां शोभनं वृत्तं शीलं येषां तेषां चेष्टा क्रिया सफला फल-
संयुक्ता भवति ।

तथा चेत्तम् ।

मङ्गलाचारयुक्तानां नित्यं च प्रयतात्मनाम् ।

जपतां जुहुतां चैव विनिपातो विनश्यते-इति ॥

नेतरेषाम् । दुर्वृत्तानां चेष्टा सफला न भवति । वृत्तमिदं सुवृत्ता ॥ ७ ॥

तल्लक्षणम् ।

यमौ न्यौ रौ गश्चेद्द्विरसमुनिभिः स्याद्विरामैः सुवृत्ता ।

य आदिलघुः । मस्त्रिगुरुः । नस्त्रिलघुः । सोऽन्तगुरुः ।

रुलमध्यः । द्वौ रफौ । गोऽन्ते गुरुः । द्वे यती रसैः षड्भिर्भवतः ।

तृतीया मुनिभिः सप्रभिः । एतैर्विरामैः सुवृता स्याद्भवेत् । अन्येषां मेधवि-
स्फूर्जिता ।

न्यासः । $\begin{matrix} \text{य} & \text{म} & \text{न} & \text{स} & \text{र} & \text{र} & \text{गु} \\ \hline १५५ & ५५५, & १११ & ११५, & ५१५ & ५१५ & ५ \end{matrix}$

तथा च यवनेश्वरः ।

हृद्रोगशोकाध्वविवाहदैन्यक्रोधक्षयव्याधिभयार्तिदोषान् ।
स्थाने शशाङ्कस्य रविः करोति व्यर्थश्रमोद्वेगमपि द्वितीये ॥
तृतीयसंस्थो धनमानधर्मस्थानासनप्रीतिसुखप्रदोऽर्कः ।
चतुर्थगस्तु क्षतजप्रवृत्तिर्ज्वरामयोद्वेदविवादकारी ॥
नृपावमर्दात्मजबन्धुशोकव्याधिप्रदः पञ्चमसंस्थितोऽर्कः ।
आरोग्यसौख्यारिविनाशहर्षख्यातिक्रियासिद्धिकरश्च षष्ठः ॥
जामिचसंस्थो रुधिरप्रवृत्तिज्वरक्लमाजीर्णविषाध्वकारी ।
सूर्योऽष्टमे स्त्रीसुतबन्धुदुःखव्याधिप्रदोऽष्टममृत्युकृत् स्यात् ॥
दैन्यस्थितिभ्रंशगुरुस्वबन्धुद्वेषकृत् स्यान्नवमाश्रितोऽर्कः ।
मेघूरणस्थो द्विचतुष्पदस्त्रीहिरण्यरौप्याम्बरलाभकर्ता ॥
एकादशे स्थानयशःप्रहर्षमिष्टाशनारोग्यसुखप्रदोऽर्कः ।
स्थाने निरुक्तं शशिना विधिज्ञैः क्रियाफलाघातकृदन्त्यराशौ-इति ॥
अथ चन्द्रमसो जन्मद्वितीयचतुर्थस्थस्य फलं शिखरिण्याऽऽह ।
शशी जन्मन्यन्नप्रवरशयनाच्छादनकरो
द्वितीये मानार्थान् ग्लपयति सविघ्नश्च भवति ।
तृतीये वस्त्रस्त्रीधनविजयसौख्यानि लभते
चतुर्थेऽविश्वासः शिखरिणि भुजङ्गेन सदृशः ॥ ८ ॥

शशी जन्मनीति । शशी चन्द्रः । जन्मनि जन्मराशौ स्थितः । अन्न-
प्रवरणि प्रधानानि शयनानि आस्तरणानि आच्छादनानि वस्त्राणि करोति ।
द्वितीय इति । द्वितीये स्थाने मानं पूजा । अर्थो धनादयः । तान् ग्लप-
यति नाशयति । सविघ्नो विघ्नयुक्तश्च भवति । तृतीय इति । तृतीये
स्थाने वस्त्राण्यम्बराणि स्त्री योषित् धनं वित्तं विजयो विशेषेण जयः सौख्यं
सुखभावः । तानि च लभते प्राप्नोति । चतुर्थे चन्द्रे अविश्वासः विश्वासे

न भवति । अपि तु सर्वस्मादाशङ्का जायते । कीदृशोऽविश्वासः । शिखरिणि भुजङ्गेन सदृशः । शिखरिणि पर्वते भुजङ्गेन सर्पेण हेतुना यथा-
विश्वासो जनानाम् । यस्मिन् पर्वतस्थाने सर्पो भवति तच्च न कस्य विद्व-
श्वासो भवतीति । शिखरिणीवृत्तमेतत् ॥ ८ ॥

तल्लक्षणम् ।

यमो न्यो भो ल्बन्ता रसहरविरामा शिखरिणी ।

य आदिलघुः । मस्त्रिगुरुः । नस्त्रिलघुः । सोऽन्तगुरुः । भ आदि-
गुरुः । लघुगुरु अन्ते । रसाः षट् । हरा रुद्रा एकादश । एतैर्विरामो यस्याः
सा शिखरिणी ।

न्यासः । $\begin{array}{cccccc} \text{य} & \text{म} & \text{न} & \text{स} & \text{भ} & \text{ल} & \text{गु} \\ \hline 155 & 555, & 111 & 115 & 511 & 1 & 5 \end{array}$

अधुना पञ्चमषष्ठसप्तमाष्टमस्थस्य चन्द्रमसः फले मन्दाक्रान्त्याह ।

दैन्यं व्याधिं शुचमपि शशी पञ्चमे मार्गविघ्नं

षष्ठे वित्तं जनयति सुखं शत्रुरोगक्षयं च ।

यानं मानं शयनमशनं सप्तमे वित्तलाभं

मन्दाक्रान्ते फणिनि हिमगौ चाष्टमे भीर्न कस्य ॥ ९ ॥

दैन्यं व्याधिमिति । शशी चन्द्रः पञ्चमे स्थाने स्थितो दैन्यं दीनतां
व्याधिं पीडां शुचं शोकम् । अपि तथा मार्गे पथि विघ्नमसिद्धिं जनयत्युत्पा-
दयति । षष्ठे इति । षष्ठे स्थाने वित्तं धनं सुखं च जनयति । तथा शत्रूणामरीणां
रोगाणां गदानां च क्षयं विनाशं जनयति । यानं मानमिति । सप्तमे यानं
वाहनं मानं पूजां शयनं शय्याऽशनं भोजनं वित्तलाभं धनप्राप्तिं च जन-
यति । मन्दाक्रान्त इति । अष्टमे हिमगौ चन्द्रे फणिनि सर्पे मन्दाक्रान्ते ।
मन्दमप्रयत्नं कृत्वाक्रान्तो गृहीतो यः सर्पः स कस्य भीर्भयं न करोत्यपि
तु सर्वस्येव । अष्टमे चन्द्रे मन्दाक्रान्ते च फणिनि भयं भवतीत्यर्थः ।
वृत्तमिदं मन्दाक्रान्ता ॥ ९ ॥

तल्लक्षणम् ।

मन्दाक्रान्ता मभनततगा गः समुद्रर्तुलोकैः ।

मस्त्रिगुरुः । भ आदिगुरुः । नः सर्वलघुः । तोऽन्तलघुः । द्वौ यच्च

तकारो । अन्ते गुरुद्वयम् । समुद्राश्चत्वारः । ऋतवः षट् । लोका भूर्लोक-
कादयः सप्त । एतैर्विरामैर्मन्दाक्रान्ता ।

न्यासः । $\overbrace{SSS}^म$ $\overbrace{S, II}^भ$ $\overbrace{III}^न$ $\overbrace{S, S}^त$ $\overbrace{SS}^त$ $\overbrace{S}^गु$ ।

नवमदशमद्वादशस्थचन्द्रमसः फलं वृषभचरितेनाह ।

नवमगृहगो बन्धोद्वेगश्रमोदररोगकृद्-
दशमभवने चाज्ञाकर्मप्रसिद्धिकरः शशी ।

उपचयसुहृत्संयोगार्थप्रमोदमुपान्त्यगो

वृषभचरितान् दोषानन्त्ये करोति च सव्ययान् ॥ १० ॥

नवमगृहग इति । शशी चन्द्रे । नवमगृहगः । जन्मराशेर्नवमस्था-
नप्राप्तो बन्धो बन्धनम् । चलवृत्तिरुद्वेगः । श्रमः खेदः । उदररोगान् जठ-
ररोगांश्च करोति । दशमभवन इति । दशमभवने दशमगृहे चन्द्रः ।
आज्ञां प्रभुत्वं कर्मणां च प्रसिद्धिं साधनं करोति । उपचयसुहृदिति ।
उपान्त्यग एकादशस्थः । उपचयोऽर्थानाम् । सुहृत्संयोगो मित्रसमागमः ।
अर्थानां धनानां प्रमोदो हर्षम् । एतान् करोति । वृषभचरितान् इति ।
अन्त्ये द्वादशे स्थाने वृषभचरितान् दोषान् । वृषभस्य बलीवर्दस्येव चरितं
स्वरूपं येषां दोषाणां दुःखानाम् । स्वखुरेण भूमिताडनात् स्ववचोहननम् ।
भूमेर्मृद्विदारणात् स्वविषाणोपघात इत्यादिकम् । अथवा वृषभेण चरिता-
नुत्पादितान् दोषान् शृङ्गाणां हननेन खुराभिघातेन चोपतापान् । तांश्च
सव्ययान् व्ययेनार्थक्षत्या युक्तान् करोति । वृषभचरितं वृत्तम् ॥ १० ॥

एतल्लक्षणम् ।

वृषभचरितं न्यौ स्त्री स्त्री गो रसोदधिसप्रकैः ।

नस्त्रिलघुः । सोऽन्तगुरुः । मस्त्रिगुरुः । रलमध्यः । सोऽन्तगुरुः ।
लघुगुरु अन्तेः । रसा षट् । उदधयश्चत्वारः । सप्त प्रसिद्धाः । एतैर्विरा-
मैर्वृषभचरितम् । अन्येषां हरिणी ।

न्यासः । $\overbrace{III}^न$ $\overbrace{II, S}^स$ $\overbrace{SSS}^म$ $\overbrace{S, S}^र$ $\overbrace{II, S}^स$ $\overbrace{I}^ल$ $\overbrace{S}^गु$ ।

तथा च यवनेश्वरः ।

स्वस्थानगो भोजनगन्धमाल्यनारीसुहृद्वस्त्रनिप्रदः स्यात् ।

चन्द्रे द्वितीयैर्गतस्तु तस्माद्बहुव्ययायासविवादकारी ॥

तृतीयगो वस्तुहिरण्ययोषित्सुहृद्यशोभोजनदो हिमांशुः ।

स्वबन्धुपीडाधननाशजानि कुर्वीत दुःखानि चतुर्थसंस्थः ॥

धनक्षयार्जीर्णक्षगध्वदैर्न्यत्रिचोभकृत् पञ्चमगः शशाङ्कः ।

शुचिच्यारोग्यसुखार्थसिद्धिं स्निग्धागमप्रीतिकरश्च षष्ठः ॥

जामिचगः स्त्रीजनबन्धुशय्याहिरण्यभोज्याम्बरदः शशाङ्कः ।

बुद्ध्याधिचिन्ताकलहार्थनाशो मृत्युक्षयोपद्रवदोऽष्टमस्थः ॥

धनक्षयारिव्ययमानभङ्गुरोगादिकारी नवमः शशाङ्कः ।

मेषूरणस्थो बहुमानहर्षचेष्टाफलौदार्यविरोधकारी ॥

एकादशः स्निग्धविवाहशय्यास्त्रीभोजनप्राप्तिमुखार्थकारी ।

निशाकरो द्वादशगस्तु दैन्यमालस्यमीर्ष्यापचयं च कुर्यात् ॥

अथ भौमस्य जन्मद्वितीयगतस्य फलमुपेन्द्रवज्रयाऽऽह ।

कुजेऽभिघातः प्रथमे द्वितीये नरेन्द्रपीडाकलहारिदोषैः ।

भृशं च पित्तानलचौररोगैरुपेन्द्रवज्रप्रतिमोऽपि यः स्यात् ॥ ११ ॥

कुजे भौमे जन्मराशिगते अभिघात उपद्रवो भवति । द्वितीये कुजे ।

नरेन्द्रपीडा राजपीडा । कलहारिदोषः । कलहदोषः । शुचदोषः । एतैः ।

तथा पित्तेन धातुदोषेण । अनलेनाग्निना । चौरैस्तस्करैः । रोगैर्गदैश्च ।

भृशमत्यर्थम् । उपघातः । अपिशब्दः सम्भावनायाम् । उपेन्द्रवज्रप्रतिमोऽपि ।

उपेन्द्रो नारायणः । तत्प्रतिमस्तत्सदृशः । वज्रं कुलिशम् । तत्प्रतिमोऽपि

यदि स्याद्भवेत् तथाप्युपघातो भवतीति । वृत्तमिदमुपेन्द्रवज्रा ॥ ११ ॥

तल्लक्षणम् ।

उपेन्द्रवज्रा तु जतो जगो गः ।

जो गुहमध्यगतः । तोऽन्तलघुः । पुनरपि जकारः । अन्ते गुहद्वयम् ।

न्यासः । $\begin{matrix} \text{ज} & \text{त} & \text{ज} & \text{गु} \\ \hline १५ & १५ & १५ & १५ \end{matrix}$ ।

अथ तृतीः स्थभौमस्य फलमुपजात्याऽऽह ।

तृतीयगश्चैरकुमारकेभ्यो

भौमः सकाशात् फलमादधाति ।

प्रदीप्तिमात्रां धनमौर्णिकानि

धात्वाकराख्यानि किलापराणि ॥ १२ ॥

तृतीयगो भौमः । चैरेभ्यस्तस्करेभ्यः । कुमारकेभ्योऽष्टवर्षेभ्यः । सकाशाद्धेतोः । फलमादधाति करोति । प्रदीप्तिं कान्तिम् । आक्षामादेशं प्रभुत्वम् । धनं वित्तम् । और्णिकानि कम्बलादयः । धात्वाकराख्यानि । धातवः सुवर्णादीनि । तेषामाकर उत्पत्तिस्थानम् । धात्वाकर इत्याख्या येषां तानि । अपराण्यन्यानि । आदधाति । क्लिशब्द आगमार्थः । अपराण्यन्यानि वृत्तानि । उपजातिक्राख्येत्यर्थः । यतः सा समिधा उपेन्द्रवज्रेन्द्रवज्रपादेर्मिश्रैर्भवति ॥ १२ ॥

तल्लक्षणम् ।

अनन्तरापादितलक्ष्मशोभौ पादौ भवेतां विविधैर्विकल्पैः ।

यासामिभौ अव्ययतिप्रपञ्चौ स्मृताः स्मृतीशैरुपजातयस्ताः ॥

यासां पादावनन्तरापादितलक्ष्मशोभौ । अनन्तरमापादितमुक्तं यत् लक्ष्म लक्षणम् । तौ? जो गुरु चेद्वतीन्द्रवज्रा । उपेन्द्रवज्रा तु जतो जगो गः । अनयोर्यल्लक्षणमापादितमुक्तम् । तेन लक्षणद्वयेन शोभा चारुता ययोः पादयोस्तौ तथाभूतौ पादौ भवेतां स्याताम् । इमौ च पादौ अव्ययतिप्रपञ्चौ । अव्ययः कर्णमुखजनको यतिप्रपञ्चौ यतिविस्तारो ययोस्तौ तथाभूतौ । तत् स्मृतीशैः पण्डितैः । स्मरणं स्मृतिः । तस्या ईशाः स्वामिनः । ते । ता उपजातय इति स्मृता उक्ताः ।

	ज	त	ज	गु
न्यासः ।	१५।	५५।	१५।	५५
	त	त	ज	गु
	५५।	५५।	१५।	५५

अथ चतुर्थस्थस्य भौमस्य फलं प्रसमेनाह ।

भवति धरणिजे चतुर्थगे ज्वरजठरगदासृगुद्ववः ।

कुपुरुषजनिताञ्च सङ्गमात् प्रसभमपि करोति चाशुभम् ॥१३॥

धरणिजे भौमे चतुर्थगे । ज्वरो रोगविशेषः । जठरगद उदररोगः ।
असृगुद्ववः । एषामुद्वव उत्पत्तिर्भवति । तथा कुपुरुषः कुत्सितः पुरुषः ।
तज्जनितात् तदुत्पन्नात् सङ्गमात् संयोगात् प्रसभं प्रसह्य बलात्कारादेवाशु-
भमभद्रं करोति । वृत्तमेतत् प्रसभम् ॥ १३ ॥

तल्लक्षणम् । *

प्रसभमपि ननौ रलो गुरुः ।

नस्त्रिलघुः । द्वौ नकारौ । रलमध्यः । लघुगुरु अन्ते ।

न्यासः । $\begin{array}{ccccccc} \text{न} & \text{न} & \text{र} & \text{ल} & \text{गु} & & \\ \text{।।।} & \text{।।।} & \text{।।।} & \text{।} & \text{।} & \text{।} & \end{array}$

अथ पञ्चमस्थस्य भौमस्य फलं मालत्याऽऽह ।

रिपुगदकोपभयानि पञ्चमे

तनयकृताश्च शुचो महीसुते ।

द्युतिरपि नास्य चिरं भवेत् स्थिरा

शिरसि कपेरिव मालती यथा ॥ १४ ॥

महीसुते भौमे पञ्चमस्थे । रिपुः शत्रुः । गदो रोगः । कोपः क्रोधः ।
भयं भीतिः । एतानि भवन्ति । तनयकृताः पुत्रकृताश्च शुचः शोका
भवन्ति । अस्य जन्तोर्द्युतिरपि शरीरक्रान्तिरपि स्थिरा स्थायिनी चिरं बहु-
कालं च न भवति । यथा कपेर्वानरस्य शिरसि मूर्धनि । मालती पुष्प-
विशेषः । स्थिरा न भवति । चापल्यात् । वृत्तमिदं मालती ॥ १४ ॥

अस्या लक्षणम् ।

नजजरकैरपि मालती मता ।

नस्त्रिलघुः । जो गुरुमध्यः । द्वौ जकारौ । रलमध्यः । एतेर्मालती
मताऽभिमता ।

न्यासः । $\begin{array}{cccc} \text{न} & \text{ज} & \text{ज} & \text{र} \\ \hline \text{।।।} & \text{।५।} & \text{।५।} & \text{५।५} \end{array}$ ।

अथ षष्ठस्यस्याङ्गारकस्य फलमपरवक्त्रेणाह ।

रिपुभयकलहैर्विवर्जितः सकनकविद्रुमताम्रकामगः ।

रिपुभवनगते महीसुते किमपरवक्त्रविकारमीक्षते ॥ १५ ॥

महीसुते भौमे रिपुभवनगते षष्ठस्थानस्थे । रिपुः शत्रुः । भयं
भीतिः । कलहो विरोधः । एतेर्विवर्जितो रहितः । सकनकस्य कनकेन
सुवर्णेन सहितस्य विद्रुमस्य प्रवालस्य ताम्रस्य शुल्बस्य चागमो लाभो
भवति । एवंविधे सति नरोऽपरस्यान्यस्य वक्त्रविकारं मुखविकृतिं किमी-
क्षते किमिति पश्यति । अपि तु न पश्यतीत्यर्थः । अत्याद्यत्वात् । वृत्तिमि-
दमपरवक्त्रम् ॥ १५ ॥

तल्लक्षणम् ।

ननरलगयुतो नजो जरौ भवति सदा परवक्त्रमौदृशम् ॥

नस्त्रिलघुः । द्वौ नकारौ । रलमध्यः । लघुगुरु । एतेर्युक्तौ । नजो
जरौ । नकारस्त्रिलघुः । जो गुरुमध्यः । द्वौ जकारौ । रलमध्यः । एवं-
विधं सदा सर्वकालमपरवक्त्रं भवति ।

न्यासः । $\begin{array}{ccccc} \text{न} & \text{न} & \text{र} & \text{ल} & \text{गु} \\ \hline \text{।।।} & \text{।।।} & \text{५।५} & \text{।} & \text{५} \end{array}$
 $\begin{array}{cccc} \text{न} & \text{ज} & \text{ज} & \text{र} \\ \hline \text{।।।} & \text{।५।} & \text{।५।} & \text{५।५} \end{array}$ ।

अथ सप्रमाश्रमनवमस्यस्य भौमस्य फलं विलम्बितगतिनाह ।

कलत्रकलहाक्षिरुजठररोगकृत् सप्रमे

क्षरत्क्षतजरुक्षितः क्षपितवित्तमानोऽष्टमे ।

कुजे नवमसंस्थिते परिभवार्थनाशादिभि-

र्विलम्बितगतिर्भवत्यबलदेहधातुक्रमैः ॥ १६ ॥

कलत्रकलहाक्षिरुगिति । कुजे भौमे सप्रमे । कलत्रं भार्या तेन सह फलहो
विरोधः । अक्षिरुक् चक्षुष्पीडा । जठररोग उदररोगः । एतान् करोति ।

घरत्तत्तजसृक्षित इति । अष्टमे अष्टमस्ये भौमे । घरत् स्रवत् क्षतजं रक्तं तेन
 रूक्षिते । विवर्णीकृतः । क्षपितवितमानः । वितं धनं मानं पूजा ते क्षपिते
 नष्टे यस्य । कुजे नवमसंस्थित इति । कुजे भौमे नवमस्थानस्ये । परि-
 रभिभवनेः । अर्थनाशेर्वित्तवयैः । आद्रिग्रहणात् पीडाभिः । एवमादिभिर्दोषैः ।
 तथा अवलत्वेन निष्प्रामाण्यत्वेन देहस्य शरीरस्य । तथा धातूनां क्रमेन
 ग्लानत्वेन ।

वसानृग्मांसमेधो स्थिमज्जाशुक्राणि धातवः ।

एतैर्विलम्बितगतिर्भवेति । विलम्बिता विघ्निता गतिर्गमनं यस्य ।
 अशक्तित्वात् । घृतमिदं विलम्बितगतिः ॥ १६ ॥

तल्लक्षणम् ।

विलम्बितगतिर्जसौ जसयलेर्गयुक्तेर्भवेत् ।

जो गुरुमध्यगतः । सोऽन्तगुरुः । पुनरपि जकारसकारौ । यकार
 आदिलघुः । अन्ते लघुगुरु । एतैर्विलम्बितगतिः ।

न्यासः । $\begin{matrix} \text{ज} & \text{स} & \text{ज} & \text{स} & \text{य} & \text{ल} & \text{गु} \\ \text{१५१} & \text{११५} & \text{१५१} & \text{११५} & \text{१५५} & \text{१} & \text{५} \end{matrix}$

अथ दशमेकादशस्थस्य कुजस्य फलं पुष्पिताग्रयाऽऽह ।

दशमगृहगते समं महीजे

विविधधनाग्निरुपान्त्यगे जयश्च ।

जनपदमुपरि स्थितश्च भुङ्क्ते

घनमिव षट्चरणः सुपुष्पिताग्रम् ॥ १७ ॥

महीजेऽङ्गारके दशमगृहगते दशमस्थानं प्राप्ते । समं न शुभं नाप्यशुभं
 फलम् । उपान्त्यगे एकादशस्थे । विविधानां नानाप्रकाराणां धनानां वित्ताना-
 माग्निः प्राग्निश्च भवति । उपरि मूर्ध्नि सर्वेषां जनानां प्राधान्येन स्थितो जन-
 पदं लोकान् भुङ्क्तेऽश्नाति उपजीवति । यथा सुपुष्पिताग्रं वनं षट्चरणो भ्रमर
 उपरि स्थितो भुङ्क्ते । शोभनं कृत्वा पुष्पितानि सज्जातकुसुमानि अग्राणि
 प्रान्तानि यस्मिन् घने । घृतमिदं सुपुष्पिताग्रम् ॥ १७ ॥

तल्लक्षणम् ।

भवति^१ जगति नो ततश्च रो यो नजसहितैर्जरगेश्च पुष्पिताया ।
नस्तिलघुः । द्वौ नकारौ । ततः परमनन्तरं रलमध्यः । य आदि-
लघुः । पुननेकारः । जो गुरुमध्यः । आभ्यां सहितैर्जरगैः । जो गुरुमध्यः ।
रलमध्यः । अन्ते गुरुः । एतैर्जगति सुपुष्पिताया भवति ।

न न र य
न्यासः । $\overbrace{111} \quad \overbrace{111} \quad \overbrace{515} \quad \overbrace{55}$
न ज ज र गु
 $\overbrace{111} \quad \overbrace{15} \quad \overbrace{15} \quad \overbrace{515} \quad \overbrace{5}$

अथ द्वादशस्थस्य भौमस्य फलमिन्द्रवंशयाह ।

नानाव्ययैर्द्वादशगे महीसुते

सन्ताप्यतेऽनर्थशतैश्च मानवः ।

स्त्रीकोपपित्तैश्च सनेत्रवेदनै-

र्योऽपीन्द्रवंशाभिजनेन गर्वितः ॥ १८ ॥

महीसुते भौमे द्वादशगे । मानवः पुरुषः । नानाप्रकारैर्व्यथैरर्थक्षतिभिर-
नर्थशतैश्चोपद्रवैर्बहुभिः सन्ताप्यते सोपतापं क्रियते । स्त्रीकोपैः स्त्रियां कोपैः ।
पित्तेन च । एतैः स्त्रीकोपपित्तैः । सनेत्रवेदनैश्चक्षुष्पीडासहितैरपि मानवः
सन्ताप्यते । अपिशब्दः सम्भावनायां वर्तते । इन्द्रवंशाभिजनेनापि गर्वितः ।
इन्द्रवंशः कुलम् । इन्द्रवंशोऽभिजनः पूर्ववंशो यस्य तेन यो गर्वितः साभि-
मानः सोऽपि सन्ताप्यते किमुतान्ये । वृत्तमिदमिन्द्रवंशा ॥ १८ ॥

तल्लक्षणम् ।

ताविन्द्रवंशा जरसंहितौ मता ।

तौऽस्तिलघुः । तौ द्वौ । तकारौ जरसंहितौ जो गुरुमध्यः । रल-
मध्यः । तौ जरसंहितौ जराभ्यां संप्रुक्तौ इन्द्रवंशाभिमतौ ।

त त ज र
न्यासः । $\overbrace{55} \quad \overbrace{55} \quad \overbrace{15} \quad \overbrace{515}$

१ छन्दोमञ्जर्यां तु “अयुजि नयुगरेफतो यकारो युजि तु नजौ जरगात्रक पुष्पिताया” ।

२ छन्दोमञ्जर्यां तु “तच्छेन्द्रवंशा प्रथमाक्षरे गुरो” ।

तथा च यवनेश्वरः ।

नृपानलज्वालविषाग्निशस्त्रज्वाध्यर्थनाशी क्षयभङ्गकारी ।
 भौमः शशिस्थानगतो द्वितीये त्वनर्थसूयामिषवञ्चनाकृत् ॥
 ऐश्वर्यमानद्युतिहर्षकारी तृतीयसंस्थोऽन्नसुवर्णदश्च ।
 चतुर्थगस्तूदररुजरासृक्प्रवृत्तिनिर्वेदकरो धराजः ॥
 सुतार्थनाशक्षतवैरमोषव्याधिप्रदः पञ्चमराशिसंस्थः ।
 षष्ठे कुजेऽरिक्षयमानहर्षप्रख्यापनारोग्यसमृद्धिकारी ॥
 जामिचसंस्थो धनमिचनाशक्लेशोदराद्यामयरोगकृत् स्यात् ।
 भैमेऽष्टमे रुग्णिषशुशस्त्रक्षतक्षयोपद्रवदैन्यकारी ॥
 शस्त्रक्षताक्षेमसुवर्णनाशखेदाध्यकारी नवमो महीजः ।
 मेषूरणे व्याध्यरिशस्त्रचौरव्रणार्तिहृत् सिद्धिकरश्च पश्चात् ॥
 मानात्मजाज्ञाक्षितिताम्रहेमद्युतिप्रदे रुद्रपदेऽरिजिह्व ।
 स्त्रीत्रिशहोद्रेजनपादरोगस्वप्नावभङ्गश्रमदः कुजेऽन्त्ये ॥

अथ बुधस्य फलानि त्रिवक्ष्यन्तः च जन्मराशेऽस्यास्य फलं स्वागत-
 याऽऽह ।

दुष्टवाक्यपिशुनाहितभेदै-

बन्धनैः सकलहैश्च हृतस्वः ।

जन्मगे शशिसुते पथि गच्छन्

स्वागतेऽपि कुशलं न शृणोति ॥ १६ ॥

जन्मगे जन्मराशिस्थे शशिसुते बुधे । दुष्टवाक्यैरप्रियाभिधायिभिर्वाक्यैः
 बन्धनैः पैशुन्येन सूचकत्वेन अहितेन विप्रियेण भेदेन पृथक्करणेन । एतैर्दैवैः ।
 तथा बन्धनैः । किंभूतैः । सकलहैः कलहयुक्तैश्च । हृतस्वोऽपहृतधनो
 भवति । पथि गच्छन् अध्वनिं व्रजन् स्वागतेऽपि स्वागतं शोभनमागतं त-
 स्मिन्नपि कुशलं न शृणोति । न तस्य स्वागतेऽपि कुशलवार्ता भवति किं
 पुनः फलत इति । वृत्तमिदं स्वागता ॥ १६ ॥

तल्लक्षणम् ।

स्वागता रनभगैर्गुह्यतोऽन्ते ॥

रलमध्यः । नस्त्रिलघुः । भ आदिगुरुः । गुरुश्च । पुनरपि गुरुरन्ते ।
एतेः स्वागता भवति ।

न्यासः । $\overbrace{र} \quad \overbrace{न} \quad \overbrace{भ} \quad \overbrace{गु} \quad \overbrace{गु}$
५ । ५ । ॥ ५ । ५ । ५ । ५ ।

अथ द्वितीयतृतीयस्थानस्थस्य बुधस्य फलं द्रुतपदेनाह ।

परिभवे धनगते धनलब्धिः

सहजगे शशिसुते हृदयाग्निः ।

नृपतिशत्रुभयशङ्कितचित्तो

द्रुतपदं व्रजति दुश्चरितैः स्वैः ॥ २० ॥

धनगते द्वितीयस्थानस्थे शशिसुते बुधे । परिभवेऽसम्मानो भवति ।
सहजगे तृतीयस्थानस्थे बुधे । सहृदयाग्निर्मचलामो भवति । स्वैरात्मीयैर्दु-
श्चरितैः । नृपतिशत्रुभयशङ्कितचित्तः । नृपती राजा । शत्रुरारिः । तद्वयैः
शङ्कितं सज्जातशङ्कं दितं मनो यस्य । तथाभूतो द्रुतपदं त्वरितपदं व्रजति
गच्छति । सापराधत्वात् सभयत्वाच्च । धृतमेतद्द्रुतपदम् ॥ २० ॥

तल्लक्षणम् ।

द्रुतपदं नभज्यैः कथितं तत् ।

नस्त्रिलघुः । भ आदिगुरुः । जो गुरुमध्यः । आदिलघुर्यः । एते-
द्रुतपदमेतद्द्रुतं कथितम् ।

न्यासः । $\overbrace{न} \quad \overbrace{भ} \quad \overbrace{ज} \quad \overbrace{य}$
॥ ५ । ५ । ५ । ५ ।

अथ चतुर्थपञ्चमस्थस्य बुधस्य फलं रुचिरयाह ।

चतुर्थगे स्वजनकुटुम्बवृद्धयो

धनागमो भवति च शीतरश्मिजे ।

सुतस्थिते तनयकलत्रविग्रहे

निषेवते न च रुचिरामपि स्त्रियम् ॥ २१ ॥

चतुर्थगे शीतरश्मिजे चन्द्रपुत्रे बुधे । स्वजनकुटुम्बवृद्धयः ।

स्वजना आत्मीयजनाः । कुटुम्बा ज्ञातयः । एषां वृद्धयः । धनागमश्च

भवति । सुतस्थिते पञ्चमस्थानस्थिते बुधे । तनयकलत्रविग्रहः । तनयाः पुत्राः । कलत्रं भार्या । तैः सह विग्रहः कलहः । रुचिरां शोभनामपि स्त्रियं रामां न निषेवते नोपभुङ्क्ते । सोऽद्वेगत्वात् । घृतमिदं रुचिरा ॥ २१ ॥

तल्लक्षणम् ।

जभौ^१ सजौ गिति रुचिरा चतुर्ग्रहेः ।

जो गुरुमध्यः । भ आदिगुरुः । सोऽन्तगुरुः । पुनर्जकारः । अन्ते गुरुः । एत्येकंकारः । चतुर्ग्रहेः । चतुर्थग्रहैर्नवमवर्गैश्च विरामः ।

न्यासः । $\begin{matrix} \text{ज} & \text{भ} & \text{स} & \text{ज} & \text{गु} \\ \text{१५} & ५, ११ & १५ & १५ & ५ \end{matrix}$ ।

अथ षष्ठसप्तमाष्टमस्थस्य बुधस्य फलं ग्रहर्षण्याऽऽह ।

सौभाग्यं विजयमथोन्नतिं च षष्ठे

वैवर्ण्यं कलहमतीव सप्तमे ज्ञः ।

मृत्युस्ये जयसुतवस्त्रवित्तलाभा

नैपुण्यं भवति मतिग्रहर्षणीयम् ॥ २२ ॥

षष्ठे षष्ठस्थाने ज्ञो बुधः । सौभाग्यं सर्वजनवाञ्छितम् । विजयं विशेषजयम् । अथशब्दः पादपूरणे । उन्नतिं शूणामजितत्वं च कुरुते । सप्तमे सप्तमस्थाने । वैवर्ण्यं विवर्णताम् । अतीवात्यर्थम् । कलहं विरोधं च करोति । मृत्युस्येऽष्टमस्थानस्थे । जयः । सुताः पुत्राः । वस्त्राण्यम्बराणि । वित्तं धनम् । एतेषां लाभा भवन्ति । मतिग्रहर्षणीयम् । येन बुद्धेः ग्रहर्षमुत्पद्यते तथाभूतं नैपुण्यं कलासु सूक्ष्मदर्शितत्वं भवति । ग्रहर्षणीयं वृत्तमेतत् ॥ २२ ॥

तल्लक्षणम् ।

मौ जौ गस्त्रिकदशकैः ग्रहर्षणीयम् ।

मस्त्रिगुरुः । नस्त्रिलघुः । जो गुरुमध्यः । रलमध्यः । अन्ते गुरुः । त्रिकदशकैर्विरामः । त्रिभिर्दशभिश्च यतिर्घस्य तत् ग्रहर्षणीयम् ।

न्यासः । $\begin{matrix} \text{म} & \text{न} & \text{ज} & \text{र} & \text{गु} \\ ५५५, ११ & १५ & ५५ & ५ \end{matrix}$ ।

अथ नवमदशमस्थस्य बुधस्य फल दायकेनाह ।

विघ्नकरो नवमः शशिपुत्रः कर्मगते रिपुहा धनदश्च ।

सप्रमदं शयनं च विधत्ते तद्गृहदोऽथ कथां स्तरणं च ॥ २३ ॥

नवमस्थानस्थः शशिपुत्रो बुधो विघ्नकरः सर्वकार्याणां विघ्नं करो-
ति । कर्मगते दशमस्थानस्थो रिपुहा शुचुहर्ता धनदश्च भवति । सप्रमदं
सस्त्रीकं शयनं शय्यां च विधत्ते ददाति । तद्गृहदः । तस्याः प्रमदाया यद्गृहं
वेश्म तद्ददाति । अथशब्दश्चार्थे । कथां चैतिहासिकां ददाति । स्तरणं
शय्यापृष्ठं च ददाति । केचित् कुथास्तरणमितीच्छन्ति । कुथो वारणकम्बलस्त-
देवास्तरणम् । वृत्तमेतद्विषयम् ॥ २३ ॥

तल्लक्षणम् ।

भो तु भर्गो गिति दायकमेतत् ।

भ आदिगुरुः । द्वौ भकारौ । पुनर्भकारः । अन्ते गुरुद्वयम् ।

न्यासः । $\overbrace{\text{भ}} \quad \overbrace{\text{भ}} \quad \overbrace{\text{भ}} \quad \overbrace{\text{गु}}$
ॐ ॥ ॐ ॥ ॐ ॥ ॐ ॥

अथैकादशद्वादशस्थस्य बुधस्य फलं मालिन्याऽऽह ।

धनसुतसुखयोषिन्मित्रवाहामितुष्टि-

स्तुहिनकिरणपुत्रे लाभगे मृष्टवाक्यः ।

रिपुपरिभवरोगैः पीडितो द्वादशस्थे

न सहति परिभोक्तुं मालिनीयोगसौख्यम् ॥ २४ ॥

स्तुहिनकिरणश्चन्द्रः । तस्य पुत्रो बुधः । तस्मिन् लाभगे एकादश-
स्थानस्थे । धनं वित्तम् । सुताः पुत्राः । सुखं चित्तनिवृत्तिः । योषत् स्त्री ।
मित्रं सुहृत् । वाहो वाहनम् । एतेषामाग्रीलाभः । तुष्टिश्चित्तहर्षः । तथा मृष्टवा-
क्यः शुभवचनश्च भवति । द्वादशस्थे बुधे । रिपुभिः शुचिभिः । परिभवैरसम्मानैः ।
रोगैर्गदैश्च पीडितोऽर्दितः । मालिनीयोगसौख्यं परिभोक्तुं न सहति । माला
विद्यते यस्याः सा मालिनी स्त्री । तथा योगः संयोगः । उद्योगादुद्योगसौख्यं
परिभोक्तुं न सहति न शक्नोति अशक्तत्वात् । वृत्तमेतन्मालिनी ॥ २४ ॥

तल्लक्षणम् ।

वसु^१मुनिविरतिश्चेन्मालिनी नौ मयौ यः ।

नस्त्रिलघुः । द्वौ नकारौ । मस्त्रिगुसुः । य आदिलघुः । द्वौ यकारौ ।

वसवोऽष्टौ । मुनयः सप्त । एतैर्विरामो भवति ।

न्यासः । $\begin{matrix} \text{न} & \text{न} & \text{म} & \text{य} & \text{य} \\ \text{III} & \text{III} & \text{SSS} & \text{SSS} & \text{SSS} \end{matrix}$ ।

तथा च यवनेश्वरः ।

स्थाने शशाङ्कस्य शशाङ्कसूनुः सौभाग्यविद्यामणिमानहर्ता ।

द्वितीयसंस्थस्त्वपवादशोकस्वैरक्रियामन्वतिदैन्यकारी ॥

तृतीयगो बन्धुविरोधरोधव्यापतिकर्ता द्रविणस्य सौम्यः ।

चतुर्थगो मानगुणप्रशंसाप्रमोदयोषिदुनलाभकारी ॥

नैष्ठान्यमुद्वेगमनर्थचर्या कुर्यादुधः पञ्चमगोऽरतं च ।

षष्ठे विवृद्धिं मनसः प्रहर्षमुत्साहलाभोपचयं करोति ॥

जामिचगश्चान्दिरनिष्टमार्गसन्तापदैत्यादुचिरोधकारी ।

स्यादष्टमस्थो त्रिविधोपकारी बुद्धिप्रसादस्थितिसौख्यकर्ता ॥

भङ्गापवादाध्वपरिश्रमान्तरायापकारी नवमर्त्तसंस्थः ।

क्रियाप्रसिद्धिं दशमेऽर्थलाभं विस्रज्यमानं च बुधो ददाति ॥

एकादशे मानचतुष्पदस्त्रीचित्तार्थसौभाग्यविनोदकर्ता ।

बुधोऽन्त्यराशौ विचरंश्च कुर्यादुद्वेजनं कार्यपरिश्रमं च ॥

अथ जीवस्य फलमाह ।

तथादौ जन्मराशिगतस्य द्वितीयस्यस्य च फलं भ्रमरविलसितयाऽऽह ।

जीवे जन्मन्यपगतधनधीः

स्थानभ्रष्टो बहुकलहयुतः ।

प्राप्यार्थैर्ऽर्थान् व्यरिरपि कुरुते

कान्तास्याब्जे भ्रमरविलसितम् ॥ २५ ॥

जीवे बृहस्पते। जन्मनि जन्मराशिर्व्यवस्थिते । पुरुषोऽपगतधनधीर्भ-
वति । अपगतं नष्टं धनं वितं धीर्बुद्धिश्च यस्य । स्थानभ्रष्टः स्वस्थाना-
च्युतः । बहुकलहयुतः प्रभूतविरोधैर्युतः समेतश्च भवति । अर्थे द्वितीयस्थाने
अर्थान् धनानि प्राप्य लब्ध्वा व्यरिषि विगतशत्रुषि कान्तास्याब्धे । कान्ता
वल्लभा तस्या आस्यं मुखम् । तदेवाङ्गं पद्मम् । तच्च भ्रमरवत् षट्पदव-
द्विलसितं क्रीडां कुरुते परिचुम्बत इत्यर्थः । वृत्तमेतद्भ्रमरविलसितम् ॥ २५ ॥

तल्लक्षणम् ।

मो भौ लग्नात्भ्रमरविलसिता ।

मस्तिगुरुः । भ आदिगुरुः । नस्त्रिलघुः । लघुगुरु अन्ते । अभ्रम-
रविलसिता ।

न्यासः । $\begin{array}{ccccc} \text{म} & \text{भ} & \text{न} & \text{ल} & \text{गु} \\ \hline 555 & 511 & 111 & 1 & 5 \end{array}$

अथ तृतीयस्थानस्थस्य चतुर्थस्थस्य च गुरोः फलं मतमयूरेणाह ।

स्थानभ्रंशात् कार्यविघाताच्च तृतीयेऽ-

नेकैः क्लेशैर्बन्धुजनोत्पैश्च चतुर्थे ।

जीवे शान्तिं पीडितचित्तश्च स विन्देत्

नैव ग्रामे नापि वने मतमयूरे ॥ २६ ॥

तृतीयस्थानस्थे जीवे गुरौ । स्थानभ्रंशात् स्वस्थानव्ययात् कार्याणां
विघातान्नाशाच्च पीडितचित्तो भवति । चतुर्थे जीवे । अनेकैः क्लेशैर्बन्धुजनोत्पैः
स्वजनोत्पादितैः पीडितचित्तो व्यथितमनाः । नैव ग्रामे पुरादैः नापि वने-
ऽरख्ये । किंविशिष्टे । मत्ता मयूरा यस्मिन् तथाभूते । शान्तिं विश्रामं स
विन्देल्लभते । वृत्तमेतन्मतमयूरम् ॥ २६ ॥

तल्लक्षणम् ।

मत्तो यो गान्तं सैव यतिर्मतमयूरम् ।

मस्तिगुरुः । तोऽन्तलघुः । य आदिलघुः । सोऽन्तगुरुः । अन्ते
गुरुः । सेव पूर्वोक्ता यतिश्चतुर्थैरिति ।

१ छान्दोग्यसंहितायां "मो गो नौ गो भ्रमरविलसिता" ।

२ छान्दोग्यसंहितायां "षट्पदं रन्ध्रमौ यमगा मत्तमयूरम्" ।

न्यासः । $\frac{म}{५५५} \frac{त}{५,५१} \frac{य}{१५५} \frac{स}{११५} \frac{गु}{५}$ ।

अथ पञ्चमस्थस्य गुरोः फलं मणिगुणनिकरेणाह ।

जनयति च तनयभवनमुपगतः

परिजनशुभसुतकरितुरगवृषान् ।

सकनकपुरगृहयुवतिवसनकृन्-

• मणिगुणनिकरकृदपि विबुधगुरुः ॥ २७ ॥

विबुधा देवाः । तेषां गुरुर्जीवः । तनयभवनं पञ्चमस्थानमुपगतः प्राप्तः ।

परिजनः । परिचारजनः । शुभं धर्मादि । सुताः पुत्राः । करियो गजाः । तुरगा

अश्वाः । वृषा बलीवर्दाः । एतान् जनयति ददातीत्यर्थः । सकनकेति । कन-

केन सुवर्णेन युक्तानि । पुरं नगरम् । तच्च गृहं वेश्म । युवतिः स्त्री । वसना-

न्यम्बराणि च । एतानि करोति । मणीनां रत्नानाम् । गुणानां विद्याशौर्या-

दीनां निकरः समूहस्तं करोति । वृत्तमेतन्मणिगुणनिकरः ॥ २७ ॥

तल्लक्षणम् ।

घसुमुनियतिरिति मणिगुणनिकरः ।

वसवोऽष्टौ । मुनयः सप्त । एतैर्विरामैः । चयोदशलघवः । अन्ते लघुगुरु ।

न्यासः । $\frac{ला}{\text{|||||||}} \frac{गु}{५}$ ।

अथ षष्ठगतस्य गुरोः फलं हरिणप्लुतेनाह ।

न सखीवदनं तिलकोज्ज्वलं

न च वनं शिखिकोकिलनादितम् ।

हरिणप्लुतशावविचित्रितं

रिपुगते मनसः सुखदं गुरौ ॥ २८ ॥

गुरौ जीवे रिपुगते षष्ठस्थानसंश्रिते सखीवदनमालीवकं तिल-
कोज्ज्वलं तमालपत्रोपशोभितं मनसश्चेतसो न सुखदं सुखं न ददाति ।

न च वनमरण्यमुपवनं शिखिकोकिलनादितम् । शिखिभिर्मयूरैः । कोकिलैः

परभृतेः । नादितं कृतशब्दम् । हरिणप्लुतेः । मृगाणां प्लवर्णैः । हरिणशवैः

हरिणशिशुभिश्च । विचित्रितं रम्यम् । मनसश्चेतसः । सुखदं सुखं
ददाति । वृत्तमेतद्वृत्तिगुणम् ॥ २८ ॥

तल्लक्षणम् ।

चिसकारचितैर्भवतो लगौ ।

नभभरैश्च गणैर्हरिणगुणम् ॥

सोऽन्तगुरुः । सकारचितयम् । चिसकारचितैश्च परात्परतो लगौ
लघुगुरु भवत एकपादे । द्वितीये नस्त्रिलघुः । भ आदिगुरुः । द्वौ भकारौ ।
रलमध्यः । एतैर्गणैर्हरिणगुणम् ।

न्यासः ।	स	स	स	ल	गु
	॥ १ ॥	॥ १ ॥	॥ १ ॥	॥ १ ॥	॥ १ ॥
	न	भ	भ	र	
	॥ १ ॥	॥ १ ॥	॥ १ ॥	॥ १ ॥	॥ १ ॥

अथ सप्तमगस्य गुरोः फलं ललितपदेनाह ।

त्रिदशगुरुः शयनं रतिभोगं

धनमशनं कुसुमान्युपवाह्यम् ।

जनयति सप्तमराशिमुपेतो

ललितपदां च गिरं धिषणां च ॥ २९ ॥

त्रिदशगुरुर्जीवः । सप्तमराशिमुपेतः प्राप्नोति । शयनं शय्याम् । रतिभोगं
सुरतभोगम् । धनं वित्तम् । अशनं भोजनम् । कुसुमानि पुष्पाणि । उपवाह्य-
मश्वादिकं जनयति ददाति । गिरं वाचं ललितपदम् । ललितानि च पदानि
सुप्रिङ्गन्तानि यस्यास्तथाभूतां धिषणां बुद्धिं च जनयति । ललितपदं वृत्त-
मेतत् ॥ २९ ॥

तल्लक्षणम् ।

ललितपदं नजयैर्भवतीह ।

नस्त्रिलघुः । जो गुरुमध्यः । पुनरपि जकारः । य आदिलघुः ।
एतेर्ललितपदं भवति ।

१ छन्दोमञ्जर्याम् । “अयुजि प्रथमेन विवर्जिता । दूतविलम्बिता हरिणमुता” ।

२ छन्दोमञ्जर्यामिदं तामरम् । तल्लक्षणं च “इह वद तामरं नजजा यः” ।

न ज ज य
न्यासः । ॐ ॐ ॐ ॐ ।
॥ ॥ ॥ ॥ ॥

अथाष्टमनवमस्यस्य गुरोः फलं शालिन्याह ।

बन्धं व्याधिं चाष्टमे शोकमुग्रं
मार्गक्लेशान् मृत्युतुल्यांश्च रोगान् ।
नैपुण्याज्ञापुत्तकर्मार्यसिद्धिं

• धर्मे जीवः शालिनीनां च लाभम् ॥ ३० ॥

जीवो बृहस्पतिरष्टमे स्थाने । बन्धं बन्धनम् । व्याधिं पीडाम् । उग्रं तीव्रम् । शोकं दुःखम् । मार्गं पथि । क्लेशान् कृच्छ्रान् । मृत्युतुल्यान् मरणस-
मांश्च रोगान् गदांश्च करोति । धर्मे नवमे नैपुण्यं सर्वकार्याणाम् । आज्ञां
प्रभुत्वम् । पुत्राणां सुतानां कर्मणां कार्याणामर्थानां वित्तानां च सिद्धिं करोति ।
शालयो विद्यन्ते यासु ताः शालिन्यः । अचानुक्रमपि भूमियहणं विज्ञायते ।
सस्ययुक्तानां भूमीनां लाभं करोतीत्यर्थः । अथवा स्वगुणैर्याः स्त्रियः
शालन्ते श्लाघन्ते तासां लाभं करोति । शालिनीवृत्तमेतत् ॥ ३० ॥

तल्लक्षणम् ।

मात् तौ गौ चेच्छालिनीं वेदलोकैः ।

मस्त्रिगुरुः । तोऽन्तगुरुः । पुनस्तकारः । अन्ते गुरुद्वयम् । वेदै-
श्चतुर्भिर्लोकैः सप्रभिर्विरामौ भवतः सा शालिनी ।

म त त गु
यथा न्यासः । ॐ ॐ ॐ ॐ ।
॥ ॥ ॥ ॥ ॥

अधुना दशमेकादशद्वादशस्यस्य गुरोः फलं रथोद्धतयाऽऽह ।

स्थानकल्यधनहा दशर्क्षग-

स्तत्प्रदो भवति लाभगो गुरुः ।

द्वादशेऽध्वनि विलोमदुःखभाग-

याति यद्यपि नरो रथोद्धतः ॥ ३१ ॥

गुरुर्जीवो दशर्षगो दशमस्थानगतः । स्थानहा स्थानहन्ता । कल्यहा
 आरोग्यहन्ता । धनहा वितहा वितहन्ता भवति । लाभगः । एकादशगतस्त-
 त्प्रदः । तदिति स्थानादीनां परामर्शः । तान्येव ददाति । स्थानकल्यधनप्रदो
 भवति । द्वादशे जीवे । अध्वनि पथि विलोमदुःखभाक् विलोमेन अपथि गमनेन
 दुःखं भजते । नरः पुरुषो यद्यपि रथोद्धृता याति रथेनोद्धृतेनोपयुक्तेन यद्यपि
 गच्छति तथापि विलोमदुःखभाग् भवति । वृत्तमेतद्रथोद्धृता ॥ ३१ ॥

तल्लक्षणम् ।

रो नरी लघुयुता रथोद्धृता ।

रत्नमध्यः । नस्त्रिलघुः । पुनरपि रेफः । लघुगुरु अन्ते ।

र न र ल गु
 न्यासः । ५ १ ५ ॥ ५ १ ५ ॥ ५ १ ५ ॥

तथा च यवनेश्वरः ।

मोहार्थनाशस्थितिमानभङ्गयामाध्वरुग्जातिविरोधवैरान् ।

गुरुः शशिस्थानगतः करोति स्थानात्मजाज्ञाधनदो द्वितीये ॥

गुरुस्तृतीये स्वजनार्थनाशक्रियाबधाध्वश्मवञ्चनाकृत् ।

विमानसेष्टापचयापवादबन्धुनयोद्वेगकरश्चतुर्थे ॥

भृत्याम्बरस्थानसुखार्णमानपुत्रप्रदः पञ्चमगोऽरिजिह्व ।

षष्ठे गुरुर्बन्धुविवादवैरवासप्रचेष्टाफलहानिकारी ॥

जामिचगः स्त्रीवसनान्नपानसौमुख्यसुस्कीतकलाध्वकर्ता ।

जीवोऽष्टमस्थो बधभङ्गबन्धव्याधिश्रमानर्थविवादकारी ॥

करोति जीवो नवमे सुतस्त्रीभूस्थानमानार्थसमृद्धिमय्याम् ।

मेष्टूरणस्थोऽतिरुग्निष्ठहानिश्लेष्मामयायाससुतान्तकारी ॥

एकादशे भूभवनात्मजस्त्रीहिरण्यधान्याम्बरवाहनानाम् ।

दाता गुरुर्द्वादशगोऽथ चन्द्राद्विदेशचर्याश्रमशोककारी ॥

अथ शुक्रस्य गोचरः ।

तत्रादावेवास्य जन्मगतस्य फलं विलासिन्याह ।

प्रथमगृहोपगो भृगुसुतः स्मरोपकरणैः

सुरभिमनोज्ञगन्धकुसुमास्वरैरुपचयम् ।

शयनगृहासनाशनयुतस्य चानुकुरुते

समदविलासिनीमुखसरोजषट्चरणताम् ॥ ३२ ॥

भृगुसुतः शुक्रः । प्रथमगृहोपगो जन्मराशिगः । स्मरोपकरणैः कामोपकरणैः । शयनभूषणाच्छादनानुलेपनैर्गोतवाद्यनृत्यैः । तथा सुरभिभिः सुगन्धैः । मनोज्ञैश्चिताह्लादकैः । गन्धैर्गन्धद्रव्यैः । कुसुमैः पुष्पैः । अम्बरैर्वस्त्रैश्च । उपचयं लाभं करोति । शयनेनास्तरणेन । गृहेण वेश्मनाऽऽसनेन पर्यङ्केणाशनेन भोजनेन च कुतो भवति । एवंविधस्य शयनगृहासनाशनयुतस्य पुंसः समदविलासिनीमुखसरोजषट्चरणतामनुकुरुते । समदा या विलासिनी मद्यपानेन समदा प्रमत्ता । तस्या मुखसरोजे वदनारविन्दे षट्चरणतां भ्रमरत्वमनुकुरुते विदधाति । परिषुम्बनादिकमनुददातीत्यर्थः । धृतमेतद्विलासिनी ॥ ३२ ॥

तल्लक्षणम् ।

भवति विलासिनी यदि नजो भजो भलगुरु ।

नस्त्रिलघुः । जो मध्यगुरुः । भ आदिगुरुः । पुनर्जकारः । पुनर्मेकारः । अन्ते लघुगुरु ।

न्यासः ।

म	ज	भ	ज	भ	ल	गु
┌───┐ ┌───┐ ┌───┐ ┌───┐ ┌───┐ ┌───┐ ┌───┐						
।।।	।५।	।५।	।५।	।५।	।	५

अथ द्वितीयस्थस्य शुक्रस्य फलं वसन्ततिलकेनाह ।

शुक्रे द्वितीयगृहगे प्रसवार्थधान्य-

भूपालसन्नतकुटुम्बहितान्यवाप्य ।

संसेवते कुसुमरत्नविभूषितश्च

कामं वसन्ततिलकद्युतिमूर्धजोऽपि ॥ ३३ ॥

शुक्रे द्वितीयगृहगे द्वितीयस्थानस्थे । प्रसवोऽपत्यम् । अर्थो धनम् । धान्यं शालयः । भूपालसन्नतः । भूपालो राजा सन्नतः सम्यक् नतः प्रह्वो भवति । राजवाल्लभ्यम् । कुटुम्बेभ्यो हितम् । एतान्यवाप्य प्राप्य । कुसुमैः पुष्पैः । रत्नैर्मणिभिश्च । विभूषितोऽलङ्कृतः । कामं मैथुनं संसेवते । कौटुम्बः । वसन्ततिलकद्युतिमूर्धजोऽपि । वसन्ततिलको वृक्षस्तस्य पुष्पमतीव श्वेतवर्णं भवति । वसन्ततिलकसदृशी द्युतिः कान्तिर्मूर्धजेषु यस्य । अनभिप्रेतकामोऽपि कामं संसेवते । जरार्दितोऽपि स्त्रीष्वनुरतो भवतीत्यर्थः । धृतमेतद्वसन्ततिलकम् ॥ ३३ ॥

तल्लक्षणम् ।

द्वौ जो वसन्ततिलकं गुरुद्वयं चेत् ।

तोऽन्तलघुः । भ आदिगुरुः । जो गुरुमध्यः । जकारद्वयम् । अन्ते

गुरुद्वयम् ।

त भ ज ज गु
न्यासः । ५५। ५५। ५५। ५५। ५५ ।

अथ तृतीयचतुर्थस्यस्य शुक्रस्य फलमिन्द्रवज्रयाऽऽह ।

आज्ञार्थमानास्पदभूतिवस्त्रशत्रुक्षयान् दैत्यगुरुस्तृतीये ।

दत्ते चतुर्थश्च सुहृत्समाजं रुद्रेन्द्रवज्रप्रतिमां च शक्तिम् ॥ ३४ ॥

दैत्यगुरुः शुक्रः । तृतीये स्थाने आज्ञां प्रभुत्वम् । अर्थे धनम् ।

मानं पूजाम् । आस्पदं स्थानम् । भूतिं समृद्धिम् । वस्त्रमम्बरम् । शत्रु-

क्षयं रिपुविनाशम् । दत्ते ददाति । चतुर्थश्चतुर्थस्थानस्थश्च । सुहृद्विमित्रैः

समाजं संयोगम् । तथा रुद्रप्रतिमां महेश्वरतुल्यामिन्द्रप्रतिमां शक्रतुल्यां वज्र-

प्रतिमां कुलिशप्रतिमां शक्तिं सामर्थ्यं च ददाति । वृत्तमेतदिन्द्रवज्रा ॥ ३४ ॥

तल्लक्षणम् ।

तौ जो गुरु चेद्ववतीन्द्रवज्रा ।

तोऽन्तलघुः । द्वौ तकारौ । जो गुरुमध्यः । अन्ते गुरुद्वयम् ।

न्यासः । त त ज गु
५५। ५५। ५५। ५५ ।

अथ पञ्चमस्यस्य शुक्रस्थानवसितयाऽऽह ।

जनयति शुक्रः पञ्चमसंस्थो गुरुपरितोषं बन्धुजनाग्निम् ।

सुतधनलब्धिं मित्रसहायाननवसितत्वं चारिबलेषु ॥ ३५ ॥

शुक्रः पञ्चमसंस्थः पञ्चमस्थानसंस्थो गुरुपरितोषं जनयति उत्पाद-

यति । गुरुवः परितुष्टा भवन्तीत्यर्थः । बन्धुजनाग्निं बन्धुजनप्राप्तिम् । सुतानां

पुत्राणां धनानां वित्तानां लब्धिं प्राप्तिम् । मित्राणि सहायान् सार्थिनश्च

लभते । अरिबलेषु शत्रुसैन्येषु अनवसितत्वमनवस्थितिं च जनयत्युत्पाद-

यति । शत्रूणामभावो भवतीत्यर्थः । अनवसिता वृत्तमेतत् ॥ ३५ ॥

१ छन्दोमञ्जर्यां तु "जेयं वसन्ततिलकं तभजा जगौ गः" ।

२ छन्दोमञ्जर्यां तु । "स्यादिन्द्रवज्रा यदि तौ जगौ गः" ।

तल्लक्षणम् ।

अनवसिता न्यौ भू गो च यदि स्यात् ।

नस्त्रिलघुः । य आदि लघुः । भ आदिगुरुः । अन्ते गुरुद्वयम् ।

न्यासः । $\begin{array}{cccc} \text{न} & \text{य} & \text{भ} & \text{गु} \\ \text{||} & \text{||} & \text{||} & \text{||} \\ \text{||} & \text{||} & \text{||} & \text{||} \end{array}$ ।

अथ षष्ठसप्तमाष्टमस्थस्य शुक्रस्य फलं लक्ष्याऽऽह ।

षष्ठो भृगुः परिभवरोगतापदः

स्त्रीहेतुकं जनयति सप्तमोऽशुभम् ।

यातोऽष्टमं भवनपरिच्छदप्रदो

लक्ष्मीवतीमुपनयति स्त्रियं च सः ॥ ३६ ॥

भृगुः शुक्रः । षष्ठः षष्ठस्थानस्थः । परिभवोऽसम्मानम् । रोगो गदः ।
तापः सन्तापः । एतान् ददाति । सप्तमः स्त्रीहेतुकं योषिन्निमित्तमशुभम-
निष्टं जनयत्युत्पादयति । अष्टमं यातः प्राप्नो भवनपरिच्छदप्रदः । भवनं
गृहम् । परिच्छदः परिवारः । एतौ प्रददाति । लक्ष्मीः श्रीर्विद्यते यस्याः
सा लक्ष्मीवती । स पुरुषो लक्ष्मीवतीं स्त्रियमुपनयति प्राप्नोति । घृतमे-
तल्लक्ष्मीः ॥ ३६ ॥

तल्लक्षणम् ।

लक्ष्मीरियं तमसजगेरुदाहृता ।

तोऽन्तलघुः । भ आदिगुरुः । सोऽन्तगुरुः । जो गुरुमध्यः । अन्ते
गुरुः । एतेरुदाहृता ।

न्यासः । $\begin{array}{ccccc} \text{त} & \text{भ} & \text{स} & \text{ज} & \text{गु} \\ \text{||} & \text{||} & \text{||} & \text{||} & \text{||} \\ \text{||} & \text{||} & \text{||} & \text{||} & \text{||} \end{array}$ ।

अथ नवमदशमस्थस्य शुक्रस्य फलं प्रमिताक्षरयाऽऽह ।

नवमे तु धर्मवनितासुखभाग-

भृगुजेऽर्थवस्त्रनिचयश्च भवेत् ।

दशमेऽवमानकलहान् नियमात्

प्रमिताक्षराण्यपि वदन् लभते ॥ ३७ ॥

नवमे नवमस्थानगते भृगुजे शुक्ले । धर्मस्य वनितानां स्त्रीणां सुखस्य
च भागी भवति । तथार्थनिचयो धनसमूहो वस्त्रनिचयोऽम्बरसमूहश्च
भवेत् । दशमे शुक्ले । अवमानं पराभवः । कलहा विरोधाः । एतान् निय-
मान्निश्चयाल्लभते । स पुरुषो वदन्नपि जल्पन्नपि अर्थितया प्रमितानि
स्वल्पानि अक्षराणि वर्णान् लभते न बहुवक्तृतां लभत इत्यर्थः । वृत्त-
मेतत् प्रमिताक्षरा ॥ ३० ॥

तल्लक्षणम् ।

प्रमिताक्षरा^१ सजयुतावय सौ ।

सोऽन्तगुरुः । जो गुरुमध्यः । ताभ्यां युक्तौ द्वौ सकारौ ।

न्यासः । $\begin{array}{cccc} \text{स} & \text{ज} & \text{स} & \text{स} \\ \hline 115 & 151 & 115 & 115 \end{array}$ ।

अथैकादशद्वादशस्थस्य शुक्लस्य फलं स्थिरेणाह ।

उपान्त्यगो भृगोः सुतः सुहृद्गुणान्नगन्धदः ।

धनाम्बरागमोऽन्त्यगः स्थिरस्तु नाम्बरागमः ॥ ३२ ॥

भृगोः सुतः शुक्लः । उपान्त्यगः । अन्त्यस्य समीपमुपान्त्यमेकाद-
शम् । तच्च यदा गतः । सुहृन्मित्रम् । धनं वित्तम् । अन्नमशनम् ।
गन्धाः सुगन्धद्रव्याणि । एतान् ददाति । अन्त्यगो द्वादशस्थानगतः ।
धनाम्बरागमः । धनं वित्तम् । अम्बरं वस्त्रम् । एतयोरागमो लाभः ।
अम्बरागमः स्थिरो न भवति । अम्बरमपह्रियत इति । वृत्तमेतत्
स्थिरम् ॥ ३८ ॥

तल्लक्षणम् ।

लग्नौ^२ स्थिरः प्रकीर्तितः ।

लग्नौ लघुर्गुरुर्लघुर्गुरुरिति यच्च क्रमेण संस्थितम् ।

न्यासः । $\begin{array}{cccccc} \text{ल} & \text{गु} & \text{ल} & \text{गु} & \text{ल} & \text{गु} & \text{ल} & \text{गु} \\ \hline 1 & 5 & 1 & 5 & 1 & 5 & 1 & 5 \end{array}$ ।

१ छन्दोमञ्जर्याम् । “प्रमिताक्षरा सजससैः कथिता” ।

२ छन्दोमञ्जर्यामस्य प्रमाणिका नाम । तल्लक्षणं च । “प्रमाणिका भरी लग्नौ” ।

तथा च यवनेश्वरः ।

हिरण्यनारीरजतार्थविद्यासुताम्बरस्यानचतुष्पदानाम् ।
 लाभं शशिस्थानमुपेत्य शुक्रः कुर्याद्वितीये तु वराङ्गनामिम् ॥
 मिचान्नवस्त्रात्मजमानहर्षस्थानाङ्गनारोग्यकरस्तृतीये ।
 शुक्रश्चतुर्थे धनपत्निपुत्रमिषेष्टभोज्याम्बरगन्धदः स्यात् ॥
 सुहृत्सुतोदूतिगुणप्रवृत्तिख्यातिप्रदः पञ्चमगोऽर्थदश्च ।
 षष्ठे भृगुर्दैन्यविवादरोगद्वेषोद्वान् मानबधांश्च कुर्यात् ॥
 जामिचसंस्थो भृगुजस्तृषाध्वस्त्रीहेतुकोद्वेगकुमिचदः स्यात् ।
 स्त्रीसौख्यविख्यापनमानहर्षप्रियागमाच्छादनदोऽष्टमस्यः ॥
 सुहृद्गुरुस्त्रीधनधर्मविद्यायशोगुणाप्रिं नवमर्चसंस्थः ।
 करोति शुक्रो दशमे सबन्धुसम्प्रीतिचेष्टाफलमानविघ्नान् ॥
 एकादशे स्त्रीशयनान्नपानभूषारतिस्वेदगृहार्थकारी ।
 भृग्वात्मजो द्वादशगस्तु चन्द्राद्भोग्यप्रदो वस्त्रविनाशकृच्च ॥

अथ सौरस्य गोचरः ।

तत्रास्य जन्मराशिस्थस्य फलं तोटक्रेनाह ।

प्रथमे रविजे विषवद्भिहतः स्वजनैर्वियुतः कृतबन्धुबधः ।
 परदेशमुपैत्यसुहृद्वचनो विमुखार्थसुतोऽटकदीनमुखः ॥ ३६ ॥

रविजे शनैश्चरे । प्रथमे जन्मगते । विषेण गरलेन । वह्निनाऽग्निना च ।
 हतः पीडितः । स्वजनेर्बन्धुभिर्वियुतो रहितः । कृतबन्धुबधः । कृतो
 बन्धोर्बधो येन । परदेशमुपैत्युपगच्छति । कीदृशश्च तत्र । असुहृद्वचनः ।
 अविद्यमानाः सुहृदो मिचाणि भवनं गृहं च यस्य । तथा विमुखार्थ-
 सुतोऽटकदीनमुखः । विमुखो नष्टमुखः । विगतार्थो निर्धनः । विगतसुतः
 पुत्ररहितः । अटकः परिभ्रमणशीलः । दीनमुखो स्नानवदनः । अटक-
 श्चासौ दीनमुखश्चेति । वृत्तमेतत् तोटकम् ॥ ३६ ॥

तल्लक्षणम् ।

अथ तोटकमब्धिसकारचितम् ।

सोऽन्तगुरुः । अब्धिसङ्ख्यैश्चतुर्भिः सकारैश्चितं रचितम् ।

स स स स
 न्यासः । ॥ ११११ ॥ ११११ ॥ ११११ ॥ ११११ ॥

अथ द्वितीयस्थस्य सौरस्य फलं वंशपत्नपतितेनाह ।

चारवशाद्द्वितीयगृहगे दिनकरतनये

रूपमुखापवर्जिततनुर्विगतमदबलः ।

अन्यगुणैः कृतं वसुचयं तदपि खलु भव-

त्यम्बिव वंशपत्नपतितं न बहु न च चिरम् ॥ ४० ॥

दिनकरतनये शनैश्चरे । चारवशाच्चारक्रमेण । द्वितीयगृहगे द्वितीय-
स्थानगते । रूपमुखापवर्जिततनुः । रूपेण सुवेषेण सुखेन चार्पवर्जिता तनुः
शरीरं यस्य सः । तथा विगतमदबलः । विगतं नष्टं मदेः दपे बलं वीर्यं च
यस्य । अन्यगुणैरपरैर्विद्यादिकैर्गुणैः कृतमर्जितं वसुचयं धनसमूहो यदि भवति
तदपि खलु न बहु प्रभूतं पर्याप्तं न च चिरं विरकालं भवति । खलुशब्दः
समुच्चये । यथाऽम्बु जलं वंशपत्नपतितं न बहु भवति न च चिरकालं
तिष्ठति । कृतमेतद्वंशपत्नपतितम् ॥ ४० ॥

तल्लक्षणम् ।

दिङ्मुनिवंशपत्नपतितं भरनभनलगेः ।

भ आदिगुरुः । रलमध्यः । नस्त्रिलघुः । पुनर्भकारनकारौ । अन्ते
लघुगुरु । एतैर्वंशपत्नपतितम् । दिक्शब्देन दश । मुनयः सप्त । एतैर्विरासौ ।

न्यासः । भ र न भ न ल गु
ॐ ॥ ॐ ॥ ॐ ॥ ॐ ॥ ॐ ॥ ॐ ॥ ॐ ॥

अथ तृतीयस्थस्य सौरस्य फलं ललितेनाह ।

सूर्यमुते तृतीयगृहगे धनानि लभते

दासपरिच्छेदोष्ट्रमहिषाश्वकुञ्जरखरान् ।

सद्भविभूतिसौख्यममितं गदव्युपरमं

भीरुरपि प्रशास्त्यधिरिपूंश्च वीरललितैः ॥ ४१ ॥

सूर्यमुते शनैश्चरे । तृतीयगृहगे तृतीयस्थानस्थे । धनानि वित्तानि
लभते प्राप्नोति । दासाः कर्मकराः । परिच्छेदाः परिवाराः । उष्ट्रा करभाः । महि-
षाः प्रसिद्धाः । अश्वास्तुरगाः । कुञ्जरा हस्तिनः । खरा गर्दभाः । एतान् प्राप्नो-

ति । सद्गृहम् । विभूतिरैश्वर्यम् । सौख्यममितमतिप्रभूतम् । गदानां रोगाणां
व्युपरमं विनाशः । एतदपि लभते । स पुरुषो भीरुरपि भयान्तोऽपि वीर-
ललितैर्वीराणां ललितैश्चरितैः । अधिरूपन् महाशून् प्रशास्ति स्वायत्ते
यान् कुरुते । वृत्तमेतल्ललितम् ॥ ४१ ॥

तल्लक्षणम् ।

स्याद्वरना रनो च गुरु नाम साच ललिता ।

भ आदिगुरुः । रलमध्यः । नस्त्रिलघुः । पुना रेफनकारो । अन्ते
गुरुः । सा वृत्तजातिः । अवास्मिन् छन्दसि ललिता नाम स्याद्ववेत् ।

न्यासः । $\overbrace{\text{भ}}^{\text{५}} \overbrace{\text{र}}^{\text{५}} \overbrace{\text{न}}^{\text{५}} \overbrace{\text{र}}^{\text{५}} \overbrace{\text{न}}^{\text{५}} \overbrace{\text{गु}}^{\text{५}}$ ।
 ५॥ ५॥ ५॥ ५॥ ५॥ ५॥

अथ चतुर्थस्य सौरस्य फलं भुजङ्गप्रयातेनाह ।

चतुर्थं गृहं सूर्यपुत्रेऽभ्युपेते

सुहृद्वित्तभार्यादिभिर्विप्रयुक्तः ।

भवत्यस्य सर्वत्र चासाधु दुष्टं ।

भुजङ्गप्रयातानुकारं च चित्तम् ॥ ४२ ॥

सूर्यपुत्रे सौरे । चतुर्थगृहं वेदस्थानमभ्युपेते प्राप्ते । सुहृद्विमित्रैः । वितेन
धनेन । भार्याया स्त्रिया । आदिग्रहणात् पुत्रैर्वन्धुभिश्च । एतैर्विप्रयुक्तो रहितो
भवति । अस्य नरस्य चित्तं मनः । सर्वत्र सर्वस्मिन्नेव । असाध्वशोभनम् । दुष्टं
पापादिष्वनुरतम् । भुजङ्गप्रयातानुकारं च भवति । भुजङ्गस्य सर्पस्य प्रयातं गम-
नमनुकरोति । अतिकुटिलचित्तो भवतीत्यर्थः । वृत्तमेतद्भुजङ्गप्रयातम् ॥ ४२ ॥

तल्लक्षणम् ।

भुजङ्गप्रयातं चतुर्भिर्गणैः ।

य आदिलघुः । चतुर्भिर्गणैर्भुजङ्गप्रयातं भवति ।

न्यासः । $\overbrace{\text{य}}^{\text{५}} \overbrace{\text{य}}^{\text{५}} \overbrace{\text{य}}^{\text{५}} \overbrace{\text{य}}^{\text{५}}$ ।
 ५५ ५५ ५५ ५५

१ छन्दोमञ्जर्यामस्य धोरललिता नाम । तल्लक्षणम् । सङ्कथिता भरो नरनयाश्च
धीरललिता ।

२ छन्दोमञ्जर्यामपीदमेव ।

अथ पञ्चमषष्ठस्यस्य सौरस्य फलं पुटयाऽऽह ।

सुतधनपरिहीणः पञ्चमस्ये

प्रचुरकलहयुक्तश्चार्कपुत्रे ।

विनिहतरिपुरोगः षष्ठयाते

पिबति च वनितास्यं श्रीपुटोष्ठम् ॥ ४३ ॥

अर्कपुत्रे शनैश्चरे । पञ्चमस्ये सुतस्थानप्राप्ते । सुतैः पुत्रैः । धनैर्वितैश्च परिहीणो रहितः । प्रचुरेण प्रभूतेन कलहेन विरोधेन च युक्तः । षष्ठयाते षष्ठस्थानस्ये । विनिहतरिपुरोगः । विनिहता नष्टा रिपवः शत्रवो रोगा गदाश्च यस्य । तथाभूतो वनितास्यं स्त्रीमुखं पिबत्यास्वादयति । कीदृशं श्रीपुटोष्ठम् । श्रीर्लक्ष्मीः पुटा संश्लिष्टा लग्ना ओष्ठयोर्दन्तच्छदयोर्यस्मिन् मुखे तच्छ्रीपुटोष्ठम् । वृत्तमेतत् पुटा ॥ ४३ ॥

तल्लक्षणम् ।

व'सुजलधिविरामो नै पुटा म्यो ।

नस्त्रिलघुः । द्वौ नकारौ । मस्त्रिगुरुः । यश्चादिलघुः । वसवोऽष्टौ । जलधयश्चत्वारः । एतैर्विरामौ ।

न न म य
न्यासः । $\underbrace{\quad\quad\quad}_{111}$ $\underbrace{\quad\quad\quad}_{111}$ $\underbrace{\quad\quad\quad}_{55,5}$ $\underbrace{\quad\quad\quad}_{55}$ ।

अथ सप्तमाष्टमनवमस्यस्य सौरस्य फलं वैश्वदेव्याऽऽह ।

गच्छत्यध्वानं सप्तमे चाष्टमे च

हीनः स्त्रीपुत्रैः सूर्यजे दीनचेष्टः ।

तद्वद्धर्मस्ये वैरहृद्रोगबन्धै-

धर्मोऽप्युच्छिद्येद्वैश्वदेवीक्रियाद्यः ॥ ४४ ॥

सप्तमस्थानस्ये शनैश्चरे । अध्वानं गच्छति पथि व्रजति । अष्टमे शनैश्चरे चशब्दादध्वानमेव गच्छति । हीनो वर्जितः । स्त्रीपुत्रैर्भार्यासुतैः । दीनचेष्टश्च भवति । दीना चेष्टा क्रिया यस्य । धर्मस्ये नवमस्थानस्ये । तद्वत् तेनैव प्रकाशेण । गच्छत्यध्वानं हीनः स्त्रीपुत्रैर्दानचेष्टश्च भवति ।

वैरैद्वेषैः । हृद्रोगैर्जठरगदैः । बन्धैर्बन्धनैश्च । वैश्वदेवीक्रियाद्यः । वैश्व-
देवी क्रिया आद्या प्रथमा यस्मिन् तथाभूतो धर्मोऽप्युच्छिद्येन्नश्यति । वैश्व-
देवी वृत्तमेतत् ॥ ४४ ॥

तल्लक्षणम् ।

मो यो पञ्चा^१श्वैर्वैश्वदेवीति नाम्ना ।

मस्तिगुरुः । द्वौ मकारौ । य आदिलघुः । द्वौ यकारौ । पञ्चभिः ।

अश्वेश्च सप्तभिः । एतेर्विरामौ भवतः ।

म म य य
न्यासः । ॐ ॐ ॐ ॐ ।
५५५ ५५,५ १५५ १५५

अथ दशमेकादशद्वादशस्थस्य सौरस्य फलमूर्तिमालयाऽऽह ।

कर्मप्राप्तिर्दशमेऽर्थक्षयश्च

विद्याकीर्त्याः परिहानिश्च सौरे ।

तैक्ष्ण्यं लाभे परयोषार्थलाभ-

श्चान्त्ये प्राप्नोत्यपि शोकोर्मिमालाम् ॥ ४५ ॥

दशमे दशमस्थानस्थे सौरे शनैश्चरे । कर्मणां प्राप्तिः सिद्धिः ।
अर्थस्य धनस्य च क्षयो विनाशो भवति । विद्या शास्त्रम् । कीर्तिर्यशः ।
एतयोः परिहानिश्च भवति । लाभे एकादशे तैक्ष्ण्यमुग्रस्वभावता । पर-
योषार्थलाभः । परेषामन्येषां संबन्धिन्यो या योषाः स्त्रियः । तासाम् ।
परार्थानां परधनानां च लाभः प्राप्तिर्भवति । अन्त्ये द्वादशस्थे सौरे ।
शोकोर्मिमालां प्राप्नोति । शोकानां दुःखानामूर्मयः कल्लोलास्तेषां या माला
निचयस्तां प्राप्नोति । कर्मिमाला वृत्तमेतत् ॥ ४५ ॥

तल्लक्षणम् ।

भो तो गौ चेत् कथिता सोर्मिमाला ।

मस्तिगुरुः । भ आदिगुरुः । तोऽन्तलघुः । अन्ते गुरुद्वयम् ।

म भ त गु
न्यासः । ॐ ॐ ॐ ॐ ।
५५५ ५॥ ५५॥ ५५

१ कन्दोमऽज्याम् । “घाणाश्वैश्चैवा वैश्वदेवी ममो यो” ।

२ कन्दोमऽज्यामिदं घातोर्मि । तल्लक्षणम् । “घातोर्मिं गतिता भो तगौ मः” ।

तथा च यवनेश्वरः ।

बन्धाध्वशस्त्रानिलरुग्विषातिं विडम्बनस्तीसुतवित्तनाशम् ।

स्थाने विधत्ते शशिनेऽर्कपुत्रस्ततो व्ययायासकरो द्वितीये ॥

तृतीयगोऽरिद्वयमानहर्षसौभाग्यबहुगमदोऽर्कसूनुः ।

चतुर्थगो बन्धुबधावमानच्छायाविधाताध्वभयार्तिकारी ॥

स्थितिक्रियारम्भसुतार्थनाशस्त्वबन्धुविद्वेषविवादकारी ।

शनेश्वरः पञ्चमगोऽथ षष्ठे शुच्ययामोदसुतार्थदाता ॥

छायाविधातश्चमगुह्यरोगस्त्रीमित्रनाशाध्वकृदर्कसूनुः ।

जामित्रसंस्थोऽष्टमगोऽथ शोकक्रुद्धबन्धुभृत्यव्यसनार्तिकारी ॥

व्याध्यध्ववैरश्मवित्तनाशक्षुक्लेशदः स्यान्नवमर्क्षसंस्थः ।

शेखर्यचेष्टाफलसञ्चयघ्नो मेघरणे व्याध्यपकीर्तिकृत् ॥

यशःपरस्त्रीधनभृत्यलाभक्रियासमृद्धिस्थितिमानदस्तु ।

एकादशे द्वादशगस्तु चेष्टानेपुण्यकीर्तिद्युतिमानहर्षो ॥

नन्वत्र यद्वेगचरफलं ग्रहाणामुक्तं तत् कस्यचित् फलस्य निष्कलतां

यात्यत्र किमिति विपर्ययो दृश्यत इत्येतदर्थं हेतूपन्यासं वितानेनाह ।

अपि कालमपेक्ष्य च पालं शुभकृद्विदधात्यनुरूपम् ।

न मधौ बहु कं कुडवे वा त्रिसृजत्यपि मेघवितानः ॥ ४६ ॥

शुभकृच्छुभफलप्रदो ग्रहः । कालं शुभदशाकालं वर्तमानमपेक्ष्य यत्र

पुरुषं वाप्यपेक्ष्य तदनुरूपं फलं विदधाति करोति । एतदुक्तं भवति ।

शोभना यस्य दशा वर्तते । तस्य ग्रहगोचरानुकूलाः शुभं फलं प्रयच्छन्ति ।

तथा च पुरुषस्य यत् फलं सम्भाव्यते तस्यैव शोभनं फलं प्रयच्छति नापा-

न्नस्य । अत्र दृष्टान्तमाह । न मधौ बहु कमिति । मधौ वसन्ते मेघवि-

तानो घनसमूहः कं पयो त्रिसृजत्युत्सृजत्यपि कुडवे भाण्डविशेषे पात्रे न

बहु वर्षति । वाशब्दोऽत्र इवार्थः । यथा न तत्र प्रभूतं वर्षति । यतो मधौ

तत्कालं जलं कुडवमापने तन्न पर्याप्रमिति । वृत्तमेतद्वितानम् ॥ ४६ ॥

तल्लक्षणम् ।

त्रिसर्गैरपि विद्धि वितानम् ।

सोऽन्तर्गुरुः । सकारचयम् । अन्ते गुरुः । एतद्वितानं विद्धि जानीहि ।

न्यासः । $\begin{array}{cccc} \text{स} & \text{स} & \text{स} & \text{गु} \\ \text{॥ १ ॥ १ ॥ १ ॥ १ ॥} \end{array}$ ।

अथ गोचराशुभस्थानस्थितानां ग्रहाणां पूजनं भुजङ्गविजृम्भितेनाह ।

रक्तैः पुष्पैर्गन्धैस्ताम्रैः

कनकवृषबकुलकुसुमैर्दिवाकरभूसुतौ

भक्त्या पूज्याविन्दुधेन्वा

सितकुंसुमरजतमधुरैः सितश्च मदप्रदैः ।

कृष्णद्रव्यैः सैरिः सौम्यो

मणिरजततिलककुसुमैर्गुरुः परिपीतकैः

प्रीतैः पीडा न स्यादुच्चा-

यदि पतति विशति यदि वा भुजङ्गविजृम्भितम् ॥ ४७ ॥

रक्तैः पुष्पैरिति । रक्तैर्लोहितवर्णैः पुष्पैः कुसुमैः । गन्धैः सुगन्धद्रव्यैश्च समालम्बनै रक्तवन्दनप्रभृतिभिः । ताम्रैस्ताम्रवर्णैः । कनकेन सुवर्णेन । वृषेण दान्तेन । बकुलकुसुमैर्बकुलपुष्पैः । दिवाकरभूसुतौ सूर्याङ्गारकौ भक्त्या पूज्यावर्च्यौ । इन्दुश्चन्द्रो धेन्वा हिरण्यगवा । सितकुसुमैः श्वेतपुष्पैः । रजतेन रौप्येण । मधुरैर्मधुरद्रव्यैर्दधिमधुघृतशर्करादिभिः पूज्यः । सितः शुक्रश्च मदप्रदैर्मन्मथोद्वीपनैर्गन्धकुसुमधूपवलिमिश्रं पूज्यः । चशब्दात् श्वेतैश्च । सैरिः शनैश्चरः । कृष्णद्रव्यैः सर्वैर्गन्धकुसुमोपहारैः पूज्यः । सौम्यो बुधः । मणिभिः । रजतेन रौप्येण । तिलककुसुमैस्तिलपुष्पैः पूज्यः । गुरुर्जोवः परिपीतकैः पीतवर्णकुसुमगन्धोपहारैश्च । एतैर्ग्रहैः प्रीतैः परितुष्टैः पीडा न स्यान्न भवेत् । येन पुरुषेण ग्रहाः पूजिताः स यदुच्चादुन्नतादथ एव पतति । यदि वा भुजङ्गानां सर्पाणां विजृम्भितं विशति सर्पाणां क्रीडासक्तानां मध्ये प्रविशति तथापि तस्य पीडा न स्यात् । वृत्तमेतद्भुजङ्गविजृम्भितम् ॥ ४७ ॥

तल्लक्षणम् ।

मौतो ना रः सत्गाः प्राहुर्वसुमद्वनदहनमुनिभिर्भुजङ्गविजृम्भितम् ।

मस्त्रिगुरुः । द्वौ मकारौ । तोऽन्तलघुः । नस्त्रिलघुः । नकारचयम् ।

रलमध्यः । सोऽन्तगुरुः । लघुगुरु अन्ते । ते वसथोऽष्टौ । मदनदहना
रुद्रा एकादश । मुनयः सप्त । एतैर्विरामैः प्राहुस्तवन्तः पिङ्गलादयः ।

न्यासः । $\underbrace{\text{म म त न न न र स ल गु}}_{\text{५५५ ५५५ ५५, १ १ १ १ १ ५, १ ५ १ ५ १ ५}}$

अथैष ग्रहपूजाप्रशंसामुद्गतयाऽऽह ।

शमयोद्गतामशुभदृष्टि-

मपि विबुधविप्रपूजया ।

शान्तिजपनियमदानदमैः

सुजनाभिभाषणसमागमैस्तथा ॥ ४८ ॥

अशुभदृष्टिमप्युद्गतामुत्पन्नाम् । शमय शान्तिं नय । अशुभा चासौ दृष्टि-
शुभदृष्टिः । ताम् । कथं शमय । विबुधविप्रपूजया । विबुधानां देवानां विप्राणां
ब्राह्मणानां च पूजया पूजनेन । तथा शान्त्या जपेन मन्त्रजपेन । नियमेन
नीत्या जिताहारत्वेन ब्रह्मचर्यत्वेन च । दानेन । दमेन जितेन्द्रियत्वेन ।
तथा सुजनानां प्रधानजनानामभिभाषणेन सम्भाषणेन । एतैः सर्वैः । तथा सुज-
नानामपि समागमेनाशुभदृष्टिमुद्गतां शमय । एतदुक्तं भवति । एवंविधो
यस्याचारः सर्वकालं भवति तस्य शुभो भवतीति । वृत्तमिदमुद्गता ॥ ४८ ॥

तल्लक्षणम् ।

प्रथमे सजो यदि सलो च नसजगुरुकाण्यनन्तरम् ।

यद्यथ भनजलगाः स्युरथो सजसा जगौ च भवतीयमुद्गता ॥

इयमुद्गता नाम वृत्तजातिः । यस्याः प्रथमः पादः सजसलेषु भवति ।
सोऽन्तगुरुः । जो गुरुमध्यः । पुनरपि सकारः । अन्ते लघुः । एतेषु सत्सु
विद्यमानेषु । अथ द्वितीये नसजगुरुकेष्वथैक्यतः सत्सु । नकारस्त्रिलघुः ।
सोऽन्तगुरुः । जो गुरुमध्यगतः । अन्ते गुरुः । ततस्तृतीयपादे भनजलगा
भवन्ति । म आदिगुरुः । नस्त्रिलघुः । जो गुरुमध्यः । लघुगुरु अन्ते । चतु-
र्थपादे सोऽन्तगुरुः । जो गुरु मध्यः । पुनः सकारः । जो गुरुमध्यः ।
अन्ते गुरुः ।

न्यासः । स ज स ल
 ॥ ५ ॥ ५ ॥ ५ ॥ ५ ॥
 न स ज गु
 ॥ ॥ ॥ ५ ॥ ५ ॥ ५ ॥
 भ न ज ल गु
 ५ ॥ ॥ ॥ ५ ॥ ५ ॥ ५ ॥
 स ज स ज गु
 ॥ ५ ॥ ५ ॥ ५ ॥ ५ ॥ ५ ॥

अधुना गोचरोक्तस्य फलस्य रविभौमयोः शशिसौरयोश्च प्रधान-
 कालं गीत्युपगीतिलक्षणं चाह ।

रविभौमौ पूर्वार्धे शशिसौरौ कथयतोऽन्त्यगौ राशेः ।

सदसल्लक्षणमार्यागीत्युपगीत्योर्यथासङ्ख्यम् ॥ ४६ ॥

रविरादित्यः । भौमः कुजः । एतौ रविभौमौ राशेः पूर्वार्धे स्थितौ
 सदसच्छुभमशुभं वा फलं कथयतः कुरुतः ।

यत् उक्तम् ।

दिनकरसूँधिरो प्रवेशकाल इति ।

शशिसौरौ चन्द्रशनेश्चरौ राशेरन्त्यगौ पश्चिमभागावस्थितौ सदसत्
 फलं कथयतः कुरुतः ।

यत् उक्तम् । “रविसुतशशिनौ^२ विनिर्गमस्याविति” ।

एवमार्यागीत्युपगीत्योर्लक्षणं यथासङ्ख्यं यथाक्रमम् । एतदुक्तं भवति ।
 यस्या आर्यायाः प्रथमार्धसदृशौ द्वावप्यर्धौ सा गीतिः । यस्या आर्याया
 आर्याद्वितीयार्धसदृशौ द्वावप्यर्धौ सा उपगीतिः ॥ ४६ ॥

तल्लक्षणम् ।

आर्यायाः पूर्वार्धे यदुक्तमितरत्र प्रथमतो लक्ष्यम् ।

गीतिं गीतिविधिविदे वदन्ति संवीक्ष्य तदितरत्रापि ॥

प्रथमते। यल्लक्ष्म लक्षणमार्यायाः पूर्वार्धे प्रथमदले उक्तं तदितरचा-
प्यन्यस्मिन्नप्यर्धे संवीक्ष्य दृष्ट्वा गीतिविधिविदो गीतिविधिं विदन्ति जानन्तीति
गीतिविधिविदः । तां गीतिं गीत्यार्यां वदन्ति कथयन्ति ।

उपगीतिलक्षणम् ।

आर्याद्वितीयदलतोऽर्धे लक्ष्म प्रतिनियतमवगम्य ।

उभयचाप्युपगीतिं वदन्ति यत्पञ्चकैर्गदितैः ॥

आर्याया द्वितीयदले अपरार्धे यदुच्यते लक्ष्म लक्षणं तत् प्रतिनियतं
निश्चितमवगम्य दृष्ट्वा उभयचाप्युपगीतिं वदन्ति कथयन्ति । यत्पञ्चकैर्गदितैः
पूर्वोक्तैरिति ।

न्यासः प्रसिद्धः ।

अथ बुधस्य गोचरोक्तस्य फलप्रधानकालमुपगीत्यार्यायाऽऽह ।

आदौ यादृक् सौम्यः पश्चादपि तादृशो भवति ।

उपगीतेर्मात्राणां गणवत् सत्सम्प्रयोगो वा ॥ ५० ॥

आदौ राशिप्रवेशकाले यादृक् शुभो वाशुभः सौम्यो बुधो भवति
तादृशः पश्चाद्राश्यन्तेऽपि । यत उक्तम् ।

“शशितनयः फलदस्तु सर्वकालमिति” ।

एवं राश्याद्यन्तयोस्तुल्यफलमुपगीतिमात्राणां गणवत् । उपगीतिरार्या ।
तस्या मात्राणां ये गणाश्चतुर्भागास्तेषां यथाऽऽद्यन्तयोः समता तथा
बुधस्य । अथवा यथा सत्सम्प्रयोगः सतां साधूनां सम्प्रयोगः समागमः ।
यादृगादौ भवति तादृगन्ते न कदाचिद्विद्वपता । उपगीतिवृत्तमिदम् ॥ ५० ॥

आर्याद्वितीयदलेत्यादिस्या लक्षणम् ।

न्यासः प्रसिद्धः ।

अधुना जीवगोचरफलस्योपदेशेनार्थलक्षणमाह ।

आर्याणामपि कुरुते विनाशमन्तर्गुरुर्विषमसंस्थः ।

गण इव षष्ठे दृष्टः स सर्वलघुतां जनं नयति ॥ ५१ ॥

आर्याणां साधूनामपि गुरुर्जीवो विषमसंस्थोऽन्तर्मध्ये मध्यमराशे
मध्यभागे प्राप्नो विनाशं करोति अशुभं फलं विदधाति । शुक्रोऽप्येवमेव
वेदितव्यो गुरुग्रहणात् । यतः सोऽपि राशेर्मध्ये फलं ददाति ।

उक्तं च ।

“गुरुभृगुजो भवनस्य मध्ययाताविति” ।

यथा गणो देवविशेषो यात्रायां गणयागविधावुक्तः । “अनर्चितास्तै
नृपतिं सवाहनं विनाशयन्ती” त्यादि स गणो विषमस्थोऽप्रसन्नः । आर्याणामपि
विनाशं करोति । तद्वदिति । स एव गुरुः षष्ठे स्थाने गतो दृष्टः । जन्म-
राशेः षष्ठस्थानप्राप्नो विलोकितश्च जनं पुरुषं सर्वलघुतां सर्वचाल्पतां नयति ।
स पुरुषः सर्वत्र गौरवरहितो भवतीत्यर्थः । अथ द्वितीयोऽर्थो व्याख्यायते ।
आर्या वृत्तविशेषः । आर्याणामन्तर्गुरुर्जगणो दृष्टस्तत्र भवति । अथ तस्या गणो
षष्ठे जकारः विषमसंस्थः प्रथमतृतीयषष्ठमसप्तमस्थानानामन्यतमस्थानस्थो
विनाशं कुरुते । आर्या विनश्यति भज्यत इत्यर्थः । तदेतत् स्थानं सर्वलघुतां
नयति । सर्वे तत्र चत्वार एव लघवो भवन्तीत्यर्थः । वृत्तमेतदार्था ॥ ५१ ॥

तल्लक्षणं “ ह्यन्तान्तरादिगुरुभि” रिति प्रागेव व्याख्यातम् ।

अथ शुभाशुभग्रहयोः परस्परदर्शनाद्गोचरफलस्य निष्फलत्वं नर्कुट-
केनाह ।

अशुभनिरीक्षितः शुभफलो बलिना बलवा-

नशुभफलप्रदश्च शुभदूग्विषयोपगतः ।

अशुभशुभावपि स्वफलयोर्ब्रजतः समता-

मिदमपि गीतकं च खलु नर्कुटकं च यथा ॥ ५२ ॥

अशुभं गोचरफलं ददातीत्यशुभफलदः । तत्र शुभफलो ग्रहो बल-
वान् वीर्ययुक्तः सन् अशुभनिरीक्षितः । अशुभफलप्रदेन ग्रहेण बलिना वीर्ययु-
क्तेन निरीक्षितो दृष्टः । तथा च अशुभफलप्रदो ग्रहो बलवान् शुभफलप्र-
दस्य बलिनो दूग्विषये दर्शनगोचरे उपगतः प्राप्नो । तावशुभशुभप्रदावपि
ग्रहो स्वफलयोरात्मीयशुभाशुभफलयोः समतां तुल्यतां ब्रजतो गच्छतः ।

न शुभं नाप्यशुभं फलं कुरुतः । शुभदर्शनादशुभफलस्य दुष्टं फलं विनश्यति । अशुभदर्शनाच्छुभस्य शोभनं फलं विनश्यति । यथा गीतकमिदं नर्कुटकं च छन्दसां समतां तुल्यतां व्रजतो गच्छतः । गीतकं प्राकृते । नर्कुटकं संस्कृते । तौ च तुल्यप्रस्तारौ तुल्यविरामावेव भवतः । खलुशब्दः पादपूरणे प्रकारार्थे वा । वृत्तमेतन्नर्कुटकम् ॥ ५२ ॥

तल्लक्षणम् ।

नजमजजा लगौ च यदि नर्कुटकं तु तदा

नस्त्रिलघुः । जो मध्यगुरुः । भ आदिगुरुः । पुनर्जकारद्वयम् ।

अन्ते लघुगुरुः ।

न्यासः ।

न	ज	भ	ज	ज	ल	गु
	S	S	S	S		S

यतदेव प्राकृते गीतकं ज्ञेयम् ।

यथा ।

म^१हुरअसोअपणपणओज्जलसोहअआ

मणहरवाणिसट्टपरिपण्यिअकोइलआ ।

महुरसधुणमाणअणदुणिरिक्खणिआ

मइ सअणाण पुणरहिआण मुहेक्खणिआ^२ ॥

अधुना विबलस्य ग्रहस्य शुभगोचरफले नैष्फल्यं विलासेनाह ।

नीचेऽरिभेऽस्ते चारिदृष्टस्य सर्वं वृथा यत् परिकीर्तितम् ।
पुरतोऽन्धस्येव कामिन्याः सविलासकटाक्षनिरीक्षणम् ॥ ५३ ॥

१ मुहुरसोवपणपणअलालसोआपणहरवाणिसट्टपरिविअकोइलआ ।

हुरसुधुदपाणअणदुणिरिक्खणिआमपीसअणाणपुस्तरहिमुहेक्खणिआ ॥ इति क. पु. पाठः ।

मुहुरसोवपणपणअलालसोआपणहरवाणिसट्टपरिविअकोइलआ ।

महुरसट्टमाणायदुणिरिक्खणिआसिसनपरणसापुणाहिआणमुहेक्खणिआ ॥ इति ग. पु. पाठः ।

महुरसोवपणपणअलालसोआपणहरवाणिसट्टपरिविअकोइलआ ।

मिहुरसधुणमाणापणदुणिरिक्खणिआअशिमअणापुरोहिअणमुहेक्खणिआ ॥ इति घ. पु. पाठः ।

महुरसोवपणपणअलालसोआपणहरवाणिसट्टपरिविअकोइलआ ।

मुहुरसट्टमाणापणदुणिरिक्खणिआसिसनपरणसापुणाहिआणमुहेक्खणिआ ॥ इति

[प्र. पु. पाठः ।

२ मधुराशोकपर्णप्रणयोज्ज्वलसौभगा मनोहरवाणिशब्दपरिपण्यिकोक्ता ।

मधुरसधुणमाणापणदुणिरिक्खणिआ मयि श्रयनानां पुण्यरहितानां सुखेवणिक्ता ॥

नीचे नीचराशौ स्थितस्य ग्रहस्य । अरिमे शुभेने वा स्थितस्य अस्ते
सूर्यमण्डलेऽस्तं गतस्य । तथा यच्च तत्रावस्थितस्यारिदृष्टस्य शुभयावलेर्लक-
तस्य । यत् फलं शुभं प्रकीर्तितमुक्तं तत् सर्वे वृथा निष्फलं भवति । अर्था-
देवाशुभं फलं तत्रातिपुष्टं भवति ।

तथा च यवनेश्वरः ।

द्विद्वेश्मगा नीचगृहस्थिता वा दुर्मार्गगाः सूर्यमनुप्रविष्टाः ।

उक्तानि निघ्नन्ति शुभानि चेते फलान्यनिघ्नान्यभिवर्धयन्ति ॥

अथैव दृष्टान्तमाह ।

पुरतोऽन्धस्येव कामिन्याः । यथा । कामिन्याः सञ्जातकामायाः
स्त्रियाः । अन्धस्य नेचहीनस्य पुरतोऽयतः सविलासकटाक्षनिरीक्षणं वृथा ।
विलासो लाघण्यम् । कटाक्षो नयनविभ्रमः । सह विलासकटाक्षाभ्यां यन्नि-
रीक्षणमवलोकनं तत् । वृत्तमेतद्विलाससञ्जम् ॥ ५३ ॥

तल्लक्षणम् ।

तो मो यगौ यस्याद्यपादे स्यात् तौ जुगौ तथा यच्च च दृश्यते ।
तदनु स्तौ मश्चतुर्थे स्यात् सप्तसा लु विलासमुदाहृतम् ॥

यस्य प्रथमपादे तोऽन्तलघुः । मस्त्रिगुरुः । य आदिलघुः । अन्ते गुरु-
श्च । द्वितीये तोऽन्तलघुः । द्वौ तकारौ । जो मध्यगुरुः । अन्ते गुरुश्च । तृतीये
खोऽन्तगुरुः । तोऽन्तलघुः । मस्त्रिगुरुः । चतुर्थे सकारश्चयमन्ते लघुगुरुः ।

न्यासः ।	त	म	य	गु
	५५	५५५	५५	५
	त	त	ज	गु
	५५	५५	५५	५
	स	त	म	
	११५	५५	५५५	
	स	स	स	ल
	११५	११५	११५	५

अथार्कसौम्ययोः फलं साम्यं संयोगवशेन

स्कन्धकस्यार्यागीत्या साम्यं वैतालीयस्य मागधिक्या गाथाया आर्यया
इत्येतदार्थागीत्याह ।

सूर्यसुतोऽर्कफलसमश्चन्द्रसुतश्छन्दतः समनुयाति यथा ।

स्कन्धकमार्यागीतिर्वैतालीयं च मागधी गाथाऽऽर्याम् ॥ ५४ ॥

सूर्यसुतः शनेश्वरः । अर्कफलसम आदित्यस्य गोचरफलेन सदृशः । येषु
स्थानेषु तृतीयषष्ठदशमैकादशेषु शुभः सूर्यस्तेष्वेव सारः । चन्द्रसुतो बुधश्छ-
न्दतः समनुयाति । परचितयह्वयं लोके छन्द उच्यते । सौम्ययुक्तः सौम्यवत्
पापयुक्तः पापवद्भवति । अथवा यत्र राशिगो भवति तत्र यावत् तिष्ठति ताव-
च्छुभफलं करोति । यत्राशुभस्तत्राशोभनमेव फलं करोति । येन प्रकारेण स्कन्ध-
कमार्यागीतिश्छन्दतः समनुयाति । संस्कृते याऽऽर्यागीतिः स प्राकृते स्कन्धकः ।
एवं वैतालीयं मागधी छन्दतः समनुयाति । संस्कृते यद्वैतालीयं सा प्राकृते माग-
धी । गाथाऽऽर्यां छन्दतः समनुयाति । संस्कृते याऽऽर्या सा प्राकृते गाथा ॥ ५४ ॥

आर्यागीतिनियमे तल्लक्षणम् ।

गुर्वन्ताष्टमगणभागार्थो पूर्वार्धे सदृशशकलद्वितया ।

आर्यैराध्यगीतिर्गीता सङ्गीतगीतिभिर्गीतिविधौ ॥

गुर्वन्तमष्टमं गणं भजते याऽऽर्या सा गुर्वन्ताष्टमगणभाक् तथोक्ता ।
पूर्वार्धेन प्रथमदलेन सदृशं तुल्यं द्वितयं शकलमपरमर्धं यस्याः सा पूर्वार्धे सदृ-
शशकलद्वितया । “षष्ठो लो लात् पद”मित्यादि पूर्वस्मिन्नर्धे पठ्याया यदुक्तं तत्
सर्वं यस्या आर्याया प्रथमेऽर्धे भवति । चिषु गणेषु पादः । द्वितीयेऽप्यर्धे षष्ठो गणो
लघुरेको न भवति किं च चतुर्मात्र एव । एवं भवति यस्यां साऽऽर्यैः पण्डितैरा-
र्यागीतिरिति गीता कथिता । किम्भूतेः । सङ्गीतगीतिभिः । सङ्गीता सम्यक्
कथिता गीतिर्यैस्ते सङ्गीतगीतयः पण्डितास्तेः । गीतिविधौ गीतिविधाने ।

न्यासः प्रसिद्धः ।

एतावदेव स्कन्धकलक्षणम् ।

१ द्रष्टव्यास्य ग्रन्थस्य ११६४ पृष्ठे २ श्लोकटीका ।

२ तथा च प्राकृतपिङ्गलसूत्रे ।

अउमत्ता अट्टगणा पुष्पछे उत्तरे होत्र समरुप्रा ।

सो जन्धप्रा विज्राणहु पिङ्गल पभयोइ मुद्धि वपुसंभेप्रा ॥

यथा ।

स^१अणविमट्टिअसिठिलं केसकलावं सुअन्धिअं अ वहमाणा ।

ललणा कस्स ण हिअअं गिहसमअमलअपंक विइ हरइ तरुणि ॥

वैतालीयलक्षणम् ।

लाः षट् लो नैधना अयुक्पादोऽष्टौ तु तथा समे च लाः ।

न समोऽच परेण युज्यते नैते षट् च निरन्तरा युजोः ॥

वैतालीयं नामेदं माचावृतमुच्यते । यस्य ला लघवः षट् । ते
किम्भूता लो नैधनाः । रलमध्याः । लघुगुरु । गते लो नैधनाः ।
निधने अन्ते भवाः । एषां षण्णां लघूनामन्ते । तथाभूतोऽयुक्पादः
प्रथमस्तृतीयश्च । तथा युक्पादो द्वितीयश्चतुर्थश्च समस्तस्मिन् । अष्टौ लाः ।
ते च लो नैधना भवन्ति । न समोऽच परेण युज्यत इति । अचास्मिन्
वैतालीयेऽयुक्पादे प्रथमेषु षट्सु लघुषु । तथा युक्पादे प्रथमेष्वेवाष्टसु लघुषु
समो द्वितीयचतुर्थादिको लघुः परेण तृतीयपञ्चमादिना सह न युज्यते न सम-
स्यते न तन्निमिता गुरुता सम्पद्यते इत्यर्थः । नैते षट् च निरन्तरा युजोः ।
गतेऽष्टौ लघवो युजोः पादयोर्द्वितीयचतुर्थयोरनियताः सन्ति । तेषां मध्ये षट्
लघवो निरन्तरा गुरुणाऽव्यवहिता न कर्तव्याः । सर्वे षट् लघव एव न
रचनीया इत्यर्थः । युजोः पादयोर्नियमादयुजोरनियमः ॥

न्यासः ।

ल	र	ल	गु
ल	र	ल	गु

एतदेव मागधिकालक्षणम् ।

किन्त्वच विशेषोऽयम् । रेफलकारयोर्यथाक्रमं लकाररेफावादेशो
कार्याविति ।

चतुर्मानिका अष्टौ गणाः पूर्वार्द्धे उत्तरार्द्धे भवन्ति समरूपाः ।

ते स्कन्धके विजानीहि पिङ्गलः प्रमणति मुग्धे बहुसंभेदम् ॥

१ शयनविमर्दितशिशिलं केसकलापं सुगन्धितं च वहमाना ।

ललना कस्य न हृदयं योष्मसमयमलयपङ्क इव हरति तरुणी ॥

२ किन्त्वन्नेतिप्रमति कार्यावितितीत्यन्तं केनचिदवभिज्ञेन प्रक्षिप्तमिति भाति ।

यथा ।

परमागहिआ सुहासिणी कण्ठाडी पिअकोइलालवा ।

सुअणरमणी अ मोंडली कलहोइ उकली मुहोगणता ॥

एवं गार्थाया । आर्याया यल्लक्षणं तद्गाथायाः । माथालक्षणं ह्यन्त-
न्तरादिगुरुभिरित्युक्तम् । तदेव गार्थाया ।

मथा ।

गाहाधिक्कठकंठे मणहरसअणम्मि तुङ्गयोरथणी ।

जणिण्ढाअदि बाला सा णिद्धा मणंसिता अकरा ॥

अथास्तमितसौरस्यातिशयेनाशुभप्रतिपादनं फलं पथ्ययाऽऽर्ययाऽऽह ।

सौरोऽर्करश्मियोगात् सविकारो लब्धवृद्धिरधिकतरम् ।

पित्तवदाचरति नृणां पथ्यकृतां न तु तथाऽऽर्याणाम् ॥ ५५ ॥

सौरः शनैश्चरोऽर्कस्यादित्यस्य रश्मियोगात् किरणसङ्गतत्वादस्तमि-
तत्वाद्देतोः सविकारो विकृतत्वं गतो भवति । सविकारो भूत्वा लब्धवृद्धिरशु-
भफलप्रदाने भवति । तदाधिकतरं नृणां पुंसां पित्तवदाचरति शरीरमुपता-
पयति । यथाऽर्करश्मिसंयोगात् सूर्यकिरणसन्तापनात् पित्तं धातुविशेषः सवि-
कारो भवति । अधिकतरं प्रकोपमायाति । सविकारत्वाल्लब्धवृद्धिर्भूत्वाऽधिकतरं
भवति । आर्याणां साधूनां पथ्यकृतां पथ्याशिनां तु न तथापि पीडा

१ परमाराहिआ सुहारिणी कलहाजिअ कोइलालवा ।

सुअणलमणीलमे इज्जा कलाह सो कीलि मुहं उन्वत्ता ॥ इति ग. पु. पाठः ।

परमा र्था आ सुहारिणी कण्ठाडां जिअ कोइलालया ।

धुअण लमणी लमे इज्जा कल्लेवा क्कालि गुह ५ उ मूत्र ॥ इति विजयनगरसंस्कृत-
पुस्तकालयस्यपुस्तके पाठः ।

परमागहिआ सुहारिणी कायडाडिअकोइलालघांशु ।

अनलमणीलामेइज्जाकल्लेकीलिसहम् षडस्य ॥ इति प्र. पु. पाठः ।

२ परमागधिका सुभाषिणी कार्णाटी प्रियकोकिलालपा ।

सुनयनरमणी च मैथिली कलभोकरौत्कली मुखोन्नता ॥

३ द्रष्टव्यास्य ग्रन्थस्य ११२३ पृष्ठे ५ श्लोकस्य टीका ।

४ गाहाधिकणकण्ठे मणहरसअणस्मितुंगयोरथणी ।

जणिण्ढायति बाला साणिक्कामणसउअपरम् ॥ इति प्र. पुस्तके पाठः ।

गाहाधिकणकण्ठे मणहरसअणस्मितुंगयोरथणी ।

जं णिण्ढापति बाला साणिक्कामणि सत अपरं ॥ इति कं. पु. पाठः ।

गाहा विजणकंठे मणहरसअणं मित्रययोरथणी ।

जणिण्ढाययवाजासाणिक्कामरणसअपरां ॥ इति ग. पु. पाठः ।

५ गाहाधिकणकण्ठे मनोहरशयने तुङ्गस्थूलस्तनी ।

यच्चिद्राति बाला सा निद्रा मनस्विताऽपरा ॥

भवति । यतो मङ्गलाचारयुक्तानामित्यनेन ग्रहोपतापो न भवति पथ्याशिनां
तु प्रकोपो न भवति । आर्येयं पथ्या ॥ ५५ ॥

तल्लक्षणम् ।

द्यौ^१न्तान्तरादिगुरुभिरित्यनेनार्णद्वयेन प्रागेव प्रदर्शितम् ।

अथ ग्रहसंयोगाच्चन्द्रफलविशेषं चक्रेणाह ।

यादृशेन ग्रहेणेन्दुर्युक्तस्तादृग्भवेत् सोऽपि ।

मनोवृत्तिसमायोगाद्विकार इव वक्तव्य ॥ ५६ ॥

इन्दुश्चन्द्रमा^२ यादृशेन ग्रहेण शुभेन वाऽशुभेन युक्तस्तादृशः सोऽपि
भवति । पापयुतः पापफलः सौम्ययुतः शुभफल इत्यर्थः । मनोवृत्तिसमायो-
गाद्धेतोः । यतश्चन्द्रो मनः । उक्तं च “मनस्तुहिनगुरिति” । मनसो
येन सह संयोगस्तादृगेव तदपि भवति । यथा मनोवृत्तिसमायोगाद्वक्तव्य
मुखस्य विकारो भवति । वक्तव्यं क्लिप्तं मनोवृत्तिसमायोगाद्विकार उच्यते ।
सुस्थिते मनसि प्रहृष्टं दृश्यते । दुःखिते दीनमिति । वृत्तमेतद्वक्तव्यम् ॥ ५६ ॥

तल्लक्षणम् ।

रौ यदा गौ तु चक्रं स्यात् सौ गावन्यच दृश्येते ।

तृतीये चरणे यसौ गौ जसौ गुरुथो गः स्यात् ॥

अस्य प्रथमपादे रौ गौ । रलमध्यः । द्वौ रेफौ । द्वौ गुरु । अन्यत्र
द्वितीये सौ गौ दृश्येते । मस्तिगुरुः । रलमध्यः । गुरुद्वयम् । तृतीये पादे
यसौ गौ । य आदिलघुः । सोऽन्तगुरुः । गुरुद्वयम् । चतुर्थे जसौ । जो
गुरुमध्यः । सोऽन्तगुरुः । अन्ते गुरुद्वयम् ।

न्यासः ।	र	र	गुं	म	र	गु
	५।५	५।५	५५	५५५	५।५	५५
	य	स	गु	ज	स	गु
	१५५	॥५	५५	१५।	॥५	५५

१ द्रष्टव्यास ग्रन्थस्य ११६३-११६४ पृष्ठे २ प्रलोकास्य टीका ।

२ बृहज्जातके २ अध्यायस्य १ श्लोकः ।

अथ दुःस्थितैर्ग्रहेर्नरस्य लघुता भवतीत्येतच्छ्लोकेनाह ।

पञ्चमं लघु सर्वेषु सप्तमं द्विचतुर्थयोः ।

यद्वच्छ्लोकाक्षरं तद्वल्लघुतां याति दुःस्थितैः ॥ ५७ ॥

श्लोकाक्षरं श्लोकवृत्तस्य वर्णं यद्वद्येन प्रकारेण सर्वेषु चतुर्ष्वपि पादेषु पञ्चमं द्विचतुर्थयोः पादयोः सप्तमं च लघुतां याति तद्वद्वुःस्थितैरननुकूले-
र्ग्रहेर्लघुतां लघुत्वमगौरवभावं पुरुषो याति गच्छति । वृत्तमेतत् श्लोका-
ख्यम् । एतदेवोदाहरणम् ॥ ५७ ॥

न्यासः ।
ल
५ १ ५ १ ५ ५ ५
ल ल
५ १ ५ १ ५ १ ५
ल
५ ५ ५ ५ १ ५ ५ ५
ल ल
१ ५ ५ १ ५ १ ५

अथ सुस्थितैर्ग्रहेः पुरुषस्य सुस्थितत्वमाह ।

प्रकृत्यापि लघुर्यश्च वृत्तबाह्ये व्यवस्थितः ।

स याति गुरुतां लोके यदा स्युः सुस्थिता ग्रहाः ॥ ५८ ॥

यः पुरुषः प्रकृत्या स्वभावेन लघुः स्वल्पोऽसत्कुलप्रसूतः । तथा
वृत्तबाह्ये बाह्येन्द्रिये व्यवस्थितो दुःशील इत्यर्थः । स तथाभूतोऽपि लोके
गुरुतां पूज्यतां याति गच्छति । यदा सुस्थिताः शोभनस्थानस्था अनुकूला ग्रहाः
स्युर्भवेयुः । छन्दसां प्रस्तारे परिभाषेयम् । यो वर्णः प्रकृत्यापि स्वभावत
एव लघुरेकमात्रः । वृत्ताच्छन्दसो बाह्ये पादान्ते स्थितः स गुरुतां गुरुत्वं द्वि-
मात्रत्वं याति । यदा सुस्थिता ग्रहा गणाश्चतुर्मासादिकाः स्युर्येन प्रस्तार-
दोषो नात्पद्यते तदा तस्य गुरुता कार्या नान्यथेति । एकमात्रिक ऋजुरप्यन्ते
षक्नो दीर्घा भवति । वृत्तमेतदपरमनुष्ठुभं विन्द्यात् । एतदेवोदाहरणम् ॥ ५८ ॥

असुस्थितैर्ग्रहैः कर्म क्रियते तत् कर्तुंश्चोपघातं करोतीत्येतद्वेता-
लीयेनाह ।

प्रारब्धमसुस्थितैर्ग्रहैर्यत् कर्मात्मविबुद्धये बुधैः ।

विनिहन्ति तदेव कर्म तान् वैतालीयमिवायथाकृतम् ॥ ५९ ॥

बुधेः पण्डितैः । यत् कर्म कार्यमात्मविवृद्धये आत्मनो वृद्धयर्थम-
सुस्थितैर्यहैः प्रारब्धमाक्षिप्रम् ।

१ उदयसमये यः स्निग्धांशुर्महाप्रकृतिस्थितो

यदि च निहतो निर्घातोल्कारजोयहमर्दनेः ।

स्वभवनगतः स्वोच्चप्रापः शुभग्रहवीक्षितः—इति ।

एतस्माद्विपरीतस्थिता असुस्थिता दुःस्थिताः । तेस्तथाभूतैर्यत् कर्म
प्रारब्धं तदेव कर्म तान् बुधान् विनिहन्ति घातयति । आत्मविवृद्धयर्थमारब्ध-
मात्मन एव हानिं करोति । यथा वैतालीयं वेतालनिमित्तं कर्म वैतालीयम् ।
अयथाकृतमविधानेन कृतं तानेव साधकान् हन्ति । यैरात्मविवृद्धयर्थं रसरसा-
यनविधिविलासार्थं कृतमविधिना तानेव हन्ति । वृत्तमेतद्वैतालीयम् ॥ ५९ ॥

तल्लक्षणम् ।

२ लाः षट् लां इत्यादि ।

सुस्थितैर्यहैर्यत् कर्म क्रियते तदल्पप्रयत्नेन सिद्धयतीत्येतदोपच्छन्द-
सिकेनाह ।

सौस्थित्यमवेक्ष्य यो ग्रहेभ्यः

काले प्रक्रमणं करोति राजा ।

अणुनापि स पौरुषेण वृत्त-

स्यौपच्छन्दसिकस्य याति पारम् ॥ ६० ॥

ग्रहाणां सुस्थितत्वमाचार्येणोक्तम् ।

३ उदयसमये यः स्निग्धांशुरित्यादि ।

अमुमेवार्थं सिद्धार्थे यात्राकारः स्पष्टतरमाह ।

स्वराशिं वा स्ववर्गं वा मिच्चवर्गग्रहाणि वा ।

स्वोच्चं वा भवनं यातो विचरन् प्राकृतीं गतिम् ॥

१ दृष्टव्योऽस्य ग्रन्थस्य ३५६ पृष्ठे ३६ श्लोकः ।

२ दृष्टव्याऽस्यैवाध्यायस्य ५४ श्लोकटीका ।

३ दृष्टव्योऽस्य ग्रन्थस्य ३५६ पृष्ठे ३६ श्लोकः ।

वपुष्मान् वर्णवान् भास्वान् बलेः सर्वैः समन्वितः ।

बलिभिः कारकैर्मर्षेणैः समवलोकितः ॥

दिधि भौमान्तरिक्षैश्च यश्चोत्पातेरपीडितः ।

स्वजन्मस्थं च वर्गं च मार्गं चोपगतः शुभः ॥

योऽनुकूलो विजेता वा स ज्ञेयः सुस्थितो ग्रहः ।

यथोक्तविपरीतो यो विज्ञातव्यः स दुःस्थितः ॥

इत्येवंप्रकारं संस्थित्यं ग्रहेभ्योऽवेत्य निरूप्य काले यथोक्ते याचा-
काले प्रक्रमणं याचां करोति । याचाकालोऽभिहित आचार्येणैव ।

तथा च ।

याचाऽजसिंहतुरगोपगता वरिष्ठा मध्या शनैश्चरबुधोशनसां ग्रहेषु ।

भानो कुलीरशशिवृश्चक्रगेऽतिदीर्घा शस्ता तु देवलमतेऽध्वनि पृष्ठतोऽर्कं ॥

तथा ।

योचा नृपस्य शरदीष्टफला मधो च द्विदे रिपोर्न निषमोऽच च केचिदाहुः ।

द्विदेऽप्यरेर्भवति देवयुतस्य सिद्धिः सामान्यमामिषमिदं प्रतिभूमिपानाम्—इति ॥

एवं यथोक्ते याचाकाले यः प्रक्रमणं करोति राजा गमनमारभते
सोऽणुना स्वल्पेनापि पौरुषेण सैन्येन युक्तो भवति । तथापि घृतस्योपच्छन्द-
सिकस्य । घृतं क्रिया । औपच्छन्दसिकस्य वेदोक्तस्य घृतस्य पारं याति ।

एतदुक्तं भवति । सर्वथा विजिगीषुणा सुस्थितेर्ग्रहेः स्वल्पतन्त्रे-
णापि यातव्यम् । तत्र गतो मानयशोवित्तं लभते ।

तथा च सिद्धार्थो याचाकार आह ।

मानमाज्ञायशोवित्तं सुस्थितैः प्रवसन् ग्रहेः ।

विन्दते दुःस्थितैस्त्वेतैस्तद्विपर्ययमश्नुते ॥

असुस्थितैस्तु पुनः पुष्टतन्त्रेणापि न यातव्यम् ।

अमुमेवार्थं नन्दी आह ।

दैवोपहृता याचा कथञ्चिदपि भवति यातुश्चेत् ।

चित्तिपस्यानुपकारा सर्वस्य विनाशनीया स्यात् ॥

तस्मादतिसामर्थ्ये प्रवर्तमानेऽपि दैवहीनेन ।

याचोद्यमो न कार्यः स्वसुखोदयमिच्छता राज्ञा ॥

वृत्तमेतदौपच्छन्दसिकम् ॥ ६० ॥

तल्लक्षणम् ।

१ श्रावन्ते शेषमूर्धसाम्यादौपच्छन्दसिकं वदन्ति सन्तः ।

रेफयकारावन्ते भवतः । रलमध्यः । य आद्रिलघुः । शेषं लक्षणं
वेतालीयसमम् । षण्मात्रा अयुक्तादेऽष्टौ समे च । सन्तः पण्डिता वदन्ति
कथयन्त्यौपच्छन्दसिकम् ।

न्यासः प्रसिद्धः ।

अधुनाऽऽदित्यदिने यानि कर्माणि कारयेत् तानि दण्डकपादेनाह ।

उपचयभवनोपयातस्य भानोर्दिने कारयेद्दे-

मताम्राश्वकाष्ठास्थिचर्मै^१र्णिकाद्रिद्रुमत्वग्-

नखव्यालचैरायुधीयाटवीक्रूरराजोपसेवा-

भिषेकौषधक्षौमप^२ण्यादिगोपालकान्तार-

वैद्याश्मकूटावदाताभिविख्यातशूराहवश्लाघ्य-

याय्यग्निकर्माणि सिद्ध्यन्ति लग्नस्थिते वा रवौ ।

उपचयभवनोपयातस्येति । भानोरादित्यस्योपचयभवनोपयातस्य जन्म-
राशितस्त्रिषडेकादशदशमस्थानानामन्यतमस्थानस्थस्य दिने तद्वासरे कारयेत्
विदध्यात् । हेम सुवर्णम् । ताम्रमुडुम्बरम् । अश्वास्तुरगाः । काष्ठं प्रसिद्धं दारु ।
अस्थि प्रसिद्धम् । चर्म व्याघ्रादिचर्म । और्णिकः कम्बलः । चर्मैर्मिकेति पाठा-
न्तरम् । ऊर्मिका जलधिवेला । अद्रिः प्रसिद्धः । दुमो वृक्षः । त्वक् प्रसिद्धो
द्रव्यविशेषः सुगन्धद्रव्यम् । नखः शुक्तिः । व्यालः सर्पः । चैरास्तस्करः ।
आयुधः खड्गादिस्तस्मिन् हितमायुधीयम् । अटवी अरण्यम् । क्रूरं वञ्चनकर्म
दुर्गादि । राजोपसेवा नृपाराधनम् । अभिषेको नृपादेः । औषधं मेषजम् । क्षौमः
क्षुमासम्भवः । ण्यादि क्रयविक्रयम् । केचिद्वन्यादि पठन्ति । वने त्रयो वन्यः ।
तद्रव्याणां तज्जातानां वा प्राणिनां ग्रहणपोषणादि । गोपालो गोरक्षकः । का-
न्तारो मरुभूमिः । वैद्यः कायचिकित्सकः । अश्मा पाषाणः । कूटं दम्भः । अव-

१ वृत्तस्त्राकरे “पर्यन्ते यौ तथैव शेषमौपच्छन्दसिकं सुधीभिस्ततम्” ।

२ चर्मैर्मिका-इति पाठान्तरम् ।

३ वन्यादि-इति पाठान्तरम् ।

दातः सत्कुलजः । अभिविख्यातः कीर्तियुक्तः । शूरः सङ्ग्रामप्रियः । आहव-
शलाघ्यः सङ्ग्रामे कथनीयः । यायी गमनशीलः । अग्निकर्माणि अग्न्याश्रित-
कार्याणि । एतेषां वस्तूनां संबन्धीनि यानि कार्याणि तानि रविदिने लग्नस्थिते
प्राग्लग्नगे वा रवे सिद्ध्यन्ति ।

तथा च समाससंहितायाम् ।

नृपाग्निपशुकर्माणि युद्धकार्याणि यानि च ।

सूर्यस्य दिवसे प्राञ्चस्तानि सर्वाणि कारयेत् ॥

तथा च यवनेश्वरः ।

नृपप्रतिष्ठापुधयुद्धयोधहेमाग्निगोमूचभिक्षप्रयोगान् ।

रवेर्दिने वन्यमृगार्दनादि प्रशस्यते द्विड्भयकृच्च कर्म ॥

तथा च गर्गः ।

क्रौर्यं शाठ्यं नृपाद्वेदं शूचणां चैव बन्धनम् ।

अध्वानं च विवाहं च निधिकार्यं च कारयेत् ॥

तनुशुद्धिसिराकर्म बडवाश्वविमोचनम् ।

सर्वमेतद्यथोद्दिष्टं कारयेद्रविवासरे ॥

अथ चन्द्रस्य दिने यानि कर्माणि क्रियन्ते तानि द्वितीयदण्डकपा-
देनाह ।

शिशिरकिरणवासरे तस्य वाप्युद्गमे केन्द्र-
संस्थेऽथवा भूषणं शङ्खमुक्ताङ्गरूप्याम्बु-
यज्ञेक्षुभोज्याङ्गनाक्षीरसुस्निग्धवृक्षक्षुपानूप-
धान्यद्रवद्रव्यविप्राध्वगीतक्रियाशृङ्गिकृष्यादि-
सेनाधिपाक्रन्दभूपालसौभाग्यनक्तञ्चर-
श्लैष्मिकद्रव्यमातुल्यपुष्पाम्बरारम्भसिद्धिर्भवेत् ॥

शिशिरकिरणवासर इति । शिशिरकिरणश्चन्द्रस्तस्य वासरे दिने तस्य
वाप्युद्गमे लग्नगते तस्मिन् लग्नगते तल्लगने कर्कटके वा केन्द्रसंस्थेऽथवा लग्न-
चतुर्धसंप्रसदशमस्थानानामन्यतमस्थानस्थे । भूषणमलङ्करणम् । शङ्खः प्रसिद्धः ।
मुक्ता मुक्ताफलानि । अङ्गं पद्मादि । रूप्यं रजतम् । अम्बु जलम् । यज्ञो यागः ।

इक्षुः प्रसिद्धः । भोज्यमशनम् । अङ्गना स्त्री । क्षीरं प्रसिद्धम् । सुस्निग्धवृ-
क्षोऽक्षोटकादिः । क्षुपास्तृणानि । अनूपो बहूदकप्रदेशः । धान्यं शाल-
यः । द्रवद्रव्यं लेह्यम् । विप्रो ब्राह्मणः । अध्वा पन्थाः । गीतक्रिया गान-
कर्म । शृङ्गिणो हरिणादयः । कृष्यादि वपनलवनादि । सेनाधिपश्चमूप-
तिः । आक्रन्दो विजिगीषूणां पश्चात् पार्ष्णिग्राहः । पार्ष्णिग्राहस्य पश्चादाक्र-
न्दः । भूपालो राजा । सौभाग्यकरणं जनवाञ्छभ्यम् । नक्तञ्चरो रात्रिचरः ।
श्लेष्मिकं द्रव्यं श्लेष्मिणो हितम् । मातुल्यं मातुलस्य हितं मातुल्यम् ।
पुष्पं कुसुमम् । अम्बरं वस्त्रम् । एतेषां संबन्धीनि यानि कार्याणि तेषां
कार्याणामारम्भे सिद्धिर्भवेत् ॥

तथा च समाससंहितायाम् ।

जलस्त्रीराजकर्मणि मृदून्यन्यानि यानि च ।

तानि चन्द्रदिने कुर्यात् शुक्लपक्षे विशेषतः ॥

तथा च यक्षेश्वरः ।

स्त्रीसङ्गमालङ्कारणाम्बरस्रगतिक्रियाहर्षसुखाश्रयांश्च ।

कुर्वीत चन्द्रस्य दिने प्रदानयज्ञोत्सवान् रत्नरसार्जनं च ॥

तथा च गर्गः ।

उपभोगं तथा शय्यां नवमिश्रं गृहं चरेत् ।

पचेद्घृतं च तेलं च संबन्धं चात्र कारयेत् ॥

क्षुरकर्म तथा दानं गवां वेश्मप्रवेशनम् ।

नृपसन्दर्शनं विन्द्यात् कुर्याच्चैव निवेशनम् ॥

सर्वमेतद्यथोद्दिष्टं कुर्याच्चन्द्रदिने शुभे ।

अथ भोमस्य दिने यानि कर्मणि कार्याणि तानि दण्डकतृतीय-
पादेनाह ।

क्षितितनयदिने प्रसिद्धान्ति धात्वाकरादीनि

सर्वाणि कार्याणि चामीकराग्निप्रवालायुध-

क्रौर्यचौर्याभिघाताटवीदुर्गसेनाधिकारास्तथा

रक्तपुष्पदुमा रक्तमन्यञ्च तिक्तं कटुद्रव्यकूटा-

ह्रिपाशार्जितस्याः कुमारा भिषक्छाक्यभिन्नु-
क्षपावृत्ति'कोशेशशाठ्यानि सिद्ध्यन्ति दम्भास्तथा ।

वितितनयदिन इति । वितितनयोऽङ्गारकस्तस्मिन् दिने प्रसिद्ध्यन्ति
धात्वाकरादीनि धातूनामाकर उत्पत्तिस्थानम् । धात्वाकरादीनि सर्वाणि
धातुद्रव्याणि । आदियहणात् क्षालनं पाचनं च । चामीकरं सुवर्णम् । अग्निः
प्रसिद्धः । प्रवालं विद्रुमम् । आयुधं खड्गादि । क्रौर्यं क्रूरत्वम् । चौर्यं स्तेयत्वम् ।
अभिघातः परोपद्रवः । अटवी अरण्यम् । दुर्गं गिरिजलदुर्गादि । सेनाधिका-
रास्तथा । तथा तेनेव प्रकारेण सेनाधिपत्यम् । रक्तपुष्पद्रुमा रक्तानि पुष्पाणि
लोहितानि कुसुमानि येषां दुमाणां वृक्षाणाम् । रक्तं लोहितवर्णं यत्किञ्चित् ।
तित्तं निम्बादि । कटुद्रव्यं मरिचादि । कूटेर्दम्भेः । अहिपाशैः सर्पबन्धै-
रर्जितं स्वं धनं येः । कुमाराः प्रसिद्धाः । भिषक् वेद्यः । शाक्यभिन्नुः
अमण्यकः । क्षपावृत्ती रात्रिवर्तनम् । कोशेशः । कोशो गजस्तस्येशो नायकः ।
केचित् कोशेयं पट्टमितीच्छन्ति । शाठ्यं शठभावः परकार्यविमुखत्वम् ।
एतदाश्रितानि सर्वाणि कार्याणि सिद्ध्यन्ति संसिद्धिमायान्ति । तथा तेनेव
प्रकारेण दम्भाः सिद्ध्यन्ति ।

तथा च समाससंहितायाम् ।

दुर्गयहणकर्मणि हेमकर्मणि यानि च ।

तथा च पशुकर्मणि कुर्याद्वैमदिने नरः ॥

तथा च यवनेश्वरः ।

वधावरोधावृत्तद्विम्बभेदाः स्तेयादिशस्त्रादिविप्रयोगाः ।

दिने कुजस्य ध्वजनीनिवेशः कार्याः सुवर्णोजपशुक्रियाश्च ॥

तथा च गर्गः ।

आयुधं कारयेत् प्राज्ञः पापकर्म तथैव च ।

बन्धनाद्यानि कर्माणि लुण्ठनं तु क्षयादिकम् ॥

षण्मुखस्यात्र कर्तव्या पूजा च शिखिकुकुटेः ।

पूजयेदनलं चात्र यन्त्रकार्यं समारभेत् ॥

• मन्त्रकर्म विवाहं च दिने भौमस्य वर्जयेत् ।

अथ बुधस्य दिने यानि कार्याणि क्रियन्ते तानि दण्डकचतुर्थेपादेनाह ।

हरितमणिमहीसुगन्धीनि वस्त्राणि साधारणं
नाटकं शास्त्रविज्ञानकाव्यानि सर्वाः कलायुक्तयो
मन्त्रधातुक्रियावादनैपुण्यपुण्यव्रतायोगदू-
तास्तथाऽऽयुष्यमायानृतस्नानह्रस्वाणि दीर्घाणि
मध्यानि च छन्दतश्चण्डवृष्टिप्रयातानुकारीणि
कार्याणि सिद्ध्यन्ति सौम्यस्य लग्नेऽहि वा ॥ ६१ ॥

हरितमणीति । हरितमणीनां संबन्धः । अथवा हरितद्रव्याणां
मणीनां च मही भूः । सुगन्धीनि सुगन्धद्रव्याणि । वस्त्राण्यम्बराणि ।
साधारणमुयं सौम्यं च । नाटकं नर्तनम् । शास्त्रं प्रसिद्धम् । विज्ञानमध्या-
त्मिकम् । काव्यानि प्रसिद्धानि । सर्वा निःशेषाः कला गीतवाद्यनृतविचलेप-
कर्मोदि । युक्तयो द्रव्याणां योजनम् । मन्त्रक्रिया मन्त्रसाधनम् । धातु-
क्रिया धातुवादः । वादः परस्परं केनचित् सह वदनम् । नैपुण्यं निपुणता ।
पुण्यं धर्मक्रियानुसेवनम् । व्रतायोगो व्रतग्रहणम् । दूतो गमागमिकः । तथा-
ऽऽयुष्यमायुषो हितं रसायनवाजीकरणानि । माया व्याजव्यवहरणम् । अनृत-
मसत्यम् । स्नानं मलापहं पुष्यस्नानादि वा । तथा यानि कार्याणि ह्रस्वा-
णि क्षिप्रकालकरणीयानि । दीर्घाणि चिरकालकरणीयानि । मध्यानि न शीघ्रं
न चिरकालं करणीयानि । तथा छन्दतः परिचितग्रहणपूर्वकाणि चण्डवृष्टि-
प्रयातानुकारीणि कार्याणि । चण्डा चासौ वृष्टिः चण्डवृष्टिः । चण्डवृष्टौ प्रयातं
गमनं यत् तदनुकारीणि तत्सदृशानि । तस्यां गमनं पदविन्यासः । कश्चि-
दुष्यः कश्चिद्वीर्यः कश्चिन्मध्यो भवति । मार्गस्य जलावृतत्वाच्छिथिलत्वात्
पदविन्यासस्तथाविधो भवति । तदनुकारीणि कार्याणि सिद्ध्यन्ति । सौम्यस्य
बुधस्य लग्नेऽहि वा ।

तथा च समाससंहितायाम् ।

स्वाध्यायशिल्पध्यायामकलाकर्मरतानि च ।

तानि सौम्यदिने कुर्याद्यदि पापेनं सङ्गः ॥

तथा च यधनेश्वरः ।

स्वाध्यायसेवालिलिलेख्यशिल्पव्यायामनेपुण्यकलाविशेषाः ।

इष्टिक्रियाः काञ्चनधातुयुक्तिवाग्युक्तिसन्धिप्रभुता बुधेऽहि ॥

तथा च गर्गः ।

बन्धयोधबधं सर्वं व्याग्रामं च विशेषतः ।

नृपसेवा च याचा च तथैव क्रयविक्रयो ॥

वीरांश्च योजयेत् प्राज्ञो बट्टान् पाशांश्च मोचयेत् ।

एवं मित्रं च शिष्यं च बन्धुभिः सह सङ्गमम् ॥

आश्रमे च तथा भूमौ केदारे वपने तथा ।

शिक्षेत रूपकर्मणि दिने चन्द्रसुतस्य च ॥

आचार्येण चण्डवृष्टिप्रयातानुकारिणीत्यनेन चण्डवृष्टिप्रयातानां सर्व-
दण्डकानां लक्षणं प्रदर्शितम् ॥ ६१ ॥

तथा च ।

प्रथमक इह दण्डकश्चण्डवृष्टिप्रयातो भवेन्नद्वयेनाथ रैः सप्रभिः ।

प्रतिपदमिह रेफवृद्धाः स्युरर्णोर्णवव्यालजीमूतलीलाकरोट्टामशङ्खादयः ।

उत्कृतेरधिकाक्षरो दण्डकः । दण्डका नाम समासवृत्तविशेषा भवन्ति ।

येषां पादो द्वाभ्यां नकाराभ्यां सप्रभिश्च रेफैर्भवति । नस्त्रिलघुः । रलमध्यः ।

इहास्मिन् छन्दोलक्षणे प्रथमको दण्डकश्चण्डवृष्टिप्रयातसञ्ज्ञः सप्रविंशत्य-

क्षरपादो भवति पिङ्गलादीनामाचार्याणां मतेन राजमाण्डव्यो वर्जयित्वा ।

तयोस्तु मते एष सुवर्णाख्यः ।

तथा च तावूचतुः ।

सुवर्णश्चण्डवेगश्च प्रवो जीमूत एव च ।

बलाहको भुजङ्गश्च समुद्रश्चेति दण्डकाः ॥

तथा च पाठान्तरम् ।

अर्णोऽर्णवः प्रवश्चैव जीमूतोऽथ बलाहकः ।

समुद्रश्च भुजङ्गश्च सप्रेते दण्डकाः स्मृताः ॥

१ पिङ्गलच्छन्दःसूत्रे ७ अध्यायस्य ३३ सूत्रानुसारेणास्य "चण्डवृष्टिप्रयात" इति नाम ।

२ पिङ्गलच्छन्दःसूत्रे ७ अध्यायस्य ३४ सूत्रानुसारेण "रातमाण्डव्यो" इति पाठः साधुः ।

एवं नद्वयेन सप्रभिश्च रेफैश्चण्डवृष्टिप्रयातः । प्रतिपदमिह रेफवृद्धाः ।
इहास्मिन् लक्षणे । पदं पदं प्रति प्रतिपदम् । रेफवृद्धा अन्ये स्युर्भवेयुः । एवं
नद्वयेन अष्टभिश्च रेफैरणः । नवभिरणैवः । दशभिर्व्यालः । एकादशभिर्जी-
मूतः । द्वादशभिर्लीलाकरः । त्रयोदशभिरुट्टामः । चतुर्दशभिः शङ्खः । आदि-
ग्रहणाद्रेफवृद्धाऽन्ये कल्पनीयाः । जलजं पद्मादि ।

प्रचित इति कविभिर्वर्णितेऽस्मादिहोपान्तशेषात् चिकेकतरैर्नद्वयादयोः ।

इहास्मिन् लक्षणे प्रचित इति वर्णित उक्तः । अस्मात् पूर्वोक्ताल्लक्ष-
णात् कविभिः पण्डितैरिहास्मिन् प्रथमदण्डके उपान्ता गृहीताः । चिका
रेफाः । तैस्त्रिकैः शेषान्नकारद्वयादुत्तरैः परतः स्थितः सप्रभिर्यकारैः । अन्व-
र्थसङ्ज्ञा चेयम् । प्रतिपदं रेफादिवृद्धोपचितत्वात् प्रचित इत्युच्यते । शेष-
रेफतोऽन्यैस्त्रिकः सप्रकः । आचार्येण नद्वयात् रेफद्वाविंशता दण्डक
उक्तः । अथ उपचयभवननोपयातस्येत्यस्य

न्यासः । नद्वयं रेफा द्वाविंशत् ।

अथ बृहस्पतिदिने यानि कर्माणि क्रियन्ते तानि वर्णकदण्डकेनाह ।

सुरगुरुदिवसे कनकं रजतं तुरगाः

करिणो वृषभा भिषगौषधयः ।

द्विजपितृसुरकार्यपुरःस्थितधर्म-

निवारणचामरभूषणभूपतयः ॥

विबुधभवनधर्मसमाश्रयमङ्गल-

शास्त्रमनोज्ञबलप्रदसत्यगिरः ।

व्रतहवनधनानि च सिद्धिकराणि

तथा रुचिराणि च वर्णकदण्डकवत् ॥ ६२ ॥

सुरगुरुदिवस इति । सुरगुरुदिवसे बृहस्पतिदिने कनकं सुवर्णम् ।

रजतं रौप्यम् । तुरगा अश्वाः । करिणो हस्तिनः । वृषभा दान्ताः ।
भिषग्वेदाः । औषधयः प्रसिद्धाः । अथवा भिषगौषधयो वेदप्रणीतानि
द्रव्याणि । द्विजानां ब्राह्मणानां तर्पणम् । पितृणां श्राद्धम् । सुराणां देवानां च
कार्याणि । पुरःस्थितोऽयस्थितः पदातिः । धर्मनिवारणं छत्रादिकम् । चामरं

**स्फटिकरजतमन्मथोपचारवाहनेक्षुशारद-
प्रकारगोवणिक्कृषीवलौषधाम्बुजानि च ॥**

भृगुसुतदिवस इति । भृगुसुतदिवसे शुक्रदिने च । चित्रं चित्रकर्म ।
षष्ठमम्बरम् । वृष्यप्रयोगे । रेतोवृद्धिकरः । वेश्या पण्यस्त्री । कामिनी काम-
सक्ताङ्गना । विलासः क्रीडनम् । हास उपहासः । यौवनेपमोगो रतादि ।
रम्या रमणीया भूमय उपवनादि । स्फटिकः स्फटिकोपलम् । रजतं
रौप्यम् । मन्मथोपचारः कामोपचरणम् । वाहनमश्वादि । इक्षुः प्रसिद्धः ।
शारदप्रकारो धान्यानि । वणिक्कर्मणि । कृषिकर्मणि । औषधं प्रसिद्धम् ।
अम्बुजं जलजं पद्मादि । एतानि कार्याणि ॥

तथा च समाससंहितायाम् ।

कलागन्धर्वकर्मणि रत्नकर्मणि यानि च ।

तानि कार्याणि दिवसे सदा दैत्यगुरोः शुभे ॥

तथा च यवनेश्वरः ।

गान्धर्वविद्यामणिरत्नगन्धगोभूमिशय्याम्बरभूषणानाम् ।

स्त्रीपण्यकोशोत्सवनन्दनानां क्रियाविधिः शुक्रदिने प्रशस्तः ॥

तथा च गर्गः ।

गजमश्वं प्रयुञ्जीत कर्णेबन्धे नियोजयेत् ।

पिबेत् सुरां च मद्यं च प्रचरेत् कुसुमाम्बरम् ।

गन्धार्श्वं विविधानद्यात् कामयेच्च घराङ्गनाः ।

रते च सहसा प्रीतिं तिलं तैलं च योजयेत् ॥

अङ्गलं स्थापयेदेव रोपयेच्चैव पादपान् ।

सर्वमेतद्यथोद्दिष्टं कुर्याच्छुक्रदिने शुभे ॥

अथ सौरस्य दिने यानि कर्मणि क्रियन्ते तानि समुद्रदण्डकापरा-
र्थनाह ।

सवितृसुतदिने च कारयेन्महिष्यजोष्ट्रकृष्ण-

लोहदासवृद्धनीचकर्मपक्षिचौरपाशिकान् ।

च्युतविनयविशीर्णभाण्डहस्त्यपेक्षविघ्नकारणानि

चान्यथा न साधयेत् समुद्रगोऽप्यपां कणम् ॥ ६३ ॥

अधुना च प्रशंसार्थं विपुलामार्यामाह ।

विपुलामपि बुद्धा छन्दोविचितं भवति कार्यमेतावत् ॥

श्रुतिमुखदवृत्तसङ्ग्रहमिममाह वराहमिहिरोऽतः ॥ ६४ ॥

विपुलां विस्तीर्णामपि छन्दोविचितं छन्दसां प्रस्तारं बुद्धुं ज्ञात्वा
एतावत् कार्यं भवति । यावन्ति छन्दांस्यत्र प्रदर्शितानि तावन्ति ज्ञायन्ते ।
अतोऽस्माद्वेतेर्वराहमिहिर इमे वृत्तसमुच्चयं श्रुतिमुखदं कर्णमुखजनकमा-
होक्तवान् । बहुभिराचार्यैश्छन्दोलक्षणमुक्तं तच्च दुर्विज्ञेयमश्रव्यं च । वराहमि-
हिरेण पुनः श्रव्यं सुखबोधं व्यापकं सङ्क्षिप्तमुक्तमिति । विपुलेयमार्या ॥ ६४ ॥

अस्या लक्षणम् ।

विपुला तु यान्यथा पादभागित्वादि ।

वराहमिहिरीयेऽस्मिन् छन्दसां सारसङ्ग्रहे ।

उत्पलो गोचरे टीकां चक्रे शिष्यहितावहाम् ॥

इति श्रीभट्टोत्पलविरचितायां संहिताविधृतौ ग्रहगोचरो

नाम अष्टादशतमोऽध्यायः ॥ १०३ ॥

अथ रूपसत्तमं व्याख्यायते ।

आदौ नक्षत्रपुरुषस्याङ्गविभागं तन्नक्षत्रावस्थितिं चाह ।

पादौ मूलं जङ्घे च रोहिणी जानुनी तथाश्रिन्यः ।

जरु चाषाढाद्वयमथ गुह्यं फल्गुनीद्वितयम् ॥ १ ॥

कटिरपि च कृत्तिका पार्श्वयोश्च यमला भवन्ति भद्रपदाः ।

कुत्तिस्था रेवत्यो विज्ञेयमुरोऽनुराधा च ॥ २ ॥

पृष्ठं विद्धि धनिष्ठां भुजौ विशाखा स्मृतौ करौ हस्तः ।

अङ्गुल्यश्च पुनर्वसुराश्लेषासज्जिताश्च नखाः ॥ ३ ॥

ग्रीवा ज्येष्ठा श्रवणं श्रवणौ पुष्यो मुखं द्विजाः स्वातिः ।

हसितं शतभिषगथ नासिका मघा मृगशिरौ नेत्रे ॥ ४ ॥

चित्रा ललाटसंस्था शिरो भरण्यः शिरोरुहाश्चार्द्रा ।

नक्षत्रपुरुषकोऽयं कर्त्तव्यो रूपमिच्छद्भिः ॥ ५ ॥

पादौ मूलमिति । नक्षत्रपुरुषस्य पादौ चरणौ मूलम् । एवं जङ्घे द्वे रोहिणी । जानुनी तथाऽश्विन्यः । ऊरू द्वावाषाढाद्वयम् । पूर्वषाढोत्तरा-
षाढे । अथशब्दश्चार्थः । गुह्यं लिङ्गं गुदश्च फल्गुनीद्वितयं पूर्वफल्गुन्युत्तर-
फल्गुनीति ॥ १ ॥

कटिरपि चेति । कृत्तिका कटिर्जघनम् । पार्श्वयोश्च यमला भद्रपदा
भवन्ति । पूर्वभद्रपदोत्तरभद्रपदैः । रेवत्यः कुत्तिस्थाः । अनुराधा उरो
धनो विज्ञेयं ज्ञातव्यम् ॥ २ ॥

पृष्ठमिति । धनिष्ठां पृष्ठं विद्धि जानीहि । विशाखा भुजौ द्वौ स्पृता-
युक्तौ । हस्तौ द्वौ करौ हस्त एव । पुनर्वसुरङ्गुल्यः करशाखाः । आश्लेषा-
संज्ञिताश्च नखाः कररुहाः ॥ ३ ॥

ग्रीवा ज्येष्ठेति । ग्रीवा शिरोधरा ज्येष्ठा । अवणं अवणौ द्वौ कर्णौ ।
पुष्यो मुखं वक्त्रम् । स्वातिर्द्विजा दशनाः । हसितं शतभिषक् । अथ-
शब्दश्चार्थः । नासिका मथा । नेत्रे द्वे चक्षुषौ मृगशिरः ॥ ४ ॥

चित्रा ललाटसंस्थेति । ललाटे मुखपृष्ठे संस्था चित्रा । भरणीः
शिरः । आर्द्रा शिरोरुहाः केशाः । अयं नक्षत्रपुरुषको रूपमिच्छद्भिः
शोभनं रूपमभिलषद्भिः पुम्भिः कर्तव्यः ॥ ५ ॥

अथ कस्मिन् काले रूपसत्त्वाख्यं व्रतं ग्रहीतव्यमित्येतदाह ।

चैत्रस्य बहुलपक्षे ह्यष्टम्यां मूलसंयुते चन्द्रे ।

ह्युपवासः कर्त्तव्यो विष्णुं सम्पूज्य धिषण्यं च ॥ ६ ॥

चैत्रमासस्य बहुलपक्षे कृष्णपक्षे अष्टम्यां तिथौ मूलसंयुते चन्द्रे चन्द्र-
वासरे । मूलं नक्षत्रं तच्च यदि भवति तस्मिन् दिने प्रथमत उपवासः कर्त्तव्यो
विष्णुं नारायणं धिषण्यं नक्षत्रं च सम्पूज्याभ्यर्च्य ततो यथा यथा रोहिण्या-
दीनि नक्षत्राणि भवन्ति तथा तथोपवासः कर्त्तव्यो यावदार्द्राम् ॥ ६ ॥

तथा च गर्गः ।

अष्टम्यां मधुमासस्य कृष्णपक्षे तु नेर्हते ।

नक्षत्रे चन्द्रवारे तु मुहूर्ते तु गुणान्विते ॥

प्रारम्भेद्रूपसत्त्वाख्यं व्रतं धर्मात्मकः पुमान् ।

येन पूर्णैर्न मनुजो रूपशोभामवाप्नुयात् ॥

अथ व्रताथं यत् कर्तव्यं तदाह ।

दद्याद्ब्रते समाप्ते घृतपूर्णं भाजनं सुवर्णयुतम् ।

विप्राय कालविदुषे सरत्नवस्त्रं स्वशक्त्या च ॥ ७ ॥

ततो ब्रते रूपसत्ताख्ये समाप्ते निष्पन्ने घृतपरिपूर्णं भाजनमाज्यपरि-
पूर्णं पात्रं सुवर्णयुतं काञ्चनसंयुतं विप्राय ब्राह्मणाय कालविदुषे कालज्ञाय
दद्यात् प्रतिपादयेत् । सरत्नवस्त्रं रत्नवस्त्रसहितं स्वशक्त्याऽऽत्मीयशक्त्या
विभवानुसारेण दद्यात् ॥ ७ ॥

अन्यत् किं कुर्यादित्याह ।

अन्नैः क्षीरघृतोत्कटैः सह गुडैर्विप्रान् समभ्यर्चयेद्-

दद्यात् तेषु सुवर्णवस्त्ररजतं लावण्यमिच्छन्नरः ।

पादक्ष्णात् प्रभृति क्रमादुपवसन्नङ्गर्क्षनामस्वपि

कुर्यात् केशवपूजनं स्वविधिना धिष्यस्य पूजां तथा ॥८॥

अन्नैर्भाजनविशेषैः । क्षीरघृतोत्कटैः । क्षीरेण दुग्धेन घृतेनाज्येन चो-
त्कटेराधिक्येन सहितेस्तैश्च सह गुडैः गुडेनेक्षुविकारेण युक्तैः विप्रान् ब्राह्म-
णान् समभ्यर्चयेत् पूजयेत् । तेषु च ब्राह्मणेषु । सुवर्णं कनकम् । वस्त्रमम्ब-
रम् । रजतं रूप्यम् । नरो मनुष्यो लावण्यमिच्छन् रूपमभिलषन् दद्यात् प्रतिपा-
दयेत् । पादक्ष्णात्वरणनक्ष्णात् मूलात् प्रभृत्यारभ्य क्रमादनुक्रमेणोपवसन् भुञ्जन्
अङ्गर्क्षनामस्वपि स्वविधिनाऽऽत्मीयविधानेन वैष्णव्येन पञ्चरात्रविहितेन पूजा-
क्रमेण वैदिकेन वा केशवपूजनं नारायणार्चनं कुर्याद्विदध्यात् । तथा तेनैव प्रका-
रेण धिष्यस्य नक्षत्रस्य । यथा भगवतो हरेस्तथा नक्षत्रस्यापि पूजां कुर्यात् ॥८॥

अथ चरितव्रतः पुरुषः कीदृगन्यजन्मनि भवतीत्याह ।

प्रलम्बबाहुः पृथुपीनवक्त्राः क्षपाकरास्यः सितचारुदन्तः ।

गजेन्द्रगामी कमलायताक्षः स्त्रीचित्तहारी स्मरतुल्यमूर्तिः ॥९॥

मनुष्यः पुरुषः कृतरूपसत्त्वव्रत ईदृग्भवति । प्रलम्बबाहुः । प्रलम्बो
दीर्घो बाहु भुजो यस्य । आजानुबाहुरित्यर्थः । पृथुपीनवक्त्राः । पृथु दिस्तीर्ण
पीनं मांसलं च वक्ष उरो यस्य । क्षपाकरास्यश्चन्द्रषट्पदः । सितचारुदन्तः
शुक्रशोभनदन्तः । गजेन्द्रगामी गजेन्द्रो मतहस्तीव सविलासं गच्छति ।

कमलायताक्षः । कमलं पद्मं तद्वत् आयते विस्तीर्णं चाक्षिणी नेत्रे यस्य ।
स्त्रीचिन्तहारी । स्त्रीणां योषितां चित्तं मनो हरति तच्छीलः । स्मरतुल्यमूर्तिः
कामसदृशदेहः ॥ ६ ॥

अथ स्त्री कीदृशी भवति ।

शरदमलपूर्णचन्द्रद्युतिसदृशमुखी सरोजदलनेत्रा ।

रुचिरदशना सुकर्णा भ्रमरोदरसन्निभैः केशैः ॥ १० ॥

पुंस्कोकिलसमवाणी ताम्रोष्ठी पद्मपत्रकरचरणा ।

स्तनभारानतमध्या प्रदक्षिणावर्त्तया नाभ्या ॥ ११ ॥

कदलीकाण्डनिभोरुः सुश्रोणी वरकुकुन्दरा सुभगा ।

सुश्लिष्टाङ्गुलिपादा भवति प्रमदा मनुष्यश्च ॥ १२ ॥

शरदमलपूर्णचन्द्रेति । स्त्री कृतहृपसचक्रता कीदृशी भवति । शर-
दमलपूर्णचन्द्रद्युतिसदृशमुखी । शरत्काले योऽसावमले निर्मलः पूर्णचन्द्रः
शशी । तस्य द्युतिः कान्तिः । तत्सदृशं मुखं वदनं यस्याः । सरोजदलनेत्रा
पद्मपत्रसदृशाक्षी । रुचिरदशना सुशोभनशुकदन्ता । सुकर्णा शोभनकर्णा । केशे-
र्मूर्धजेभ्रमरोदरसन्निभैर्द्विरेफजठरकान्तिभिः । अतिनीलवर्णैरित्यर्थः ॥ १० ॥

पुंस्कोकिलेति । पुंस्कोकिलस्य । पुमांश्चासौ कोकिलः पुंस्कोकिलः ।
प्रधानकोकिलस्य समा तुल्या वाणी स्वरो यस्याः । ताम्रोष्ठी लोहितदन्त-
च्छदा । पद्मपत्रकरचरणा पद्मपत्राभौ करौ हस्तौ चरणौ पादौ च यस्याः ।
स्तनभारानतमध्या । स्तनभारेण कुचयुगलोद्ग्रहनेन नतं विनतं मध्यं
यस्याः । तथा नाभ्या प्रदक्षिणावर्त्तया संयुक्ता । प्रदक्षिणेनावर्त्तौ यस्याः ॥ ११ ॥

कदलीकाण्डनिभोरुः । कदली रम्भा । तस्याः काण्डं शाखा । तन्निभौ
तत्सदृशवोरु यस्याः । सुश्रोणी शोभनवराङ्गा । वरकुकुन्दरा । वरौ शोभनौ
कुकुन्दरौ नितम्बरूपकौ यस्याः ।

तथा च ।

नितम्बरूपकौ यौ तु तौ कुकुन्दरसञ्ज्ञितौ ।

सुभगा सौभाग्योपेता । भर्तृवल्लभेत्यर्थः । सुश्लिष्टाङ्गुलिपादा । सुश्लिष्टाः
संहिता अङ्गुलयो ययोस्तादृशौ पादौ यस्याः । एवंविधा प्रमदा स्त्री । मनुष्यः
पुरुषश्च भवति ॥ १२ ॥

अथ रूपसत्ताचरितस्य प्रशंसार्थमाह ।

यावन्नक्षत्रमाला विचरति गगने भूषयन्तीह भासा
तावन्नक्षत्रमाला विचरति सह तैर्ब्रह्मणोऽद्भ्योऽवशेषम् ।
कल्पादौ भवती भवति हि मतिमांस्तत्त्वयाच्चापि भूयः
संसारे जायमानो भवति नरपतिर्ब्राह्मणो वा धनाढ्यः ॥ १३ ॥

गगने नभसि नक्षत्राणामृक्षाणां माला पङ्क्तिर्यावद्विचरति तिष्ठति ।
इहास्मिन् लोके भासा कान्त्या भूषयन्ती शोभामुत्पादयन्ती । तावत् पुरुषः स्त्री
वा तेरेव नक्षत्रैः सह साकं नक्षत्रभूतस्तारकरूपो विचरति तिष्ठति । ब्रह्मणः
पितामहस्याहो दिनस्यावशेषं कल्पान्तं यावत् । अन्यस्मिन् कल्पादौ
पुनः कल्पप्रारम्भे चक्रवर्ती सार्वभौमो राजा मतिमान् पण्डितश्च भवति ।
भूयः पुनस्तत्त्वयाच्चक्रवर्तित्वविनाशात् संसारे मनुष्यो जायमान उत्पद्य-
मानो नरपती राजा भवति । अथवा ब्राह्मणो द्विजो धनाढ्यो बहुषितो
भवति ॥ १३ ॥

इति रूपसत्तम् ॥

अथ द्वादशमासनामानि व्याख्यायन्ते ।

तत्र मार्गशीर्षमासात् प्रभृति द्वादशमासानां नामान्याह ।

मृगशीर्षाद्याः केशवनारायणमाधवाः सगोविन्दाः ।

विष्णुमधुसूदनाख्यौ त्रिविक्रमो वामनश्चैव ॥ १४ ॥

श्रीधरनामा तस्मात् सहृषीकेशश्च पद्मनाभश्च ।

दामोदर इत्येते मासाः^१ प्रोक्ता यथासङ्ख्यम् ॥ १५ ॥

मृगशीर्षाद्या इति । मार्गशीर्षमासात् प्रभृति । द्वादशानां मासानां द्वाद-
श नामानि । तद्यथा । केशवो मार्गशीर्षः । नारायणः पौषः । माधवो
माघः । गोविन्दः फाल्गुनः । विष्णुश्चैवः । मधुसूदनाख्यो वैशाखः ।
त्रिविक्रमो ज्येष्ठः । वामन आषाढः ॥ १४ ॥

तस्मादुत्तरः श्रीधरनामा श्रावणः । हृषीकेशो भाद्रपदः । पद्मनाभ
आश्वयुजः । चकारः समुद्रये । दामोदरः कार्तिकः । इत्येवंप्रकारा यथा-

सङ्ख्यं यथाक्रमं मासाः प्रोक्ताः कथिताः । भगवन्नाम्ना मासाः क्रमेणेते ज्ञेया
इति । केचित् पठन्ति “मासेषाः स्युर्यथासङ्ख्यं”मिति । यथासङ्ख्यं यथाक्रम-
मेते द्वादशानां मासानामीशाः स्वामिनः स्युर्भवेयुः ॥ १५ ॥

अथ द्वादशीप्रशंसार्थमाह ।

मासनामसमुपोषितो नरो द्वादशीषु विधिवत् प्रकीर्तयन् ।
केशवं समभिपूज्य तत्पदं याति यत्र नहि जन्मजं भयम् ॥ १६ ॥

नरो मनुष्यो मासनान्ना समुपोषितः कृतापवासः द्वादशीषु विधिव-
द्विधानेन प्रकीर्तयन् स्मरन् केशवं नारायणमित्यादि । यथा मार्गशी-
र्षद्वादश्यां केशवम् । पौषस्य द्वादश्यां नारायणम् । एवमन्येष्वपि । तथा
च समभिपूज्य समभ्यर्च्य तस्य पदं स्थानं याति प्राप्नोति । यत्र पुनर्नहि जन्मजं
भयं भवति संसारे भूयो न जायते । परमेश्वरसायुज्यतां गच्छतीति ॥ १६ ॥
इति श्रीभट्टोत्पलविरचितायां संहिताविबृता रूपसत्रद्वादश-

नामनिर्णयः ॥ चतुराधकशततमोऽध्यायः ॥ १०४ ॥

अथोपसंहाराध्यायो व्याख्यायते ।

तथादावेव शास्त्रमत्योर्माहात्म्यमाह ।

ज्योतिःशास्त्रसमुद्रं प्रमथ्य मतिमन्दराद्रिणाऽथ मया ।

लोकस्यालोककरः शास्त्रशशाङ्कः समुत्क्षिप्तः ॥ १ ॥

ज्योतिःशब्देन प्रधाननक्षत्राण्युच्यन्ते । ज्योतिषां शास्त्रं ज्योतिः-
शास्त्रम् । तदेव दुर्विज्ञेयत्वात् समुद्रं सागरम् । मतिमन्दराद्रिणा । मति-
बुद्धिरेव मन्दरः पर्वतः । तेन मतिमन्दराद्रिणा । प्रमथ्य निर्मथ्य । लोकस्य
जगतः । आलोककरः प्रकाशकरः । शास्त्रशशाङ्कः शास्त्रचन्द्रः समुत्क्षिप्त
उद्भूतः ॥ १ ॥

अन्यत् प्रतिपादयितुमाह ।

पूर्वाचार्यग्रन्था नात्सृष्टाः कुर्वता मया शास्त्रम् ।

तानवलोक्येदं च प्रयतध्वं कामतः सुजनाः ॥ २ ॥

पूर्वाक्तानि यानि शास्त्राणि तानि न सन्त्यक्तानि । तान्येव दृष्ट्वा
सर्वथा सङ्क्षेपेण सुवृत्तेः कृतम् । तान् पूर्वाचार्योक्तान् इदं मदीयं च शास्त्रमव-

लोक्य दृष्ट्वा कामतो यथेच्छं सुजनाः साधवो बुधाः प्रयतध्वम् । यच्छोभनं
सदेव ग्राह्यमित्यर्थः ॥ २ ॥

अधुना सज्जनानां दुर्जनानां च चेष्टितमाह ।

अथवा कृशमपि सुजनः प्रथयति दोषार्णवान्गुणं दृष्ट्वा ।
नीचस्तद्विपरीतः प्रकृतिरियं साध्वसाधूनाम् ॥ ३ ॥

अथवा सुजनः प्रधानजने दोषार्णवाद्दोषसागरात् कृशमपि स्वल्प-
मपि गुणं दृष्ट्वा तमेव प्रथयति प्रख्यापयति दोषान् प्रच्छादयति । नीचस्त-
द्विपरीत इति । नीचो गुणसागरात् स्वल्पं दोषं दृष्ट्वा गुणान् प्रच्छाद्य तमेव
दोषं प्रख्यापयति । इयं साध्वसाधूनां सज्जनदुर्जनानां प्रकृतिः स्वभाव-
इति ॥ ३ ॥

काव्यमभिनवं सर्वथा दुर्जनानां प्रदर्शयितव्यमित्येतत् प्रतिपादयितु-
माह ।

दुर्जनहुताशतप्रं काव्यसुवर्णं विशुद्धिमायाति
श्रावयितव्यं तस्माद्दुष्टजनस्य प्रयत्नेन ॥ ४ ॥

दुर्जनहुताशेन दुर्जनाग्निना काव्यसुवर्णं काव्यमेव सुवर्णं तप्तं
तापितं विशुद्धं निर्मलतामायाति प्राप्नोति । यथा कनकं वह्निप्रं शुद्धं
भवत्येवं दुर्जनमुखयतितं काव्यं शुद्धं भवति । यतः स दोषतत्परो भवति
न गुणग्राही तस्मात् प्रयत्नेन दुष्टजनस्य दुर्जनस्य काव्यं श्रावयितव्यं प्रदर्श-
नीयमिति ॥ ४ ॥

अधुना विदुषः प्रार्थयन्नाह ।

ग्रन्थस्य यत् प्रचरतोऽस्य विनाशमेति

लेख्याद्बहुश्रुतमुखाधिगमक्रमेण ।

यद्वा मया कुकृतमल्पमिहाकृतं वा

कार्यं तदत्र विदुषा परिहृत्य रागम् ॥ ५ ॥

अस्य ग्रन्थस्य प्रचरतः प्रचरमाणस्य यद्विनाशमेत्यप्यवदतां गच्छति ।
लेख्याल्लेखकदोषात् बहुश्रुतमुखाधिगमक्रमेण । बहुश्रुता ये जनास्तन्मुखेभ्योऽ-
धिगमः प्राप्तिस्तस्य क्रमेण परिपाठ्या पूर्वापरपर्यालोचनयाऽर्थोसङ्गोत्पत्तेर्योऽप-

शब्दं जानन्ति तदवास्मिन् शास्त्रे विदुषा रागं परिहृत्य कार्यम् । तन्मुखेभ्यो-
ऽधिगम्य विदुषा पण्डितेन रागं मात्सर्यं परिहृत्य त्यक्त्वा कार्यं कर्तव्यम् ।
तथा यद्वा मया कुकृतं कुत्सितमनागमेन कृतं विरचितमल्पं वा परिमित-
मव्यापकं कृतं वा इहास्मिन् शास्त्रे मूलादेवाकृतं यन्न कृतं तदवास्मिन्
शास्त्रे विदुषा रागं परिहृत्य कार्यमिति ॥ ५ ॥

सतां प्रणामपूर्वकाणि शास्त्राणि प्रमाणितानि भवन्त्येतदेव प्रदर्शय-
न्नाह ।

दिनकरमुनिगुरुचरणप्रणिपातकृतप्रसादभतिनेदम् ।

शास्त्रमुपसङ्गृहीतं नमोऽस्तु पूर्वप्रणेतृभ्यः ॥ ६ ॥

दिनकर आदित्यः । ताराभाः सर्व एव ग्रहाः । मुनयो वसिष्ठा-
दयः । गुरुरादित्यदासाख्यः स्वपिता । दिनकरमुनिगुरुणां चरणाः पादाः ।
तेषां प्रणिपातो नमस्कारः । तत्कृतात् तत्करणाज्जातः प्रसादोऽनुग्रहो यस्त-
तो मतिर्बुद्धिर्यस्य तेन दिनकरमुनिगुरुचरणप्रणिपातकृतप्रसादमतिना मयेदं
शास्त्रं ज्योतिषग्रन्थमुपसङ्गृहीतं सङ्ग्रहीतम् । तस्मात् तेभ्यः पूर्वप्रणेतृभ्यः
पूर्वाचार्येभ्यो नमोऽस्तु नमस्कारो भवतु ॥ ६ ॥

इति श्रीभट्टोत्पलविरचितायां संहिताविवृतावुपसंहारो नाम

पञ्चाधिकशततमोऽध्यायः ॥ १०५ ॥

अथ शास्त्रानुक्रमणी व्याख्यायते ।

कदाचिदादर्शदोषाल्लेखदोषाद्याध्यायव्यत्ययो भवत्यतोऽनुक्रमणी सद्भिः
क्रियते । तच्चादावेवाध्यायसङ्ग्रहार्थमाह ।

शास्त्रोपनयः पूर्वं सांवत्सरसूत्रमर्कचारश्च ।

शशिराहुभौमबुधगुरुसितमन्दशिखिग्रहाणां च ॥ १ ॥

गतार्थेयमार्गः । शिखिग्रहाः केतवः । चारशब्दोऽत्र सम्बध्यते ॥ १ ॥

अन्यदप्याह ।

चारश्चागस्त्यमुनेः सप्तर्षीणां च कूर्मयोगश्च ।

नक्षत्राणां व्यूहो ग्रहभक्तिर्ग्रहविमर्दश्च ॥ २ ॥

सप्तर्षीणां चारो ग्रहभक्तिर्ग्रहविमर्दो ग्रहयुद्धम् । गतार्थेयमार्गः ॥ २ ॥

अन्यदप्याह ।

ग्रहशशियोगः सम्यग्रहवर्षफलं ग्रहाणां च ।

शृङ्गाटसंस्थितानां मेघानां गर्भलक्षणं चैव ॥ ३ ॥

ग्रहशशियोगः समागमः । ग्रहाणां शृङ्गाटसंस्थितानां ग्रहशृङ्गाटकफ-
लम् । गतार्थेयमार्थाः ॥ ३ ॥

अन्यदप्याह ।

धारणवर्षणरोहिणिवायव्याषाढभद्रपदयोगाः ।

क्षणवृष्टिः कुसुमलताः सन्ध्याचिह्नं दिशां दाहः ॥ ४ ॥

क्षणवृष्टिः सद्योवर्षः । गतार्थेयमार्थाः ॥ ४ ॥

अन्यदप्याह ।

भूकम्पोल्कापरिवेषलक्षणं शक्रचापखपुरं च ।

प्रतिसूर्या निर्घातः सस्यद्रव्यार्घकाण्डं च ॥ ५ ॥

खपुरं गन्धर्वपुरम् । गतार्थेयमार्थाः ॥ ५ ॥

अन्यदप्याह ।

इन्द्रध्वजनीराजनखञ्जनकोत्पातवर्हिचित्रं च ।

पुष्याभिषेकपट्टप्रमाणमसिलक्षणं वास्तु ॥ ६ ॥

वर्हिचित्रं मयूरचिह्नम् । असिलक्षणं खट्गलक्षणम् । गतार्थेयमार्थाः ॥ ६ ॥

अन्यदप्याह ।

उदकार्गलमारामिकममरालयलक्षणं कुलिशलेपः ।

प्रतिमा वनप्रवेशः सुरभवानां प्रतिष्ठा च ॥ ७ ॥

आरामिकं वृक्षायुर्वेदः । कुलिशलेपो वज्रलेपः । गतार्थेयमार्थाः ॥ ७ ॥

अन्यदप्याह ।

चिह्नं गवामथ शुनां कुक्कुटकूर्माजपुरुषचिह्नं च ।

पञ्चमनुष्यविभागः स्त्रीचिह्नं वस्त्रविच्छेदः ॥ ८ ॥

चिह्नं लक्षणम् । गतार्थेयमार्थाः ॥ ८ ॥

अन्यदप्याह ।

चामरदण्डपरीक्षा स्त्रीस्तोत्रं चापि सुभगकरणां च ।
कान्दर्पिकानुलेपनपुंस्त्रीकाध्यायशयनविधिः ॥ ९ ॥

स्त्रीस्तोत्रं स्त्रीप्रशंसा । अनुलेपनं गन्धयुक्तिः । गतार्थेयमार्या ॥ ९ ॥

अन्यदप्याह ।

वज्रपरीक्षा मैत्तिकलक्षणमथ पद्मरागमरकतयोः ।
दीपस्य लक्षणं दन्तधावनं शाकुनं मिश्रम् ॥ १० ॥

गतार्थेयमार्या ॥ १० ॥

अन्यदप्याह ।

अन्तरचक्रं विरुतं श्वचेष्टितं विरुतमथ शिवायाश्च ।
चरितं मृगाश्वकरिणां वायसविदोत्तरं च ततः ॥ ११ ॥

श्वचेष्टितं शिवाहते चान्तर्लीनम् । तथा श्वचेष्टितमध्ये ठण्ठीव्या-
घ्रीसंहिप्रध्वनप्राणिनां सर्वमेवान्तर्लीनम् । तथा मृगजातीनां मध्ये विडाल-
व्याघ्रवराहसूकरोष्ट्रादीनां शृगालवच्चेष्टितलक्षणं कथितम् । अन्तर्लीनं सर्वत्र
परिज्ञेयम् । इषां श्ववल्लक्षणं चेष्टितं च सर्वं परिज्ञेयम् ॥ ११ ॥

अथान्यदप्यध्यायसङ्ग्रहविधिमाह ।

पाकी नक्षत्रगुणास्तिथिकरणगुणाः सधिष्ण्यजन्मगुणाः ।
गोचरमथ ग्रहाणां कथितो नक्षत्रपुरुषश्च ॥ १२ ॥

पाकाध्यायः । नक्षत्रगुणाः । तिथिगुणाः । करणगुणाः । अक्षेप-
मध्ये राशिगुणाः । पुंसां क्षुरकर्मकर्षवेधनविवाहादिकं रक्षोपतापशान्ति-
कर्म च तत्रैवोक्तम् । सह नक्षत्रजन्मगुणश्च ग्रहगोचराध्यायः । नक्षत्रपुरुषो
रूपसत्त्वं चोक्तं कथितम् ॥ १२ ॥

अन्यदप्याह ।

शतमिदमध्यायानामनुपरिपाटिक्रमादनुक्रान्तम् ।
अत्र श्लोकसहस्राख्याबद्धान्यूनचत्वारि ॥ १३ ॥

इदं शतमध्यायानामनुपरिपाटिक्रमादनुक्रान्तं रचितम् । येनैव प्रका-
रेण परिपाठितं तेनैव रचितम् । अत्रास्यां संहितायां श्लोकानामनुष्टुप्छन्द-

सामूनचत्वारि सहस्राणि। एकोनचत्वारिंशच्छतानि । आबद्धानि रचितानि ।
वातचक्राङ्गविद्यापिटकाश्वगजलक्षणरहितमेतत्प्रमाणम् । तैश्च सह परिपू-
र्णानि चत्वारि सहस्राणि भवन्तीति ॥ १३ ॥

अन्यदप्याह ।

अत्रैवान्तर्भूतं परिशेषं निगदितं च यात्रायाम् ।

बहुाश्चर्यं जातकमुक्तं करणं च बहुचोदम् ॥ १४ ॥

अत्रैवान्तर्भूतं जातकं यात्राविधानकरणं सर्वमन्तर्लोनं परिशेषं
प्रकाशीकरणाय यात्रायां सर्वं निगदितम् । तथैव प्रकाशीकरणाय बहुाश्चर्यं
प्रभूतविस्मयजननं जातकमुक्तं विस्तृतम् । तथा बहुचोदं करणं पञ्चसि-
द्धान्तिकायां शिष्यहितार्थं प्रकाशितम् ॥ १४ ॥

२ (आचार्यप्रवरस्य बोधजलधेः पारं तितीर्षुर्जने

व्यामुह्यन्नभिधेयरत्नचयैः काङ्क्षंस्तरौ भ्राम्यति ।

इत्येवंविधमाकलय्य करुणामालम्ब्य भट्टोत्पल-

श्चक्रे तत्कृतिसंहिताविवरणं स्थैर्यं प्लवं कीर्तये ॥

यदवाधिकमूनं वा भ्रान्त्या त्वज्ञानतोऽपि वा ।

विपर्ययेण वा यत् तत्सर्वं संशोध्यतां बुधाः इति) ॥

इति श्रीभट्टोत्पलविरचितायां संहिताविवृतेो शास्त्रानुक्रमणी

नाम षडधिकशततमोऽध्यायः ॥ १०६ ॥

॥ शुभम् ॥

